

بِسْمِ اللَّهِ الرَّحْمَنِ الرَّحِيمِ
مَنْ يَرِدْهُ اللَّهُ بِهِ مَعْرَاضًا لِقَوْمِهِ فِي الدِّينِ وَالدُّنْيَا

الحق الصريح

في توشيح

مشكوة المصابيح

في توشيح
فقهية شيخ الإسلام ابن تيمية
ابن تيمية
ابن تيمية
ابن تيمية

١٥

مكتبة
مكتبة
مكتبة



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

بِسْمِ اللَّهِ الرَّحْمَنِ الرَّحِيمِ
من يرد الله به خيرا يفقهه في الدين (سورة)

الحق الصريح

پښتو شرح

مشکوٰۃ المصابیح

تالیف:

فضیلۃ الشیخ ابو محمد امین اللہ البشاوی رحمۃ اللہ علیہ

جمع و ترتیب ← ابو زہیر سیف اللہ غفرلہ

۱۰

الحمد للہ پدے جلد کنبے دودہ سوہ پنخہ خلویسنت (۲۴۵)
حدیثونو تشریح او وضاحت شویدے

بیرون کتب کیت
منکل مارکیت
پیشور

مکتبۃ محمدیہ

د تالیف او طباعت او ټولو تصرفاتو حقوق محفوظ دی

د کتاب نوم _____ الحق الصریح شرح مشکاة المصابیح

(لسم جلد)

افادات _____ الشیخ ابو محمد امین الله البشاورى حفظه الله ورعاه

جمع و ترتیب _____ از ابوز هیر سیف الله غفر له شیخ آباد پشاور۔

سنه طباعت _____ جمادى الاولى ۱۴۴۱/۱۸ هجرى الموافق :

(۱ جنوری ۲۰۲۰/۲۰ م)

فن _____ حدیث

مکتبه محمدیه گنج پېښور

ناشر

د ملاویدو پټه

۱- مکتبه محمدیه

بیرون گنج گیت پهنډو روډ نزد مسجد تقوی پېښور پاکستان

ولی الله: 03118828402 / 03018828402 ابو سلمان: 03025953513 ابوز هیر: 03075924001

۲- ایوب مکتبه واسلامی کیسټ مرکز، عقب قصه خوانی پېښور۔

۳- معراج کتب خانه قصه خوانی بازار محله جنگی پېښور۔

۴- نوروز کتب خانه صوابی اډه پاکستان۔

۵- دار الکتب والسنة، نیو حاجی کیمپ سلطان آباد کراچی: 03002615402

۶- مسلم کتاب پلورنخی، جلال آباد اسحاق زئی مارکیټ۔

۷- مکتبه محمدیه، جلال آباد تالاشی چوک گمرک مسجد ترخنګ دکان نمبر ۲

هیچا له جائز نه دی چه د مکتبه محمدیه کتابونه نیټ ته بغیر د اجازت نه ورکړی، یا

پدې کښه بل کوم قسم تصرف وکړی۔ جزاکم الله خیرا

بِسْمِ اللَّهِ الرَّحْمَنِ الرَّحِيمِ

حَامِدًا وَمُصَلِّيًا

۵- باب المنہی عنها من البیوع

د هغه بیوعو بیان چہ د هغه نه منع راغله ده۔
داباب ئے دباب الربا نه روستو ذکر کړو ځکه چہ اهل علم فرمائی: هره بیعه چہ د هغه نه منع راغله ده هغه د سود په حکم کبښه داخله ده۔

مزاینه منع ده

الفصل الأول

2834 (1) - وَعَنِ ابْنِ عُمَرَ رضي الله عنه قَالَ: نَهَى رَسُولُ اللَّهِ ﷺ عَنِ الْمُزَابَنَةِ، أَنْ يَبْعَ تَمْرَ حَائِطِهِ إِنْ كَانَ نَخْلًا يَتَمَرُ كَيْلًا، وَإِنْ كَانَ كَرْمًا أَنْ يَبْعَهُ بِزَيْبٍ كَيْلًا، وَإِنْ كَانَ زَرْعًا أَنْ يَبْعَهُ بِكَيْلٍ طَعَامٍ، نَهَى عَنْ ذَلِكَ كُلِّهِ. مُتَّفَقٌ عَلَيْهِ. وَفِي رِوَايَةٍ لَهُمَا: نَهَى عَنِ الْمُزَابَنَةِ قَالَ: "وَالْمُزَابَنَةُ: أَنْ يُبَاعَ مَا فِي رُؤُوسِ النَّخْلِ بِتَمَرٍ بِكَيْلٍ مُسَمًّى إِنْ زَادَ فَلِي وَإِنْ نَقَصَ فَعَلَيَّ".

ترجمه: ابن عمر رضي الله عنه نه روایت دے چہ رسول الله ﷺ د مزاینه نه منع فرمائیلے (او هغه داده) چہ یو تن د خپل باغ میوه، که هغه تازه کهجورے وی نو په اوچو کهجورو باندے په تللو سره، او که انگور وی نو په اوچو وڅکو باندے په تللو سره ورخرڅه کړی۔ او که هغه فصل وی نو هغه د تلل شوی غلے په عوض خرڅ کړی۔ نبی ﷺ ددے توبلو سوداگانو نه منع فرمائیلے۔ (بخاری، مسلم)۔ او په یو روایت د بخاری او مسلم کبښه دی: نبی ﷺ د مزاینه نه منع فرمائیلے، فرمائی: مزاینه داده چہ د کهجورو د ونو په سرونو باندے کهجورے په اوچو کهجورو سره په معلومه پیمانه سره خرڅ کړے شی، (دا ورته وواښی) که د ونه کهجورے (د معینے پیمانه نه) زیاتے شوی نو زما به وی (یعنی زه به ئے اخلم) او که کمے راووتے نو زه به ددے ذمه واریم۔ (بخاری و مسلم)

تشریح : [مُزَابَنَة] دیتہ وائی چه یو سودی معلوم شه د خپل جنس په یو نامعلوم شی سره خرڅ کړې شی، د زَبْن نه دے دفع (ورکولو، او دیکه کولو) ته وائی، او په دے کښه هم د بائع او مشتری نه هریو، یو بل ته جنس ورکوی۔ او یو بل ته په جلتی باندے عوض ورکوی۔ [حَاطِطَة] د کهجورو هغه باغ چه دیوال ترے چاپیره وی۔ [کَرْمًا] د کاف په زور او دراء په سکون سره، انگور بوتی، دلتہ مراد د انگور دانے دی۔ [زَبِيب] وڅکه، منقی، کشمش۔ [زَّرْعًا] [زَّرْع] فصل، غنم، جوار، وریشے۔ [کَيْلًا] کیل وزن کول، ناپ کول، او په صاع او جام سره ښکاره کولو ته وائی۔

فوائد او مسائل : (۱) حدیث نه معلومه شوه چه بیع المزابنه حرامه ده، او مزابنه دیتہ وائی چه یو معلوم شه د خپل جنس په یو نامعلوم شی سره خرڅ کړې شی، لکه په ونه کښه کهجورے خرڅه کړې شی، او د هغه په اندازه کهجورے واخستے شی۔ یا په بوتی کښه انگور خرڅ کړې شی، او د هغه په اندازه وڅکه واخستے شی، یا په وږی کښه فصل خرڅ کړې شی او ددے په عوض کښه غنم واخستے شی۔

(۲) ددے منع وجه داده چه په کومو (شپږو) شیانو کښه چه سود جاری کیږی، هغه چه په خپل جنس باندے خرڅولے شی نو په هغه کښه یو په بل باندے خرڅولو کښه مساوات شرط دے، او دلتہ د دواړو عوضونو ترمینځه مساوات مجهول دے۔ او دا جهالت ربا او سود ته رسول کوی، لکه مخکښه تیر شو چه [الْجَهْلُ بِالتَّسَاوِي كَالْعِلْمِ بِالتَّفَاضُلِ] یعنی چه د یو جنس د دوه شیانو ترمینځه مساوات نامعلومه وی نو دا داسے حرام دے لکه څنگه چه یو جنس په بل جنس باندے په تفاضل سره خرڅول حرام دی هر کله چه انسان ته دا تفاضل معلوم وی۔ نو دلتہ د کهجورے په بوتی کښه چه کومے کهجورے دی هغه نامعلومه دی او د انسان په لاس کښه چه کومے کهجورے دی هغه معلوم دے، او کهجورے ټول یو جنس دے نو په دے کښه زیادت کول حرام دی۔

نو دلتہ د حرمت دوه وجے دی : (أ) دا سودا ټیکلی ده، یو طرفته د عوض اندازه معلومه نه ده۔ (ب) یو عوض لمدے کهجورے دی او بل طرفته اوچے کهجورے، او دا سودا دراتلونکی حدیث د وجے حرامه ده۔ البته ددے نه صرف (عَرَايَا) مستثنی ده، لکه روستوراخی۔

(۳) [نَهَى عَنْ ذَلِكَ كُله] د مسلم په روایت کښه داسے الفاظ دی : [وَعَنْ كُلِّ ثَمَرٍ

بِخَرْصِهِ] (هره میوه په اټکل سره د خپل جنس په یو شی سره خرڅول منع دی) ددې نه معلومه شوه چه هر ربوی (سودی) شے چه د هغه اندازه معلومه نه وی نو هغه یو په بل باندې خرڅول حرام دی۔ لهندا دانه په اوږو خرڅول حرام دی، لکه یو صاع غنم په یو صاع اوږو خرڅول حرام دی ځکه ددې دواړو ترمینځه مساوات نشته، ځکه دانه چه کله اوږه شی نو اجزاء ئې تس نس کیږی۔ بعض علماؤ ددې خرڅول جائز گرځولی هغوی وائی: ددې دواړو ترمینځه په وزن سره مساوات ممکن دے چه دواړه وتللے شی نو مساوی کیږی۔

❁ اوکه دوه هغه شیان خرڅولے شی چه هغه دواړه ربوی شیان نه وی، نو بیا ددې د حرمت علت داده چه په دې دواړو کښه غرر او د هوکه ده ځکه پوره طور سره د سودا اندازه نه لگی نو دا بیع د معلوم بالمجهول شوه، لکه سبزیانے یا فواکه (فروت) خرڅول چه په دې کښه د یو عوض اندازه معلومه وی او د بل مجهوله۔ ددې شیانو نه چه منع راغله نو دا د فساد تقاضا کوی، که چا دا قسم سودا گانے وکړے نو دا به فاسدے وی۔ دے حدیث کښه د ټولو میوو (او غلو) په باره کښه دا قاعده بیان شوه چه کله د میوے جنس یو وی نو یوه په بله باندې په اټکل سره خرڅول منع دی۔

(۴) - وَالْمُزَابَنَةُ: دا دویم تفسیر د مزابنه دے چه کهجورے د ونه په سر کښه په معلومه پیمانہ کهجورو سره خرڅ کړی او دا پکښه ووائی چه که د ونه کهجورے زیاتے وخته زما به وی او که کمے شوے نو په ما باندې ئے تاوان دے۔ مثلاً داسے ووائی چه زما د ونه کهجورے په شل صاعه کهجورو باندې واخله، که زیاتی شوے نو زما به وی او که کمے شوے نو په ما باندې به وی۔ امام شافعی وئیلی دی چه دا مزابنه نه ده بلکه دا قمار (جواری) ده۔ لیکن عبد الله بن عمر ؓ دے ته مزابنه وئیلے ده او هیڅ مانع نشته چه جواری دے هم وی او مزابنه دے هم ورته وئیلے شی۔ [البدر التمام شرح بلوغ المرام: ۱۹۲/۶] والله تعالیٰ اعلم۔

هغه بیوع چه د هغه نه منع شویده

2835 (2) - وَعَنْ جَابِرٍ ؓ قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمُخَابَرَةِ وَالْمُحَاقَلَةِ وَالْمُزَابَنَةِ، وَالْمُحَاقَلَةُ: أَنْ يَبِيعَ الرَّجُلُ الزَّرْعَ بِمِائَةِ فَرَقٍ حِنْطَةٍ وَالْمُزَابَنَةُ: أَنْ يَبِيعَ

التَّمْرِ فِي رُؤُوسِ النَّخْلِ بِمِائَةِ فَرْقٍ وَالْمُخَابِرَةُ: كِرَاءُ الْأَرْضِ بِالثَّلَاثِ وَالرُّبْعِ. رَوَاهُ مُسْلِمٌ.

ترجمہ: او جابر رضی اللہ عنہ فرمائی: رسول اللہ صلی اللہ علیہ وسلم د مخابرے او محاقلے او مزابنہ (سودا) نہ منع فرمائیلے: محاقله داده چہ سرے فصل پہ سل فرقه غنمو باندے خرخ کپی او مزابنہ داده چہ کھجورے دونو پہ سرونو کنبے پہ سل فرقو باندے خرخ کپی، او مخابره پہ دریمہ او خلورمہ باندے زمکہ پہ کرائی ورکولو تہ وائی۔ (مسلم)

تشریح: وَالْمُحَاقَلَةُ: محاقله د حقل نہ دے، فصل او پتی دواپو تہ وائی۔ پہ شریعت کنبے (۱) [يَبَّعُ الْحِنْطَةَ فِي سُنْبِلِهَا بِحِنْطَةٍ صَافِيَةٍ] غنم پہ خپلو وگو کنبے پہ راپریکپی شوی او صفا کپی شوی غنمو خرخول۔ (۲) دارنگہ [يَبَّعُ الزَّرْعَ قَبْلَ إِدْرَاكِهِ بِحِنْطَةٍ صَافِيَةٍ] فصل مخکنبے د پخیدو نہ پہ صفا غنمو باندے خرخول۔ [منحة الباری] (۳) [يَبَّعُ الْحَقْلَ بِكَيْلٍ مِنَ الطَّعَامِ مَعْلُومٍ] ولاړ فصل د طعام پہ معلومہ پیمانہ او اندازہ باندے خرخول۔

(۴) دارنگہ [الْمُحَاقَلَةُ: الْمَزَارَعَةُ بِحِزْءٍ مِمَّا يَخْرُجُ] چاتہ پتے پہ یوہ حصہ د حاصل باندے پہ زمیداره ورکول۔ (چہ هغه نا معلومہ وی) [فتح المنعم شرح مسلم: ۶/۲۳۲] (۵) او پدے حدیث کنبے ئے دا معنی شویدہ چہ ولاړ فصل پہ سل فرقه غنمو باندے خرخ کپی شی۔ یعنی پہ زمکہ باندے پراته غنمو اندازہ معلومہ ده او د ولاړو غنمو اندازہ نه ده معلومہ، ځکه چہ هغه خو لامده دی او د لامدو او د اوچو ترمینځ مساوات نه وی نو پدے وجه دا حرام ده۔

فَرْقٍ: د فاء زبر او د راء په سکون سره په مدینه کنبے یوہ پیمانہ وه چہ (۱۶) رطله به پکنبے ځائیدل۔ یعنی درے صاعه۔ نو درے فرقه اندازہ (۶،۶) کیلو ده، یعنی شپږ کیلو، او شپږ سوه گرامه جوړیږی۔

او د سلو فرقو اندازہ د مثال په طور ده، تحدید پکنبے غرض نه دے بلکه ددے نه په کمو او په زیاتو باندے هم صحیح نه ده۔

ددے نه منع پدے وجه وشوه چہ پدے کنبے ربا الفضل راتلے شی ځکه چہ پدے کنبے مساوات مجهول دے او مخکنبے تیر شو چہ [الْجَهْلُ بِالْمُمَاتِلَةِ كَحَقِيقَةِ الْمُفَاضَلَةِ] په مساوات باندے ناپوهی داسه ده لکه حقیقه تفاضل۔ دارنگه پته نه لگی چہ دغه فصل به ځائے ته ورسیري او د خوراک قابل به وی او که نه۔ نو یو طرف کنبے حقیقه

صلاحیت د بیع نشته، هغه نا معلومه او مستور دے۔

وَالْمُخَابَرَةُ: دا د خیبر نه ده، زمیندارۍ ته وائی یعنی چاته زمکه په کرایه او اجاره باندې ورکول په دریمه برخه یا په څلورمه یا زیات یا په کمه۔ او دے بیع ته مخابره ځکه وائی چه نبی ﷺ کله یهود د مدینې نه وشړل نو هغوی خیبر ته لاړل هلته کښې آباد شول، بیا نبی ﷺ د هغوی د لوظونو د ماتولو په وجه په هغوی حمله وکړه او هغوی نه ئې ځایونه ونيول نو هغوی سوال او زاری شروع کړه چه مونږ ته دے دا باغونه راکړې شی پدې شرط چه مونږ به ئې ساتو او ددې میوه جات به نیم تاسو ته درکوو او نیم به مونږ اخلو نو نبی ﷺ ورسره دا خبره اومنله۔

د مخابره او مزارعې فرق

امام نووی وائی: مخابره مزارعې ته نزدې ده، یعنی زمکه په کرونده باندې ورکول۔ یعنی دا په زمکه باندې معامله ده په بعض حاصلاتو د زمکې سره لکه دریمه یا څلورمه یا په نورو اجزاؤ، لیکن فرق دا دے چه په مزارعې کښې تخم د زمکې په مالک وی او په مخابره کښې تخم د عامل (کار کونکي) د طرف نه وی۔ او یو جماعت دا اهل لغتو وئیلی دی چه مزارعې او مخابره دواړه په یوه معنی باندې دی، او مخابره مشتق ده د خَبر یا خَیبر نه او خیبر اکار / فلاح او زمیندار ته وائی۔ او دا قول د جمهورو دے۔ او بعض وائی: دا د خَبَار نه ده، خبر نر مې زمکې ته وائی۔ ځینی وائی: دا د خُبْرَة نه دے د ځای په پیش سره، حصے او برخې ته وائی۔ جوهری او ابو عبید وائی: دا د ماهی او د غوښې برخې ته وائی۔ ابن الاعرابی وائی: دا د خَیبر نه ده ځکه چه پومبني دا معامله په خیبر کښې شوې وه۔ (شرح النووی)

او دلته پدې حدیث کښې د مخابره صرف یو صورت بیان شوې۔

فائده: مخابره په دوه قسمه ده: (۱) مخابره جائزه۔ (۲) او مخابره فاسده۔ دلته په المخابره کښې الف لام عهدی دی، مراد ترې فاسده مزارعې ده او ددې ډیر صورتونه دی:

(۱) صورت: یو تن بل ته ووائی: [زَارَعْتُكَ عَلَى أَنْ يَكُونَ لَكَ الْبَرُّ وَلِيَ الشَّعِيرُ]

تاته مې دا زمکه په زمینداره درکړه پدې شرط چه ددې زمکې غنم به زما وی او ورشې به ئې ستا وی۔ دا صورت جائز نه دے، ولې؟ ځکه چه پدې کښې غَرَر (د هوکه) ده۔ کله به

وریشے اوشی او غنم به ونشی یا برعکس نو یو طرف ته نقصان خامخا راتلی شی۔

(۲) صورت: داسے وواښی: [زَارَعْتُكَ عَلَى أَنْ يَكُونَ لِي شَرْقِي الْأَرْضِ وَلَكَ غَرْبُهَا]

تاته مے زمکه په زمیداره درکړه پدے شرط چه د زمکه مشرقی طرف به زما وی او مغربی طرف به ئے ستا وی، دا هم جائز نه ده ځکه چه کیدے شی چه په یو طرف کښه فصل ونشی۔ او کله به یو طرف کښه زیات وی او بل طرف کښه کم۔ او په شرکتونو کښه مساوات پکړوی۔

(۳) صورت: [زَارَعْتُكَ عَلَى أَنْ يَكُونَ لِي مِائَةُ صَاعٍ مِنَ الْمَحْصُولِ وَلَكَ الْبَاقِي]

زمکه مے په زمیداره درکړه پدے شرط چه زما دپاره به ددے د حاصل نه سل صاعه وی او باقی به ستا وی۔ دا هم جائز نه ده ځکه چه پدے کښه جهالت دے۔ ځکه چه کله به صرف سل صاعه وشی، نو مالک به فائده من شی او زمیدار به تاوانی۔ او کله به برعکس کار وشی۔ دے کښه هم مساوات نشته۔

(۴) صورت: داسے ورته وواښی: [زَارَعْتُكَ هَذِهِ الْأَرْضَ خَمْسَ سِنِينَ عَلَى أَنْ تَكُونَ السَّنَةُ الْأُولَى لِي وَالثَّانِيَةَ لَكَ، وَالثَّلَاثَةَ لِي وَالرَّابِعَةَ لَكَ وَالْخَامِسَةَ بَيْنَنَا]

دا زمکه مے درکړه پدے شرط چه اول کال به ئے فصل زما وی او په دویم کال ستا او په دریم کال به زما وی او په څلورم کال ستا او په پنځم کال به پکښه شریک یو۔ دا هم جائز نه ده ځکه چه پدے کښه جهالت او غرر راځی۔ دے کښه هم ډیر صورتونه جوړیږی لکه یو کال ستا او یو کال زما۔ دا هم جائز نه ده۔ کیدے شی په یو کال فصل وشی او په بل کال ونشی۔

(۵) - صورت: داسے وواښی: [لَكَ ثَمَرَةُ النَّخِيلِ الَّذِي عَلَى الْبِرْكَةِ وَالْبَاقِي لِي، أَوْ لَكَ ثَمَرُ النَّخْلِ الَّذِي عَلَى السَّوْاقِي وَالْبَاقِي لِي]

هغه کهجورے چه د حوض په غاړه دی د هغه میوه ستا شوه او باقی به زما وی۔ یا د لښتو په غاړه چه کوم کهجورے دی د هغه میوه به ستا وی او باقی به زما وی۔ دا هم جائز نه ده پدے کښه هم جهالت دے۔

ددے په حکم کښه دا هم ده چه زمیدار ته داسے وواښی چه د لښتو په غاړه کوم فصل کیږی هغه به ستا وی او که په زمکه کښه دننه او په مینځ کښه کیږی نو هغه به د

مالك وى، دا قسم د مزارعې په اتفاق سره حرام دى ځكه چه پدې كښې يو طرفته خطره ده. اوبخارى: ۳۱۳/۱، باب ما يكره من الشروط فى المزارعة: (او مشكاه كښې روستو هم راځي) د رافع بن خديج ؓ روايت دى: كُنَّا أَكْثَرَ أَهْلِ الْمَدِينَةِ حَقْلًا وَكَانَ أَحَدُنَا يُكْرِئُ أَرْضَهُ فَيَقُولُ: هَذِهِ الْقِطْعَةُ لِي وَهَذِهِ لَكَ فَرُبَّمَا أُخْرِجَتْ ذِهِ وَلَمْ تُخْرَجْ ذِهِ، فَهَاهُمْ النَّبِيُّ ﷺ عَنْهُ. وَفِي رِوَايَةٍ عَنْ رَافِعٍ: أَخْبَرَنِي أَعْمَامِي أَنَّهُمْ كَانُوا يُكْرِوْنَ الْأَرْضَ عَلَى عَهْدِ النَّبِيِّ ﷺ بِمَا يَنْبُتُ عَلَى الْأَرْبَعَاءِ أَوْ شَيْءٍ يَسْتَتِيهِ صَاحِبُ الْأَرْضِ فَهَاهُمْ النَّبِيُّ ﷺ عَنْ ذَلِكَ، فَقُلْتُ لِرَافِعٍ: فَكَيْفَ هِيَ بِالذَّرَاهِمِ وَالذَّنَانِيرِ؟ فَقَالَ: لَيْسَ بِهَا بَأْسٌ، وَكَأَنَّ الَّذِي نَهَى عَنْ ذَلِكَ مَا لَوْ نَظَرْنَا فِيهِ دَوْرُ الْفَهْمِ بِالْحَلَالِ وَالْحَرَامِ لَمْ يُجِزُوهُ لِمَا فِيهِ مِنَ الْمُخَاطَرَةِ. انظر المشكاة: ۲۵۷/۱، والتدابير الوقاية، ص: ۴۱۷].

يعنى مونږ په مدينه كښې زياتو فصلونو والاوو، اوز مونږ يو تن به خپله زمكه په زميداره وركوله نو داسه به ئې وئيل دا حصه زمكه به زما وي او دا بله به ستا وي، نو ډير كرت به يوې فصل و كړو او بله به ونكړو نو نبى كريم ﷺ ددې نه منع وفرمائيله. او په يو بل روايت كښې رافع بن خديج ؓ فرمائي: ماته زما ترونو خبر راكړې چه هغوى به د نبى كريم ﷺ په زمانه كښې د لښتو په غاړه زمكه په زميداره وركولې يا به د زمكه مالك څه حصه زمكه ځان دپاره جدا كړه (چه ددې زمكه فصل به زما وي) نو نبى كريم ﷺ ددې نه منع وفرمائيله. راوې وائي: ما رافع بن خديج ؓ ته وويل: بيا زمكه په دراهم اود دنانيرو وركول څنگه دى؟ هغه وفرمايل: دى كښې هيڅ باك نشته.

(ب) او جافزه مخاېره او مزارعه داده [أَنْ يَكُونَ بِجُزْءٍ مَعْلُومٍ مُشَاعٍ] چه په معلومه برخه باندې وي او هغه په ټولو اجزاؤ د حاصل كښې شامله وي لكه داسه ووائي: چه په لسمه برخه، په نهمه برخه، په نيمه برخه، په دريمه برخه وغيره. پدې كښې يو ته هم نقصان نه رسيږي كه فصل وشو نو هريو ته به د شرط په اندازه ملاويږي، ډير وي كه لږ. او كه ونشو بيا به هم دواړه يو شان وي. د يو عمل ضائع شو او د بل زمكه.

البتة كه يو تن زمكه په ذراهمو (پيسو) باندې چاته وركړي چه دا زمكه واخله او ما ته هر كال پنځوس زره روپۍ راكوه نو دا به جائز وي او كه نه؟ نو دا جائز ده ځكه چه دا اجاره ده، ځكه چه زميداره به زمكه كړي كه لږه ئې راخيږي او كه ډيره، د زمكه والا كار

ورسره نشته، تردے کہ هغه زمکه نه کری هم د مالک رقم پرے واوریدو۔ لکه درافع بن خدیج رضی اللہ عنہ پہ حدیث کنبے دی: [فَأَمَّا الْوَرِقُ فَلَمْ يَنْهَنَا] پہ فضہ باندے زمکه پہ اجاره ورکولو نه مونبر رسول الله صلی اللہ علیہ وسلم نه یو منع کری۔ [شرح ابن عثیمین بتصرف ۳/۹۷۳]

بیاد جائزے مزارعے ډیر صورتونه دی: (۱) صورت: یو تن په تنخواه ونیسی چه تاته به د میاشتے لس زره تنخواه درکوم او زما زمکه کره نو دا صورت د عامو علماؤ په نیز جائز دے۔ او دے باندے دلیل حدیث درافع بن خدیج رضی اللہ عنہ دے چه صحیحینو نقل کرے چه: نَهَى رَسُولُ اللَّهِ صلی اللہ علیہ وسلم عَنْ كِرَاءِ الْأَرْضِ. قَالَ: فَقُلْتُ: أَبِالذَّهَبِ وَالْوَرِقِ؟ فَقَالَ: أَمَّا بِالذَّهَبِ وَالْوَرِقِ فَلَا بَأْسَ بِهِ. أخرجه مسلم: ۱۳/۲ (رقم: ۴۰۳۳)۔ رسول الله صلی اللہ علیہ وسلم د زمکه په کرایه باندے ورکولو نه منع فرمائیله ده، هغه وائی: ما وویل: آیا په سره او سپینو باندے (هم ناجائز ده)؟ نو وے فرمایله: هر چه په سره او سپینو دے نو پدے خه باک نشته۔ او په روایت د ابو داود (۱۲۵/۲) کنبے دی: [فَنَهَانَا عَنْ ذَلِكَ وَأَمَرَنَا أَنْ نُكْرِيهَا بِذَهَبٍ أَوْ فِضَّةٍ]۔ مونبره ئے ددے نه منع کړو، او مونبر ته ئے حکم وکړو چه دا په سره او سپینو باندے په کرایه ورکړو۔

(۲) صورت: د زمکه مالک زمیدار ته ووائی: تاته به هره میاشت یا کال بعد دومره دومره غنم یا وریشے درکوم، دا زمکه کره، او دغه غنم او وریشے ددے زمکه نه علاوه د بلے زمکه وی۔ یعنی په مزدوری کنبے ورته د پیسو په بدله کنبے د بهر نه طعام (غنم او وریشے) ورکوی۔ نو دا هم د عامو اهل علمو په نیز جائز ده تردے چه امام مالک هم پکنبے اختلاف نه دے کرے۔ ددے د جواز دلیل روایت د مسلم دے چه رافع بن خدیج رضی اللہ عنہ فرمائی: أَمَّا شَيْءٌ مَعْلُومٌ مَضْمُونٌ فَلَا بَأْسَ بِهِ۔ که معلوم د ضمانت والا شی باندے مزارعه وکړی نو هیڅ باک نشته۔ (نو معلوم شے پیسو او غنمو ټولو ته شاملیږی) او اصل په بیوعو کنبے اباحت دے او نهی نه ده موجوده۔

(۳) صورت: دا دویم صورت ته نزد دے: د زمکه مالک زمیدار ته د زمکه د کروندے د جنس نه اجرت ورکړی لیکن ددے زمکه نه نه وی بلکه د بلے زمکه نه وی، مثلاً زمیدار پدے زمکه کنبے غنم کرلی وی او مالک ورته وائی چه زه به تاته فلانی فلانی غنم درکوم۔ ددے زمکه نه علاوه نور غنم۔ دا صورت هم د جمهورو په نیز جائز دے لکه امام ابو حنیفه او شافعی او یو روایت د احمد دے، او دلیل پدے باندے دا دے چه

اصل جل دے او نہی ددے نہ نہ دہ راغلے۔ بلہ دا چہ دیوشی اجارہ د طعام نہ علاوہ پہ نورو خیزونو جائز وی نو پہ طعام ہم جائز دہ۔ البتہ پدے صورت کنبے امام مالک مخالف کپے او ہفہ دنہی د احادیثو نہ دلیل نیولے لیکن قول ئے مرجوح دے۔ انظر المغنی: [۵۹۸/۵]۔

(۴) صورت: چہ زمکہ پہ دریمہ او خلورمہ یا پہ نیمائی حاصل باندے ورکپی داسے ورته یوئی: دا زمکہ درتہ درکوم چہ تہ ئے وکرے او خہ چہ ددے نہ راووتل نیمائی ستا او نیمائی زما۔ یا مثلاً داسے ووائی: ددے دریمہ برخہ یا خلورمہ برخہ بہ ستا وی۔ نو دانے صورت اختلافی دے، چہ ابوحنیفہ او شافعی او احمد پہ یو روایت کنبے ددے قسم مزارعے نہ منع کپیدہ خکہ چہ ددے نہ نہی راغلے دہ لکہ پدے حدیث الباب کنبے او دغہ شان پہ حدیث د ابو داود کنبے دی:

عَنْ زَيْدِ بْنِ ثَابِتٍ رَضِيَ اللَّهُ عَنْهُ قَالَ: (نَهَى رَسُولُ اللَّهِ ﷺ عَنِ الْمُخَابَرَةِ. قُلْتُ: وَمَا الْمُخَابَرَةُ؟ قَالَ: أَنْ تَأْخُذَ الْأَرْضَ بِنِصْفٍ أَوْ ثُلُثٍ أَوْ رُبُعٍ) وَإِسْنَادُهُ صَحِيحٌ. رواه أبو داود: [۱۲۷/۲]۔

زید بن ثابت رضی اللہ عنہ فرمائی: رسول اللہ ﷺ د مخابرے نہ منع فرمائیلے دہ، ما وویل: مخابرہ خہ تہ وائی؟ وے فرمائیل: چہ تہ زمکہ پہ نیمائی یا پہ دریمہ یا پہ خلورمہ برخہ سرہ ونیسے۔ دارنگہ عبد اللہ بن عمر رضی اللہ عنہ پہ دریمہ برخہ باندے مزارعہ پریخے وہ۔ کما فی مسلم: ۱۴/۲۔ لیکن پدے کنبے راجع جواز دے۔ دلیل پرے حدیث د بخاری دے:

ابو جعفر وائی: [مَا بِالْمَدِينَةِ أَهْلُ بَيْتِ هَجْرَةٍ إِلَّا وَيَزْرَعُونَ عَلَى الثُّلُثِ وَالرُّبْعِ وَزَارَعَ عَلِيٌّ وَسَعْدُ بْنُ مَالِكٍ وَعَبْدُ اللَّهِ بْنُ مَسْعُودٍ وَعُمَرُ بْنُ عَبْدِ الْعَزِيزِ وَالْقَاسِمُ وَعُرْوَةُ وَآلُ أَبِي بَكْرٍ وَآلُ عُمَرَ وَآلُ عَلِيٍّ وَابْنُ سِيرِينَ. وَقَالَ عَبْدُ الرَّحْمَنِ بْنُ الْأَسْوَدِ: كُنْتُ أَشَارِكُ عَبْدَ الرَّحْمَنِ بْنَ يَزِيدٍ فِي الزَّرْعِ. وَعَامَلَ عُمَرُ النَّاسَ عَلَى أَنْ جَاءَ عُمَرُ بِالْبَدْرِ مِنْ عِنْدِهِ فَلَهُ الشَّطْرُ، وَإِنْ جَاؤُوا بِالْبَدْرِ فَلَهُمْ كَذَا. وَقَالَ الْحَسَنُ: لَا بَأْسَ أَنْ تَكُونَ الْأَرْضُ لِأَحَدِهِمَا فَيَنْفِقَانِ جَمِيعًا فَمَا خَرَجَ فَهُوَ بَيْنَهُمَا، وَرَأَى ذَلِكَ الزُّهْرِيُّ وَقَالَ الْحَسَنُ: لَا بَأْسَ أَنْ يَجْتَنِيَ الْقُطْنَ عَلَى النِّصْفِ. رَوَاهُ الْبُخَارِيُّ فِي صَحِيحِهِ: [۳۲۳/۱]

پہ مدینہ کنبے ہیخ ہجرت والا کور نشتہ مگر ہغوی پہ دریمہ او خلورمہ برخہ باندے زمیداری کوی۔ او مزارعہ کپے علی رضی اللہ عنہ، سعد بن ابی وقاص رضی اللہ عنہ، عبد اللہ بن

مسعودؓ، عمر بن عبد العزیزؓ، قاسمؓ، عروہؓ، آل ابی بکرؓ، آل عمرؓ، آل علیؓ، ابن سیرینؓ۔ او عبد الرحمن بن اسودؓ وئیلی دی: ما به د عبد الرحمن بن یزیدؓ سرہ پہ فصل کنبے شرکت کولو۔ او عمر فاروقؓ د خلکو سرہ معاملہ وکړہ پدے شرط چہ کہ عمرؓ تخم راوړو نو د هغه به نیمائی برخه وی او کہ خلکو تخم راوړو نو هغوی دپارہ به دومره دومره وی۔ او حسنؓ وئیلی دی: باک نشته چہ زمکہ د دواړو نه دیو تن وی او دواړه پرے خرچہ کوی نو خہ چہ راووخی هغه به د دواړو تر مینخ شریک وی۔ او دارایہ د امام زهریؓ ده، او حسنؓ وئیلی دی: باک نشته چہ مالوچ پہ نیمائی برخه راوشو کوی۔ او شیخ الاسلام ابن تیمیہؒ پہ خپله فتاوی کنبے فرمائی: هرکله چہ ټول مهاجرین زمیدارے (یعنی مزارعے) کوی او خلفاء راشدین او لوی لوی صحابہ کرامؓ او تابعین عظام چہ هیڅوک پکنبے انکار نکوی نو ددے نه بله لویه اجماع نشته، بلکه په دنیا کنبے کہ اجماع وی نو همدابہ وی۔ انتہی۔

او دا قول د ټولو محدثینو دے، دارنگہ دا قول د امام احمدؒ، اسحاقؒ، صاحبینوؒ، بخاریؒ، ابن المنذرؒ، ابن خزیمہؒ، خطابیؒ، او شیخ الاسلام ابن تیمیہؒ او ډیرو احنافو دے۔ (مجموع الفتاوی: ۹۰/۲۹) و إعلام الموقعین: ۱/۲۷۶، وفي ۲/۳۲۸، والطرق الحکمیة ص: ۲۸۶، وزاد المعاد: ۲/۷۷، وتهذيب السنن: ۵/۵۶، ۶۲، ۶۶)۔

اختلاف: بیا په دے کنبے هم اهل علمو اختلاف کړے چہ یو تن بل ته وواځي: [أُعْطِيَتْكَ هَذِهِ الْأَرْضُ لِلزَّرَاعَةِ عَلَى أَنَّ تِلْكَ الْحَارِجَ أَوْ رُبْعَهُ أَوْ نِصْفَهُ لِي وَالْبَاقِي لَكَ] ما دا زمکہ تاته د کروندے دپارہ درکړه پدے شرط چہ ددے د حاصل دریمه یا څلورمه یا نیمائی برخه به زما وی او باقی به ستا وی۔

ددے په جواز او عدم جواز کنبے څلور اقوال دی:

(۱) اول قول دا دے چہ دا مطلقاً جائز دے۔ او دا مذهب د امام احمدؒ او ابو یوسفؒ او محمدؒ دے او بعض شوافعو غوره کړے لکه ابن المنذرؒ او خطابیؒ او ماوردیؒ کما فی مغنی المحتاج [۳۲۴/۲] او دا قول د علی بن ابی طالبؓ، عبد الله بن مسعودؓ، سعدؓ، او عمر بن عبد العزیزؓ، او قاسم بن محمدؒ او عروہ بن الزبیرؒ او آل ابی بکرؒ او آل علیؒ او ابن سیرینؓ، سعید بن المسیبؓ، طاووسؓ، عبد الرحمن بن الاسودؓ، زهریؓ، عبد الرحمن بن ابی لیلیؒ دے، او دا د معاذؓ، او حسنؓ او عبد الرحمن بن یزیدؓ او ډیرو

علماءو نه نقل شويدي کما في المغنى لابن قدامة [۴۱۶/۵] او دا قول ابن حزم په محلی کښه غوره کړی.

(۲) قول: مزارعه مطلقاً ناجائز ده. او دا قول د ابو حنیفه او زقر دی، او دا د عکرمه او مجاهد او نخعی نه نقل دی کما في المغنى.

(۳) قول: مزارعه په شروطو سره جائز ده، او دا مذهب د امام شافعی دی، شرطونه ئې دا دي: (۱) مزارعه به د مساقاة په ضمن کښه وي، يعنی د باغ د ونو په مينځ مينځ کښه به زمکه د زراعت دپاره فارغه وي نو هرکله چه د مساقات عقد کوي نو د هغه په تابعداري کښه د مزارعې عقد هم جائز دی. (يواځې مزارعه باندې عقد جائز نه دی)

(۲) دويم: په هريو د مزارعه او مساقات کښه به عامل يو وي. (۳) د مساقات او مزارعې دواړو عقد به يو بل سره متصل وي، مثلاً که مساقات ئې په نصف باندې کولو او هغه ئې قبول کړو او بيا ئې په خالي زمکه باندې د مزارعې عقد کولو نو دا صحيح نه ده ځکه چه تعدد د عقد تبعیت زائله کوي. (۴) خلورم شرط: مزارعه به په مساقات باندې په عقد کښه نه مقدم کوي. (۵) پنځم: کهجورې خړوبه کول او خالي زمکه د آبادي دپاره جدا کول به مشکل وي. (۶): په مزارعه کښه به تخم په مالک باندې مشروط کول شي نه په عامل باندې. او بعضو پکښه (۷) اوم شرط هم وئيلی دی چه د زمکې خالي والې به د ونو والا زمکې په نسبت کم وي. لیکن ډيره صحيح د هغوی په نیز دا ده چه دا شرط ضروري نه دی.

(المنهاج للنووي وشرحه مغنی المحتاج للخطیب الشریني [۳۲۳/۲] الی ۳۲۵)

(۴) مذهب د امام مالک دا دی چه مزارعه به په ضمن د مساقات کښه وي خو پدې شرط چه سپینه زمکه به د ونو کرلې شوې زمکې د دریمې برخې نه زیاته نه وي. د شافعی او د مالک د مذهب تر مینځ معمولی فرق دی، دواړه په مزارعه کښه دا شرط وائی چه دا به د مساقات په ضمن کښه وي او د هغه تابع به وي. البته مالک وائی چه خالي زمکه به په بوتو باندې د مصروفې زمکې نه کمه وي. او امام شافعی په خپل اصح قول کښه دا شرط نه وائی. حاصل دا شو چه د ابو حنیفه، مالک او شافعی په نیز مزارعه په یوه شائعې حصه باندې منع ده، بیا مالک او شافعی ئې په ضمن د مساقات کښه جائز گڼي او ابو حنیفه ئې مطلقاً منع گڼي.

د ابو حنیفہ دپاره دلیل هغه حدیثونه دی چه په هغه کښه منع د مخابره او مزارعے راغله ده لکه د حدیث الباب کښه (کِرَاءُ الْأَرْضِ بِالثَّلْثِ وَالرَّيْعِ) لفظ راغله دی۔ چه په معینه حصه باندے هم ناروا گرځیدلے ده۔ او د اول قول والو دپاره دلیل هغه احادیث دی چه په هغه کښه جواز د مزارعے ذکر دے، لکه حدیث درافع بن خدیج رضی اللہ عنہ مخکښه ذکر شو۔ [فَأَمَّا بِالْوَرْقِ فَلَمْ يَهْنَأْ] چه په پیسو باندے ئه مزارعه نه ده منع کړې۔ دارنگه رسول الله صلی اللہ علیہ وسلم خیبر والو ته په مخابره او مزارعه باندے زمکے ورکړیدی۔ لهدا د دارو حدیثونو په ظاهره کښه تعارض راغلو نو ددے تطبیق په لاندے ډول دے :

(۱) یو دا چه کومو احادیثو کښه منع راغله ده نو هغه د مزارعے د یو خاص صورت سره تعلق لری لکه زمکه د حاصل په یوه معلومه اندازه باندے ورکول چه شائع نه وی (یعنی یو طرف ورته متعین کړی چه مثلاً په مشرقی طرف ځائے کښه څلورمه یا نیمه یا دریمه برخه شوه) لکه دا حدیث الباب هم دغه ته اشاره کوی۔ یا ورته ووائی چه دا طرف مال ه کړه او د ابل طرف ځانله کړه۔ نو داد جوارئ سره مشابه ده۔ او دے ته حدیث د رافع بن خدیج رضی اللہ عنہ اشاره کوی کما رواه مسلم : ۱۳/۲]۔

علامه شوکانی وائی دا حدیث درافع رضی اللہ عنہ دلیل دے چه هغه مخابره حرامه ده چه هغه غرر او جهالت او جگړو ته رسیږی۔ او پدے باندے ټول هغه احادیث حمل دی چه په نهی د مزارعه کښه راغلی دی۔ نه په هغه مخابره چه رسول الله صلی اللہ علیہ وسلم په خیبر کښه کړې وه۔ [نبیل الاوطار : ۱۳/۶]

(۲) تطبیق : نهی والا احادیث په تنزیه، یا په ارشاد او مشوره باندے محمول دی، نه په تحریم باندے۔ پدے باندے دلیل د بخاری : ۳۱۳/۱، رقم (۲۳۳۰) روایت دے :

عَنْ عَمْرِو بْنِ قُلْتُ لَطَاوُوسٍ : لَوْ تَرَكْتَ الْمُخَابَرَةَ فَإِنَّهُمْ يَزْعُمُونَ أَنَّ النَّبِيَّ صلی اللہ علیہ وسلم نَهَى عَنْهُ إِقَالَ : أَيْ عَمَرُو ! فَإِنِّي أُعْطِيهِمْ وَأُعِينُهُمْ وَإِنْ أَعْلَمَهُمْ أَخْبَرَنِي يُعْنَى ابْنُ عَبَّاسٍ أَنَّ النَّبِيَّ صلی اللہ علیہ وسلم لَمْ يَنْهَ عَنْهُ، وَلَكِنْ قَالَ : إِنْ يَمْنَحُ أَحَدُكُمْ أَخَاهُ خَيْرَ لَهُ مِنْ أَنْ يَأْخُذَ خَرْجًا مَعْلُومًا. (وَسَيَأْتِي فِي الْمَشْكَاةِ : ۱/۲۵۷)۔

عمر و وائی : ما طاووس ته وویل : که ته مخابره پریدے (نو ښه به وی) ځکه چه خلک وائی چه نبی صلی اللہ علیہ وسلم ددے نه منع فرمائیلے ده۔ هغه وفرمایل : اے عمرو! زه به دوی ته ورکړه

کوم او مدد به ورسره کوم او ماته د خلکو نه زيات عالم يعنى ابن عباس ؓ خبر را کړې چه نبی ﷺ ددې نه منع نه ده فرمائيلے لیکن هغه فرمائيلی دی : که یو تن ستاسو خپل ورور ته د احسان په توگه ورکړی دا به د هغه دپاره ډیره بهتره وی ددې نه چه د هغه نه معلومه برخه واخلی۔

(۳) دا چه د نهی احادیث منسوخ دی د جواز په احادیثو سره ځکه چه : [عَامَلَ النَّبِيُّ خَيْرَ بِشَطْرٍ مَا يَخْرُجُ مِنْهَا مِنْ ثَمَرَةٍ أَوْ زَرْعٍ] نبی ﷺ د خیبر زمکه په نیمائی فصل او نیمائی کهجورو باندې یهودیانو ته ورکړې وه۔ [البخاری رقم : ۲۳۲۹]
او په مزارعه باندې خلفاء راشدینو ؓ عمل کړې نو دا عمل د نهی دپاره ناسخ دی، که چرته خبره د نسخ وشي۔

شوافع او مالکیه ؓ د خیبر د واقعے متعلق دراغلو احادیثو نه دا جواب ورکړې چه دا مزارعه د مساقات په ضمن کښې وه، او دا جائز ده۔ او احنافو جواب ورکړې چه دا نبی ﷺ د خیبر په یهودیانو خراج المقاسمه لگول وو، او دا مزارعه نه وه، یعنی د تقسیم ټیکس وو، چه تاسو دا پتی کړئ او ستاسو ټیکس دا شو چه نیمائی به مونږ له را کوی۔ لیکن دا تاویل صحیح نه دی ځکه چه خراج المقاسمه په هغه زمکه کښې راځی چه هغه د کافرانو ملکیت وی، او مسلمان ورته ووائی چه دا زمکه ستاسو دی خو مونږ له به دومره دومره مال را کوی، او دلته خواد خیبر زمکه په اتفاق د مسلمانانو سره د مسلمانانو ملکیت ته راغله لکه پدې باندې ډیر روایات دلالت کوی۔ او د مسلمانانو په زمکه باندې خراج نه وی بلکه عشر وغیره وی۔ نو ثابته شوه چه مزارعه کول بیخي جائز دی۔ او پدې باندې د امت متواتر تعامل راروان دی۔ وانظر : [الکوکب الوهاج شرح مسلم بن الحجاج ۱۷/۱۲۹]

د ثنیا او معاومه بیعې نه منع

2836 (3) وَعَنْهُ ﷺ قَالَ : نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمُحَاقَلَةِ وَالْمُزَابَنَةِ وَالْمُخَابَرَةِ وَالْمُعَاوَمَةِ وَعَنِ الثُّنْيَا وَرَخَّصَ فِي الْعَرَايَا. رَوَاهُ مُسْلِمٌ
ترجمه : او جابر ؓ فرمائی : رسول الله ﷺ د محاقله او مزابنه او مخابره او معاومه

او د ثنیا نه منع فرمائیلې ده او په عرایاؤ کښه ئې اجازت ورکړې. (مسلم)

تشریح: وَالْمُعَاوَمَةُ: دې ته په بل روایت کښه بیع السنین وئیلې شویده. دا میوه خرڅول دی د ډیرو کلونو دپاره. دوه کاله درې کاله وغیره. لکه ددې وضاحت په روایت د مسلم کښه همداسه راغلې ده. او ددې د منع وجه ښکاره ده، چه دا میوه خرڅول دی مخکښه د پیدائش نه او میوه د پخلی نه مخکښه خرڅول ناجائز دی نو د پیدائش نه مخکښه به خو په طریق اولی باندې ناجائز وی. او بله دا چه دا بیع مجهوله ده، پته نه لگی چه دراتلونکی کال میوه جات کیږي او که نه. نو دا داسه بیعه ده چه د انسان په قدرت کښه ددې سپارل نشته. او دا بیعه د معدوم ده. او د بائع په ملکیت کښه نشته. (شرح مسلم)

دا بیعه هله ناروا ده چه یوه ونه معینه کړي یا یو باغ معین کړي او د هغه میوه خرڅه کړي. او که چرته تعیین ونکړي او صرف میوه جات ذکر کړي چه پیسه مخکښه واخلی او مشتری ته ووايي چه داسه داسه میوه به درته په فلانی تاریخ سپارم نو بیا جائز ده، او هغه ته بیع المسلم وائی. او دې نه بعض علماء داسه تعبیر کوي چه بیع الاعیان د ډیرو کلونو دپاره ناروا ده او بیع الصفات جائز ده. [معالم السنن للخطابی ۲/۶۷۰].
وَعَنِ الثُّنَيَا: ثنیا: استثناء او رجوع ته وائی. او په روایت د ترمذی کښه دی: عَنْ جَابِرٍ رَضِيَ اللَّهُ عَنْهُ: نَهَى رَسُولُ اللَّهِ ﷺ عَنِ الثُّنَيَا إِلَّا أَنْ يُعْلَمَ (۲۶/۲) صحيح الترمذی وإسناده صحيح.

په بیع کښه د استثناء صورت دا دې چه د خپل باغ میوه خرڅه کړي او د هغه نه په اټکل سره نامعلومه برخه مستثنی کړي. نو که چرته یوه معلومه برخه مستثنی کړي مثلاً داسه ووايي چه [بِعْتُكَ هَذِهِ الْأَشْجَارَ إِلَّا هَذِهِ الشَّجَرَةَ أَوْ رُبْعَهَا] دا باغ مې درياندې خرڅ کړو سوې د فلانی فلانی ونه نه. یا څلورمه برخه یا دریمه برخه ذکر کړي، نو دا په اتفاق د علماؤ سره جائز دې، او دا حدیث د ترمذی پرې دلیل دې. یا دا ګډ مې درياندې خرڅ کړو خو سوې د سر نه. دا هم معلومه برخه شوه.

مطلب دا چه داسه تعیین وکړي چه په هغه کښه جګړه نه واقع کیږي. که داسه ووايي چه دا باغ مې درياندې خرڅ کړو سوې د لسو ونو نه. نو دا صحیح نه ده ځکه چه په دغه لسو ونو کښه جګړه واقع کیږي، بائع به اُورې دې او ډکې ونه مراد وی او مشتری به ورته وږې او کمې میوې والا ونه ورکوي.

اودغہ حال دہغہ ڊھیری ہم دے چہ کله دہغے اندازہ معلومہ وی نو دہغے نہ یوہ معلومہ حصہ مستثنیٰ کړی لکه داسے ووائی : دا ډھیرے د کھجورو یا وڅکویا غنمو مے دربانده خرڅ کړو سوئی ددرے (۳) صاعو نہ . دا هله چہ تولے کھجورے او وڅکے او غنم یو شان وی ، کما فی شرح السنۃ (۸/۸۵)، وشرح مسلم : ۱۰/۱۹۵ وفتح ذی الجلال (۳/۵۷۴) . او نامعلومہ برخہ مستثنیٰ کول صحیح نہ دی څکے چہ دا په بیع کنبے جہالت پیدا کوی او سبب د جگړو گرځی .

- مالکیۃ وائی : په بیع الثنیا کنبے دا هم داخله ده چہ بائع مشتری ته ووائی : مَتَى أَتَيْتَكَ بِالثَّمَنِ عَادَ الْمَبِيعُ لِي . هر کله چہ ما تاته رقم بیرته واپس راوړو نو سودا به ما ته واپس کیږی . دا هم باطله بیعه ده . البته که مشتری ئے ورته په خپله خوښه واپس کوی نو بهتره ده . شرح الزرقانی علی مختصر خلیل : ۳/۸۷ .

اوددے بل صورت دا دے چہ مشتری ووائی : [اِنْ لَمْ آتِكَ بِالثَّمَرِ يَوْمَ كَذَا فَلَا يَبِيعُ بَيْنِي وَبَيْنَكَ] . که ما تاته په فلانی ورځ باندے میوه رانه وړه نو زما او ستا تر مینځ به سودا نه وی . مگر بعض علماء دا جائز گنړی څکے چہ دا د بیع الخيار یو قسم دے . وهو الرجح .
د بیع عرایا حکم

2837 (4) وَعَنْ سَهْلِ بْنِ أَبِي حَثْمَةَ رضی اللہ عنہ قَالَ : نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ التَّمْرِ بِالتَّمْرِ إِلَّا أَنَّهُ رَخَّصَ فِي الْعَرِيَّةِ أَنْ تُبَاعَ بِخَرْصِهَا تَمْرًا يَأْكُلُهَا أَهْلُهَا رُطْبًا . مُتَّفَقٌ عَلَيْهِ

ترجمہ : سهل بن ابی حثمہ رضی اللہ عنہ فرمائی : رسول الله ﷺ کھجورے په کھجورے خرڅولو نه منع فرمائیله ده ، البته هغه په عربہ کنبے آسانی ورکړے ، هغه دا چہ دا دے په اټکلی اندازے لگولو سره په اوچو کھجورو سره خرڅه کړے شی ، چہ د هغے کور والا ئے تازه وڅوری . (یعنی چہ کور والا دے اندازے سره اوچے کھجورے ورکړی او خوراک دپاره ترے تازه کھجورے حاصلے کړی) . (بخاری و مسلم)

تشریح : [رَخَّصَ] په یو روایت کنبے (أَرَخَّصَ) لفظ دے . رخصت په اصل کنبے یسر او سهولت ته وائی . او د اصولینو په نیز دیو ضروری کار په کولو یا پرېښودلو کنبے نرمی پیدا کول . [فِي الْعَرِيَّةِ] دلته دوه مضافه حذف دی ، أَى : فِي بَيْعِ تَمْرِ الْعَرِيَّةِ (د عرایا د

میوے پہ خرخولو کنبے) او د عرتہ جمع عَرَايَا ده، دکھجورے هغه وُنَه چه د هغه مالک د هغه میوہ کوم محتاج ته ورکړی۔ د عربو دا عادت وو چه هغوی به د قحط په زمانه کنبے هغه چاته ددے وُنَه میوہ ورکوله چه هغه به میوہ نۀ لرله۔ عربہ ورته خُکِه وائی چه دا د عَرَى یَعْرُوْنَه دے، خالی کیدو او یواځے کیدو ته وائی، دیته خُکِه عربہ وائی چه دا د خپلو نورو ملگرو وُنَه جدا کولے شی چه د هدیئے په توگه ددے میوہ چاته ورکولے شی او اصل وُنَه د مالک وی۔ (یعنی سوالی ونه او د عاریه په طور ورکړے شوی ونه) دلتہ د (عربہ) نه مراد: یُّعْ رُطْبٍ فِی رُوُوْسٍ نَخْلِهِ بِتَمْرِ کَیْلًا دے۔ (یعنی دکھجورے په وُنَه کنبے تازه کھجورے په اوچو کھجورو خرخول، په داسے حال کنبے چه اوچے کھجورے پیمانہ کړے شوی وی، او تازه کھجورے په اټکل اندازه کړے شوی وی)

[بَخْرَصَهَا] خرص تقدیر او اندازه لگولو او اټکل وینا ته وائی، یعنی دتللو او پیمانہ کولو نه بغیر د یو شی اندازه لگول چه دا به دومره کیلو او دومره درې وی۔ دلتہ مراد دادے چه دلوندو کھجورو اندازه په اوچو کھجورو سره لگول، هغه داسے چه اندازه لگونکے ووائی: په بوتی کنبے دا تازه کھجورے چه کله اوچے شی نو ددے نه تقریباً پنځوس صاعه یا (۵۰، ۱۱۲) کیلو جوړیږی، نو اخستونکے به دغه کھجورے په دے اندازه واخلی، او خرخونکے به هغه ته هغه وُنَه ورکړی چه په هغه کنبے دا اندازه تازه کھجورے وی۔ په دے کنبے دا شرط دے چه په مجلس کنبے به دننه قبض کوی، په وُنَه کنبے به کھجورے داسے قبض کولے شی چه خرخونکے به اخستونکي ته ددغه وُنَه کھجورے پریږدی، او ددے په عوض کنبے چه کومے چوارے دی هغه به وتلی او قبض به ئے کړی۔ [کَیْلًا] یعنی اوچے چوارے چه په تازه کھجورو خرخولے شی نو په دے کنبے شرط دادے چه دا به پیمانہ کولے شی۔ [بَخْرَصَهَا تَمْرًا] یعنی دا اندازه به لگوی چه دا تازه کھجورے چه کله اوچے شی نو دومره جوړیږی۔ [رُطْبًا] د پخیدو نه واخله تر اوچیدو نه مخکنبے پورے تازه کھجورے۔

[بَخْرَصَهَا]: دا لفظ د خاء په زیر سره دے، په معنی د مخروص سره۔ یعنی اندازه کړے شوی شے۔ او په زیر د خاء سره، اندازه کولو او تخمین لگولو ته وائی۔

د عریه مطلبونه او تفسیرونه

(۱) عربو به د قحط او وچ کالی په زمانه کښه فقیرانو او مسکینانو له د خپلو باغونو د ونو میوه په صدقه کښه ورکولې، او دا به ئې ورته وئیل چې د فلانی ونه کهجورې ستا شوم. په دې طریقه سره چې کومه ونه په عطیه او بخشش کښه ورکړې شی هغه ته به ئې ((عریه)) وئیله. ددې په خرڅولو کښه د اجازت معنی داده چې فقیران به د خپل حاجت په وخت دې باغونو ته ننوتل او ددې ونو میوه به ئې خوړلې او په باغ کښه به د مالک ښځه او بچی هم وو، دې وجه نه د دوی په راتلو سره به د باغونو مالکانو ته تکلیف وو. (ب) یا به داسه وشوه چې فقیرانو او مسکینانو به د خپلو ضرورتونو په وجه د هغه د پخیدو انتظار نه کولو نو دوی به خپله برخه میوه خرڅوله حالانکه میوه به لا په ونو کښه وه او ددې په بدله کښه به ئې اوچې کهجورې اخستلې.

(ج) دارنگه د باغونو مالک به د فقیرانو د هرې ورځې راتگ نه د خلاصۍ دپاره د مسکینانو نه هغه کهجورې اخستلې کوم به چې په ونو کښه وې او ددې په عوض کښه به ئې ورته اوچې کهجورې ورکولې. دا سودا بعینه [بِيعُ الْمُزَابَنَةِ] ده، (او بیع المزابه خو حرامه ده) کله چې رسول الله ﷺ بیع المزابه منع کړه نو د ضرورت او حاجت پوره کولو په غرض ئې په بیع العرایا کښه اجازت ورکړ، په دې شرط چې په دې بوتو کښه چې کومه تازه کهجورې وی د هغه اندازه دې ولگوي او د هغه په عوض کښه دې اوچې کهجورې په ناپ سره ورکړې. او په همدې مجلس کښه به بائع اوچې کهجورې او مشتری تازه کهجورې قبض کړې. او د راتلونکې حدیث مطابق په دې کښه دا شرط دې چې د پنځو وسقو نه به کم وی.

(د) علامه ابن الاثیر فرمائی: کله چې نبی ﷺ د مزاینه نه منع وکړه نو په عرایا کښه ئې اجازه وکړه، او هغه دا چې کله به فقیرانو د تازه کهجورو موسم لاندې کړو او د هغوی سره به نقدې روپۍ نه وې چې بچوله پرې تازه کهجورې واخلي او نه به ئې د کهجورې خپلې ونې چې د هغه نه تازه کهجورې پرې وخوروي، البته چوارې به ورسره پرتې وې، نو دا کس به کهجورو والا ته راغی او هغه ته به ئې ووییل: ماله ددې اوچو کهجورو په عوض دیوې ونې دوه ونو تازه کهجورې راکړه، نو هغه به په دغه وچو کهجورو باندې د

دغه ونو تازه میوه واخستله او د خلکو سره به ئه تازه کهجورے خوړلے، نو نبی ﷺ په دے کښه په دے شرط رخصت ورکړو چه پنځو وسقو ته به نه وی رسیدلی۔

[النهاية: ۳/۲۲۴، بتصرف يسير]

لکه په روایت د ترمذی کښه دی: یحیی بن سعید وائی: [الْعَرِيَّةُ: اَنْ يَشْتَرِيَ الرَّجُلُ ثَمَرَ النَّخْلَاتِ لِبَطْنِ أَهْلِهِ رُطْبًا بِخَرْصِهَا تَمْرًا] عریه دے ته وائی چه یو تن دخپل اهل د طعام دپاره د کهجورے تازه میوے د اوچو کهجورو په بدله کښه په اټکل سره واخلي۔

2838 (5) - وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ رَخَّصَ فِي بَيْعِ الْعَرَايَا بِخَرْصِهَا، فِيمَا دُونَ خُمْسَةِ أَوْسُقٍ، أَوْ فِي خُمْسَةِ أَوْسُقٍ - شَكَ دَاوُدُ بْنُ الْحَصِينِ - مُتَّفَقٌ عَلَيْهِ.

ترجمه: ابو هريره رضى الله عنه نه روایت دے چه بیشکه رسول الله ﷺ د عرایا ونو په خرڅولو کښه رخصت په دے طریقہ ورکړے چه تازه کهجورے د اوچو کهجورو په بدله کښه اندازے سره خرڅے کړے شی، په دے شرط چه دا د پنځو وسقو نه کم وی یا پنځه وسقه وی۔ (بخاری، مسلم)۔

تشریح: [خُمْسَةُ أَوْسُقٍ] پنځه گیدۍ، یو وسق شپيته صاعه وی نو پنځه وسقه درے سوه صاعه شول، او یو صاع تقریباً پاؤ باندے دوه کیلو وی، نو دا (۶۷۵) کیلو شو۔ نو دا دیارلس سوه پنځوس درې (۱۳،۵۰) او د منونو په لحاظ سره دیارلس نیم منه شول۔ او چه د پنځو وسقو نه زیات وی نو دا په خپل اصل (تحریم) باندے پاتے دی۔ [أَوْ فِي خُمْسَةِ أَوْسُقٍ] په دے کښه د راوی (داؤد بن الحصین) شک دے چه زما استاذ کوم یو لفظ وئیلے۔

فوائد الحديث: (۱) حدیث نه ثابته شوه چه په بوتی کښه تازه کهجورے په اوچو کهجورو خرڅول حرام دی، دیته بیع المزاینه وائی، او دا په اتفاق د علماؤ سره ممنوع سودا ده۔ یعنی په ونه کښه تازه کهجورے په اوچو پیمانہ کړے شوو کهجورو سره خرڅول، دا دریا په وجه حرام دی، او ددے حرمت دلیل دلته د [رَخَّصَ] لفظ دے۔ یعنی اصل دا ده چه دا قسم سودا حرامه ده۔ (۲) لیکن د ضرورت په وجه په بَيْعِ الْعَرَايَا کښه رخصت او اجازت ورکړے شو، او دا د بَيْعِ الْمُزَابَنَةِ نه مستثنی شوے ده ځکه په بوتی کښه تازه کهجورے په اوچو کهجورو باندے د خرڅولو په وخت کښه د دواړو عوضونو

مساوات پہ دوو وجو سرہ پت دے : (یو) داچہ : دا سودا اٹکلی شومے۔ (دویم) یو عوض تازہ او بل عوض اوچ دے، او مخکنے تیر شو چہ [الْجَهْلُ بِالتَّسَاوِي كَالْعِلْمِ بِالتَّفَاضُلِ] یعنی د مساوات نہ ناخبرتیا داسے دہ لکھ د زیادت نہ خبرتیا۔

(۳) د عرایا بیعے حلالوالے د اسلام د یسر او سماحت (آسانی او سہولت) دلیل دے چہ پہ دے کنبے د خلکو د جائز رغبتونو قدر شومے، وجہ دادہ چہ کلہ د تازہ کھجورو وخت راشی، خلک تازہ کھجورے خوری او ہر چاسرہ پیسے نہ وی چہ تازہ کھجورے پرے واخلی، او کلہ داسے وشی چہ ددہ سرہ د تیر کال چوارے پرتے وی، نو شارع خلکو لہ دا اجازت ورکرو چہ دوی پہ دے اوچو کھجورو سرہ تازہ کھجورے واخلی او د نورو خلکو پشان پہ موسم کنبے تازہ کھجورے و خوری۔ خو پہ دے کنبے شرط دادے چہ پہ دواپرو عوضینو (تازہ او اوچو) کنبے بہ تقریباً مساوات وی، ہغہ داسے چہ تازہ کھجورے بہ اوچو کھجورو تہ پہ اندازے لگولو سرہ واپول شی او بیا بہ ددے پہ مقابلہ کنبے اوچے کھجورے پیمانہ کرے شی او یا بہ وتلل شی، او بیا بہ پہ دے تازہ کھجورو سرہ خرخے کرے شی۔ (۴) حدیث نہ ثابتہ شوہ چہ پہ عربہ کنبے دا رخصت ورکول د ہغہ چا دپارہ دی چہ د تازہ والی پہ حالت کنبے کھجورے خوری، خکھ حدیث کنبے دا الفاظ دی : [يَا كُلُوْهَا رُطْبًا] دے وجے نہ عربہ تازہ خوړل ضروری دی، او کہ مشتری دا تازہ وانہ خستہ نو دا سودا باطلہ دہ خکھ پہ دے صفت باندے ددے اخستل ددے دپارہ وو چہ ددے خوړلو تہ حاجت دے۔ البتہ امام شافعی فرمائی : دا سودا باطلہ نہ دہ خکھ اعتبار د اخستو حالت لہ دے۔ (یعنی کلہ بہ ئے ضرورت روستو راخی، یا بہ دغہ وخت کنبے لہرے شان و خوری باقی بہ خانلہ وساتی) او همدا قول ظاہر دے، خکھ چہ درخصت همدا معنی دہ۔

(۵) د سہل بن ابی حثمہ ؓ حدیث پہ عرایا کنبے مطلق راغلی، پہ دے کنبے د عرایا ہیخ اندازہ نہ دہ مقرر شومے۔ لیکن د ابو ہریرہ ؓ پہ حدیث کنبے د عرایا جواز د پنخو وسقو نہ پہ کمو کنبے ورکړے شومے، دا دواپہ حدیثونہ چونکہ پہ یوہ موضوع کنبے راغلی، او دا رخصت یو دے خو چا مطلق روایت کرے او چا مقید، دے وجے نہ دغہ مطلق حدیث بہ پہ مقید باندے حملولے شی، او عرایا بہ د پنخو وسقو نہ پہ کمو کنبے جائز گنرلے شی۔ او پنخو وسقو تہ بہ نشی رسولے خکھ پہ دے لفظ کنبے دراوی شک

دے [أَوْ فِي خُمْسَةِ أَوْسُقٍ] نو شک به پرېښودلے شی او په یقین به عمل کولے شی او د پنځو وسقو نه په کمو کښه به دا کار جائز گنلے شی - یعنی که څلور وسقه وی نو جائز به وی - حکمت : ددے حکمت دا دے چه غالباً په پنځه وسقو سره ضرورت پوره کیږی، او کوم شے چه د ضرورت په وجه جائز وی نو هغه به د ضرورت د پوره کیدو په اندازه باندے کولے شی - دارنگه د خلکو عادت جاری دے چه عریه ددے نه په زیاتو کښه نه کوی، یعنی دومره اندازه که جوړی فقر او ته ورکوی -

آیا عریه صرف په که جوړو کی راځی ؟

(۶) د حدیث د ظاهر نه معلومیږی چه «عریه» که جوړو پورے خاص ده، په نورو میوو کښه دا حکم نشته ځکه په که جوړو کښه چه کومه خوراکه ده او په دے کښه چه کوم په آسانی سره اندازه لگول دی نو هغه په نورو کښه نشته - او دا د جمهورو علماؤ قول دے - بعض علماؤ ورسره صرف په انگورو کښه جاری کړی ځکه دا د که جوړو سره مشابه دی (شافعی، مالک فی روایة، واختاره النووي) او بعض علماؤ په ټولو میوو کښه جاری کړی - دوی وائی : د هر ښار والو دپاره خپله خپله میوه ده، د مدینه والو میوه که جوړی دی او په دے کښه حکمت هم دادی چه انسان د نورو خلکو سره په شریکه تازه میوه استعمال کړی نو که تازه میوه هره یوه وی نو په هغه کښه به عریه جوړول جائز وی - او دا قول شیخ الاسلام ابن تیمیة اختیار کړی - [الانصاف: ۵/ ۳۳]

او دا حکم د ټولو میوو او فصلونو دے چه دا د مزاینه په شکل باندے خرڅول صحیح نه دی صرف عرایا ددے نه مستثنی شوی -

(۷) دا خو په بوتی باندے د تازه که جوړو اخستو حکم شو، اوس که تازه که جوړی پرېکړی شی او په زمکه پریوتی وی، نو ددے خرڅول به صحیح وی او که نه؟ نو د جمهورو علماؤ په نیز په دے دواړو کښه فرق نشته - او بعض علماؤ فرمائی چه رخصت صرف دونه په بوتی کښه ورکړی شوی چه دا وخت په وخت خوړل کیږی - او کوم چه راپرېکړی شی نو په دے کښه رخصت نشته - ظاهر قول د جمهورو دے ځکه کله ددے پرېکړی شوو که جوړو اخستو ته هم حاجت راځی، او ددے دواړو که جوړو حکم یو کیدل د قیاس په وجه نه دی بلکه د حدیث د لفظ د عموم په وجه دی -

(۸) حدیث نه معلومه شوه چه کله په یقین باندے عمل کول گران شی نو بیا به ددے

په ځائې په غالب گمان عمل کولې شی، لکه د کهجورې په ونه کښې د کهجورې اندازه په شرعي پیمانې (کیل یا وزن) سره لگول گران دی، دې وجه نه دلته به په خرص او اندازه لگولو اکتفاء کولې شی۔ او دا خرص او اندازه به هغه څوک لگوي چه هغه پوهه او تجربه کار کس وی۔ (۹) هر کله چه عرایا خلاف الأصل بیع ده، دې وجه نه علماؤ په دې کښې یو څو شرطونه لگولي چه په هغه کښې ځینې شرطونه ددې د احادیثو نه معلوم دي او ځینې دریا د عامو احادیثو نه معلوم دي۔

او هغه شرطونه دادی: (اول) مشتری به تازه کهجور و ته حاجت لری۔ (دویم) هغه سره به نقدې پیسې نه وی چه تازه کهجورې پرې واخلي بلکه هغه سره به اوچه کهجورې وی، ځکه عریه د حاجت په وجه جائز شوی او کله چه انسان سره نقدې پیسې وی نو په دې کښې بیا حاجت نشته۔ (درېم) د پنځو وسقونه به کمې وی۔

(څلورم) د جدا کیدو نه مخکښې به دواړه عوضونه قبض کولې شی، چوارې به پیمانې کړې شی او د کهجورې ونه به ورته حواله کړې شی، ځکه دا کهجورې په کهجورو خرڅول دي نو په دې کښې به ددې شرطونه معتبر وی چه یو د هغه نه په مجلس کښې قبض کول هم دی۔ (پنځم) چوارې (اوچه کهجورې) به پیمانې کولې یا تللې شی، او په اټکل سره به نشي ورکولې۔ ځکه اصل دا وه چه دواړه عوضونه پیمانې کړې شوي وي لیکن په یو عوض کښې پیمانې کول گران دی، دې وجه نه هغه بل عوض به په خپل اصل باندې پاتې وی۔

(۵) بعضو دا شرط وئیلې چه بیرته به ئې په مالک باندې خرڅوی۔ لیکن دا شرط ضروري نه دی۔

(۱۰) دې حدیث نه د شرعي قاعدې دپاره دلیل ملاؤ شو، هغه داچه: [مَا حَرَّمَ تَحْرِيمَ الْوَسَائِلِ فَإِنَّهُ يُبَاحُ عِنْدَ الْحَاجَةِ وَالْمَصْلَحَةِ] یعنی کوم شې چه د وسیلې او ذریعې په توگه حرام شوی وی نو هغه د حاجت په وخت حلالیږي۔ او دا ځکه چه تازه کهجورې په اوچو کهجورو خرڅول په دې وجه حرام شوی دی چه دا دریا الفضل دپاره ذریعې گرځي (چه دا چوارې په چوارو خرڅول دي) لیکن دا دیو ښکاره مصلحت دوجه حلال شوی دی چه ددې بیان مخکښې تیر شو۔ ددې قاعدې نور مثالونه دادی: د سهار او مازیگر موندځونو نه پس د سببي موندځونو جائز کیدل، سره ددې چه دا مکروه وخت دی۔

دارنگه د نکاح اراده لرونکې، گواه او طبیب دپاره پردی بنځي ته کتل او داسه نور۔

(۱۱) د بیع العرایا لفظ نه معلومه شوه چه عریه هبه نه ده بلکه دا بیع د میوه ده په میوه باندې۔ امام ابوحنیفه ته منسوب دی چه عریه عطیه او هبه ته وائی۔ او په هبه کښه خو رجوع نه وی، دارنگه عریه که د هبه نه رجوع وی نو بیا به د پنځه وسقو اندازه پورې نه خاص کیدې۔ نو عریه هبه نه ده، لهذا دا قول د امام ضعیف دے۔
(التوضیح لشرح الجامع الصحیح (للبخاری) لابن الملن: ۴۷۶/۱۴)

او امام ابوحنیفه دے ته ځکه بیعه نه ده وئیلې چه که دا بیعه شی نو بیا خو دا مزاینه گرځي چه خرڅول د میوه په میوه دی او دا ناروا ده۔ لهذا وائی چه دا هبه ده۔ ددې تفصیل دا دے چه امام ابوحنیفه د عریه تعریف داسه کړې چه یو تن بل چاته د خپلو کهجورو نه یوه ونه ورکړی لیکن لا هغه ته ئې سپارلی نه وی بیا ورته ښکاره شی چه دا هبه ترې بیرته راواپس کړی نو ده ته رخصت ورکړې شوی چه دا کهجورې ونه دې ځان سره وساتي او ددې کهجورې د میوه په اندازه دې ورته نورې اوچې کهجورې ورکړې، او ده دا تعریف پدې وجه کړې چه د بیع الثمر بالثمر نه خو نهی راغلی ده او هغه ئې عامه گرځولې ده۔ لیکن دا خبره ضعیفه ده ځکه چه دلته (الا العرایا) استثناء ده د بیع الثمر بالثمر نه۔ او دې ته بیعه وئیلې شوی۔ ابن المنذر وئیلی دی کوم پیغمبر چه د مزاینه نه منع فرمائیلې ده هم هغه په عرایا کښه رخصت ورکړې نو د رسول الله ﷺ طاعت اولی دے۔ او د نص د وجود په وخت قیاس ته رجوع نه کړې، سره ددې نه چه په حدیث کښه رخصت لفظ راغلی دے او رخصت ممنوع شے جائز کولو ته وئیلې شی سره د وجود سبب د منع نه، نو که چرته د اول نه د جواز سبب موجود نشی نو مونږ دپاره به په هیڅ حالت کښه رخصت پاتې نه وی۔ (المغنی لابن قدامه: ۱۱۹/۶-۱۲۰)

حاصل دا چه امام ابوحنیفه د مخکنو صورتونو د عرایاؤ نه منکر دے او ددې خرڅول جائز نه گنړی۔ [ذخیره العقبی شرح المجتبى (النسائی): ۲۸۴/۳۴ - لمحمد الاثوبی]

د ابوحنیفه اصول دا دی چه قاعدې ته گوري او استثناءات نه منی۔ لکه دا کار ئې په اکثر وختونو کښه کړې دے۔ (۱۲) او معلومه شوه چه په بیع العریه کښه اوچې کهجورې په لمدو او لمدې کهجورې په اوچو ورکول جائز دی لکه دا خبره د عریه د تفسیرونو نه معلومه شوه۔ والله اعلم۔

د کچہ میوے خرخولو منع

2839 (6) - وَعَنْ عَبْدِ اللَّهِ بْنِ عُمَرَ رضی اللہ عنہ : نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الثِّمَارِ حَتَّى يَبْدُوَ صَلاَحُهَا نَهَى الْبَائِعَ وَالْمُشْتَرِيَ . مُتَّفَقٌ عَلَيْهِ وَفِي رِوَايَةٍ لِمُسْلِمٍ : نَهَى عَنْ بَيْعِ النَّخْلِ حَتَّى تَزْهُوَ وَعَنِ السَّنْبُلِ حَتَّى يَبْيَضَ وَيَأْمَنَ الْعَاةَةُ .

ترجمہ : ابن عمر رضی اللہ عنہ نے روایت دی ہے رسول اللہ صلی اللہ علیہ وسلم پہ میوے کی بیع د صلاحیت (پخلی) بنکارہ کیدو نہ مخکبے د هغه د خرخولو نہ منع فرمائیلے، خرخونکے او اخستونکے دواہرے منع کری۔ (بخاری، مسلم)۔ او یہ یو روایت د مسلم کبے دی : نبی صلی اللہ علیہ وسلم د کھجورے د پخلی نہ مخکبے د خرخولو نہ منع فرمائیلے دہ، او د وری نہ تردے چہ سپین شی او د آفت نہ پہ امن شی۔

تشریح : [يَبْدُو] بَدَا يَبْدُو بَدُوًا ظاهراً کیدو تہ وائی۔ او بَدَا يَبْدُو بَدُوًا شروع کولو تہ وائی۔ صلاحها : د فائدے اخستو او د خوراک قابل کیدو تہ وائی۔ [نَهَى الْبَائِعَ وَالْمُشْتَرِيَ] بائع او مشتری نے دواہرے منع کری، دا جملہ د منع تاکید دی، او پہ دے کبے اشارہ دہ چہ دا منع اگرکہ دانسان د حق د حفاظت دپارہ دہ لیکن هغه خپل دا حق د نهی راتلو نہ پس نشی ختمولے۔

تَزْهُوُ: داد زها يزهُوُ نہ دے۔ پخلی تہ وئیلے شی۔ او د بعض میوے پوخ والے پہ سور والی سرہ راخی او د بعضو پہ زیر والی سرہ۔ پدے وجہ پہ روستو حدیث کبے ددے تشریح پہ (تَحْمَرُ) سرہ راغلے۔ او پہ بعضو کبے پہ دواہرے سرہ۔

السَّنْبُلُ : بمبل، او د غنم وگی تہ وائی۔ یبيض : یعنی سپین شی او د فائدے اخستو قابل شی۔ بل روایت کبے دی : وَعَنْ بَيْعِ الْحَبِّ حَتَّى يَشْتَدَّ . رَوَاهُ الْخَمْسَةُ إِلَّا النَّسَائِيَّ، وَصَحَّحَهُ ابْنُ جِبَّانَ، وَالْحَاكِمُ۔ منع نے فرمائیلے د خرخولو د دانے نہ تردے چہ سختے شی۔ [الْعَاةَةُ] عاھہ هغه آفت او مصیبت تہ وائی چہ میوے یا فصل تہ رسیڑی او هغه تباہ یا عیژن کری۔

2840 (7) وَعَنْ أَنَسٍ رضی اللہ عنہ قَالَ : نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الثِّمَارِ حَتَّى تَزْهُيَ قِيلَ : وَمَا تَزْهُيُ ؟ قَالَ : حَتَّى تَحْمَرَ " وَقَالَ : " أَرَأَيْتَ إِذَا مَنَعَ اللَّهُ الثَّمَرَةَ بِمَ يَأْخُذُ

أَحَدُكُمْ مَالَ أَخِيهِ ؟ " . مُتَّفَقٌ عَلَيْهِ

ترجمہ : انس بن مالک ؓ نہ روایت دے چہ نبی ﷺ د پخیدو نہ مخکنے د میوو خرخولو نہ منع فرمائیلے۔ چا عرض وکړو: د میوو پخیدو نہ خہ مراد دے؟ وے فرمايل: چہ هغه سرے (اوزیرے) شی۔ او فرمائیلی ئے دی: خبر راکړه هرکله چہ الله تعالیٰ میوه منع کړی (ونہ شی) نو په خہ وجه یو تن ستاسو د خپل ورور (مسلمان) مال اخلی۔ (بخاری، مسلم)۔

تشریح : [تُرْهِي] د اَزْهَى يُزْهِي نه دے لکه أُعْطِيَ يُعْطِي، أَى: تَحَمَّرَ وَتَصَفَّرَ (چہ سره یا زیره شی) بعض خلک دا لفظ [تُرْهِي] په مجهول سره وائی، لیکن دا صحیح نه دے۔ [قِيلَ: وَمَا تُرْهِي] دا قائل دانس ؓ شاگرد حُمَيْد دے۔ او د نسائی د روایت نه معلومیري چہ دا تفسیر مرفوع دے، خپله نبی کریم ﷺ کړے۔ یعنی تردے چہ په دے کنبے سُوروالے یا زیر والے ولگی۔

وقال أَرَأَيْتَ: دا علت د منع دے، یعنی میوه د پخیدو نه مخکنے خرخول خکه منع دی چہ پدے کنبے جهالت او خطر ده، کیدے شی چہ میوه وخت ته ونه رسیږي او یو آفت پرې راشی نو بیا تا د مسلمان مال د خه شی په بدله کنبے واخستو۔ دے کنبے د جوارۍ صورت جوړیږي۔

فانده : دلته یو خو صورتونه دی (۱) بَيْعُ الثَّمَرِ قَبْلَ بُدْوِ الصَّلَاحِ بِشَرْطِ الْقَطْعِ - (یعنی میوه د پخیدو نه مخکنے د پریکولو په شرط خرخول) (۲) بِشَرْطِ الْإِبْقَاءِ - (پدے شرط چہ په ونه به ئے باقی پریږدی) (۳) بَيْعُ الثَّمَرِ بَعْدَ بُدْوِ الصَّلَاحِ بِشَرْطِ الْقَطْعِ - (میوه د پخلی نه پس د پریکولو په شرط خرخول) (۴) بِشَرْطِ الْإِبْقَاءِ - (پدے شرط چہ په ونه به ئے باقی پریږدی) دلته صرف یو صورت اختلافی دے، چہ هغه بَيْعُ الثَّمَرِ قَبْلَ بُدْوِ الصَّلَاحِ بِشَرْطِ الْإِبْقَاءِ - (یعنی د میوے د پخلی نه مخکنے ورته داسے ووائی چہ دا میوه به ستا په باغ او بوتو باندے ولاړه وی او چہ کله پخه شوه بیابنه ئے شو کوم) (۵) بَيْعُ الثَّمَرِ قَبْلَ بُدْوِ الصَّلَاحِ بِدُونِ ذِكْرِ شَرْطِ الْقَطْعِ أَوْ الْإِبْقَاءِ - (میوه د پخلی نه مخکنے خرخول چہ هیخ شرط د قطع یا باقی پریخودو ذکر نه کړی) دا هم منع دے۔ (۶) بَيْعُ الثَّمَرِ بَعْدَ بُدْوِ الصَّلَاحِ بِدُونِ ذِكْرِ شَرْطِ - (میوه د پخلی نه پس خرخول چہ هیخ شرط ذکر نکړی) دا صورت جائز دے۔

فوائد او مسائل: (۱) ددے حدیثونو نه ثابت شوه چہ د صلاحیت ښکاره کیدو او د

خوراك قابل جوړیدو نه مخکښه میوه او غله خرڅول منع دی، او د خوراك صلاحیت په کښه هله پیدا کیږي چه کله په میوو او دانو کښه سوړواله یا زیږواله یا تورواله یا نرم واله او خوږواله ولگي او یا د فصل دانه کلکې او مضبوطې شي۔ د صلاحیت ښکاره کیدو دپاره ضابطه او قاعده مجموعی لحاظ سره په حدیثونو کښه دا ذکر شوی چه په دې کښه دوه صفتونه راشي: (أ) میوه په داسه صفت سره وگرځي چه عادهً د خوړلو قابل وگرځي۔ نو که رنگ والا میوه وی نو چه رنگ ئې بدل شي، او که رنگ نه لري نو چه نرمه او خوږه شي۔ او که سبزیانې وی لکه بادرنګ، بانجیان او بینډی (بینګلی) نو چه لوئې او غټې شي او د خوراك قابل شي۔ او چه د غنم، جوار او وړشو دانه وی نو چه سختې او مضبوطې شي۔ (ب) چه میوه په عامه توګه د آفت او مصیبت نه بچ شي، او دا هله راځي چه کله په میوه کښه اوبه ولگي نو تجربه کار خلک دا پیژني چه اوس دا د پریکولو صلاحیت لري۔ ځکه ددې نه مخکښه میوه د کمزورۍ په وجه د عايت او مصیبت د خطر نه خلاصه نه وي۔

✽ د جمهورو علماؤ په نیز په دې حدیثونو کښه راغله منع د تحریم دپاره ده، نو چا چه ددې منع ارتکاب وکړو او باغونه او فصلونه ئې د بُذُو الصَّلاح (صلاحیت ښکاره) کیدو نه مخکښه خرڅ کړل نو دا سودا فاسده او خرڅونکې او اخستونکې دواړه گنہکار دي۔ په دې مسئله کښه صرف امام ابوحنیفه خلاف کړې، د هغه په نیز دا سودا صحیح ده، خو د هغه قول ددې ښکاره حدیثونو نه د خلاف کیدو په وجه صحیح نه دے۔

✽ ددې نه یو صورت مستثنی دې هغه دا چه: څوک د باغ یا فصل میوه او دانه د «صلاحیت» ښکاره کیدو نه مخکښه واخلې او فی الحال قطع کول شرط وگرځي او په دې فصل اخستو کښه دده مقصد دا وی چه څارو دپاره د خوراك او بوتاوو کار ترې واخلې، نو دا بیع او شراء د صلاحیت ښکاره کیدو نه مخکښه هم جائز ده، ځکه د نهی چه کوم علت وو (یعنی د باغ د میوه او فصل د باقی پریښودو په صورت کښه د آفت خطر) نو هغه ختم شو، ځکه د ئې فی الحال پریکوی۔

✽ او ددې حدیث د مفهوم مخالف نه معلومه شوه چه کله د باغ صلاحیت ښکاره شي نو بیا ددې مطلقاً خرڅول جائز دی، یعنی که میوه او دانه پریکول شرط کوي او که باقی ئې پریږدي، نو کله چه میوه مطلقاً یا په دې شرط خرڅه شوه چه په بوتې کښه به ئې

د پوره پخیدو پورې باقی پریږدی، نو خرڅونکې به ددې التزام کوی او دا به باقی پریږدی لکه همدا په باغونو او فصلونو کښې د خلکو عادت هم دی۔

(۲) حکمت : د صلاحیت ښکاره کیدو نه مخکښې د خرڅولو نه چه منع راغلی نو ددې حکمت څه دی؟ نو هغه (اول) دادې چه ددې نه مخکښې د مشتری دپاره په دې کښې هیڅ فائده نشته، مشتری خپل مال په هغه شی کښې لگوی چه په هغه کښې ورته نفع نشته، او بائع د خپل ورور مال په ناحقه خوری، او مشتری دبائع سره په یو حرام کار او مال بربادولو کښې موافقت کوی، حالانکه ددې کارونو نه مونږ منع شوی یو۔ (دویم) : د صلاحیت ښکاره کیدو نه مخکښې دا د گنډو آفتونو او خطرو لاندې وی چه په هغه سره داتباه کیږی او یا ئې مقداریا کره والې کمیږی۔ او دا یو قسم غرر او د هوکه ده۔ د جابر رضی الله عنه په حدیث کښې دی : ((د خپل ورور مال ولې په ناحقه اخلې؟))

(دریم) : په دې کښې د جنگ جگړې اسباب ختمول غرض دی، ځکه د صلاحیت ښکاره کیدو نه مخکښې خرڅول د اختلاف ذریعه جوړیدې شی۔

(۳) که په یو باغ کښې د یو کڅجور دانه سرې یا زیرې شونې نود کڅجور وټول باغ خرڅول به جائز وی۔ ځکه دا دانه یو بل پسې په نزدې نزدې وخت کښې سرې کیږی او زیرې کیږی او د خوراک قابل گرځی۔ دغه شان که په باغ کښې دانگورو یو بوټه د خوراک قابل وگرځیده نو ټول باغ خرڅول جائز دی۔ په دې طریقې به د هر یو جنس د میوې صلاحیت جدا جدا وی۔ (۴) د صلاحیت ښکاره کیدو نه مخکښې په وټو باندې میوې خرڅول په هغه صورت کښې منع دی چه کله یواځې میوه خرڅیږی، نه اصل وټه۔ که چرې میوه سره د وټې نه څوک خرڅول غواړی نو دا سودا صحیح ده۔ ځکه بیا دا میوه د وټې تابع ده، او داسې مثال لری لکه د حیوان په خپته کښې بچې خرڅول منع دی لیکن حامله څاروی، سره د حمل نه خرڅول جائز دی، ځکه دلته حمل د مور تابع دی۔ او قانون دادې چه ((تبعا هغه شی معاف وی کوم چه اصالة معاف نه وی))۔ والله اعلم۔

اختلاف : (۱) د جمهور امت په نیز د صلاحیت ښکاره کیدو نه مخکښې میوې خرڅول منع دی۔ او ددې دلیل هغه ټول حدیثونه دی چه په دې باره کښې راغلی دی، او دا ښه ښکاره او واضح حدیثونه دی او ښه واضح حکمت په کښې موجود دی۔

(۲) دامام ابو حنیفه په نیز کچه میوې د صلاحیت نه مخکښې خرڅول هم جائز دی۔

او هغه ددے حدیثونو دا **تولیل** کوی (أ) یو دا چه ددے نه مراد میوه د پیدا کیدو او موجودیدو نه مخکې خړخول دی چه دا بیع السنین او بیع د معدوم ده- (ب) یا دا نهی د تنزیه، ادب او مشورے په توگه ده، د تحریم دپاره نه ده- دے وچه نه که څوک کچه باغونه خرڅ کړی نو دا سودا به صحیح وی- خو دا دواړه تاویلونه ددے حدیثونو نه د ښکاره خلاف کیدو په وجه باطل دی-

اول تولیل خو ځکه باطل دے چه دا د راوی د تفسیر خلاف دے ځکه راوی د صلاحیت معنی په سره کیدو او زپیدو، توریدو او سختیدو سره کړې-

او دویم تاویل ځکه باطل دے چه «نهی» تقاضا د تحریم او د بطلان کوی- امام بیهقی په طحاوی حنفی باندے رد کوی فرمائی: دا تاویلونه هغه څوک کوی چه د خپل مذهب دپاره حدیثونه تراشی او وړانوی ئے- [معرفة السنن والآثار] او امام قرطبی فرمائی: امام ابوحنیفه د خپل دے مذهب بنیاد په داسے قیاس سره ایښی چه په دے سره اخبار آحاد رد کوی- [المفهم: ۳۸۸/۴] او په دے کښے څه تعجب نشته ځکه د امام ابوحنیفه مذهب په اکثرو شرعی مسائلو کښے د حدیثونو خلاف دے- په حدیثونو کښے عجیبه او غریبه او بعیدے معنی کوی- او بیا روستنی متاخرین دیته فقاہت وائی- بس د دوی په نیز گویا که د فقاہت دپاره دا ضروری ده چه په رائے او اجتهاد سره حدیثونه رد کړې شی، یا په احادیثو کښے عجیبه او غریبه معنی وشي- والله المستعان-

میوه دارے ونه د ډیرو کلونو دپاره مخکې نه خړخولو منع

2841 (8) وَعَنْ جَابِرٍ رَضِيَ اللَّهُ عَنْهُ قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ السِّنِّينَ وَأَمَرَ بِوَضْعِ الْحَوَائِجِ. رَوَاهُ مُسْلِمٌ

ترجمه: او جابر رضی اللہ عنہ فرمائی: رسول الله ﷺ د څو کلونو میوه خړخولو نه منع فرمائیلے ده (یعنی دیو یا دوه یا درے یا ددے نه زیاتو کلونو دپاره د ونو میوه مخکې نه خړخول حرام دی) او د آفتونو د معاف کولو حکم ئے کړے (یعنی چاته چه په سودا کښے آفت ورسې نو بائع له پکار دی چه هغه سره تعاون وکړي) (مسلم)

تشریح: بَيْعِ السِّنِّينَ: دیته بیع معاومه هم وائی لکه مخکې ذکر شو- یعنی د کهجورو ونه میوه او نور میوه جاتو ونه د دوه او درے او ډیرو کلونو دپاره خړخول- دا خو

یو پدې وجه منع ده چه دا میوه خرڅول دی مخکښې د وجود او د صلاحیت د هغه نه۔
بله دا چه پدې کښې ظلم راځي په مشتری باندې ځکه چه کیدې شي چه د دویم او د
دریم کال میوه جات ونشي او آسمانی آفت ورته ورسپړي، نو دې د مسلمان مال د څه
شي په بدله کښې اخلي۔ نو دارنگه دا د هوکې او جگړو ته رسپړي او هره بیعه چه داسې
وی هغه ناجائز وی۔

[وَأَمَرَ بِوَضْعِ الْجَوَائِحِ] وضع کښودو، ختمولو او معاف کولو ته وائي، او جَوَائِح جمع د
جَائِحَة ده، آفت ته وائي چه میوو ته رسپړي چه هغه ختمې کړي۔ نو د وَضْعُ الْجَوَائِح
مطلب دا چه: مشتری ته چه کوم آسمانی آفت رسیدلې، بائع هغه معاف کړي یعنی د
باغ قیمت ترې وانخلي، او که اخستې ئې وی نو ورته ورئې کړي۔ ددې صورت دادې چه:
مشتری دبائع نه یو باغ واخلي او هغه ته یو آسمانی آفت ورسپړي نو دا تاوان به د چا
کسپړي؟ نو په دې حدیث کښې نبی کریم ﷺ بائع ته حکم کړې چه دا تاوان به په تا
باندې وی او مشتری چه تاته کومې پیسې درکړي دی نو هغه به بیرته هغه ته واپس
کوي۔ بیا که فصل ټول تباه شو، نو بائع به ټولې روپۍ واپس کوي، او که ددې څه برخه
تباه شوه نو د تباه شومې برخې پیسې به واپس کوي۔

وضع الجوائح (آفتونه معاف کول)

2842 (9) وَعَنْهُ قَالَ: قَالَ رَسُولُ اللَّهِ ﷺ: لَوْ بَعْتَ مِنْ أَخِيكَ ثَمْرًا فَأَصَابَتْهُ

جَائِحَةٌ، فَلَا يَحِلُّ لَكَ أَنْ تَأْخُذَ مِنْهُ شَيْئًا. بِمِ تَأْخُذُ مَالِ أَخِيكَ بِغَيْرِ حَقِّ؟. رَوَاهُ مُسْلِمٌ.

ترجمه: جابر ؓ نه روایت دې چه رسول الله ﷺ وفرمایل: که چرې ته په خپل ورور
باندې څه میوه ورڅرخه کړې او بیا هغه ته څه آفت ورسې نو تا دپاره جائز نه دی چه ته
د هغه نه څه واخلې، ته د خپل ورور مال په ناحقه څنگه اخستې شې؟ (مسلم)

تشریح: [مِنْ] په معنی د (علی) سره دې۔ [ثَمْرًا] هره میوه چه وی، کهجوره وی که
انگور، انځر، مالټه، منږه، شفتالو، خوبائی یا الوچه۔ [جَائِحَةٌ] د جَاحٍ یَجُوحُ جَوْحًا نه
دې، استیصال او دوېخ نه وېشکل، یوشې د سیلمې وېشکل۔ ابو عبید فرمائی: جائحه
هغه مصیبت دې چه د سپري مال ته ورسې او ټول ئې ختم کړي۔ [غریب الحديث:
۴۳۱/۳] او د فقهاؤ په نیز هر هغه آفت ته وائي چه په هغه کښې د انسان څه اختیار نه

وی، لکہ سخت باران، گلی، سیلی، ملخان یا بل یو آسمانی آفت پرے راشی۔

د وضع الجوائح معنی دہ ضائع کیدونکے سودا۔

[بِمَ تَأْخُذُ] دا استفہام انکاری دے چہ د [فَلَا يَحِلُّ لَكَ] سرہ لگی، اودا خکہ چہ کلہ میوہ تباہ شی نو مشتری چہ کومے روبی بائع تہ ورکری دی د هغے پہ مقابلہ کنبے دہ تہ ہیخ شے ملاؤ نشو۔

فوائد او مسائل: (۱) حدیث نہ ثابتہ شوہ چہ کلہ پہ آسمانی آفت سرہ خرخ شوے

باغ تباہ شی نو دا تاوان بہ د باغ د مالک پہ ذمہ وی۔ خکہ نبی ﷺ پہ وضع الجوائح باندے امر فرمائیے او امر د وجوب دپارہ وی ترخو پورے چہ ددے پہ خلاف قرینہ رانشی او دلته قرینہ نشته۔ او نبی ﷺ دا خبرہ پہ خپل استفہام انکاری سرہ مضبوطہ کرہ او بائع تہ ئے وویل چہ تہ د خپل مشتری ورور دا مال پہ خہ وجہ اخلی؟ هغہ چہ تالہ ددے میوے رقم درکرے نو تہ ورته ددے مال خہ عوض ورکومے؟۔

(۲) او حدیث عام دے لہ او ډیر دواړو آفتونو تہ شامل دے، پہ معاف کولو کنبے ددے دواړو ترمینخہ فرق نشته۔ نو پہ رائے سرہ پہ دے کنبے دقلیل او کثیر فرق کول جائز نہ دی، البتہ کہ پہ عرف او عادت کنبے د لہ آفت د معاف کیدو رواج وو نو بیا بہ د هغے مطابق عمل کیږی، مثلاً: یوے وئے، دوه وئو تہ آفت ورسی چہ دیتہ نہ پہ لغت کنبے آفت وئیل کیږی نہ پہ شریعت کنبے۔ پاتے شو دریمہ یا څلورمه برخہ باغ تباہ کیدل نو دا بہ هم بائع مشتری تہ معاف کوی او ددے پیسے بہ ترے نہ اخلی۔ اوکہ اخستے ئے وی نو واپس کوی بہ ئے، خکہ پہ دے باندے دا خبرہ صادقہ دہ چہ دا آسمانی آفت دے۔

(۳) البتہ کہ بائع مشتری تہ د پخیدو نہ پس باغ حوالہ کرو او مشتری ددے د شو کولو د معتاد وخت نہ تاخیر وکړو، او دیتہ آسمانی آفت، باران، سیلی او گلی وغیرہ ورسیده، نو دا تاوان بہ خپله مشتری برداشت کوی، پہ بائع بہ دا تاوان نہ وی۔ خکہ نقصان ددہ لہ خواراغلے چہ پہ وخت باندے د میوے پہ شو کولو او نقل کولو کنبے ئے تاخیر وکړو، سرہ ددے چہ دا ددے پہ پریکولو قادر وو۔

(۴) دغه شان کہ آسمانی آفت نہ وی بلکه خپله د مشتری دے تجربگی دوجے باغ خراب شو، شو کول ئے پہ صحیح طریقہ سرہ ونه کرل او باغ متاثره شو نو بیا بہ هم تاوان پہ مشتری وی، نہ پہ بائع خکہ حدیث کنبے د [فَأَصَابَتْهُ جَائِحَةٌ] الفاظ دی، یعنی دا حکم

به هله لری چه آسمانی آفت ورته ورسیری۔

(۵) او که آسمانی آفت هم نه وو، او د مشتری غلطی هم نه وه بلکه د بل یو انسان له خوا تباه شو لکه د کافرو لښکر راغی او باغ ئی تباه کړو نو تاوان به په چاوی؟ نو په دے کښی قاعده داده چه که د تباه کونکی ضامن کول او د تاوان ذمه وار جوړول ممکن نه وو، نو دا د آسمانی آفت حکم لری لکه د کافرانو لښکر دا کار وکړی۔ او که د چا ذمه وار جوړول ممکن وو، لکه یو معلوم کس ترے غلا وکړه نو بیا اهل علم قرائتی: په دے کښی مشتری له اختیار دے، که تباه کونکی د خپل تاوان ذمه وار جوړوی، او که د بائع نه دا تاوان اخلی چه بائع به ئی د دغه معین کس نه واخلی۔ که د دغه تباه کونکی نه ئی واخسته نو بائع خلاص شو، او که د بائع نه ئی اخلی نو بائع به ئی د تباه کونکی او غلا کونکی نه واخلی۔ په دے کښی به مصلحت ته کتلے شی۔ [شرح ابن عثیمین]

اختلاف: په وَضْعُ الْجَوَائِح کښی دوه قوله دی: (۱) یو قول هغه دے کوم چه مخکښی ذکر شو چه تاوان به په بائع باندے راخی۔ او دا د جمهورو علماؤ قول دے، او همدا صحیح دے۔

(۲) دویم قول د یو جماعت د علماؤ دے چه: میوے ته د آفت رسیدو په صورت کښی تاوان په مشتری دے نه په بائع، ځکه بائع په صحیح بیع سره دا مال خرڅ کړے او مشتری ترے په خپله رضا سره اخسته، ثمن هم معلوم دے او سودا هم معلومه، او بائع ورته باغ هم حواله کړے، اوس چه باغ ته آسمانی آفت رسیږی نو په دے سره دا سودا نه فسخ کیږی، او زویئ د بائع دپاره حلاله دی او تاوان په مشتری راغی۔ صرف دومره ده چه بائع دپاره مستحب داده چه د مشتری نه دا تاوان ختم کړی او رقم ورته ورکړی۔ دا د احنافو، ابن حزم او د امام شافعی قول جدید دے۔ دلیل ئی د انس رضی الله عنه حدیث دے: ((رسول الله ﷺ د میوے پخیدونه مخکښی ددے د خرڅولو نه منع فرمایله)) لکه مخکښی تیر شو۔ طریقه د استدلال داده چه نبی ﷺ چه د میوود صلاحیت ښکاره کیدو نه مخکښی ددے د خرڅولو نه منع کړے نو دا ځکه چه د مسلمان مال د تباه کیدو نه بچ کړے شی، نو که د وَضْعُ الْجَوَائِح امر د وجوب دپاره شی نو بیا خو ددے نهی دپاره څه وجه نشته! معلومه شوه چه وَضْعُ الْجَوَائِح کښی امر د وجوب دپاره نه بلکه استحباب دپاره دے۔

امام طحاوی ورله دلیل دا وئیلے دے چه په حدیث کنبے راغلی دی چه یو سری میوے واخستے او په هغه باندے ډیر قرضونه واوړیدل، نو نبی ﷺ وفرمایل: [تَصَدَّقُوا عَلَيْهِ . فَلَمْ يَلُغْ ذَلِكَ وَفَاءَ دَيْنِهِ، فَقَالَ : خَذُوا مَا وَجَدْتُمْ فَلَيْسَ لَكُمْ إِلَّا ذَلِكَ] (رواه مسلم).

دۀ باندے صدقه وکړئ، (مگر) هغه (صدقه) هم ددۀ قرض پوره ادا نکړے شو. نو نبی ﷺ (قرضدارانو ته) وفرمایل: تاسو چه دۀ سره څه وموندل هغه واخلي، ستاسو دپاره ددے نه سوئ بل هيڅ حق نشته. (مسلم) طريقه د استدلال داسے ده: هرکله چه د آفت په وجه د میوه جاتو هلاکیدو او ختمیدو سره د قرضدارانو حق باطل نشو، او نبی ﷺ د خرڅونکي نه هم دغه قیمت وانخستو، نو دا دلیل شو چه وضع الجوائح حکم په خپل عموم باندے نه دے.

او دوی د حدیث الباب نه دا جواب کوی چه په دے کنبے امر د استحباب دپاره دے. یا په هغه صورت کنبے دے چه مشتری لا باغ نه وی قبض کړے. یا باغ د صلاحیت ښکاره کیدو نه مخکې خرڅ شوی وی.

خو ددے جواب دادے: چه دا تاویلونه د ظاهر د حدیث سره مناسب نه دی. پاته شو د انس ؓ حدیث نو په دے کنبے دا دلیل نشته چه جوائح به نه معاف کیږي، په دے کنبے خو صرف دا دلیل دے چه د میوود صلاحیت ښکاره کیدو نه مخکې خرڅول منع دی. او وَضَعَ الْجَوَائِحَ خَوْبَهُ د میوے د صلاحیت ښکاره کیدو نه پس وی نه مخکې. ځکه په دے حدیث [إِذَا بَعْتَ مِنْ أَخِيكَ ثَمْرًا فَأَصَابَتْهُ جَائِحَةٌ] کنبے د بیع نه مراد صحیح بیع ده نه منهي عنه بیع. او د بدو الصلاح نه مخکې بیع خو فاسده بیعه ده، نو دا حدیث پرې څنگه حمل کړے شی؟ دارنگه په حدیث کنبے علت ذکر شوی. [فَلَا يَحِلُّ لَكَ أَنْ تَأْخُذَ مِنْهَا شَيْئًا] (تا دپاره حلال نه دی چه د هغه نه څه شے واخلي) او بل لفظ دے: [بِمَ تَأْخُذُ مَالَ أَخِيكَ] په کومه وجه سره ته د خپل ورور مسلمان مال اخلي. نو د مصیبت رسیدو په وخت کنبے مشتری ته هيڅ په لاس ورنغلل نو بائع د څه په بدله کنبے مال د مشتری اخلي.

خو دے سره مخکنی شرطونه مراد دی چه دا به آسمانی آفت وی او د مشتری څه تقصیر او کوتاهی به پکنبے نه وی.

(۳) امام مالک وائی: که تاوان د ثلث د باغ نه کم وو نو تاوان به په مشتری وی او که

ثلث یا ددے نه زیات وونو په بائع باندے وی۔ دلیل دا وائی چه میوه ضرور شه تا شه د
 څه وجو هاتو په بناء ضائع کیږی او مشتری د هغه قبول والے کړی، او هر کله چه په
 عرف کښے دلږے نه معافی کیږی نو که د ثلث نه کم وی نو دا په لږ کښے داخل دے۔
 لیکن دا عقلی وجه ده، نص پکښے نشته۔ البته دیو عام حدیث نه ئے استدلال کړی چه
 هغه کښے رسول الله ﷺ ثلث ته ډیر وئیلے دے [الثَلْتُ وَالثَلْتُ كَثِيرٌ] [المعلم بفوائد مسلم]
 والله اعلم۔ شوکانی د مذاهبو د تفصیل نه روستو فرمائی: راجح دا ده چه تاوان به د
 مشتری نه کیخودے شی برابر ده چه کم وی او که زیات، او د میوے د پخلی نه
 مخکښے وی او که روستو۔ او د حدیث د انس رضی الله عنه نه ئے داسے جواب ورکړی چه پدے
 کښے صرف پدے خبره باندے تصریح موجوده ده چه د میوے د پخلی نه مخکښے که
 آفت راشی نو وضع الجوائح به کولے شی، نو دا د عام امر تخصیص نشی کولے ځکه
 چه د دواړو خبرو هیڅ منافات نشته۔ او د حدیث د میوے اخستونکی اویا د
 قرضدارانو حق نه ئے دا جواب ورکړی چه دا د محل د نزاع نه بهر دے، ځکه چه په هغه
 کښے دا خبره نشته چه د دغه سړی میوه جات په آسمانی آفت سره هلاک شوی وو۔

بله دا چه دا هم ضروری نه ده چه رسول الله ﷺ د بائع نه تاوان نه وی اخستے ځکه چه
 عام حدیث کښے خو تاوان ذکر دے۔ اگر که په دغه خاصه واقعه کښے به تاوان نه وی ذکر
 شوی۔ انظر نيل الأوطار بالتفصيل: ۲۸۶/۵.

ابن قدامه وئیلې دی: وَلِأَنَّ التَّخْلِيَةَ لَيْسَتْ بِقَبْضٍ تَامٍ، يَعْنِي إِذَا الثَّمَرَةُ لَوْ هَلَكَتْ يَكُونُ
 الضَّمَانُ عَلَى الْبَائِعِ لِأَنَّ الْمُشْتَرِيَ لَمْ يَقْبُضْهَا قَبْضًا تَامًا. دباغ حواله کول دا پوره قبضه نه
 ده، یعنی که میوه هلاکه شی نو ضمان به په بائع باندے راځی ځکه چه مشتری دغه
 باغ پوره نه دے قبضه کړی۔ (پوره قبضه به هله راځی چه میوه ترے راپریکړی) ځکه
 چه میوه په ونه کښے داسے ده لکه منافع چه لا نه وی اخستے شوی۔ بلکه وخت په
 وخت به حاصلیږی۔ المغنی: ۴/۲۳۴۔

تنبیه: آیاد میوه جاتو په شان په وضع الجوائح کښے باقی بیوع داخلیږی چه کله
 ورته آسمانی آفت ورسپږی؟ مثلاً یو تن په بل باندے یو مال خرڅ کړو بیا د جنگ په
 وجه یا د نرخونو د خکته کیدو په وجه هغه تاوان وکړو نو دا به د بائع نه اخستے شی او
 که صرف د مشتری تاوان به وی۔ نو ظاهر د احادیثو دا دے چه وضع الجوائح حکم

صرف په میوه جاتو کښه دے او په ټولو بیوعو کښه دا حکم نه دے ځکه چه بیا خوبه ټول بیوع باطل شی۔ هرکله چه مشتری تاوان کوی نو بائع ته به کینی چه ما تاوان کړی ما له بدله راکړه۔ والله اعلم وانظر فتاوی الدین الخالص [۱۱]

منقولی شیان د قبض کولو نه مخکښه خرڅول جائز نه دی

2843 (10) وَعَنِ ابْنِ عُمَرَ رَضِيَ اللَّهُ عَنْهُمَا قَالَ: كَانُوا يَتَنَاعَوْنَ الطَّعَامَ فِي أَعْلَى السُّوقِ فَيَبِيعُونَهُ فِي مَكَانِهِ فَتَنَاهَاهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِهِ فِي مَكَانِهِ حَتَّى يَنْقُلُوهُ. رَوَاهُ أَبُو دَاوُدَ وَلَمْ أَجِدْهُ فِي الصَّحِيحَيْنِ.

ترجمه: او ابن عمر رضي الله عنهما فرمائی: خلکو به طعام د بازار په بره طرف کښه واخستو بیا به ئه په خپل همغه ځای کښه خرڅولو نو رسول الله صلی الله علیه و آله هغوی لره هغه په خپل ځای کښه د خرڅولو نه منع کړل تردې چه هغوی هغه طعام د هغه ځای نه نقل کړی۔ (ابوداؤد) صاحب مشکاة وائی: ما دا روایت په صحیحینو کښه ونه موندو۔

تشریح: دے حدیث نه ثابته شوه چه د بازار نه بهر د قافلې والو نه طعام اخستل او بیا په بازار والو باندې گران خرڅول ناروا دی، لکه روستو به حدیث راشی۔ البته د بازار په سر کښه اخستل جائز دی۔ او په حدیث کښه د اصل مسئلې تفصیل روستو راروان دے۔

وَلَمْ أَجِدْهُ فِي الصَّحِيحَيْنِ: پدې خبره کښه صاحب المشکاة سهوه دے ځکه چه دا روایت په همدې الفاظو په صحیح بخاری رقم (۲۱۶۷) (۹۵/۳) کښه موجود دے۔

2844 (11) وَعَنْهُ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ ابْتَعَ طَعَامًا فَلَا يَبِيعُهُ حَتَّى يَسْتَوْفِيَهُ". مُتَّفَقٌ عَلَيْهِ.

2845 (12) وَفِي رِوَايَةِ ابْنِ عَبَّاسٍ: "حَتَّى يَكْتَالَهُ".

ترجمه: ابو هريره رضي الله عنه نه روایت دے چه رسول الله صلی الله علیه و آله وفرمایل: چا چه څه غله واخسته نو هغه دے تر هغه وخته پورې نه خرڅوی ترڅو چه ئه پوره قبضه کړی نه وی۔ (بخاری او مسلم) او په روایت د ابن عباس رضي الله عنه کښه دی: تردې چه هغه ناپ کړی۔ (بخاری و مسلم)

تشریح: [طعامًا] طعام په عربی ژبه کښه هر ماکول او مشروب ته وائی۔ په آیت

کنبے دی: ﴿وَمَنْ لَّمْ يَطْعَمَهُ فَإِنَّهُ مِنِّي﴾ [البقرة: ۲۴۹] دلتہ ئے مشروب تہ طعام وئیلی۔ دے وجے نہ طعام تہولو مطعوماتو تہ وائی لکہ غنم، جوار، ورشے، وریرے، کھجورے۔ دارنگہ مشروباتو تہ لکہ تیل، غوری، شات او داسے نور۔

[يَسْتَوْفِيهِ] تردے چہ ہغہ پورہ واخلی۔

[يَكْتَالُهُ] یعنی ہغہ اندازہ کری۔ او پہ یو بل روایت کنبے [يَقْبِضُهُ] لفظ دے۔ ددے نہ معلومہ شوہ چہ دادریے وارہ (استیفاء، کیل، او قبض) یوہ معنی لری چہ ہغہ قبض کول او د خرخونکی نہ راجدا کول دی۔

[كَالَ] بل تہ اندازہ کول۔ او [اُكْتَالَ] د بل نہ اندازہ کول۔ اول د ورکونکی سرہ او دویم د اخستونکی سرہ لری۔ اللہ تعالیٰ فرمائی: ﴿وَيْلٌ لِّلْمُطَفِّفِينَ الَّذِينَ إِذَا اكْتَالُوا عَلَى النَّاسِ يَسْتَوْفُونَ وَإِذَا كَالُوهُمْ أَوْ وَزَنُوهُمْ يُخْسِرُونَ﴾ [مطففين: ۱-۳]

یعنی چہ د بل نہ کوم شے اخلی او اندازہ کوی ئے نو پورہ ئے ترے اخلی او چہ بل تہ ئے ورکوی نو کمے کوی۔

2846 (13) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ: أَمَّا الَّذِي نَهَى عَنْهُ النَّبِيُّ صَلَّى اللَّهُ عَلَيْهِ وَسَلَّمَ فَهُوَ الطَّعَامُ أَوْ يَبَاعُ حَتَّى يَقْبِضَ. قَالَ ابْنُ عَبَّاسٍ: وَلَا أَحْسِبُ كُلَّ شَيْءٍ إِلَّا مِثْلَهُ. مُتَّفَقٌ عَلَيْهِ

ترجمہ: او ابن عباس رضی اللہ عنہما فرمائی: ہر چہ ہغہ غلہ دہ چہ نبی کریم ﷺ د ہغے نہ منع فرمائیے نو ہغہ غلہ دہ چہ د قبض کولو نہ مخکنبے خرخہ کرے شی۔ ابن عباس رضی اللہ عنہما فرمائی: او زہ گمان نہ کوم مگر دا چہ ہر شے د غلے پہ شان دے۔ (بخاری و مسلم)

تشریح: دا درے خلور روایتونہ پہ یوہ بلہ مسئلہ باندے دلیل دے او ہغہ دا چہ خوک یو شے واخلی نو پہ ہغہ خائے بہ ئے نہ خرخوی تردے چہ ہغہ قبض کری او خپل ملکیت تہ ئے راوپی، او د دکان نہ ئے راوباسی۔ یائے پخپلہ یا پہ خپل مزدور باندے وتلی بیائے خرخ کری۔ او دا حکم د ہر شی دے، منقولی شیان وی او کہ غیر منقولی خو قبض پکنبے شرط دے۔ لکہ چہ ابن عباس رضی اللہ عنہما دغسے وفرمایل۔

فوائد او مسائل: (۱) حدیث نہ ثابتہ شوہ چہ خوک طعام (غلہ) واخلی نو ترخو پورے ئے چہ قبض کرے نہ وی نو د ہغے نہ مخکنبے ئے پہ بل چا خرخول جائز نہ دی، او دا نہی د تحریم د پارہ دہ خکہ یو خو د نہی تقاضا تحریم دے۔ بلہ دا چہ د بعض روایاتو

نه د تحریم تاکید معلومیری لکه عبد الله بن عمر رضی اللہ عنہ فرمائی: ((د رسول الله صلی اللہ علیہ وسلم په زمانه کښه ما خلک ولسدل چه په اټکل به نه طعام خرڅولو، نو دوی به په دے وهله شول چه دوی په همدغه ځای کښه دا خرڅ کړی او خپلو ځایونو ته نه یونہ سی)) [بخاری: ۲۱۳۷، مسلم: ۱۵۲۷] دا وهل دلیل دے چه دا کار حرام وو۔ او دامام شافعی په نیز که دای د قبض نه مخکښه خرڅ کړل نو دا بیعه باطله ده۔ او همدا قول حق دے۔

(المفاتیح فی شرح المصابیح)

(۲) په حدیث کښه اگر که طعام لفظ ذکر شوی لیکن په حدیث د ابو داود (۳۵۰۱) کښه عامه منع راغلی: [نَهَى أَنْ تُبَاعَ السِّلَعُ حَيْثُ تُبْتَاعُ] (نهی عليه السلام ددے نه منع کړی چه سوداگان په هغه ځای کښه خرڅه کړی شی کوم ځای چه واخسته شی) لکه دا حدیث روستو مشکاة کښه هم راځی۔ لهدا دا حکم عام دے او هر هغه شی ته شامل دے چه هغه تلل کیږی، اندازه کیږی، شماریری او گز کیږی۔ په دے کښه هیڅ یو شی د اخستلو نه پس بیا خرڅول به تر هغه وخته پورے جائز نه وی ترڅو پورے نه چه قبض کړی نه وی۔ بیا قبض د هریو شی د هغه د حالت مناسب وی لکه د زمکے قبض دا دے چه د تصرف اجازت ورته ورکړی۔ د کور قبض دادے چه چابی ورته ورکړی ځکه چه دا دواړه شیان نه نقل کیږی۔ او په منقول شیانو - غلو، جامو، حیوان وغیره - کښه قبض دادے چه دا شیان ورته وتلی یا نه اندازه کړی۔ او یا که اټکل نه اخستی وی نو چه د خپل ځای نه نه رانقل کړی۔ او که ددے نه سوی نور شیان وی نو د هغه په قبض کښه به عرف له اعتبار وی۔

(۳) ظاهر د حدیث دادے چه د قبض کولو نه مخکښه غله خرڅول عام دی، برابره خبره ده که دا غله په وزن یا کیل سره خرڅه شوی وی او یا په تخمین او اټکل سره، په دواړو صورتونو کښه د قبض کولو نه مخکښه خرڅول منع دی۔ او دا د جمهور ورائے او دامام احمد نه یو روایت دے چه شیخ الاسلام ابن تیمیة او ابن قیم ورته راجح وئیلی۔ دارنگه دوی په دے باره کښه په عامو حدیثونو دلیل نیسی، لکه د زید بن ثابت رضی اللہ عنہ په حدیث کښه دے: ((نهی عليه السلام په هغه ځای کښه د سوداگانو خرڅولو نه منع فرمائیل چرته چه دا اخستل شوی وی تردے چه دا خپلو ځایونو ته یو سی (نو خرڅولے نه شی)) [صحیح ابی داود: ۲۹۸۸] دلته هم سوداگان عامے ذکر شوی، په تقدیر سره خرڅه شوی

وی او که په تخمین سره۔

دویم قول دادی: چه کومے غلے په تخمین او اټکل سره (په غیر د کیل او وزن نه) خرڅے شوی وی نو هغه د قبض کولو نه مخکښه خرڅول جائز دی۔ او کومے چه په کیل او وزن سره خرڅے شوی وی نو هغه د قبض نه مخکښه خرڅول جائز نه دی۔ او دا د امام احمد مشهور قول دی، دلیل ئے دا حدیث دی: [مَنْ اشْتَرَى طَعَامًا بِكَيْلٍ أَوْ وَزْنٍ فَلَا يَبْعُهُ حَتَّى يَقْبِضَهُ] [صحیح: أبو داود: ۳۴۹۵، نسائی: ۲۸۶/۷، أحمد: ۱۳۹/۱۰]

نو دلته په کیل او وزن سره د طعام تخصیص شوی، نو دا دلیل دی چه کوم شے په تخمین سره خرڅ شوی په هغه کښه قبض شرط نه دی۔

خود اجماع قول اولنې دی، ځکه د هغه دلیل قوی دی۔ هغه دا چه په دواړو صورتونو کښه قبض شرط دی، تقدیر وی او که تخمین، وجه د ترجیح داده چه د قبض کولو نه مخکښه امکان شته چه دا هلاک شوی نو ددې تاوان به په بائع وی نه په مشتری۔ او هر کله چه په مشتری تاوان نشته نو بیا د مشتری دا شے خرڅول جائز نه دی ځکه نبی کریم ﷺ د [رَبُّحٌ مَا لَمْ يُضْمَنْ] نه منع فرمایله، یعنی د هغه شے د گټه نه ئے منع فرمایله چه د هغه ضمان او تاوان په انسان نه راځی۔ نو دلته ضمان او تاوان په مشتری نه راځی۔ (۴) د قبض نه مخکښه خرڅولو نه د منع راتلو حکمت دادی: چه ترڅو پورې مشتری د بائع نه دا سودا قبض کړې نه وی نو دا په خطره کښه ده، ځکه مشتری خو دا سودا په گټه خرڅوی او کله چه اولنې بائع وونی چه مشتری په گټه باندې دا سودا خرڅه کړې نو هغه به په حرص او لالچ کښه راشی او ددې او ددې سامان د تسلیمولو نه به انکار وکړی او یا به ددې د ختمولو څه چل جوړ کړی۔ خصوصاً کله که بائع دا سودا په تاوان خرڅه کړې وی او بیا مشتری وونی چه گټه ئے په کښه وکړه۔ نو ځکه شریعت دا حکم وکړو چه ترڅو پورې مشتری د بائع نه دا سودا په خپله قبضه کښه نه وی راوستی تر هغه پورې به ئے نه خرڅوی۔ د اسلامی شریعت مقصد دادی چه د خلکو د ماحول نه د نزاع او اختلاف او بغض او عناد اسباب ووځی۔ چه د هغه نه بیوع الغرر او بیع الطعام قبل القبض هم ده۔ واللہ تعالیٰ اعلم۔

اختلاف: (۱) امام مالک فرمائی: د طعام (غلې) نه سوی نور شيان قبل القبض خرڅول جائز دی، ځکه حدیث کښه صرف طعام ذکر شوی۔ (۲) امام احمد فرمائی:

خرخ شوے شے کہ دکیل یا وزن سرہ تعلق لری نو د قبضے نہ مخکنے خرخول ئے جائز نہ دی، اوکہ نورشیان وی نو دا جائز دی۔ (۳) امام شافعیؒ، امام زقرؒ او امام محمدؒ فرمائی: دا حکم پہ طعام او غیر طعام تولو شیانو کنبے دے۔ (۴) امام ابوحنیفہؒ او امام ابویوسفؒ فرمائی: دا حکم پہ منقولہ اشیاء کنبے دے۔ پاتے شو غیر منقولہ اشیاء لکہ زمکہ وغیرہ، نو ہغہ د قبضے نہ مخکنے خرخول جائز دی۔ د زمکہ قبض دا دے چہ ہغہ وزگارہ کپی او د ہغے تصرف مشتری تہ حوالہ کپی۔ او پہ منقولاتو کنبے قبض دا دے چہ د بیع د خائے نہ ئے بل خائے تہ نقل کپی۔

پہ دے تولو کنبے (راجع قول) د امام شافعیؒ او جمہورو علماؤ دے چہ دا حکم عام دے۔ یو دلیل ئے د زید بن ثابتؓ پورتنے حدیث دے چہ پہ ہغے کنبے د ((سَلَع)) یعنی مبیعو لفظ راغلے۔ او بل دلیل د ابن عباسؓ دا حدیث دے، نبی ﷺ فرمائی: [مَنْ ابْتَعَ طَعَامًا فَلَا يَبْعُهُ حَتَّى يَسْتَوْفِيَهُ. قَالَ ابْنُ عَبَّاسٍ: وَلَا أَحْسِبُ كُلَّ شَيْءٍ إِلَّا مِثْلَهُ] (ابن عباسؓ فرمائی: زما پہ خیال ہر شے ہمدہ حکم لری)۔

فائدہ: انسان پہ یو شی کنبے ہلہ د تصرف حق لری چہ ہغہ پورہ طریقے سرہ قبض کپی۔

بازار تہ رارسیدو نہ مخکنے د قافلو نہ پہ لارہ کنبے د خیزونو اخستو منع

2847 (14) وَعَنْ أَبِي هُرَيْرَةَ ؓ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: " لَا تَلْقُوا الرُّكْبَانَ لِيَبْعَ وَلَا يَبْعَ بَعْضُكُمْ عَلَى بَيْعٍ بَعْضٌ وَلَا تَنَاجَشُوا وَلَا يَبْعَ حَاضِرٌ لِبَادٍ وَلَا تَصُرُّوا اللَّيْلَ وَالْغَنَمَ فَمَنْ ابْتَاعَهَا بَعْدَ ذَلِكَ فَهُوَ بِخَيْرِ النَّظَرَيْنِ بَعْدَ أَنْ يَحْلِيَهَا: إِنْ رَضِيَهَا أُمْسَكَهَا وَإِنْ سَخِطَهَا رَدَّهَا وَصَاعًا مِنْ تَمْرٍ ". مُتَّفَقٌ عَلَيْهِ. وَفِي رِوَايَةٍ لِمُسْلِمٍ: " مَنْ اشْتَرَى شَاةً مُصْرَاةً فَهُوَ بِالْخِيَارِ ثَلَاثَةَ أَيَّامٍ: فَإِنْ رَدَّهَا رَدَّ مَعَهَا صَاعًا مِنْ طَعَامٍ لَا سَمْرَاءَ ".

ترجمہ: او ابو ہریرہؓ نہ روایت دے چہ رسول اللہ ﷺ وفرمایا: تاسو د غلے راوړونکو قافلے والو تہ د اخستو خرخولو دپارہ مخے تہ مہ ور اوخی، او ستاسو نہ بعض دے د بعضو پہ سودا بانڈے سودا نہ کوی او تاسو خلک (پہ دھوکہ سرہ) پہ سودا مہ تیزوی او بنار والا دے د بانڈے والا دپارہ خرخول نہ کوی او تاسو د اوبنانو او گڈو بزوپہ تیوونو (غولانزو) کنبے پی (شودہ) مہ جمع کوی، نو چا چہ دے نہ روستو داسے خاروے

واخستو نو هغه ته په دوه فکرونو کنبه اختیار دے، (یعنی په ساتلو او واپس کولو کنبه) پس ددے نه چه هغه ولشی، نو که د هغه خوښوی خان سره دے وساتی او که هغه ئه خوښه نه وی نو واپس دے ئه کړی سره دیو صاع کهجورو نه۔ (بخاری او مسلم) او په روایت د مسلم کنبه دی: چا چه مصراة گډه واخسته نو هغه ته درے ورځے اختیار دے، که (په درے ورځو کنبه ئه) واپس کوی نو د هغه سره به یو صاع طعام (یعنی کهجورے) واپس کړی نه غنم۔

تشریح: پدے حدیث کنبه ډیرے جملے دی او هر ه جملہ پوره تفصیلی احکام لری۔
اوله جملہ: [لَا تَلْقُوا] تَلْقُوا په اصل کنبه تَلَقَّوْا دے یوه یاء حذفه شوه، تلقی معنی استقبال او مخے ته راوتل دی، یعنی چا چه سوداگانے او غلے ښاری ئه او منډی ته رابار کړی وی نو تاسو د هغه د اخستلو دپاره د هغوی مخے ته مه وروځی۔ [الرُّكْبَانُ] جمع د راکب ده، د اوښ سورت ته وائی، بیائے په هر سوز باندے اطلاق کړی، د اوښ سوروی او که د بل حیوان۔ او ددے سورو نه مراد هغه خلک دی چه هغوی د لرے نه خپلے سوداگانے رابار کړے وی او د ښار په بازارونو کنبه ئه خرڅوی۔ او رکوب اغلبی وصف دے دا په حکم کنبه تاثیر نه لری، نو که پیدل کسانو دا غلے رابار کړے وی نو د هغوی مخے ته د سودا اخستو دپاره وروتل هم منع دی، او دلیل ئه د راتلونکی حدیث الفاظ دی: [لَا تَلْقُوا الْجَلَبَ] دلته سورلی نه ده ذکر شوی۔ دارنگه دلته رکبان جمع بنا بر اغلب ذکر شوی ځکه غالبه داده چه غلے راوړونکی یو شمیر خلک وی۔ نو که یو او دوه کسانو غله راروانه کړے وه نو د هغه هم دا حکم دے۔

دویمه جملہ: [وَلَا يَبِيعُ] نفی او [لَا يَبِيعُ] نهی دواړو طریقو سره استعمال شوی۔ [يَخْطُبُ] يَخْطُبُ که مصدر ئه خُطْبَةٌ شی لکه دلته نو د نکاح پیغام لېرلو ته وائی، او که مصدر ئه خُطْبَةٌ شی نو بیا تقریر کولو ته وائی۔

معلومه شوه چه د مسلمان په ریت باندے ریت اچول منع دی، ددے مطلب داچه: بائع او مشتری په یو ریت باندے اتفاق وکړی او سودا لا پوره شوی نه وی چه په دے کنبه یو انسان راشی او بائع ته ووائی: دا ترے واپس واخله، زه به ئه درنه په زیاتو روپو واخلم۔ او یاریت لگونکی ته ووائی: دا سودا واپس کړه، زه به په دے روپو ددے نه ښه شی درکړم، او یا به درله همدا شی آرزانه درکړم۔ په سودا باندے سودا کولو، او ریت باندے ریت لېرولو

ترمينځه فرق دادې چه په اولنې صورت كښې سودا پوره شوې وي خو د دواړو ترمينځه خپار شرط او خپار مجلس وي۔ اوريت باندې په ريت كولو كښې خو په ريت اتفاق راغلي وي مگر عقد لا تمام شوې نه وي۔

✽ ريت باندې ريت لگول په هغه صورت كښې منع دي هر كله چه مبيعہ د بيع المزايدة په طريقه پيش كړې شوې نه وي۔ او كه د بيع المزايدة په طريقه پيش كړې شوې وه نو په اتفاق د علماؤ سره بيا دريت دپاسه په ريت كولو كښې باك نشته، ځكه چه بائع زياتي بيه غواړي او تر اوسه پورې ئې لا د هېچا سره خبره نه ده تمامه شوې۔ او بيع المزايدة ديتته وائي: چه بائع خپله سودا بازار ته وړاندې كړي او په هغه باندې بولي ولگوي، نو اخستونكې ووائي: ماله ئې په لس راكړه، بائع بيا د زياتي پيسو نعرې وهي، بل مشتري ووائي: ماله ئې په يوولس راكړه، هغه بيا د زياتي پيسو مطالبه كوي، دغسې دا سلسله روانه وي او څوك چه ورته د ټولو نه زياته روپۍ پيش كړي نو هغه له ئې وركوي۔ نو بڼه په دې باندې دريت دپاسه ريت او د بيع المزايدة ترمينځه فرق دا شو چه په روستني صورت كښې چا سره خبره نه وي پوره شوې، بلكه په مخه د زياتي په طلب كښې روان وي، او دريت دپاسه ريت په صورت كښې د اولنې ريت والا سره سودا جوړولو كښې رغبت لرل شوې وي چه په دې كښې بل يو دريم كس راشي او دا خرابه كړي۔ او بيع المزايدة په اتفاق د علماؤ سره جائز ده۔ په حديثو كښې ددې ثبوت شته دې۔ او ديتته بيع د مَنْ يَزِيدُ هَمْ وائي۔ كما سيأتي قريباً۔

نو دې حديث كښې مسلمان ته دا سبق خودلې شويدي چه مسلمان دپاره جائز نه دي چه د خپل ورور په سودا باندې سودا وكړي، هغه داسې چه يو تن يوه سودا په لس روپۍ واخسته او دې ورته ووائي: راشه زه به ئې درته په نهه روپۍ دركړم، يا به په دې بيه ددې نه غوره درته دركړم، او يا ورته د پيسو وركولو په نيت كښې د تاخير لالچ وركړي۔ او په عامه توگه دا كار هله كيږي كله چه د بائع او مشتري ترمينځه لا سودا پخه شوې نه وي، مثلاً: د دواړو د سودا مجلس لا ختم شوې نه وي، يا په سودا كښې خپار شرط وي۔ بيا دې حديث كښې بيع ذكر ده۔

مسئله : آیا د شراء حکم هم داسے دے او که نه ؟

نو صحیح دا ده چه د شراء حکم هم داسے دے چه د خپل ورور په شراء باندے شراء کول منع دی، ځکه کوم حکمت چه په نهی عن البیع کښه دے، همدا حکمت په نهی عن الشراء کښه هم دے۔ او شریعت د متمثلینو ترمینځ فرق نه کوی۔ هرکله چه بیع په بینعه باندے کول حرام شو نو شراء په شراء باندے کول به په طریق اولی حرام وی۔ په شراء باندے د شراء صورت دادے چه یو تن په نهه روپۍ یو شے خرڅ کړی نو دے ورته ووائی : مشتری ته دا سودا واپس کړه، زه به ئه درنه په لس روپۍ واخلم۔

❁ ددے منع حکمت دادے چه په دے کار سره د دواړو ترمینځه بغض او دشمنی پیدا کیږی او مسلمان سره د تعلق پریکولو سبب گرځی ځکه ده په هغه باندے تیرے وکړو او د هغه دواړو ترمینځه ئه معامله خرابه کړه۔ بیا ظاهر د حدیث دادے چه د ورور په سودا باندے سودا کول بهر صورت حرام دی، برابره خبره ده که دا کار د خیار شرط او خیار مجلس په زمانه کښه وی او یا ددے دواړو د وختونو تیریدو نه پس وی، ځکه حدیث عام دے، دے دواړو زمانو ته شامل دے۔ بله دا چه که دغه دواړه وختونه تیر شوی هم وی نو بیا هم دا خطر شته چه مشتری په څه چل سره د سودا ختمولو سبب جوړ کړی، هغه دا چه په سودا کښه د عیب یا بل داسے شی دعوی وکړی چه هغه د سودا ختمولو سبب گرځی۔ بله دا چه په دے کار سره د اولنی بائع او مشتری ترمینځه دشمنی پیدا کیږی چه هغه ده له دا نقصان ورکړو۔ بعض علماؤ ویلې دی چه منع صرف د خیار شرط او خیار عیب په زمانه کښه دننه ده، او کله چه دا زمانه تیره شوه نو بیا د ورور په سودا باندے سودا کول جائز دی۔ خو زاجحه خبره اولنی ده۔

(فتح ذی الجلال والاكرام شرح بلوغ المرام : ابن عثيمين ۵۸۴/۳)

دریمه جمله : ولا تناجشوا : [النَّجَشُ] د نون په زور او د جیم په سکون، یا د دواړو په زور سره، نجش په عربی ژبه کښه د ښکارار یا رسول او راپارولو ته وائی چه په ښکاری باندے راتیر شی۔ او شرعاً : دیته وائی چه [أَنْ يَزِيدَ فِي السِّلْعَةِ مَنْ لَا يُرِيدُ شِرَاءَ هَا] (چه یو تن د یو په سودا اخستو اراده نه لری او د اخستونکی د تیزولو دپاره د سودا ریت زیات کړی)۔

ابن الاثیر وائی: نجش دا دے چه یو تن دیوے سودا صفت او مدح وکړی دے دپاره چه دا مشهوره کړی، یا ددے په پیسو کښه زیادت پیدا کړی او دده داخستو اراده نه وی بلکه نور خلك پکښه انخلوی۔ [النهاية: ۲۱/۵]۔

دے دپاره چه اخستونکے په دے دھوکه شی او په زیاتو پیسو ئے ترے واخلی۔ او په دے کار کښه ددے کس مطلب داوی چه خرخونکی ته نفع ورسوی یا اخستونکی له ضرر ورکړی یا دواړه کاره ئے مقصد وی۔ یا هسه ورانے ئے غرض وی۔ او اکثره داسه کیږی چه دا کار کونکے دبائع سره ملاؤ وی، په دے کار باندے د هغه نه خه کمیشن اخلی۔ چونکه دا کس په حقیقت کښه سودا اخستونکے نه دے بلکه داخستونکی په رنگ کښه دھوکه باز دے او په دے کار کښه دھوکه موندے کیږی، دے وجه نه شریعت دا کار حرام گرځولے۔ نن صبا دور کښه نجش ډیر زیات عام شوی ځکه خلك په روپو پیسو باندے ځان وژنی او ددے په جمع کولو کښه پرے سترگه پټے وی، او د مسلمان دپاره خیر خواهی په خلكو کښه کمه شوی یا ختمه شوی۔ په نجش کښه دا هم داخله ده چه خپله خرخونکے ووائی: ما خپله دا سودا په دومره دومره روپو اخستے۔ حالانکه دا دروغژن وی۔ په دے سره دده غرض صرف داخستونکی راپارول او هغه له دھوکه ورکول وی، دے دپاره چه هغه ئے ترے په گران قیمت واخلی۔ دارنگه دا هم په نجش کښه داخله ده چه بائع ووائی: ماته گاهک دومره دومره روپی راکولے خو ما دا سودا ورنه کړه، حالانکه دا دروغژن وی۔ وانظر شرح ابن عثيمين (۵۷۰/۳)

نو د نجش معنی ده بل څوک په یو سودا باندے راتیزول دے دپاره چه معمولی شے په گران قیمت خرڅ شی، ساده خلك دھوکه کړی چه گڼے دا شے ډیر قیمتی دے، او گوره خلك پرے رامت دی، او مینځ کښه خرخونکی دده سره سمجهوته کړی وی دے دپاره چه سودا ئے گرانه خرڅه شی۔ که چرته خرخونکے ورسره پدے کار کښه شریک وونو دواړه گناهگار دی، او کله بائع خبر هم نه وی بل یو تن ورله ځان گناهگار وی او خلك پدے سودا باندے راتیزه وی دے دپاره چه دده ملگرے او خپلوان ډیره گټه وکړی او دے خلك دھوکه کړی۔ او کله یواځے بائع پورے خاص وی لکه یو بائع خلكو ته خبر ورکوی چه ما دفلانی نه سودا گرانه راخستے ده او زما سودا دفلانی په نسبت ډیره قیمتی ده، مثلاً داسه ووائی چه زما جاپانے مال دے۔ او مینځ کښه هغه شان نه وی نو دا دھوکه ده۔

کما فی الفتح: ۴/۱۶. یاد خپل کمیشن دوجه نه خلک په دے سودا باندے راتیږوی او ده ته معلومه وی چه داشے اصلی نه دے، دویم نمبر دے، او دے ئے صفت کوی چه دا اول نمبر دے۔ داسے کمیشن هم حرام دے۔ او نن صبا دا ډیر زیات دے۔

د نجش د حرامیدو یوه وجه دا ده چه پدے کښے د ساده خلکو د هوکه کول دی، او بل پدے کښے د مسلمان خیرخواهی پریخودل دی۔ [معالم السنن: ۳/۷۱۸] که چا نجش وکړو نو راجح قول دا دے چه پدے سره بیع فاسد ږی۔

عبد الله بن ابي اوفی ؓ فرمائی: ناجش (خلک په سودا راتیزه ونکے) سود خور دے او خیانتگر دے۔ [صحیح البخاری: ۱/۲۸۷]۔

او دا مذهب اهل ظاهر او یو روایت د امام مالک او دا مشهور مذهب د حنابلہ ؓ دے۔ او د مالکیه ؓ په نیز مشهوره دا ده چه دا بیعه فاسده ده لیکن په شرط د خیار سره صحیح کیږی، او دا یو قول د شوافعو دے۔ او د احنافو او اصح قول د شوافعو دا دے چه دا بیع صحیح ده لیکن سره گناهگار دے۔ لیکن اول قول غوره دے۔ ځکه چه نهی تقاضا د بطلان کوی۔

فوائد: (۱) حدیث نه ثابت شوه چه نجش حرام دے ځکه ددے نه منع راغله او منع د تحریم دپاره وی۔ لکه دلته دا منع راغله: [وَلَا تَنَاجَشُوا] (تاسو یو د بل په سوداگانو خلک مه راتیږوی) [بخاری: ۲۱۵۰، مسلم: ۱۵۱۵]

او د علماؤ په دے اتفاق دے چه نجش کونکے گناهگار دے ځکه په دے کښے ددے سودا رغبت لرونکی ته د هوکه ورکړی کیږی او هغه سره خیانت کیږی او دا کار د نصیحت او خیرخواهی خلاف دے۔ خو که نجش کښے د بائع ورسره موافقت نه وی نو بیا گناهگار صرف ناجش دے، او که بائع هم ورسره موافق وی نو بیا دواړه گناهگار دی۔

(۲) د علماؤ په دے اتفاق دے چه نجش په هغه وخت کښے حرام دے چه کله دا سودا د ثمن المثل (بازاری ریت) نه زیاته پورته کړی شوی وی۔ ولے چه په دے کښے ټگی او د هوکه رابکاره شوی، او نبی ﷺ فرمائی: [الْمَكْرُ وَالْخَدِيعَةُ فِي النَّارِ] (مکر او د هوکه به په اور کښے وی) [البخاری تعلیقاً مع الفتح: ۴/۳۵۵، الصحيحه: ۱۰۵۷]

✽ خو که یوه سودا څوک په نجش سره ثمن المثل (په بازار کښے ددے خپل ریت) ته ورسوی نو آیا دا به هم حرام وی او که نه؟ نو په دے کښے دوه قوله دی:

(یو قول) دادے چہ دا کار ہم حرام دے خُکے د نجش حکم تہ یو دے برابرہ خبرہ دہ کہ د سودا ریت پور تہ کول ئے غرض وی یا کمول یا خپل بازاری ریت تہ رسول ئے غرض وی۔ داد بعض مالکیانو او بعض شوافعو قول دے۔ او دلیل ئے حدیث الباب دے۔

(دویم قول) دادے چہ دا کار جائز خُہ چہ د اجر او ثواب سبب دے، او دا د احنافو، زیاترہ مالکیانو او بعض شوافعو رائے دہ۔ او دلیل ئے [الَّذِينَ النَّصِيحَةُ] [مسلم: ۵۵] حدیث دے، دوی وائی: د سودا ریت زیاتونکے پہ دے حالت کنبے د خپل خرخونکی ورور مسلمان خیر خواہی لتوی خُکے پہ دے کار کنبے د ہغہ نفع دہ او بل چاتہ ضرر نشتہ۔

خو راجع قول اولنے دے، خُکے ددے دلیل قوی دے۔ بلہ داچہ: یو مسلمان دپارہ نصیحت پہ ہغہ وخت کنبے مطلوب دے چہ بل مسلمان تہ پہ دے سرہ ضرر نہ وی، او دلتہ پہ دے ریت زیاتولو سرہ بل مسلمان تہ ضرر دے، خُکے کہ دا ناجش نہ وی نو ہغہ بل مسلمان تہ داشے ارزان ملاویدہ۔ بلہ داچہ: پہ دے کار کنبے پہ ظاہرہ دھوکہ ہم دہ خُکے ناجش ددغہ شی ریت لگوی او مشتری تہ دا وربنائی چہ گنے زہ ہم ددے د اخستو ارادہ لرم حالانکہ دے د اخستو ارادہ نہ لری بلکہ ہسے ریتونہ او چتوی، نو دا بعینہ دھوکہ دہ۔ او ظاہرہ دادہ چہ پہ حدیث کنبے د نجش نہ منع دے تہ لو صورتونو تہ شامل دہ خصوصاً کلہ چہ د نجش پہ معنی کنبے فکر و کرے شی۔

(۳) کہ پہ سودا کنبے نجش و کرے شی نو پہ سودا باندے ددے خُہ اثر پریو خُی؟ نو پہ دے کنبے درے قولہ دی: (یو) قول دادے چہ پہ دے سرہ سودا فاسدہ گرخی، او دا د عمر بن عبد العزیز، ظاہریہ، امام مالکؒ او امام احمدؒ نہ یو یو روایت دے۔ د دوی دلیل دادے چہ ددے کار نہ نہی راغلے او نہی د فساد تقاضا کوی۔ خودا خبرہ مخدوشہ دہ خُکے د نہی تعلق د ذات او د شرط دبیع سرہ نہ دے بلکہ یو خارجی امر سرہ دے چہ ہغہ تیزول دی۔ او دا تقاضا د فساد نہ کوی، لکہ د تصریہ او د غش پہ صورت کنبے سودا کول۔

(دویم) قول دادے چہ عقد صحیح دے او مشتری دپارہ د سودا ماتولو اختیار نشتہ خُکے بیع د خپلو شرطونو او ارکانو سرہ پورہ شوے، او پہ دے نجش کنبے د مشتری لہ طرفہ ہم کوتا ہی شوے ہغہ داچہ دہ د تجربہ کارو خلکو سرہ مشورہ نہ دہ کرے۔ داد احنافو مذهب او د شوافعو اصح قول دے۔ خودا قول مردود دے خُکے پہ ہرہ سودا کنبے د تجربہ کارو خلکو سرہ مشورہ کول گران کار دے چہ شریعت ددے حکم نہ دے کرے،

شریعت خو په دے حالت کښه د ضرر ختمولو قائل دے، دا وجه ده چه د تصریه او د تلقی الركبان وغیره په صورتونو کښه نه خیار ثابت کړے۔ (دریم) قول: دادے چه عقد صحیح دے خو مشتری له به اختیار وی، او دا د مالکیانو او حنابلو قول دے۔ دومره ده چه مالکیان وائی: نجش د عیب حیثیت لری نو مشتری له به اختیار وی۔ او حنابلہ وائی: صرف په هغه صورت کښه به ور له اختیار وی چه د نجش په صورت کښه د عادت نه زیات نقصان ورته رسیدلے وی۔ د حنابلو دلیل حدیث الباب دے چه په دے کښه د نجش نه منع راغله، دوی وائی: د نجش نه منع ناجش ته راجع ده، بائع ته راجع نه ده نو ځکه دا د عقد په صحت باندے اثر نه غورزوی، او چونکه په دے کار سره د انسان حق وهله شوی چه ددے تدارک او تلافی ممکنه ده نو ځکه دده دپاره خیار ثابت دے، لکه څنگه چه د غش او تلقی الركبان په صورت کښه ور له خیار ثابت وو۔

او دا قول په ټولو قولونو کښه ظاهر قول دے، په دے کښه د دلائلو جمع او په شرعی قاعده باندے عمل راځی چه: [الضَّرَرُ يُزَالُ] (ضرر به لرے کولے شی) بله دا چه: د عقد په شرطونو کښه یو شرط رضامندی هم ده او چاته چه د نجش په وجه ضرر رسیدلے د هغه په رضا کښه شائبه راغله، نو ده له عوض ور کول صرف په دے صورت کښه کیدے شی چه د سودا ماتولو اختیار ورته ور کړے شی۔ والله تعالیٰ اعلم۔

خوږمه جمله: [وَلَا يَبِيعُ] په یاء سره د نفی صیغه ده، او په بله نسخه کښه [لَا يَبِيعُ] په جزم سره د نهی صیغه ده۔ [حَاضِرٌ لِّبَادٍ] حاضر په کلی او ښاریو کښه وسیدونکے۔ او بادی: په بانډه کښه وسیدونکے۔ او دلته د بادی نه مراد هغه تن دے چه غله نه بازار ته ددے دپاره راروانه کړے چه د نن ورځ په ریت سره نه خرڅه کړی، بیا اخوا عامه ده که دا بانډه چی دے او که ښارے، لکه یو تن د یو ښار یا کلی نه بل ښار یا کلی ته غله راوړی۔ او د ښاری سپری د بانډه چی (یا دبهر نه دراتلونکی) سپری دپاره د سودا کولو مطلب دا چه ښارے هغه ته ووائی چه سامان دے ماسره کیده زه به دا تدریجاً (لږ لږ) په گرانه بیه خرڅوم۔ نو ددے نه منع راغله چه ښارے به دا کار نه کوی۔

بخاری او مسلم کښه طاووس د ابن عباس رضی الله عنہما نه روایت کوی چه رسول الله ﷺ وفرمایل: تاسو د سامان راوړونکو قافلو مخه ته (یعنی د ښار نه بهر) مه وروځی، او نه دے یو ښارے د یو بانډه چی دپاره سامان خرڅوی۔ طاووس وائی: ما د ابن عباس رضی الله عنہ نه

پوښتنه وکړه: د نبی ﷺ ددې وینا ((ښارمې دې باندې چې دپاره سودا نه خرڅوی)) څه مطلب؟ نو هغه وفرمایل: [لَا يَكُونُ لَهُ سِمَسَارًا] هغه دپاره به دلال نه جوړېږي۔ (بخاری، مسلم، او الفاظ دبخاری دی)۔ یعنی هغه څوک چې په اجرت سره دبائع او مشتری ترمنځ سودا جوړوي۔ برابر خبره ده که بائع دپاره سودا اخلي او که مشتری دپاره نه خرڅوي۔ امام بخاری فرمائی: ابن سیرین وائی: انس رضی الله عنه فرمایلي دی: نه به ورله څه شی خرڅوی او نه به یې ورله اخلي۔

د حدیث مطلب دا دی چې چا دبهر نه د ښار بازار او منډې ته غلې او میوې راروانه کړې وي نو نبی کریم ﷺ خلك ددې نه منع کوي چې ښارمې سرې دغه غله راوړونکو ته مخه ته ورورځي او هغوی دهوکه کړي او د هغوی نه په ارزانه بیه دغه غله او میوه واخلي په دې وجه چې هغوی د بازاری ریت نه ناخبره دي۔ نو ددې منع کولو نه مقصد دا چې خرڅونکي ته هم نفع حاصله شي او د نقصان او د هوکه نه بچ شي او منډې والا ته هم دغه سوداگانې په ارزانه ریتونو ملاؤ شي ځکه دا عمومي رواج دی چې قافلې والا خپل سامانونه د منډې د عام نرخ نه لږ ارزانه خرڅوي او انتظارونه دوی نه وباسي۔ دارنگه دا خبره هم ده چې کله مارکیت او منډې ته سامانونه په فراخه اندازه راشي نو ددې نرخ راغورزېږي او عام خلك ددې نه فائده پورته کوي۔

نو د تلقی الجلب نه منع پدې وجه وشوه چې نور بازار والو ته تکلیف ملاؤ نشي، چې گټه به صرف یو تن حاصله کړي او باقی به د گټې نه محرومه شي۔ دارنگه مالداره خلك به یې حاصله کړي او غریبانان به محروم شي۔ نو پدې کښې د غریبانو خلکو معیشت ته ضرر دی پدې وجه منع وشوه۔ (دا قول د مالک دی) یا پدې کښې نفع د سودا والا ده، چې هغه نه مال ډیر ارزان خرڅ نشي بلکه ډیره گټه وکړي پدې وجه نه ده ته اختیار ورکړي چې دا بیعه نافذ کړي یا نه رد کړي۔ (دا مذهب د شافعی دی)

امام شافعی فرمائی: قافلو والو ته ور وتل گناه ده او سودا والا اختیار مند دی چې بیعه رد کوي او که نافذ کوي، (یعنی ددې خلکو نه بیرته خپله سودا واپس اخستې شي) وجه داده چې دی سوداگرو ریت خراب کړي او بانډو والو ته یې د هغوی سوداگانې کمې ښکاره کړي چې بازار کښې مالونه زیات دي او ریت یې نشته، هسې خواري به وکړي او دومره گټه به درله ونکړي نو بس ما باندې دلته راخرڅ کړه نو دا خلك د هوکه او مکر او چل

والادى۔ (التوضيح شرح الجامع الصحيح)

پنځمه جمله: وَلَا تَصْرُوا: [لَا تُصْرُوا] دتاء په پيښ او د صاد په زور سره، د صَرْى يُصْرَى تَصْرِيَةً نه دے لکه زَنْكِي يُزَكِّي تَزْكِيَةً۔ د تصریه معنی ده جمع کول، عرب وائی: صَرَّيْتُ الْمَاءَ فِي الْحَوْضِ (په حوض کښه مے اوبه جمع کړه)۔ او ځینه وائی: دا هم جائز ده چه دا [تَصْرُوا] شی یعنی دتاء په زور او د صاد په پيښ سره شی، او دا د صَر نه ماخوډ شی چه په معنی دربط او تړلو سره، د امام نسائی د ترجمه الباب نه دا دویمه معنی ظاهره ده۔ خوراجحه معنی اوله ده۔

[الْإِبِلَ وَالْغَنَمَ] دے کښه غرض تخصیص نه دے بلکه دا بطور غالب ذکر شوی، غواگان په حجاز کښه کمه وے نو ځکه ئه نه دی ذکر کړی ورنه ددے حکم هم دغه شان دے۔ او دا قاعده ده چه کوم شی بطور غالب راشی نو هغه پورے تخصیص غرض نه وی۔ دا وجه ده امام بخاری په ترجمه الباب کښه بقر ذکر کړه او حدیث کښه دا لفظ نشته، نو دا همدے ته اشاره ده چه حکم په ټولو غولانزو والا څاروو کښه برابر دے۔ او معنی داده چه تاسو د اوبسانو او گلو بزو خرڅولو په وخت د پیوو (شودو) د زیات ښکاره کولو دپاره ددے حیواناتو په غولانزو کښه پي مے جمع کوی، دے دپاره چه تاسو په دے سره اخستونکی له دھوکه ورکړی چه گڼه دا څارو به هر وخت دومره ډیر پي کوی۔ حالانکه تاسو دا د څو ورځو نه ددے په غولانزو کښه جمع کړی وی۔ نو اخستونکو له دا دھوکه مے ورکوی۔ [فَمَنْ ابْتَاغَهَا] أَيْ اشْتَرَاهَا. [بَعْدَ ذَلِكَ] أَيْ بَعْدَ التَّصْرِيَةِ.

[فَلِإِنَّهُ بِخَيْرِ النَّظَرَيْنِ] أَيْ يَخْتَارُ أَحَدَ الرَّأْيَيْنِ (دا به په دوه رائے گانو کښه یوه رائے غوره کوی)۔

[أَمْسَكَ] أَيْ أَبْقَاهَا فِي مِلْكِهِ (دادے په خپل ملکیت کښه وساتی)

[وَصَاعًا مِنْ تَمْرٍ] أَيْ وَرَدَ مَعَهَا صَاعًا مِنْ تَمْرٍ، أَيْ رَدَّهَا وَأَعْطَى صَاعًا مِنْ تَمْرٍ. یعنی واپس به کړی او ورپه کړی ددے سره یو صاع کهجورے۔ [مِنْ تَمْرٍ] برابره خبره ده که کهجورے د دغه علاقے د خلکو خوراکه وی او که نه۔ او شریعت د یو صاع کهجورے اندازه د جگرے ختمولو دپاره ولگوله چه نه به ددے نه کم وی او نه زیات، ځکه که دا اندازه شریعت نه وے لگول نو د پیوو په کموالی او زیاتوالي کښه د دواړو جگره راتلے شوه۔ او دا صاع کهجورے د هغه پیوو عوض دے کوم پي چه د سودا کولو په وخت د

حیوان پہ غولانزہ کنبے موجود وو، او دہ استعمال کری دی۔

سوال : دیوو مثل او قیمت ئے نہ دے واجب کرے بلکہ پہ لرو او ڊیرو دوارو پیو کنبے ئے یو صاع ولے لازم کرو؟ **جواب :** دے دپارہ چہ دیتہ رجوع وکرے شی او پہ دے سرہ جگرہ ختمہ شی، ځکه کله انسان پہ داسے ځائے کنبے وی چہ هلته دیوو قیمت نہ معلومیرئی او کله پئی استعمال کرے شی او بیا ددے پہ کموالی او ڊیروالی کنبے جگرہ پیدا شی، بائع وائی چہ زما پئی زیات وو او مشتری وائی چہ کم وو، زہ به کم پئی درکوم۔ نو ځکه ئے د صاع حد بندی وفرمایله، یعنی شریعت مقرر کرل بس دے ته به رجوع کولے شی، نہ به دبائع خبره منلے شی او نہ د مشتری۔ نو ددے نه دا نہ لازمیرئی چہ دا ووئیلے شی چہ ددے علت غیر معقول المعنی دے۔ بلکہ دائے صحیح علت شو۔

[لَاسْمُرَاءَ] سمراء شامی غنمو ته وائی، چہ دا د حجازی غنمو نه گران دی۔ او د [لَاسْمُرَاءَ] مطلب دا چہ دا لازم نہ دی چہ خامخا دے غنم ورکرے شی، ځکه دا په حجاز کنبے د کهجورو نه هم زیات قیمتی دی، بلکہ کوم طعام چہ د دغه علاقے والو رواج وی (لکه په حجاز کنبے کهجورے) نو هغه ورکول کافی دی۔

سوال : کهجورے ئے ولے عوض مقرر کرو نہ بل شے؟ **جواب :** ځکه چہ کهجورے د پیوو سره زیات مشابہت لری، ځکه چہ دا داسے طعام دے چہ پخلی ته ضرورت نہ لری، دارنگه کهجورے په خوړ والی کنبے د پیوو مشابہ دی۔

فوائد الحديث : (۱) حدیث نه ثابتہ شوه چہ د حیواناتو خرڅولو په وخت د مشتری د هوکه کولو دپارہ ددے په غولانزو کنبے پئی جمع کول منع دی۔ د نسائی په روایت کنبے د خرڅولو قید راغلی : [إِذَا بَاعَ أَحَدُكُمُ الشَّاةَ أَوِ اللَّيْحَةَ فَلَا يُحْفِلُهَا] (کله چہ په تاسو کنبے یو تن گډه بزه یا لنگه ناچه خرڅوی نو د هغه په غولانزه کنبے دے پئی نه جمع کوی) [صحیح: نسائی: ۴۴۸۶] ددے حراموالی حکمت دادے چہ په دے کنبے یو خو څاروی ته ضرر دے، او ددے نه هم زیات دا چہ په دے کنبے مشتری له د هوکه ورکول دی چہ هغه به دا گمان کوی چہ گنے دا د څاروی عادت دے چہ دومره ډیر پئی کوی، نو په دے کنبے په باطله طریقه د خلکو مالونه خوړل راځی۔

(۲) حدیث دلیل دے چہ چا مُصْرَاءَ څاروے خرڅ کرو نو دا سودا به نافذه وی، او دلیل پرے [إِنْ رَضِيَهَا أُمْسِكَهَا] الفاظ دی ځکه که دابیعه باطله وے نو شارع به دا برقراره نه

ساتلے او کله ئے چہ برقراره وساتله، معلومه شوه چہ دا بیعه صحیح ده اگر که بائع دھوکه باز او گنهگار دے۔ (۳) لیکن کوم مشتری سره چہ دا دھوکه وکړے شوه او هغه کورته لار او یو وخت ئے راولشلو لیکن په دویم وخت ئے هغو مره پئی ونه کړل، نو اوس دده دپاره دا اختیار ثابت دے چہ که زړه ئے غواړی نو دا دے وساتی او که واپس کوی ئے نو هم ورله اختیار دے۔ او دا اختیار تر درې ورځو پورے دده دپاره دے ځکه چہ حیوان په درې ورځو کښه معلومېږی چہ پئی ډیر کوی او که لږ۔ او [بَعْدَ أَنْ يَحْلِيَهَا] ځکه وائی چہ په عامه توگه ددے عیب پته هله لگی چہ ولشل شی۔ لیکن که د لشلو نه مخکښه ورته د گواه یا دبائع د اقرار په وجه ددے عیب پته ولگیده نو هم دا حکم دے۔

(۴) او حدیث دلیل دے چہ کله مشتری مُصْرَاة حیوان بائع ته واپس کوی نو د هغه سره به د کهجورو یو صاع واپس کړی، او دا به د هغه پیوو عوض وی کوم چہ د سودا کولو په وخت د حیوان په غولانزه کښه موجود وو او هغه مشتری رالوشلی او استعمال کړی دی، برابره خبره ده که دغه پئی په دغه وخت لږ وی او که ډیر۔ البته که بائع او مشتری د کهجورو نه علاوه په بل یو شی باندے خپلو کښه راضی شی نو هم جائز دی ځکه دا د دوی خپل حق دے۔ او هر چہ هغه پئی دی کوم چہ د مشتری کره د پاته کیدو نه پس د حیوان په غولانزه کښه پیدا شوی نو د هغه په عوض کښه به هیڅ شے نه واپس کوی، ځکه که دا حیوان د مشتری کره هلاک شی نو ددے تاوان هم په مشتری باندے دے، نو د [الْخَرَا جُ بِالضَّمَانِ] په قاعده پئی به هم دده حق وی۔ او دا د ائمه ثلاثه : مالک، شافعی، احمد او جمهور امت قول دے۔

❁ په دے کښه اکثر و احنافو خلاف کړے۔ دوی سره په دے باره کښه هیڅ داسه دلیل نشته چہ ددے حدیث الباب مقابله وکړی، بلکه صرف د خپلے رائے په وجه ئے دا واضح او ښکاره حدیث پرېښه دے۔

د حدیث د مصراة نه د احنافو جوابونه او د هغه تردید

احنافو پدے حدیث باندے عمل کولو نه ډیر عذرونه کړی چہ ټول مردود دی۔ (۱) یو دا چہ دا حدیث د اصولو او عقل او قیاس خلاف دے ځکه چہ کهجور په پیو ونه مثل صوری دے او نه مثل معنوی (یعنی قیمت) ځکه چہ مثل صوری ئے دا دے چہ پئی ئے

خوړلی نو پئی به ورکوی او مثل معنوی ئے دادے چه د پیوو قیمت ورکړی۔

(۲) دویم دا چه دا قاعده ئے جوړه کړے چه دا روایت ابو هريره رضی اللہ عنہ نقل کړے او هغه فقیه نه ئے دے، او کوم روایت چه د عقل خلاف وی او د فقیه صحابی نه نقل نه وی نو هلته به عقل مقدم کولے شی په روایت باندے۔ لہذا دا ابو هريره رضی اللہ عنہ دا صحیح حدیث د عقل د مخالف کیدو په وجه رد کوی۔

ددے نه جوابونه دا دی (۱) مسأله د مُصْرَاة هیڅکله د عقل او اصولو خلاف نه ده، بلکه دا بعینه د صحیح قیاس او عقل برابره ده، که تاسو دا وایی چه پدے کښے تضمین دے په غیر د جنس سره ځکه چه کهجورے د پیوو مثل نه دے صوره او نه معنی نو مونږ وایو چه دا تضمین انتہائی د عدل موافق دے ځکه چه مثل صوری سره ضمان ورکول ممکن نه دی، ځکه چه په غولانزه کښے پئی محفوظ وو، خراب والے پکښے نه راتللو خو کله چه ولوشل شو نو دا به اوس زر خرابیږی، ترش والے به پکښے پیدا کیږی، نو که چرته د غلانزې والا پیوو بدله کښے په لوښی کښے لوشلے شوی پئی ورکوی نو دا به ظلم وی۔ دویم دا چه د عقد نه روستو چه کوم پئی پیدا شوی نو دا د هغه پیوو سره خلط ملط شو چه کوم د عقد په وخت کښے موجود وو نو اوس د هغه اندازه نه معلومیږی چه مخکنی پئی څومره وو او روستو څومره وو تردے چه مونږ د هغه په مثل پئی په مشتری باندے لازم کړو، ځکه چه کله به دا پئی کم وی د هغه نه یا به اکثر وی نو دے کښے د جمهورو په نیز سود راځی ځکه چه مساوات نا معلوم دے۔ دریم دا چه که مونږ دا دبائع او مشتری اندازه ته وسپارو یا دیو تن اندازه ته ئے وسپارو نو د دواړو ترمینځ به جگړه ډیرے شی نو پدے وجه نبی صلی اللہ علیہ وسلم جگړه ختمه کړه او یو حد ئے مقرر کړو چه دواړه به هغه ته رجوع کوی او جگړه به ئے ختمیږی، او بل طرفته کهجورے مقررول د ټولو شیانو په نسبت پیوو ته زیات نزدی دی ځکه چه دا د مدینے والو خوراک وو لکه څنگه چه پئی د هغوی خوراک وو۔ او کهجورے مکیلی شے دے لکه څنگه چه پئی مکیلی دی نو دواړه په مکیلی او مطعوم او قوت کیدو کښے یو شان شو۔ او دواړه داسے خوراک دے چه په غیر د صنعت نه پیدا کیږی، په خلاف د غنم، وربشو او وریژو نه۔ لہذا پئی کهجورو ته په ډیرو وجو هوسره نزدے شو نو کهجورے د

پیوو مثل کیدل واضح شو۔ [راجع إعلام الموقعین تفصیلاً: ۳۸/۲]۔ په منطقی اصطلاح پئی او کهجوری په جنس بعید (ابعد) کښه شریک شو، دیو بل مثل شو۔
بله دا چه په هغه وخت کښه، او دارنگه اوس هم په سامانونو باندې شیان اخستل کیږي لکه غوړی په غوزانو او په پنیر وغیره باندې۔

بله وجه دا ده چه دا چا وئیلی دی چه کله حدیث د اصولو خلاف راشی هغه به رد کولې شی بلکه حدیث خپله اصل او قاعده ده چه عمل به پرې واجب وی، داسه به نه کوو چه در رسول الله ﷺ سنت یو په بل باندې رد کړو، د الله د نبی په خبرو کښه تضاد او تعارض نه وی، تعارض صرف د کمزوری علم والا، یا د خراب زړه والا په ذهن کښه پیدا کیږي۔ یا دا چه یو طرف ته صحیح حدیث وی او بل طرف ته ضعیف۔ نو په ظاهره کښه تعارض ښکاره شی۔ حال دا چه دا تعارض نه دې ځکه چه صحیح حدیث دین دې او ضعیف نه دې۔ دا قاعده په احنافو کښه عیسی بن ابان جوړه کړېده چه ډیرو احنافو رد کړې هم ده لکه شاه انور شاه کشمیری وئیلی دی چه داسه خبرې د کتابونو د فقه نه وېستل پکار دی۔ (العرف الشذی: ۲۳۸/۱)

او ددې قاعدې نه ابو حنیفه او شافعی او مالک خبر هم نه دی۔

دریمه وجه دا ده چه دا چا وئیلی دی چه ابو هريره ؓ او انس بن مالک ؓ، د فقهاؤ نه نه وو، بلکه دا د ټولو روستنو فقهاؤ نه ډیر فقاها و الا وو او دا خبره یقیني ده ځکه چه دوی ته الله تعالی هغه ذکاوت، تقوی، خیر او نور ورکړې وو چه هغه اندازه ئې روستو یو امام ته هم نه دې ورکړې او فقاها خو پدې اسبابو سره ملاوېږي۔

بلکه ابو هريره ؓ د صحابه کرامو ؓ په زمانه کښه مفتی وو، دارنگه انس بن مالک ؓ به هم فتوې ورکولې۔ عیسی بن ابان دې فقاها و الا وی او د اسلام دا غرونه دې فقاها نه لري، دا کوم عقل دې؟!۔

خلورمه وجه: د ابو هريره ؓ او د انس بن مالک ؓ نه تقریباً اته زره احادیث نقل دی نو پدې غلطې قاعدې سره به د دین اکثره برخه د مینځ نه لاړه شی او روافضو او ملحدینو ته به لاړه کولاوه شی ځکه چه هغوی به وائی چه دا حدیثونه د اصولو او عقل خلاف دی۔

پنځمه وجه: دا د کوم ځان نه تاسو معلومه کړه چه ابو هريره ؓ داروایت په معنی

سرہ نقل کریے، او الفاظ در رسول اللہ ﷺ نہ دی۔ یعنی ہغہ بہ پکبنے خطاء شوے وی او در رسول اللہ ﷺ مطلب بہ ئے غلط نقل کریے وی۔ دا د خیلے باطلے خبرے دپارہ ثقہ خلک خطاء کول دی چہ جائز نہ دی۔

شپہرہ وجہ دا چہ : دا حدیث یواخے د ابو ہریرہ ؓ نہ نہ دیے روایت شوے بلکہ د ہغہ صحابہ کرامو ؓ نہ ہم نقل دیے چہ د احنافو پہ نیز دیر فقاہت والا دی لکہ عبد اللہ بن مسعود ؓ کما فی البخاری ۱/ ۲۸۸، رقم الحدیث : ۲۱۶۴ [مَنْ اشْتَرَى شَاةً مُحَفَّلَةً]

اومہ وجہ : پدے قاعدہ خہ شرعی دلیل دیے چہ ثمن دوہ قسمہ دیے صوری او معنوی؟۔ بلکہ درے قسمہ دیے شی، صوری او معنوی او نہ صوری او نہ معنوی۔ لکہ پدے حدیث کبنے راغلے دیے۔

او د مصراۃ د مسئلے پہ بارہ کبنے دیو حنفی او شافعی ترمینخ پہ بغداد کبنے پہ مسجد رصافہ کبنے یوہ مناظرہ شروع شوہ، حنفی وویل : ابو ہریرہ ؓ فقیہ نہ وو او قابل د اجتہاد نہ وو، نو اچانک پہ ہغہ باندے یو تور مار راپریوتو نو حنفی منہہ کپہ او مار ورپسے وو نو زر چا ورتہ وویل چہ د خیلے خبرے نہ استغفار وغوارہ، ہغہ استغفار وکرو نو مار ترے جدا شو او ناخاپہ غائب شو۔ دا قصہ پہ (مجموعۃ الفتاویٰ د شیخ الإسلام : ۵۳۲/۴، مع الردود. والعرف الشذی ۳/ ۳۳، او تاریخ بغداد او سیر اعلام النبلاء : ۳۷/۴، رقم : ۱۲۶ ابو ہریرہ ؓ) کبنے موجودہ دہ۔ او دغہ شان بلہ قصہ پہ حیاۃ الحیوان د دمیروی (۳۹۶/۱) کبنے ذکر دہ۔

(۵) فائدہ : اسلام خیل پیرو کار د ہر قسم دھوکے نہ منع کری او د خلکو د حقونو احترام ئے کریے۔ مشتری لہ پہ دیے صورت کبنے د درے ورخو پورے خیار ورکول ددے بنکارہ ثبوت دیے۔

(۶) د مصراۃ پہ حکم کبنے ہرہ دھوکہ ہم دہ لکہ د وینخے وینستہ سپین شوی وی نو د خرخولو پہ وخت ورلہ وینستہ تور کری چہ اخستونکے گمان وکری چہ دا خوانہ دہ، او حال دا چہ ہغہ بوئی وی۔ دغہ شان یو گارے جنگیدلے وی، بیا ورلہ بنکیلے رنگ ورکری او د اصلی رنگ سرہ ئے یو شان کری نو اخستونکے گمان وکری چہ گارے نوے دیے نو گران ئے واخلی حال دا چہ ہغہ زور او جنگیدلے وی۔ دارنگہ کور د خرخولو پہ وخت کبنے رنگ روغن کری چہ اخستونکے گمان وکری چہ نوے دیے۔ الغرض : پدے

کنبے قاعدہ دا دہ چہ خپلہ سودا پہ داسے صفت سرہ بنکارہ کول چہ خلک پکنبے مینہ وکری او گران ئے واخلی او مینخ کنبے د هغه صفت نہ خالی وی۔ پدے تولو حالتونو کنبے اخستونکے اختیار مند دے چہ بائع تہ خپلہ سودا واپس کری۔

(۷) دلته یوہ نکتہ دہ او هغه دا چہ یو کمالی صفت دے او بل عیب دے، د عیب پہ صورت کنبے مشتری اختیار مند دے چہ سودا واپس کوی او کہ دبائع نہ د عیب مطابق تاوان اخلی۔ او د صفت کمالی دفوت کیدو پہ صورت کنبے مشتری بہ ئے یا واپس کوی یا بہ ئے بغیر تاوان اخستو نہ خان سرہ ساتی۔ پدے وجہ ئے دلته (اِنْ شَاءَ اَمْسُكَهَا) لفظ ووئیلو۔

2848 (15) وَعَنْهُ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : " لَا تَلْقُوا الْجَلْبَ فَمَنْ تَلَقَّاهُ فَاشْتَرَى مِنْهُ فَإِذَا أَتَى سَيِّدُهُ السُّوقَ فَهُوَ بِالْخِيَارِ " . رَوَاهُ مُسْلِمٌ

ترجمہ : ابو ہریرہ رَضِيَ اللَّهُ عَنْهُ نہ روایت دے چہ رسول اللہ صَلَّى اللَّهُ عَلَيْهِ وَسَلَّمَ وفرمایا : تاسو د هغه قافلو مخے تہ مہ وروخی چہ هغوی د بھر نہ غلے راوپی، او چا چہ (بازار تہ درسیدو نہ مخکنبے) هغه سرہ ملاقات وکرو او سودا ئے ترے واخستہ نو کله چہ مالک ددے مال بازار تہ راغلو نو دہ تہ اختیار دے۔ (کہ غواپی، سودا دے جاری وساتی او کہ غواپی نو ختمہ دے ئے کری)۔ (مسلم)۔

تشریح : [الجلب] د جیم او لام پہ زور سرہ، پہ لغت کنبے د یو خائے نہ بل خائے تہ راوړل شوی شی تہ وائی، نو تلقی الجلب معنی : د هغه خوراک اخستو دپارہ مخے تہ وروتل کوم چہ قافلے والو د یو بنار نہ بل بنار تہ د خرخولو دپارہ راروان کری۔ [فَمَنْ تَلَقَّاهُ] خوک چہ هغه تہ وروٹو۔ یا خوک چہ ملاؤ شو د غلے او خوراک خاوند سرہ۔ [سَيِّدُهُ] سید دراوړل شوی خوراک خاوند تہ وائی۔ [فَهُوَ بِالْخِيَارِ] یعنی د سودا نافذولو او فسخ کولو تر مینخہ بہ ددہ اختیار وی۔

بالخیار : یعنی کہ خوک قافلے والو تہ اوخی او د هغوی نہ سامان واخلی او بیا د سامان مالک بازار تہ راغلو وے کتل چہ زمانہ خو مال ارزان اخستے شویدے نو دہ تہ اختیار دے چہ دا سامان بیرتہ اخلی او کہ پہ زور حالت باندے راضی پاتے کیری۔

او دا حدیث دلیل دے چہ باندو والو ز میدارو تہ لارو تہ وروتل او سامانو نہ ترے اخستل

اوبیا په بازار کښه گران خرڅول ناجائز دی۔ او د اختیار ورکولو نه معلومه شوه چه دا بیع صحیح ده ځکه چه که دا صحیح نه وي نو مالک ته به ئه اختیار نه ورکول بلکې بائع او مشتری به ئه په فسخ کولو مجبوره کړي وي۔ اگرکه دا کار گناه ده۔

2849 (16) وَعَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَلْقُوا السِّلْعَ حَتَّى يُهَيَّطَ بِهَا إِلَى السُّوقِ". مُتَّفَقٌ عَلَيْهِ

ترجمه: او ابن عمر رضی الله عنہما فرمائی: رسول الله ﷺ فرمایا: تاسو د سوداگانو (د سامان راوړووالا) مخه ته مه وړځئ تردې چه هغه بازار ته راکوزې کړې شې۔ (بخاری ومسلم)
تشریح: السِّلْع: جمع د سلعة ده، سودا۔ د سوداگانو مخه ته وروتل نه مراد د سامانونو والو مخه ته ورتل دی۔

فوائد او مسائل: (۱) د تلقی الركبان نه د ممانعت حکمت (أ) د سودا راوړونکي سړي لحاظ ساتل دی چه هغه په خپله دې سودا کښه تاوان ونه کړي ځکه چه دا خود بازاری رېټ نه خبر نه وي نو مشتری به دده نه په ارزان قیمت باندې دا سوداگانې واخلي۔ او دا د امام شافعي قول دی، او ددې تائید د ابو هريره رضی الله عنه حدیث دی چه په دې کښه ئه خرڅونکي له اختیار ورکړې، نه بازار والو له۔ (ب) او یا په دې کښه غرض د بازار والو لحاظ ساتل دی چه هغوی د مختلفو ځایونو نه منډې ته ددې دپاره راغلي چه د الله فضل او حلال رزق حاصل کړي، او هر کله چه څوک د دوی په رزق کښه لټه ووهي او قافله والو ته بهر ورووځي او د هغوی نه سوداگانې وکړي نو یا به ئه ذخیره کړي او یا به ئه په منډې والو گرانې ورڅرخه کړي نو په دې کښه د منډې والو نقصان دې نو ځکه شریعت ددې نه منع وکړه۔ او دا د امام مالک قول دی۔ ددې تائید دا حدیث د ابن عمر رضی الله عنه دی: [لَا تَلْقُوا السِّلْعَ حَتَّى يُهَيَّطَ بِهَا إِلَى السُّوقِ] (سوداگانو ته بهر مه وروځئ تردې پورې چه هغه بازار ته راوغورزول شي) [بخاری: ۲۱۶۵، مسلم: ۱۵۱۷]

علامه شوکاني فرمائی: په دې منع کښه د دواړو د حقونو لحاظ کیدې شي۔

(۲) **مسئله او اختلاف:** څوک چه د بهر نه د خوراک راروانه قافله ته ورواته او د هغوی نه ئه اخستل وکړل، او د گناه ارتکاب ئه وکړ نو دده دا سودا صحیح ده او که نه؟
(أ) امام بخاری، امام احمد په یو روایت کښه، بعض مالکیان او بعض حنبلیان وائی:

دا سودا مردوده ده ځکه چه دا منع شوی سودا ده او نهی مطلقاً د فساد تقاضا کوی۔
 علامه صنعانی هم دیته ترجیح ورکړې۔ (ب) دویم قول دا چه : مذکورہ سودا صحیح
 ده خو بائع له به د فسخ کولو اختیار وی۔ او دا د ائمه ثلاثو قول دی، علامه شوکانی او
 حافظ ابن حجر ددې غوره والی ته اشاره کړې۔ دلیل ئې دادې چه د ابو هريره ؓ په
 حدیث کښې ئې بائع له اختیار ورکړې او اختیار ورکول د سودا د صحیح گرځولو نښه ده
 ځکه که دا بیع فاسده وې نو بیا به ئې بائع له اختیار نه ورکولې۔ بله دا چه : دلته دا نهی
 ذات د عقد یا شرط د عقد ته نه ده متوجه، بلکه دا یو خارجی شی ته متوجه ده چه هغه
 د بهر نه د راتلونکی سړی نقصان دی۔ نو دا د فساد تقاضا نه کوی۔ علامه عبد الله
 الفوزان فرمائی : دا قول زما په نیز واجح دې ځکه نبی ﷺ [لَا تَلْقُوا] وئیلی دی،
 [لَا تَشْتُرُوا] ئې نه دی فرمایلی۔ او خیار ورکول هم واضح دلیل دی۔ [منحة العلام: ۹۷/۶]
 (۳) د تلقی الرکبان په صورت کښې که بائع له ئې تاوان ورکړې وی، او په کم ریت ئې
 ترې سودا اخستې وی، نو بائع دپاره د خیار په ثبوت کښې اختلاف نشته۔ البته که
 سامانونه ئې ترې په بازاری ریت یا ددې نه په زیات ریت اخستی وی، نو په دې کښې دوه
 قوله دی : یو قول دا چه بیا هم ور له اختیار ثابت دی، او دا د امام شافعی قول او د امام
 احمد یو روایت دی۔ علامه شوکانی دا غوره گرځولې ځکه په حدیث کښې ئې هغه دپاره
 مطلقاً اختیار ورکړې، که په هر قیمت ئې ترې سودا اخستې وی۔ دویم قول دا چه : دده
 دپاره اختیار ثابت نه دی ځکه اختیار د غر او ضرر په صورت کښې ثابتیږي او ده ته غر
 او ضرر نه دی رسیدلې۔ دا د احنافو او شوافعو یو قول دی۔

د واجح قول په دې کښې اولنې دی : هغه دا چه بائع دپاره مطلقاً اختیار ثابت دی برابره
 خبره ده که سودا ئې ترې په غبن سره اخستې وی او که په غیر د غبن نه۔ د درې وجونه :
 (أ) یو د جگړې ختمولو دپاره، ځکه په غبن او تاوان کښې کله خلک مختلف کیدې شی
 یو وائی : دا تاوانی دې بل وائی : نه دی۔ (ب) په دې کښې د بائع زړه ته اطمینان رسی۔
 (ج) په دې کښې متلقی ته ادب ورکول دی چه بیا چرته داسې کار ونه کړي۔

(۴) او حدیث نه معلومه شوه چه باندې چی سړی دپاره د ښاری سړی سودا خرڅول
 منع دی۔ ددې صورت دادې چه څوک خپله سودا خرڅوی هغه ښار ته راشی او څوک
 چه په ښار کښې وسیږي هغه ور له ددې د خرڅولو ذمه واری په غاړه واخلي۔ برابره خبره

دہ کہ باندہ چہی د بناری سرے رشتہ دار وی او کہ پردے، او برابرہ خبرہ دہ کہ دغہ راوری سامان تہ د دغہ بنار خلک محتاج وی او کہ نہ، پہ دے تولو صورتونو کنبے حکم یو دے۔ دانس ﷺ پہ حدیث کنبے دی: ((مونر ددے نہ منع شوی یو چہ بنارے د باندہ چہی دپارہ سودا وکری، اگر کہ ہغہ ئے خپل ورور یا پلار وی)) [مسلم: ۱۵۲۳]

ددے حکمت دا کیدے شی چہ کلہ بنارے سرے ورلہ دا سودا خرخوی نو پہ دے کنبے بناریانو تہ دنرخ گرانیدو خطرہ وی خکہ بنارے سرے بہ ورلہ دا سودا د بنار پہ موجودہ ریت باندے خرخوی۔ ددے پہ خلاف کہ باندہ چہی دا پہ خپلہ خرخولے نو غالبہ دادہ چہ ہغہ ئے ارزان خرخوی او خپل خان فارغوی او کورتہ واپس کیڑی، نو پہ دے کار سرہ خلکو تہ آسانی او فراخی حاصلیڑی، ریتونہ آرزانه شی او خیر او برکت عام شی، او ہمدے معنی تہ نبی اکرم ﷺ اشارہ کرے: [لَا يَبِيعُ حَاضِرٌ لِّبَايَ، دَعُوا النَّاسَ يَرْزُقِ اللَّهُ بَعْضَهُمْ مِنْ بَعْضٍ] (بنارے دے کلیوال لہ سودا نہ خرخوی، خلک پریدی چہ اللہ دوی لہ یو دبل نہ رزق ورکری) [مسلم: ۱۵۲۲]

(۵) مسئلہ: کہ بنارے سرے باندہ چہی لہ سودا خرخہ کرے نو دا سودا بہ صحیح وی او کہ باطلہ؟ نو مالکیان، حنابلہ او ظاہریہ وائی: ددے حدیث د وجے دا سودا باطلہ دہ، خکہ نبی ﷺ ددے کار نہ منع فرمایلے او منع د منع شوی شی د فساد تقاضا کوی۔ (ب) حنفیان، شافعیان او بعض مالکیان او پہ یو روایت کنبے امام احمد وائی: دلته نہی ذات د منہی عنہ تہ راجع نہ دہ بلکہ یوے خارجی معنی تہ راجع دہ چہ ہغہ بنار والو تہ ضرر ورکول دی۔ او دا قاعدہ دہ چہ کلہ نہی ذات د منہی عنہ تہ متوجہ نہ وی نو دا د عقد د بطلان تقاضا نہ کوی۔ دارنگہ پہ دلیل کنبے دا حدیث ہم پیش کوی: [وَإِذَا اسْتَنْصَحَكَ فَانْصَحْ لَهُ] [مسلم: ۲۱۶۲] (کلہ چہ تانہ مسلمان نصیحت و غواپی نو خیر خواہی ئے کوہ) دوی وائی: دا عام حدیث دے چہ د باندہ چہی سرے دپارہ د بناری سرے د سودا د منع کولو پہ منسوخت دلالٹ کوی، خکہ پہ ابتداء د اسلام کنبے د خلکو حالات تنگ و نو ددے نہ خکہ منع راغلے وہ بیاروستہ فراخی راغلہ۔ خو د دوی دا استدلال د دوو وجو نہ ضعیف دے:

(یو) دا چہ نسخ پہ احتمال سرہ نہ ثابتیڑی، ددے دپارہ دلیل پکار دے۔

(دویم) د نصیحت احادیث اگر کہ عام دی خو پہ حدیث الباب سرہ ددے تخصیص

شوم، یا د نصیحت په احادیثو کښه دا شرط لگول شوم چې کله نصیحت وغواړی نو په قول سره به ئې ورته نصیحت کوی، نه دا چې هغه دپاره سودا وکړی۔

دې وچه نه راجح قول اولنې دې هغه دا چې ښارم به د باندې چې دپاره سودا نه خرڅوی بلکه هغه به پریښودلې شی تردې چې هغه خپله سودا په مناسب ریت خرڅه کړی او په دې سره نورو مسلمانانو ته هم فائده ملاؤ شی۔ ځکه که بیع مونږ صحیح کړو نو په دې کښه ښار والو ته نقصان او تنگی ده۔

(مویم) ممکنه ده چې ښارم سره چې باندې چې ته د سودا حقیقی ریت ورکوی نو په دې کښه دارشتینې نه وی نو په دې سره ده ته د ضرر ملاویدو خطر ده۔

(۶) حدیث نه معلومه شوه چې کله د انفرادی او اجتماعی مصلحت تعارض راشی نو اجتماعی مصلحت له به ترجیح وی، لکه دلته شریعت یو تن د عامو ښاریانو خلکو د مصلحت د وچه د تلقی الرکبان نه منع کوی، دې دپاره چې دوی ټول نیغ په نیغه د بهر نه د غلې راوړونکی شخص نه فائده حاصله کړی۔ او بل طرفته د ښاری سړی په دې کښه فائده ده چې باندې چې له خرڅول وکړی، لیکن شریعت ددې کار نه په دې وچه منع وکړه چې عام ښاریان خلک د ریت د آرزائی نه فائده پورته کړی۔ والله تعالی اعلم۔

د چا په سودا باندې سودا کول ناجائز دی

2850 (17) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَبِيعُ الرَّجُلُ عَلَى بَيْعِ أَخِيهِ وَلَا يَخْطُبُ عَلَى خُطْبَةِ أَخِيهِ إِلَّا أَنْ يَأْذَنَ لَهُ". رَوَاهُ مُسْلِمٌ

ترجمه: او ابن عمر رضی الله عنهما فرمائی: رسول الله ﷺ وفرمایل: یو سړی دې د خپل ورور (مسلمان) په سودا باندې سودا نه کوی او نه دې د خپل ورور (مسلمان) په جرگه باندې جرگه کوی مگر که هغه (ورور) ورته اجازت ورکړی۔ (مسلم)

تشریح: حدیث نه معلومه شوه چې کوم مسلمان ورور یو جینی کره د نکاح پیغام لپرله نو ترڅو پورې چې هغه دغه اولنې پیغام رد کړې نه وی یا پیغام لپرونکی اجازت نه وی کړې، نو د هغه د پیغام د پاسه پیغام لپرل منع دی۔

او د منع حکمت دا دې چې داسې قسم تصرف د بغض او دشمنی سبب گرځي۔ بله دا چې دا د مسلمان ورور په حق باندې تیرې او ظلم دې او دا جائز نه دې۔ د ابن عمر رضی الله عنهما په

حدیث کنبه ددے قید او تفصیل راغله۔ نبی کریم ﷺ فرمائی: [لَا يَخْطُبُ بَعْضُكُمْ عَلَى خِطْبَةِ أُخِيهِ حَتَّى يَتْرَكَ الْخَاطِبُ قَبْلَهُ أَوْ يَأْذَنَ لَهُ الْخَاطِبُ]۔ [بخاری: ۵۱۴۲، مسلم: ۱۴۱۲]
یو تن دے د خپل ورور مسلمان په جرگه باندې جرگه نه کوی تردې چه جرگه کونکې
ئې پریدی یا ده ته اجازت ورکړې۔ او ددې باقی تفصیل به په کتاب النکاح کنبه راشی۔
ان شاء الله۔

2851 (18) وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا يَسُمُّ الرَّجُلُ عَلَى سَوْمِ أَخِيهِ الْمُسْلِمِ". رَوَاهُ مُسْلِمٌ.

ترجمه: او ابو هريره ؓ نه روایت دے چه رسول الله ﷺ وفرمايل: ريت دے نه کوی
يو سرے د خپل ورور مسلمان په ريت باندے۔ (مسلم)

تشریح: ((ريت دے نکوی په ريت د ورور مسلمان)) ددے صورت دادے چه يو تن لگيا
دے د يو تن سامان ريت کوی او هغه سره په رقم مقررولو باندے خبره روانه وی، نوبل د
بيع نه مخکې راشی او ددے رقم نه زیات رقم یاد کړی او دغه سودا واخلی نو دا کار
حرام دے، لیکن بیعه صحیح ده۔

معنی دا ده: یو سرے دے د ورور مسلمان په شراء (اخستو) باندے نه داخلېږی او په
هغه باندے دے ريت نه زیاتوی دے دپاره چه دده نه ئې واخلی۔ (المفاتیح شرح المصابيح)
ښارے سرے به باندې چی له مال ته خرڅوی

2852 (19) وَعَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَبِيعُ حَاضِرٌ لِبَادٍ دَعَا النَّاسَ يَرْزُقُ اللَّهُ بَعْضُهُمْ مِنْ بَعْضٍ". رَوَاهُ مُسْلِمٌ

ترجمه: او جابر ؓ فرمائی: رسول الله ﷺ وفرمايل: ښارے دے باندې دپاره
(سامان) نه خرڅوی، خلك پریدی چه الله تعالی د هغوی نه بعضو نه بعضو ته رزق
ورکړی۔ (مسلم)

تشریح: [دَعَا النَّاسَ] یعنی خلکو دپاره ریتونه هم مه کوی او قافلې والو ته هم
مخه ته مه وړ اوځی۔ یعنی اے دلالتو! تاسو خلك په خپل بازاری نظام باندې پریدی
او د هغوی تر مینځ مه راننوزی او د هغوی تر مینځ ریتونه مه لگوی، پریدی چه په
خپله طعامونه او سامانونه خرڅ کړی چه رزق حاصل کړی یعنی الله تعالی به مشتری

تہ پہ واسطہ د بائع او بائع تہ پہ واسطہ د مشتری رزق ورکوی۔

د دے حدیث نہ دا ہم معلومہ شوہ چہ اسلام پہ بازاری نظام صحیح کولو باندے ډیره توجہ ورکړی ده۔ او غواړی چہ بازار دے پہ خپل طبعی طرز باندے روان وی او پدے کنبے یو تن داسے پیدا نشی چہ هغه پکنبے مداخلت وکړی، او د بازار نظام خراب کړی لکه څنگه چہ اسلام نه غواړی چہ په بازار کنبے دے ذخیره اندوزی پیدا شی او خلک خپل سامانونه بند وساتی دے ډپاره چہ گران شی او بیا د خپلے مرضی مطابق ریتونه ولگوي او دا د اسلام اقتصادی نظام دے۔

د دوه لباسونو او دوه سوداگانو نه منع

2853 (20) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ لِبَاسَيْنِ وَعَنْ بَيْعَتَيْنِ: نَهَى عَنِ الْمَلَامَسَةِ وَالْمُنَابَذَةِ فِي الْبَيْعِ وَالْمَلَامَسَةِ: لَمَسُ الرَّجُلِ ثَوْبَ الْآخَرِ بِيَدِهِ بِاللَّيْلِ أَوْ بِالنَّهَارِ وَلَا يَقْلِبُهُ إِلَّا بِذَلِكَ وَالْمُنَابَذَةُ: أَنْ يَنْبُذَ الرَّجُلُ إِلَى الرَّجُلِ بِثَوْبِهِ وَيَنْبُذَ الْآخَرُ ثَوْبَهُ وَيَكُونُ ذَلِكَ بَيْنَهُمَا عَنْ غَيْرِ نَظَرٍ وَلَا تَرَاضٍ، وَاللِّبَاسَتَيْنِ: اِشْتِمَالُ الصَّمَاءِ وَالصَّمَاءُ: أَنْ يَجْعَلَ ثَوْبَهُ عَلَى أَحَدٍ عَاتِقِيهِ فَيَذُو أَحَدُ شِقِيهِ لَيْسَ عَلَيْهِ ثَوْبٌ وَاللِّبَسَةُ الْآخَرَى: اِحْتِبَاؤُهُ بِثَوْبِهِ وَهُوَ جَالِسٌ لَيْسَ عَلَى فَرْجِهِ مِنْهُ شَيْءٌ، مُتَّفَقٌ عَلَيْهِ

ترجمه: او ابو سعید خدری رَضِيَ اللَّهُ عَنْهُ فرمائی: رسول الله ﷺ د دوه لباسونو او دوه سوداگانو نه منع فرمائیلے ده، (یو) د ملامسه او منابذه سودا نه ئے منع فرمائیلے، ملامسه: د یو سړی د بل سړی جامه په لاس سره مسه کول دی په شپه یا په ورځ کنبے او هغه نه اړه وی مگر په لاس سره، او منابذه دا ده چہ یو سړی بل سړی ته خپله جامه وروغورزوی او بل سړی هغه ته خپله جامه وغورزوی او همدا د هغوی سودا وی بغیر د نظر کولو او بغیر د رضامندی نه۔ او دوه لباسونه (یو دا دے) کپړه د صماء په طریقه اغوستل دی، او صماء طریقه دا ده چہ یو تن خپله کپړه د دواړو اُوگو نه په یو باندے واچوی نو د هغه د دواړو طرفونو نه یو طرف ښکاره شی چہ په هغه باندے کپړه نه وی، او دویم لباس (دا دے) د سړی خپله کپړه تاوول دی په داسے حال کنبے چہ هغه ناست وی او د هغه په عورت باندے د هغه نه هیش شے نه وی۔ (بخاری و مسلم)

تشریح: لِبَسْتَيْنِ: د لام پہ زیر سرہ، ہیئت او حالت د جامو اغوستلو تہ وائی، حُکھ چہ فِعْلَةٌ وزن پہ حالت او ہیئت باندے دلالت کوی، او دلتہ یو کرت جامہ اغوستل نہ دی مراد۔ (تحفة الاحوذی)

[الْمَلَامَسَةُ] د لمس نہ دے مسہ کولو تہ وائی۔ او دا ہم باب مفاعله دہ تقاضا د اشتراک کوی۔ او دا ہغہ سودا دہ چہ پہ دے کنبے یوتن ووائی: کله چہ زہ ستا جامہ مسہ کرم او تہ زما جامہ مسہ کرم نو پہ غیر د سوچ نہ بہ سودا پورہ وی۔ او دا تفسیر د ابو ہریرہ ؓ پہ حدیث کنبے پہ مسلم او نسائی کنبے راغلے۔ یعنی داسے ووائی چہ زہ دا جامہ ستا پہ جامہ پہ تا خرخوم خو یو ہم د بل جامہ نہ گوری صرف پہ گوتے ور وړلو دیو بل سرہ سودا پورہ کوی۔

دویم تفسیر: نائع ووائی: کومے جامے سرہ چہ ستا لاس ولگیدہ ہغہ ستا پہ دومرہ پیسو شوہ۔ دا تفسیر پہ نسائی کنبے د ابو سعید خدری ؓ پہ حدیث کنبے راغلے۔
دریم تفسیر: یا داسے ووائی: [أَبَيْعَكَ هَذَا الْمَتَاعَ بِكَذَا فَإِذَا لَمْ تُسْتَكْ وَجَبَ الْبَيْعُ أَوْ يَقُولُ الْمُشْتَرِي كَذَلِكَ] زہ تا باندے دا سامان خرخوم (یو معلوم سامان تہ اشارہ وکری) پہ دومرہ دومرہ پیسو نو کله چہ زہ تا سرہ لاس ولگوم نو بیعہ بہ پورہ وی۔ یا مشتری (اخیستونکے) داسے ووائی۔ خلورم تفسیر: [أَنْ يَلْمِسَ ثَوْبًا مَطْوًيًا ثُمَّ يَشْتَرِيهِ عَلَى أَنْ لَا خِيَارَ لَهُ إِذَا رَأَاهُ] یوہ تاوشوے جامے تہ لاس یوسی بیا ہغہ واخلی پدے شرط چہ ہرکله دہ ولیدہ نو اختیار بہ ئے ختم وی۔ (سودا بہ پورہ شوی وی)۔

یعنی صرف پہ گوتے ور وړلو بہ بیعہ پورہ وی او د لیدو پہ وخت بہ ئے د واپس کولو اختیار نہ وی) **پنجم تفسیر:** امام زهری ذکر کرمے کوم چہ پدے روایت کنبے راغلو: یو تن پہ شپہ کنبے یا پہ ورخ کنبے د بل یو تن جامے تہ گوتے ور وړی نو بیعہ بہ پورہ وی بغیر د اړہ ولو راړہ ولونہ۔ (یعنی د کتو نہ بغیر صرف پہ لاس ور وړو سرہ بیعہ پورہ کیږی) (عمدة القاری) شپږم تفسیر: داسے ووائی: [أَيُّ ثَوْبٍ لَمْ تُسْتَفْهُو لَكَ بِكَذَا]

تا چہ ہرہ جامہ مسہ کرم نو ہغہ بہ ستا دپارہ پہ دومرہ پیسو وی۔ یا ہرہ گډہ چہ تا مسہ کرم او ہرہ ونہ د کھجورے چہ تا مسہ کرم نو ہغہ بہ ستا دپارہ پہ دومرہ پیسو وی، نو دا مشتری تہ نہ دہ معلومہ۔ مثلاً مشتری تہ ووائی چہ سترگے پتے کرم او پدے رمہ کنبے پہ یوہ گډہ باندے لاس کیدہ نو ہغہ بہ ستا وی نو اوس پتہ نشته چہ د ہغہ مخہ

ته کومه گډه راځی، د درې زرو روپو او که د شل او دیرش زره روپو۔ نو دا مجهولہ بیعه ده۔ دارنگه په پټو سترگو د سپی لاس ته کومه جامه راځی۔ نو پدې کښه یو طرف ته خامخا تاوان شته۔ کله به مشتری او کله به بائع تاوانی کیږی۔

نو ملاسمه یا خپله بیعه وه او یا د خیار ختمولو دپاره ذریعه وه۔

پدې ټولو تفسیرونو کښه دا خبره ده چه سودا مشتری ته معلومه نه ده۔ او په هغه کښه صرف لاس لگول د سودا پوره کیدو نښه گرځول شوې، چه دا په منع شوی غرر کښه داخل دی، او ددې تخصیص ځکه شوې چه دا د جاهلیت والو مشهورې سوداگانې وې۔ (نووی)

[وَالْمُنَابَذَةُ] منابذه د نبذ نه ده، یو بل ته ویشتلو ته وائی، او ددې معنی داده چه بائع او مشتری کښه هر یو تن بل ته خپله جامه وروولی او هیڅ یو تن د خپل ملگری جامه ته ونه گوری۔ دا تفسیر د ابو هریره ؓ په حدیث کښه په مسلم کښه راغلی، دارنگه د ابو سعید خدری ؓ په حدیث کښه په نسائی کښه راغلی۔ بل تفسیر ئې داده: چه بائع مشتری ته ووائی: زه چه کومه جامه تاته دروولم نو هغه به ستا په دومره دومره پیسو وی۔ نو دلته به بائع ضرور ادنی جامه وروولی نو مشتری به تاوانی کیږی لهذا ځکه صحیح نه ده۔ او ددې تفسیر دا هم شویدې چه داسه ورته ووائی: یو کانږې یا لرگې په جامه باندې وړ اوولې، که په هره جامه واقع شو نو هغه به ستا دپاره په دومره دومره پیسو وی۔ دا هم نه ده جائز۔ نو د منابذه دوه صورتونه شویا خپله مبیعه ویشتل دی، یا په مبیعه باندې یو شے (کانږې وغیره) ویشتل دی۔ (فتح ذی الجلال)

دا بیعه منع ده ځکه چه پدې کښه بغیر د اختیار نه یو شے په مشتری یا بائع باندې لازمېږی۔ دارنگه رضا د جانبینو پکښه نه راځی۔ بلکه غیر اختیاری بیعه جوړېږی۔ او جهالت پکښه دی۔

اِشْتِمَالُ الصَّمَاءِ: اِشْتِمَال راتا او ولو ته وائی۔ او الصَّمَاء: په اصل کښه سختې گټې ته وائی۔ او ددې دوه تفسیره دی: (۱) اهل لغت وائی: دا هغه جامه او څادر ته وائی چه انسان ئې د ځان نه تاوکړی چه د هغه نه اندامونه بهر پرېږدی او داسه لاره پکښه پرېږدی چه د هغه نه لاس بهر کړی، یعنی گول ئې تاوکړی او لاسونه پکښه دننه پرېږدی۔ ابن قتیبه وائی: دې ته صماء پدې وجه وائی چه دا ټولې لارې بندوی نو د هغه

سختے گتے سره مشابه کپړی چه په هغه کښه چودونه نه وی۔ (۲) او فقهاء وائی : دا دے ته وائی چه جامه خان نه تاو کړی بیا ئے د یو طرف نه پورته کړی او په اوگه باندے ئے کپړدی نو عورت ئے ښکاره شی۔ امام نووی وائی : د اهل لغتو په تفسیر سره دا کار پدے وجه حرام دے چه دده ته به یو ضرورت راپښ شی او دده ته به د هغه جامے نه لاس او خکل مشکل وی نو تکلیف به ورته ورسپړی، ټنډک به وخورى نو په لاسونو سره به خان نشی بچ کولے، یا به ورله مخه ته بل شے راشی او دده لاسونه به په جامه کښه بند وی نو تکلیف سره به مخامخ شی۔

او په تفسیر د فقهاؤ سره پدے وجه حرام دے چه عورت ښکاره کپړی۔ آه۔ حافظ وائی : دے حدیث کښه چه کوم تفسیر راغله دے نو ظاهر دا ده چه دا د نبی ﷺ تفسیر دے۔ او که د راوی تفسیر شی هم د حدیث مطابق دے۔

اِحْتِبَاؤُهُ : دویم حالت د لباس : احتباء ده، احتباء دے ته وائی [اَنْ يَقْعُدَ عَلَى الْيَتِيهِ وَيَنْصِبَ سَاقِيَهُ وَيُلْفَ عَلَيْهِ (اَى عَلَى ظَهْرِهِ وَرُكْبَتَيْهِ) تَوْبًا] چه په کناتو باندے کښی او دواړه پونډی ودره وی او د خپلے ملا او زنگونو نه یوه کپړه راتاؤ کړی۔ او دے ته حبوه هم وئیلے شی او دا د عربو د ناستے یوه طریقه وه۔ او ددے نه منع پدے وجه وشوه چه دا دبره طرف نه د انسان عورت ښکاره کوی۔ دارنگه که انسان خپے راخکارې نو لاندے طرف نه ئے هم د عورت ښکاره کیدو امکان شته۔ او دا احتباء هله منع ده چه انسان د خان نه صرف یوه جامه تاو کړی وی، که د انسان دوه کپړے وی، مثلاً پرتوگ یا قمیص وی بیا داسے حالت جوړ کړی نو منع نه ده۔ لکه په پدے روایت کښه ورسره ذکر شو۔ چه دده په عورت باندے د هغه کپړے نه هیڅ شے نه وی۔

تَنْبِيهِ : په حدیث کښه د احتباء یو بل تفسیر هم راغله او د جُمعے په ورځ د خطبے آوریدو په دوران کښه د هغه ناستے نه منع راغله ده، او هغه دا چه په کناتو کښی او دواړه زنگونو نه ودروی او د هغه نه دواړه لاسونه چاپیره کړی۔ دے نه منع ځکه راغله ده چه دا بنده ته زر خوب راوولی۔

د بیع حصاة او بیع غرر (دهوکه والا بیع) نه منع

2854 (21) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ : نَهَى رَسُولُ اللَّهِ ﷺ عَنْ بَيْعِ الْحَصَاةِ، وَعَنْ بَيْعِ

الغَرَرِ. رَوَاهُ مُسْلِمٌ.

ترجمہ: او ابو ہریرہ رضی اللہ عنہ نہ روایت دیے کہ رسول اللہ صلی اللہ علیہ وسلم د کانری غورزولو والا سودا او ددھوکے د سودا نہ منع فرمائیلے۔ (مسلم)۔

تشریح: [بَيْعُ الْحَصَاةِ] (د گیتھکی، شگی، سنگریزے، کوت کانری والا سودا) دا اضافت د مصدر دیے خپلے نوعے تہ لکہ بیع الخيار یعنی ہغہ بیع چہ پہ ہغے کنبے خيار ورکولے شی، او اضافت د مصدر نہ دیے خپل مفعول تہ لکہ بیع الخمر والخنزیر یعنی خرخول ددیے دواړو شیانو، چہ خرخ پہ دیے دواړو باندیے واقع کیڑی، او پہ بیع الحصاة کنبے پہ حصاة باندیے بیع واقع کول مقصد نہ دیے خکہ د شگو او کانرو خرخولو نہ منع نہ ده راغلے۔ بلکہ معنی داده: ہغہ بیع چہ پہ ہغے کنبے حصاة (کانری، شگی، گیتھکے) استعمالیڑی۔ نو دلته بیع بالحصاة مراد ده۔ یا ہغہ بیعہ چہ د کانری پہ ذریعہ سرہ کولے شی۔

د بیع الحصاة صورتونہ دادی: (۱) بائع مشتری تہ ووائی: کله چہ زہ تاتہ گیتھکے (کانری) دروولم نو زما او ستا تر مینخہ بہ سودا وشی۔ او دا د محدثینو تفسیر دیے، امام ترمذی دا ذکر کرے او بیائے فرمایلی: دا د بیع المناذرة سرہ مشابہ دیے چہ دا د جاہلیت والو سودا گانے وی۔ [ترمذی: ۵۱۳/۲] (۲) بائع مشتری تہ ووائی: دا کانری وولہ او پہ کومہ جامہ چہ ورپریواتہ نو ہغہ ستا پہ دومرہ دومرہ روپو شوہ۔ (۳) بائع مشتری تہ پہ خپلہ زمکہ کنبے کانری وولی او ورتہ ووائی دا کانری چہ کوم خائے تہ پہ دیے زمکہ باندیے پریواتہ تر ہغے پورے بہ دغہ زمکہ پہ تا درخووم۔ یا ددیے برعکس بائع مشتری تہ ووائی چہ تہ کانری وولہ، کوم خائے تہ چہ ستا دا کانری ورسیدو تر ہغہ خائے پورے بہ زمکہ ستا وی پہ دومرہ پیسو باندیے۔ (ذا ہم مجهولہ بیعہ ده)

(المعلم بفوائد مسلم ۲/۲۴۴)

(۴) یوہ سودا پرے خرخہ کړی او پہ خپل ورغوی کنبے یو موتی کانری راواخلی او مشتری تہ ووائی: پہ دیے موتی کنبے چہ خومرہ کانری دی، د هر کانری پہ عوض بہ مالہ یوہ روپی راکوے۔ (۵) د گلو بزو یو کنڈک تہ ودریڑی او کانری راواخلی او مشتری تہ ووائی: دا کانری چہ پہ کومے گلہ بزی و لږیدہ نو ہغہ پہ دومرہ دومرہ روپو ستا ده۔ دا پنخہ اقسام فقہاء کرامو ذکر کړی۔ حدیث د جوامع الکلم پہ وجہ دیے تولو تہ شامل

دے۔ او دا توله سوداگانے منع دی۔

[وَعَنْ بَيْعِ الْغَرَرِ] دا عام الفاظ دی چه په خاصو الفاظو باندے عطف شوی، حُکمه ببيع الحصة یو مثال دے د مثالونو د ببيع الغرر نه۔ او دلته هم د ببيع اضافت غرر ته د قبیلے د اضافت د مصدر نه دے خپلے نوعے ته، یعنی هغه سوداگانے چه په هغه کنبے غرر موجود وی۔ او (غرر) د غین او راء په زور سره، خطر او د هوکے، باطلے طمع ور کولو ته وائی۔ او د فقهاؤ په اصطلاح کنبے هغه سودا ده چه د هغه انجام نامعلومه وی، اوصاف ئے نه پیژندل کیږی او دا پته نه وی چه دا به موجود شی او که نه؟ یا ډیر والے او کم والے ئے معلوم نه وی۔ یا د هغه سپارلو باندے قدرت نه وی۔ [الفقه الاسلامی وادلته: ۹۵/۵]

امام خطابی فرمائی: [أَصْلُ الْغَرَرِ هُوَ مَا طَوَى عَنْكَ عِلْمُهُ وَخَفِيَ عَلَيْكَ بَاطِنُهُ وَسِرُّهُ وَكُلُّ بَيْعٍ كَانَ الْمَقْصُودُ مِنْهُ مَجْهُولًا غَيْرَ مَعْلُومٍ وَمَعْجُوزًا عَنْهُ غَيْرَ مَقْدُورٍ عَلَيْهِ فَهُوَ غَرَرٌ]

غرر په اصل کنبے هغه شے دے چه تاته د هغه حقیقت او باطن معلوم نه وی او د هغه نه مقصد مجهول وی، او هغه سپارل د انسان په وس کنبے نه وی۔ [معالم السنن: ۸۸/۳]

او غرر (أ) کله په ذات د مبیعه کنبے وی۔ (ب) او کله په ثمن۔ (ج) او کله په نیته کنبے وی چه په ذات د مبیعه کنبے وی لکه ببيع الحصة، ببيع د تنبیدلی اوبن او هغه ببيع چه مالک پرې لا قبضه نه وی راوستی، مثلاً داسے ووائی چه دا کور مے په تا باندے په دومره پیسو خرڅ کړو پدے شرط چه زه به ئے ستا دپاره ددے د مالک نه اخلم، یا ددے مالک به ئے تاته حواله کوی۔ نو دا د هوک ده۔ حُکمه چه کیدے شی دے په دغه کور باندے قادر نشی یا ئے ورته مالک حواله نکړی۔ یا په ډیرو اوبو کنبے ماهی خرڅول۔ لکه ددے نور مثالونه روستو راروان دی، ان شاء الله۔ او په ثمن کنبے غرر دادے چه سودا په خپل قیمت خرڅه شې او د عقد په وخت ئے مشتری نه پیژنی، او یا دا ووائی چه په هغه ریټ ئے در باندے خرڅووم چه ددے نه ئے په کم قیمت څوک نه اخلی۔ او په نیته کنبے غرر دادے چه نیته مجهوله وی، مثلاً: ستا د مالدارۍ پورے یا ستا د یو بل شی اخستو پورے دا سودا په تا در خرڅووم۔

فوائد: (۱) حدیث دلیل دے چه ببيع الحصة حرامه ده او ددے عقد فاسد دے حُکمه چه دا د نهی تقاضا ده۔ ددے حدیث په مقتضی باندے په عمل کولو د تولو فقهاؤ اتفاق دے لیکن دوی ددے په تفسیر کنبے اختلاف کړے لکه مخکښے تیر شو۔ او دا د جاهلیت

هغه بیوع دی چه اسلام ددے نه منع فرمائیلے ځکه چه په دے کښے غرر (دهوکه) او جهالت دے۔ (۲) او حدیث نه معلومه شوه چه بیع الغرر منع ده او ددے عقد فاسد دے، برابره خبره ده که دا دھوکه په عقد کښے وی یا په ثمن کښے او یا په نیته کښے۔ او د دھوکے دا سودا به شماره مسائلو ته شامله ده۔ امام نووی فرمائی: د دھوکے د سودا نه منع کول د کتاب البیوع د اصولو نه یو عظیم اصل دے، دا وجه ده، امام مسلم دا دتولو نه مخکښے ذکر کړی، او په دے کښے داسے به شماره مسائل داخل دی چه د هغه راگیرول گران دی۔ [شرح مسلم: ۴۱۱/۹]

(۳) ددے منع حکمت دادے: چه د خلکو مالونه د ضائع کیدو نه محفوظ کړی شی، ځکه په دغه مذکوره طریقے سره سودا کول په ناحقه طریقے سره د خلکو مالونه خوړل دی۔ دارنگه دا منع په دے وجه شوی چه د خلکو تر مینځه جنگ جگرې او اختلافات پیدا نشی، ځکه بیع الغرر خامخا ددے سبب گرځی۔

(۴) د غرر نه دلته مراد هغه غرر او دھوکه ده چه هغه غالبه اوزیاته وی تردے چه دغه توله سودا ته دھوکه ووئیل شی نو ددے په منع کښے اتفاق دے۔ البته لږ شان غرر او دھوکه چه خلک په کښے عام طور سره چشم پوشی کوی، او یا ددے نه ځان ساتل گران وی نو په دے قسم لږ به شان دھوکے سره سودا نه خرابیږی ځکه ددے نه تقریباً هیڅ یو عقد خالی نه دے۔ د مثال په طور: کور خرڅول اگرکه مشتری ددے بنیادونه نه دی لیدلی۔ گارې خرڅول اگرکه ددے دننه پرزې نه دی لیدلی۔ هغه گډه بزه خرڅول چه په هغه کښے پی وی چه دا تبعاً خرڅول جائز دی خو که یواځه ددے حیوان په غولانزه کښے پی خرڅوی نو دا جائز نه دی۔ دغه شان هر هغه شی چه د هغه نه ځان بچ کول گران وی، لکه هغه شیان خرڅول چه د هغه میوه یا مقصد په زمکه کښے پټ وی لکه موی، گاڅره، پیاز، تیپر او داسے نور۔

دغه شان حمام ته په اجرت سره ننوتل جائز دی سره ددے نه خلک د اویو په استعمالولو کښے مختلف دی۔ دارنگه دیوے چاتې او تپکے نه په عوض سره اویه ځکل جائز دی سره ددے نه چه اندازه د اویو معلومه نه وی چه څومره به څکي۔ (یا ددے مثال په موجوده زمانه کښے دا هم دے چه هوتل والا ووائی چه په سل روپۍ باندے د یو تن خوراک دے تر مریدو پورے نو که یو تن لس ډوډۍ خوری او که یوه ډوډۍ یو

شان فیس ادا کوی۔ نو اگر که ددے شیانو دا مقصدی ځایونه پټ دی چه په دے کښه معمولی شان غرر دے خو تجربه کار خلک ددے د پانړو نه ددے میوه او مقصد معلوموی نو ځکه ددے خرڅول او اخستل جائز دی۔ د فقهاؤ ترمینځه چه په دے شیانو کښه اختلاف راځی نو ددے وجه د غرر اندازه کول دی، څوک چه غرر کم گنړی نو هغه د جواز او څوک چه ددے غرر زیات گنړی نو هغه ددے د حرمت قائل دی۔

والله تعالى اعلم. شرح مسلم : والتحجير لایضاح معانی التیسیر للامیر الصناعی ۱/ ۲۷۵ [اعلام

الموقعین : ۲/ ۹، فتاوی ابن تیمیة : ۳/ ۲۷۵]

د حیوان په خیته کښه د بچی خرڅولو نه منع

2855 (22) - وَعَنِ ابْنِ عُمَرَ رَضِيَ اللَّهُ عَنْهُ نَهَى رَسُولُ اللَّهِ ﷺ عَنْ بَيْعِ حَبْلِ الْحَبَلَةِ، وَكَانَ بَيْعًا يَتَبَايَعُهُ أَهْلُ الْجَاهِلِيَّةِ : كَانَ الرَّجُلُ يَبْتَاعُ الْجَزُورَ إِلَى أَنْ تُنْتَجِ النَّاقَةُ، ثُمَّ تُنْتَجِ اللَّيْ فِي بَطْنِهَا. مُتَّفَقٌ عَلَيْهِ.

ترجمه : ابن عمر رضي الله عنه نه روایت دے چه رسول الله ﷺ د حامله د حمل خرڅولو نه منع فرمائیلے او دا هغه سودا وه چه جاهلیت والو به کوله۔ یو سړی به په دے شرط باندے اوبښه اخستله (چه ددے قیمت به هغه وخت ورکوی) کله چه اوبښه بچے راوړی، بیا هغه بچے چه د اوبښه په خیته کښه دے هغه (وړاندے خپله یو) بچے راوړی۔ (بخاری ومسلم)۔

تشریح : [حَبْلِ الْحَبَلَةِ] په دواړو لفظونو کښه د حاء او باء زور دے، حبل مصدر دے۔ ددے نه مراد هغه بچے دے چه د مور په خیته کښه موجود دے۔ او [الْحَبَلَةُ] جمع د حابل ده لکه کاتب او کتبه، ظالم او ظلمة۔ او حابل صفت خاصه د مؤنث دے نو ځکه په کښه تاء نشته، او حابل هغه ناقه ده چه د هغه په خیته بچے دے۔ او د حبل الحبله خو تفسیرونه دی : (اول تفسیر) دادے : چه جاهلیت والو به ناقه واخسته او خرڅونکی ته به ئے وویل چه ددے قیمت به هغه وخت درکوم کله چه دا ناقه بچے راوړی او بیا دغه بچے د غتیدو نه پس حامله شی۔ (دا تفسیر د مسلم په روایت کښه ابن عمر رضي الله عنه کرے)۔

(دویم تفسیر) دادے چه سودا به ئے په نیته باندے وکړه او نیته به ئے دا کیښوده چه ناقه خپل حمل وزیگوي، او بیا دغه حمل خپله حمل وزیگوي۔ (او دا تفسیر په بخاری

کنبے د ابن عمر رضی اللہ عنہ نہ نقل دیے) او دا تفسیر یہ حدیث الباب کنبے ذکر شوے۔
 (دریم تفسیر) پہ نیتہ باندے سودا کول او نیتہ دا مقررول چہ د نا قے پہ خیتہ کنبے
 چہ کوم بچے دیے ہغہ پیدا شی نو ہلہ بہ رقم درکوم۔ (او دا پہ بخاری کنبے د نافع تفسیر
 دیے)۔ (خلورم تفسیر): جبل الحبلۃ دیتہ وائی چہ پہ نقدو پیسو باندے فی الحال د
 بلارے نا قے بچے خرخ کرے شی۔ (یعنی د خیتے بچے) (او دا تفسیر د ابو عبیدہ معمر بن
 المثنیٰ، او ددہ د ملگری ابو عبید قاسم بن سلام او نورولغت والو دیے)۔ پہ دیے تفسیر
 باندے دا بیع خکہ حرامہ دہ چہ پہ دیے کنبے غرر (دھوکہ) دہ خکہ پتہ نہ لگی چہ دا
 بچے بہ ژوندے پیدا شی او کہ مر؟ نر بہ وی کہ مادہ؟۔

پنجم تفسیر: جبل الحبلۃ نتاج التاج تہ وائی۔ یعنی د بلارے اوبے بچے خرخ کری
 بیا د دغہ بچی د غتیدو نہ پس چہ پہ خیتہ کنبے کوم بچے دیے ہغہ ہم اوس خرخ
 کری۔ (معالم السنن ۸۹/۳) نو دا ہم بیع الغرر دہ، د دغہ وجوہاتو د وجہ نہ۔

[الجاهلیۃ] جاہلیت د ہغہ شرک او د بتانو د عبادت نوم دیے پہ کوم باندے چہ د اسلام
 نہ مخکنبے عرب روان وو، دا د جہل نہ ماخوذ دیے خکہ پہ دوی باندے جہل او ناپوہی
 غلبہ کرے وہ۔ دارنگہ جاہلیت د اسلام نہ مخکنبے د شرکی زمانے نوم ہم دیے۔

[یتاع] اخلی۔ [الحزور] د جیم پہ زور او دزا پہ پیسن، اوبس او نا قے دواہو تہ وائی، او
 جزور ذکر کول خویا پہ دیے وجہ دی چہ جاہلیت والو بہ دا سودا صرف پہ دیے کنبے
 کولہ۔ او یا دا اوبس او نا قے ذکر کول د مثال پہ توگہ دی، خکہ د جزور او نورو حیواناتو
 ترمینخہ پہ دیے حکم کنبے فرق نشتہ۔

[تنتج] ای تلد (نا قہ بچے راوری) تنتج مجهول صیغے سرہ دیے او دا ہمیشہ دپارہ
 مجهول استعمال پری او معنی ئے پہ معلومے صیغے (تلد) سرہ کیڑی۔ [ثم تنتج التي في
 بطنها] یعنی بیا د دغہ نا قے پہ خیتہ کنبے چہ کوم بچے دیے ہغہ غت شی او خپلہ بچے
 راوری۔ چہ دیتہ نتاج التاج یا ولد الولد وائی۔

فوائد الحديث: (۱) حدیث نہ ثابتہ شوہ چہ جبل الحبلۃ خرخول منع دی۔ او دا
 نہی د تحریم دپارہ دہ کہ خوک دا قسم سودا وکری نو دا عقد بہ فاسد وی۔ خکہ د اولنو
 درے تفسیرونو پہ بناء دا د مجهولے او نامعلومے نیتے پورے سودا کول دی، خکہ پہ دیے
 کنبے د قیمت ورکولو نیتہ نہ دہ معلومہ حالانکہ پہ قیمت کنبے د نیتے زیاتیدو او

کمیدو ډیر اهمیت وی۔ الله تعالیٰ فرمائی: ﴿يَا أَيُّهَا الَّذِينَ آمَنُوا إِذَا تَدَايَنْتُمْ بِذَيْنِ إِلَىٰ أَجَلٍ مُّسَمًّى فَاكْتُبُوهُ﴾ [البقرة: ۲۸۲] آیت دلیل دے چه کومه سودا په نیتہ باندے کپری نو په هغه کنبے به نیتہ معلومه وی۔ بله دا چه: کله نیتہ مجهوله وی نو دا دبائع او مشتری ترمینخه د جنگ جگرے او اختلاف سبب گرخی او دا کار اسلام نه خوبوی۔

او کله چه د حبل الحبله خلورم تفسیر واخستے شی هغه دا چه ددے نه مراد دادے چه د بلارے ناقے په خیتہ کنبے بچے فی الحال خرڅ کرے شی، نو په دے کنبے اگرکه ثمن معلوم دے لیکن مبیعه (سودا) په کنبے نامعلومه او مجهوله ده، ځکه دا پته نه لگی چه ددے ناقے په خیتہ کنبے بچے به ژوندی پیدا کپری یا مړ؟ نر به وی یا ماده؟ یو به وی یا دوه؟ دارنگه په دے کنبے هم نیتہ نامعلومه ده ځکه دبچی راوړو زمانه غیر محدده ده، کله دا اوږده وی او کله لنډه، او کله موجوده هم نشی۔ نو شریعت دا بیعه باطله وگرځوله ځکه چه په دے کنبے د خلکو مالونه په باطله طریقہ سره خوړل راخی او ددے باوجود دا د جنگ او جگرے سبب هم گرخی۔ د جاهلیت والو ددے بیوعونه دا معلومیري چه دوی په دے باب کنبے ډیره چشم پوشی کوله او د هغوی اخستل خرڅول ډیرے نظمہ وو۔ ددے راز دا کیدے شی چه دوی به کله دے قسم سودا له څه اهمیت نه ورکولو نو ځکه ئے په دے قسم مجهولو نیتو او مجهول ثمن باندے هیڅ پرواه نه کوله، که رقم روستو ملاؤ شی او که مخکنبے۔ واللہ تعالیٰ اعلم۔

نر په ماده باندے د خیرولو د اجرت اخستو منع

2856 (23) وَعَنْهُ ۞ قَالَ: نَهَى رَسُولُ اللَّهِ ﷺ عَنْ عَسْبِ الْفُحْلِ. رَوَاهُ الْبُخَارِيُّ.

ترجمه: ابن عمر ۞ نه روایت دے چه رسول الله ﷺ د نرد سوریډو (او د مال کولو) د عوض اخستلو نه منع فرمایلے۔ (بخاری)۔

تشریح: [عَسْبُ الْفُحْلِ] د عسب درے معنی دی: (۱) د نر څاروی هغه اوبه (نطفه) چه د مادے په رحم کنبے ئے وراچوی۔ (۲) نر په ماده باندے ختل، چه دیته په روستو حدیث کنبے ضراب وئیلے شومے۔ او دیته طرُق هم وائی۔ (۳) هغه کړاء او اجرت چه نر په ماده باندے خیرولو کنبے اخستلے شی۔ او دا دریمه معنی ابو عبید غوره کرے او همدا معنی په دے حدیث کنبے اخستل غوره او صحیح دی، ځکه نر په ماده باندے خیرول

منع نه دی، دا خو د نسل زیاتولو دپاره ضروری دی، که دانه وی نو بیا خو نسل ختمیږي۔ بلکه په دې خپړولو باندې اجرت اخستل منع دی۔ [الفحل] په هر حیوان کښې نر حیوان ته وائی، برابره خبره ده که هغه سندا وی، که اوبښ، یا پسه، یا گل، یا اس وغیره۔

نو حدیث نه ثابت شوه چه د څاروی په مال کولو باندې اجرت اخستل او ددې خرڅول منع دی۔ بلکه مال کولو دپاره څاروی مفت ورکول واجب دی۔ ځکه دا هغه شے دې چه په دې کښې خلک یو بل سره تعاون او تسامح کوی او د الله دپاره ئې ورته ورکوی۔

ددې منع وجه فقهاء کرامو دا ذکر کړې چه دا بیع د معدوم ده ځکه د حیوان اوبه خرڅول د خرڅولو په وخت معدوم دی، او ددې په تسلیم باندې بائع قادر نه دې ځکه دا د نر حیوان د اختیار او شوق سره تعلق لري۔

امام ابن قیم فرمائی: دا د شریعت خوبي او کمال دې چه ددې د خرڅولو نه ئې منع فرمائیله ځکه د نر څاروی په اوبو باندې ریتونه لگول او دا د معاوضې دپاره محل گرځول د عقلاؤ په نیز سپک او قبیح کار دے۔

[زاد المعاد: ۵/۵۹۷] او دا د جمهورو علماؤ قول دے۔

امام مالک، حسن، ابن سیرین او عطاء په نیز نر په کرایه ورکول او اخستل جائز دی خو په دې شرط چه د معلومو ورځو دپاره وی، یا د معلومو گذارونو دپاره وی۔ ځکه دیته حاجت دے۔ لیکن ددوی دا خبره د پورتنی حدیث د وجې ضعیفه ده۔ البته که څوک دیته محتاج شی او د مال کولو (بلارولو) دپاره مفت څاروی نه ملاویږي نو اخستل به جائز وی خو خرڅول یا کرایه اخستل به منع وی۔

❁ که چا د څاروی د مال کولو نه پس د څاروی مالک ته اکرما څه ورکړل نو دا به جائز وی۔ دلیل ئې د انس ؓ حدیث دے:

«د کلاب قبیلې یو سړی نبی ﷺ نه د نر د مال کولو د اجرت په باره کښې پوښتنه وکړه، نو نبی ﷺ هغه منع کړو، هغه عرض وکړو: یا رسول الله! مونږ نر په ماده باندې وخپړوو نو مونږ له خلک په اکرام کښې څه راکوی (نو ددې اخستل څه حکم لري؟) نبی ﷺ په دې اکرام کښې هغه له اجازت ورکړو» [حسن: ترمذی: ۱۲۷۴، نسائی: ۳۱۰/۷]

د اویو خرڅولو نه منع

2857 (24) وَعَنْ جَابِرٍ رَوَاهُ مُسْلِمٌ : قَالَ : نَهَى رَسُولُ اللَّهِ ﷺ عَنْ بَيْعِ ضَرَابِ الْحَمَلِ وَعَنْ بَيْعِ الْمَاءِ وَالْأَرْضِ لِنُحْرَتٍ . رَوَاهُ مُسْلِمٌ

2858 (25) وَعَنْهُ ﷺ قَالَ : نَهَى رَسُولُ اللَّهِ ﷺ عَنْ بَيْعِ فَضْلِ الْمَاءِ . رَوَاهُ مُسْلِمٌ .

ترجمه: جابر ؓ نه روایت دے چه رسول الله ﷺ د اویو د بلاریولو د خرڅولو نه منع کړې. او د اویو او د زمکې د کروندې دپاره د خرڅولو نه منع فرمایله. (مسلم) او جابر ؓ نه روایت دے چه رسول الله ﷺ د ضرورت نه زیاتې اوبه خرڅولو نه منع فرمایله. (مسلم).

تشریح: [ضَرَابِ الْحَمَلِ] اویو په اوبه ختلو او مال کولو ته وائی. ضراب خپله معنی ده وهل، یعنی نرد مادې سره جفتی کیدل او خپله نطفه (منی) د هغه په رحم کښه اچول.

[فَضْلِ الْمَاءِ] زیاتې اویو نه مراد هغه اوبه دی چه د انسان د څکلو، څاروی اوبه کولو او نورو حاجتونو نه زیاتې وی.

حدیث نه ثابت شوه چه د حاجت نه زیاتې اوبه خرڅول جائز نه دی، بلکه څوک چه دپته حاجت لری هغه ته ورکول واجب دی. او د زیاتې اویو نه مراد په صحراء کښه د گودرونو، کوهیانو، روانو چینو او حوضونو اوبه دی چه د انسان د حاجت نه زیاتې وی او ددې په ورکولو کښه څه تکلیف هم ورته نه رسی نو ددې منع کول جائز نه دی. پاتې شوی هغه اوبه چه څوک ورله خپله حوض، یا تینکې جوړه کړې او یائې په خزانه یا مشکیزه یا لوبښی کښه واچوی نو دا مملوکه اوبه دی، ددې خرڅولو کښه اختلاف دے، راجح حرمت دے لکه چه روستو راځی. او بل چا دپاره د مالک د اجازت نه بغیر ددې استعمالول هم جائز نه دی.

د اویو خرڅولو منع ددې حدیث نه هم معلومیږی چه نبی کریم ﷺ فرمائی: ((مسلمانان په درې شیانو کښه شریک دی: په گیاه، اویو او اور کښه.)) [صحیح: أبو داود: ۳۴۷۷] خو ددې باوجود که څوک غره له لارې اود لږگو گیدې راوړی نو دا به د هغه وی ځکه ده په خپل ملکیت کښه راوستې او ددې په راجمع کولو کښه نه کوشش کړې،

نو دغسے اوبہ ہم دی چہ خوک ئے پہ یو لو بنی وغیرہ کنبے راجمع کپی نو دا بہ ددہ وی، بل خوک ددے حق نہ لری۔

[وَعَنْ بَيْعِ الْمَاءِ وَالْأَرْضِ لِنُحَرِّثَ] «زمکہ او اوبہ د کرلو دپارہ خرخولو» مطلب دادے چہ یو تن خپلہ زمکہ او هغه اوبہ چہ دے زمکہ سرہ متعلق وی بل یو تن تہ پدے شرط سرہ ورکپی چہ دا زمکہ او دا اوبہ خو زما دی او تخم او منحت بہ ستا وی دا کرہ، ددے نہ چہ خہ پیدا کیری ددے دومرہ حصہ مثلاً دریمہ یا خلورمہ حصہ بہ زہ اخلم او باقی بہ ستا وی، دے تہ مخابرہ او مزارعہ وائی، چہ ددے تفصیل مخکنبے بیان شو، چہ حصہ معلومہ وی، یا پہ پیسو باندے وی نو جائز دہ۔

ضرورت نہ زیاتی اوبو خرخولو نہ منع

2859 (26) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يُبَاعُ فَضْلُ الْمَاءِ لِبَيْعٍ بِهِ الْكَلَالُ". مُتَّفَقٌ عَلَيْهِ.

ترجمہ: او ابو ہریرہ رضی اللہ عنہ فرمائی: رسول اللہ ﷺ فرمایا: نہ بہ شی منع کولے زیاتی اوبہ دے دپارہ چہ پدے سرہ گیاه خرخہ کرے شی۔ (بخاری و مسلم)

تشریح: د مسلم پہ یو بل روایت کنبے داسے دی: [لَا يُبَاعُ فَضْلُ الْمَاءِ لِبَيْعٍ بِهِ الْكَلَالُ] زیاتی اوبہ بہ نشی خرخولے دے دپارہ چہ ددے پہ ذریعہ گیاه منع او محفوظ کرے شی۔ او د ابو ہریرہ رضی اللہ عنہ پہ حدیث کنبے راغلی: [لَا تَمْنَعُوا فَضْلَ الْمَاءِ لَتَمْنَعُوا بِهِ الْكَلَالُ] [بخاری:

۲۳۵۳، مسلم: ۱۵۶۶] (تاسو زیاتی اوبہ ددے دپارہ مہ منع کوی چہ ددے پہ ذریعہ تاسود خلکو نہ وابستہ او گیاه بندہ کپی)۔ ددے منع وجہ دادہ چہ د عربو دا طریقہ وہ چہ هغوی بہ زیاتی اوبہ پہ دے وجہ نہ منع کولے چہ گنے پہ دے بہ ئے بخل کولو، بلکہ پہ دے وجہ بہ ئے منع کولے چہ خوک ددوی گودریا چینے تہ نزدیے گلے بزمے یا اونبان رانہ ولی چہ بیا ددے حوض او چینے نہ گیر چاپیرہ پہ گیاه او ونبو کنبے وخریری، نو هغوی بہ خلکو نہ زیاتی اوبہ بندولے دے دپارہ چہ دوی خاروی رانہ ولی او د کوھی یا حوض خوا او شاتہ ونہ خریری۔

نو نبی ﷺ ددے کار نہ منع وفرمایا چہ دا زیاتی وابستہ منع کول ہم جائز نہ دی حکم چہ مخکنبے حدیث تیر شو چہ خلک پہ دغہ درے وارہ شیانو کنبے سرہ شریک دی۔

او ددے حدیث بله معنی دا ده: [لَا يُبَاعُ فَضْلُ الْمَاءِ لِيَصِيرَ بِهِ الْبَائِعُ لَهُ كَالْبَائِعِ لِلْكَافِلِ] زیاتی اویہ به نه نشی خرخولے دے دپاره چه ددے په خرخولو سره خرخونکے داسے شی لکه گیاه خرخونکے۔ خککه چه کله دده د اویو (چینه) په خوا کنبے خوک د گډو بزو خرولو اراده لری هرکله ئے چه دے د هغه نه منع کړی مگر په عوض سره نو هغه به دے اویو اخستو ته محتاج شی نو دده اویہ خرخول به داسے وی لکه گیاه خرخول۔ (شرح مسلم وعمدة القاری) یعنی دا اویہ خرخول به داسے شی لکه ده چه گیاه خرخه کړه۔ او شیونکیان د اویو نه منع کول به داسے وی لکه د گودر په خوا کنبے د گیاه نه منع کول۔ نو پدے کار کنبے مسلمانانو ته ضرر او تکلیف دے او د هغوی حق بریادول راخی او دا ناجائز دی۔ (اکمال المعلم)

عیبژن مال پورته کیخودل ضروری دی

2860 (27) وَعَنْهُ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَى صُبْرَةٍ طَعَامٍ، فَأَدْخَلَ يَدَهُ فِيهَا، فَتَأَلَّتْ أَصَابِعُهُ بَلَلًا، فَقَالَ: (مَا هَذَا يَا صَاحِبَ الطَّعَامِ؟) قَالَ: أَصَابَتْهُ السَّمَاءُ يَا رَسُولَ اللَّهِ. قَالَ: (أَفَلَا جَعَلْتَهُ فَوْقَ الطَّعَامِ، حَتَّى يَرَاهُ النَّاسُ؟ مَنْ عَشَرَ فَلَيْسَ مِنِّي) رَوَاهُ مُسْلِمٌ.

ترجمه: ابو هريره رَضِيَ اللَّهُ عَنْهُ نه روايت دے چه رسول الله صَلَّى اللَّهُ عَلَيْهِ وَسَلَّمَ د غلے په يو دھیری باندے ورتیر شو نو خپل لاس ئے په کنبے ورننه وېستو نو د هغوی گوتو لوندوالے محسوس کړو نو وے فرمايل: اے د غلے مالکه! دا دے خه کړی؟ هغه عرض وکړو: اے د الله رسوله! دے ته باران رسيدلے، نبی صَلَّى اللَّهُ عَلَيْهِ وَسَلَّمَ فرمايل: نو بيا دے دا (لونده برخه) د غلے د پاسه ولے نه گرخوله، دے دپاره چه خلک ئے ووينی؟ چاچه چاله دھوکه ورکړه نو د هغه ماسره هيڅ تعلق نشته۔ (مسلم)۔

تشریح: [صُبْرَةٍ] دیرکی، اوراشه ته وائی، جمع ئے صُبْرَه۔ (ص، ب، ر) کنبے د حبس او بندولو معنی پرته ده نو دراشه ځینه اجزاء هم د ځینو نورو سره رابند شوے وی۔ صُبْر هم ددے نه ماخوذ دے۔ [بَلَلًا] لوندوالے، نمی، زیم، او دا دراشه په مینځ کنبے وو۔

[مَا هَذَا] دا استفهام انکاری دے یعنی دا دے ولے پت کړی؟ [يَا صَاحِبَ الطَّعَامِ] دا ئے ورته یا خو په دے وجه و فرمایه چه نبی صَلَّى اللَّهُ عَلَيْهِ وَسَلَّمَ ته د هغه نوم نه وو معلوم، او یا د زجر اورتنے دپاره ئے هغه خپل دے غلے ته منسوب کړی۔ [السَّمَاءُ] باران ته سماء وائی خککه داد

سماء نہ نازلیری۔ [أَفَلَا جَعَلْتَهُ] دا استفہام د نصیحت او ارشاد دیارہ دیے او (ہ) ضمیر بکل (لوند والی) تہ راجع دیے۔ [مَنْ غَشَّ] بکل روایت کنبے [مَنْ غَشَّنَا] دیے، دواپو کنبے فرق دیے ہغہ دا چہ اول عام دیے، او دویم مسلمانانو سرہ ددھوکے پہ بارہ کنبے دیے۔ او (غَشَّ) د نَصَحْ ضد دیے، او غش د غشش نہ وتے دیے خرے اوبو تہ وائی۔

دلته د غش (دھوکے) نہ مراد د سودا یا پیسو عیب پتول دی۔ او د عیب نہ مراد ہر ہغہ وصف دیے چہ د مشتری د حال نہ دا معلومہ وی چہ کہ دیے پہ دیے خبرشی نو پہ ہغہ قیمت بہ ئے وانہ خلی کوم ئے چہ ورکریے دیے۔

[فَلَيْسَ مِنِّي] ددیے دوه مطلبہ دی: (أ) دا کس پہ علم او عمل کنبے زما اقتداء او پیروی کونکے نہ دیے، خککہ زما طریقہ دادہ چہ زہ د ہیچا سرہ ہیخ خیانت نہ کوم۔

سفیان بن عیینہ او امام احمد بہ دا معنی بدہ گنرلہ او فرمایل بہ ئے چہ عوامو تہ ددیے تفسیر مہ کوئی دیے دیارہ چہ پہ دوی باندی مضبوط اثر وکری او پہ کلکہ باندی منع شی۔ (ب) یا معنی دادہ چہ ددیے دھوکہ باز کس ما سرہ ہیخ تعلق نشتہ، زہ ددہ نہ بیزارہ یم او دیے مانہ بیزارہ دیے۔ اگرکہ دا مطلب نہ دیے چہ گنے دا کس کافر دیے، خککہ د اهل السنة والجماعة پہ نیز خوک پہ دیے قسم عملی گناہونو سرہ کفر تہ نہ رسیری۔ او دا دویمہ معنی ډیرہ بلیغہ دہ خککہ پہ دیے کنبے پورہ زجر او رتنہ پرتہ دہ۔ امام مسلم دا حدیث پہ [کتاب الایمان] کنبے ددیے دیارہ ذکر کریے چہ ددیے خبریے وضاحت وکری چہ پہ غش او دھوکے کولو سرہ پہ ہغہ واجب ایمان کنبے نقصان راخی چہ د ہغے خاوند پہ غیر د عذاب نہ د اجر او ثواب مستحق گرخی، او دا مطلب نہ دیے چہ گنے دھوکہ کونکے د ایمان نہ خارچیری خنگہ چہ د خوار جو رائے دہ۔ بلکہ دا کس د خپل نفس ایمان پہ وجہ د مؤمنانو پہ بعض اجر او ثواب کنبے داخل دیے، او د خپلے غتے گناہ پہ وجہ د عذاب مستحق دیے، لکہ یو سرے د یو کار دیارہ خہ مزدوران ونیسی، نو پہ دوی کنبے یوتن تولہ ورخ کار ونہ کری بلکہ دورخے پہ خہ برخہ کنبے کار وکری، او کلہ چہ دوی تہ اجرت ورکریے کیڑی نو د دغہ مزدورانو دا خبرہ صحیح دہ چہ دا کس زمونر نہ نہ دیے چہ د پورہ مزدوری مستحق وگرخی، اگرکہ دلہرے مزدوری ملاویدو حقدار دیے۔

[مجموع الفتاوی: ۱۹/۲۹۴]

فوائد الحديث: (۱) حدیث دلیل دیے چہ دیو شی پہ اخستلو خرخولو کنبے چاسرہ

دھوکہ او خیانت کول حرام دی، بلکہ ڄوڪ ڇه اخستل خرڄول کوی په هغوی باندی واجب دی ڇه په دے باره کنبے د الله نه یریری او خپله معاملہ درسته کړی، د خیانت او تهگئی نه ځان وساتی ول ڇه دا ډیره لویه بد اخلاقی ده ڇه ددے کونکے عقلاً او شرعاً د سزا حقدار دے۔ (۲) او حدیث دلیل دے ڇه د خپلے سودا عیب پتول حرام دی، بلکہ واجبہ داده ڇه خرڄونکے د خرڄولو په وخت، که سودا کنبے عیب وی، د هغے بیان وکړی۔ دغه شان په ثمن او رقم کنبے هم عیب پتول حرام دی۔ بیا د سودا نه برکت پورته کیری۔ د عقبه بن عامر رضی اللہ عنہ په حدیث کنبے دی: [لَا يَحِلُّ لِأَمْرِئٍ يَبِيعُ سِلْعَةً يَعْلَمُ أَنَّ بِهَا دَاءً إِلَّا أَخْبَرَهُ] [څوڪ ڇه یوه سودا خرڄوی او دا ورته معلومه وی ڇه دا عیب ژنه ده نو دا کار کول حرام دی بلکہ هغه ته به ددے عیب خبر ورکوی] [بخاری تعلیقاً: ۳۰۹/۴، فتح]

(۳) ددے حدیث سبب ورود اگر که د «بیع» په باره کنبے دے لیکن د [مَنْ غَشَّ] الفاظ د خپل عموم په وجه هر قسم غش او خیانت ته شامل دے، ځکه اعتبار عموم د الفاظو له وی نه خصوص د سبب لره، نو حدیث دلیل دے ڇه په هر څه کنبے غش کول حرام دی، برابر خبره ده که هغه اخستل خرڄول وی، یا د سودا په ذات کنبے یا ددے په موادو کنبے یا ددے په معیار او مقدار کنبے او یا ددے په کارخانه کنبے غش او خیانت وی۔ دا ټول حرام دی۔ په دے کنبے په «تھریډ مارکه» (تجارتی علاماتو) کنبے خیانت کول هم داخل دی، هغه دا ڇه غیر جید نوع د جید نوع په لیبل سره خرڄوی نو دا هم حرام دی۔ یا یو مصنوعات چا جوړ کړے دے او خپل لیبل ئے پرے لگولے او دے په هغے باندے خپل لیبل ولگوی نو دا هم په دے کنبے داخل دے۔

(۴) چاسره ڇه ښه او خراب دواړه قسمه مالونه وی نو د خرڄولو په وخت هغه دواړه بیلابیل ساتل پکار دی، دے دپاره ڇه څوڪ کوم یو اخستل غواړی هغه واخلی، او داسه به نه کوی ڇه خراب لاندے کړی او ښه پرے دپاسه کړی، او دلته ئے دا ارشاد وفرمایه ڇه دالوند طعام پرے دپاسه ولے نه ږدے ڇه خلك ئے وگوری۔ نو دا د خیانت نه د بیچ کیدلو یوه طریقه ده، او دویمه طریقه داده ڇه جدا جدا ئے وساتی، دلته نبی صلی اللہ علیہ وسلم هغه ته دا دویمه طریقه په دے وجه نه ده ښودلے ڇه کیدے شی هغه سره به د جدا جدا ساتلو لوبے نه وو۔ [فتح ذی الحلال والاکرام ۶۰۳/۳: شیخ ابن عثیمین]۔

په دے زمانه کنبے دا دھوکہ ډیره زیاته ده، خلك ڇه د میوو کریتونه جوړوی یا د غلو

بورئ او جوالونه جوړوی نو په سر باندې ئے ورته کړه، غټ او مزیدار قسم مال واچوی او لاندې ترے ردی او بیکاره مال وی۔ اخستونکے چه کریټ او کارتین وغیره وگوری نو د عُمده شی په ریت باندې ئے ترے واخلي۔ داسرا سر د هوک او جرام کار دے۔ په دے سودا کنبے به هیڅ خیر او برکت نه وی۔ بلکه ددے نه لویه دا چه په غلو او دالونو کنبے د درنولو دپاره شرے اچوی، والله المستعان۔ دا وجه ده ! د غټو غټو کارونو باوجود د تاجرانو تلے تندے نه لگی۔ بلکه مسلمان له پکار دی چه دده د سودا ظاهر او باطن به یو شان وی او واضحه خبره به کوی۔

(۵) ددے نه د اسلامی شریعت کمال معلوم شو چه دا خپلو منونکو ته د حلال کارو کسب حکم کوی او د جائزو ځایونو نه درزق گټلو ترغیب ورکوی، او د هر قسم حرامو، د هوکے، خیانت او دروغو نه ئے منع کوی۔ والله تعالیٰ اعلم۔

د ثنیا بیع منع

الْفَصْلُ الثَّانِي

2861 (28) عَنْ جَابِرٍ رَضِيَ اللَّهُ عَنْهُ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الثُّنْيَا إِلَّا أَنْ يُعْلَمَ. رَوَاهُ التِّرْمِذِيُّ.

ترجمه: جابر رضي الله عنه فرمائی: یقیناً رسول الله صلی الله علیہ وسلم د ثنیا نه منع فرمائیلے مگر که اندازه معلومه کرے شی۔ (ترمذی)

تشریح: الثُّنْيَا: امیر صنعائی په [سبل السلام] کنبے وائی: [ثُنْيَا] د ثُرَيَّا په وزن دے۔ حالانکه دا سهو ده، او چاچه دده نه نقل کرے هغوی هم په دے سهو کنبے پریوتی۔ صحیح دا ده چه دا د ثاء په پیښ او د نون په سکون سره د (ثُنْيَا) په وزن دے، او ثُنْيَا: استثناء ته وائی چه یو تن یو شے خرڅ کړی او د هغه نه دیو نامعلومه شی استثناء وکړی، لکه یو تن ووائی: زه په تاباندے دا ونے در خرڅوم سوئ دیوے ونه، دا گلے بزے در باندے در خرڅوم، سوئ دیوے گلے بزے نه، دا کتابونه در باندے در خرڅوم سوئ دیو کتاب نه۔ په دے تولو صورتونو کنبے دا جدا کرے شے معلوم نه کړی، نو ددے نه منع راغلی، ځکه چه پدے کنبے جهالت دے چه د جگړو او اختلاف سبب گرځی۔

[إِلَّا أَنْ يُعْلَمَ] البته که دا مستثنی او جدا کرے شے معلوم وی نو بیا منع نشته، هغه

داسے چه په دغه پورتنو صورتونو کښه دغه ونه، گډه بزه او کتاب معلوم کړی چه دا معلومه ونه، دامعلومه گډه بزه، دا معلوم کتاب دربانده نه خرڅوم، دا تره جدا کړی نو دا سودا بیا صحیح ده۔ او ددې تشریح مخکښه هم تیره شوه۔

درجه الحديث: [صحیح] أخرجه الترمذی: ۱۲۹۰۔ والنسائی: ۳۸۸۰، وابوداؤد: ۳۴۰۷۔

میوه او فصل د پخلی نه مخکښه خرڅول منع دی

2862 (29) - وَعَنْ أَنَسٍ رَضِيَ اللَّهُ عَنْهُ قَالَ نَهَى رَسُولُ اللَّهِ ﷺ عَنْ بَيْعِ الْعِنَبِ حَتَّى يَسُودَ، وَعَنْ بَيْعِ الْحَبِّ حَتَّى يَشْتَدَّ. هَكَذَا. رَوَاهُ التِّرْمِذِيُّ وَأَبُو دَاوُدَ عَنْ أَنَسٍ. وَالزِّيَادَةُ الَّتِي فِي الْمَصَابِيحِ وَهُوَ قَوْلُهُ: نَهَى عَنْ بَيْعِ التَّمْرِ حَتَّى تَزْهُوَ إِنَّمَا ثَبَتَ فِي رِوَايَتِهِمَا: عَنْ ابْنِ عُمَرَ رَضِيَ اللَّهُ عَنْهُمَا قَالَ: نَهَى عَنْ بَيْعِ النَّخْلِ حَتَّى تَزْهُوَ وَقَالَ التِّرْمِذِيُّ: هَذَا حَدِيثٌ حَسَنٌ غَرِيبٌ

ترجمه: انس رَضِيَ اللَّهُ عَنْهُ نه روایت دے چه نبی ﷺ انګورد توریدو نه مخکښه او دانه د سختیدو نه مخکښه خرڅولو نه منع فرمایلې۔ (ترمذی، ابوداؤد) هغه زیادت چه په مصابیح کښه دے هغه دا قول دے: نبی ﷺ د کهجورود خرڅولو نه منع فرمایلې تردې چه پخه شی۔ دا په روایت د ابوداؤد او ترمذی کښه د ابن عمر رَضِيَ اللَّهُ عَنْهُ نه ثابت دی چه هغه فرمایلې: نبی ﷺ منع فرمایلې د کهجورې د خرڅولو نه تردې چه پخه شی او ترمذی وئیلی: دا حدیث حسن غریب دے۔

تشریح: [حَتَّى يَسُودَ] د دال په شد سېره، تردې چه په توریدو سره د خوراک قابل وګرځی۔ خو دا په هغه انګورو کښه چه توررنگ لری، او کوم انګور چه سپین رنگ لری نو په هغه کښه به د دانه نرم والے او خوږ والے مراد وی۔ [حَتَّى يَشْتَدَّ] د دال په شد سره، د دانه سخت والے او مضبوط والے۔ نو دا مثالونه دی د هغه مسئلے چه د صلاحیت ښکاره کیدو او د خوراک قابل جوړیدو نه مخکښه میوه او غلے خرڅول منع دی، او د خوراک صلاحیت په کښه هله پیدا کیږی چه کله په میوو او دانو کښه سوړوالے یا زیروالے یا توروالے یا نرم والے او خوږوالے ولگی او یا د فصل دانه کلکے او مضبوطے شی۔ او باقی تشریح ئه مخکښه ذکر شوې۔

درجه الحديث: [صحیح] أخرجه ابوداؤد: ۳۳۷۳، ترمذی: ۱۲۲۸، ابن ماجه: ۲۲۱۷۔

أحمد: ۱۳۳۳۸۔

قرض په قرض خرڅول منع دی

2863 (30) وَعَنِ ابْنِ عُمَرَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ بَيْعِ الْكَالِيِّ بِالْكَالِيِّ . رَوَاهُ

الْدارقطني .

ترجمه : ابن عمر رَضِيَ اللَّهُ عَنْهُ نه روایت دے چه نبی صَلَّى اللَّهُ عَلَيْهِ وَسَلَّمَ د نیت په بدله کښه د نیت یعنی د قرض په بدله کښه د قرض خرڅولو نه منع فرمائیلے۔ (دارقطني)

تشریح : [بَيْعِ الْكَالِيِّ بِالْكَالِيِّ] أَيْ : بَيْعِ النَّسِيئَةِ بِالنَّسِيئَةِ : د قرض په بدله کښه قرض خرڅول۔ بعض روایاتو کښه ددے تفسیر په داسه الفاظو سره راغله دے : [يَعْنِي : الدَّيْنُ بِالَّذِينَ] یعنی قرض په قرض خرڅول۔ کالی د کلو نه دے ددے معنی ده تاخیر او وروستو والے کول۔ یعنی د سودا کولو په مجلس کښه هغه نه قبض کول۔

او ددے څو صورتونه دی : (۱) ددے صورت دادے چه یو تن د چا نه دیوے معلوم مودے دپاره (د یو کال په نیت) یو شے په قرضو باندے په معلوم ریت (مثلاً زرورویو باندے) واخلي، لیکن کله چه د ادا کولو نیت راشی نو اخستونکی سره هېڅ شے نه وی چه ورته ورته کړی نو دے خرڅونکی ته ووايي : ته په ما باندے همدا شے ددے نه په زیات قیمت (مثلاً یو لس سوه روپو) باندے د مزید یو کال په نیت راخرڅ کړه۔ اوس د سودا کولو په وخت ددے دواړو سره څه داسه شے نشته چه د دواړو په قبضه کښه راشی۔ په دے روایت کښه ددے سودا نه منع راغله۔ او دا بعینه د سود صورت دے۔

غریب الحديث لابن عبيد : ۱/ ۱۴۱، والمرقاة : ۴/ ۲۸۰.

او مالکیان دے ته فسخ الدين بالدين وائی او دا د جاهلیت د سود یوه طریقہ وه۔

(۲) دویم : د حیوان په قرضو باندے خرڅول چه دواړو طرفونو ته قرض وی، حیوان هم غائب وی او ثمن هم غائب۔

(۳) دریم : د سلم قرض چه کله په مجلس کښه قبض نه کړے شی، لکه یو تن په ذمه کښه غنم سلم کړی او ددے عوض هغه دراهم وگرځوی چه هغه به هم په نیت ملاوېږي۔ حالانکه په سلم کښه دا شرط ده چه په مجلس العقد کښه به ثمن (رقم) قبض کوی۔ دا هم قرض په قرض خرڅول دی۔ یعنی قرض غنم په قرض روپو خرڅول دی۔ ځکه په عقودو کښه مقصد قبض وی، او دا یو داسه عقد دے چه په دے کښه

مقصد حاصل نشو بلکه دا به فائده التزام دے۔

بل مثال: یو تن بل ته ووائی چه په ما باندې دا فلانی رنگ کپړه د میاشته په نیټه خرڅه کړه او پیسې به هم میاشت یا دوه میاشته پس درکوم۔ نو دا هم د سلم صورت دے لیکن په سلم کښې خو یو طرف ته ثمن وی او مبیعه نه وی او دلته دواړه فی الحال نشته۔ (المجموع: ۵۰۱/۹، إعلام الموقعین: ۱/۴۹۳)۔

(۴) بل صورت دا دے چه زما په یو شخص باندې سل روپۍ وی نو وخت ئې پوره شی ما ته راشی ووائی چه ما سره هیڅ نشته، نوزۀ ورته ووايم چه ددې سل روپو په بدله کښې سل صاعه غنم کال پس راکړه۔ نو دا صورت هم ناجائز دے ځکه چه پدې کښې ربح د مَالٍ يَضُمَّنْ ده۔ (ابن عثيمين) البته که نقد غنم ئې ورکړل نو بیا صحیح ده۔

(۵) دیو تن په بل یو تن باندې قرض وی مثلاً لس زره روپۍ، او هغه شخص غریب وی، دانشی ادا کول، نو بل یو تن راشی چه دا قرض دے په ما باندې په پنځه زره روپۍ راخرځ کړه، زۀ پوهه شه او دا سره۔ نو دا بیعه هم ناجائز ده، ځکه چه دا روپۍ په روپو خرڅول دی او مینځ کښې د هیڅ روپو قبض نشته۔ دارنگه دا بیعه د هغه شی ده چه ددۀ په ذمه کښې داخل نه دے۔ دارنگه دا د جوارۍ سره مشابه صورت دے۔ ځکه چه دلته ئې لس زره په پنځه زره واخستل، که هغه پرې قادر شو نو پنځه زره به گټه وکړی او که عاجز شو ترې نو تاوانی به شی۔ او په جوارۍ کښې هم دغه قاعده وی چه معلومه نه وی چه تاوان به کوی او که گټه۔ (ابن عثيمين)

(۶) مالکیانو پدې کښې نور صورتونه هم داخل کړيدي لکه پنځم صورت شو۔ او یا د یو تن په بل انسان باندې قرض وی او دریم انسان په څلورم قرض وی نو هر یو تن خپل قرض په بل باندې خرڅ کړی، یو ووائی چه زما قرض ته زما د قرضدارۍ نه واخله او ستا قرض به زۀ ستا د قرضدارۍ نه واخلم۔

[انظر شرح الخرشى على مختصر خليل ۷۶/۵ ومسائل ابن هانئ (۲۰۳۶)، استذکار: ۳۹۵/۶]۔

ددې بل مثال: دزید په عمرو باندې د وړۍ جامه وی، او د بکر په عمرو باندې لس روپۍ وی نو زید بکر ته ووائی چه زما په عمرو باندې کومه جامه ده ما په تا باندې ستا په لسو روپو درخرڅه کړه۔ نو بکر ووائی چه ما دا بیعه قبوله کړه۔ نو دا صورت ناجائز دے دوجه ددې حدیث نه۔ [المفاتیح فی شرح المصابیح ۴۳۹/۳]

فوائد: (۱) دا حدیث اگر کہ ضعیف دے، لیکن پہ دے کنبے ذکر شوے مسئلہ پہ اجماع د علماء سرہ ثابتہ دے۔ امام احمد فرمائی: پہ دے بارہ کنبے صحیح حدیث نشہ، لیکن د خلکو پہ دے اجماع دے چہ قرض پہ قرضو خرخول جائز نہ دی۔ [التلخیص: ۲۹/۳] دلیل د اجماع دادے چہ پدے باندے د شرعی بیع تعریف نہ صادقہری خکہ چہ حرامہ دے اوبل پدے کنبے ضررونہ دی، کما یأتی۔

(۲) ددے منع حکمت دادے چہ پہ دے کنبے گنر ضررونہ دی، خکہ چہ خوک قرض پہ قرضو خرخوی نو پہ دے کنبے تساهل او چشم پوشی راخی تردے چہ پہ انسان باندے گنر قرضونہ واوری او مشقت غت شی او تنگسیا لویہ شی۔ نو داد الله رحمت دے چہ پہ شریعت کنبے ئے ددے کار نہ منع وکرہ، دے دپارہ چہ نیستمن خلک پہ دے قسم سوداگانو کنبے سترگے پتے نہ کپی او پہ غیر د بنکارہ حاجت نہ پہ دوی باندے قرضونہ وائے وری۔ دے نہ علاوہ پہ دے معاملہ کنبے ډیر جنگ جگرے او دشمنی واقع کیری۔

(۳) کہ قرض ئے پہ نقدو خرخ کرو نو دا بہ جائز وی، لکہ د خالد پہ یاسر باندے لس زرہ روپی وی، او کلہ چہ نیٹہ راشی نو یاسر ووائی: ماسرہ پاکستانی روپی نشہ بلکہ ماسرہ ریالونہ دی، ہغہ بہ درکرم۔ نو دا سودا صحیح دے خو شرط دادے چہ پہ مجلس العقد کنبے بہ ئے قبض کوی، لکہ مخکینے تیر شو۔ اوبل شرط دادے چہ دا بہ ورلہ ددے ورخے پہ ریت سرہ ورکوی، دے دپارہ چہ کوم شے ددے پہ ضمان کنبے نہ دے داخل شوے پہ ہغے کنبے چرتہ گتہ ونہ کپی۔ نو د پاکستانو روپو پہ اندازہ بہ ریالونہ واخلی او پہ دے کنبے بہ زیادت نہ کوی۔

درجۃ الحدیث: [ضعیف] بزار: ۹۱/۲-۹۲، دارقطنی: ۷۲/۳، بیہقی: ۲۹۰/۵، ضعیف الجامع الصغیر: ۶۰۶۱۔ پہ دے کنبے موسیٰ بن عبیدہ ضعیف او منکر الحدیث راوی دے۔

دیبعانے او سائی مسئلہ

2864 (31) (وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ : نَهَى رَسُولُ اللَّهِ ﷺ عَنْ بَيْعِ الْعُرْبَانِ . رَوَاهُ مَالِكٌ وَأَبُو دَاوُدَ وَابْنُ مَاجَهَ)

ترجمہ: عمرو بن شعیب د خپل پلار نہ او ہغہ د خپل نیکہ نہ روایت کوی چہ رسول الله ﷺ د عربون سودا نہ منع فرمائیے۔ (مالک، ابو داؤد، ابن ماجہ)

تشریح: [بَيْعُ الْعُرْبَانِ] عربان د عین په پینښ او دراء په سکون سره، دیته بیع العُربون هم وائی، ددې په معنی کښه مخکښه والی پروت دے۔ د سودا کولو په وخت بیعانه ورکولو ته وائی۔ هغه داچه: یو تن یو شے په بیعه یا په کرایه اخلی او دریت مقررولو نه پس ورته د بیعانه په توګه درقم څه برخه ورکړی، او دا ورته ووائی: که زما اوستا ترمینځه سودا وشوه نو دا به د سودا یا اجارې په اصل رقم کښه حساب کړې، او که ونشوه نو دا به تاته پاته شی۔ او داسه تفسیر زید بن اسلم کړیدے۔

دے کښه د دواړو طرفونو نه شرط لګول هم جائز دی، مثلاً بائع مشتری ته ووائی چه که رقم دے دومره وخت کښه حاضر نکړو نوراکړې بیعانه به وسوزېږی۔ یا مشتری ووائی چه زه به مثلاً یوه هفته کښه رقم درکوم او اوس دا بیعانه واخله، که ددې نه مخکښه تا دا کور وغیره په بل چا خرڅ کړو نو مال به ددې بیعانه ډبل راګوے۔

فوائد: (۱) دا حدیث ضعیف دے ځکه امام مالک هغه کس نه دے ذکر کړې چه د هغه په واسطه سره ئے دا حدیث د عمرو بن شعیب نه اخسته، نو د انقطاع په وجه دا ضعیف شو۔ نو دا مجهول کس یا ابن لهیعه دے او یا عبد الله بن عامر الاسلمی، او دا دواړه ضعیف دی۔ او هر کله چه حدیث ضعیف شو نو ددې نه د بیعانه ممانعت نه معلومېږی۔ (۲) (أ) د جمهورو لکه احنافو، شوافعو، مالکیانو او یو روایت کښه د امام احمد قول دادے چه د بیعانه سودا منع ده، یو خو ددې حدیث په وجه۔ دویم دوی وائی په دے کښه د هوکه ده ځکه دا پته نه لګی چه دا مشتری به دا سودا وکړی او که وبه ئے نه کړی۔ او بائع ته چه د بیعانه رقم پاته شی نو دا به هغه بغیر د عوض نه استعمالوی، حالانکه په دے کښه د خلکو مالونه په غیر د عوض او مقابل نه خوړل دی، او دا جائز نه دی۔ (ب) لیکن د عمر بن خطاب رضی الله عنه، عبد الله بن عمر رضی الله عنه، سعید بن المسيب، ابن سیرین مجاهد او یو روایت کښه د امام احمد قول دادے چه دا بیع العُربون جائز ده۔

دلیل ئے دادے چه «د نافع بن الحارث - چه د عمر فاروق رضی الله عنه د مکے گورنر وو - هغه د صفوان بن امیه رضی الله عنه نه د امیر المؤمنین عمر فاروق رضی الله عنه دپاره په څلور زره درهمه یو کور واخسته او نافع په هغه باندے دا شرط ولګولو چه که عمر رضی الله عنه په دے سودا راضی شو نو کور به د هغه وی، او که راضی نشو نو څلور سوه (بیعانه) درهم به د صفوان شی» [صحیح بخاری: ۷۵/۵، فتح، تعلیقاً، ووصله ابن ابی شیبه: ۳۰۶/۷، و عبد الله بن أحمد فی مسائله:

۱۰۴۴، والبیهقی: ۳۴/۶ من طریق ابن عیینة ورجاله ثقات الا عبد الرحمن بن فروخ فلم یوثقه الا ابن حبان: ۸۷/۷، ولم یرو عنه الا عمرو بن دینار، کما نقله الذهبی فی المیزان: ۵۸۲/۲، عن الحاكم امام احمد خپل قول ددے روایت نه اخستے۔

او دبیعانه سوزولو یا ډبل اخستو جواز پدے وجه هم دے چه پدے کښے دوعده خلافی سزا ده، که مشتری وعده خلاف شی نو هغه ته به په مال سره سزا ورکړې شی او که بائع مخالفت او تښتگی وکړی او دا زمکه وغیره په بل چا باندې خرڅه کړې سره ددے نه چه دا لاد مشتری په وعده کښے روان دے نو هغه ته به د هغه دد هوکے سزا ورکړې شی چه ډبل به ترے واخستے شی۔ نو په بیعانه کښے د دواړو جانبینو مصلحت او فائده ده۔

او بله دا چه اصل په شروطو کښے اباحت او جواز دے، او حدیث کښے دی: [الْمُسْلِمُونَ عِنْدَ شُرُوطِهِمْ وَالصُّلْحَ جَائِزٌ بَيْنَ الْمُسْلِمِينَ] (رواه أبو داود: ۳۵۹۶ و ابن حزم). مسلمانان به په خپلو شرطونو سره روان وی، او د مسلمانانو ترمنځ صلح جائز ده۔ نو کوم شرطونه او عقدونه چه الله تعالیٰ او رسول نه وی حرام کړی او مونږ په هغه باندې پابندی لگوو نو دا هغه شی حرامول دی چه الله تعالیٰ او د هغه رسول نه دے حرام کړې او زموږ په علم کښے ددے شرطونو او ددے بیعې نه منع په صحیح احادیثو کښے نشته او اصل په معاملاتو کښے حل او اباحت دے۔ اعلام الموقعین: (۳۴۴/۱) او بل پدے بیعه کښے رضا د جانبینو ده۔

د جواز قول قوی دے۔ شیخ ابن باز هم ډیته ترجیح ورکړې، خو په دے شرط چه په دے کښے د شرط زمانه معلومه وی چه دومره وخته پورې به دا سودا زوړنده وی۔ ځکه که زمانه معلومه نشی نو بیا په دے کښے بائع ته ضرر دے۔ پاتے شوه د جمهورو دا خبره چه: په دے بیعه کښے بائع په غیرد مقابل نه د مشتری مال خوری، نو دا خبره صحیح نه ده بلکه د بائع له طرفه مشتری ته د سودا په باره کښے مهلت او انتظار ورکول او مشتری دپاره خپله سودا ایسارول او په بل چا باندې په دے موده کښے نه خرڅول دا ټول ددے بیعانه د رقم عوض او مقابل گرځیدے شی۔ خو دومره ده چه دا د جواز خبره ده! بهتره داده چه بائع بیعانه ونه سوزوی بلکه مشتری ته ئې واپس کړی، ځکه نبی ﷺ فرمائی: [مَنْ أَقَالَ مُسْلِمًا أَقَالَ اللَّهَ عَثْرَتَهُ يَوْمَ الْقِيَمَةِ] (چا چه خپل مانه مسلمان ته د هغه

سودا واپس کرے، اللہ بہ د قیامت پہ ورخ د هغه د لغزشونو نہ درگذر وکړی [صحیح: ابوداود: ۳۴۶۰] بله دا چه په دے کښے د علماؤ د اختلاف نه وتل او په احتیاط باندے عمل کول دی او دا د مؤمن د دینداری دپاره ډیر بیج کونکے شے دے۔ که نه وی نو د دلیل په اعتبار سره د مانعینو دلائل قوی نه دی، خو خبره د احتیاط ده۔

مصری قانون او نور د خلیج حکومتونو هم د بیعانه سودا جائز گرځولے ده، که بائع مخالف وکړو نو مشتری به ترے ډبل بیعانه اخلی۔ فی المادة رقم (۱۰۳۰) انظر مجلة المجمع الفقه الاسلامی عدد: ۴۹۴/۸. والمفصل فی أحكام الربا: علی النایف الشحوذ.

نو کومو مفتیانو چه دا فتوی ورکړے چه دا بیعه نازوا ده ځکه چه پدے کښے تعزیر بالمال دے او دا جائز نه دے لکه مفتی رشید احمد په احسن الفتاوی: (۵۵۰/۶) کښے وئیلی دی۔ نو دا خبره صحیح نه ښکاره کیږی۔ واللہ تعالی اعلم۔

[المغنی: ۳۱۳/۴، التمهید ۱۷۹/۲، اللجنة الدائمة: ۱۳۲/۱۳]. او تعزیر مالی جائز دے لکه په فتاوی الدین الخالص (۱۴) جلد کښے راروان دی۔

درجة الحديث: [ضعیف] مالک فی الموطأ: ۱۲۷۱، ابوداود: ۳۵۰۴، ابن ماجه: ۲۱۹۲، احمد: ۶۷۲۳۔ قال مالک: اخبرني الثقة آه۔ ففيه جهالة الثقة۔ قال احمد: بلغني ان مالک بن انس أخذ هذا الحديث عن عبد الله بن عامر الاسلمی عن عمرو بن شعيب وقيل عن ابن لهيعة وقيل عن الحارث بن عبد الرحمن بن ابي ذباب عن عمرو وفي كُلي ذلك ضعف.

د مضطر (مجبوره انسان) د بیعے نه منع

2865 (32) وَعَنْ عَلِيٍّ رَضِيَ اللَّهُ عَنْهُ قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الْمُضْطَرِّ وَعَنْ بَيْعِ الْغَرَرِ وَعَنْ بَيْعِ الثَّمَرَةِ قَبْلَ أَنْ تُدْرِكَ. رَوَاهُ أَبُو دَاوُدَ.

ترجمه: او علی رضی اللہ عنہ فرمائی: رسول اللہ ﷺ د مجبور د سودا نه او د دھوکے د سودا نه او د میوے د پخیدو نه مخکښے خرڅولو نه منع فرمائیلے ده۔ (ابوداود)

تشریح: بَيْعِ الْمُضْطَرِّ: مضطر د اضطرار نه دے، احتیاج او مجبوری ته وائی۔ د مضطربیع په دوه طریقو ده: (۱) یو دا چه څوک پرے اکراه (زور) وکړی چه شابه دا سودا خرڅه کړه او د هغه هیڅ اختیار پاته نشی نو هغه ئے مجبوراً خرڅوی نو دا بیعه فاسده ده۔ نه صحیح کیږی۔ که چا د هغه نه څه واخستل د اکراه د ختمیدو نه پس به

بیرتہ واپس کولے شی۔ (۲) دویم دا چہ یو تن باندے قرضونہ واپری یا پرے بلہ حادثہ راشی او د هغه پہ وجہ پہ تاوان سرہ سودا خرخولو تہ مجبورہ شی۔ لکھ مثلاً قاضی نے مجبورہ کپی چہ خہ مال او سودا خرخہ کپی چہ قرضونہ پرے ادا کپی، یا یو ذمی یو مسلمان مجبورہ کپی چہ قرآن کریم خرخ کپہ یا مسلمان غلام خرخ کپہ۔ [النهاية، والفقہ الاسلامی وادلتہ]۔ پدے دویم صورت کنبے بیعہ صحیح کپری لیکن مسلمانانو لہ پکار دہ چہ د هغه سرہ تعاون وکپی او قرض ورتلہ ورکپی شی تردے چہ د هغه تنگدستی ختمہ شی۔ (عون المعبود، وشرح سنن ابی داود: عبد المحسن العباد)۔

د احنافو پہ نیز د مضطر بیعہ او شراء دواپہ صحیح نہ دی۔ او نورو فقهاؤ د ضرورت پہ وخت کنبے جائز گنرلہ دہ۔ [حاشیہ ابن عابدین ۱۱۱/۴، ۲۵۵، المغنی: ۲۱۴/۴]

أَنْ تُذْرِكَ: إدراك الثمرة نه مراد د میوے وخت تہ رسیدل او پخیدل دی۔ او پدے معنی سرہ دا دباب افعال نه لازم استعمالیری نہ متعدی۔

درجة الحديث: [ضعيف] ابو داود: ۳۳۸۴۔ السنن الكبرى للبيهقي: ۱۱۴۰۴۔ وفيه عيب الله بن الوليد الوصافي ضعيف.

نر پہ مادہ باندے د خیرولو اجرت اخستل منع دی

2866 (33) وَعَنْ أَنَسٍ رَضِيَ اللَّهُ عَنْهُ: أَنَّ رَجُلًا مِنْ كِلَابٍ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ عَسْبِ الْفَحْلِ فَنَهَاَهُ فَقَالَ: يَا رَسُولَ اللَّهِ إِنَّا نَطْرُقُ الْفَحْلَ فَنُكْرِمُ فَرَحَصَ لَهُ فِي الْكِرَامَةِ. رَوَاهُ التِّرْمِذِيُّ

ترجمہ: او انس رَضِيَ اللَّهُ عَنْهُ نہ روایت دے چہ د کلاب قبیلے یو سری د نبی کریم ﷺ نہ د خاروی د جفتی کولو د کرایہ پہ بارہ کنبے پوہنتنہ وکپہ نو هغه نے منع کپو، هغه عرض وکپو اے د الله رسولہ! مونہ نر حیوان عاریۃ ورکوونو د اکرام پہ طریقہ مونہ تہ خہ راکولے شی (یعنی مونہ د کوام اجرت مقرر کولو نہ بغیر نر حیوان عاریۃ ورکوونو حیوان بوتلونکے بغیر د طلب نہ مونہ تہ د انعام پہ توگہ خہ راکوی نو آیا مونہ دانشو اخستے؟) نبی کریم ﷺ ورتہ د هغه انعام اخستو اجازت ورکپو۔ (ترمذی)

تشریح: عَسْبُ الْفَحْلِ: اَي مَاءِ الْفَحْلِ، وَالْفَحْلُ الذَّكَرُ مِنْ كُلِّ حَيَوَانَ. عَسْبُ د مذکر حیوان اویوتہ وائی۔ فحل د ہر حیوان مذکر تہ وائی۔ دارنگہ عَسْبُ هغه کرایہ او

اجرت ته هم وائی چه د حیوان په جفتی کولو اخسته کیږی۔

نُطْرُقُ : دا د اطراق نه دی، معنی ئې د جفتی دپاره چاته اوبښ ورکول۔

دی حدیث نه معلومیږی چه د حیواناتو په مال کولو باندې پیسې اخستل جائز نه دی البته که څوک ئې په غیر د شرط او پابندی نه د عزت په توګه ورکوی نو جائز ده۔ او تشریح ئې مخکښه تیره شوه۔

درجة الحديث: [صحيح] الترمذی: ۱۲۷۴، والنسائی: ۷/۳۱۰، وفيه ابراهيم بن حميد الرؤاسی وثقه ابن معين والنسائی وابو حاتم وروی له البخاری ومسلم، وقال الذهبي: الرؤاسی ثقة۔ (تنقيح التحقيق ۱۰۰/۲ رقم: ۴۹۷) نصب الراية: ۴/۱۳۵.]

کوم شے چه تا سره نه وی هغه مه خرڅوه

2867 (34) وَعَنْ حَكِيمِ بْنِ حِزَامٍ رَضِيَ اللَّهُ عَنْهُ قَالَ: نَهَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ أُبِيعَ مَا لَيْسَ عِنْدِي. رَوَاهُ التِّرْمِذِيُّ فِي رِوَايَةٍ لَهُ وَلِأَبِي دَاوُدَ وَالنَّسَائِي: قَالَ: قُلْتُ: يَا رَسُولَ اللَّهِ يَا تُبَيِّنِي الرَّجُلُ فَيُرِيدُ مِنِّي الْبَيْعَ وَلَيْسَ عِنْدِي فَأَتْبَاعُ لَهُ مِنَ السُّوقِ قَالَ: " لَا تَبِعْ مَا لَيْسَ عِنْدَكَ "

ترجمه: او حکیم بن حزام رضی اللہ عنہ فرمائی: زه رسول الله ﷺ ددې نه منع کړم چه هغه شے خرڅ کړم چه ما سره نه وی۔ (ترمذی) او د ترمذی او ابو داود او نسائی په یو روایت کښه دی: حکیم رضی اللہ عنہ وائی: ما وویل: ای د الله رسوله! ما ته یو سره راځی او ما نه سودا اخستل غواړی او هغه ما سره نه وی نو زه د هغه دپاره (هغه شے) د بازار نه اخلم (آیا دا به جائز وی؟) نبی ﷺ وفرمایل: هغه شے چه تا سره نه وی هغه مه خرڅوه۔

تشریح: ابن المنذر وائی: کوم شے چه ستا سره نه وی د هغه د خرڅولو دوه صورتونه دی: (۱) یو دا چه داسه ووائی: زه په تا باندې دا معین کور خرڅوم (او هغه کور غائب وی، مشتری نه وی لیدلې او مواصفات ئې معلوم نه وی، دا معنی ضعیفه ده ځکه چه خیار عیب شته) نو دا د بیع الغرر سره مشابه ده، ځکه چه کیدې شی دغه کور هلاک شی، یا د مشتری خوښ نشی۔ (۲) دویم دا چه داسه ووائی: دا کور در باندې په دومره پیسو خرڅوم پدې شرط چه زه به ئې ستا دپاره د مالک نه اخلم (بیا به ئې په تا باندې خرڅوم) یا پدې شرط چه تا به ئې ددې مالک در حواله کوی۔ وائی چه قصه د

حکیم ﷺ ددے دویم احتمال سره زیاته موافقه ده۔

دلته ډیر صورتونه دی چه څه جائز او څه حرام دی: (۱) یو بائع یوے معینه کپړه ته اشاره وکړی او د مشتری سره متفق شی او قیمت ئے ویاسی او بیعه تمامه شی بیا بائع ځی او هغه د مالک نه اخلی نو دا معینه سودا - چه لا د بائع په ملکیت کښه نه ده راغله - خرڅول حرام دی۔ او دا پدے حدیث کښه داخله ده۔ او د حرمت ئے دغه مخکنی دوه وجے دی۔ چه کیدے شی بائع د هغه کپړه په سپارلو قادر نشی ځکه چه مالک ئے پرے خرڅه نکړی یائے پرے په گران ریت خرڅه کړی۔

بل پدے کښه په مشتری باندے ظلم راځی ځکه چه بائع به په هغه باندے ریت زیاتوی او که دغه مشتری خپله لاړ شی او د هغه مالک نه ئے واخلی نو هغه ته به ارزان ملاؤ شی او مالک ته به هم فائده ملاؤ شی۔

(۲) صورت: پدے کښه دا هم داخلېږی چه دیوے سودا د قبض کولو نه مخکښه او د بائع د ځائے نه د نقل کولو نه مخکښه هغه خرڅه کړی۔ لکه دا مسئله مخکښه ذکر شوه۔ ځکه چه دا سودا هم ستا په ملکیت او ستا په کور کښه نه ده۔

(۳) صورت: آیا پدے نهی کښه سلّم حالی داخلېږی؟ سلّم حالی دے ته وائی چه یو تن دیو معین صفاتو والا سودا په نقدو پیسو سره خرڅه کړی یعنی مشتری ورته نقدے پیسے ورکړی او سودا به د بائع په ذمه باندے وی چه مشتری ته به ئے ادا کوی هرکله ئے چه په هغه باندے قدرت راغے؟ نو پدے کښه څلور اقوال دی:

راجع قول دا دے چه که چرته دا مبیعه (سودا) دده سره په ملکیت کښه وی نو جائز ده ځکه چه ده هغه شے خرڅ کړو چه دے ئے مالک دے او خاص صفات لری او دده په ذمه باندے دے، نو د قدرت په وخت کښه به ئے مشتری ته ورکړی۔ او که چرته سودا د بائع په ملکیت کښه نه وه نو دا سلّم حالی ناجائز دے ځکه چه دا خرڅول د هغه شی دی چه د انسان په ملکیت کښه نشته۔ علامه قرطبی وائی چه په سلّم کښه دا ضروری ده چه نیته د سپارلو به مقرر وی ځکه چه الله تعالیٰ (الی اجل مسمى) لفظ د جواز دپاره شرط ګرځولے دے۔ [تفسیر القرطبی ۳/۳۸۰]

(۴) صورت: بیع الفضولی: که یو تن پردے مال خرڅ کړی او مقصد ئے پکښه مالک

ته نفع رسول وی نو آیا دا به جائز وی؟ دے کښه د اهل علمو دوه قوله دی، راجح داده چه دا جائز دے خو چه مالک اجازه وکړی، او د هغه د اجازت پورې به دا بیعه موقوفه وی۔ او دا قول د احنافو او مالکیانو او یو روایت د امام احمد دے او شیخ الاسلام ابن تیمیة او ابن قیم غوره کړې۔ او پدې باندې ډیر دلائل دی لکه ﴿وَتَعَاوَنُوا عَلَى الْبِرِّ وَالتَّقْوَى﴾ او: ﴿وَأَحَلَّ اللَّهُ الْبَيْعَ﴾ نو ددې آیتونو عموم په جواز باندې دلیل دے۔ او چونکه پدې مال کښه د مالک حق دے نو د هغه د اجازت پورې به موقوف وی۔ او بل دلیل: بخاری د عروه البارقی ؑ نه نقل کړی چه هغه فرمائی: زه رسول الله ﷺ ولیږلم یو دینار ئے را کړو چه زه ورله گډ واخلم نو ما په هغه باندې دوه گډان واخستل، یو مے په یو دینار خرڅ کړو نو یو دینار او یو گډ مے نبی ﷺ ته راوړو نو ما ته ئے دعاء وکړه: [بَارَكَ اللَّهُ فِي صَفَقَةِ يَمِينِكَ]۔ الله دے ستا د ښی لاس په سودا کښه برکت واچوی۔ او دغه شان کار حکیم بن حزام ؑ هم د رسول الله ﷺ دپاره کړې وو۔ [صحیح: الترمذی: ۱۲۵۸، دارقطنی: ۲۸۲۴]۔ او په بخاری کښه ددرې کسانو د غار والا واقعه پرې هم دلیل ده۔

(۵) جافز صورت: که یو مشتری بائع ته وائی چه مال ه فلانی کپړه یا فلانے کتاب را کړه، نو بائع ووائی چه ما سره نشته لیکن زه به ئے د بازار نه واخلم بیا به ئے په تا باندې خرڅ کړم، یا یو تن ولیږی او د دکاندار نه ئے راواخلي (ځکه چه د دکاندارانو د یو بل سره دا قسم تعلق وی) او مشتری ته ئے ورښکاره کړی او مشتری په هغه باندې راضی شی نو دا سودا جائز ده، ځکه چه دلته د مشتری رضا ده که خوښه ئے شوه وابه ئے خلی او خوښه ئے نشوه نو پرې به ئے دی۔ دارنگه بائع باندې هم دا لازم نه ده چه خامخا به ئے پدې مشتری باندې خرڅوی۔ یعنی پابندی پکښه یو طرف ته هم نه وی۔ نو پدې قسم بیعه کښه نه جهالت شته او نه پدې کښه خرڅول د هغه شی دی چه د بائع په لاس کښه نشته۔ ځکه چه دلته بائع خو لا بیعه نه ده کړې بلکه وعده د بیعه ئے وکړه او دا تړون د بیعه نه دے۔ او دے ته ډیر ضرورت راځی ځکه چه کله مشتری ته د سودا پوره معلومات نه وی یا دا چه مشغول وی یا نور صورتونه وی۔ وانظر فتاوی الدجنة الدائمة (۲۳۷/۱۳) المتقی من فتاوی الفوزان (۶/۶۸)۔

(۶) صورت: که یو بائع مشتری ته ووائی چه ما سره خو دغه سودا موجوده نه شته

البتہ زه به ئے ستا دپاره اخلم خو مال به پکښې دومره دومره گټه (کمیشن) راکوې،
 ځکه چه زه ستا وکیل یم۔ نو دا هم جائز ده ځکه چه دا په وکالت باندې اجرت اخستل
 دی او دا جائز دی۔ او دا بیع ما لیس عندک نه دے۔

(۷) فاجائز صورت : آرډر۔ یو تاجر گاهک ته ووائی چه زه به تاله په دومره دومره
 پیسو باندې فلانے شے مثلاً (بورئ، یا کپره) راوړم، او دده سره دا بورئ نه وی بلکه دا
 ځی او کارخانه والا ته آرډر ورکوی چه دومره دومره مقدار بورئ یا کپره جوړه کړی ځکه
 چه دا مانه خلکو غوښتلی دی۔ نو دا کار جائز نه دے ځکه چه دا خرڅول د هغه شی
 دی چه تا سره نشته۔

(۸) (البتہ که تا د خپل طرف نه په کارخانه والا باندې مال جوړ کړو او روستو ئے په
 خلکو باندې خرڅوې نو جائز ده یا د خلکو سره لاترون نه دے کړې او صرف وعده دے
 ورسره وکړه چه زه مال جوړوم بیا به ئے په تاسو خرڅوم نو جائز ده) یا یو دکاندار خپله
 کارخانه والا ته آرډر ورکوی چه مال به په دومره دومره پیسو باندې دومره مال جوړ
 کړه نو دے ته عقد الاستصناع وائی دا جائز دے۔ لهذا که ته دوائیانے جوړه وې یا کپړې یا
 خپلئ، یا آلات دوسپنې وغیره او خلکو سره عقد (ترون) کوې چه په دومره دومره رقم
 باندې به ئے درله جوړوم نو دا جائز ده۔ او پدې کښې دا ضروری نه ده چه رقم به په دے
 مجلس کښې ورکوی، برابره ده چه پدې مجلس کښې ټول رقم فوراً ورکړی یا بیعانه
 ورکړی یا ئے روستو ورکوی، ټول جائز دی۔ او داسے کار به خباب بن الارت ؓ کولو چه
 هغه آهنگروو۔ (بخاری)

(۹) اهل علمو پدې ناجائز صورت کښې دا صورت هم داخل کړې چه یو تن په
 کشتونو سره گاری په تاجرانو باندې خرڅوی او کمپنی د هغه په بدله کښې یو تن ذمه
 وار غواړی نو یو تن راشی او هغه ذمه واری واخلی چه زه به کمپنی ته د کشتونو رقم
 ورکوم په خپل خپل وخت کښې، یعنی د میاشته په ختمیدو کښې۔ او بیا دے د نورو
 تاجرانو سره گوزاره کوی، که څوک د میاشته په آخر کښې کشت ادا نکړی نو دے ورته
 مهلت ورکوی، او په هغوی باندې راحت راولی او دے د خپل طرف نه رقم کمپنی ته په
 صحیح وخت کښې ادا کوی۔ نو دا هم خرڅول د هغه شی دی چه تا سره نشته۔ دا به

ہلہ ناروا وی چہ دا دریمگرے شخص د اخستو نہ مخکنے دا گارے خرخ کری، یا ئے د اخستو نہ پس او قبض کولو نہ مخکنے خرخ کری نو ناروا دہ۔ فتاویٰ اللجنة: ۲۳۵/۱۳ [۱۰) پدے (بیع مَا لَيْسَ عِنْدَكَ) کنے تول بیوع الفرر داخلیری۔

وانظر إعلام الموقعین ۸/۲، والفقہ الإسلامی ۱۷۴/۴، ونظرية العقد لابن تیمیة ۲۲۴، المغنی ۲۰۰/۴۔

(۱۱) دارنگہ پدے کنے میوہ او فصل د پخیدو او وخت تہ رسیدو نہ مخکنے خرخول ہم داخلیری۔ وانظر [البدائع ۱۳۸/۵، والمبسوط ۱۹۴/۱۲، ومغنی المحتاج: ۳۰/۲]۔

درجة الحديث: [صحيح] الترمذی: ۱۲۳۳، احمد: ۱۵۳۴۸، ابوداود: ۳۵۰۵، النسائی: ۴۶۱۳، ابن ماجه: ۲۱۸۷، السنن الكبرى للبيهقي: ۱۰۷۲۴۔

پہ یوہ سودا کنے دوه سوداگانے مہ کوئی

2868 (35) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: نَهَى رَسُولُ اللَّهِ ﷺ عَنْ بَيْعَتَيْنِ فِي بَيْعَةٍ.

رَوَاهُ مَالِكٌ وَالتِّرْمِذِيُّ، وَالنَّسَائِيُّ،

ترجمہ: ابو ہریرہ رضی اللہ عنہ روایت دے چہ رسول اللہ ﷺ پہ یوہ سودا کنے دوه سوداگانو نہ منع فرمائیے۔ (مالک، ترمذی، نسائی)

درجة الحديث: [صحيح] مالک: ۱۳۴۲، الترمذی: ۱۲۳۱، نسائی: ۴۶۳۲]۔

2869 (36) وَعَنْ عُمَرَو بْنِ شُعَيْبٍ عَنْ أَبِيهِ عَنْ جَدِّهِ قَالَ: نَهَى رَسُولُ اللَّهِ صَلَّى اللَّهُ

عَلَيْهِ وَسَلَّمَ عَنْ بَيْعَتَيْنِ فِي صَفْقَةٍ وَاحِدَةٍ. رَوَاهُ فِي شَرْحِ السُّنَّةِ

ترجمہ: او عمرو بن شعیب د خپل پلار نہ او هغه د خپل نیکہ روایت کوی چہ رسول اللہ ﷺ پہ یوہ معاملہ کنے دوه بیعو نہ منع فرمائیے دہ۔ (شرح السنہ)

تشریح: پہ روایت د ابوداود کنے داسے الفاظ دی: [مَنْ بَاعَ بَيْعَتَيْنِ فِي بَيْعَةٍ، فَلَهُ أَوْ كُسُهُمَا، أَوْ الرِّبَا] چا چہ پہ یوہ سودا کنے دوه سوداگانے وکریے نو ددہ دپارہ یا خو پہ دے دواړو کنے کم قیمت والا سودا دہ او یا به سود کوی۔

[بَيْعَتَيْنِ فِي بَيْعَةٍ] پہ یوہ سودا کنے دوه سوداگانے کول، پہ یو عقد کنے دوه عقدہ کول۔ علماؤ ددے گنر تفسیرونہ کری، شیخ عطیہ سالم پہ شرح د بلوغ المرام کنے وائی: دومرہ اختلاف پہ یوہ نہی کنے نہ دے واقع شوے څنگہ چہ پہ تفسیر ددے نہی کنے

واقع دے:

مسئله: اول خو پدے کښه دتولو فقهاؤ اتفاق دے چه په يوه سودا کښه دوه سوداگانو کول حرام دی۔ لیکن ددے په تفسیر کښه اختلاف واقع شوے چه دا حدیث په کوم صورت باندے حمل دے۔

(اول تفسیر): **بيع التقيط:** بائع مشتری ته ووائی: زه په تا دا شے په نقدو په لس روپو او په نسیه (په قرضو) په شل روپو درخرخوم۔ او دیته بیع التقيط یعنی د قسطونو (کشتونو) سودا هم وائی۔ او دا د سماک بن حرب، امام مالک، سفیان ثوری، اوزاعی او طاووس او په یو روایت کښه د امام شافعی تفسیر دے۔ (شرح بلوغ المرام: عطیه بن محمد سالم)

او دا قول د ابن مسعود رضی الله عنه نه نقل دے: قَالَ:

[الْصُّفْقَتَانِ فِي الصَّفَقَةِ رِبَا: اَنْ يَقُولَ الرَّجُلُ: اِنْ كَانَ يَنْقُدُ فَيَكْذًا وَاِنْ كَانَ يَنْسِيَةً فَيَكْذًا].

[أخرج ابن أبي شيبة ۱۱۹/۶، وعبد الرزاق ۱۳۸/۸، وأخرج احمد ۱/۳۹۳].

دوه سوداگانو په يوه سودا کښه کول سود دے: هغه دا چه يو سر په ووائی: که په نقدو شو نو په دومره به وی او که په قرضو شو نو په دومره۔

او دا قول امام ابن حبان په خپل صحیح کښه غوره کړے۔

[صحیح ابن حبان: ۲۲۵/۷، باب الرَّجْرَجِ عَنْ بَيْعِ الشَّيْءِ بِمِائَةِ نَسِيَةٍ وَيَسْعَيْنَ نَقْدًا. ثُمَّ ذَكَرَ الْحَدِيثَ وَذَكَرَ ذَلِكَ الصَّنْعَانِي فِي سُبُلِ السَّلَامِ ۱۶/۲] او دا قول د شیخ عبد الرحمن عبد الخالق او شیخ البانی دے۔

پدے صورت کښه به د [فَلَهُ أَوْ كَسَهُمَا أَوْ الرِّبَا] (دده دپاره په دے دوه عقدونو او سوداگانو کښه هغه سودا ده چه هغه کمه ده، او که زیاته اخلی نو سود به کوی) مطلب به دا جوړیږي: لکه کولر په نقدو په (۳۰) زرو او د کال په نیټه په (۴۰) زره باندے، نو که په نقدو اخلی، صحیح ده، او که د نیټه په مقابله کښه لس زره زیاته ورکوی نو دا سود دے۔ او دا یو داسے تفسیر دے چه انسان ته په کښه راحت ملاویږي او ددے بیع د حکم په باره کښه د ډیر فکر او ستړی والی نه خلاصیږي۔ کما قال عطیه سالم۔

(دویم تفسیر): **بيع بالشرط:** بائع مشتری ته ووائی: زه درياندے دا شے درخرخوم په دے شرط چه ته به په ما فلانے شے خرخوے یا به ئه راله په اجاره راکوے یا به راسره

شرکت کوے او یا بل یو عقد شرط کړی۔ لکه بائع وواښی: زه په تا دا گاږ په په دومره روپو خرڅووم په دے شرط چه ته به په ما خپل گاږ په په دومره روپو راخرڅوے، یا به راله خپل کور په کرایه راکوے۔ ❀ او یا مشتری دا شیان په بائع باندے شرط کړی چه زه تانه دا فلانے شی اخلم په دے شرط چه ته به مانه دا فلانے شی اخلے۔ او دا د حنابلو تفسیر دے۔ او امام ابن عبد البر ددے نسبت امام شافعی ته هم کړے۔ [التمهید: ۳۹۱/۲۴، نیل الاوطار: ۲۱۴/۵]

(دویم تفسیر) دا په بیع العینہ باندے حمل دے، یعنی یوه سودا (مثلاً گاږ په) څوک په چا باندے په نسیه په یو لاکه روپۍ خرڅ کړی او بیائے بیرته د هغه نه په نقدو په کمو (مثلاً په اتیا زره) واخلي۔ او دا د (بیع العینہ) مسئلہ ده، ځکه دلته په سل روپۍ باندے خرڅول یو عقد دے، او بیا په اتیا باندے اخستل بل عقد دے۔ د ابوداؤد په روایت کښه هم دا مراد دے۔ او دا تفسیر شیخ الاسلام ابن تیمیة او د هغه شاگرد علامه ابن قیم غوره کړے، هغوی فرمائی: په دے حدیث کښه صرف همدا معنی مراد ده، بله معنی نه ده۔ [الفتاوی الکبری: ۱۳۹/۳، اعلام الموقعین: ۱۶۱/۳، تهذیب السنن: ۱۰۶/۵]

نو دلته به د بیعة نه مراد مبیع واحد (یوه سودا) وی۔ یعنی یوه سودا دوه ځل خرڅه شوه۔ یو ځل په نقدو او بل ځل په نیته۔

شیخ ابن باز په فتاوی نور علی الدرب (۷۶/۱۹) کښه دا حدیث الباب پدے روستنو دوه صورتونو باندے حمل کړے۔

(۴) تفسیر: امام خطابی وائی: ددے صورت دا هم دے چه یو تن په یو دینار باندے یو صاع غنم واخلي په طریقه د سلم سره تریو میاشت پورے، نو هر کله چه نیته پوره شی، میاشت پوره شی، او مشتری د بائع نه د غنمو د سپارلو مطالبه وکړی نو بائع ورته وواښی چه ستا په ما باندے کوم یو صاع دے دا را باندے په دوه صاعو راخرڅ کړه تر دوه میاشتو پورے۔ یعنی دوخت په پوره کیدو کښه ورته وواښی چه یو میاشت خو پوره شوه خو په بله میاشت کښه به دوه صاعه غنم درکړم۔ خطابی وائی: دا دویمه بیعه په اوله بیعه باندے ور داخله شوه، نو دا به پدے دواړو کښه کم ته واپس کولے شی چه هغه اوله بیعه ده۔ که په بله میاشت کښه ترے دوه صاعه واخلي نو دا به سود وی۔ بلکه په بله میاشت کښه به هم ترے همغه یو صاع غنم واخلي نو بیا به د سود نه بچ کیږی۔ او دا

تفسیر ابن رسلان په شرح د ابوداود کښه ذکر کړی او ابن الاثیر په النهایه کښه هم ذکر کړی، او دا خبره واضحه ده. چه دا قسم بیعه د ټولو په نیز باطله ده ځکه چه دا په خپل جنس سره ربوی شے خرڅول دی په تفاضل او نسیه سره۔ [نیل الاوطار: ۵/۲۱۴]

د جواز قائل علماء (چه دا جمهور علماء دی، لکه شیخ ابن باز، ابن عثیمین، الفوزان، ابن جبرین او نور معاصرین علماء، دوی) وائی: که (اولی تفسیر) واخستے شی نو په دے کښه دوه سوداگانے نشته، بلکه دا یوه سودا ده خو ثمن په کښه مبهم او نامعلوم دے، یعنی یوه سودا ده لیکن دوه خبرے پکښه وشوے نو که بائع او مشتری دواړه جدا کیدو نه مخکښه په یو ریت باندے متفق شول نو دوه بیعے پکښه رانغلے۔ بلکه یوه بیعه شوه خو صرف په اول کښه ئے دوه خبرے وشوے یا به ئے په نقدو اخلے نو دومره ریت دے او یا به ئے په قرضو اخلے نو دومره ریت دے۔ نو کله چه په یو باندے فیصله وشوه نو دوه بیعے رانغلے۔ (یعنی دوه ځل خرڅول پکښه ونشو) او که دواړو هیڅ ونه ویل او سره جدا شول نو بیا ثمن مجهول دے، او د سودا چه کوم شرطونه دی په هغه کښه یو شرط موجود نشو۔ نو بیا نا جائز ده۔ دوی وائی: خو دا اوله معنی او تفسیر ددے حدیث نه اخستل بعید دی۔ [المغنی: ۶/۳۳۳، اعلام الموقعین: ۳/۱۶۲]

بعض علماء ددے نه داسے تعبیر کوی چه په دے کښه ځکه دوه بیعے نشته چه پدے کښه مشتری ته اختیار ورکړے شوے چه په نقدو اخلے او که په قرضو، او تخیرد مشتری ته بیعه نه وئیلے کیږی۔

او هر چه (دویم تفسیر) دے نو هغه هم پدے حدیث کښه مراد نه دے ځکه چه داسے شرط په بیعه کښه ناروا نه دے چه یو تن بل ته ووائی چه زه دربان دے دا ګډه هله خرڅوم چه ته به په ما باندے څادر خرڅوے۔ ددے نه په هیڅ حدیث کښه منع نشته۔ ځکه چه دے کښه بیع دیو شرط پورے معلق شوه چه د هغه واقع کیدل او نه واقع کیدل دواړه ممکن دی، ځکه چه مقابل شخص به ورسره یا دا شرط منی نو بیع صحیح شوه او یا به ئے ورسره نه منی نو بیعه به نه موجودیږی۔ لہذا پدے حدیث کښه به دا نه مراد کوو۔ او هر چه حدیث د (نهی عن بیع و سلف) دے نو هغه جدا مسئلہ ده، بیع په شرط د قرض ورکول د بل نه هغه ناروا ده۔

شیخ عبد الرحمن السعدی فرمائی: دا حدیث نه لفظاً دے صورت ته شامل دے او نه

معنی، او په دې کښه هیڅ منع نشته۔ [الفتاوی السعدیة، ص: ۲۸۱]

ابن عثیمین وائی: وجه دا ده چه پدې کښه نه اوکس (کم) رقم شته او نه زیات۔ نو پدې باندې (فله او کسهما او الربا) نه تطبیق کیږي۔ ځکه چه شرط ذکر کول او نه ذکر کول په مسئله کښه هیڅ تغیر نه راولي۔

علامه شوکانی فرمائی: دا صورت د [نَهَى عَنْ يَبْعَتَيْنِ فِي بَيْعَةٍ] روایت سره مناسب دې لیکن د ابو داود د دویم روایت سره سمون نه خوري۔ یعنی (فَلَهُ أَوْ كُسُهُمَا وَالْإِثْمُ) (روایت)

دوی وائی هر چه (دریم تفسیر) دې هغه دا چه په یوه سودا کښه د دوه سوداگانو نه مراد بیع العینه ده: نو دا په ټولو تفسیرونو کښه غوره او واضح تفسیر دې او دا ددې حدیث په مذکور دواړو روایتونو باندې تطبیق کیږي، او په دې کښه منع په دې وجه راغلي چه دا سود ته ذریعه جوړیږي۔ لکه مخکښه تیر شو۔

ددې تطبیق په (فَلَهُ أَوْ كُسُهُمَا أَوْ الرِّبَا) باندې داسې دې چه مثلاً یو اوبښ د یو کال په نیت په سل روپو خرڅ کړی بیرته ئې ترې په نقدو باندې په اتیا روپې واخلې (چه دا بیع العینه ده) نو اوس به مونږ بایع ته وایو چه کله کال پوره شو نو یا به ته دا اوبښ په همغه اتیا روپو اخلې کومې چه مشتری درکړې یعنی نورې شل به نه غواړې نو بس ته د سود نه بچ شوی او یا به د اولې بیعې سل روپې اخلې نو ته په سود کښه واقع شوی۔ ځکه چه دا په حقیقت کښه داسې ده لکه چه تا د اتیا روپو په بدله کښه سل روپې واخستې او اوبښ دې په مینځ کښه د چل دپاره راننویستو۔ ددې وجه نه ابن عباس رضی الله عنه به فرمایل: چه دا دراهم په دراهمو خرڅول دی خو په مینځ کښه ئې یوه جامه (مثلاً) راننوته۔ دلته ئې پکښه اوبښ راننویستو۔

او کله چه یو تن بل ته ووائی چه دا څادر په نقدو په اتیا او په نسیه په سل باندې دې، نو پدې کښه سود نشته او نه پکښه غرر شته، ځکه چه دلته ما اتیا روپې په سلو روپو بدلې نه کړې بلکه د سودا په قیمت کښه د وخت د اوږد والی په وجه اضافه وکړې شوه نو گویا کښه ما داسې وویل: دا مبیعه (سودا) د اتیا روپو سره برابری لیکن زه ئې درباندې په سل روپې خرڅوم، نو شل روپې مه زیاتې کړې نو پدې کښه سود رانغلو، نو ما چه په تا باندې سل روپې په نیت سره مقرر کړې نو ما درته فائده درکړه، ځکه چه هر کله چه د اتیا روپو شې په سل روپې خرڅول په نقدو جائز شو نو بیا دا ولې نه دی جائز

چه زۀ د اتیا روپو شے په سل روپۍ باندې په نسیه در خرڅ کړم، دے کښے ماته سره احسان وکړو۔

لهذا ددے حدیث تفسیر په بل حدیث د رسول الله ﷺ باندې وشو چه هغه بیع العینه ده، ځکه چه تفسیر د حدیث په حدیث سره ډیر بهتروی د تفسیر د حدیث نه په قول د غیر رسول ﷺ باندې۔ لکه چه دا تحقیق علامه ابن عثیمین په فتح ذی الجلال والاکرام شرح بلوغ المرام (۵۴۸/۳) کښے تفصیلاً کړې۔ هغه دا وئیلی چه دا حدیث صرف او صرف په بیع العینه باندې تطبیق کیږی نه په بل هیڅ صورت باندې۔ ځکه چه په بیع العینه کښے اوله بیعه په ثمن مؤجل (نیتے) سره وی، او دویمه بیعه په ثمن حاضر سره وی۔ نو دا دوه بیعے شوی په یوه مبیعه (سودا) کښے۔

د جواز دلائل : د نیتے په مقابله کښے زیادت د ثمن جائز کونکو د ډیرو عموماتو نه استدلال کړې۔ ۱- ﴿وَأَحَلَّ اللَّهُ الْبَيْعَ﴾ [البقرة: ۲۷۵] دا آیت په خپل عموم سره د بیع ټولو صورتونو ته شامل دے، او بعض د هغه نه د نیتے په مقابله کښے د قیمت زیات والی ته هم۔ ۲- ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾ (النساء: ۲۹) دا آیت په خپل عموم سره دلالت کوی چه کله د جانبینو نه رضا وی نو بیعه جائز ده۔ نو هر کله چه مشتری د نیتے په مقابله کښے په زیادت د ثمن راضی دے نو بیعه صحیح ده۔

۳- دا د بیع السلم سره مشابه ده۔ پدے کښے هم د بیع السلم په شان بائع او مشتری دواړو ته فائده شته، پدے کښے مشتری ته دا فائده ده چه مبیعه (سودا) ورته فی الحال ملاؤ شوه او پیسے ئے په آرام دی اگر که زیاتی دی، او بائع ته ئے دا فائده شوه چه سودا ئے زیاته گټه وکړه۔

۴- ﴿يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَى أَجَلٍ مُسَمًّى فَاكْتُبُوهُ﴾ [البقرة: ۲۸۲] په نیتے سره معامله کول جائز دی، نو د نیتے په مقابله کښے د ثمن زیادت په بیعه کښے هیڅ نقصان نه راولی۔ دلته الله تعالیٰ دا شرط نه کړه چه مداینه به د حاضر وخت په قیمت سره وی۔

۵- رسول الله ﷺ خپله زغرہ د یهودی سره د طعام په بدله کښے ایخودے وه تردے چه وفات شو۔ نو دلته په ثمن مؤجل باندې بیعه شوی وه۔ او برابره ده چه په یوه نیته سره

وی او کہ پہ ډیرو نیتو سره وی۔ معلومه شوه چه په تاخیر د ثمن سره بیعه جائز ده۔ او بیع التقسیط کنبه هم ثمن په تاخیر سره ورکولے شی خو صرف دا چه په کشتونو سره وی چه د هر کشت نیته معلومه وی۔ او کله چه تاجیل د ثمن جائز شو نو که په یوه نیته سره وی او که په ډیرو سره په حکم شرعی کنبه هیڅ فرق نه راوولی۔

۶- دوی وائی چه که یو تن د اول نه خپله سودا په نسیه خرڅوی او د ثمن حالی نه زیات رست لگوی نو دا کار خو جائز دے۔ نو که دوه خبره پکنبه وشي نو پدے سره په حکم کنبه څه تبدیلی وشوه؟۔

۷- جمهور فقهاء وائی چه که ثمن مؤجل د ثمن فوری نه زیات وی نو دا جائز دی، ځکه چه کوم ثمن فوری ورکړه کیږي په هغه باندې په نورو تجارتي معاملاتو کنبه فائده اخسته کیږي، نو زیادت د سر په مقابله د معلومه زمانه کنبه شو۔ او په عامو بیوعو کنبه د وخت په تیریدو سره په مبیعه کنبه زیاتواله راتللے شی اگر که نیته مال نه دے لیکن دا د مال په حکم کنبه دے، لکه په نصاب د نقودو کنبه زکاة لازم دے کله چه پرے کال تیر شي اگر که په هغه باندې تجارت ونشي ځکه چه په هغه کنبه نماء حکماً شته۔ او دا قول (یعنی جواز د زیادت د ثمن په مقابله د نیته کنبه) د ائمه اربعه ؓ دے۔

بعض علماؤ وئيلي دی چه د بیع التقسیط په تعریف کنبه درې قیدونه دي: [مُبَادَلَةٌ سَلْعَةٍ تَسْلَمُ حَالًا بِثَمَنِ مُؤَجَّلٍ يُسَدَّدُ عَلَى دَفْعَاتٍ مَعْلُومَةٍ فِي أَوْقَاتٍ مُّحَدَّدَةٍ مَعَ زِيَادَةٍ فِي الثَّمَنِ] (یعنی یوه سودا فی الحال بدلول په نیته والا پیسو باندې چه هغه به په معلومو اوقاتو کنبه په معلومو قسطونو سره ورکولے شی سره د زیادت نه په ثمن کنبه)۔ پدې کنبه (أ) اول قید دا دے مبیعه به فی الحال سپارلے شی (ب) دویم ثمن په قسطونو ورکولے شی۔ (ج) زیادت د ثمن په مقابله د نیته کنبه وی۔ که دا درې واړه قیدونه جائز وی نو دا بیعه به جائز وی او که یو قید پکنبه جائز نشو نو دا سودا به جائز نه وی۔ هر چه اول قید دے نو دا خو واضح دے چه مقصد په بیعه کنبه سودا قبض کول دی دے دپاره چه حاجت د مشتری پوره شي، ددې نه شریعت بیع السلم مستثنی کړې۔ دغه شان مقصد د بیعه نه فی الحال ثمن بائع ته سپارل دی چه هغه ترې فائده واخلي، لیکن شریعت پدې کنبه تاخیر د ثمن هم جائز کړې لکه په آیت ﴿إِذَا تَدَايَنْتُمْ بِدَيْنٍ إِلَى أَجَلٍ مُّسَمًّى﴾ کنبه ددې جواز راغله دے۔ دارنگه رسول الله ﷺ زغره د یهودی سره

کیخودہ چہ پیسے بہ روستو ورکوی او طعام ئے ترے فی الحال واخستو۔ دویم قید: ہم واضح دے چہ پیسے روستو وی او پہ کشتونو سرہ وی، ددے پہ جواز باندے دلیل د عائشہ رضی اللہ عنہا حدیث دے چہ بریرہ رضی اللہ عنہا آزادہ شوہ او پہ ہغے باندے پنخہ اوقیہ مقرر شوی وو چہ پہ پنخہ کالہ کنبے بہ ئے ادا کوی۔ (بخاری: ۱۲۶/۳، رقم: ۲۵۶۰)

دلته رسول اللہ ﷺ بریرہ رضی اللہ عنہا باندے انکار ونکرو چہ پہ قسطونو سرہ ولے دا معاملہ د کتابت کونے؟، حالانکہ د ہغے پہ مالکانو ئے د ولاء د اشتراط پہ بارہ کنبے رد وکرو۔ نو کہ پہ اقساطو سرہ د بریرہ دپارہ خیل خان اخستل ناجائز وے، رسول اللہ ﷺ بہ ددے اقرار نہ کولے۔ او دویم قید: دتاخیر پہ مقابلہ کنبے ثمن زیاتول۔ نو پدے کنبے د علماؤ درے اقوال دی: (أ) جائز دی۔ (دا قول دائمہ اربعہ ؤ دے) [بدائع الصنائع: ۴۲۸/۴، بلغة السالك للصاوی: ۲/۴۲، الام للشافعی: ۳/۳۶، المغنی لابن قدامة: ۶/۲۱۶] (ب) جائز نہ دے، دا مذهب د بعض معاصرینو دے چہ د هغوی نہ یو شیخ البانی دے۔ (صحیحہ: ۵/۴۲۲)

(ج): دوه حالتونو ترمینح تفریق: کله چہ د مشتری غرض د سودا نہ فائده اخستل وی، لکھ استعمالوی، یا تجارت کوی، نو د بائع زیادت د هغے پہ ثمن کنبے جائز دے۔ او کہ غرض د مشتری نقد رقم وصول وی، چہ هغه سودا ددے دپارہ اخلی چہ پہ بل چا ئے پہ نقدو خرخہ کری پہ کم قیمت نو دے تہ بیع التورق وائی، نو دے وخت کنبے د بائع ثمن زیاتول پہ دہ باندے مکروہ دی، او دا یو روایت دا حمد دے او شیخ الاسلام ابن تیمیہ ورته حرام وئیلی دی۔ [مجموع الفتاوی: ۲۹/۴۲۲]

د مانعینو دلائل: ۱- عموم د قول د الله تعالیٰ (وَحَرَّمَ الرِّبَا)۔ وائی چہ ددے زیادت پہ مقابلہ کنبے عوض نشته نو دا بہ ربا النسیئہ وی۔ ۲- دا حدیث (من باع بیعتین) دا پہ دوه طریقو سرہ دلیل دے یو دا چہ دا وینا د بائع: پہ نقدو پہ زر او پہ قرضو پہ یولس سوہ، دا پہ یوہ سودا کنبے د دوه سوداگانو یو صورت دے۔ نو کہ زیادت ئے واخستو دا بہ سودوی۔ دویم: (فلبه او کسهما او الربا) دلیل دے چہ زیادت پہ ثمن کنبے پہ مقابلہ د تاجیل کنبے سود دے۔ ۳- دلیل: قول د ابن عباس رضی اللہ عنہما، [إِذَا اسْتَقَمَّتْ أَى قَوْمَتِ السِّلْعَةَ - بِنَقْدٍ، ثُمَّ بَعَتْ بِنَقْدٍ فَلَا بَأْسَ، وَإِذَا اسْتَقَمَّتْ بِنَقْدٍ ثُمَّ بَعَتْ بِنَسِيئَةٍ فَلَيْسَ بِرَبَا] [مصنف عبد الرزاق: ۶/۳۴۶] کله چہ تہ یوہ سودا پہ نقدو بیعہ کرے بیائے پہ نقدو واخلی نو ہیخ باک نشته او کله چہ تہ یوہ سودا پہ نقدو بیعہ کرے او بیائے پہ

نسیئہ اخلے نو دا دراهم په دراهمو خرڅول دی۔ (چه سود دے)

دلته ابن عباس رضی اللہ عنہ دا فهم کړه چه کشتونه چه کله په زیادت د ثمن سره وی نو دا بیع د دراهم ده په دراهمو۔ نو د زیادت سره به جائز نه وی۔ ځکه چه زیادت سود دے۔

۴- دلیل: بیع التقسیط پدے وجه جائز نه ده چه ذریعه د سود جوړېږي۔ او دے دپاره چه مسلمانان مونږ د لوی اجر نه محروم نکړو چه په قرض حسن سره د محتاجینو مصیبت او پریشانی ختمه کړي۔ دارنگه په قسطونو جواز ورکولو کښه خلک په اسراف باندے زړه ورکول دی کوم نه چه نهی راغله ده۔

(۵) بل دلیل دا دے چه د جاهلیت والو د سود طریقه دا وه چه د اجل (نیتے) په مقابله کښه به ئے پیسے زیاتولے لکه اضعافا مضاعفة په تفسیر کښه امام قرطبی، ابن کثیر وغیره لیکلی دی۔ نو د کشتونو بیعه هم بعینه همدغه شان ده، هیڅ فرق پکښه نشته لکه دا خبره شیخ عبد المنان نورفوری لیکلې ده۔ مگر دے نه جواب ورکوي چه جاهلیت والو به په دین کښه زیادت د نیتے په مقابله کښه کولو، چه هغه د سود بنیاد دے، ځکه چه سود دے ته وائی چه زیادت د دین وشي په مقابله د زیادت د نیته کښه۔ او دلته زیادت د مبیعه په قیمت کښه دے د نیتے په مقابله کښه۔ نو دواړو کښه فرق دے۔ ځکه چه دلته دین نشته بلکه پدے کښه ترتیب د ثمن دے، داسے ورته وائی چه دا سودا درياندے نه خرڅوم مگر په دومره دومره پیسو۔ البته که داسے ورته ووائی چه دا سودا درياندے په دومره پیسو خرڅوم، بیا چه کله نیته پوره شي، او مشتری سره پیسے نه وی نو دے پرے قیمت زیات کړي نو دا به سود وی۔

د دلائلو مناقشه: کوم علماء چه د جواز قائل دی هغوی مانعینو ته داسے جوابونه ورکړي: اول دا زده کړه چه د قسطونو بیعه جائز ده اگر که د ثمن په زیادت سره وی، خو پدے شرط چه دا په ابتداء د عقد کښه وی۔ لکه بائع داسے ووائی: دا سودا په نقدو په دومره ده او په نسیه په دومره ده۔ نو کله چه په نسیه باندے متفق شي (چه دا بیع التقسیط ده) نو پدے کښه هیڅ حرج نشته کله چه د ابتداء نه اتفاق وی۔ البته کله چه د دواړو اتفاق راشي په یوه سودا باندے او بیا په تاخیر کولو سره ثمن زیاتوی نو دا صریح سود دے، یعنی په یو قیمت ئے اتفاق وکړو بیا چه کله قسط وروستو کیږي نو د هغه نه زیاتې قیمت غواړي نو دا سود دے۔ دا مجوزین علماء وائی چه د بیع التقسیط نه هیڅ

شرعی مانع نشته او دا په عموم د آیتونو او احادیثو کښه داخله ده. او هر چه د مانعینو استدلالات دی، نو د اول نه جواب دا دی چه (و حرم الربا) نه استدلال کول چه زیادت په ثمن کښه په مقابله د تاخیر کښه سود دی، نو دا سود نه دی، وجه دا ده چه بیعه ابتداءً په معین ثمن باندې تمامه شویده نو دا ټول ثمن سره د زیادت نه ددې سودا په مقابله کښه دی. او دا جائز ده ترڅو چه دا بیعه په تراضی سره وی. دارنگه استدلال د [مَنْ بَاعَ بِعَیْنٍ فِی بَیْعَةٍ فَلَهُ أَوْ كَسُھُمَا أَوْ الرِّبَا] دا په صورت د بیع التفسیط مع زیادة الثمن باندې نه تطبیق کیږی، ځکه چه ددې درې معانی دی چه یوه هم بیع التفسیط ته نه ده شامله. (۱) یو بیع العینه ده. (۲) دویم دا چه دوه سوداگان په یوه سودا کښه دا دی چه یو تن یوه سودا دیو میاشت په نیټه خرڅه کړی بیا هر کله چه نیټه پوره شی، او مشتری ثمن نه مونده کوی نو بائع په هغه باندې په هغه کښه روستو زیادت وکړی، نو همدغه سودا پرې دوباره په نوې بیع سره ورخرڅه کړی په زیات ثمن سره په نوی نیټه والاریت باندې. او دا د جاهلیت والو طریقه وه. (۳) یا مطلب دا دی چه یو تن یوه سودا په یو تن باندې خرڅه کړی پدې شرط چه مشتری به په هغه باندې بل یو شی ورخرځوی. لکه تفصیل ئه مخکښه ذکر شو.

او د ابن عباس رضی الله عنه د قول نه جواب دا دی چه دا مُعَارَضْ دې د هغه په بل قول باندې. ځکه چه د ابن عباس رضی الله عنه نه دا هم نقل دی چه دا بیعه جائز ده پدې شرط چه د تفرق (جدائی) نه مخکښه بائع او مشتری متفق وی. لکه څنگه چه ددې جواز د عبد الله بن عمرو بن العاص رضی الله عنهما د حدیث نه معلومیږی چه (فَكَانَ يَشْتَرِي الْبُعِيرَ بِالْبُعِيرَيْنِ) - (هغه به یو اوبښ د دوه اوبښانو په مقابله کښه اخستو) - دارنگه دا استدلال چه بیع التفسیط سداً لذریعة الربا والاسراف منع ده. نو وائی چه سد د ذریعه درې قسمه دی: (۱) چه علماؤ د هغه په بندش باندې اتفاق کړی وی، لکه بتانو ته کنځل کول کله چه پوهیږی چه هغه به الله تعالی ته کنځل وکړی، یا د مسلمانانو په لاره کښه کوهی کنستل کله چه ورته دا معلومه وی چه هغوی به پکښه واقع شی یا ئه غالب گمان وی. (۲) دویم: چه د علماؤ اتفاق وی د هغه ذریعه په نه بندولو لکه د انگورو کرونده پدې یره بندول چه دی نه به خلک شراب جوړ کړی، یا د خلکو سره شریک په گاوند کښه نه اوسیدل پدې یره چه زنا به واقع شی. (۳) دریم: چه د علماؤ په هغه کښه

اختلاف وی، لکه پردی بنځے سره خبرے کول پدے یره چه په زنا کښه به واقع شی۔ او بیع التقسیط د ریا دپاره ذریعه جوړیدو منع هم د دویم قسم نه ده۔

پاتے شوه دا خبره چه مسلمانانو سره احسان پکار دے، او د هغوی حاجتونه په قرض حسن سره پوره کول پکار دی۔ نو جواب دا دے چه دا خو ډیره ښه خبره ده لیکن کله چه بائع دانسی کولے او د هغه خپله مال ته ضرورت وی، نو که یو تن دپاره دا بیع د ضرورت په وخت جائز نه شی مثلاً مشتری خپله دیو شی پیسه نه مومی، او څو کڼه ورته په قسطونو هم نه ورکوی نو ضرور به هغه د سود په طریقه د هغه پیسه حاصلوی، او بل طرف ته که جواز ورکړی شی نو د دوی نه به حرج پورته کړی شی خاصکر چه ددے سره آیتونه د تیسیر ملګري شی، الله تعالیٰ فرمائی: ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ [الحج: ۷۸] ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ [البقرة: ۱۸۵]

[راجع: حکم بیع التقسیط، اعداد الدكتور حسین مطاوع الترتوری، ص (۲۶) و بیع التقسیط

- نشأته، تاریخه، -، صوره حکمه]

د حرمت دلائلو کی دا ده: - دراوې دا الفاظ دی: (أَنْ يَقُولَ: بِنَقْدٍ كَذَا وَبِنَسِيئَةٍ كَذَا)

واښی چه دا الفاظ د بیع العینه سره سمون نه خوری۔ ځکه چه بیع العینه کښه خو یو تن دا الفاظ نه وائی بلکه د دوه کسانو سودا وی۔ فتدبر۔

حاصل دا چه چا په کشتونو باندې خیزونه خرڅولو او اخستلو ته حرام وئیلی دی نو هغوی د حدیث ظاهری الفاظو نه استدلال کړی چه په یوه سودا کښه دوه ریتونو کولو ته ئه هم سود وئیلے دے۔ لکه دا تفسیر د اوزاعی او طاووس او د حدیث دراوې سماک بن حرب او ابن مسعود ؓ دے۔

او چا چه دے ته جائز وئیلی دی نو هغوی وئیلی دی چه د کشتونو په مسئله کښه په یوه سودا کښه دوه سوداګانے نشته بلکه یوه سودا ده خو دوه خبرے ئه په ابتداء کښه وشوے، نو یا به ئه په نقد واخلی نو دا یوه سودا شوه۔ او یا به ئه په قرض واخلی نو دا هم یوه سودا شوه۔ لنډه دا چه فی الحال دوه سوداګانے پکښه نشته۔ او بل طرفته د حدیث محمل په بیع العینه کښه ښه ښکاره کړی چه په هغه کښه په یوه مبیعه (سودا) کښه دوه سوداګانے دی چه یو ځل ئه په قرضو په سل روپۍ خرڅه کړه بیا بیرته د همدغه شخص نه په نقدو په اتیار روپۍ اخلی۔ نو دلته مبیعه یوه ده او سوداګانے پکښه دوه ځله

وشوې.

او دوى وئيلي دى چه په نيته باندې قيمت زياتول په شريعت كښه حرام نه دى، وجه دا ده چه په بيع السلم كښه هم دوخت نه فائده اخستې شي، هغه دا چه هلته هم مبيعه په نسيئه سره وركوى او ثمن نقد وي. نو نيته پكښه راغله او اكر كه په بيع السلم كښه په اوسنى ريت باندې وركوى نو دلته هم ورسره د اول نه خبره وكړي چه په قرضو په دومره ده. يعنى دريت تعيين د اول نه كوى. دارنگه په دې بيع التقيسيط كښه دواړه جانبين رضا دي او دواړو طرفونو ته ضرورت دې، د بائع گټه ته ضرورت دې او د مشتري سامان ته مثلاً د يو تن كور پكار دې، او د هغه رقم ورسره فى الحال نشته او تنخواه دار دې، د خپله تنخواه نه لږ لږ جدا كوله شي چه هغه په كشتونو كښه وركړي نو كه بائع د اوسنى ريت نه گران وركړو نو هغه پدې وجه چه هغه په خپل مال سره گټه وكړه، مينځ كښه جنس موجود دې، هسه هوائه نه ده خرڅه كړې، د هغه پيسه لپټ كېږي. البته كه تبرع كوى او دواړه ريتونه يو شان وركوى، ډيره بهتره ده. او دا فتوى د سعودى د اكثر و علماؤ هم ده.

شيخ عبد المحسن العبادي په شرح د ابو داود كښه فرمائي: دې بيع التقيسيط ته بيع الآجال وائي. يعنى په نيتو باندې يوه سودا خرڅول. او پدې كښه هيڅ باك نشته. او د هغه حديث (يعنى بيعتين فى بيعة) مقصد دا دې چه دوه خبرې وكړي او يو باندې هم تعيين ونشي. بيا ئه وئيلي دي چه پدې باره كښه شيخ شوكانى يو كتاب ليكلې دې (شَفَاءُ الْعَلِيلِ فِي زِيَادَةِ الثَّمَنِ لِأَجْلِ التَّاجِيلِ) او دا ئه وئيلي دي چه جمهور علماء ددې د جواز قائل دي او ددې نه هيڅ شرعى مانع نشته. (شرح سنن ابى داود: ۱/ ۲۷۷)

ددې حديث په معنى او مطلب كښه سخت اختلاف راغلو، پدې وجه د كشتونو مسئله په مشتبهاتو كښه داخله شوه لهذا مونږ ته دا غوره ښكاره كېږي چه د داسه قسم بيع نه ختى الوسع ځان ساتل پكار دى، [مَنْ اتَّقَى الشُّبُهَاتِ اسْتَبْرَأَ لِدِينِهِ وَعَرْضِهِ]. البته كه د ډيرې سختې مجبورتيا حالت راغلو نو بيا به ان شاء الله چه جائز وي.

نو كوم خلك چه اصلى حاجت او ضرورت ئه نه وي بلكه د كماليات او ترفيهاتو د حاصلولو دپاره دا قسم بيع كوى نو دا د مسلمان سره مناسب نه دى. خاصكر پدې كښه خپله ذمه په پردى مالونو باندې مشغوله كول دي، او كوم خلك چه دا صرف د

پیسو حاصلولو ذریعہ جو رہ وی، او مقصد ئے ددغہ شی حاصلول نہ وی بلکہ ہغہ خرخوی دے دپارہ چہ پیسے مینخ نہ راویاسی، نو دا کار خودیر بد دے۔ بلکہ راجح دا دہ چہ د کشتونو بیع تہ ناجائز وویل شی خکہ دلائل ئے صریح دی او د جواز دلائل پہ خپل موضوع کنبے صریح نہ دی۔ او ابن مسعود ؓ او ابن عباس ؓ د صحابہ کرامو فقہاء دی، ہغوی ددے نہ منع فرمائیلے دہ۔ او حدیث (فلہ او کسہما او الربا) صریح دے۔ واللہ اعلم۔

فوائد: (۱) حدیث نہ د ہغہ حیلے ممانعت ثابت شو چہ ہغہ پہ ظاہرہ کنبے سودا لیکن پہ حقیقت کنبے سود دے۔ (۲) حدیث نہ د ((سد الذرائع)) قاعدہ معلومہ شوہ چہ ہر شے د خپل مقصدہ پورے تپل شوے۔ واللہ تعالیٰ اعلم۔

درجۃ الحدیث: [صحیح لغیرہ] احمد: ۳۷۸۳، البیہقی فی الکبری: ۱۱۱۹۷، شرح السنۃ:

۲۱۱۲

بیعہ د قرض سرہ مہ یو خائے کوی

2870 (37) وَعَنْهُ ؓ قَالَ: قَالَ رَسُولُ اللَّهِ ﷺ: "لَا يَحِلُّ سَلْفٌ وَبَيْعٌ، وَلَا شَرْطَانٌ فِي بَيْعٍ، وَلَا رِبْحٌ مَالٌ يُضْمَنُ، وَلَا بَيْعٌ مَالَيْسَ عِنْدَكَ". رَوَاهُ التِّرْمِذِيُّ وَأَبُو دَاوُدَ وَالنَّسَائِيُّ وَقَالَ التِّرْمِذِيُّ: هَذَا حَدِيثٌ صَحِيحٌ.

ترجمہ: عمرو بن شعیب د خپل پلار نہ او ہغہ د خپل نیکہ (عبد اللہ بن عمرو ؓ) نہ روایت کوی چہ رسول اللہ ﷺ وفرمایل: قرض او سودا حلالہ نہ دہ، او نہ پہ سودا کنبے دوه شرطونہ لگول حلال دی، او نہ پہ قبضہ کنبے داخستلو نہ مخکنبے د کوم شی منافع جائز دی، او نہ ہغہ شے خرخول جائز دی چہ تا سرہ نہ وی۔ (ترمذی، ابوداؤد، نسائی او ترمذی وئیلی دا حدیث صحیح دے)۔

تشریح: پہ دے حدیث کنبے خلور جملے دی، ددے وضاحت دادے:

(۱) (لَا يَحِلُّ سَلْفٌ وَبَيْعٌ) سلف قرض تہ وائی او بیع سودا دہ، او (واو) د جمع دپارہ دے، یعنی داسے سودا جائز نہ دہ چہ پہ ہغے کنبے قرض شرط کرے شی، پہ ہغے کنبے خرخول او قرض دواہ پہ یو خائے موجود شی۔ ددے صورت دادے چہ خرخونکے چاتہ ووائی: زہ پہ تا دا فلانے شے (گارے، کور وغیرہ) پہ دے شرط خرخووم چہ تہ بہ مالہ

دومره دومره روپیٰ قرض را کوئے۔ دا تفسیر د امام مالکؒ دے۔ او یا اخستونکے چاتہ ووائی: زة تالہ دومره دومره روپیٰ قرض درکوم پہ دے شرط چہ تہ بہ پہ ما خپل فلانے شے (گارپے یا کور وغیرہ) را خرځوئے۔ پہ اتفاق د علماؤ سرہ دا قسم سوداگانے جائز نہ دی۔ د ممانعت وجہ دا دہ: چہ پہ دے کنبے سودا د قرض دپارہ ذریعہ جوړہ شوہ نو پہ دے قرض ورکولو یا اخستلو کنبے منفعت راغے، ځکه دے چہ هغه تہ قرض ورکوی نو د دغہ سودا پہ وجہ ئے ورکوی، حالانکہ قرض ورکولو کنبے واجبہ دادہ چہ پہ دے کنبے بہ غرض عوض اخستل نہ وی بلکه پہ دے کنبے بہ محض احسان او بنسیرہ غرض وی۔ ولے کہ پہ دے کنبے عوض راشی نو د [کُلُّ قَرْضٍ جَرَّ نَفْعًا فَهُوَ رِبًا] پہ قاعدہ بہ دا سود وگرځی۔ علامہ ابن قیمؒ فرمائی: دا ددے ذریعہ دہ چہ یو تن چاتہ زر روپیٰ قرض ورکوی او د هغه نہ یوہ داسے سودا پہ نوروزو روپو اخلی چہ هغه داتہ سوو (۸۰۰) سرہ برابرہ دہ، نو دے هغه تہ زر روپیٰ او داتو سوو سودا ورکوی، او د هغه نہ دوه زره روپیٰ اخلی۔ او دا بعینہ سود دے۔ کہ چرے دا سودا نہ وے نو هغه تہ بہ ئے دا قرض تہ ورکولے، او کہ د قرض دا عقد نہ وے نو هغه بہ ددہ نہ دا نہ وے اخستے۔

(۲) [وَلَا شَرْطَانِ فِي بَيْعٍ] پہ یوہ سودا کنبے دوه شرطہ لگول جائز نہ دی۔

ددے پہ تفسیر کنبے د علماؤ اختلاف دے: (یو قول) دا چہ دا حدیث د خپل ظاہر مطابق پہ دے دلالت کوی چہ د مشتری دپارہ پہ بائع باندے دوه شرطونہ لگول جائز نہ دی، مثلاً: یو تن لرگی اخلی او خرځونکی باندے دا شرط لگوی چہ زما کوز تہ بہ ئے راوړے او بیا بہ ئے رالہ درے کوئے او ماتوے بہ ئے۔ او یا جامہ پہ دے شرط اخلی چہ هغه بہ رالہ کت کوئے او بیا بہ ئے رالہ گندے۔ نو دا دوه شرطونہ لگول صحیح نہ دی۔ دا تفسیر علامہ ابن المنذرؒ امام احمدؒ او اسحاقؒ تہ منسوب کرے۔ [تہذیب مختصر السنن: ۱۴۴/۵] علامہ ابن قدامہؒ د امام احمدؒ نہ نقل کړی چہ هغه فرمائی: پہ سودا کنبے یو شرط لگول باک نہ لری، خو د دوو شرطونو لگولو نہ منع راغلے۔ [المغنی: ۳۲۱/۶]

او دا قول شیخ ابن بازؒ غوره کرے، او د ممانعت وجہ ئے ورلہ دا وئیلے چہ دوه شرطونہ لگول د جنگ جگرے سبب گرځی۔ ددے برعکس یو شرط لگولو کنبے حاجت دے او دا اختلاف سبب ہم نہ گرځی۔ (مویم قول) دا چہ: ددوه شرطونو نہ مراد دادے چہ: بائع مشتری تہ ووائی: دا سودا دربان دے پہ نقدو پہ لسو روپو خرځوم او بیرتہ ئے درنہ پہ

قرضو په شلو اخلم۔ او دا د بیع عینه مسئله ده۔ او دا تفسیر د علامه ابن قیم دے۔ هغه ددے وجه دا بیانوی چه د شرط اطلاق خپله په عقد باندے کپړی ځکه بائع او مشتری دواړه خپلو کښے په یو بل باندے ددے د پوره کولو شرط لگوی۔ او امام ابن قیم په اولنی تفسیر رد کړے چه هغه تفسیر د حدیث د مقصد نه لرے خبره ده، که بائع د خپل ځان دپاره په سودا کښے شرط لگوی او دا شرط لگول فاسد وی نو که دا یو وی هم به فاسد وی او که دوه یا زیات وی هم به فاسد وی۔ او که دا شرط لگول صحیح وی نو بیا دیو او دوو یا زیاتو شرطونو ترمینځه څه فرق دے؟ او همدا قول راجع دے۔ ځکه په دے وخت کښے په عامو سوداگانو کښے دوه یا زیات شرطونه لگول کپړی او ددے نه په عامه توګه څه جنګ جګړه هم نه پیدا کپړی نو بیا دیته ولے حرام ووئیل شی ؟۔ او دے کښے دا معنی هم صحیح ده کومه چه ابن قتیبه ذکر کړے چه شرطان فی بیع د کشتونو بیعه ده، چه یو سر په یوه سودا د دوه میاشتو په نیته په دوه دینارو او د درې میاشتو په نیته په درې دینارو خرڅوی۔ [غریب الحدیث : ۱۸/۱) الصحیحة : ۵/۴۲۰ رقم : ۲۳۲۶]

(۳) [وَلَا رِبْحُ مَالٍ يُضْمَنُ] یعنی د هغه شی ګټه حلاله نه ده چه انسان هغه شی لا قبض کړے نه دے۔ ددے صورت دادے چه یو تن یو شی واخلي او په خپله قبضه کښے ئے لا راوستے نه وی او بیا ئے مخکښ په بل چا خرڅوی او په هغه کښے ګټه کوی، نو دا ګټه حلاله نه ده، وجه دا ده چه دغه سودا د قبض کولو نه مخکښ د مشتری په ضمان کښے نه ده بلکه دبائع په ضمان کښے ده، یعنی که مشتری لا قبضه کړے نه ده او دبائع سره دغه خرڅ شوے شی هلاک شو نو تاوان به په بائع وی نه په مشتری۔ نو اوس چه کله دے مشتری یو داسے شی خرڅ کړو چه په ده باندے د هغه تاوان نشته نو دا ئے په داسے شی کښے ګټه وکړه چه په هغه کښے په ده تاوان نشته نو دا جائز نه ده۔ او دا معنی ده ددے حدیث هم چه [الْخَرَاجُ بِالضَّمَانِ] [ترمذی : ۱۲۸۵، نسائی : ۴۴۹۰، أبو داود : ۳۵۰۸] یعنی د خرڅ شوی سامان نه د حاصلیدونکے ګټے حقدار هغه څوک دے چه ددے تاوان د هغه په ذمه وی۔ نو ګټه په تاوان حاصلیږی۔

❁ او چا د [رِبْحُ مَالٍ يُضْمَنُ] دا معنی هم کړے [أَيُّ رِبْحٍ مَالٍ يَمْلِكُ] یعنی د هغه شی ګټه خوړل چه د هغه مالک نه وی۔ مثلاً : یو تن څه مال غصب کړی نو هغه دپاره ددے خرڅول حلال نه دی ځکه دا غصب شوے شی چه دده په ملکیت کښے نه دے داخل، نو

کلہ ئے چہ خرخ کړی او گتہ په کنبے وکړی نو دده دپاره دا خرخول او گتہ خوړل جائز نه دی۔ [تمام المنة في فقه الكتاب وصحيح السنة : ۳/۳۱۰، لعادل بن يوسف العزازي]

دده لفظی معنی ده : گتہ د هغه شی چہ د هغه تاوان (په بائع) نه وی۔ [أَيُّ لَا يَدْخُلُ فِي الضَّمَانِ وَلَا يَكُونُ لَهُ ضَمَانٌ] (یعنی په ضمان کنبے نه داخلېږي او هغه دپاره ضمان نه وی) دده باندې دا مسئله هم تفریع ده چہ کله مشتری یو غلام واخلی او بیائے چاته په اجاره ورکړی بیا پکنبے عیب راوخی او دده ئے بیرته بائع ته په خیار عیب سره واپس کوی نو کومه گتہ چہ دده غلام وکړه آیا دا به مشتری دپاره حلاله وی او که نه؟ نو که دا غلام دده په ضمان کنبے وی او په دده باندې ئے تاوان راخی نو دده دپاره به د هغه منافع هم حلال وی او که داسه نه وی نو بیا به ورله گتہ حلاله نه وی۔

دغه شان په تیکسی او رکشه کنبے مثال واخله چہ کله ئے تیکسی واخسته او چاته ئے په گتہ ورکړه او د عیب په صورت کنبے ئے بیرته بائع ته واپس کوی نو دده دپاره به دغه گتله پیسے حلاله وی ځکه چہ که دا تیکسی هلاکه شی نو په دده باندې به تاوان هم راخی لهذا گتہ به هم دده وی۔

(۴) [وَلَا يَبِيعُ مَا لَيْسَ عِنْدَكَ] او نه هغه شی خرخول حلال دی چہ هغه ستا په ملکیت او ولایت کنبے نه وی) حدیث نه ثابت شوه چہ انسان دپاره د هغه شی خرخول جائز نه دی چہ هغه دده د خرخولو په وخت په ملکیت کنبے نه وی او نه دده په تصرف کنبے وی۔ په دې طریقہ چہ یو شی ترې خوځ وغواړی او هغه دده سره نه وی، دې دغه شی په هغه ورخرخ کړی او دده نه پس بازار ته لاړ شی او هغه ورله واخلی او مشتری ته ئے وسپاری، دا کار جائز نه دی۔ حکیم بن حزام رضی اللہ عنہ فرمائی : ((زَهْرَةُ رَسُولِ اللَّهِ ﷺ تَهْ رَاغِلَمَ مَا وَوِيلَ : [يَأْتِيَنِي الرَّجُلُ يَسْأَلُنِي الْبَيْعَ لَيْسَ عِنْدِي مَا أُبِيعُهُ ثُمَّ أُبِيعُهُ مِنَ السُّوقِ]

ماته یو سرې راشی او دیوې سودا پوښتنه وکړی او هغه ما سره نه وی چہ زه ئے پرې ورخرخ کړم، بیائے د بازار ته په هغه باندې ورخرخ کړم (آیا دا کار به جائز وی؟) نبی صلی اللہ علیہ وسلم ورته وفرمایل : کوم شی چہ تاسره نه وی هغه مه خرخوه))

[أبو داود : ۳۵۰۳، نسائی : ۲۸۹/۷، ترمذی : ۱۲۳۲، أحمد : ۲۴/۲۵، صحیح بطرقه]

لکه دا حدیث مخکینې هم ذکر شو۔ دده صورت د مخکینې سره تعارض نشته بلکه دا هغه صورت دی چہ د خرخونکي لاس ته لا سودا نه ده راغله بلکه بغیر د ملکیت نه

ئے د مخکنے نه خرڅوی اوروستوئے د بازار نه اخلی۔ فتدبر۔

سوال: سَلَّم کنبے هم یوشے خرڅول وی چه هغه موصوف فی الذمه وی اوفی الحال دبائع په لاس کنبے نه وی نو دا هم په بیع د [مَا لَيْسَ عِنْدَكَ] کنبے داخل دی؟ **جواب:** هغه ددے صورت نه مستثنی دے ځکه په هغه کنبے ددغه سودا صفت، اندازه او نیټه معلومه وی چه دبائع په ذمه باندې وی۔ یعنی په [مَا لَيْسَ عِنْدَكَ] کنبے صرف هغه سامانونه داخل دی چه بائع ئے د عقد په وخت په ملکیت کنبے نه لری۔ او هر چه سَلَّم دے دابیع د موصوف فی الذمه ده، دا اگرکه دبائع سره فی الحال نشته مگر ددے شرطونه دی: هغه دا چه د عقد په مجلس کنبے به بائع د مشتری نه رقم قبض کوی او کله ئے چه رقم قبض کړو او عوض ئے نیټه کړو نو دا د عامو قرضونو پشان یو قرض شو چه دبائع په ذمه به ئے ادا کول وی۔ نو د الله تعالیٰ په دے قول کنبے داخل دے: ﴿يَا أَيُّهَا الَّذِينَ آمَنُوا إِذَا تَدَايَيْتُمْ بِدِينٍ إِلَىٰ أَحَدٍ مِّنْكُمْ فَأُكْتِبُوهُ﴾ [البقرة: ۲۸۲] (ای ایمان والو! کله چه تاسو دیوے مقررے نیټے پورے د قرض یوه معامله کوی نو هغه ولیکئ)۔ د سَلَّم تفصیل به په خپل باب کنبے راشی، ان شاء الله۔

❁ او ددے منع علت دادے چه په دے کنبے غرر او د هوکه ده ځکه د عقد په وخت بائع ددے په تسلیم او سپارلو قادر نه دے ځکه دا د بل چا په قبضه کنبے ده، ځکه ممکنه ده چه بائع دغه خرڅ کړې شے په بازار کنبے ونه مومی او مشتری د سامان مطالبه کوی او بائع ورته وائی صبر کوه، او صبر کوه، حالانکه سودا په دے باندې شوې وه چه فی الحال به سامان راسپارے۔ نو دا د اختلاف او نزاع سبب گرځی۔

درجه الحديث: [حسن صحيح] الترمذی: ۱۲۳۳، ابوداود: ۳۵۰۶، النسائی: ۴۶۳۰، ابن ماجه: ۲۱۸۸، احمد: ۶۶۷۱.

د قیمت په ادا کولو کنبے د سکه تبدیلی جائز ده

2871 (38) وَعَنِ ابْنِ عُمَرَ رَضِيَ اللَّهُ عَنْهُمَا قَالَ: كُنْتُ أَيْعُ الْإِبِلَ بِالنَّقِيعِ بِالدَّنَائِيرِ فَأَخَذْتُ مَكَانَهَا الدَّرَاهِمَ وَأَيْعُ بِالدَّرَاهِمِ فَأَخَذْتُ مَكَانَهَا الدَّنَائِيرَ فَأَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَذَكَرْتُ ذَلِكَ لَهُ فَقَالَ: " لَا بَأْسَ أَنْ تَأْخُذَهَا بِسَعْرِ يَوْمِهَا مَا لَمْ تَفْتَرِقَا وَبَيْنَكُمَا شَيْءٌ ". رَوَاهُ التِّرْمِذِيُّ وَأَبُو دَاوُدَ وَالنَّسَائِيُّ وَالْذَّارِمِيُّ.

ترجمه: ابن عمر رضی اللہ عنہ نه روایت دے فرمائی چه ما به په نقيع (مقام) کښه اوبنان په اشرفيو باندې خرڅول او د هغه په ځائ به مه دراهم اخستل او په دراهمو به مه خرڅول او د هغه په ځائ به مه اشرفي اخسته نوزۀ نبي کریم صلی اللہ علیہ وسلم ته راغلم او هغه ته مه دا خبره ذکر کړه (چه آيا دا جائز دی؟) نو هغه وفرمايل: پدې کښه هېڅ باک نشته چه ته هغه د هغه ورځ په ريت باندې واخله پدې شرط چه تاسو دواړه د يو بل نه جدا شوي نه یی او ستاسو دواړو تر مینځ څه رقم پاته وی۔ (ترمذی، ابوداؤد، نسائی، دارمی)

تشریح: [بِالنَّقِيعِ] نقيع په نون سره، څوک وائی چه دا د بقیع دویم نوم دی، او چا ویلی چه دا د مدینه نه تقریباً اویا (۷۰) کلو میټره لرې یو ځای دی۔

په بله نسخه کښه [بِالنَّقِيعِ] لفظ دی۔ د مسجد نبوی مشرقی اړخ ته د یو ځای نوم دی چرته چه هديره ده، دیته بقیع الغرقد وائی، غرقد دیوے ونه نوم دی، دا مخکښه په مدینه کښه د اوبنانو بازار وو۔

[بِالدَّنَانِيرِ] یعنی زۀ په اشرفيو اوبنان خرڅووم او د اشرفيو په بدل کښه روپی اخلم، او دا شان برعکس۔ [بِسَعْرِ يَوْمَهَا] د دغه ورځ په نرخ باندې، یعنی د دینار په مقابل کښه دراهم اخستل باک نه لری خو شرط داده چه دن ورځ چه کوم نرخ دی د هغه مطابق به یو د بل په عوض کښه بدلولی شی۔ [مَا لَمْ تَتَفَرَّقَا وَبَيْنَكُمَا شَيْءٌ] أَيْ: وَالْحَالُ أَنَّهُ لَمْ يَبْقَ بَيْنَكُمَا شَيْءٌ مِنَ الْبَدَلَيْنِ غَيْرُ مَقْبُوضٍ (یعنی تر هغه وخته پورې یو د بل نه جدا نشی چه ستاسو تر مینځ یو په بل باندې داسه شے باقی پاته نه وی چه د هغه ادا کول واجب وی) یعنی د جدائی نه مخکښه مخکښه یو بل ته بدل ورکوی۔

یعنی که چرې ته د دغه ورځ د قیمت برابر اخله او د جدا کیدو نه مخکښه مکمل رقم ادا کوې نو بیا په دې کښه څه باک نشته۔

فوائد: (۱) حدیث نه معلومه شوه چه د مشتری په ذمه سرۀ زر ثابت شی نو ددې په بدل کښه سپین زر ورکول، او که سپین زر په ذمه کښه ثابت شی نو سرۀ زر ورکول هر کله چه په دې باندې بائع راضی وی، جائز دی۔ خو په دې کښه شرط داده چه په کوم ځای کښه دې دواړو سودا کړې د دغه ځای نه د جدا کیدو نه مخکښه دواړه تقابض وکړی، یو سودا قبض کړی او بل ثمن قبض کړی۔ خو که دا شرط ختم شو نو بیا به دا معامله جائز نه وی ځکه دا به بیا ربا النسيئة (د نیتۃ والا سود) حسابېږی، ځکه

سرۂ او سپین زر دواړه هغه مالونه دی چه په دے کنبے سود جاری کیږی، نو دا دواړه چه په یو بل باندے خرخولے شی نو په دے کنبے په اتفاق د علماؤ سره په مجلس کنبے دننه تقابض شرط دے۔ نو که لږ رقم ئے هم قبض نه کړو نو ټول عقد باطل شو، او که لږ ثمن ئے قبض کړو نو خومره ئے چه قبض کړے په هغه کنبے سودا صحیح شوه ځکه چه شرط ئے موجود شو، او کومه اندازه عوض چه باقی پاتے شو نو په هغه کنبے سودا باطله شوه ځکه ددے شرط فوت شو۔ ددے تائید دادے چه بل حدیث کنبے دی :

[إِذَا اخْتَلَفَتْ هَذِهِ الْأَصْنَافُ فَبِيعُوا كَيْفَ شِئْتُمْ إِذَا كَانَ يَدًا بِيَدٍ]

(کله چه داریوی قسمونه مختلف شی نو په هره طریقه ئے خرخولے شی په دے شرط چه لاس په لاس وی) [مسلم: ۱۵۸۷] او فرمائی: [وَلَا يَبَاعُ غَائِبٌ مِنْهَا بِنَاجِرٍ] (ددے نسیه به په نقدونشی خرخولے) [أحمد: ۱۱۰۰۶، یاسناد صحیح] یعنی چه دیو طرف نه عوض نقد وی او بل نسیه وی نو دا به سود حسابیږی۔ او دا قاعده صرف په ذهب او فضه کنبے ده، چه دا دواړه به نقد په نقد خرخولے شی، داسے به نه وی چه یو نقد وی او بل نسیه۔ ددے دواړو نه علاوه په نورو غیر ربوی شیانو کنبے دا قاعده نشته۔ لکه بله یوه سودا په نقدو او په نسیه دواړو باندے اخستل جائز دی۔ او د ذهب او فضه په حکم کنبے افغانی او پاکستانی کرنسی هم ده، یا پاکستانی او ریالونه چه کله دا دواړه یو په بل سره خرخولے شی نو تقابض په مجلس کنبے شرط دے۔

(۲) [لَا بَأْسَ أَنْ تَأْخُذَ بِسَعْرِ يَوْمِهَا] نه معلومه شوه چه دا تبادلہ د موجوده ریت مطابق شرط ده۔ نو سرۂ او سپین چه یو د بل په بدل کنبے ورکولے شی نو ددے دپاره دوه شرطونه شو۔ یو تقابض، او دویم: دن ورځے نرخ لگول۔ یعنی یو د بل په بدل کنبے زیات نه ورکول۔ او دا د امام احمد قول دے، علامه خطابي، شوکانی او شیخ ابن باز دیته ترجیح ورکړے۔ او دن ورځے ریت مطابق ورکول ځکه شرط دی، دے دپاره چه [رَبْحٌ مَا لَمْ يُضْمَنْ] رانشی، یعنی په هغه شی کنبے گټه ونه کړی کوم چه دده په ضمانت او تاوان کنبے داخل نه دے۔ صحیح وجه دا ده چه تقابض فی المجلس د سرو سپینو دپاره شرط دے مثلاً که سپین د سرو په پخوانی ریت ورکړی نو دا نسیه شوه او دا سود دے۔

دویم قول دا دے: چه دن ورځے ریت لگول شرط نه دی، بلکه ددے نه ئے گران او ارزان ریت سره بدلول هم جائز دی، او دا د امام ابو حنیفه او امام شافعی قول دے، او صنعانی

ہم دیتے مائل شوے۔ ددوی دلیل عام حدیث دے: [إِذَا اخْتَلَفَتْ هَذِهِ الْأَصْنَافُ فَيُعَوَّا كَيْفَ شِئْتُمْ] اولتہ ہم چہ کلہ درہم او دینار دواہ جدا جنسونہ شول نویو پہ بل باندے پہ کمی زیاتی سرہ بدلول جائز دی ہر کلہ چہ تقابض پہ کنبے وی۔ لیکن اول قول والا وائی چہ دا حدیث عام دے او حدیث الباب خاص دے نو ددے خاص پہ ذریعہ بہ پہ دغہ عام کنبے تخصیص کولے شی۔ واللہ تعالیٰ اعلم۔

درجۃ الحدیث: [صحیح موقوفا ضعیف مرفوعاً] أخرجه الترمذی: ابو داود: ۳۳۵۶، النسائی: ۴۵۸۲، احمد: ۶۲۳۹، الحاکم فی المستدرک ۲۲۸۵، وقالی صحیح علی شرط مسلم ووافقه الذہبی، الدارمی: ۲۵۸۱، إسناده حسن. (حسین سلیم اسد) وقال ابن کثیر فی ارشاد الفقیہ: ۷/۲: علی شرط مسلم وقد روی من جه آخر موقوفا. وصححه احمد شاكر فی تعليق المسند. وقال ابن باز فی مجموع فتاوی ابن باز: ۲۸۲/۱۹، وابن القیم فی تهذیب السنن: ۴۰۹/۹: ثابت. وقال البیہقی والترمذی: تفرد برفعه سماک بن حرب وهو صدوق تغير بأخرة فكان ربما يلقن فيتلقن (التقريب) وخالفه داود بن ابی ہند وهو احفظ منه وأثبت، فرواه عن سعيد بن جبیر عن ابن عمر موقوفا عليه. فرفعه شاذ لمخالفته الثقات الذين اوقفوه علی ابن عمر فحديثهم هو المحفوظ. (ذخيرة العقبي شرح المحتبی) (النسائی): ۱۵/۳۵ وضعفه الالبانی، **والراجع** انه مرفوع لان سماکاً وثقه خمس وعشرون اماما فرفعه زیادة الثقة.

دنبی ﷺ د سودا کولو واقعہ او د سودا لیکل

2872 (39) وَعَنِ الْعَدَاءِ بْنِ خَالِدِ بْنِ هُوَذَةَ رَضِيَ اللَّهُ عَنْهُ أَخْرَجَ كِتَابًا: هَذَا مَا اشْتَرَى الْعَدَاءُ بْنُ خَالِدِ بْنِ هُوَذَةَ مِنْ مُحَمَّدٍ رَسُولِ اللَّهِ صَلَّى اللَّهُ عَلَيْهِ وَسَلَّمَ، اشْتَرَى مِنْهُ عَبْدًا أَوْ أَمَةً لَا دَاءَ وَلَا عَائِلَةَ وَلَا خُبْنَةً، يَبِيعُ الْمُسْلِمُ الْمُسْلِمَ. رَوَاهُ التِّرْمِذِيُّ وَقَالَ: هَذَا حَدِيثٌ غَرِيبٌ.

ترجمہ: او عداء بن خالد بن هوذہ رضی اللہ عنہ یو خط راوینیکلو: (پہ ہغے کنبے دا وو) دا ہغہ شے دے چہ عداء بن خالد بن هوذہ رضی اللہ عنہ د محمد رسول اللہ ﷺ نہ واخستو، د ہغہ نہ ئے غلام یا وینخہ واخستہ چہ ہیخ بیماری او ہیخ آفت او ہیخ بدی (خرابی) نشتہ دے، عداء رضی اللہ عنہ) داسے اخستے دے لکہ خنکگہ چہ یو مسلمان د بل مسلمان نہ اخلی۔ (ترمذی روایت کرے او ویلی ئے دی چہ دا حدیث غریب دے)

تشریح: عداء بن خالد رضی اللہ عنہ صحابی دے، لہ حدیثونہ ترے نقل دی، د حنین نہ روستو

ئے ایمان راوړے۔

لَا دَاءَ: یعنی هیڅ عیب به نه وی۔ یا داء نه مراد په سودا او څاروی وغیره کښه باطنی مرض دی چه مشتری ته د هغه خبر نه وی۔

وَلَا غَائِلَةٌ: دا زنا، غلا، د غلام تنبیتیدو ته وائی۔ او په چل سره د چا مال اخستل او تنبیتول مراد دی۔ یعنی څه فساد او مصیبت به پرې نه وی۔

وَلَا خُبْنَةٌ: د ځا، زیر، او پیش دواړه جائز دی، د بیا سکون دی، د معاهدینو اولادو ته وائی، یا د هغه قوم اولاد چه د هغوی غلام جوړول حلال نه وی۔ (لکه د اهل ذمه و اولاد)

دارنگه خښه ولد زنا ته وائی او هغه غلام چه په هغه کښه شبهه وی پدې طریقه چه پلار ئې مسلمان وی بیا مرتد شوی وی او دا بچه ئې په حالت د ارتداد کښه پیدا شی، بیا مجاهدین دار حرب ته ننوزی او دا بچه ونیسی نو دده غلام کول جائز نه دی په حالت د ارتداد د پلار دده کښه او خرڅول ئې هم صحیح نه دی په اصح قولینو سره ځکه چه پدې کښه دده د اسلام شائبه شته۔ (مصابیح الجامع)

بعض وائی: داء په اندامونو کښه عیب دی او خښه په اخلاقو کښه عیب دی، او غائله فجور (بدکاری) ته وائی۔

بَيْعُ الْمُسْلِمِ: [أَيُّ بَاْعُهُ بَيْعُ الْمُسْلِمِ الْمُسْلِمِ] یعنی داسې طریقه سره ئې خرڅول وکړل لکه یو مسلمان چه په بل مسلمان خرڅول کوی۔

دا حدیث دلیل دی چه د هغه عیبونو سره یوه سودا خرڅول ناروا دی کوم چه پدې حدیث کښه ذکر شول۔ مگر هله به جائز وی چه د هغه عیب بیان کړی پدې شرط چه پردې مال به نه وی۔

درجه الحديث: [حسن] أخرجه الترمذی: ۱۲۱۶. والبخاری تعلیقا: ۷۶/۳. ابن ماجه: ۲۲۵۱، الدارقطني: ۳۰۸۰.

د نیلام په طریقه بیعه جائز ده

2873 (40) وَعَنْ أَنَسٍ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَاعَ جِلْسًا وَقَدْحًا فَقَالَ: "مَنْ يَشْتَرِي هَذَا الْجِلْسَ وَالْقَدْحَ؟" فَقَالَ رَجُلٌ: أَخَذُهُمَا بِدِرْهَمٍ. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "مَنْ يَزِيدُ عَلَى دِرْهَمٍ؟" فَأَعْطَاهُ رَجُلٌ دِرْهَمَيْنِ فَبَاعَهُمَا مِنْهُ. رَوَاهُ التِّرْمِذِيُّ

وَأَبُو دَاوُدَ وَابْنُ مَاجَه.

ترجمہ: اودانس رحمۃ اللہ علیہ نہ روایت دے چہ بیشک رسول اللہ صلی اللہ علیہ وسلم یو تاپ (بزکے) اویوہ پیالہ خرخولہ نو وے فرمایل: څوځ به داتاپ او پیالہ واخلی؟ نو یو سړی وویل: زۀ دواړه په یو درهم اخلم، نبی کریم صلی اللہ علیہ وسلم وفرمایل: څوځ به ئے دیوے روپئ نہ په زیات واخلی؟ نو یو سړی ورته دوه درهمه ورکړل نو نبی کریم صلی اللہ علیہ وسلم هغه دواړه په هغه باندے خرڅ کړل۔ (ترمذی، ابوداؤد، ابن ماجه)

تشریح: پدے حدیث کنبے مشهوره قصه ده چہ انس بن مالک رحمۃ اللہ علیہ فرمائی: د انصارو نہ یو سړے رسول الله صلی اللہ علیہ وسلم ته راغلو چہ د هغه نه ئے سوال کولو، نبی صلی اللہ علیہ وسلم ورته وفرمایل: آیا ستا په کور کنبے څه شے نشته؟ عرض ئے وکړو: ولے نه، یو تاپ دے چہ بعض حصه ئے مونږه اغوندو او بعض په زمکه خوره وو، اویوہ کاسه ده چہ په هغه کنبے اوبه څکو، نبی صلی اللہ علیہ وسلم ورته وفرمایل: هغه دواړه مال له راوړه۔ (دراوړو نه پس) هغه دواړه رسول الله صلی اللہ علیہ وسلم په لاس کنبے ونيول او وے فرمایل: دا دواړه به څوځ واخلی؟ یو سړی وویل: زۀ ئے په یوہ روپئ اخلم، نبی صلی اللہ علیہ وسلم وفرمایل: دروپئ نہ په زیات به ئے څوځ واخلی؟ دوه یا درے کرتہ ئے دا خبره وکړه نو یو سړی وویل: زۀ ئے په دوه درهم اخلم، نو نبی صلی اللہ علیہ وسلم دواړه هغه ته ورکړل او روپئ ئے ترے واخستے، او دواړه ئے انصاری ته ورکړے او دا ئے ورته وفرمایل: په یوہ روپئ طعام واخله او خپل اهل ته ئے واچوه او په بله روپئ باندے تبرگے واخله او ماته ئے راوړه۔ نو هغه لاړو او تبرگے ئے راوړو نو نبی صلی اللہ علیہ وسلم په هغه کنبے په خپل لاس سره لرگے واچولو، بیا ئے ورته وفرمایل: لاړ شه او لرگی راوړه او زۀ تا پنځلس ورځے ونۀ وینم۔ سړے لاړو لرگی به ئے راوړل او خرخول به ئے چہ پدے کنبے ئے لس درهمه حاصل کړل نو په بعضو باندے ئے جامه کپړه واخسته او په بعضو ئے طعام۔ نو رسول الله صلی اللہ علیہ وسلم وفرمایل: دا ستا دپاره ددے نه غوره ده چہ د قیامت په ورځ باندے سوال راشی چہ ستا په مخ کنبے ئے زخمونه جوړ کړی وی۔ (بیائے وفرمایل) سوال صرف درے کسانو دپاره جائز دے، هغه فقیر چہ هیڅ نه مومی، یا لوی گبراهت والا تاوانی انسان۔ یا هغه شخص چہ درد وړکونکے دیت پرے اوړیدلے وی۔

دے حدیث کنبے دا مسئله ده چہ په یوہ سودا باندے بولی لگول جائز دی چہ ټول خریداران حاضر وی، یو تن وائی چہ دا فلانی سودا زۀ په سل روپئ اخلم، او مالک ورته

وائی چہ نہ ئے خرخوم، دویم ووائی چہ زہ ئے پہ شل اخلم او مالک ووائی چہ زہ ئے نہ خرخوم، دریم ووائی چہ زہ ئے پہ دوہ ویشٹ اخلم نو مالک ئے ہغہ تہ ورکری۔ او دا (لَا یَبِیْعُ اَحَدُکُمْ عَلٰی بَیْعِ اَخِيْهِ)، یعنی دو روڑ مسلمان پہ سودا باندے سودا کولو کنبے نہ داخلیری۔ بلکہ دلتہ مالک اول تن تہ ورنکرو، نو دویم تن رامخکنبے شو، ہغہ تہ ئے ہم ورنکرو نو دریم یا خلورم او دغسے پسے ورخہ ہغہ تہ ئے ورکرو۔ البتہ کہ بائع اول سری تہ آؤ وکرو، نو بل سری دیارہ زیات ریت وئیل بہ گناہ وی۔ حکم چہ دا د مسلمان پہ سودا باندے سودا کول دی۔

درجۃ الحدیث: [ضعیف] أخرجه ابو داود : ۱۶۴۳، والترمذی : ۱۲۱۸، وابن ماجه : ۲۱۹۸، فیہ عبد اللہ الحنفی کنتہ ابوبکر البصری، وهو مجهول (قاله الحافظ ابن حجر).

د عیبدار شی خرخونکی دیارہ وعید

الْفَصْلُ الثَّالِثُ

2874 (41) عَنْ وَائِلَةَ بْنِ الْأَسْقَعِ رضی اللہ عنہ قَالَ : سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : " مَنْ بَاعَ عَيْبًا لَمْ يُبَيِّهْ لَمْ يَزَلْ فِي مَقْتِ اللَّهِ أَوْ لَمْ تَزَلِ الْمَلَائِكَةُ تَلْعَنُهُ " . رَوَاهُ ابْنُ مَاجَه .

ترجمہ: وائلہ بن اسقع رضی اللہ عنہ فرمائی: ما در رسول اللہ صلی اللہ علیہ وسلم نہ واوریدل چہ فرمایل ئے: چا چہ یو عیبدار شے داسے خرخ کرو چہ پہ ہغے عیب باندے خریدار خبر نکری (نو) دے بہ د اللہ تعالیٰ پہ غصہ کنبے ہمیشہ وی، یائے وفرمایل: ملائک بہ پرے ہمیشہ لعنتونہ وائی۔ (ابن ماجہ)

تشریح: عَيْبًا: د عیب نہ مراد معیب (عیبڑن شے) دے۔

لَمْ يُبَيِّهْ: یعنی خبردارے ئے ورنکرو مشتری تہ، او ہغہ تہ ئے د سودا عیب بیان نکرو۔ دا روایت اگرکہ ضعیف دے لیکن ددے معنی تائید پہ حدیث د ابو ہریرہ رضی اللہ عنہ کنبے پہ فصل اول کنبے ذکر شو (مَنْ غَشَّ فَلَيْسَ مِنِّي) چا چہ دھوکہ وکرو نو ہغہ زمانہ نہ دے۔ او چہ د نبی نہ جدا شو نو ضرور بہ د اللہ تعالیٰ پہ غضب او د ملائکو پہ لعنت اختہ کیڑی۔

درجۃ الحدیث: [ضعیف] أخرجه ابن ماجه : ۲۲۴۷۔ الطبرانی الكبير : ۱۷۹۵۔ وفي اسنادہ بقیة بن الولید وهو مدلس وشيخه ضعيف.

۶- باب - ای فی البیع المشروط

دلته پہ بعضو نسخو کنبے عنوان نشته او پہ بعضو نسخو د مشکاة کنبے داسے باب دے [بَابُ فِي الْبَيْعِ الْمَشْرُوطِ] بیان د هغه بیع چه په هغه کنبے شرط لگولے شوے وی۔ دا باب دروستو احادیثو نه اخستے شویدے چه په دے کنبے غالباً د شرطونو بیان دے۔

په بیع کنبے شرطونه درې قسمه دی (۱) یو هغه دی چه د عقد او تړون خلاف نه وی لکه د مبیعے حاضرولو شرط، یا د عیب نه د پاک والی شرط، یا د گانږ په اخستو شرط۔ یا مشتری د نیت په اخستو شرط ولگوی۔ نو دا شرطونه په اتفاق د فقهاؤ سره جائز دی ځکه چه ددے په باره کنبے گنډ احادیث راغلی دی۔

(۲) دویم قسم هغه شرطونه دی چه د بیع د عقد او تړون د تقاضا مخالف وی لکه بائع په مشتری باندے دا شرط ولگوی چه دا سودا به په بل چانه خرڅوی، یا به ئے چاته نه هبه کوی، یا دا غلام به نه آزادی، یا په شرط لگولو کنبے د هوکه وی لکه دا شرط کړی چه ددے حیوان حمل به زما وی، یا که غلام خرڅوی نو دا شرط ولگوی چه ددے ولاء (حق د آزدی) به زما وی۔ لکه ددے بیان په حدیث د بریرہ رضی الله عنها کنبے روستو راغلی دے۔ نو دا شرطونه په اتفاق د علماؤ سره جائز نه دی ځکه چه په احادیثو کنبے ددے نه منع راغلی ده۔

(۳) هغه شرطونه چه عقد ئے تقاضا نه کوی او نه د عقد څه مصلحت پکنبے وی او نه د عقد سره منافعی وی۔ البته پدے کنبے دیو د متعاقدينو فائده وی لکه یو تن فصل واخلی او دا شرط ولگوی چه دا به بائع ربی او شوکوی به ئے۔ یا طعام واخلی او په بائع باندے دا شرط ولگوی چه دا به ما سره کوره پورے وړی۔ یا غنم واخلی او په بائع باندے د هغه وړه کول شرط کړی، یا گانږ په اوبښ واخلی او څه مودے پورے په هغه باندے سورلی کول شرط لگوی۔ نو دا شرطونه اختلافی دی، بعض اهل علم ئے جائز گنږی او بعض ناجائز۔ راجع دا ده چه هر هغه شرط چه د الله تعالی کتاب او د هغه د شرعی حکم مخالف وی هغه باطل دے او کوم شرط چه د الله تعالی د حکم مخالف نه وی هغه

لازم دے۔ حافظ ابن قیمؒ پہ خپل کتاب اعلام الموقعین (۳/۳۸۶) کنبے ددے قاعدے دپارہ ډیر دلائل ذکر کړیدی۔ چه اسلام د جائزو شرطونو ډیر لحاظ کړی، په حج او عمره کنبے ئے ضباعه بنت الزبیر رضی الله عنها ته وویل چه شرط ولگوه۔ او په دعاگانو کنبے ئے به ئے شرط لگولو لکه :

اللَّهُمَّ أَحْيِنِي إِذَا كَانَتْ الْحَيَاةُ خَيْرًا لِي وَتَوَفَّنِي إِذَا كَانَتْ الْوَفَاةُ خَيْرًا لِي

او فرمائیلی ئے دی : [الْمُسْلِمُونَ عِنْدَ شُرُوطِهِمْ، إِلَّا شَرْطًا أَحَلَّ حَرَامًا أَوْ حَرَّمَ حَلَالًا].

مسلمانان به په شرطونو پابند وی مگر هغه شرط چه حرام حلالوی یا حلال حراموی۔ او په شرط باندے التزام او پابندی داسے ده لکه په نذر باندے پابندی، صرف هغه به باطل وی چه د الله تعالیٰ د حکم خلاف وی۔ او جائز شرط په منزله د عقد او عهد دے۔ او کوم روایت کنبے چه (وَلَا شَرْطَانَ فِي بَيْعٍ) راغلی دی چه په بیعه کنبے دوه شرطونه ناروا دی۔ نو هغه خو یا په بیع العینه باندے حمل دے۔ یا داسے شرطونه مراد دی چه هغه د عقد مخالف وی۔

او کوم روایت کنبے چه (سَلَفٌ وَبَيْعٌ) نه منع راغلی ده نو د هغه معنی دا ده چه په یو عقد کنبے بیع او قرض دواړه جمع کړی۔ لکه بائع مشتری ته وواځی : دا غلام در باندے په پنځوس دیناره خرڅوم پدے شرط چه ته به ماته زر درهم قرض را کوی۔ یا برعکس۔ ددے نه نهی پدے وجه وشوه چه دا شخص هغه ته قرض پدے وجه ورکوی چه هغه سره په پیسو کنبے گوزاره وکړی۔ او بل دا چه یو تن سل روپی ورته دیو کال پورے ورکوی بیا پرے د پنځوسو شے په سل خرڅوی نو دا بیعه ئے د قرض په وجه زیادت ته ورسوله، او که دا بیعه نه وے نو دا قرض ئے نه ورکولو۔ او که قرض په مینځ کنبے نه وے نو بیا ئے ترے دا سودا نه اخستبه۔ (تهذیب السنن : ۲۱۶/۹)۔

د میوه دارے ونه خرڅولو مسئله

الْفَصْلُ الْأَوَّلُ

2875 (1) عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ : مَنْ ابْتَاعَ نَخْلًا بَعْدَ أَنْ تُؤَبَّرَ، فَمَرَّتْهَا لِلْبَائِعِ إِلَّا أَنْ يَشْتَرِطَ الْمُبْتَاعُ، وَمَنْ ابْتَاعَ عَبْدًا وَلَهُ مَالٌ فَمَالُهُ لِلْبَائِعِ إِلَّا أَنْ يَشْتَرِطَ

الْمُبْتَاعُ". رَوَاهُ مُسْلِمٌ وَرَوَى الْبُخَارِيُّ الْمَعْنَى الْأَوَّلَ وَحْدَهُ.

ترجمہ: ابن عمر رضی اللہ عنہ نہ روایت دے چہ نبی صلی اللہ علیہ وسلم وفرمایا: چا چہ دقلمی کولو نہ پس د کھجورے ونے واخستے نو ددے میوہ بہ د خرخونکی وی مگر کہ اخستونکے (د میوے) شرط ولگوی۔ او چا چہ یو غلام واخستو چہ د هغه دپارہ مال وی نو د هغه مال بہ د خرخونکی وی مگر کہ اخستونکے ئے شرط ولگوی (بیا بہ ددہ وی) (مسلم) او بخاری اولہ معنی یواځے ذکر کرے۔

تشریح: [تَخْلًا] د کھجورے بوتے۔ [تَوْبَرًا] اَبْرُیُوْبَرُ تَابِرًا، اصلاح کولو، پیوند کاری کولو او قلمی کولو ته وائی، هغه داسے چہ د کھجورو نہ پوستکے لرے کړی او په دے کنبے د نر کھجور پوستکے کیدی۔ نو د الله تعالیٰ په حکم سره بیا میوہ غټه اوزیاته پیدا کیري۔ [إِلَّا أَنْ يَشْتَرِطَ الْمُبْتَاعُ] مگر کہ مشتری دا شرط ولگوی چہ میوہ بہ زما وی او بائع د خپل حق نه تیر شی او ددہ سره موافقت وکړی نو بیا بہ د مشتری وی۔ او د يشترط مفعول حذف دے یعنی [إِلَّا أَنْ يَشْتَرِطَ الْمُشْتَرِي الثَّمَرَةَ أَوْ بَعْضَهَا] یعنی مگر کہ مشتری د تولے میوے یا د بعض حصے شرط ولگوی چہ دا بہ زما وی نو بیا بہ د مشتری وی۔

فوائد او مسائل: (۱) حدیث نه ثابتہ شوه چہ خوک کھجورے قلمی کړی او پیوند کاری ئے وکړی او بیا ئے خرخوی نو په دے کنبے چہ کومه میوہ لگیدلے، دا د خرخونکی حق دے او دا په سودا کنبے نه داخلیري۔ او دا د حدیث منطوق دے۔ یعنی د ظاهری الفاظو نه همدا مطلب معلومیري۔

(۲) او معلومه شوه چہ خوک دقلمی کولو او پیوند کاری نه مخکنبے د کھجورے ونه خرخه کړی نو دا د اخستونکی حق دے۔ (۳) دغه شان که بائع په دے دویم صورت کنبے ځان دپاره ددے سره میوہ هم شرط کړی او مشتری ئے ورسره اومنی نو بیا د بائع حق دے۔ (۴) دغه شان که په اول صورت کنبے مشتری د ځان دپاره ددے سره میوہ هم شرط کړی او بائع ئے ورسره اومنی نو دا د مشتری حق دے۔

(۵) دارنگ که بائع د باغ ځینے میوے قلمی کړے وی او ځینے ئے نه وی قلمی کړے او دا ونه خرخه کړی او د یو طرف نه هم څه شرط نه وی لگیدلے، نو دقلمی کړے ونه میوہ به د بائع رسیږي او نا قلمی به د مشتری حق وی۔

(۶) دارنگہ کہ یوہ ونہ وی چہ د هغه ئینے برخہ ئے قلمی کرے وی او ئینے ئے نہ وی قلمی کرے نو پہ دے صورت کنبے بہ ہم دا د بائع حق وی او نا قلمی برخہ بہ د قلمی برخے تابع وی۔ (۷) کہ بائع یا مشتری د عقد پہ وخت د بوتی تولہ میوہ د خان دپارہ شرط کوی او کہ بعضے میوہ، پہ دواړو صورتونو کنبے دا شرط لگول جائز دی، او دا پہ [إِلَّا أَنْ يَشْتَرِطَ الْمُتَبَاعُ] کنبے د [يَشْتَرِطَ] د مفعول [كُلُّ الثَّمَرَةِ أَوْ بَعْضُهَا] حذف کولو نه معلومیر۔ (۸) ددے خہ وجه ده چہ د سکوت پہ وخت د قلمی کرے ونے میوہ د بائع رسیږی؟ نو پہ دے کنبے حکمت دادے چہ بائع پہ دے ونه باندے خواری او محنت کرے او کیدے شی چہ پہ دے باندے ئے خرچہ کرے وی او مزدوران ئے ورله نیولی وی او د هغوی پہ ذریعہ ئے پہ کنبے قلم لگولے وی، دے وجے نه پہ دے کھجورو پورے د هغه زړه متعلق دے او شریعت ددے تعلق احترام کوی نو خکه که دا ونه دے په چا خرخوی نو میوہ به ئے دده وی، تر خو پورے چہ مشتری د خان دپارہ شرط کرې نه وی۔

[فتح ذی الحلال والاكرام لابن عثيمين ۷۱/۴]

سوال: کہ بائع دا ونه په داسے حال کنبے خرخوی چہ پہ دے کنبے میوہ صلاحیت ته رسیدلے نو دا سودا خو صحیح ده، مگر که صلاحیت ته نه وی رسیدلے (میوہ په کنبے لا پخلی ته نزدی شوی نه وی بلکه کچه وی) نو ددے خرخول خو جائز نه دی، نو دلته خنکه مطلقاً وبل شوی چہ ددے میوہ به د بائع دپارہ وی مگر که مشتری ئے د خان دپارہ شرط کرې؟ **جواب:** کہ ددے ونے میوہ کچه وه نو هم ئے خرخول جائز دی خکه دا میوہ د ونے تابع ده، او ونه خرخول جائز دی نو ددے په اړخ کنبے میوہ خرخول هم جائز شو۔ خکه چہ دا قاعده ده چہ [يَبْتَئُ تَبَعًا مَا لَا يَبْتَئُ اسْتِقْلَالًا] یا داسے ووايه: [يُغْتَفَرُ فِي التَّوَابِعِ مَا لَا يُغْتَفَرُ فِي الْأَصُولِ] یعنی تبعاً یو شے ثابتیدے شی خو مستقلاً نشی ثابتیدے۔

[فتح ذی الحلال ۷۲/۴، والکوکب الوهاج شرح مسلم بن الحجاج: ۱۲۳/۳]

(۹) میوہ چہ په کومو صورتونو کنبے (د تابیر یا د اشتراط په وجه) د بائع حق جوړ شی نو د بائع دا حق جوړیږی چہ دا میوہ به په دغه بوتی کنبے د پخیدو او بیا د پریکولو پورے باقی وی۔ او بائع دپارہ به جائز وی چہ دغه ونه ته د مشتری په زمکه باندے خان رسوی او د هغه نه میوہ راشو کوی۔

(۱۰) او د [إِلَّا أَنْ يَشْتَرِطَ الْمُتَبَاعُ] نه ښکاره معلومه شوه چہ په سودا کنبے شرط لگول

جائز دی۔ او نبی کریم ﷺ فرمائی: [الْمُسْلِمُونَ عَلَى شُرُوطِهِمْ] (مسلمانان بہ دخپلو شرطونو سره ولاړوی) [حسن: صحیح ابن حبان: ۱۱۹۹، أبو داود: ۳۵۹۴]

اختلاف: (۱) جمهورو علماؤ، مالک، شافعی، احمد و غیره په نیز: د قلمی شوے ونے میوه به دبائع وی۔ او دلیل ئے پورتنے حدیث دے چه په دے کنبے تابیر یو وصف دے او ددے وصف په وجه بائع ددے میوے مستحق گرځیدلے، نو ددے نه معلومه شوه چه که دا وصف نه وی نو بیا به بائع ددے حقدار نه وی۔ یعنی پدے کنبے دلیل الخطاب نه استدلال شوے۔

(۲) د احنافو په نیز: د تابیر نه مخکینے اوروستو دواړو صورتونو کنبے میوه دبائع حق دے۔ او دوی د تابیر (قلمی کولو) دا وصف لغوه گرځوی۔ یعنی دلیل الخطاب له اعتبار نه ورکوی۔ راجح او د حدیث مطابق قول په دے کنبے د جمهورو دے، ځکه ددے تابیر په وصف باندے تصریح راغلی نو که دا د حکم دپاره علت نشی نو په دے سره په دے وصف کنبے څه فائده نه راوځی۔ او د احنافو مذهب ددے صحیح صریح حدیث مخالف دے۔ [المفهم لما اشکل من تلخیص کتاب مسلم: ۴۲/۱۴ وفتح ذی الجلال]۔

مشروط بیعه جائز ده

2876 (2) - وَعَنْ جَابِرٍ رَضِيَ اللَّهُ عَنْهُ: أَنَّهُ كَانَ يَسِيرُ عَلَى حِمَلٍ لَهُ قَدْ أُعْطِيَ فَمَرَّ النَّبِيُّ صَلَّى اللَّهُ عَلَيْهِ وَسَلَّمَ بِهِ فَضَرَبَهُ فَسَارَ سِيرًا لَيْسَ يَسِيرُ مِثْلَهُ ثُمَّ قَالَ: "بِعْنِيهِ بِوَقِيَّةٍ" قَالَ: فَبِعْتُهُ فَاسْتَنْثَيْتُ حُمَلَانَهُ إِلَى أَهْلِي فَلَمَّا قَدِمْتُ الْمَدِينَةَ أَتَيْتُهُ بِالْحِمَلِ وَنَقَدْنِي ثَمَنَهُ وَفِي رِوَايَةٍ فَأَعْطَانِي ثَمَنَهُ وَرَدَّهُ عَلَيَّ. مُتَّفَقٌ عَلَيْهِ. وَفِي رِوَايَةٍ لِلْبُخَارِيِّ أَنَّهُ قَالَ لِبَلَالٍ: "اقْضِهِ وَرَدَّهُ" فَأَعْطَاهُ وَزَادَهُ قَبْرَاطًا.

ترجمه: جابر رَضِيَ اللَّهُ عَنْهُ نه روایت دے چه هغه په خپل یو اوبن سفر کولو چه هغه ستره شوے وو، نو نبی ﷺ په هغه باندے ورتیر شو، نو هغه ئے ووهلو، نو داسے تیز مزل سره روان شو چه ددے په شان مزل هغه هیڅکله مخکینے نه وو کړے۔ بیا نبی ﷺ وفرمایل: دا اوبن په ما په یوه اوقیه (خلوینستو روپو) راخرځ کړه۔ هغه وائی: ما پرے ورخرځ کړو خو خپل کوره پورے ددے اوبن سورلی مے ځان دپاره شرط وگرځوله۔ نو هرکله چه زه مدینے ته راغلم نو ما ورته اوبن راوستو، او هغه ما ته د هغه نقد قیمت راکړو۔ او په یو

بل روایت کښه دی: هغه ما ته د هغه اوبښ قیمت را کړو او هغه اوبښ ته هم ما ته واپس کړو۔ (بخاری و مسلم) او په روایت د بخاری کښه دی: نبی ﷺ بلال ؓ ته وفرمایل: ده ته قیمت ادا کړه او زیات ورکړه۔ نو هغه ورته قیمت ورکړو او یو قیراط ته زیات ورکړو۔
تشریح: [يَسِيرُ عَلَى جَمَلٍ لَهُ] دا د غزوہ ذات الرقاع واقعہ وه۔ [اُعْيَا] اعیاء ستړی کیدو ته وائی، یعنی تپ او کمزوری شو، په ډیر مشکله سره روان وو۔

په روایت د مسلم کښه ورسره دی: [فَارَادَ أَنْ يُسَيِّئَ] یعنی د هغه اراده وه چه دا همداسه په لاره کښه پریدی او ترې روان شی۔ تسیب آزاد پرېښودو ته وائی چه چرته ته خوښه وی هلته ځی۔ او ددې نه مراد سائبه جوړول نه دی کوم چه د جاهلیت والو عادت وو چه حیوان به ته دغسه پرېښوده هیڅوک به پرې نه سوریده۔
فَمَرَّ النَّبِيُّ صَلَّى اللَّهُ عَلَيْهِ وَسَلَّمَ بِهِ: په بل روایت کښه دی [فَلَحَقَنِي النَّبِيُّ ﷺ] ما پسې رسول الله ﷺ راوړسیدو۔ ځکه چه رسول الله ﷺ به د لښکر په روستنۍ حصه کښه روان وو، دې دپاره چه کمزور ورسره مدد وکړی او هغوی راتیز کړی۔

فَضْرَبَهُ: په بل روایت د مسلم کښه دی: [فَدَعَا لِي وَضْرَبَهُ] ما دپاره ته دعا وکړه او اوبښ ته ووهلو۔ دې نه معلومېږي چه دعا جابر ؓ ته شوی۔ او یو بل روایت کښه دی: [فَضْرَبَهُ بِرَجُلِهِ وَدَعَا لَهُ] دې نه معلومېږي چه دعا اوبښ ته شوی، ددې تطبیق دادې چه نبی ﷺ جابر ؓ او د هغه اوبښ دواړو ته دعا کړې۔ [بِعَيْنِهِ] دا د رسول الله ﷺ د طرف نه امر نه دی بلکه دیته عرض (درخواست/ رکوست او پیش نهاد) وائی۔ او ددې معنی دا وی چه آیات په ما دا راڅخو؟ ولې که دا چرې امر وې نو په جابر ؓ به ددې پوره کول واجب وې۔ لکه ته چاته وائې چه دا شې راباندې راڅرخ کړه، نو دا امر په معنی د عرض سره دې۔ او دا قسم امر، د بلاغت ډیرو کمو علماؤ ذکر کړې۔ (ابن عثیمین)

[وَقِيَّة] په [أَوْقِيَّة] کښه یو لغت دې او مشهور اوقیة دې، جمع ته اواق ده، څلوېښتو درهمو ته وائی۔

فَبِعْتُهُ: په بل روایت کښه دی چه [قُلْتُ: لَا] یعنی اول کښه جابر ؓ د نه خرڅولو اراده وکړه لیکن هرکله چه رسول الله ﷺ ورته دوباره وویل چه ما باندې ته خرڅ کړه نو د هغه د درخواست احترام ته وکړو۔ لکه یو بل روایت کښه دی: [بَلْ هُوَ لَكَ يَا رَسُولَ اللَّهِ] یعنی خرڅومه ته در باندې نه بلکه هسه ته واخله یا رسول الله!۔

د احمد په روایت کښه دی: [بَلْ أَهْبَهُ لَكَ] (تاته ئه بخشش کوومه).
[حُمْلَانَهُ] د حاء په پښ سره، اَى حَمْلُهُ اِيَّائِي اِلَى الْمَدِينَةِ (مدینه پورے ددے سورلی ما
مستثنی کره او دا مه شرط وگرخوله)

[فَلَمَّا قَدِمْتُ الْمَدِينَةَ] کله چه زه په دے اوبن مدینه ته ورسیدم۔ [نَقَدْنِي ثَمَنَهُ] ماته ته
ددے نقدے پیسے را کرے۔ بل روایت کښه دی چه بلال ته ئه ددے د ورکولو حکم وکړو،
خو د وکیل عمل د موکل عمل حسابیږی۔ بل روایت کښه دی: جابر ؓ وائی: ماته ته
اوقیه او د اوقیه نه زیاتی یو قیراط را کړو۔ په یو بل روایت کښه دی:
[اَتَرَانِي مَا كَسْتِكَ لِأَخَذَ جَمَلِكَ؟] [اَتَرَانِي] اَيَّا تَطْنِي: آیا ته په ما دا گمان کوے۔

[مَا كَسْتِكَ] چه ماته سره ددے د قیمت کمولو کوشش کرے۔ ماکسه د مکس نه دے
کمولو ته وائی، چه خرخونکے وائی په سل ئه خرخوم او اخستونکے وائی: په نوی یا
اتیائے را کره، ریت کمولو ته ماکسه وائی۔

فوائد او مسائل: (۱) حدیث نه ثابت شوه چه د سودا پوره کیدو نه مخکښه په
ریت کښه خبرے اترے کول جائز دی، دے دپاره چه یو مه نتیجه ته ورسیري۔

(۲) او ثابت شوه چه په سودا کښه شرط لگول جائز دی، هغه داسے چه خوک د چانه
اوبن وغیره اخلی او هغه ته ووائی چه دا دربانده درخرخوم لیکن کوره پورے به ما
رسوی۔ یا دربانده دا کور خرخوم لیکن یو میاشت پورے به په کښه وسیرم، یا درنه دا
کپړه اخلم نوراله گنده به ئه۔ دا ټول شرطونه لگول جائز دی۔ خکه جابر ؓ په دے
اوبن کښه دا شرط لگولے۔ او دا د امام احمد نه یو روایت دے، شیخ الاسلام ابن تیمیّه،
علامه ابن قیم او شیخ عبد الرحمن سعدی دیته ترجیح ورکړے۔

○ د جمهورو علماؤ په نیز سودا کښه شرط لگول جائز نه دی، بلکه دے سره عقد
باطلیږی، او دا د ابو حنیفه او شافعی قول دے۔ البته مالک نزد دے خائے پورے د حیوان د
سورلی شرط کول جائز گرخولی۔ ددے حدیث دوجے۔ د جمهورو دلیل حدیث د جابر ؓ
دے کوم چه مخکښه ذکر شوی: [أَنَّ النَّبِيَّ ﷺ نَهَى عَنِ الثُّبْيَا] (نبي ﷺ په سودا کښه د
استثناء نه منع فرمایله) [مسلم: ۱۵۳۶] او استثناء شرط ته وائی چه یو انسان یو شے
خرخ کړی او د هغه بعضے برخه مستثنی کړی۔

لیکن اول قول صحیح دے، خکه یو خو ددے دلیل حدیث الباب دے۔ دویم: د عمرو بن

عوف المزنی ؓ حدیث دے کوم چہ روستو راروان دے: [اَلْمُسْلِمُونَ عَلَى شُرُوطِهِمْ، اِلَّا شَرْطًا حَرَمَ حَلَالًا اَوْ اَحَلَ حَرَامًا] (مسلمانان بہ پہ خپلو شرطونو ولاړ وی، البتہ داسے شرط چہ حلال حرام او حرام حلال وگرځوی)

او هر چہ د جابر ؓ حدیث دے نو هغه پوره داسے دے: [نَهَى عَنِ الثَّنَاءِ اِلَّا اَنْ تُعْلَمَ] یعنی هغه شرط او استثناء جائز ده چہ هغه معلومه وی۔ مجهول شرط جائز نه دے، معلوم شرط لگول جائز دی، نو دا د شرط د مجوزینو دلیل دے نه د مانعینو۔ او په کوم حدیث کښه چہ راغلی: [نَهَى عَنِ بَيْعِ وَشَرْطٍ] نو ددے مدار په ابن زاذان دے او دا سخت ضعیف راوی دے، نو دا روایت ضعیف جدا دے۔ [الضعیفه: ۴۹۱] دغه شان د: [وَلَا شَرْطَانِ فِي بَيْعٍ] حدیث نه مراد هم هغه شرطونه دی چہ په هغه کښه د بائع یا مشتری مصلحت او فائده نه وی۔ بلکه بیع العینه وغیره په کښه وی، هغه داسے چہ بائع ووائی: زه په تا دا سودا د شپږو میاشتو پورے په لس زره روپۍ درڅرخوم، او بیائے ترے په نقدو په اووه زره واخلي۔ چہ په دے کښه عام طور سره په عرف کښه شرط لگولے شی۔ یا هغه حدیث په کشتونو والا بیع باندے حمل دے کما تقدم۔

خلاصه دا چہ: په سودا کښه داسے شرط لگول چہ په هغه کښه د بائع یا مشتری فائده وی، جائز دی، بیا که یو شرط وی او که زیات۔ ددے نه هیش مانع نشته، او نه په دے کښه سود، ظلم، د هوکه یا ضرر شته، نو دا بیا ولے ناجائز شی؟ بلکه شیخ الاسلام ابن قیم د کتاب او سنت په حواله ددے د جواز گنر مثالونه ذکر کړی، برابره خبره ده که دا شرطونه په نکاحونو کښه وی او که په بیوعو، اجارو او نورو معاملاتو کښه وی۔ [اعلام الموقعین: ۳/۳۸۶] نو که داسے ووائی چہ ما دریاندے دا کور خرڅ کړو خو پدے شرط چہ زه به پکښه یو میاشت اوسپریم نو دا جائز ده، البتہ که داسے ووائی چہ ما دریاندے دا کور خرڅ کړو خو پدے شرط چہ ته به ماله خپل کور دیو میاشت د اوسیدو دپاره راکوے۔ دا جائز نه ده۔ وجه د فرق د دواړو دا ده چہ په اول صورت کښه استبقاء د منفعت دے، یعنی فائده باقی پریخودل دی او په دویم کښه تجدید د منفعت دے، یعنی نوے فائده اخستل دی۔ او دا په یوه بیعه کښه دوه بیعے کول دی، کوم نه چہ نهی راغله ده۔ مگر نور علماء وائی چہ دا شرط هم جائز دے، او ددے نه هیش منع نه ده راغله او پدے کښه هیش محظور او ممانعت نشته ځکه چہ دا یو عقد دے چہ بیع هم پکښه راغله او اجاره هم او

دے نه شریعت منع نه ده کړې۔ او ددے مثال داسے دے لکه چه یو تن وواښی: ما په تا باندے دا کور خرڅ کړو پدے شرط چه ته به په ما باندے په دومره قیمت خپل کور خرڅوے۔ نو پدے کښے هم هیڅ ممانعت نشته۔ او همدا قول راجح دے۔

البتہ په نکاح کښے شغار کول (شرط تړل چه زه درله خور لور پدے شرط درکوم چه ته به راله خور لور راکوے) ددے نه منع راغله وجه داده چه په هغه کښے دریمگری حق ضائع کیږي چه هغه زنانه ده، او دلته په بیعه کښے داسے صورت نشته۔

البتہ که پدے شرط سره یو شرعی محظور را تللو نو بیا به منع وی لکه داسے وواښی: زه تا ته زر روپۍ قرض درکوم پدے شرط چه زه به ستا په کور کښے یو میاشت اوسېږم؟ دا جائز نه ده۔ ځکه چه دا قرض دے چه فائده ئه راځکله او دا ناروا ده۔ او دا قرض دخپل ځائے نه اووتو۔ ځکه چه اصل په قرض کښے داده چه پدے کښے احسان کول مقصد وی او دلته پرے عوض طلب کړے شو۔ حاصل دا چه منفعت دخپلے مبیعے جائز دے او دبل شی منفعت شرط کولو کښے اختلاف دے۔ او راجح جواز دے۔ (ابن عثیمین) نکاح کښے د بدل شرط او قرض کښے شرط جائز نشو باقی عام شروط جائز دی۔

(۳) او حدیث نه معلومه شوه چه قائد او امیر له افضله داده چه د لښکر او قافلے نه روستو روستو روان وی، دے دپاره چه د کمزورو مدد وکړي او هغوی ته ایسار پړي۔

(۴) او ددے نه د نبی کریم ﷺ سخاوت، رحمت او شفقت معلوم شو چه جابر ؓ ته ئه اوبښ او د هغه قیمت دواړه واپس کړل۔ او د هغه اوبښ ته ئه دعا وکړه۔ او ددے دعا په برکت سره هغه اوبښ د ټولو نه مخکښ روان وو۔ جابر ؓ وائی: اول دے اوبښ منزل نشو کولے او کله چه نبی کریم ﷺ دم کړو او په یو څو گذاره ئه وواهه نو د ټولو اوبښانو نه وړاندے روان وو، تردے چه بیا به ما د نبی کریم ﷺ د خبرے آوریږدو دپاره د هغه واگے رانیولے۔ نو دا د نبی کریم ﷺ ښکاره معجزه وه۔

او دا هم یوه سنت طریقه ده چه یو تن سره یو ریت وکړے بیا په وخت د ورکولو د مال کښے زیات ورکړے او پدے باندے د مسلمان زړه ډیر خوشحالیږي۔ لکه رکشی والا سره په اتیا روپۍ خبره وشي بیا د کوزیدو په وخت کښے ورته سل روپۍ ورکړے نو پدے کښے د مسلمان زړه ته خوشحالی رسیږي۔ دارنگه د رسول الله ﷺ د صدقے کولو مختلف طریقه وے، کله به ئه همدا سچا ته مال ورکړو او کله به ئه ترے یو شے واخستو، او

پیسے به ئے ورکړے بیا به ئے ورته هغه شی هم ورواپس کړو نو دا به دوه صدقے شوی، او پدے سره د مسلمان زړه ډیر زیات خوشحالېږي۔ مگر ددے سنت طریقو ډیر کم مسلمانان لحاظ ساتي۔ جَعَلْنَا اللَّهُ مِنْ أَهْلِهَا۔

(۵) که اُونښ یو چاته مانده شی نو ددے په پریخودو کښه خود هغه ضائع کول راځي، او د هغه د خوراک بندوبست نه ځان ویستل دی۔ نو څه به کوی؟ نو دے کښه خبره داده چه که اُونښ پریخودے شی نو کوم مسلمان به پرے راپېښ شی هغه به ئے ونیسی او ځانله به ئے ذبح کړي۔ البته که یو ځائے کښه خر مانده شی او سخت بیمار شی چه انسان پرے سورلی نشی کولے او که په دغه ځائے کښه ئے پریدی نو هغه ته به سخت تکلیف وی نو ددے وجه نه د هغه ذبح کول بهتر ښکاره کیږي ځکه چه یو خوبه د هغه د نفقے او ضرر نه بچ شی او بل به هغه ته د تکلیف نه راحت ملاؤ شی۔ او کوم حدیث کښه چه د اُونښ د لُقطے نه منع راغله ده نو د هغه نه مراد هغه اُونښ دے چه چانه وړک شوی وی، د هغه راخستل نشته، او که چا پریخودے وی او مالک د هغه نه اعراض کړے وی نو د هغه رانیول او د هغه نه د خوراک وغیره فائده اخستل جائز دی۔

داسے حکم د هر هغه شی دے چه مالک ئے د اعراض په طریقو پریخودے وی، د هغه ورته ضرورت نه وی لکه یو گاړه و جنگیږي او بیخی هیڅ ئے د کار نه وی نو عرفاً مالک د هغه د وړلو اراده نه لري او که معمولی شان جنگیدلے وی نو مالک ئے د وړلو اراده لري بیا به د هغه نه ځان ساتلے شی۔ (قاله ابن عثيمين) لیکن دا خبره په سعودی عرب او د هغوی په شان مالداره ملکونو کښه ده او هر چه زمونږ پاکستان دے نو دلته خو کبار هم خرڅیږي، دا به هم مال حسابیږي، ې اجازه اخستل ئے حرام دی۔

(۶) یو تن ته مخامخ دعا او غائبانه دعا دواړه جائز ده لیکن غائبانه دعا ډیره غوره ده، ځکه چه په حالت د غیاب کښه دعا کښه په غائب باندے منت او زیاتنه نه وی۔ او په حالت د غیاب کښه دعا کولو کښه بله فائده داده چه ملائک مقرر وی هغه تا دپاره هم د هغه په شان دعا غواړي۔

(۷) د حیوان وهل جائز دی خو پدے شرط چه معمولی شان وی چه هډوکي مات نکړي او زخمی ئے نکړي لکه عوام خلک ډانگے راواخلي یا چوکه حیوان ته ونیسی دا ظلم دے۔

(۸) د چانه بار بار دیو شی د خرڅولو مطالبه کول مکروه نه دی، دا په مکروه الحاح کښه نه داخلېږي ځکه چه مفت نه غواړي بلکه عوض ورکوي۔

(۹) - په قرضو باندې سودا اخستل د هغه چا دپاره جائز دی چه د هغه نه ادا کولو امید وی، او که یو انسان پردی مالونه په قرضو اخلي او بیا نه ادا کولو درک نه وی نو دا اسراف او ظلم دی۔ دلته رسول الله ﷺ په قرضو سره د جابر ؓ او بنی واکستو، او نبی ﷺ فی الحال پیسې ورنکړې بلکه مدینه ته در سیدونه روستو ته ورکړې۔ نو دیته بیع العین بالدين وائی۔ یعنی یو جنس خرڅ شو په قرض سره۔ او بیع الدين بالدين هم جائز ده خو چه کله دواړو کښه تاجیل نه وی۔ بلکه جنس نقد وی او مال روستو ورکوي نو جائز ده۔ که جنس هم روستو ورکوي او مال هم په نیته نو دا بیا جائز نه ده۔ (ابن عثيمين) ځکه چه دا بیع الکالی بالکالی جوړېږي۔

(۱۰) دا حدیث دلیل دی چه په بیعه کښه ایجاب او قبول ضروری نه دی بلکه په عرف کښه چه په کوم شی سره رضا بنکاره کیده هغه سره به بیعه صحیح کیږي لکه دلته نبی ﷺ دا ونه وئیل چه مادر وېخېلو او جابر ؓ ونه وئیل چه ما قبول کړو۔ لنډه دا چه دا حدیث امام بخاری په خپل صحیح کښه تقریباً شل ځایه ذکر کړې، چه ددې نه یه شماره فقهی مسائل ثابتېږي۔

د ولاء حق به آزادونکی ته حاصل وی

2877 (3) وَعَنْ عَائِشَةَ رَضِيَ اللَّهُ عَنْهَا قَالَتْ: جَاءَتْ بَرِيرَةُ، فَقَالَتْ: إِنِّي كَاتَبْتُ عَلَى تِسْعِ أَوَاقٍ، فِي كُلِّ عَامٍ أَوْقِيَّةً، فَأَعْيِنْنِي. فَقَالَتْ: إِنْ أَحَبَّ أَهْلُكَ أَنْ أَعِدَّهَا لَهُمْ عِدَّةً وَاحِدَةً وَأُعْتِقَكَ فَعَلْتُ وَيَكُونُ وَلَاؤُكَ لِي فَدَهَبْتُ إِلَى أَهْلِهَا فَأَبَوْا إِلَّا أَنْ يَكُونَ الْوَلَاءُ لَهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "خُذِيهَا وَأَعْتِقِيهَا" ثُمَّ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّاسِ فَحَمِدَ اللَّهَ وَأَثْنَى عَلَيْهِ ثُمَّ قَالَ: "أَمَّا بَعْدُ، فَمَا بَالُ رِجَالٍ يَشْتَرِطُونَ شُرُوطًا لَيْسَتْ فِي كِتَابِ اللَّهِ؟ مَا كَانَ مِنْ شَرْطٍ لَيْسَ فِي كِتَابِ اللَّهِ فَهُوَ بَاطِلٌ، وَإِنْ كَانَ مِائَةَ شَرْطٍ، فَقَضَاءُ اللَّهِ أَحَقُّ، وَشَرْطُ اللَّهِ أَوْثَقُ، وَإِنَّمَا الْوَلَاءُ لِمَنْ أَعْتَقَ." مُتَّفَقٌ عَلَيْهِ.

ترجمه: عائشه ؓ نه روایت دی چه ماته بریره (وینځه) راغله، وې وئیل: ما دخپل

مالکانو سره په نهه اوقیو سپینو زرو باندې مکاتبې کړې، هر کال به یوه اوقیه ادا کول وی، نو ته ما سره لاس واپړه۔ نو ما وویل: که چرې ستا مالکان دا خوبښه گنډې چې زه دا ټول رقم دوی له تیار په یو ځل ورکړم او ستا ولاء (حق د آزادۍ) زما شی نو زه دا کار کووم۔ بریره خپلو مالکانو ته لارې (او ورته ئې دا خبره وکړه)۔ نو هغوی ورته انکار وکړو۔ مگر چې د ولاء حق به د هغوی وی۔ نو رسول الله ﷺ (عائشې رضی الله عنها) ته وفرمایل: ته دا واخله او آزاده ئې کړه۔ بیا رسول الله ﷺ په خلکو کښې ودریده او د الله حمد او ثناء ئې ووئیل او دې نه پس ئې وفرمایل: اما بعد: څه وجه ده خلکو لره چې داسې شرطونه لگوي چې هغه د الله تعالی په کتاب کښې نشته؟ (یاد لرئ) کوم شرط چې د الله په کتاب کښې نه وی هغه باطل دی اگرکه سل شرطونه هم وی، د الله فیصله د هر چانه زیاته لائقه ده او د الله شرط د هر چانه زیات پوځ دی، او ولاء خو صرف د هغه چا حق دی چاچه آزادول کړی وی۔ (بخاری، مسلم)

تشریح: [بریره] دا د انصارو د یو خاندان ونځه وه۔ عائشې رضی الله عنها واخسته او آزاده ئې کړه، او داخستو نه مخکښې به دا راتله او د هغې خدمت به ئې کولو۔ او دا د مغیث نومې غلام ښځه وه چې دا د ابو احمد بن جحش الاسدی رضی الله عنه غلام وو۔ بریره چې کله آزاده شوه نو نبی ﷺ هغې ته اختیار ورکړو چې خپل غلام خاوند سره پاتې کیږي او که نه؟ نو هغې د هغه نه فراق غوره کړو، لکه دا به روستو په [کتاب النکاح] کښې راشي۔ بریره د معاویه رضی الله عنه دور حکومت په پورې ژوندی وه۔ [کاتب] مکاتبې ویل کیږي: د غلام خپل ځان د خپل مالک او آقا نه اغېستل، هغه داسې چې د غلام او د آقا تر مینځه دا معاهده وشي چې غلام به یو خاص رقم هغه ته قسط وار ورکوي او ددې د ادا کولو نه پس به غلام آزاد وي۔ یا مالک خپل غلام ته ووايي: مثلاً لس زره روپۍ راکړه او ته به آزاد ئې۔ او دا قسط وار ځکه وی چې په دې وخت کښې غلام د هېڅ شی مالک نه وی۔ البته که څوک ئې دده له خوا په یو ځل مالک ته ورکړي نو هم صحیح ده۔

په بل روایت کښې [کاتب اهلئ] الفاظ دي۔ [اهلئ] ددې اهل نه مراد رسته دارنه دی بلکه ددې بالداران او هغه څوک دی چې دا ورسره وسپړي، ځکه د انسان اهل هغه څوک دی چې هغوی ته دې پناه حاصلوی او ورته راگرځي۔ او چونکه دا د ونځې اهل دی نو د اهل نه ستر او پرده هم نشته، دا وجه ده، د غلام مخامخ مالک او بالداره مخ او لاسونه

ښکاره کولې شی ځکه چه په دې کښې ضرورت دے۔

[تَسْعُ أَوَاقٍ] نهه اوقیه، مخکښې تیر شو چه یوه اوقیه څلویښت درهمه وی، نو دا ټول (۳۶۰) درهمه شول۔ [أَعْيُنِي] دا عاښانه به دې مدد کولو ته وائی۔ بل روایت کښې [فَأَعْيُنِي] دا عیاء نه دے، یعنی زه ئې عاجزه کړې یم۔
[أَنْ أَعِدَّهَا لَهُمْ أَىْ أَذْفَعَهَا لَهُمْ مَعْدُودَةً دَفْعَةً وَاحِدَةً] (چه زه به دا هغوی ته په یو ځل ورو شمارم۔ لکه عدة واحدة ئې تشریح ده۔

[وَلَاؤُكَ لِي] ستا د آزادولو ولاء به زما وی۔ ولاء مطلب دا چه څوک یو غلام آزاد کړی او بیا هغه مړ شی او د هغه څوک عصبه (د ذوی الفروضو نه پاتې مال وړونکی) نه وی نو دغه مال ئې د آزادونکي رسیږی او دیته ولاء العتاقه وائی یعنی د آزادولو په سبب د آزاد کړی میراث وړل۔ ولاء خپله معنی ده غلبه او نصرت۔ او خپلولی ته هم وائی، او دا د هغه احسان بدله ده چه آقا په غلام کړے۔

[رَجَالٍ] بل روایت کښې [أَقْوَامٍ] لفظ دے۔ [فِي كِتَابِ اللَّهِ] د کتاب الله نه مراد شریعت او فیصله ده چه هغه په قرآن کښې وی او که په سنت کښې، ځکه د صحیح شرطونو لویه برخه په سنت کښې ذکر ده۔ [بَاطِلٍ] په لغت کښې لغوه، بیکاره او غیر معتبر ته وائی، او اصطلاحاً: هغه شی چه په هغه باندې آثار نه مرتب کړی، عبادت وی که عقد۔

[قَضَاءُ اللَّهِ أَحَقُّ] د الله شرع او حکم زیات لائق دی چه ددې پیروي وکړې شی په نسبت د نورو مخالفو شرطونو۔ [وَشَرَطُ اللَّهِ أَوْثَقُ] د الله تعالی شرط ډیر قوی او مضبوط دے۔ او ظاهره داده چه اسم تفضیل په دواړو ځایونو کښې په معنی د نفس فعل سره دے۔ أَىْ قَضَاءُ اللَّهِ هُوَ الْحَقُّ وَشَرَطُهُ هُوَ الْقَوِيُّ۔

[مِائَةَ شَرْطٍ] شرط نه مراد مصدر یعنی اشتراط دے، یعنی اگر که سل ځله بار بار شرط ولگوی۔ [وَأِنَّمَا الْوَلَاءُ لِمَنْ أَعْتَقَ] د آزاد کړی غلام میراث به صرف هغه چاته رسی چاچه دا آزاد کړې وی۔ نه هغه چاته چاچه دا خرڅ کړې وی۔

د حدیث **مطلب** دا دے چه: بریرے رضی الله عنه ته خپلو مالکانو ویلی وو چه ته نهه اوقیه راوړه چه هر کال یوه اوقیه راکوے نو ته به ددې په مقابل کښې آزاده شے، هغه راغله او عائشې رضی الله عنها نه ئې په دې باره کښې مدد وغوښته۔ عائشې رضی الله عنها ورته وفرمایل: ته لاړه شه او

خپلو مالکانو سره مشوره وکړه که هغوی غواړي نوزۀ به تا په نقدو پیسو واخلم خو په دې شرط چه ستا ولاء (میراث) به ستا د مرگ نه پس زما رسیږي۔ هغه لاره او دا خبره ئې هغوی ته وکړه، نو هغوی انکار وکړ او وې وئیل تا وریاندې ورخرخوو خو شرط دادې چه ستا ولاء به زموږه وي۔ هغه راغله او دا خبره ئې عائشې رضی اللہ تعالیٰ عنہا ته وکړه، او نبی صلی اللہ علیہ وسلم ناست وو هغوی واوریده، نو عائشې رضی اللہ تعالیٰ عنہا ته ئې وفرماییل : بریره واخله او پریده چه هغوی ددې د ولاء شرط ولگوي نو دا (فاسد) شرط هم ورسره اومنه۔ بیا نبی صلی اللہ علیہ وسلم په دې فاسد شرط لگولو باندې هغوی له رتڼه ورکړه، او ددې خبرې وضاحت ئې وفرمایه چه ولاء د خرخونکي حق نه دې بلکه د آزادوونکي حق دې نو بیا ددې شرط کول جائز نه دی بلکه دا د الله تعالیٰ د حکم خلاف شرط دے۔

فوائد او مسائل : (۱) حدیث نه ثابت شوه چه غلام سره عقد کتابت کول مشروع دی ځکه دا د هغه د آزادولو سبب دے۔ کله چه غلام ددې مطالبه وکړي او مالک ته په دې مکاتبت کښې د غلام دپاره نفع او فائده ښکاري نو بیا دا کار کول مستحب او د بعض علماؤ په نیز واجب دی۔ الله تعالیٰ فرمائی : ﴿فَكَاتِبُوهُمْ إِنْ عَلِمْتُمْ فِيهِمْ خَيْرًا﴾ [النور: ۳۳] او که مولیٰ ته په دې کښې خیر نه ښکاره کیده بلکه هغه په دې کار سره خرابیده مثلاً آزادیدو نه پس خپل د کافرو ملک ته واپس کیده، یا فسق او فجور کښې اخته کیدو، یا ئې خپل ځان هم نشو ساتلې او په ځان او په نور چا بوج وی نو بیا مستحب هم نه دی بلکه دده دپاره په غلامی کښې وخت تیروول بهتر دی۔

(۲) د مکاتب بدل کتابت به د قسطونو په صورت کښې ادا کولې شی ځکه فی الحال مکاتب غلام د هیڅ مالک نه دے، البته که د یو طرف نه ئې ټول رقم تیار کړو او په یو ځل ئې ورکړو نو هم صحیح ده۔ او که د بدل کتابت نه عاجز شو نو بیرته غلام گرځي۔

(۳) مکاتب غلام خرخول جائز دی په دې شرط چه اخستونکې به ئې آزادوی، ځکه نبی صلی اللہ علیہ وسلم د آزادولو په اشتراط رد نه دې کړې بلکه د ولاء په اشتراط ئې رد کړې۔ ځکه بریره رضی اللہ تعالیٰ عنہا مکاتبه وه او د هغې مالکانو هغه په عائشې رضی اللہ تعالیٰ عنہا خرڅه کړه چه هغه به دا آزادوی۔ (۴) د آزاد کړي غلام ولاء به آزادونکي ته ملاوېږي نه خرخونکي ته، که خرخونکې ولاء د خپل ځان دپاره شرط کړي نو دا شرط لگول باطل دی او په دې سره عقد نه باطلیږي بلکه صرف دغه شرط باطل دے او عقد صحیح دے۔

(۵) کوم شروط چه د عقد د مقتضی خلاف وی دا بذات خود فاسد شرطونه دی، خو دے سره عقد نه خرابیږي. دا قسم شرطونه لگول حرام دی ځکه دا د الله د حدودونه تجاوز کول دی. علامه ابن قیم فرمائي: په دے باره کښه شرعی ضابطه داده چه کوم شرط د الله د حکم او کتاب خلاف وی هغه باطل دے، او کوم شرط چه د الله د حکم خلاف نه وی نو د هغه پوره کول لازم دی. [اعلام الموقعین: ۴۰۲/۳]

(۶) [وَأَشْتَرِطِي لَهُمُ الْوَلَاءَ]؟ ددے مقصد داده چه که هغوی په خپله په دے خبره اصرار کوی نو ته هم هغوی سره دا فاسد شرط دیو وخته پورے ومنه او سودا ورسره وکړه زه روستو ددے رد کوم، نو نبی ﷺ روستو خطبه وفرمایله او ددے رد وکړو. او یا معنی دا چه: که ته دوی سره دا شرط منے او که نه منے، دوی ته فائده نه ورکوی ځکه ددے وجود او عدم دواړه برابر دی. بیا ئه ددے فساد ښکاره کړو.

(۷) د [كُلُّ شَرْطٍ لَيْسَ فِي كِتَابِ اللَّهِ] د کتاب الله نه مراد شرعی حکم دے. معنی داده چه هر هغه شرط چه د الله په حکم او قانون او شریعت کښه نه وی بلکه ددے خلاف وی نو دا شرط باطل دے. او کوم شرط چه د الله د قانون خلاف نه وی - اگرکه هغه جزئی لحاظ سره په قرآن او سنت کښه نه وی ذکر شوی - نو د هغه پوره کول پکار دی.

ددے په باره کښه خپله نبی کریم ﷺ یوه جامع خبره کړې: [الْمُسْلِمُونَ عَلَى شُرُوطِهِمْ إِلَّا شَرْطًا أَحَلَّ حَرَامًا أَوْ حَرَّمَ حَلَالًا] ددے نه معلومه شوه چه کوم شرط لگولو سره حرام شے نه حلالیده او حلال شے نه حرامیده نو هغه شرط لگول به جائز او د هغه پوره کول به واجب وی. دا په کښه قاعده کلیه شوه. بیا اخوا عامه ده که دا د عقد د مقتضی موافق وی او که نه، او یو شرط وی یا زیات.

تنبیه: ۱: دا حدیث د کثیر الفوائد کیدو په وجه امام بخاری په خپل صحیح کښه (۲۴) ځله راوړې، او په دے باندې محدثینو مستقل کتابونه لیکلي، او بعض محدثینو ددے نه راوړې فائده (۳۰۰) او بعضو (۴۰۰) ته رسولی. حافظ ابن حجر عسقلانی په "فتح الباری" کښه تقریباً دیو سلو شلو (۱۲۰) نه زیاتے فائده مستنبطه کړیدی.

د ولاء خرخول يا هبه كول ناجائز دی

2878 (4) - وَعَنِ ابْنِ عُمَرَ رضي الله عنه قَالَ : نَهَى رَسُولُ اللَّهِ صلى الله عليه وسلم عَنْ بَيْعِ الْوَلَاءِ ، وَعَنْ هَبْتِهِ .

مُتَّفَقٌ عَلَيْهِ .

ترجمہ : ابن عمر رضي الله عنه نہ روایت دیے کہ رسول اللہ صلى الله عليه وسلم د ولاء خرخولو او ددی د بخنبلو نہ منع فرمائیے۔ (بخاری، مسلم)۔

تشریح : (۱) حدیث نہ معلومہ شوہ چہ ولاء خرخول یا چاہہ هبه كول او بخنبل منع دی۔ (۲) مخکنیے تیر شو چہ ولاء دیتہ وائی چہ خوك يو غلام یا وینخہ آزاده کړی او بیا هغه مړ / مړه شی او د هغه بل خوك نزدی خپلوان (عصبه) نه وی نو د دغه غلام یا وینخہ میراث به آزادوونکی ته ملاوېږی، ځکه چہ آزادوونکی د دغه وینخہ یا غلام سره ښه کړی، په هغه د آزادی د نعمت احسان کړی نو ددی په بدله کښی به د هغه میراث دده وی۔ (۳) ولاء خرخول ځکه باطل دی چہ دا د نسب پشان یوه رسته ده۔ لکه څنگه چہ پلارولی، ځوئے ولی، یا ورور ولی نه خرخیدل شی او نه چاته خیراتی ورکیدل شی نو دغه شان د آزادولو په وجه چہ کوم میراث آقا او مالک ته ملاوېږی هغه هم نشی خرخیدل شی او نه چاته هبه کول شی۔ لکه تاته خوك ووائی: ذا فلانے ستا څه دی؟ ته ورته وائی: دامی پلار دی، هغه ذرته ووائی: دا پلارولی دی په ماراخرخه کړه یائے راله مفتہ راکړه۔ نو دا کار نشی کیدی او دا مطالبه هم یه ځایه ده او دا کار کول هم جائز نه دی۔ ځکه لکه څنگه چہ دخپل پلار نه سیوا بل چاته ځان منسوبول حرام دی، نو دغه شان د آزادولو د نعمت نسبت بل چاته کول هم حرام دی۔ د جاهلیت په زمانه کښی به خلکو په بیع وغیره سره ولاء نقل کوله، نو شارع ددی نه منع وفرمایله۔ او دا د جمهورو علماؤ قول دی۔ حدیث کښی دی: [الْوَلَاءُ لِحَمَةٍ كُلِّحَمَةٍ النَّسَبِ لَا يُبَاعُ وَلَا يُوهَبُ] (ولاء د نسب د تعلق پشان تعلق دی، نه خرخول شی او نه بخشش کول شی) [صحیح: ابن حبان، حاکم، ارواء الغلیل: ۱۶۶۸]

خوك چه د نقصان ذمه وار دی هم هغه د نفع هم حقدار دی

الْفَصْلُ الثَّانِي

2879 (5) - عَنْ مَخْلَدِ بْنِ خُفَافٍ قَالَ : ابْتِعتُ غُلَامًا فَاسْتَعْلَلْتُهُ ثُمَّ ظَهَرْتُ مِنْهُ عَلَى

عَيْبٍ فَخَاصَمْتُ فِيهِ إِلَى عُمَرَ بْنِ عَبْدِ الْعَزِيزِ فَقَضَى لِي بِرَدِّهِ وَقَضَى عَلَيَّ بِرَدِّ غَلَّتِهِ فَأَتَيْتُ عُرْوَةَ فَأَخْبَرْتُهُ فَقَالَ: أَرْوُحُ إِلَيْهِ الْعَشِيَّةَ فَأُخْبِرُهُ أَنَّ عَائِشَةَ رَضِيَ اللَّهُ عَنْهَا أَخْبَرَتْنِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَضَى فِي مِثْلِ هَذَا: أَنَّ الْخَرَاجَ بِالضَّمَانِ فَرَأَحَ إِلَيْهِ عُرْوَةُ فَقَضَى لِي أَنْ أَخُذَ الْخَرَاجَ مِنَ الَّذِي قَضَى بِهِ عَلَيَّ لَهُ. رَوَاهُ فِي شَرْحِ السُّنَّةِ

ترجمه: مخلد بن خفاف فرمائی: ما یو غلام واخستو نو ما د هغه نه گټه حاصله کړه بیا زه د هغه نه په یو عیب باندې خبر شوم۔ نو ما د هغه په باره کښې جگړه عمر بن عبد العزیز خواته یوړه، نو هغه ما دپاره ددې (غلام) په واپس کولو فیصله وکړه، او په ما باندې ئې د هغه د فائدې د حاصلولو د واپس کولو فیصله وکړه نو زه عروہ ته راغلم ما ورته خبر ورکړو، نو هغه وفرمایل: زه به د هغه خواته مازیگر ورشم۔ او خبر به ورکوم چه ما ته عائشہ رضی اللہ تعالیٰ عنہا خبر را کړې چه یقیناً رسول الله صلی اللہ تعالیٰ علیہ وسلم ددې په شان واقعه کښې (دا) فیصله کړې چه بیشکه گټه (یا آمدنی) د ضمانت (او ذمه واری) سره ده۔ نو عروہ بن زبیر عمر ته ورغلو نو هغه زما دپاره دا فیصله وکړه چه زه گټه د هغه سپړی نه واخلم چه د هغه دپاره ئې زما په خلاف فیصله کړې۔ (شرح السنه)

تشریح: [فَاسْتَغْلَلْتُهُ]، استغلال: طلب د غلې ته وائی، او غله فائدې، خدمت، او گټې ته وائی۔ یعنی ما د هغه نه فائدې واخستې او هغه مې په کار واچولو او د هغه گټه مې وخوړله۔

ثُمَّ ظَهَرْتُ مِنْهُ: یعنې بیا زه د دغه غلام نه په یو عیب باندې خبر شوم چه هغه زما خوښ نه شو، نو ما جگړه او فیصله پدې باره کښې عمر بن عبد العزیز ته یوړه، نو هغه فیصله وکړه چه غلام واپس کړه لیکن تا چه کومه فائده ددې غلام نه اخستې هغه هم واپس کړه۔ لیکن عروہ دا فیصله ماته کړه او د عائشہ رضی اللہ تعالیٰ عنہا روایت ئې ذکر کړو چه گټه او فائدې په بدل د ضمانت او ذمه واری کښې دی۔

[الْخَرَاجُ] خراج د خاء په زور سره: مَا يَخْرُجُ وَيَحْصُلُ مِنَ الْفَوَائِدِ وَالْمَنَافِعِ الْحَاصِلَةِ مِنَ الْعَيْنِ الْمُبَاعَةِ أَوْ الْمُوجَرَةِ: (هغه گټې او فائدې چه د خرڅ شوی یا په کرایه ورکړې شوی شی نه راوځي) لکه د ونې میوه، د حیوان پي او نسل، د کور، څاروی یا گاړی نه نفع حاصلول۔ د حاکم په روایت کښې دی: [الْغَلَّةُ بِالضَّمَانِ] [حاکم: ۱۵/۲] دې نه د خراج معنی معلومه شوه چه آمدنی او فائدې ته وائی۔

[بِالضَّمَانِ] دلته بآء د سببیت دپاره ده، او معنی ئه داده: اَلْخَرَاجُ مُسْتَحَقٌّ بِالضَّمَانِ (د ضمانت او د تاوان ذمه وار جوړیدو په سبب سره انسان د نفع او آمدنی حقدار جوړیږي). یا بآء د مقابلې دپاره ده، او دا زیاته واضحه معنی ده، او معنی داده: أَى يَكُونُ الْخَرَاجُ مُقَابِلَ الضَّمَانِ (گټه به د تاوان په مقابلې کېږي وی) او ضمان کفالت، التزام او ذمه واری ته وائی، دلته مراد خرچه کول، ساتل، او د تلف او هلاکیدو تاوان برداشت کول وغیره دی. نو حاصل معنی دا شوه چه کوم منافع او فوائد چه د خرڅ شوی شی نه راوځي هغه به د اخستونکي حق وی ځکه اخستونکي ددې خرڅ شوی شی تاوان په ځان منلې، ځکه که خرڅ شوی شی د مشتری سره هلاک شو نو ددې تاوان په ده دې، بائع نه دې هیڅ شی نشي اخستلې. او همدا حکم په کرایه باندې د ورکړې شوی شی هم دې چه که دا هلاک شي نو ددې تاوان به په کرایه اخستونکي باندې وی. پدې شرط چه تعدی ئه نه وی کړي.

فوائد او مسائل: (۱) دا حدیث د نبی کریم ﷺ د جوامع الکلم نه دې، لفظ ئه څومره مختصر دې مگر دا په ډیرو زیاتو معنو او مسائلو مشتمل دې، او دا د فقهاؤ په نیز د ثابتو او مستقلو قاعدو نه یوه جامعې قاعده ده. دا وجه ده، دا حدیث علماؤ په هغه فقهي قواعدو کېږي راوړې چه د هغه لاندې ډیر زیات فروع او مسائل دی، ددې نه هغوی په گڼو طریقو سره تعبیرونه کړيدي. ددې ځینې مسائل دادی: (۱) یو تن گډه بزه واخسته او هغه ئه ولسله، یا ئه زمکه واخسته او هغه ئه استعمال کړه، یا ئه کارې موټر او څاروې واخسته او په هغه باندې ئه سورلی وکړه، یا ئه غلام واخسته او هغه ئه په مزدورۍ ولگولو او مزدورۍ ئه مالک له ورکوله، بیائې په دې شيانو کېږي عیب ومونده نو دده دپاره دا حق جوړیږي چه دغه اخستل شوی شی بیرته خرڅونکي ته واپس کړي او د هغه نه خپلې پیسې واخلي او کومه گټه، آمدنی او فائده چه په دغه صورتونو کېږي ددغه شيانو نه ده حاصله کړي، دې د هغه حقدار جوړیږي، ځکه چه ددې شيانو دا فائده دده د ضمانت او تاوان په بدله کېږي دی ځکه که دغه شيان د مشتری کره هلاک شوی وي نو تاوان به په همدې مشتری باندې وو، نو اوس چه دغه څیزونو گټه کړي نو هغه گټه او فائده هم د مشتری حق جوړیږي ځکه د گټې حقدار به هغه څوک وی چه ددې شی د تاوان ذمه واری قبوله کړي.

(۲) چاچہ یو شے پہ کرایہ ورکرو او د فائدے اخستو نہ پس ئے ورته بیا واپس کوی نو د واپس کولو خرچہ بہ پہ کرایہ ورکونکی وی ءکھ مالک ددے شی کرایہ اخلی۔ اوکھ چا یو شے عاریۃ (سوالی) واخستۃ نو ددے د واپس کولو خرچہ بہ پہ مستعیر (اخبستونکی) باندے وی ءکھ ددے نہ فائدہ پہ سوال باندے اخستونکی واخستہ۔

(۳) یو مشترک ءائے دے چہ ہغہ جوړولو ته ضرورت لری، نو ہر برخہ دار بہ پہ دے کنبے د خپلے برخے مطابق رقم ورکوی، ءکھ چہ ددے دگتے برخہ اخلی نو د تاوان برخہ بہ پرے ہم راخی۔ واللہ اعلم۔ (ابن عثیمین: فتح ذی الحلال والا کرام شرح بلوغ المرام ۶۰۹/۳)۔

درجة الحديث: [حسن بمجموع الطرق] السنن الكبرى للبيهقي: ۱۱۰۵۷ شرح السنة: ۵۱۶۔ مسند الشافعي: ۴۸۰، ابو داود: ۳۵۰۹۔ مغلل بن خفاف وثقه ابن حبان وابن وضاح وتابعه مسلم بن خالد الزنجي وهو صدوق كثير الأوهام (التقريب) ومثله يصلح في المتابعة والشواهد۔ (ذخيرة العقبى: ۱۸۹/۳۴)۔ ورواية مسلم بن خالد اخراجها ابو داود: ۳۵۱۰ وحسن الألباني لغيره رواية مسلم بن خالد الزنجي۔ (صحيح ابن ماجه: ۲۲۴۳) وصححه ابن قطان۔

د بائع او مشتری د جگرے پہ صورت کنبے بہ د چا قول معتبروی؟

2880 (6) - وَعَنِ ابْنِ مَسْعُودٍ رضي الله عنه قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا اُخْتَلَفَ الْبَيْعَانِ فَالْقَوْلُ قَوْلُ الْبَائِعِ وَالْمُبْتَاعُ بِالْخِيَارِ". رَوَاهُ التِّرْمِذِيُّ وَفِي رِوَايَةِ ابْنِ مَاجَةَ وَالذَّارِمِيِّ قَالَ: "الْبَيْعَانِ إِذَا اُخْتَلَفَا وَالْمَبِيعُ قَائِمٌ بَعَيْنِهِ وَلَيْسَ بَيْنَهُمَا بَيِّنَةٌ فَالْقَوْلُ مَا قَالَ الْبَائِعُ أَوْ يَتَرَاذَانِ الْبَيْعُ".

ترجمہ: او ابن مسعود رضي الله عنه نہ روایت دے، چہ رسول الله صلى الله عليه وسلم وفرماییل: کله چہ اخستونکے او خرخونکے خپلو کنبے اختلاف وکړی نو خبرہ بہ ہغہ معتبرہ وی چہ سودا خرخونکے ئے کوی، او اخستونکی لږه اختیار دے (چہ سودا پریدی او کہ د بائع خبرہ منی) دا ترمذی روایت کړے او په روایت د ابن ماجه او دارمی کنبے دی: نبی صلی اللہ علیہ وسلم وفرماییل: کله چہ اخستونکے او خرخونکے اختلاف وکړی او خود سودا موجوده وی، او د دوی ترمینځ ثبوت هم نه وی نو خبرہ بہ ہغہ معتبرہ وی چہ د سودا مالک ئے کوی او یا بہ دواړه دا سودا واپس کوی۔

تشریح: [اُخْتَلَفَ الْبَيْعَانِ] په شد د یاء سره ددے نہ مراد خرخونکے او اخستونکے دے۔

او اختلاف عام دے کہ پہ سودا کنبے وی یا پہ ثمن کنبے یا پہ باقی شرطونو او وصفونو کنبے وی۔ حُککہ ددے شیانو حذف کول دلیل دے چہ دلتہ تعمیم غرض دے، او پہ بعض روایاتو کنبے چہ ثمن راغلے نو هغه ددے یو مثال دے، پہ دے سرہ دا عموم نہ ختمیری۔ [بَيِّنَةٌ] د بَانَ بَيِّنٌ بَيَّانًا او بَيَّانًا نہ ماخوذ دے، واضح کیدو او بنکارہ کیدو تہ وائی، نو بینہ هغه شے دے چہ هغه حق بنکارہ کری، مراد گواہان یا ثبوت او دلیل دے۔ پہ مالونو کنبے بَيِّنَةٌ درے خیزونہ کیدے شی: (أ) دوه نارینہ۔ (ب) یو نارینہ او یوہ زنانہ۔ (ج) یو سرے او بل د مدعی قسم۔

[فَالْقَوْلُ] أَيْ الْقَوْلُ الْمُعْتَبَرُ۔ یعنی معتبرہ خبرہ۔

[يَتَرَادَّن] أَيْ يَتَفَاسَّحَان، دواہ بہ سودا ختمہ کری، او خرخ شوی شے بہ واپس کری، خرخونکے بہ پیسے واپس کری او اخستونکے بہ سامان۔

فوائد او مسائل: (۱) حدیث نہ معلومہ شوہ چہ کلہ د خرخونکی او اخستونکی ترمینخہ اختلاف راشی او د ہیخ یو تن دپارہ بینہ او ثبوت نہ وی، نو پہ دے وخت کنبے بہ د خرخونکی خبرہ معتبرہ وی۔ کہ اخستونکے پہ دے راضی شو نو صحیح دہ، کہ نہ وی نو دواہ بہ سودا ختمہ کری۔ مثلاً: د دواہو پہ ثمن کنبے اختلاف شو، خرخونکے وائی: ما دربان دے پہ سل روپی خرخ کری، او اخستونکے وائی: ما درنہ پہ اتیا روپی اخستے۔ او یو سرہ ہم ثبوت نہ وی، نو دلتہ بہ د خرخونکی خبرہ منل کیڑی۔ او ددے حدیث ظاہر دادے چہ پہ دے صورت کنبے د قسم نہ بغیر بہ د خرخونکی خبرہ معتبرہ وی۔ او دا د امام شعبی او امام احمد قول دے۔ دا حُککہ چہ سودا د بائع وہ او اصل دادہ چہ دا د هغه مملوک شے دے۔ او پہ مشتری کنبے اصل دادہ چہ د ثمن نہ ددہ ذمہ بری دہ، نو خبرہ بہ پہ دواہو صورتونو کنبے پہ اصل پرینودے شی نو سودا بہ د خاوند دپارہ شی، د هغه درضا نہ بغیر بہ د هغه د ملکیت نہ نشی وینکلے۔

دویم قول دادے چہ: دواہ بہ قسمونہ خوری۔ دلیل ئے دا حدیث دے: [الْبَيِّنَةُ عَلَى الْمُدْعِي، وَالْيَمِينُ عَلَى مَنْ أَنْكَرَ] او دلتہ دواہ مدعیان او منکران دی، حُککہ بائع دعوی لری چہ ثمن سل روپی دی، او د اتیاؤ نہ منکر دے۔ او مشتری دعوی لری چہ دا اتیا روپی دی او د سلو نہ منکر دے۔ دے وجہ نہ قسم کول د بل دلیل نہ معلوم شوی۔ او دا د ابوحنیفہ، شافعی، د مالک یو روایت او د احمد مشہور مذهب دے۔ شیخ الاسلام ابن

تیمیه فرمائی: **راجع** قول اولنے دے، ځکه ظاهر د حدیث الباب ددے تائید کوی۔ بله دا چه بائع تاوانی دے نو سودا به دده د ملکیت نه په هغه صورت کښه وځی کله چه دده په ثمن باندې دے رضا وی۔ دے وجه نه په دے صورت کښه به مشتری دا قبلوی اویابه دواړه سودا ختموی، او قسمونو کولو ته حاجت نشته۔ والله تعالیٰ اعلم۔

[ينظر: نظرية العقد لابن تیمیه، ص: ۱۶۶، الشرح الممتع: ۳۵۷/۸]

(۲) که دبائع او مشتری اختلاف شو په سودا کښه چه مشتری وائی: ما چه دا اخسته نو پدې کښه عیب وو او بائع وائی چه تاروغ اخسته دے؟ نو دلته به د چا خبره منلے شی؟ نو ددے حدیث ظاهر دلالت کوی چه دبائع خبره به منلے شی، او همدا خبره د اصولو مطابق هم دے۔ ځکه چه اصل دا ده چه په مبیعه او سودا کښه به عیب نه وی او د عیب نه به محفوظه وی۔ او دویم قول دا دے چه د مشتری خبره به منلے شی۔ لیکن دا قول مرجوح دے اول قول قوی دے۔

لنډه دا چه هر هغه څوک چه د اصل خلاف دعوه کوی نو دا مدعی دے دلیل به راوړی او که چا په اصل باندې منگولے لگولی وی نو دے منکر دے او په دده به قسم وی۔ دا قاعده شوه۔ (ابن عثیمین)

درجة الحديث: [صحیح] الترمذی: ۱۲۷۰، احمد: ۴۴۴، وابن ماجه: ۲۱۸۶، الدارمی: ۵۰۴۹۔ انظر الارواء: (۱۲۲۳، ۱۳۲۲)

اقاله قبلولو فضیلت

2881 (7) - وَعَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ: مَنْ أَقَالَ مُسْلِمًا بَيْعَتَهُ، أَقَالَ اللَّهُ عَثْرَتَهُ يَوْمَ الْقِيَامَةِ". رَوَاهُ أَبُو دَاوُدَ، وَابْنُ مَاجَه. وَفِي "شَرْحِ السُّنَنِ" بِلَفْظٍ "الْمَصَابِيحِ" عَنْ شُرَيْحِ الشَّامِيِّ مُرْسَلًا.

ترجمه: ابو هريره رضي الله عنه نه روايت دے، رسول الله ﷺ وفرمايل: څوک چه د يو مسلمان سودا واپس کړی، الله تعالیٰ به د قیامت په ورځ دده لغزشونه معاف کړی۔ (ابوداود او ابن ماجه روايت کړي، او په "شرح السنه" کښه د "مصابيح" الفاظ دی او د شريح شامي نه مرسلًا روايت شويدي)۔

تشریح: [أَقَالَ] أَقَالَ يُقِيلُ إِقَالَةً: په لغت کښه پورته کولو او ختمولو ته وائی۔ عرب

وایی: اَقَالَ اللَّهُ عَثْرَتَهُ (الله دے دا د غورزیدو نه پورته کړی) په سودا کښه اقاله واپس کولو ته وایی ځکه دا د عقد او چتول، ختمول او باطلول دی. د فقهانو په اصطلاح کښه (اقاله) دبائع او مشتری په رضا مندی سره عقد پورته کول او ددے حکم او آثار ختمول دی.

[مُسْلِمًا] دا بنا بر اغلب دے، ځکه د غیر مسلم سره د اقاله کولو په باره کښه هم ثواب ثابت دے. په یو روایت کښه دی: [مَنْ اَقَالَ نَادِمًا] [بزار، التلخیص: ۲۷/۳]
(چاچه خپیمانه سره سودا ختمه کړه). [عَثْرَتُهُ] عشرت خویدو او خطایی ته وایی. الله به دده لغزشونه، گناهونه او کوتاهی معاف کړی.

فوائد او مسائل: (۱) حدیث نه ثابت شوه چه څوک سودا کولو نه پس خپیمانه شی او سودا ختمول غواړی نو دده ته پیسے واپس کول او سودا ختمول مستحب دی، او دا د هغه سره احسان او ښیگره کول دی، ځکه انسان کله سودا واخلی او خپیمانه شی او کله یوه سودا خرڅه کړی او خپیمانه شی: مشتری کله وگوری چه سودا ئه گرانه اخستے، یا دے سودا ته ئه حاجت ختم شی یا ورسره پیسے نه وی نو دے غواړی چه دا سودا واپس کړی، نو کله چه بائع مشتری سره دا سودا ختمه کړی او یا مشتری بائع ته سودا واپس کړی نو دده خپل ورور سره ښیگره وکړه او د نبی کریم ﷺ په دے مبارکه دعا کښه ئه خپل ځان شامل کړو چه الله به دده په دنیا او آخرت کښه گناهونه او لغزشونه معاف کړی، ځکه جزاء من جنس العمل وی، الله تعالی فرمائی: ﴿هَلْ جَزَاءُ الْإِحْسَانِ إِلَّا الْإِحْسَانُ﴾ [الرحمن: ۶۰] (د نیکی بدله صرف نیکی وی) بیا دا اقاله دپاره درخواست کول مباح دی، دا په مذموم سوال کښه نه دا خلیږی ځکه نبی ﷺ ددے په واقع کیدو باندے فضیلت بیان کړې. (۲) اقاله کله په الفاظو سره وی لکه مشتری یا بائع ووائی: زه تاته دا سودا واپس کوم او هغه بل طرف ئه ومنی، او کله په فعل سره وی لکه یو ورته پیسے او بل ورته سودا واپس کړی.

(۳) د اقاله حکم دادے چه اقاله کول مستحب دی واجب نه دی ځکه هر کله چه سودا وشوه او د سودا مجلس ختم شو نو دا سودا لازمه شوه. په خرڅونکی باندے دا واجب نه دی چه دا سودا واپس کړی. او دغسے په مشتری باندے هم دا سودا ختمول لازم نه دی، البته مسلمان ورور سره دا احسان او ښیگره او د ښه معامله تقاضا داده چه په دے

دواړو کښه کوم يو په سودا باندې خپمانه دې نو د هغه غوښتنه دې پوره کړې شي۔
مسئله : (۱) : آیا اقاله فسخ ده او که بيع؟ (يعنی اقاله سره اولنۍ سودا ختمیږي او که دا نوې سودا ده)؟ (۱) یو قول دادې : چه دا فسخ ده او نوې سودا نه ده، ځکه دا سودا کول نه دي بلکه ختمول دي۔ او دا د امام احمد نه زیات صحیح یو روایت دی۔ او همدا قول راجح دی۔

(۲) دویم قول : دادې چه دا سودا ده، او دا د امام مالک مذهب او د امام احمد یو روایت دی۔ او ابن حزم ورته راجح وئیلې دی۔ وجه داده چه مبیعه اولنۍ بائع ته په هغه صفت سره را واپس شوه په کوم باندې چه ترې وتلې وه، نو د اولنۍ ځل پشان دا هم سودا ده۔ ددې اختلاف فوائد علامه ابن رجب داسې ذکر کړي : (أ) څوک چه قسم وکړي چه یو شی به نه خرڅوي او بیایې اقاله وکړه نو د اولنۍ قول مطابق دا حاثث نه دی، او د دویم قول مطابق حاثث دی۔ (ب) څوک چه اقاله فسخ گنړي نو هغوی دا قبل القبض او بعد القبض دواړو صورتونو کښه جائز گنړي۔ او د دویم قول مطابق دا قبل القبض جائز نه ده په هغه شیانو کښه چه په هغه کښه قبض معتبر دی لکه مکيل او موزون وغیره، ځکه دا شیان په بائع باندې ددې د قبض کولو نه مخکښه خرڅول جائز نه دی لکه څنگه چه ددې بائع نه علاوه په بل بائع باندې ددې خرڅول منع دی۔

(ج) څوک چه دا فسخ گنړي د هغوی په نیز د جمعې د دویم اذان په وخت اقاله کول صحیح دی، او د دویم قول مطابق صحیح نه دی ځکه دا سودا ده۔ راجح دا ده چه د اذان په وخت کښه هر تجارت ناروا دی لکه په سورة الجمعه کښه دی، برابره ده چه اقاله وی او که بیعه یا تیلری وغیره وی۔

(د) دارنگه څوک چه ورته فسخ وائی نو د هغوی په نیز په مسجد کښه هم ددې کول جائز دی او څوک چه ورته بيع وائی نو په مسجد کښه کول نه ناروا دی۔

مسئله : (۲) : سودا واپس کول به په اخستل شوی ثمن سره وی او که په دې کښه زیاتې کمې جائز دي؟ (۱) یو قول دادې چه دا به په هغه ثمن سره واپس کوی۔ ځکه اقاله وئیل کیږي همغه پیسې واپس کول په کوم باندې چه سودا شوې۔ په دې کښه کمې زیاتې کول جائز نه دي۔ ځکه چه هر کله ده په خپله اقاله کښه معاوضه وکتله نو دا اقاله نشوه۔ (۲) دویم قول دادې چه په دې کښه کمې زیاتې جائز دي، او دا د بیعانه د

مسئلے سرہ مشابہ صورت دی۔ ددے صورت دا دیہ چہ ما پہ تا باندے گارے پہ دوه لاکهہ باندے خرخ کرو بیاتہ ماتہ راغلے چہ ما سرہ اقالہ وکرہ، اوس زما گارے نہ دیہ پکار، نو ما ووئیل چہ زہ تے نہ واپس کوم مگر دا چہ ماتہ بہ شل زرہ روپیٰ پہ قیمت کنبے پریدے نو دا جائز دہ۔ او دغہ شان ددے برعکس صورت واخلہ چہ بائع مشتری تہ ووائی چہ ماتہ سودا را واپس کرہ او مشتری ورتہ ووائی چہ مالہ بہ ددے رقم سرہ شل زرہ روپیٰ نورے راکوے نو دا ہم جائز دہ۔ علامہ ابن رجب دے دویم قول تہ ترجیح ورکرے۔ او ددے وجہ دا دہ چہ کلہ پہ اقالہ کنبے انسان تہ ضرر وی، ہغہ دا چہ ہغہ گارے چہ واپس کوی نو کیدے شی چہ اوس ہغہ ریت نہ کوی کوم تے چہ پہ وخت دسودا کولو کنبے وو، دارنگہ پہ ہغہ وخت کنبے پرے خلکو بولی لگولہ اوزیات قیمت تے ورکولو اوس چہ گارے وغیرہ واپس شو، ہغہ شان رقم خوک نہ ورکوی۔ ددے وجہ نہ راجح دا دہ چہ اقالہ پہ ہمغہ روپیو ہم جائز دہ او ددے نہ پہ کمو او د ہغے نہ پہ زیاتو ہم جائز دہ۔ [القواعد: ۳/۳۱۲، وفتح ذی الجلال والاکرام: ۳/۶۲۴]

درجۃ الحديث: [صحیح] أخرجه أبو داود: ۳۴۶۲، ابن ماجه: ۲۱۹۹، الحاكم: ۲۲۹۱، وقال صحيح على شرط الشيخين ووافقه الذهبي۔ ورواه في شرح السنة (۲۱۱۷) عن شريح الشامي مرسلًا.

یوہ عبرتناکہ قصہ

الفصل الثالث

2882 (8) - عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "اِشْتَرَى رَجُلٌ مِمَّنْ كَانَ قَبْلَكُمْ عَقَارًا مِنْ رَجُلٍ فَوَجَدَ الَّذِي اشْتَرَى الْعَقَارَ فِي عَقَارِهِ جَرَّةً فِيهَا ذَهَبٌ فَقَالَ لَهُ الَّذِي اشْتَرَى الْعَقَارَ: خُذْ ذَهَبَكَ عَنِّي إِنَّمَا اشْتَرَيْتُ الْعَقَارَ وَلَمْ أَبْتَغِ مِنْكَ الذَّهَبَ. فَقَالَ بَائِعُ الْأَرْضِ: إِنَّمَا بَعْتُكَ الْأَرْضَ وَمَا فِيهَا فَتَحَاكَمَا إِلَى رَجُلٍ فَقَالَ الَّذِي تَحَاكَمَا إِلَيْهِ: أَلَكُمَا وَلَدٌ؟ فَقَالَ أَحَدُهُمَا: لِي غُلَامٌ وَقَالَ الْآخَرُ: لِي جَارِيَةٌ. فَقَالَ: أَنْكِحُوا الْغُلَامَ الْجَارِيَةَ وَأَنْفِقُوا عَلَيْهِمَا مِنْهُ وَتَصَدَّقُوا". مُتَّفَقٌ عَلَيْهِ.

ترجمہ: ابو ہریرہ رضی اللہ عنہ فرمائی: رسول اللہ ﷺ فرمایا: ستاسو نہ د مخکنو خلکو نہ یو سپری د بل سپری نہ زمکہ واخستہ نو ہغہ سپری چہ زمکہ تے اخستے وہ پہ خپلہ

زمکه کښې یو منگې اوموندو چه په هغه کښې سره زروو، نو هغه (بائع) ته هغه سپری وویل چه زمکه ئې اخستې وه: ستا سره زما نه واخله (دا ستا دی ځکه) چه ما خو زمکه اخستې ده او تانه مې سره زرنه دی اخستې، نو د زمکې خرڅونکي ورته وویل: ما په تاباندې زمکه او هغه څه چه په دې کښې دی خرڅ کړی نو دواړو فیصله یو بل سپری ته یوړه نو هغه سپری چه دواړو ورته فیصله وړې وه وویل: آیا ستاسو د دواړو اولاد شته؟ نو یو پکښې وویل: زما هلك شته او بل وویل: زما لور ده، نو د وویل: تاسو هلك ته دا جینې په نکاح ورکړئ او ددې مال نه په هغه دواړو باندې خرچه وکړئ او (باقیمانده د الله په لاره کښې) صدقه کړئ۔ (بخاری و مسلم)

تشریح: اشتری: په یو بل روایت کښې شری الارض لفظ دے۔ نو بیا شری دلتہ په معنی د باع (خرڅولو) سره دے۔ او باع او شری د یو بل په معنی باندې استعمالیږي۔
راغب وائی: شری په خرڅولو کښې زیات استعمالیږي او اِئْتَعْتُ په اخستو کښې زیات، او علاوه د یو بل په معنی استعمالیږي۔

فَتَحَاكَمَا إِلَى رَجُلٍ: حافظ ابن حجر وائی: ما ته ددې دواړو سپرو نوم نه دې معلوم او د وهب بن منبه په روایت کښې دی چه دا فیصله کونکې داود عليه السلام وو، او بعض روایاتو کښې دی چه دا فیصله کونکې کسری بادشاه وو، او بعضو کښې دی چه دا د ذوالقرنین د طرف نه یو قاضی وو۔ مگر د بخاری د طرز نه د اول قول ترجیح ملاوېږي ځکه چه هغه دا واقعه د بنی اسرائیلو په ذکر کښې راوړېده۔

دې حدیث کښې عجیب حالات د بندگانو دی چه کله خو بنده د مال په وجه ظلم او افتراء او بغاوت ته رسیږي لیکن بل طرفته داسې روحونه هم شته چه په هغوی کښې ترفع او علو او ترقی او امانتداری موجوده وی۔ دلتہ او گوره یو تن زمکه خرڅه کړه او اخستونکي ته پکښې د سرو زرو منگې راووتو او دواړه ئې نه اخلي (پدې یره چه دا به زما حق نه وی او هسې نه چه پردې حق واخلم) نو ددې وجه نه یو فیصله کونکي ته محتاج شو نو یو تن چه دوی ته بڼه سرې ښکاره کیدو۔ هغه ته ئې فیصله یوړه، د قصې آوریډو نه روستو فیصله کونکې حیران شو چه په څه طریقہ فیصله وکړي او د دوی د تقوی او ایمان داری او امانتداری ته په سوچ کښې شو، چه څنگه فیصله وکړي آیا دا سره د دواړو ترمینځ تقسیم کړي او ددې فیصلې به څه مزه وی؟ نو ددې وجه نه دې محتاج شو چه

دے دواړو کسانو ته د دوی په ورع او تقویٰ باندې بدله ورکړې په داسې طریقه چه هغوی پرې پوهه نشی نو د هغوی نه د هغوی د اولادو په باره کښه پوښتنه وکړه او بیا ئې د دواړو د واده فیصله وکړه او دغه مال دے د دوی په واده ولگولے شی او په دواړو دے خرچه کړے شی او کوم چه پاتے شی نو دوی دے ئې ځانله په ژوند کښه خرچه کړی، دده دا امید وو چه الله تعالیٰ به دوی ته غوره نسل او نیکان اولاد ورکړی۔

ددے سړی دا فیصله احسانی وه، او قضاوت نه وو۔ امام نووی وائی: ددے نه معلومه شوه چه قاضی له پکار دی چه د دوه جگړه کونکو ترمینځ اصلاح وکړی۔

علامه قرطبی وائی: دے فیصله کونکی سړی په هیچا هم فیصله ونکړه بلکه د دواړو ترمینځ ئې اصلاح پدے طریقه وکړه چه دا مال دے ددے دواړو په نفسونو ولگولے شی او د دوی په اولاد باندے، او صدقه دے کړے شی، او ددے وجه داده چه دا مال ضائع دے، هیڅ یو تن ئې د ځان دپاره دعوه نه لری، او کیدے شی چه د هغوی په زمانه کښه به بیت المال نه وو نو دے سړی ته دا خبره ښکاره شوه چه پدے مال باندے دا دواړه د نورو خلکو په نسبت زیات مستحق دی، ځکه چه دواړو کښه زهد او ورع او نیک سیرتی ده، او امید ئې وکړو چه ددے دواړو به نیک اولاد او غوره نسل پیدا شی۔

(فتح المنعم ۵۱/۷، الکوکب الوهاج ۴۸/۱۹)

مسئله: زموږ په شریعت کښه چه کله داسے صورت راشی نو څه فیصله به کیږی؟ مثلاً چه یو تن یوه زمکه واخلی او په هغه کښه دفن کړے شوی مال راووځی نو دا به د خرڅونکی وی او که دا خستونکی؟ دوه قوله دی: (۱) که دا مال د زمکه د اقسامو نه نه وی لکه سره او سپین، نو یا به جاهلیت والو خځ کړی وی نو دا رکاز دے، او د رکاز حکم به پکښه جاری کیږی۔ (چه پدے کښه به خمس بیت المال ته حواله کوی) او که د اسلام په زمانه کښه چا خځ کړے وی نو دا لقطه ده۔ (د لقطه احکام به پرې جاری کیږی) او که هیڅ معلومات نه وی نو بیا دا ضائع مال دے نو چرته چه د مسلمانانو بیت المال وی په هغه کښه به محفوظ کړے شی۔ او کیدے شی چه د هغوی په شریعت کښه به دا تفصیل نه وو نو ددے وجه نه دے شخص ورله داسے فیصله وکړه۔ (قاله الحافظ ابن حجر) او که بیت المال نه وی نو بیا به په فقاړ او مساکینو باندے او د دین په خادمانو باندے او د مسلمانانو په مصلحتونو باندے خرچ کړے شی۔

(قاله الماوردی والقرطبی - طرح التشریب ۱۴۴/۶)

او بعض اهل علم وائی چه دلتہ ددی مال مالک نہ وو معلوم او په مملوکه زمکه کښی وموندی شو نو ظاهر داده چه دابه دبائع ملکیت وی، لیکن هرکله چه هغه د اخستو نه انکار وکړو نو دغه شخص د دواړو ترمینځ صلح مصالحت وکړو، یا به کیدی شی د هغوی په دین کښی دغه شان فیصله وه۔

او که یو تن په چا زمکه یا کور خرڅ کړی او په هغه کښی معدن د سرو یا د سپینو یا د وسپنې یا بل قدرتی مال راوځی چه چا نه وی خرڅ کړی نو بیا حکم داده چه دابه د زمکې تابع وی۔ (شرح ابن عثیمین) او دابه د مشتری حق وی لکه چه سبع ارضین والا حدیث پرې دلیل دی۔ وبالله التوفیق والله اعلم

تصحیح شروع شوه محرم ۲۰- ۱۴۴۱ م



بِسْمِ اللَّهِ الرَّحْمَنِ الرَّحِيمِ

۷- بَابُ السَّلَمِ وَالرَّهْنِ

د سَلَم اور رهن بيان-

سَلَم: په احاديثو کښې ددې بل نوم سَلَف دے، دا دواړه يوه معنی لري۔ په معنی د ورکولو او سپارلو سره، البته سَلَف د سَلَم نه عام دے ځکه سلف کله په قرضو کښې استعمالیږي۔ ددې دواړو ترمنځ عموم خصوص مطلق دے، هر سَلَم سَلَف دے، خو هر سَلَف سَلَم نه دے۔ او سلم لغه د اهل عراق دے او سلف لغه د اهل الحجاز دے، لکه روستو (يُسْلِفُونَ) لفظ نه معلومیږي چه داء مدینه والو دپاره استعمال کړې چه هغه په حجاز کښې داخله ده۔

او شرعاً: (۱) سَلَم وائی: [يَبِيعُ أَجَلَ بَعَاجِلٍ] ته (يعنی روستو موجودیدونکې شے په نقدو خرڅول) (۲) یا [عَقْدٌ عَلَى مَوْصُوفٍ فِي الذَّمَّةِ] (په هغه شی باندې عقد او تړون کول او په نقدو خرڅول چه هغه خاصو صفاتو والا وی او په ذمه د خرڅونکې باندې وی چه هغه به ئې اخستونکی ته په خپل وخت کښې سپاري) ددې صورت دادې: چه یو تن چاته ووائی: زه تاله شل زره روپۍ درکوم، په مقابل ددې کښې چه ته به ماله شپږ میاشته یا کال روسته لس منه غنم یا ورښه وغیره راکوۍ۔ نو پیسې ورته نقدې ورکړي او سودا ترې دیوې معلومې نیتې نه روسته اخلی۔ په دې کښې مشتری ته (مُسْلِمٌ يَارَبَّ السَّلَمِ) وائی، د سودا بائع ته (مُسْلِمٌ إِلَيْهِ)، سودا ته (مُسْلَمٌ فِيهِ) او ثمن ته (رَأْسُ مَالِ السَّلَمِ) وائی۔ ددې معاملې په جواز باندې کتاب، سنت او اجماع امت دلیل دے، الله تعالیٰ فرمائی: ﴿يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَى أَجَلٍ مُّسَمًّى فَاكْتُبُوهُ﴾ [البقرة: ۲۸۲] ابن عباس ؓ فرمائی: زه گواهی کوم چه څوک تريوې معلومې نیتې پورې په خپله ذمه باندې یو شے قبول کړي نو دا کار الله تعالیٰ حلال کړې او په دې کښې ئې اجازه ورکړې۔

الرَّهْنِ : پہ لغت کنبے (۱) ثبوت او دوام۔ (۲) یا حبس (بندولو) تہ وائی، لکہ اللہ تعالیٰ فرمائی : ﴿كُلُّ نَفْسٍ بِمَا كَسَبَتْ رَهِينَةٌ﴾ [المذثر: ۳۸] (ہر نفس پہ خپل عمل کنبے بند دے) رهن گانرہ کولو، او گروی کولو تہ وائی۔ لکہ یو تن چا سرہ سودا وکری او پیسے ورسرہ نہ وی نو دبائع د اعتماد دپارہ ہغہ سرہ یو داسے شے کیردی چہ ہغہ ددے سرہ پہ قیمت کنبے برابر وی یا ترے زیات وی، دے دپارہ چہ کہ مشتری قیمت ادا نہ کری نو ددے نہ بہ بائع خپل حق وصولی۔ نورهن وائی : [تَوَيْتُ دَيْنَ بَعِيْنٍ] تہ (یعنی خپل قرض پہ یو شے سرہ مضبوطول)۔ گانرہ (گروی) ورکونکی تہ (راهن)، اخستونکی تہ (مرتهن) او گانرے تہ (مرهونة یا رهن) ویل کیری۔

دبیع سلم ذ صحیح کیدو شرطونہ

الفصل الأول

2883 (1) - عَنْ ابْنِ عَبَّاسٍ رَضِيَ اللَّهُ عَنْهُمَا قَالَ : قَدِمَ رَسُولُ اللَّهِ ﷺ الْمَدِينَةَ ، وَهُمْ يُسْلِفُونَ فِي الثَّمَارِ السَّنَةَ وَالسَّنَتَيْنِ (وَالثَّلَاثَ) فَقَالَ : مَنْ سَلَفَ فِي شَيْءٍ فَلْيُسْلِفْ فِي كَيْلٍ مَعْلُومٍ ، وَوزن مَعْلُومٍ ، إِلَى أَجَلٍ مَعْلُومٍ . مُتَّفَقٌ عَلَيْهِ .

ترجمہ : ابن عباس رضی اللہ عنہما نہ روایت دے چہ نبی کریم ﷺ مدینے تہ راغے پہ داسے حال کنبے چہ مدینے والو بہ د کال او دوہ کالو (او درے کالو) پورے د میو و قیمت مخکنبے ورکولو۔ نو وی فرمایا : خوگ چہ دیو شے (مثلاً میو) رقم پیشگی (مخکنبے) ورکوی نو ہغہ لہ پکار دی چہ معلومے پیمانے، معلوم وزن او معلومے نیتے پورے پیشگی رقم ادا کری۔ (بخاری، مسلم)۔

تشریح : [قَدِمَ النَّبِيُّ ﷺ] دا راتلل د ہجرت پہ موقعہ وو۔

نبی کریم ﷺ چہ مدینے طیبے تہ راغے نو خلکو بہ کال یا دوہ کالو او درے کالو پورے سلم کولو یعنی مخکنبے بہ ئے پیسے ورکولے او دیو کال یا دوو کالو پورے بہ ئے شے اخستو، نو نبی کریم ﷺ دا سودا منع نہ کرہ بلکہ ددے اصلاح ئے وکرہ او پہ دے کنبے ئے خاص شرطونہ مقرر کرل۔

[يُسْلِفُونَ] (دوی بہ سلم کولو، د مال قیمت بہ ئے مخکنبے ادا کولو او ددے پہ عوض کنبے بہ ئے مال روستو حاصلولو)۔ سلف مخکنبے ورکری شوی تہ وائی۔ او دا

جمله حالیہ ده۔

[السَّنَّةُ وَالسَّنَتَيْنِ] أَيْ: إِلَى السَّنَةِ وَالسَّنَتَيْنِ (یو کال دوه کالو پورے) دے ته منصوب بنزع الخافض وائی۔ (والثلاث) د بخاری او مسلم په روایت کښه دا زیادت نشته البته د ابوداود او مسند احمد په روایت کښه موجود دے۔

[فِي كَيْلٍ مَعْلُومٍ] (په معلومه پیمانہ کښه) دا هله چه کله دغه شے پیمانہ کیږی۔ [وَوَزْنٍ مَعْلُومٍ] دلته (واو) په معنی د (أو) سره دے، یعنی یا په معلوم وزن کښه، او دا هله چه دغه شے تلل کیږی، لکه غوړی، مالوچ وغیره۔ [فِي شَيْءٍ] دا لفظ د مخکښه نه عام دے ځکه دا میوو او نورو ډیرو هغه شیانو ته شامل دے چه هغه په صفاتو سره معلومیدے شی، نو په دے کښه مکیلات، موزونات او جدید ټول صناعتونه داخل دی چه هغه د نورو نه جدا کیدے شی لکه د کور لوبښی، د سکول او مدرسه سامانونه، لباسونه او فرشونه وغیره چه خپلو کښه یو د بل نه جدا نه وی۔

د دے حدیث نه دا فائده حاصلیږی چه اسلامی شریعت په معاملاتو کښه ډیره فراخی کړیده، او اصل په معاملاتو کښه حلت (جواز) دے تردے چه دلیل د منع راشی۔ معمولی شان جهالت په سودا کښه ضرر نه رسوی ځکه چه کوم مال یو کال پس سپاری کیدے شی چه هغه ورته په صحیح مقرر وخت باندے ونه سپاری ځکه چه هغه وخت ته موجود نه وی، یا صفت دیو شی په شان د عین شی نه وی، ځکه چه لَيْسَ الْخَبْرُ كَالْمُعَايَنَةِ (خبر (قصه) د لیدو په شان نه وی)۔ لیکن چونکه پدے کښه مصلحت دے نو پدے وجه دا لږ جهالت معاف دے۔

دے نه دا مسئله هم راوځی چه پیاز او اُوپه او گازرے او مولی در او خکلو نه مخکښه خرڅول جائز دی۔ اگرکه دننه حالت ئے پوره معلوم نه دے چه ټول صحیح دی او که خراب هم پکښه شته۔ لیکن عمومی خلک ئے همداسه اخلی خرڅوی نو شریعت پدے پابندی نه ده لگولے، او دا پدے مسئله کښه راجح قول دے۔

دے حدیث نه ثابتہ شوه چه سلم کول جائز دی، ځکه نبی ﷺ اهل مدینه په دے معامله برقراره ساتلی۔ بله دا چه: سلم هم یو قسم بیع ده ځکه چه دا تر یوے معلوم نسته پورے سودا کول دی، نو دا د دے آیت کریمه په عموم کښه داخله ده: ﴿وَأَحَلَّ اللَّهُ الْبَيْعَ﴾ [البقرة: ۲۷۵] او مخکښه آیه المداينة ﴿إِذَا تَدَايَنْتُمْ بِدِينٍ﴾ تیر شو چه په دے کښه

ئې قرض ورکول مباح گرځولی او سلم هم ددې یو قسم دی۔ او په دې باندې د امت اجماع ده، او دا د قیاس سره هم موافقه معامله ده ځکه په دې کښې بائع او مشتری دواړو ته فائده ده، مشتری ته ځکه فائده ده چې ده ته به سودا ارزانه ملاؤ شی ځکه د نیتې سودا د نقدو سودا نه ارزانه وی۔ او د بائع فائده داده چې ده ته به نقد رقم ملاؤ شی، خپل ضروریات به پرې پوره کړي او په خپل فصل او پټي او کارخانه به خرچې وکړي۔ بعض علماؤ ویلي چې سلم د هیاس خلاف دی ځکه دا د هغه شی خرڅول دی چې فی الحال د انسان سره نشته نو دا د [لَا تَبْعُ مَالِيسَ عِنْدَكَ] د وجې حرام کیدل پکار وو خو د ضرورت د وجې دا جائز شوی۔

لیکن دا خبره صحیح نه ده ځکه چې دواړو کښې فرق دی۔ په بیع ماليس عندك کښې معدوم شی فی الحال خرڅولې شی چې د هغه په سپارلو قادر نه وی۔ او په سلم کښې هغه شی خرڅولې شی چې هغه د بائع په ذمه کښې وی او چې کله نیتې راشی نو په عامه توګه دغه شی موجود وی او بائع د هغه په سپارلو قادر وی۔ نو په بیع د معدوم کښې بیع ذات د شی پورې متعلق وی، او په سلم کښې بیع د موصوف فی الذمه وی (په ذمه کښې د یو معلوم شی خرڅول وی) فی الحال خرڅول په دې کښې نه وی۔

[فی کيل]: پدې کښې د سلم شرطونه ذکر دي۔ په سلم کښې هم هغه شرطونه دي کوم چې په بیع کښې وو ځکه سلم هم د بیع یو قسم دی، البته په سلم کښې نور شرطونه هم لګول شوي چې په دې کښې غرض د بائع او مشتری تر مینځه د جنګ جګړې راتلو خطر څتمول دی، او دا درې شرطونه دي:

(اول شرط) په کوم شی کښې چې سلم کېږي د هغه صفات به معلوم وي او د صفاتو نه مراد هغه صفتونه دي چې د نرخ په بدلیدو کښې اثر لري، لکه ددې صفاتو نه د کيل او وزن معلومول هم دی، لکه سل صاعه غنم یا وریشې یا کهجورې یا نور پیمانې کیدونکي شيان۔ یا سل کيلو ماهیان یا غوښه یا مالوچ یا نور تلل کیدونکي شيان۔ او که پیمانې کیدونکې شي ترې په وزن او تلو سره واخلي نو هم صحیح ده، لکه مخکښې زمانه کښې به کهجوره ناپ کولې شوه خوروستن زمانو کښې خلک کهجوره په تلو خرڅوي۔ بیا د مکيل او موزون په حکم کښې معدود (شمار کیدونکې شي) دارنگه مذروع (ګز کیدونکې شي) هم داخل دي۔ دا د جمهورو علماؤ قول دی۔

ابن حزم سلم صرف پہ مکیل او موزون شیانو پورے خاص کرے، خُکَہ پہ نص کنبے صرف ددے دواپو ذکر راغلے۔ [المحلی: ۱۰۹/۹]

خو راجح قول د جمہورو دے او پہ نص (حدیث) کنبے ددے دواپو ذکر خُکَہ راغلے چہ پہ ہغہ زمانہ کنبے دا دوه شیان ډیر ډیر استعمالیدل او دا مطلب نء دے چہ گنے پہ نورو شیانو کنبے سلم کول جائز نء دی خُکَہ لکہ خنکَہ چہ پہ دے دوه شیانو کنبے سلم کولو تہ ضرورت دے نو دغہ شان نورو شیانو کنبے سلم کولو تہ ہم ضرورت دے۔

(دویم شرط): پہ سلم کنبے بہ نیتہ وی او پہ نیتہ کنبے دا شرط دے چہ دا بہ معلومہ وی مثلاً: دومرہ ہفتے یا دومرہ میاشتے یا کال پس بہ درتہ دا شے پہ دومرہ اندازہ کنبے درکوم۔ کہ چرے سودا فی الحال ملاویږی یا ئے نیتہ مجهولہ شوه نو سلم بہ صحیح نء وی۔ لکہ حدیث کنبے [إِلَى أَجَلٍ مُّعْلُومٍ] لفظ راغلے۔ کہ دا نیتہ مجهولہ شوه نو سلم باطل دے لکہ داسے ووائی چہ دزید دراتللو پورے بہ غنم راکوے، نو دزید راتلل خو معلوم نء دی، البتہ کہ داسے ووائی چہ راتلونکی رمضان پورے نو بیا بہ صحیح وی خُکَہ چہ دا معلوم دے۔ او کہ داسے ووائی چہ دلوونو زمانے یا فصلونو ریبلو زمانے پورے نو پدے کنبے اختلاف دے، بعضو جائز کرے او بعضو منع کرے مگر صحیح دا دہ چہ دا جائز دے، خُکَہ چہ دا زمانہ عرف کنبے معلومہ وی۔

فائدہ: شوافع وائی لکہ خنکَہ چہ سلم پہ نیتہ سرہ صحیح دے نو فی الحال خو پہ طریقہ اولیٰ سرہ صحیح کیدل پکار دی۔ دوی وائی: پہ حدیث کنبے چہ دا نیتہ راغلے نو ددے دا مطلب نء دے چہ گنے بغیر د نیتہ نہ سلم صحیح نء دے بلکہ مطلب دا چہ کہ پہ سلم کنبے نیتہ وی نو ہغہ بہ معلومہ وی۔ دے دواپو خبرو کنبے فرق دے۔ نو دے کنبے نفی د فی الحال سلم کولو نشته۔ نو کہ یو تن داسے ووائی: ماتا سرہ پہ زرروپو باندے سلم وکرو پدے شرط چہ تہ بہ ماته لس شل کیلو غنم راکوے او نیتہ ئے ذکر نکړه، او بیائے تہ د ورځے پہ آخر کنبے راوړے نو دا جائز دہ۔

خو جمہور علماء فرمائی: دا بہ سلم نء وی بلکہ دا بہ دبیعے یو صورت وی۔ خُکَہ چہ سلم د فائدے دپارہ مشروع شوے او پہ نقد سلم کولو کنبے (پہ نقدہ سودا وصولولو کنبے) فائدہ نء بنکاری، فائدہ خو پہ نیتہ والا سلم کنبے بنکاره کیږی۔ (فتح ذی الحلال والشوکانی فی النیل) راجح قول د جمہورو دے۔ خُکَہ چہ دلته رسول اللہ ﷺ پہ سلم کنبے

نيتېه ذکر کړېده۔

(دریم شرط) په کوم مجلس کښې چه دا سوداوشی نو په همغه مجلس کښې به (رأس المال) ورکول کیږي، که مجلس ختم شو نو دا عقد به باطل وی، او دا شرط د حدیث د [فَلْيُسَلِّفَ] لفظ نه معلوم شوې ځکه ددې معنی داده [فَلْيُعْطِ] (یعنی رقم دې ورکړي) ځکه ترڅو پورې چه فی الحال رقم ورنه کړې شی نو دیته سلم (پیشگی رقم ورکول) نه وائی ځکه د سلم تعریف داسې شوې: [هُوَ الْبَيْعُ الَّذِي عُجِّلَ ثَمَنُهُ وَأُجِّلَ مُثْمَنُهُ] (دا هغه سودا ده چه پیسې په کښې مخکښې ورکړې شوی وی او سودا به روستو اخستل کیږي) نو چه پیسې مخکښې د عقد په مجلس کښې ورنه کړې شی نو دیته سلم نه وائی۔ بله دا چه: فی الحال پیسې ورکول ځکه ضروری دی چه هسې نه دا د قبیلې د [يُعْ الْكَالِي بِالْكَالِي، يَعْنِي بَيْعُ الدَّيْنِ بِالْدَّيْنِ] د قبیلې نه شی۔ حالانکه مخکښې تیر شو چه ددې نه منع راغلي۔ السيل الحرار الحرار (۱۵۸/۴)

(۴) شرط: د سلم بدل به د هغه اجناسو نه نه وی چه په هغه کښې نسیه حرامه وی لکه ربوی شپږ شیان۔ مثلاً چا په کهجورو کښې سلم وکړو او د هغه عوض ئې هم کهجورې وگرځولې، مثلاً داسې ئې ورته وویل چه اوس لس کیلو تازه کهجورې واخله او ماله به پنځه میاشتې پس چوارې را کړې نو دا کار سود دې۔ ځکه چه کهجوره په کهجوره خرڅولو کښې نسیه کول حرام دی۔ یائې اوس سره زر ورکړل او میاشت پس ترې سپین زرو وولوی نو دا ناجائز ده۔

(۵) شرط: پدې کښې اختلاف دې چه کوم شی کښې ډیر تفاوت او فرق راځي آیا په هغه کښې سلم جائز دې؟ لکه علامه شو کانتی ددې مثال کښې حیوان، ملغلرې او جواهرات او غمی او خرمنې وغیره ذکر کړېدی۔

نو ډیرو اهل علمو وئیلی دی چه پدې څیزونو کښې سلم جائز نه دې ځکه چه ددې صفت په ضبط او یقین سره نه معلوم کیږي او حدیث کښې خو کیل معلوم او وزن معلوم لفظ راغلي دې۔ ځکه چه دې څیزونو کښې د قیمت په لحاظ ډیر فرق راځي، د بعضو قیمت یو دینار او دوه دیناره کیږي او د بعضو زر او دوه زره۔ نو دا د جگړو سبب جوړېږي، لهذا پدې کښې سلم جائز نه دې۔

لیکن صحیح خبرہ دا دہ چہ حیوان کنبے خو سلم بیخی جائز دے، لکہ حدیث د ابو رافع ؓ کنبے دی چہ نبی ﷺ یو اوبن کنبے سلم وکرو چہ دیو تن نہ ئے خوان اوبن واخستو او دا ئے ورته وویل چہ کله د زکاة اوبن راشی نو تا تہ بہ ئے ادا کرو۔ بیا هرکله چہ اوبن راغلل نو نبی ﷺ ابو رافع ؓ تہ وفرمایل چہ دے سپری تہ د خپل اوبن بدل ادا کرہ، ابو رافع ؓ وائی : ما ددہ د اوبن برابر نہ موندو مگر خلور غابونو والا لوی اوبن وو، ما نبی ﷺ تہ خبر ورکرو هغه وفرمایل : همدا ورله ورکړه ځکه چہ غوره د خلکو نه هغه څوک دے چہ هغه ادائیگی په بنه شان سره کوی۔ [رواه مسلم : ۴۱۹۲]۔

دا بنکاره نص دے چہ په حیوان کنبے سلم جائز دے۔ او ددے په جواز باندے قول د شافعی، او احمد دے، او دا د ابن مسعود، ابن عباس او ابن عمر رضی الله عنہم، سعید بن المسیب، حسن بصری او شعبی وغیرہ نہ روایت شویدے۔ او پدے باره کنبے ثوری او احنافو خلاف کرے۔ انظر المغنی بالتفصیل : ۴/ ۳۴۰۔

هرچه خرمنے دی نو په هغه کنبے سلم جائز دے، ځکه چہ هغه په صفاتو سره معلومیري او معمولی اختلاف څه نقصان نه ورکوی۔
هرچه جواهرات دی نو په هغه کنبے سلم له اعتبار دے که په صفاتو سره معلومیدے شول نو جائز ده او که نه وی نو سلم پکنبے جائز نه دے۔

(۳) **فائده :** حدیث نه معلومه شوه چہ په مسلم فیه (سودا) کنبے دا شرط نشته چہ دا به فی الحال د عقد په وخت موجوده وی، نو په ژمی کنبے د اوړی په میوه یا غله کنبے او په اوړی کنبے د ژمی په میوه یا غله کنبے سلم کول جائز دی۔ او دا موجودیدل ځکه ضروری نه دی چہ فی الحال ئے بائع مشتری تہ نه سپاری بلکه چہ کله نیته راشی نو هله به ئے سپاری۔ نو د نیته پوره کیدو په وخت ددے موجودیدل ضروری دی، نه د عقد په وخت۔ او دلیل ئے دادے چہ په دے حدیث کنبے نبی کریم ﷺ د (مسلم فیه) وجود ضروری نه دے گرځولے، که چرے دا شرط وے نو خامخا به ئے ذکر کرے وے او د کال دوه کالو پورے د سلم د نیته کینودلو نه به ئے منع فرمایله وے، ځکه په دومره اوږده زمانه کنبے د کال یا دوه کالو په مینځ کنبے ددے شیانو د ختمیدو او بندیدو بڼه قوی امکان وی، ځکه میوے کال دوه کالو پورے نه پاتے کیږي۔ البته کوم شے چہ د نیته راتلو په

وخت موجود نه وي او ختم شوی وي نو بیا د هغه نیت په کیښودل به جائز نه وي۔ لکه یو تن درطب (لوندو کهجورو) نیت په مثال په توګه د سوال میاشت کیدی، (چه دا به ماته د سوال په میاشت کښه سپارے) او هغه په دې میاشت کښه نه وي بلکه د ژمی په مینځ کښه رارسی نو دا به صحیح نه وي، ځکه مسلم فیہ د نیت په پوره کیدو په وخت موجود نه دے۔ دا د جمهورو علماؤ قول دے، او همدا صحیح دے۔ د امام ابوحنیفه په نیز په سودا کښه دا شرط دے چه د عقد د وخت نه واخله تر نیت په پوره کیدو پورے به دا شے په بازار کښه موجود وي۔ [کما فی بدائع الصنائع: ۵/۲۱۳، البحر الرائق: ۶/۱۷۶] وانظر المغنی: ۳۳۲/۴، ومغنی المحتاج: ۱۰/۳۔

خو دا شرط لګول د یو صحیح حدیث خلاف دی ځکه چه په هغه کښه ویل شوی: د عبد الله بن ابی اوفی ؓ په حدیث کښه دی: محمد بن ابی مجالد وائی: ما عبد الله بن ابی اوفی ؓ ته وویل: آیا د نبی کریم ﷺ ملګرو به د هغه په زمانه کښه په غنمو کښه سلم کولو؟ وے فرمایل: مونږ به د شام والو تاجرانو سره په غنمو او وریشو او زیتونو کښه په معلومه پیمانه تر معلوم نیت په پورے بیع السلم کوله، ما ورته وویل: [إِلَى مَنْ كَانَ أَصْلُهُ عِنْدَهُ؟] آیا هغه چا سره به مو کوله چه ددے مال اصل به ورسره وو؟ عبد الله ؓ وفرمایل: [مَا كُنَّا نَسْأَلُهُمْ عَنْ ذَلِكَ] مونږ به ترے دا تپوس نه کولو۔ بیا ما د عبد الرحمن بن ابی زبیر نه تپوس وکړو نو هغه وفرمایل: كَانَ أَصْحَابُ النَّبِيِّ ﷺ يُسْلِفُونَ فِي عَهْدِ النَّبِيِّ ﷺ وَلَمْ نَسْأَلْهُمْ أَهْلَهُمْ حَرَّتْ (زُرْع) أَمْ لَا. د نبی کریم ﷺ صحابه کرامو به د نبی ﷺ په زمانه کښه سلف کولو او مونږ به د هغوی نه دا تپوس نه کولو چه ددے خلکو فصل شته او که نه؟۔ [البخاری: ۱/۲۹۹-۲۲۴۴-۲۲۴۵]

نو دلته د (مسلم فیہ) یعنی ددے سودا کولو په وخت فصل موجودیدل ضروری نه دی ګنړل شوی۔ که چرے دا ضروری وے نو بیا به دا سودا باطله وه۔

(۴) هانده: حدیث نه معلومه شوه چه په سلم کښه د بائع دپاره دا ضروری نه دی چه هغه دپاره به فصل او کرونده وي او کرکيله به کوي، بلکه سلم د زمیندار او غیر زمیندار هر چا سره او په هر هغه شے کښه کول جائز دی چه د هغه صفت معلومیدے شے، ځکه بائع دپاره دا ممکنه ده چه د بازار نه ئے واخلی او مشتری ته ئے حواله کړی او خپل قرض ادا کړی۔ امام بخاری په دے داسے باب تړلے: [بَابُ السَّلَمِ إِلَى مَنْ لَيْسَ عِنْدَهُ]

أَصْلُ [یعنی کہ یو سہری سرہ د غلے اصل (فصل او پتے) نشہ یا ورسرہ د میوے اصل (وٹہ) نشہ نو ہم سلم کول صحیح دی۔

(۵) فائدہ : خو کہ یو تن پہ خپلہ ذمہ غلہ یا میوہ اومندل او پہ دے کبے ئے سلم وکړو او بیا چہ کلہ نیتہ پوره شوہ او دغه شے ورسرہ موجود نہ وو او یا پہ بازار کبے نہ ملاویدہ نو بیا به خہ کوی؟ نو پہ دے صورت کبے به مشتری له پہ دوه خبرو کبے اختیار وی، یا خو دا چہ د دغه شے د موجودیدو پورے انتظار وکړی، او یا دے خپل رقم واخلی او معاملہ دے ختمه کړی۔ واللہ تعالیٰ اعلم۔

قرض اخستل او د هغه په بدل کبے گانړه ایخودل جائز دی

2884 (2) - وَعَنْ عَائِشَةَ رَضِيَ اللَّهُ عَنْهَا قَالَتْ: اشْتَرَى رَسُولُ اللَّهِ ﷺ طَعَامًا مِنْ يَهُودِيٍّ إِلَى أَجَلٍ وَرَهْنَهُ دِرْعَالَهُ مِنْ حَدِيدٍ. مُتَّفَقٌ عَلَيْهِ.

ترجمہ : او عائشہ رضی اللہ عنہا فرمائی : رسول اللہ ﷺ د یو یهودی نه تریوے نیتہ پورے طعام واخستہ او هغه ته ئے دوسپنے خپله یوه زغرہ په گانړه کبے ورکړه۔ (بخاری ومسلم)۔

تشریح : [مِنْ يَهُودِيٍّ] ددے یهودی نوم ابو الشحم وو، د بنو ظفر نه وو۔ او بنو ظفر د اوس قبیلے یو شاخ دے، او دا یهودی د هغوی حلیف وو۔ [طَعَامًا] د بخاری په یو بل روایت کبے دی چہ دا طعام دیرش صاعه وربشے وے چہ د خپل اهل دپاره ئے اخسته وے۔ لکه روستو راخی۔ او په روایت د احمد کبے دی چہ رسول اللہ ﷺ تر مرگه پورے هغه خه ونه موندل چہ خپله دا زغرہ پرے اخلاصه کړی۔ ابن طلاع په «الاقضية النبوية» کبے ذکر کړی چہ بیا ابوبکر صدیق رضی اللہ عنہ اخلاصه کړه۔ [دِرْعًا] ددے زغرے نوم ذات الفضول وو۔

فوائد او مسائل : دا حدیث په یوڅو مسائلو او فوائدو باندے دلالت کوی : (۱) اول

دا چہ یو شے په قرضو باندے اخستل او ددے قرضو قیمت په بدله کبے یو شے رهن (گانړه) او گرو کیخودل او ورکول جائز دی۔ او دا اتفاقی مسئله ده ځکه دا د هغه شرعی عقدونو نه دے چہ په دے سره غرض د حقونو حفاظت کول دی، او که قرض دراھن نه نه وصولیږی نو ددے نه خپل قرض وصولول دی۔ لکه دا مسئله به روستو راخی۔

(۲) دویم دا چنه د سفر نه علاوه په حضر (یعنی خپل ښار او کلی کښه) هم رهن اخستل جائز دی. اگرکه قرآن کریم کښه د رهن اخستو اجازت سره ئه سفر قید لگولې دے. لکه فرمائی: ﴿وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهَانٌ مَّقْبُوضَةٌ﴾ [البقرة: ۲۸۳] که تاسو په سفر کښه وئ او تاسو یو لیکونکې نه موندو نو (د اطمینان ذریعه) د رهن (گانړه) شے به قبض کړې شی. نو اهل علم لیکي چه پدې آیت کښه د سفر قید اتفاقی او واقعی دے، یعنی په عامه توگه په سفر کښه چه څوک معامله کوی نو کاتب او لیکونکې نه وی نو ځکه د گانړه حکم وشو، او دا مطلب نه دے چه گڼه رهن او گانړه کیښودل په سفر پورې خاص دی. یا داسه وایه: چه په آیت کښه په سفر کښه د رهن مشروعیت ذکر دے، او په حدیث کښه په حضر کښه ددې مشروعیت ذکر دے. نور رهن اخستل لکه څنگه چه په سفر کښه جائز دی نو دغه شان په حضر کښه هم جائز دی. او پدې باندې امام بخاری باب ایخود دے. [باب الرهن فی الحضر: ۳۴۱/۱]

(۳) رهن کښه یو څو څیزونه پیژندل ضروری دی، یو رهن: یعنی گانړه ورکونکې او ایخودونکې. دویم مرتهن: یعنی گانړه اخستونکې او گروی نیونکې. دریم: رهن او رهنان، او مرهونه. دا هغه مال او شی ته وائی چه د قرض په بدله کښه ئه باندې مشتری نه اخلی. یعنی گانړه کړې شوی مال او شے. په رهن کښه دا خبره ضروری ده چه رهن دپاره خپل رهن د مرتهن نه اخستل نه دی جائز مگر هله چه هغه ته خپل ټول قرض ادا کړی البته که مرتهن په خپله رضا باندې ورکولو نو بیا ئه اخستل جائز دی.

(۴) دریم دا چه د اهل ذمه و سره (یعنی کوم اهل کتاب خلک چه په اسلامی سلطنت کښه د جزیه ورکولو سره اوسېږي) د هغوی سره معاملات کول جائز دی. او پدې خبره باندې د تمامو علماؤ اتفاق دے. چه د اهل ذمه او کفارو سره خرید و فرخت (اخذ و خړخول) معامله کول جائز دی. دلته نبی کریم ﷺ ددې یهودی نه نه یریدو چه دے به د هوکه وکړي یا به اسلام ته ضرر ورکړي.

(۵) او ددې نه بعض اهل علمو دا دلیل نیولې چه که کافر سره حرام مال هم موجود وی د هغه سره معاملات جائز دی، ځکه چه یهودیان خو سود خواره او حرام خواره دی، او د هغوی په مال کښه حلال هم شته نو د داسه قسمه خلکو سره معاملات جائز وی چه مال ئه گډوډ وی. البته که یقینی حرام ئه درکولو لکه شراب، خنزیر یا بل د سود مال نو

بیا به ورسره معامله نکوی۔ لیکن په حربی کافرانو باندې د مسلمانانو وسلې یا جنگی سامان خرڅول جائز نه دی۔ دغه شان مطلقاً په هیڅ کافر باندې داسې شے خرڅول جائز نه دی چه د هغه د دین او مذهب د تقویت سبب جوړېږي۔

(۶) او معلومه شوه چه په نیټه باندې سودا کول جائز دی، کله چه یو طرفته نقد وی اوبل طرف ته قرض لکه دلته طعام نقد وو او د هغه رقم قرض وو۔

(۷) او د یهودیانو په اعتمادی معلومه شوه چه د الله تعالی د نبی په شان لوئی صادق نه ئې هم رهن کیخودو۔

(۸) دا هم معلومه شوه چه د اهل ذمه ؤ سره د مسلمانانو جنگی سامان گرو (گانډه) کول جائز دی۔ دارنگه کافر سره ئې دا معامله وکړه ځکه چه په هغه وخت کښې د حاجت او ضرورت نه زیاتې غله د یهودیانو نه علاوه د بل چا سره نه وه۔ یا د بیان د جواز دپاره ئې داسې معامله کړې، یا یږدو که خپل ملگرو سره داسې معامله وکړې نو هغوی به ترې پیسې نه اخلي۔ (تحفة الاحوذی)

(۹) امام نووی فرمائی: دا حدیث د رسول الله ﷺ د غربت یو واضح مثال دی چه هغه سره د نبوت نه په دنیا کښې دومره غربت او دومره په رغبت وو، او د استغناء او توکل علی الله یوه عظیمه نمونه وه۔

(۱۰) او معلومه شوه چه نبوت د کارو کسب سره منافات نه لری، نو دغه شان علم هم د کاروبار سره منافات نه لری۔ نو پدې باره کښې د عوامو ذهن خطاء دی۔ (۱۱) او دې نه دا مسئله هم معلومه شوه چه که یو تن سره د قرض د ادا کولو څه نه وو او هغه وفات شو نو هغه په هغه وعید کښې نه داخلېږي کوم چه په حدیث کښې ذکر دی چه [نَفْسُ الْمُؤْمِنِ مُعَلَّقَةٌ بِدَيْنِهِ] د مؤمن نفس به د خپل قرض پورې زوړند وی۔ (الماوردی) بعض وائی ددې نه انبیاء علیهم السلام مستثنی دی۔ (مگر دا قول ضعیف دی) ظاهر داده چه دغه وعید د هغه چا په حق کښې دی چه د خپل قرض د ادا کولو عزم نه لری، یا د قرض په ادا کولو قادر وی لیکن لم لیت (تال متبول) کوی۔

2885 (3) - وَعَنْهَا رَضِيَ اللَّهُ عَنْهُ قَالَتْ: تُوْفِيَ رَسُولُ اللَّهِ ﷺ وَدِرْعُهُ مَرْهُونَةٌ عِنْدَ يَهُودِيٍّ بِثَلَاثِينَ صَاعًا مِنْ شَعِيرٍ. رَوَاهُ الْبُخَارِيُّ.

ترجمه: او عائشه رَضِيَ اللَّهُ عَنْهَا فرمایلی: رسول الله ﷺ وفات شو په داسې حال کښې چه د

هغه زغره د یو یهودی سره د دیرشو صاعو وریشو په بدله کښه گانړه وه. (بخاری)
تشریح: په یو بل روایت کښه شل صاعه راغلی دی، نو کیدای شي چې اول کښه شل
 شل اغستی وی او روستوئ لس زیات کړی وی. حافظ وائی: د دیرشو نه کم وو نو چا
 عدد پوره کړی او چا کسر حذف کړی.
 دا طعام رسول الله ﷺ د خپل اهل دپاره د نفقه په طور اخسته وو. ورنه رسول الله
 ﷺ به خاندله مالونه نه جمع کول.

بیا پدې حدیث کښه باندې دا اشکال نه کیږي چې رسول الله ﷺ خو به فوجونه لیرل
 او د هغوی دپاره به ئه تیاری کوله او د یو بادشاه حیثیت ئه لرلو چې الله تعالی ورته ډیرې
 فتح راوستې وې، غنیمتونه به راتلل. نو هغه څنگه دیرش صاعه وریشې نشي پیدا
 کولې؟ نو ددې وجه نه ډیرو ظالمانو ددې صحیح حدیث نه انکار کړی او دا ئه وئیلی دی
 چې دا دروغ دی. صحیح داده چې دا رسول الله ﷺ خپل زهد وو، چې هغه به ځان سره
 څه نه پریخودل او د هغه عادت مبارک دا وو چې هغه ته به کوم مالونه راغلل نو هغه به
 ئه په هغه وخت کښه په مسلمانانو او فقراؤ باندې تقسیمول او کله به ئه د خپل اهل
 دپاره د یو کال نفقه ساتله، مگر کله به پرې غربت راغلو نو بیا به ئه قرض اخستو.

دې حدیث نه معلومیږي چې په مدینه کښه یهودی پاتې کیدل جائز وو ځکه چې نبی
 ﷺ دا یهودی او دغه شان نور یهودیان نه دی شړلي، (یو د هغه نه هغه وو چې دیوې
 جینې سر ئه چڅنی کړی وو) بلکه رسول الله ﷺ وفات شو او د هغه زغره د یهودی
 سره گانړه وه. لیکن دا د نبی ﷺ ددې وینا نه د مخکښې زمانې واقعه ده چې فرمايل ئه
 وو: "زۀ به یهودیان او نصاری د جزیره العرب نه اویاسم تردې چې صرف مسلمان به
 پرېدم". لیکن نبی ﷺ پدې قول باندې د عمل کولو نه مخکښې وفات شو البته امت
 ته ئه وصیت وکړو چې تاسو یهود او نصاری د جزیره العرب نه اویاسئ.

درهن نه فائده اخستل جائز دی

2886 (4) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "الظَّهْرُ يُرْكَبُ بِنَفَقَتِهِ إِذَا
 كَانَ مَرْهُونًا، وَلَكِنْ الدَّرُّ يُشْرَبُ بِنَفَقَتِهِ إِذَا كَانَ مَرْهُونًا، وَعَلَى الَّذِي يَرْكَبُ وَيَشْرَبُ
 النَّفَقَةُ". رَوَاهُ الْبُخَارِيُّ.

ترجمہ: ابو ہریرہ رضی اللہ عنہ نہ روایت دے، رسول اللہ صلی اللہ علیہ وسلم وفرمایا: گانرہ (گرو) شوی خناور باندے بہ د خرچے او مصارفو پہ عوض سورلی کولے شی، او د پیو والا خاوری پی بہ د هغه د خرچے، پہ عوض خنبلی شی هر کله چه گانرہ شوے وی، او په هغه سپری باندے چه سورلی کوی او پی خنبی، خرچہ لازم ده۔ (بخاری)۔

تشریح: [الْظُّهْرُ] ظهر ملا ته وائی، دلته مراد هغه حیوان دے چه سوریدو دپاره تیار وی لکه اوبس، اس، خر، قچر وغیرہ۔ [بِنَفَقَتِهِ] باء د مقابلے او عوض دپاره ده، یعنی د خرچے په عوض به په دے سورلی کولے شی۔ او د نفقے نه مراد بوس، بوتاوہ، گیاه، خرویه کول او سنبالول وغیرہ دی۔ [وَلَكِنْ الدَّرَّ] دَرَّ یَدْرُ بهیدلو ته وائی، مصدر په معنی د اسم فاعل سره دے [أَيُّ: لَكِنَّ الدَّارَةَ] او دارة د غولانزے او پیوو والا خاوری ته وائی یعنی پی د هغه خاوری چه هغه د پیوو نه ډک وی۔ یا مضاف پت دے۔ [لَكِنَّ ذَاتِ الدَّرَّ] پی د پیوو والا حیوان۔ [يُشْرَبُ بِنَفَقَتِهِ] دا به په دے باندے د کیدونکے خرچے په مقابلہ کبے خنبکله شی۔ یعنی مرتهن به ئے خنبکی۔

فوائد: (۱) دا حدیث دلیل دے چه حیوان گانرہ کول جائز دی، او ددے نه داراوخی چه هر هغه شے چه د هغه خرخول او مملوك گرخول جائز وی نو د هغه رهن او گانرہ جوړول هم جائز دی، ځکه درهن نه مقصد د خپل قرض توثیق او مضبوطیا ده چه که دراهن نه دا ادا نه کړے شو نو مرتهن به درهن نه خپل حق وصولوی۔ او دا وصولول په هر هغه شی کبے راتلے شی چه د هغه خرخول جائز وی ځکه که خرخول ئے جائز نشی نو بیا به مُرتهن خپل حق څنگه وصولوی؟۔

(۲) او حدیث نه معلومه شوه چه څوک چا سره حیوان گرو او گانرہ کیدی نو د مرتهن دپاره دا جائز دی چه په دغه حیوان باندے سورلی وکړی ځکه دا سورلی کول د هغه نفقے او خرچے په عوض کبے دی کومه نفقه چه مرتهن په دے حیوان باندے کوی۔ دارنگه که دغه حیوان د پیوو والا وی نو مرتهن دپاره جائز دی چه ددے نه پی ولسی او ځان دپاره ئے استعمال کړی ځکه چه دا پی د هغه خرچے او نفقے په بدل کبے دی کومه خرچہ او نفقه چه مرتهن په دے حیوان باندے کوی، بوس بوتاوہ ورکوی او ددے حفاظت کوی۔

او په [بِنَفَقَتِهِ] کبے چونکه باء د عوض دپاره ده، لہذا دا سورلی کول او پی خنبکله به د نفقے او خرچے مطابق وی، کم اوزیات به نه وی۔ که خرچہ زیاته کیدله او پی ئے کم

کول نو مرتهن زیاتی خرچه دراهن (اصلی مالک) نه اخستے شی۔ دارنگه که خرچه کمه کیده او پی زیات کیدل نو دا دراهن حق دے، مرتهن دپاره زیاتی اخستل جائز نه دی۔ او د سورلی کولو هم دا حکم دے۔ چه که په حیوان باندے سورلی په دۀ باندے د خرچه کولو نه زیاته وه نو دا به دراهن حق وی او ددے په اندازه به د هغه نه قرض کمیري۔ مثلاً: په اس باندے د ورځے خرچه پنځوس روپۍ ده، او مرتهن ددے نه د سلو روپو سورلی اخلی، نو پنځوس روپۍ د خرچه په عوض شوی او باقی پنځوس به د راهن حق وی، دا به د هغه د قرض نه کمولے شی۔ او که خرچه زیاته کیده او نفع ترے کمه ملاویده نو زیاتی خرچه به په راهن پسے حسابولے شی۔ او دا هله چه کله مرتهن په تبرع او احسان سره خرچه نه کوله، او دغه شان په پیو وکښے هم وواخله۔

❦ لیکن که مرهون حیوان داسے وی چه په هغه باندے عاده سورلی نه کیږي لکه گدے بزے او غوایان، او یا د کمزورۍ په وجه پرے سورلی نه کیږي، او یا په کښے پی نه وی، نو مرتهن به په دے حیوان خرچه کوی او دا به په راهن پسے حسابوی، که چرے تبرع او احسان کول ئے غرض نه وی۔

(۴) د سورلی او پیو په مقابله کښے د مرهونه (گانړه شوی) حیوان نه نفع اخستل د شرعی قواعدو سره برابره خبره ده۔ ځکه که مرتهن د مرهونه حیوان نه نفع وانخلي، په هغه سورلی ونه کړي او د هغه پی ونه لشي نو دا به ضائع او بیکاره لاړ شی۔ او که خپل مالک ته ئے حواله کوی نو بیا ددۀ د قرض توثیق ختمیري او قرض ئے په خطره کښے پریوځي۔ او که هروخت ددے نفع حاصلولو دپاره اصلی مالک راغواړي نو په دے کښے ډیر زیات مشقت او تکلیف دے خاصکر چه مسافت هم لرے وی، او که مرتهن د پیو په خرڅولو او ددے د پیسو په ساتلو مکلف کړے شی نو دا هم هغه ته گرانیري، دے وجه نه د عدل او قیاس او دراهن او مرتهن او د حیوان مرهونه د حقونو تقاضا داده چه مرتهن د خپلے خرچه په بدل کښے د سورلی او پیو نه پوره نفع واخلی، په دے کښے د دواړو مصلحت او هر چاته پوره حق ورکول دی۔ [اعلام الموقعین: ۴۲/۲]

اختلاف: (۱) قول دا دے چه مرتهن درهن نه صرف د سورلی او د پیو نفع اخستے شی او که بل شے په گانړه کښے کیخو دے شو نو د هغه نه فائده اخستل به حرام وی۔ او دا د اصحاب الحدیث، احمد او اسحق قول دے، او همدا صحیح قول دے۔ او دے قول

ته امام بخاری اشاره کړې او پدې ته داسې باب ایخودې دې: [بَابُ أَنَّ الرَّهْنَ مَرْكُوبٌ وَمَحْلُوبٌ] رهن باندې سورلی او د هغه نه د پیو و لشلو نفع اخستل جائز دی۔ او حدیث کښې همدا دوه الفاظ ذکر دی۔

(۲) د شافعی، مالک او ابو حنیفه په نیز د مرهون حیوان نه نفع اخستل حرام او مکروه دی ځکه چه دا د اصلی مالک حق دې هغه ورته نه د نفقه کولو اجازه کړې او نه د نفع اخستو۔ د دوی دلیل: د ابن عمر رضی اللہ عنہما دا حدیث دې، رسول الله صلی اللہ علیہ وسلم فرمائی: [لَا يَحِلُّ لِنَاسٍ أَنْ يَأْخُذُوا بِمَنْشِيَةِ امْرِئٍ بِغَيْرِ إِذْنِهِ] [بخاری: ۲۴۳۵، مسلم: ۱۷۲۶] (په تاسو کښې دې څوک د چا گلډه بزه د هغه د اجازت نه بغیر نه لشی)۔

او پاتې شو حدیث الباب نو دوی وائی: دا حدیث د قیاس او اصولو خلاف دې۔
(۳) دریم قول دادې چه که راهن په مرهونه باندې خرچه نه کوله نو بیا به مرتهن په دې باندې خرچه کوی او ددې په عوض به ترې نفع اخلی۔ او دا د اوزاعی، لیث او ابو ثور قول دې۔

خو صحیح قول اولنې دې۔ ځکه په دې باره کښې راغلې حدیث بیخي واضح دې۔ او د دغه دواړه شیانو (حلب او رکوب) حکم جدا بنودلې شوی۔ او مخکښې وویل شو چه دا د عدل او انصاف تقاضا هم ده۔ او هر چه د ابن عمر رضی اللہ عنہما حدیث دې نو دا عام دې۔ او حدیث الباب خاص دې۔ او په عام او خاص دواړو به عمل کولې شی نو په عامو صورتونو کښې به د چا خاړوی د هغه د اجازت نه بغیر نشی لوشلې، او چه کله ته چا پورې حق وی او هغه ورسره حیوان مرهون کړې وی نو بیا ورله ددې حدیث د وجې اجازت شته دې۔

او دا خبره کول چه دا حدیث د قیاس او اصولو خلاف دې، نو دا خبره درست نه ده ځکه صحیح حدیث په خپله قاعده او اصل وی۔ بلکه صحیح حدیث هیڅ کله د صحیح قیاس خلاف نه وی۔ او دا صحیح قیاس مخکښې مونږ د ابن قیم په حواله ذکر کړو۔ او پاتې شو دریم قول، نو دا په حدیث کښې د ځانه قید لگول دی۔

خو دا ټول تفصیل هله دې چه کله راهن او مرتهن په یو معلوم شی باندې اتفاق نه وی کړې۔ که چرې دوی خپلو کښې په دې اتفاق وکړو چه راهن به په مرهونه باندې خرچه کوی او پی به اخلی نو په دې کښې څه باک نشته۔ او که دا اتفاق نه وی شوی نو بیا به اعتمادی خبره هغه وی کومه چه په دې حدیث کښې ذکر شوې۔ او په دې کښې

عین مصلحت دے۔ واللہ تعالیٰ اعلم۔

نو دے نه دا مسئله راووته چه كه يو تن چا نه موتر سائيكل يا سائيكل يا بل گار په گانړه كښې ونيسي نو د هغه نه به فائده نه اخلي، ځكه چه هغه تا نه خرچه نه غواړي، بغير د تيلو اچولو نه هم په يو ځائ كښې ولاړ وي۔ په خلاف د حيوان نه چه هغه مجبوراً خرچه غواړي۔ ځكه چه په دې حديث كښ د فائده اخستل ئې د حيوان پورې خاص كړيدى نو نور څيزونه به پدې باندې نشي قياس كول، لكه علامه شوكانى دا قياس كړې۔ دې باندې دليل نشته۔ البته كه مرتهن په راهن باندې دا شرط ولگولو چه زه به ستا د گانړې نه فائده اخلم، او هغه ورته په خپله خوښه اجازه وركړه نو ددې دوه صورتونه دي: (۱) يو دا چه د قرضو معامله وي يعنى يو تن بل ته قرض وركړې وي او ددې په بدله كښې ترې مثلاً سائيكل نيولې وي نو پدې صورت كښې د اجازت باوجود به د سائيكل نه فائده نه اخلي۔ ځكه چه دا په قرض باندې فائده اخستل دى او په قرضو كښې خو احسان مقصد وي نو په هغه باندې بدله راځكل سود حسابيږي۔

(۲) او دويم دا چه بيعه او شراء او اجاره وي لكه تا په يو تن باندې لس بورى وړه خرڅ كړل او د اعتماد دپاره د هغه نه سائيكل په گانړه كښې ونيسې نو كه د سائيكل مالك درته اجازه وركړه چه استعمالو ته نو بيا جائز ده۔ او دا قول د حسن او ابن سيرين او اسحاق نه نقل دے۔

او پدې كښې د كورونو او مكانونو پيشكى نه ده داخله، هغه حرامه ده۔ ځكه چه هغه د قرض صورت دے۔ نو كه كرايه دار ورته اجازه هم وركړې مالك دپاره د هغه رقم استعمالول حرام دى۔ ونحوه فى المغنى (۴/۴۶۷) (راجع القرطبي: ۳/).

مسئله: كه درهن په صورت كښې درهن سره زيادت وشي نو هغه به د چاكيږي، د راهن او كه د مرتهن؟ مثلاً كه غوا يا اوبښه يا گډه مرهونه وه او د هغه بچې پيدا شي؟ نو دې كښې اتفاقي خبره دا ده چه كه زيادت د اصل سره متصل وي لكه غوا چاقه شي يا اوږده شي نو دا به د خپل اصل تابع وي او دراهن به وي۔ كما فى الحاوى (۶/۲۰۸) والقوانين الفقهية (ص: ۲۱۳) ځكه چه دا زيادت نه جدا كيږي درهن نه۔ نو دا عين رهن دے۔ او كوم زيادت چه درهن نه جدا كيدل ممكن وي لكه د غوا بچې وغيره۔ نو دې كښې اختلاف دے۔ راجح دا ده چه دا به دراهن وي۔ او دا د شوافعو او اهل ظاهر و قول

دے۔ دوجه د ډيرو دلائلو نه ۱- يو د هغه نه روستو حديث راځي چه دراهن دپاره غنم دے نو په هغه باندے به غرم (تاوان) هم وي۔ مثلاً که دارهن د مرتهن سره هلاک شو نو په مرتهن ئے تاوان نشته ځکه چه دا امانت دے او امانت چه کله قصداً نه وي ضائع شوے د هغه تاوان نه وي۔ نو هرکله چه په راهن باندے ددے تاوان راځي نو ددے رهن فائده به هم راهن ته راواپس کيږي۔

۲- دليل : حديث کښے دی : مسلمانان به په خپلو شرطونو باندے روان وي۔ او دلته بائع او مشتري دا شرط نه دے لگولے چه زوائد به په رهن کښے داخل وي۔

۳- دليل : اصل داده چه زوائد په عقد کښے داخل نه دي ځکه چه دا په وخت د عقد کښے موجود نه وو۔ [الرهن في الشريعة الإسلامية، ص: ۴۸۳، المحلى (۶/۸۹، ۹۹) رقم (۱۲۰۹) وأحكام الزيادة في غير العبادات ۱/۲۶۳]۔

مرهون شے دراهن د ملکیت نه نه ووځي

الفصل الثانی

2887 (5) - عَنْ سَعِيدِ بْنِ الْمُسَيَّبِ أَنَّ رَسُولَ اللَّهِ ﷺ قَالَ: "لَا يُغْلَقُ الرَّهْنُ الرَّهْنُ مِنْ صَاحِبِهِ الَّذِي رَهْنَهُ، لَهُ غَنَمُهُ، وَعَلَيْهِ غَرْمُهُ". رَوَاهُ الشَّافِعِيُّ مُرْسَلًا.

ترجمه : سعيد بن مسيب نه روايت دے چه رسول الله ﷺ وفرمايل : د يو شې گانړه كول به مالك لره كوم چه هغه شے گانړه کښے ايخو دے دے، (د ملکیت نه نه بندوي نه منع کوي) (يعنی د يو شې د گانړه کولو په وجه دراهن ملکیت نه ختميږي) (ځکه چه) ددے فائده به د هغه وي او ددے د تاوان ذمه وار به هغه وي۔ (شافعي په طريقه دارسال نقل کړے)

تشریح : [لَا يُغْلَقُ الرَّهْنُ] غَلَقَ يَغْلِقُ غُلُوقًا بنديدو ته او اغلاق بندولو ته وائي۔ د [رَهْنُ] نه مراد مرهونه (گانړه شوے شے) دے۔ په يو بل روايت کښے داسے الفاظ دي : [لَا يُغْلَقُ الرَّهْنُ] (صيغه مجهول سره) يعنی گانړه شوے شے به د خپل اصلي مالك نه نشي ايسارولے۔

ليکن پدے روايت کښے دوه ځله (الرهن) لفظ راغلي نو اول الرهن مصدر دے، يعنی گانړه کيخودل۔ او دويم الرهن نه مراد مرهونه شے دے۔ يعنی گانړه کيخودل به گانړه

شوی شے نه بندوی دخپل مالک نه۔ یعنی دگانړه کیخودو مطلب به دانه وی چه بس دا به مالک ته نشی واپس کولے۔

او ددے دوه صورت دے: (أ) اول دا چه مرتهن گانړه شوی شے واخلی او په کرایه باندے ئے ورکړی او آمدنی ترے حاصلوی او خپل خان دپاره ئے استعمالوی، نو دا کار جائز نه دے ځکه د مرهونه منافع د اصلی مالک دی لکه څنگه چه ددے تاوان هم دده دے۔

(ب) دویم صورت: د جاهلیت والو طریقہ داوه چه یوتن به د چاسره یو شے گانړه کیښوده او بیا به د قرض نیته پوره شوه او راهن به قرض ادا نه کړو نو مرهونه شے به د مرتهن شو او هغه به پرے قبضه واخله او د خان دپاره به ئے حلال گنړلو۔ نو شریعت ددے نه منع وکړه چه راهن نه به مرهونه د قرض په بدله کښه نشی ایسارولے بلکه مرهونه به بهر صورت دراهن وی نه د مرتهن۔ اگرکه راهن د قرض ادا کولو نه عاجز هم شی خو مرتهن د مرهونه مالک نه گرځی، ځکه مرهونه خو د مرتهن سره یو امانت دے۔ [لَهُ غُرمُهُ] غُرم غنیمت ته وائی مراد دلته د مرهون شی زیاتیدل، میوه، نسل او آمدنی ده۔ یعنی که څوک چاسره حیوان گانړه کړی او د هغه بچے وشي، یا ورسره ونه گانړه کړی او هغه میوه وکړی، یا ورسره کور گانړه کړی او هغه په کرایه ورکړه شی او داسه نور۔ نو دا هر څه به دراهن (اصلی مالک) وی نه د مرتهن۔

[وَعَلَيْهِ غُرمُهُ] او دده (یعنی اصلی مالک) په ذمه به ددے تاوان وی۔ د غُرم نه مراد نقصان، هلاکت، نفقه وغیره ده۔ مثلاً: څوک چاسره یو شے گانړه کیدی او هغه نیمگړه شی، یا تباہ شی، یا پرے کور راپریوخی او یا غلا کړه شی، نو دا تاوان به دراهن حسابیږی نه د مرتهن۔ خو په دے شرط چه مرتهن په دے کارونو کښه ظلم او زیاتنه وی کړه او نه دده په کوتاهی سره دا کارونه شوی وی۔

فوائد الحديث: (۱) حدیث نه معلومه شوه چه څوک د قرض ادا کولو نه عاجزه شی نو مرتهن د مرهونه شی مالک نه گرځی او نه مرهونه شے دراهن د ملکیت نه اوخی۔ کله چه د قرض نیته پوره شی نو په راهن واجب دی چه قرض ادا کړی او خپل مرهونه شے د مرتهن نه وصول کړی۔ لیکن که راهن قرض ادا نه کړه شو نو مرتهن ته به اجازه وکړی چه زما درهن نه ئے وصول کړه او که ددے نه انکار وکړی نو حاکم او قاضی به مرهونه شے خرڅ کړی او ددے نه به د مرتهن حق ادا کړی، او باقی به راهن ته

حوالہ کری، خُکھ مرتھن تہ د هغه د حق ادا کولو دپاره همدا یواځینی لاره ده. او پدې باندې همدا حدیث الباب دلیل دے.

(۲) او معلومه شوه چه په مرهونه شی کبې چه کوم زیادت، میوه او آمدنی حاصله شوې وی نو دا دراهن حق دے اوراهن به په دې خرچه کوی او په مرتھن باندې هیڅ شے نشته. خُکھ دا قاعده ده چه [الْغَنُمُ بِالْغَرَمِ] (گټه په تاوان ده). دا شان که په مرهونه شی کبې خه نقصان او هلاکت، اشی نو دا به دراهن حسابیږی او د مرتھن نه به هیڅ تاوان نشی اخستلې خُکھ مرتھن امانت کیښودونکې دے او په امین باندې تاوان نه وی په دې شرط چه د امانت په هلاکیدو کبې دده لاس نه وی او نه ئې په کبې کوتاهی کړې وی.

(۳) مسئله: که راهن د مرتھن سره یو شے گانړه کړی او داسے ورته وواځی چه که ما ستا قرض ادا کړو نو دا شے به ماته واپس کړې او که ادا مے نه کړو نو دا مرهونه شے ستا شو. نو ددې خه حکم دے؟ نو بعض علماء فرمائی: دا کار جائز نه دے، او دلیل ئې دا حدیث دے چه [لَا يَغْلُقُ الرَّهْنُ مِنْ صَاحِبِهِ] او ځینے نور علماء فرمائی چه دا کار جائز دے او که قرض ئې ورته ادا نه کړو نو مرهونه شے به د مرتھن مملوک وگرځی. او دلیل ئې دا حدیث دے: [الْمُسْلِمُونَ عَلَى شُرُوطِهِمْ] او دا غلق نه دے خُکھ دا دراهن په اجازت او رضا سره شوې، او غلق دیته وائی چه د هغه درضا او اجازت نه بغیر وی. او دا د امام حمّد یو روایت هم دے، هغه په خپله دا کار کړې وو چه دیو دکاندار نه ئې سودا واخسته او هغه ته ئې په رهن کبې خپلې خپلې ورکړې، او ورته ئې وویل: که ما ستا حق په فلانی وخت کبې ادا کړو نو ښه ده او که نه وی نو دا خپلې ستا شوې. [فتح ذی الجلال والاکرام: ۹۹/۴]

(۴) ابو عبیده ددې حدیث معنی داسے کړې: چه رهن به خپل مالک ته واپس کولے شی نو د هغه فائدې به د مالک حق وی او مرتھن به خپل حق د مالک (راهن) نه غواړی. حاصل دا چه د مرهونه شی نه چه کوم زیاتی فوائد حاصلیږی دا به دراهن وی او کله چه مرهونه شے د مرتھن په لاس کبې هلاک شو نو پدې سره د مرتھن هیڅ حق نه ساقطیږی (بلکه مرتھن به د خپل حق مطالبه دراهن نه کوی او دا هلاک شوې شے به امانت وی او د امانت په هلاکت کبې ضمان نه وی).

(۵) ددې حدیث او د مخکبې حدیث د ابو هریره ؓ [الظَّهْرُ يُرْكَبُ بِفَقْتِهِ] ترمینځ هیڅ تعارض نشته خُکھ چه هغه خاص دے او دا حدیث الباب عام دے او د عام او د خاص

ترمینځ تعارض نه وی، په دواړو به عمل کولے شی، خاص د عام نه د مستثنیٰ په شان وی۔ نو حاصل دا شو چه منافع درهن به راھن اخلی سوی د سورلی او پیوونو نه چه دے باندے مرتھن خرچه کوی نو دا حق د مرتھن دے۔ او دے کښے چه کوم علماؤ د نسخ خبره کړیده چه حدیث د ابو هريره ؓ پدے حدیث د سعید بن المسیب باندے منسوخ دے نو دا خبره ضعیفه ده۔ ځکه چه نسخے ته هله تلل کیدے شی چه تاریخ معلوم وی۔ بله دا چه تعارض وی او دلته د عام او د خاص ترمینځ تعارض نشته۔ لکه ددے خبرے څه اندازه تفصیل په مخکښے حدیث کښے وکړے شو۔ والله تعالیٰ اعلم۔

درجه الحديث : [ضعیف مرفوعاً] دارقطنی: ۳۲/۳، حاکم: ۵۱/۲، بیهقی: ۳۹/۶، موارد الظمان: ۱۱۲۳، ترتیب المسند للشافعی: ۱۶۴/۲ وللحدیث طرق کلها ضعیفه، الصواب انه مرسل سعید بن المسیب، مراسیل ابي داود: ۱۸۷. وضعفه الالبانی بجمیع طرقه فی الارواء الغلیل: [۵/۲۴۳ رقم: ۱۴۰۷] وقوله: [لَهُ غَنَمُهُ وَعَلَيْهِ غَرْمُهُ] مدرج من قول سعید بن المسیب، وسعید لم یعزه الی الرسول ﷺ۔

2888 (6) وَرَوَى مِثْلُهُ أَوْ مِثْلُ مَعْنَاهُ لَا يُخَالِفُ عَنْهُ عَنْ أَبِي هُرَيْرَةَ مُتَّصِلًا .

تشریح : او هغه متصل روایت داسے دے: [لَا يُغْلَقُ الرَّهْنُ، لَهُ غَنَمُهُ وَعَلَيْهِ غَرْمُهُ] [الدارقطنی: ۳۷/۳ والبيهقي: ۱۱۵۰۰] واسناده ضعیف.

په شرعی حقوقو کښے به د پیمانے او وزن اعتبار؟

2889 (7) - وَعَنِ ابْنِ عُمَرَ أَنَّ النَّبِيَّ ﷺ قَالَ: "الْمِكَيَالُ مِكَيَالُ أَهْلِ الْمَدِينَةِ وَالْمِيزَانُ مِيزَانُ أَهْلِ مَكَّةَ". رَوَاهُ أَبُو دَاوُدَ وَالنَّسَائِيُّ.

ترجمه : او ابن عمر ؓ نه روایت دے چه نبی کریم ﷺ وفرمایل: پیمانہ د مدینے والو معتبر ده او وزن د مکے والو معتبر دے۔ (ابوداؤد، نسائی)

تشریح : [أَيِ الْمِكَيَالِ الْمُعْتَبَرُ هُوَ مِكَيَالُ أَهْلِ الْمَدِينَةِ] یعنی په شرعی حقوق کښے معتبره پیمانہ به د مدینے والو پیمانہ وی۔ مطلب دادے چه د شرعی حقوق مثلاً زکاة او عشر او صدقة الفطر وغیره په لین دین کښے به په پیمانہ کښے د مدینے والا پیمانے له اعتبار وی او په وزن کښے به د مکے والو وزن له اعتبار وی۔ نو د مدینے والو صاع پنځه رطله او ثلث رطل دے چه ددے نه تقریباً (دوه کیلو او دوه سوه گرامه) جوړېږي۔

دې نه معلومېږي چې د نبی ﷺ په زمانه کښې به د مکې او د مدینې په پیمانو او اوزانو کښې څه فرق او اختلاف وو. د مدینې د پیمانې او د وزن مقدار به بیل وو او د مکې د پیمانې او وزن مقدار به بیل. پدې وجه په شرعي حقوقو مثلاً زکاة او صدقة الفطر وغيره کښې به په ورکولو او اخستو کښې څه اختلاف او خلجان راتللو پدې وجه نبی ﷺ دا ارشاد وفرمایئ: گویا که حاصل داراووتو چې مثلاً دراهمو کښې به زکاة په هغه وخت واجبیږي چې کله هغه د مکې د وزن مطابق دوه سوه درهمو ته ورسېږي او په صدقة الفطر او نورو واجبو صدقاتو کښې به د مدینې والو صاع معتبر وي.

د مدینې د وزن په مقابله کښې د مکې د وزن او د مکې د پیمانې په مقابله کښې د مدینې پیمانې ته پدې وجه ترجیح ورکړې شوه چې په هغه زمانه کښې به هلته د غلې لین دین په پیمانې سره کیدو او مدینې والا چونکه زراعت (فصلونو) والا وو پدې وجه هغوی د پیمانې په باره کښې زیات واقفیت لرلو او د اوزانو استعمال چونکه په تجارت کښې زیات وی او د مکې والو پیشه تجارت وو پدې وجه هغوی په اوزانو باندې ډیر خبر وو.

درجة الحديث: [صحیح] ابو داود: ۳۳۴۲، والنسائی: ۲۵۲۰ - ارواء الغلیل: ۱۳۴۲.

په ناپ تول کښې کمی کونکو دپاره وعید

2890 (8) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ لِأَصْحَابِ الْكَيْلِ وَالْمِيزَانِ: "إِنَّكُمْ قَدْ وُلِّيتُمْ أُمُورَيْنِ هَلَكَتَ فِيهِمَا الْأُمَمُ السَّابِقَةُ قَبْلَكُمْ". رَوَاهُ التِّرْمِذِيُّ

ترجمه: ابن عباس رضى الله عنهما فرمائي: رسول الله ﷺ پیمانې او وزن والو ته وفرمایل: یقیناً ستاسو په ذمه دوه کارونه حواله شويدي چې د هغې دواړو په باره کښې ستاسو نه مخکني امتونه هلاک شويدي. (ترمذي)

تشریح: [وُلِّيتُمْ]: په او باندې پیش او لام باندې زیر دې او مشدد دې، مجهول صیغه ده د تولیة نه دې، په معنی د واکدار جوړولو او کار حواله کولو سره دې، یعنی تاسو ته دوه کارونه حواله شويدي او تاسو د دوه کارونو واکدار شوي یی چې د هغې د لحاظ نه ساتلو په وجه پخوانی قومونه هلاک شويدي. پخوانو قومونو کښې بعض داسې تیر شوي چې هغوی به کله د خلکو نه یو شے اخستو نو هغه به ئې پوره پوره ناپ او تول کولو لیکن کله چې به ئې چاته یو شے ورکولو نو د هغې په ناپ او تول کښې به ئې

کمی کوله، ددے ناکاره صفت په وجه الله تعالیٰ په هغوی باندے عذاب نازل کړو او هغوی ئے تس نس او تباہ کړل، لکه په داسے قومونو کښے دتولو نه مخکښے د شعیب علیہ السلام قوم وو، پدے وجه دلته رسول الله ﷺ خپل امت بیدار کړل چه تاسو په ناپ او تول کښے دکمی کولو نه پوره ځان وساتئ چه چرته تاسو د پخوانو په شان هلاک نشئ او د الله تعالیٰ لعنت او غضب دریاندے نازل نشئ۔

درجه الحديث : [ضعیف، حسین بن قیس متروک] الترمذی : ۱۲۶۱، وقال : وقد روی هذا باسناد صحيح عن ابن عباس ؓ موقوفاً۔

په بیع سلم کښے سودا د قبض کولو نه مخکښے خرڅولو ممانعت

الفصل الثالث

2891 (9) - عَنْ أَبِي سَعِيدٍ الْخُدْرِيِّ ؓ قَالَ : قَالَ رَسُولُ اللَّهِ ﷺ : " مَنْ أَسْلَفَ فِي شَيْءٍ فَلَا يَصْرِفُهُ إِلَى غَيْرِهِ قَبْلَ أَنْ يَقْبِضَهُ " . رَوَاهُ أَبُو دَاوُدَ وَابْنُ مَاجَهَ

ترجمه : ابو سعيد خدری ؓ فرمائی : رسول الله ﷺ فرمایل : چا چه په یو شی کښے سلم وکړو نو هغه دے ئے بل چاته نه اړوی (نه منتقل کوی) تردے چه هغه قبض کړی۔ (ابوداؤد، ابن ماجه)

تشریح : [فَلَا يَصْرِفُهُ إِلَى غَيْرِهِ] بل چاته دے ئے نه نقل کوی۔ ددے مطلب دا دے چه ترڅو هغه شے ئے په خپله قبضه کښے رانشی تر هغه وخته پورے به ئے په بل چا باندے نه خرڅوی او نه به ئے هبه کوی۔ یا مطلب دا دے چه دغه شے به په بل شی باندے نه بدلوی، یعنی د کوم شی چه بیع سلم شوی وی نو د معاملے مطابق دے هغه واخلی، د قبض کولو نه مخکښے دے د هغه په بدله کښے بل شے نه واخلی۔ البته که قبض ئے کړی نو بیائے په بل شی سره بدلول جائز دی۔ لکه مثلاً د قبض کولو نه مخکښے د غنمو په ځائے ترے ورپه اخلی نو دا کار صحیح نه دے۔ یا په غنمو سلم شوے وی بیا ورته داسے وواښی چه زه غنم نه اخلم بلکه ددے په بدله کښے ماته ورشے وغیره راکړه۔ او دواړه پدے خبره راضی شی نو بیا هم دلته دا د قبض کولو نه مخکښے بدلول صحیح نه دی۔ او دا مذهب د جمهورو دے۔ او دا حدیث ئے دلیل دے۔ ځکه چه دلته ده خپل دین (قرض) د قبض نه مخکښے خرڅ کړو۔ او مالکیه وائی چه دا صورت جائز دے خو په شرطونو

سہرہ۔ یو دا چہ دا بدل بہ پہ دغہ مجلس د عقد کنبے وی۔ روستو بہ نہ وی۔ دویم دا چہ مسلم فیہ (کوم شی کنبے چہ سلم شوے وی ہغہ) بہ طعام نہ وی۔ دریم : بدل او د کوم شی چہ بدل ورکولے شی دواہ بہ ربوی خیزونہ نہ وی چہ د ہغے پہ عوض اخستو کنبے ربا النسیئہ مرتب کیری۔ لکہ غنم او کھجورے وغیرہ۔ کما فی البیوع الشائعہ، ص : ۱۵۵۔ او حافظ ابن قیمؒ پہ خپل کتاب [تہذیب السنن : ۲۰۴/۹] کنبے ددے صورت مطلقاً جواز غورہ کړیدے او ډیر تفصیل سرہ نے دا مسئلہ لیکلے دہ، د جواز دلائل نے ذکر کړی او بیا نے د جمہورو ددے دلیل نہ جواب ورکړے۔ ہغہ فرمائی :

ثَبَّتَ عَنْ ابْنِ عَبَّاسٍ رضی اللہ عنہ أَنَّهُ قَالَ : (إِذَا أَسْلَفْتَ فِي شَيْءٍ إِلَى أَجَلٍ فَإِنْ أَخَذْتَ مَا أَسْلَفْتَ فِيهِ وَإِلَّا فَخُذْ عَوْضًا أَنْقَضَ مِنْهُ وَلَا تَرْبِحْ مَرَّتَيْنِ) رَوَاهُ ابْنُ الْمُنْذِرِ.

ابن عباس رضی اللہ عنہ فرمائی : کلہ چہ تا پہ یو شی کنبے یوے نیتے پورے سلم وکړو او ہغہ شے ملاویدو کوم کنبے چہ تا سلم کړے وو نو ہغہ واخلہ یا د ہغے پہ بدلہ کنبے بل شے واخلہ خو چہ د ہغے نہ پہ مرتبہ کنبے کم وی او دوه خل گتہ مہ کوہ۔ نو دا د صحابی قول دے او دا حجت دے کلہ چہ ددے مخالف نہ وی موجود۔

۲- دلیل : دارنگہ د ابن عمر رضی اللہ عنہ نہ نقل دی چہ زہ نبی صلی اللہ علیہ وسلم تہ را غلم ورتہ مے عرض وکړو : زہ پہ بقیع کنبے اوبنان خرخوم پہ دینار سرہ بیا د ہغے پہ بدلہ کنبے دراہم اخلم، او پہ دراہمو سرہ نے خرخوم بیا د ہغے پہ بدلہ کنبے دنانیر اخلم نو نبی صلی اللہ علیہ وسلم وفرمایل : ہیش باک نشته کلہ چہ تہ دا دن ورخے پہ نرخ سرہ واخلے او ستاسو مجلس د عقد یو وی۔ (یعنی دواہ پہ نقدو سرہ وی) تقدم قریباً۔ نو دلتہ وگورہ ثمن خرخ شو پہ ہغہ چا باندے چہ د ہغہ پہ ذمہ کنبے ثمن دے د قبض نہ مخکنبے، او دا صورت بعینہ د دین السلم ہم دے، چہ دلتہ د سلم قرض د قبض نہ مخکنبے خرخیری او ددے پہ بدل کنبے بل شے اخستے کیری۔

او د جمہورو د دلیل نہ جواب دا دے چہ دا روایت ضعیف دے حکہ چہ پدے کنبے عطیۃ العوفی دے او ہغہ ضعیف دے۔

یا ددے مطلب دا دے چہ مُسلم فیہ بہ پہ بل سلم باندے نہ بدلوی۔ یا دا چہ پہ یو معین مؤجل شی باندے نے ورخرخ کړی پہ نیتہ، نو بیا دا جائز نہ دہ حکہ چہ دا پدے وخت کنبے قرض پہ قرضو خرخول دی۔ او کہ چرتہ پہ حاضر عوض باندے پہ غیر د گتے نہ

خرڅ کړی نو دے کښه هیڅ بدیت نشته لکه چه نبی ﷺ په حدیث د ابن عمر رضی الله عنہما کښه اجازه ورکړه۔

او کوم حدیث کښه چه د قبض کولو نه مخکښه د طعام خرڅولو نه منع راغله ده نو هغه په هغه صورت کښه چه طعام معین وی، یا هغه چه د هغه ادا کول لازم وی په پیمانته او وزن سره او هر چه هغه طعام دے چه په ذمه باندے لازم وی نو د هغه په بدله کښه بل شے اخستل داسه دی لکه چه عین هغه شے اخستل او ددے فائده دا ده چه د هغه شخص د ذمه نه پردے حق ساقطیږی او داسه نه چه هغه دپاره ملکیت ثابتیږی۔

دارنگه د قبض کولو نه مخکښه د طعام خرڅولو نه منع په هغه وخت ده چه د بائع نه علاوه په بل چا باندے ئے خرڅوی او هرکله ئے چه بیرته په بائع باندے خرڅوی نو پدے کښه مشهور دوه قوله دی، انتهی ما قال ابن القیم۔ دارنگه بائع باندے خرڅول د اقاله سره مشابه دی او اقاله قبل القبض صحیح ده۔ بیائے نور دلائل ذکر کړی۔

دویم صورت : یو تن چاته د سلم پیسے ورکړی بیا ورسره د سلم دا عقد په اقاله وغیره سره فسخ کړی او بیرته ترے خپل رقم اخلی نو ددے رقم په بدله کښه ددے د جنس نه علاوه بل شے اخستل جائز دی او که نه؟ دے کښه د اهل علمو دوه قوله دی۔

راجع دا ده چه ددے عوض اخستے شی او دا قول قاضی ابو یعلیٰ او شیخ الاسلام ابن تیمیة غوره کړی او دا مذهب د شافعی دے او همدا صحیح دے۔ ځکه چه دا عوض په ذمه باندے لازم دے نو ددے په بدله کښه بل شے اخستل جائز دی لکه د عامو قرضونو په شان چه مثلاً ستا چا پورے سل روپئ قرض دی، بیا د وخت د پوره کیدو په وخت کښه د هغه نه د سلو روپو په بدله کښه کتاب یا توپئ وغیره واخلی نو دا جائز ده۔

درجۃ الحدیث : [ضعیف] ابوداود : ۳۴۶۸، مختصر او ابن ماجه : ۲۲۸۳، باختلاف یسیر۔ فی اسنادہ : عطیة العوفی لا یحتج به۔

۸- باب الاحتکار

د ذخیره اندوزی (د حرمت) بیان۔

احتکار په لغت کښه د حکر نه دے جمع کولو او (حبس) ایسارولو ته وائی۔ او د فقهاؤ په اصطلاح کښه: خوراکي مواد (غله) د گرانیدو په طمع بندول او ذخیره کول۔ او یا کومو مبیعو او منافعو ته چه د خلکو حاجت وی هغه ددے دپاره ساتل چه د هغه نرخ وخیژی او یا هغه په بازار کښه ختم او نایاب شی بیا به ئے بازار ته راوباسی او ډیره گټه به پکښه وکړی۔ دا دویم تعریف بهتر دے ځکه دا د اولنی تعریف نه عام دے، اولنې صرف خوراکي موادو ته شامل دے، او دویم هر هغه شیانو ته شامل دے چه هغه انسان په بازار کښه اخلی یا ئے ژمکه راتوکوی او یا ئے حیوان زیگوی او یا ئے کارخانه پیدا کوی۔

حرامه او جائزه ذخیره اندوزی کښه فرق

حرامه ذخیره اندوزی داده چه: یو تن غله واخلی او هغه وساتی، نه ئے خرڅوی، په دے انتظار چه نرخ زیات شی، حالانکه عوامو ته ددے سخت ضرورت وی، او ذخیره کونکے ددے نه مستغنی او یه پرواه وی۔ [فتح الباری: ۵/ ۸۱]

نو دا خو قیدونه شو۔ غله اخستل۔ د گرانئ پورے نه خرڅول۔ خلکو ته تکلیف ورکول۔ ددے نه معلومه شوه چه هره ذخیره حرامه نه ده۔

مثلاً: یو تن د خپل ځان او د خپل بال بچ دپاره دکال خرچه ذخیره کوی۔ نو دا په ممنوع احتکار کښه نه داخلیری۔

احتکار کښه مطلق ذخیره اندوزی نه ده داخله ځکه چه کاروباری څیزونه ساتل او بیا دریت ختلو په زمانه کښه خرڅول خو تجارت دے۔ لکه مثلاً یو تن د غله وغیره د ارزانی په وخت هغه سټاک (ذخیره) کړی او بیا ئے دریت زیاتیدو په وخت بازار ته راوباسی نو دا هم په ممنوع احتکار کښه نه دی داخل، بلکه دا عوامو سره احسان او

بښیگره کول دی، ځکه کله چه څوک یو شی ذخیره کوی نو دبهر نه مندیانو ته دغه شی په زیات مقدار کښی راځی او عوامو ته فی الحال فائده هم وی۔ دارنگه کله ئی چه د گرانئ په وخت بیا بازار ته راویاسی نو عوامو ته دا بله فائده شوه۔ دے وچه نه حرامه ذخیره اندوزی دا ده چه یو شی ته د عوامو سخت ضرورت دے او تاجر دا واخلی او ذخیره ئی کړی، دے دپاره چه دا نور هم گران شی او بیا ئی خرڅ کړی۔

یا یو انسان د خپلے زمکے نه پیدا شوے غله ځانله ساتی د خپل خوراک دپاره، تجارت ئی غرض نه وی نو دا ناروا نه ده او دا په احتکار کښی نه داخلیری۔

د احتکار حکم : په اسلامی نظر سره احتکار یو حرام کار دے او ذخیره اندوزی کونکے شخص په شریعت کښی ډیر ناکاره انسان گنلے شوے۔

ذخیره اندوزی کونکے گناهگار دے

الفصل الأول

2892 (1) عَنْ مَعْمَرِ بْنِ عَبْدِ اللَّهِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ احْتَكَرَ فَهُوَ خَاطِئٌ". رَوَاهُ مُسْلِمٌ، وَسَنَدُ كُرْحَدِثٍ عُمَرُ رَضِيَ اللَّهُ عَنْهُ "كَانَتْ أَمْوَالُ بَنِي النَّضِيرِ" فِي بَابِ الْفِيءِ إِنْ شَاءَ اللَّهُ تَعَالَى

ترجمه : معمر بن عبد الله رَضِيَ اللَّهُ عَنْهُ نه روایت دے چه رسول الله ﷺ وفرمایل : چا چه ذخیره اندوزی (او ساتل) وکړل نو هغه گنهگار دے۔ (مسلم)۔ او زرد دے چه مونږ به حدیث د عمر رَضِيَ اللَّهُ عَنْهُ ذکر کړو (چه په هغه کښی دی) وو مالونه د بنو نضیرو)) په باب الفیء کښی ان شاء الله۔

تعارف د معمر بن عبد الله رَضِيَ اللَّهُ عَنْهُ : بن نافع بن نضله بن حرثان العدوی، دا ابن ابی معمر دے۔ دلوائے مرتبے خاوند او قدیم الاسلام صحابی دے۔ د حبشه او د مدینه په هجرت کښی ترے څه تاخیر وشو، خو بیا هم مدینه ته ئی هجرت وکړو او هلته وسیده۔

تشریح : [احتکر] یعنی چا چه ساتنه وکړه او ذخیره اندوزی ئی وکړه۔ [خاطیء] : گنهگار ته او مخطیء خطا کیدونکی ته وائی۔ یعنی حق ته نه رسیدونکے۔

فوائد : (۱) حدیث نه معلومه شوه چه ذخیره اندوزی حرامه ده او کونکے ئی گنهگار

دے چہ ددے نہ توبہ اُونسکل واجب دی۔ ابو امامہ ؓ فرمائی: [نَهَى رَسُولُ اللَّهِ ﷺ أَنْ يُحْتَكَرَ الطَّعَامُ] (نبی ﷺ د خوراکي موادو ذخیرہ کولو نہ منع فرمائیے) [ابن ابی شیبہ: ۴۷/۵، حاکم: ۱۱/۲، بیہقی: ۵۴۲/۷، وسندہ صحیح]

ددے نہی حکمت دادے چہ پہ دے سرہ چہ کوم ضرر او تکلیف عامو خلکو تہ رسی ہفہ د ہغوی نہ لرے شی خکہ پہ ذخیرہ اندوزی کنبے خلکو تہ تکلیف او تنگی او دوی پہ حرج کنبے اچول وی او پہ دے کنبے مسلمانانو سرہ خرابہ معاملہ کول وی۔
(۲) پہ عامو حدیثونو کنبے پہ ذخیرہ اندوزی کنبے مودہ نہ دہ بنودل شوے بلکہ د ضرورت پہ وخت لہرہ مودہ یو شے ساتل یا ډیرہ مودہ، بھر صورت ناجائز دی۔ البتہ پہ روستو حدیث د ابن عمر ؓ کنبے خلوینبت شپہ راغلی:

[مَنْ احْتَكَرَ طَعَامًا اَرْبَعِينَ لَيْلَةً فَقَدْ بَرَّيْ مِنْ اللَّهِ تَعَالَى وَبَرَّيْ اللَّهُ تَعَالَى مِنْهُ]

[أحمد: ۴۸۸۰، اسنادہ صحیح]

(چاچہ خلوینبت ورخے خوراکي مواد ذخیرہ کرل نو دے د الله تعالیٰ نہ او الله تعالیٰ ددے نہ بیزارہ شو)۔

۱: مسئلہ: احتکار صرف پہ طعام کنبے منع دے او کہ پہ هر یوشی کنبے؟

(اول قول) احتکار پہ هر خة کنبے حرام دے، خوراک، لباس او تولو ہفہ اشیاء تہ شامل دے چہ د ہفے پہ بندولو سرہ خلکو تہ تکلیف رسی۔ داد مالک، ثوری، ابو یوسف او ابن حزم قول دے، صنعائی او شوکانی دیتہ ترجیح ورکړے۔ د عصر حاضر د اقتصاد ماہرینو رائے ہم ددے سرہ موافق دہ۔ دلیل ئے دادے چہ حدیث الباب مطلق دے، هر شی تہ شامل دے۔ (قول ثانی) احتکار صرف پہ خوراکي موادو کنبے منع دے، کہ ہفہ د انسانانو خوراکي مواد وی او کہ د حیواناتو بوس بوتاوہ وی لکہ وریشے، غنم، بوس وغیرہ۔ او داد احنافو او شوافعو قول دے۔ بعض شوافعو پہ دے کنبے غوبنہ او میوے ہم شاملے کری۔ د دوی دلیل (أ) د ابن عمر ؓ مخکنے حدیث دے چہ «رسول الله ﷺ د طعام ذخیرہ کولو نہ منع فرمایے» او طعام د انسانانو او خاروو دواړو خوراکونو تہ شامل دے۔ نو ددے تخصیص نہ معلومہ شوہ چہ د طعام نہ سوئی نور شیان ذخیرہ کول منع نہ دی۔ (ب) بلہ داچہ د خوراکي موادو نہ علاوہ د نورو شیانو پہ ذخیرہ کولو کنبے غالباً ضرر نشتہ خکہ ہفے تہ د عامو خلکو حاجت نشتہ۔ نو د ہفے احتکار بہ

جائز وی۔ (قول ثالث) احتکار صرف د انسانانو په خوراکی موادو کښه منع دی، او دا د حنابلو په نیز صحیح قول دی، او دا د سعید بن المسیب رائه ده۔ (أ) دلیل ئه د ابن عمر ؓ دغه مخکنه حدیث دی چه په دغه کښه د «طعام» لفظ راغلی، او طعام د انسانانو خوراکی مادې ته وائی، نو ددې تخصیص نه معلومیږی چه د طعام نه علاوه د نورو شیانو احتکار منع نه دی۔ (ب) د حدیث الباب په آخری الفاظو کښه راغلی: (سعید بن المسیب ته وویل شو: ته ولې احتکار کوې! هغه وویل: ددې حدیث بیانونکی معمر به احتکار کولو۔ امام ابو داود فرمائی: سعید به زړی، پانړی او تخمونه ذخیره کول) [أبو داود: ۳۴۴۸]

(ج) د انسانانو د خوراکی موادو نه سوې نورو شیانو ته د خلکو عام حاجت نه وی نو دا د جامو او حیواناتو سره مشابه شو چه ددې ذخیره کول جائز دی۔

راجع قول: اولنې قول معلومیږی چه احتکار طعام او ټولو هغه سامانونو ته شامل دی چه هغه ته د خلکو ضرورت وی۔ او وجه د ترجیح داده چه یو خو حدیث الباب عام دی۔ دویم: د احتکار د ممانعت چه کومه وجه او علت دی نو د هغه سره عموم مناسب دی، ځکه د خلکو یواځې خوراک ته حاجت نه وی بلکه لباسونو او دویانو او نورو ډیرو شیانو ته ئه حاجت وی۔ پاتې شو هغه حدیثونه چه په هغه کښه د طعام تذکره راغلی نو دا یو فرد دی د افرادو د هغه شیانو نه چه په هغه کښه احتکار کیږی، په دغه کښه غرض تخصیص نه دی بلکه تنصیص علی بعض افراد العام دی۔ او په دغه باب کښه په مطلق او مقید دواړو باندې عمل کول ممکن دی نو ددې دواړو حکم به یو وی۔ او دا خبره کول چه د خوراکی موادو نه سوې د نورو شیانو په احتکار کښه غالباً ضرر نشته نو دا درست نه ده ځکه د انسانانو لکه څنگه چه خوراک ته ضرورت دی نو دغسې ددې نه سوې نورو ډیرو شیانو ته ئه هم ضرورت دی چه ددې په بندولو سره دوی ته تکلیف ملوېږی۔ او هر چه د معمر ؓ او د سعید بن المسیب احتکار کول دی، نو امام بیهقی وغیره فرمائی: چه دا په داسې احتکار باندې حمل دی چه په دغه کښه ضرر نه وو او دا حرام نه دی، لکه مخکښه تیر شو چه د فراخی او ارزانی په زمانه کښه یو شے سټاک کول او بیا د سختی په زمانه کښه هغه راوېستل ممنوع احتکار نه دی بلکه دا خو خلکو سره احسان او ښیگره کول دی، او ددې مخکښه دوه وجه تیرې شوې۔ دا ځکه

وایو چه دا کله کیدے شی چه د سعید غونته علم او فضل والا بزرگ انسان دے د نبی کریم ﷺ نه یو حدیث روایت کوی او بیا دے د هغه خلاف کوی! او بیا لا معمر صحابی ؓ! بله دا چه یو صحابی ؓ چه یو حدیث روایت کړی او بیا د هغه نه د هغه خلاف رائے نقل شی، نو مونږ به د هغه روایت له اعتبار ورکوو، نه د هغه رائے لره، ځکه ممکنه ده چه د هغه نه روایت هیر شوی وی، او یا هغه اجتهاد کړی وی چه د خطا کیدو په صورت کښه هم ورته یو ثواب ملاوېږی، دے وجه نه یقینی حدیث به د هغه د احتمالی رائے دپاره نشی پریخودلے.

۲: مسئله: څوک چه د خپل پتی غله یا د څارو وېچي یا د کارخانه مصنوعات سټاک وساتی نو د جمهورو علماؤ په نیز دیته ممنوع احتکار نه وائی. ځکه دا دده خاص حق دے چه دے پورے د عامو خلکو حق متعلق نه دے، لکه څنگه چه په ده باندے فصل کرل ضروری نه دی نو دغسے د هغه خرڅول ورله هم ضروری نه دی. او د بعض احتافو په نیز دا هم په ممنوع احتکار کښه داخلېږی. ځکه ددے په بندولو کښه ضرر دے. ظاهره داده چه په دے باره کښه د عوامو ضرر او تکلیف او اقتصادی وضع ته کتل پکار دی. که دوی ته په دے کار سره تکلیف او ضرر وونو دا به احتکار وی. د عصر حاضر د اقتصادی ماهرینو وینا ده: که انسان شخصی فصل لری یا ئے دومره حیوانات پاللی وی چه هغه عامو خلکو ته نه رسی بلکه په کمه اندازه کښه وی، نو بیا دا په احتکار کښه نه داخلېږی، او که په دومره لویه پیماننه باندے ئے څاروی ساتلی وی یا د کارخانه انتاج او پیداوار ئے دومره زیات وی چه که دا بند کړی نو خلکو ته ضرر رسی نو بیا ددے بندول به په ممنوع احتکار کښه داخلېږی. والله تعالی اعلم.

[أحكام السوق في الاسلام، ص: ۳۴۶]

۳- دا ممنوع احتکار عام دے، که یو تن ئے کوی او که ډیر کسان راجمع شی او یو شے گران کړی ټولو ته شامل دے. لکه مثلاً نانباڼیان او قصابان اتفاق وکړی چه پدے بازار کښه به مثلاً پدے معین نرخ باندے روتی یا غوښه خرڅوو مثلاً په دولس روپۍ روتی او په (۴۰۰) غوښه حال دا چه که دوی ئے په لس روپۍ او په (۳۶۰) خرڅوی پدے کښه هم گټه وی او د دوی داریت د نورو بازارونو دریت نه زیات وی نو دا هم په ممنوع احتکار کښه داخلېږی. دغه شان دواخانوالا دوائیان د خپلے من مانۍ مطابق په ډیر

ګران زیټ باندې خرڅوی نو دا ناروا کار دے۔ د بازار صدر او مسئول له پکار دی چه داسے خلک ددے کار نه منع کړی۔ (ابن عثیمین: فتح ذی الجلال ۵۹۶/۳)
فائده: حدیث نه ثابتہ شوہ چه مسلمانانو دپاره خیر خواہی کول لازم دی، او احتکار د خیر خواہی خلاف دے۔

ذخیره اندوزی کونکے لعنتی دے

الفصل الثانی

2893 (2) عَنْ عُمَرَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "الْجَالِبُ مَرْزُوقٌ وَالْمُحْتَكِرُ مُلْعُونٌ".
 رَوَاهُ ابْنُ مَاجَةَ وَالدَّارِمِيُّ

ترجمہ: عمر رضی اللہ عنہ د نبی کریم ﷺ نه روایت کوی چه هغه وفرمایل: تاجر ته رزق ورکولے کیږی او احتکار کونکے لعنتی دے۔ (ابن ماجه، دارمی)

تشریح: یعنی کوم کس چه د ښار نه بهروی او ښار ته غله وغیره راوړی چه هغه په موجوده اورائج نرخ باندې خرڅ کړی او د ګرانی په نیت سره د هغه ذخیره اندوزی ونکړی نو د الله تعالیٰ د طرف نه ده ته رزق ورکړے کیږی یعنی ده ته به بغیر د ګناه نه فائده حاصلیږی، او دده په رزق کښه به برکت راځی۔ ځکه چه ده په خلکو باندې فراخی راوسته۔ ددے په خلاف څوک چه د الله تعالیٰ د بندګانو د پریشانو او د هغوی د غذائی قلت نه فائده اخلی او غله وغیره په ناجائزه طریقہ ذخیره کوی نو دے ګناهګار دے۔ او د خیر او ښیګړ په نه وړاندے دے او ترڅو چه دے په لعنت باندې اخته وی نو ده ته پدے کښه برکت نه حاصلیږی۔

درجۃ الحدیث: [ضعیف] ابن ماجه: ۲۱۵۳، السنن الکبریٰ للبیهقی: ۱۱۴۸۲، الدارمی: ۲۵۴۴، فی اسنادہ علی بن سالم قال البخاری: لا یتابع علی حدیثه، وقال المنأوی: مجهول۔ انتهى۔
 وعلی بن جدعان ضعیف، البدر المنیر لابن الملقن: ۵۰۵/۶، فتح الباری: ۴/۴۰۸]۔

حاکم به دخپل طرف نه ریتونه نه مقرروی

2894 (3) وَعَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: غَلَا السَّعْرُ بِالْمَدِينَةِ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ فَقَالُوا: يَا رَسُولَ اللَّهِ سَعَرْنَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "إِنَّ اللَّهَ هُوَ الْمُسَعِّرُ، الْقَابِضُ، الْبَاسِطُ، الرَّازِقُ،

وَأِنِّی لَأَرْجُوا أَنَّ أَلْقَى رَبِّیْ، وَلَیْسَ أَحَدٌ مِنْكُمْ یَطْلُبُنِیْ بِمَظْلَمَةٍ فِیْ دَمٍ وَلَا مَالٍ". رَوَاهُ التِّرْمِذِیُّ وَابُو دَاوُدَ وَابْنُ مَاجَهَ وَالدَّارِمِیُّ

ترجمہ: انس ؓ نہ روایت دے چہ درمبول اللہ ﷻ پہ زمانہ کنبے پہ مدینہ کنبے د شیانو نرخ و خاتہ، نو خلکو عرض وکرو: اے د اللہ رسولہ! (نرخ و خاتہ) نو تہ مونہ لہ نرخ مقرر کرہ۔ رسول اللہ ﷺ و فرمایل: بیشکہ نرخ مقررونکے خو اللہ تعالیٰ دے، ہغہ گرانوونکے او فراخوونکے دے او ہم ہغہ روزی ورکونکے دے، او زہ د اللہ تعالیٰ نہ دا امید لرم چہ زہ بہ ہغہ سرہ پہ داسے حال کنبے مخامخ کیرم چہ پہ تاسو کنبے بہ ہیخ یوتن مانہ د وینے او د مال (د وھل شوو حقونو) مطالبہ نہ کوی۔ (ترمذی، ابو داود، ابن ماجہ، دارمی)

تشریح: [عَلَا] گرانیدل، ختل، وچتیدل۔ [السَّعْرُ] نرخ، قیمت۔ [سَعْرُنَا] مونہ لہ د شیانو نرخونہ مقرر کرہ۔ د تسعیر نہ دے نرخونو مقررولو تہ وائی۔ [إِنَّ اللَّهَ هُوَ الْمُسَعِّرُ] یعنی نرخونہ خو اللہ تعالیٰ مقرروی، دا خو د ہغہ کار دے کلہ نے گرانوی او کلہ نے آرزانوی۔

[الْقَابِضُ] رزقونہ وغیرہ تنگونکے۔ [الْبَاسِطُ] رزقونہ فراخونکے۔ [الرَّازِقُ] خلکو تہ رزقونہ ورکونکے۔ دا د اللہ تعالیٰ د اسماء حسنیٰ نہ نہ دے، الرَّزَّاقُ د اللہ تعالیٰ د اسماء حسنیٰ نہ دے۔ او رزق ہغہ شیء تہ وائی چہ پہ ہغے نفع او فائدہ اخستلے شی۔ [مَظْلَمَةٌ] د لام پہ زیر سرہ، پہ ناحقہ وھل شوی حق تہ وائی، او د لام پہ زور سرہ ظلم تہ وائی۔ یعنی زہ دا امید لرم چہ د اللہ تعالیٰ سرہ پہ داسے حال کنبے مخامخ شم چہ پہ تاسو کنبے ما د چا، نہ خہ مال وھلے وی او نہ مے د چا وینہ توئے کپی وی۔

[إِنَّ اللَّهَ هُوَ الْمُسَعِّرُ]: "اللہ تعالیٰ نرخ مقررونکے دے"۔ ددے مطلب دا دے چہ گرانی او ارزانی د اللہ تعالیٰ پہ لاس کنبے دہ، او نرخ ددے ظاہری سبب دے، نو اللہ تعالیٰ کلہ پہ نرخونو کنبے اضافہ او گرانی راوی او ددے پہ وجہ د خلکو پہ رزقونو کنبے تنگی پیدا کوی او کلہ پہ نرخونو کنبے کمی او ارزانی راوی چہ ددے پہ وجہ د خلکو پہ رزقونو کنبے وسعت او فراخی پیدا کوی، دے نہ بعض خلک داسے تعبیر کوی چہ "نرخ آسمانی" دے۔ لہذا کلہ چہ گرانی راشی او د خیزونو ریتونہ وخیڑی او نرخونہ زیات

شی، نو الله تعالیٰ ته رجوع پکار ده او د هغه نه مدد غوښتل پکار دی، او د خپلو عقیدو او عملونو درست والی او اصلاح کولو سره د الله تعالیٰ رضا او خوشحالی حاصلولو سامان تیارول پکار دی دې دپاره چه هغه د خپلو بندگانو نه راضی شی او په هغوی باندې ارزانی او درزق د فراخی رحمت وکړی۔

وَإِنِّي لَأَرْجُوا: دې کښې دې خبرې ته اشاره کول مقصد دی چه در رسول الله ﷺ د طرف نه د نرخ مقررول ممنوع دی، ځکه چه پدې طریقه د خلکو په معاملاتو کښې ې ځانې دخل اندازی او تصرف دې۔ او د هغوی په مالونو کښې د هغوی د اجازت او رضا نه بغیر تصرف کول راځی چه دا د ظلم یو صورت دې، بیا د نرخ مقررولو یو بده نتیجه دا هم راوځی چه ددې په وجه ډیر کرته خلک کاروبار بند کړی او تجارتی زندگی معطله شی چه د هغې په وجه قحط او قلت او بحران ته نوبت ورسیرې، لهدا کوم کار چه د الله تعالیٰ د مخلوق د خیر او ښیگرې دپاره اختیارولې شی هغه د هغوی د پریشانیو او مصیبتونو ذریعه هم جوړېږی۔ نو در رسول الله ﷺ د ارشاد مطلب دا شو چه په نرخ مقررولو سره خلک په تکلیف او پریشانی کښې نه اخته کوم او په تاجرانو باندې دې نرخ لازم نه کړې شی بلکه ددې په ځانې دې تاجران په دې خبره مجبوره کړې شی چه هغوی د الله تعالیٰ د بندگانو سره همدردی او انصاف او د خیر خواهی معاملې وکړی او د هغوی ضمیر او احساس داسې را بیدار کړې شی چه په نرخونو کښې دې کمی وکړی او خلکو نه دې پریشانی او مصیبت لرې کړی۔

فوائد او مسائل: (۱) حدیث نه ثابتې شوه چه د خوراکی موادو او نورو اشیاء نرخونه مقررول حرام دی۔ او نرخونه مقررول دیتې وائی چه بادشاه یا د هغه نائب په بازار کښې د هر شی دپاره یو خاص نرخ مقرر کړی چه ددې نه به ئې تاجران نه زیات خرڅوی او نه کم۔ او دا کار په عامو حالاتو کښې کول حرام دی۔ نبی کریم ﷺ د نرخونو د گرانۍ په وخت نرخونه نه دی مقرر کړی نو پاتې لا هغه حالات چه په هغې کښې گرانی نه وی۔

(۲) نرخونو مقررولو کښې د تاجرانو نقصان دې ځکه یو شې به دوی ته د ټولو خرچو سره مثلاً په یوولس روپۍ پریوتې وی او نرخ لس روپۍ مقرر دې، نو په دې کښې د دوی تاوان دې، او بل طرفته دا د قحط او سختۍ سبب گرځی ځکه تاجران به ددې نقصان نه د بچاؤ دپاره سوداگانې په آزاده توگه بازارونو ته نه راوایسی بلکه پټ په پټه به ئې په جوړ

تور سره خرخوی چه په دے کار سره به عوام د ژوند د ضروریاتو نه محرومه پاته کیږي۔
او د بلیک مارکیټنگ (بند مال خرخولو) بازار به شروع شی۔ ددے په خلاف کله چه نرخ
مقرر نه وی نو تاجران به د خپل طرفه د یو شی نرخ مقرر وی او گټه به کوی او بازارونه
به آباد وی۔

(۳) [يَطْلُبُنِي بِمَظْلَمَةٍ] نه معلومه شوه چه نرخونه مقررول ظلم او زیاتے او په پردی
مالونو کښه ناجائزه تصرف کول دی، ځکه په دے کار سره په خلکو باندې په خپلو
مالونو کښه په ناحقه پابندی لگول او د هغوی آزادی ختمول دی، ځکه انسان د خپل
مال مالک دے، گران ئه خرخوی او که ارزان، دے اختیار مند او په خپل تصرف کولو
کښه آزاد دے، اگر که ظلم او زیاتے او په انصافی به نه کوی مگر په جائز کښه پرې څوک
پابندی هم نشی لگولے۔

(۴) د ضرورت او حاجت او د عوامو نه د ظلم او زیاتې ختمولو دپاره نرخ مقررول جائز
دی، او دا په هغه وخت کښه چه کله تاجران په خپل مینځه کښه په حرص او لالچ کښه
راشی او د اشیاء نرخونه په غیر د ضرورت نه وخیژوی او د معقولو نرخونو نه زیات
نرخونه ولگوي۔ شیخ ابن عثیمین فرمائی: که د ریتونو ختلو سبب د نفوسو زیاتیدنه
یا د محصول (پیداوار) کمیدنه وه چه دا د انسان دوس نه بهرشیان دی نو بیا نرخونه او
ریتونه مقررول جائز نه دی۔ او که ریتونه ختل د تاجرانو د احتکار (ذخیره اندوزی) او
لالچ په وجه وو، نو بیا اسلامی حکومت دپاره نرخونه مقررول جائز دی، دے دپاره چه
تاجران خلک په عوامو باندې د خپل طمع او لالچ پوره کولو دپاره سختی رانه ولی۔ او
دا د شیخ الاسلام ابن تیمیة او امام ابن قیم رائے هم ده۔

هغوی فرمائی: نرخ مقررول دوه قسمه دی۔ یو هغه دے چه هغه ظلم او زیاتے دے۔
او بل هغه دے چه هغه عدل او انصاف دے۔ که په ریتونو مقررولو کښه په خلکو باندې
په ناحقه ظلم او زیاتے کیده او داسے قیمت لگیده چه هغوی پرې خوشحاله نه دی نو دا
کار حرام دے۔ او کله چه د نرخ مقررولو په وجه عوامو خلکو سره د عدل او انصاف
سبب گرځیده نو دا جائز بلکه واجب دے۔ او کله دا کار یوه خاصه فرقه کوی لکه
قصابان او نانبايان وغیره په غیر د ضرورت نه خپلو کښه په ریتونو خپژولو اتفاق وکړی
چه دا شیان به ددے فلانی ریت نه بیخی کم نشی خرخولے حالانکه دا د معتاد ریتونو نه

زیات ریت وی نو ولی الامر له جائز دی چه دوی ددے کار نه منع کړی او د خپل طرف نه ورله مناسب ریت مقرر کړی۔ آه [الطرق الحکمیة، ص: ۲۵۲]

او دا خبره د حدیث الباب خلاف نه ده ځکه حدیث الباب یوه عامه قاعده نه ده بلکه دا په یوه خاصه قضیه کېږي راغلي چه هغه مدینه ته دراتلونکی خوراکی موادو کمه وو۔ او څه چه نبی کریم ﷺ ویلی هغه حق دی او کومه فیصله ئې چه کړې نو هغه په هغه خلکو باندې وه چه د هغوی نیتونه صحیح او خپل رب ته تسلیم وو۔ پاتې شو هغه قوم چه هغوی په ناحقه د خلکو مالونه خوری او په دوی باندې ې ځایه تنگی راوولی نو بیا د الله تعالی دروازه ډیره فراخه او د هغه فیصله ډیره چلیدونکې ده۔ [عارضه الأحوذی ۵۳/۶: بهر حال اصل داده چه ریتونه مقرر نشي ځکه ریت مقررول خپله د اشیاء د گرانۍ سبب گرځي۔ بس دا کار د الله تعالی په لاس کېږي دے، هغه د خپل عدل او حکمت په وجه بعض اشیاء په خلکو گرانوي، او د خپل فضل او حکمت په وجه بعض اشیاء فراخوي۔ او کمال د هغه د نازل کړي شریعت په تعمیم کېږي دے۔

شیخ ابن عثیمین دا هم فرمائی: که په ریت مقررولو کېږي عامو خلکو ته فائده ملاویده نو اگرکه تاجرانو یا کارخانه دارو ته تکلیف هم وی چه گټه ئې کمېږي نو بیا به هم ریت مقررول پکار وی ځکه چه کله د عام منفعت او د خاص منفعت او مصلحت تعارض راشي نو عام منفعت به مقدم کولې شي۔ لکه مثال ئې باران دے چه اکثر و خلکو ته ئې فائده رسي اگرکه بعض زمیندارو او بعض نورو خلکو ته به پکېږي ضرر وی۔ لیکن دا معمولی ضرر د ډیرې فائده په مقابل کېږي کم دے۔ (فتح ذی الجلال) او د منفعت عامه او خاصه د تعارض مثال تلقی الجلب او بیع حاضر لباد دے۔

درجۃ الحدیث: [صحیح] أبو داود: ۳۴۵۱، ترمذی: ۱۳۱۴، ابن ماجه: ۲۲۰۰، أحمد: ۱۵۶/۳، دارمی: ۲۵۴۵، ابن حبان: ۴۹۳۵.

د غلې ناجائز ذخیره اندوږنی کونکی ته به جذام او فقر رسي

الفصل الثالث

2895 (4) - عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: "مَنْ اخْتَكَرَ عَلَى الْمُسْلِمِينَ طَعَامَهُمْ ضَرَبَهُ اللَّهُ بِالْجَذَامِ وَالْإِفْلَاسِ". رَوَاهُ ابْنُ مَاجَهَ وَالْبَيْهَقِيُّ

فِي شُعْبِ الْإِيمَانِ. وَرَزَيْنَ فِي كِتَابِهِ.

ترجمہ : عمر بن خطاب رضی اللہ عنہ فرمائی : ما در رسول اللہ صلی اللہ علیہ وسلم نہ واوریدل چہ فرمایل ئے : چا چہ د مسلمانانو نہ د هغوی طعام وساتلو (او بیائے پرے گران و خرخوی) نو الله تعالى به هغه لره په جذام او غریبی باندے ووہی۔ (ابن ماجہ او بیہقی په شعب الایمان او رزین په خپل کتاب کنبے روایت کړیدے)

تشریح : داروایت دلیل دے چہ کوم کس د الله تعالى بندگانو او خاص طور سره مسلمانانو ته تکلیف او نقصان ورکوی نو الله تعالى به هغه په جسمانی او مالی مصیبتونو کنبے اخته کوی او څوک چہ هغوی ته نفع او فائده رسوی نو الله تعالى به د هغه په جسم او مال کنبے خیر او برکت اچوی۔

بِالْجَذَامِ : دا دوه سزاگانے ئے خاص ذکر کړے وجه دا ده چہ ذخیره کونکے انسان په مال ساتلو سره د خپل بدن اصلاح او د مال ډیروالے طلب کوی نو جزاء من جنس العمل وی، الله تعالى به د هغه بدن په جذام سره خراب کړی او مال به ئے په غریبی او هلاکت سره۔ طَعَامُهُمْ : نسبت د طعام ئے مسلمانانو ته وکړو اگرکه دا د تاجرانو مالونه دی لیکن پدے کنبے اشاره ده چہ دا د مسلمانانو خوراک دے۔ گویا که د هغوی په حق باندے ظلم کول دی۔

درجة الحديث : [حسن] ابن ماجه : ۲۱۴۴، احمد : ۱۳۵، شعب الایمان : ۱۰۷۰۵، قال الشيخ احمد شاکر اسنادہ صحیح۔ وقال شعيب الارناؤوط : ضعيف، وضعفه الالباني، وقال الذهبي في ميزان الاعتدال : ۴ / ۳۲۲ : منكر۔ وقال الحافظ : اسنادہ حسن : فتح الباری ۴ / ۴۰۸، وقال الشوکانی : فی اسنادہ الهیثم بن رافع قال ابودود : روی حدیثا منکرا وفي اسنادہ ابو یحیی المکی وهو مجهول، وقال الهیثمی فی الزوائد : اسنادہ صحیح رجاله موثقون : ابو یحیی المکی والهیثم بن معین قد ذکرهما ابن حبان فی الثقات والهیثم بن رافع وثقه ابن معین وابودود |

ذخیره اندوزی کونکے نه الله بیزاره دے

2896 (5) - وَعَنِ ابْنِ عُمَرَ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم : " مَنْ احْتَكَرَ طَعَامًا أَرْبَعِينَ يَوْمًا يُرِيدُ بِهِ الْغَلَاءَ فَقَدْ بَرَّئَ مِنَ اللَّهِ وَبَرَّئَ اللَّهُ مِنْهُ " . رَوَاهُ رَزَيْنَ

ترجمہ : او ابن عمر رضی اللہ عنہ فرمائی : رسول الله صلی اللہ علیہ وسلم وفرمایل : چا چہ طعام څلویښت

ورځې ذخیره کړو چه په هغه سره د هغه گران والې غواړي نو دې د الله تعالیٰ نه بیزاره دې او الله تعالیٰ دده نه بیزاره دې۔ (رزین)

تشریح: یعنی څوک چه څلویښت ورځې د مسلمانانو نه غله او طعامونه ایسار کړي او گرانوالی ته ئې بند کړي نو دده دا لویه سزا ده، او که ددې نه کمه موده احتکار وکړي هغه هم گناهگار دې لیکن ددې سزا نه ئې کمه سزا ده۔

بَرِّی مِنَ اللَّهِ : یعنی دې د الله تعالیٰ نه بیزاره شو، یعنی د هغه عهد او لوظ ته مات کړو، او د هغه د مخلوق سره ئې همدردی او شفقت پریخودو۔ د بنده براءت ئې مخکښه ذکر کړو ځکه چه دا قانون دې چه اول به بنده د الله تعالیٰ عهد پوره کوي بیا به الله تعالیٰ خپل عهده پوره کوي۔ (أَوْفُوا بِعَهْدِي أُوفِ بِعَهْدِكُمْ)

درجه الحديث: [ضعيف الاسناد، صحيح المتن] احمد: (۴۸۸۰) (وفيه جهالة ابي بشر) ابو يعلى: ۵۷۴۶، والحاكم: ۲۱۶۵، مطولا، واورده ابن حزم في المحلى: ۶۴/۹، واللفظ له، وابن الجوزي في موضوعاته: ۱۵/۳، وفي اسناده اصبح بن زيد وفيه لين۔ وقال الحافظ ابن حجر: للمتن شواهد تدل على صحته: النكت: ۴۵۲/۱، والقول المسدد: ۶/۱، وكذلك قاله السيوطي في النكت على الموضوعات: [۱۳۹]۔

2897 (6) وَعَنْ مُعَاذٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: "بِئْسَ الْعَبْدُ الْمُحْتَكِرُ: إِنْ أُرْخَصَ اللَّهُ الْأَسْعَارَ حَزَنَ وَإِنْ أَغْلَاهَا فَرِحَ". رَوَاهُ الْبَيْهَقِيُّ فِي شُعَبِ الْإِيمَانِ وَرَزَيْنٌ فِي كِتَابِهِ.

ترجمه: معاذ رضی اللہ عنہ فرمائی: ما د رسول الله ﷺ نه واوریدل چه فرمایل ئې: ناجائز غله ساتونکې ناکاره بنده دې، که الله تعالیٰ نرخونه ارزانه کړي نو دې خفه کیږي او که نرخونه گران کړي نو دې خوشحالیږي۔ (بیهقی، رزین)

تشریح: الْمُحْتَكِرُ: یعنی غله ساتونکې د الله تعالیٰ په نیز ډیر ناکاره شخص دې۔ بیا ئې ددې وجه په روستو الفاظو سره بیان کړه۔

یعنی دې د خلکو په خوشحالی، خفگان کوي او د هغوی په غم خوشحاله وي، نو دده کښه خیر خواهي نشته، بلکه بد خواه دې۔

درجه الحديث: [ضعيف]، الطبرانی في الكبير: ۱۶۶۱۲، وشعب الايمان: ۱۰۷۰۲، مسند

الشامیین: ۴۱۲، سلیمان بن سلمة الخبائری متروک، ولہ متابعة من عمرو بن عثمان ولكن في اسناده ابراهيم بن محمد بن عرق مجهول.

2898 (7) وَعَنْ أَبِي أُمَامَةَ رضی اللہ عنہ: أَنَّ رَسُولَ اللَّهِ صلی اللہ علیہ وسلم قَالَ: "مَنْ احْتَكَرَ طَعَامًا أَرْبَعِينَ يَوْمًا ثُمَّ تَصَدَّقَ بِهِ لَمْ يَكُنْ لَهُ كَفَّارَةٌ". رَوَاهُ رَزِينٌ

ترجمہ: او ابو امامہ رضی اللہ عنہ نہ روایت دے چہ رسول اللہ صلی اللہ علیہ وسلم وفرمایا: چا چہ خلویبست ورخے طعام (دگرانی پہ نیت) ذخیرہ کرو بیائے ہفہ صدقہ کرو نو دا بہ د ہفہ د گناہ رزونکے جو رہ نشی۔ (رزین)

تشریح: تَصَدَّقَ بِهِ: یعنی کہ بالفرض دغہ تول مال یا د خلویبست ورخو پہ اندازہ مال خیرات کری نو د مخکنی گناہ کفارہ بہ جو رہ نشی، دومرہ غتبہ گناہ نے کریدہ۔

درجۃ الحدیث: [منکر] ضعیف الترغیب والترہیب: ۱۱۰۴، الطبرانی: ۷۴۸۷/۱۲۶/۸، واسناده ضعیف جدا، انظر الضعیفة: ۵۴۱/۱۱]



۹- باب الافلاس والانتظار

د دیواله کیدو او د مهلت ورکولو بیان-

په ژوند کښه په انسان باندې مختلف قسم حالات راځي کله انسان غریب وی ناخپه مالداره شی او کله یو تن مالداره وی او په یوه ورځ کښه سمدست غریب او دیواله شی، دا حالات د الله تعالیٰ په لاس کښه دی، د انسان دوس نه بهر دی-

افلاس: غریب او دیواله کیدل چه د انسان مال ضائع شی یا تاوانی او دیواله شی نو دده سره به څه کولې شی- بل دې تفلیس یعنی د حاکم او قاضی د چا په باره کښه د افلاس حکم کول، دیواله گرځول، او هغه د خپلو مالی تصرفاتو نه بندول- مفلّس: کنگال، نیستم ته وائی- او شرعاً: مفلّس (دیواله) هغه څوک دې: [مَنْ كَانَ دُيُونُهُ أَكْثَرَ مِنْ مَالِهِ، وَخُرْجُهُ أَكْثَرَ مِنْ دَخْلِهِ] (چه په هغه باندې قرضونه د هغه د مال نه زیات وی او د هغه خرچه د هغه د آمدنی نه زیاته وی) اگرکه دده سره مال وی خو په دې قرضونه وی- مفلّس ته مفلّس ځکه وائی چه دا صرف د فلو سو (یعنی ادنی مال) مالک وی، نقود او دراهم ورسره نه وی کوم چه اعلیٰ مال دې-

انتظار: دې ته وائی چه یو تن غریب شی نو هغه ته به قرضداری انتظار کوی او مهلت به ورکوی چه کله هغه د مال والاشی نو بیا به قرضداری د هغه نه د قرض مطالبه کوی- په احادیثو کښه په مفلّس باندې د بندیز حکم هم راغلی دې چه هغه ته جبر وائی، یعنی د قرض ورکونکو د حق د وجه په مفلّس باندې بندیز لگول چه دا به تصرف نه کوی-

په مفلّس باندې بندیز لگولو کښه دده هم فائده ده او د نورو هم- هغه داسه چه کله څوک د مالدارۍ نه پس فقیر شی او قرضونه پرې واوړي نو دې پریشانه وی او کارونه ئې گډوډ شی نو په خپلو تصرفاتو کښه دې د ظلم او زیاتۍ نه کار اخلي، ځینې قرض غوښتونکی خلاصوی او ځینې پریدي، او کله دده مضبوط قرض خواهان دده په

موجوده مال باندې قبضه هم کوی، او کله دې خپل ټول یا ځینې مالونه پټوی یا داسې تصرفات کوی چه دده ته هم ضرر رسولې شی او نورو ته هم۔ دې وجه نه شریعت کښې په دده باندې د بندیز لږولو مشروعیت راغې او دده موجوده مالونه به په عدل او انصاف سره د قرض خواهانو تر مینځه تقسیمولې شی۔

د مفلس کیدو په پاره کښې یوه مسئله

الفصل الأول

2899 (1) عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "أَيُّمَا رَجُلٍ أَفْلَسَ فَأَذْرَكَ رَجُلٌ مَالَهُ بَعَيْنِهِ فَهُوَ أَحَقُّ بِهِ مِنْ غَيْرِهِ". مُتَّفَقٌ عَلَيْهِ

ترجمه: ابو هريره رضى الله عنه فرمائی: رسول الله ﷺ وفرمايل: هر هغه څوك چه مفلس شوی وی او یو سړی خپل مال بعينه (د هغه سره) ومومی نو هغه د نورو په نسبت ددې زیات حق دار دی۔ (بخاری، مسلم)۔

تشریح: [أفلس] أي: افتقر، علامه ابن اثیر فرمائی: مفلس هغه چاته وائی چه مال نه لری۔ دفعهاؤ په عرف کښې مفلس هغه چاته وائی چه آمدنی ئې د لگښت نه کمه وی۔ [فأذرك رجل ماله] دا لفظ عام دی هر هغه مال ته شامل دی چه یو تن چاله قرض ورکړی وی یا ئې ورسره سودا کړې وی یا ئې ورسره امانت ایښې وی۔ لکه امام بخاری همداسې عام باب قائم کړی، اگرکه په نورو حدیثونو کښې لفظ د بیع ذکر دی مگر دا ددې عامو الفاظو یو فرد دی۔ [بعينه] یعنی همدا شی چه په زیادت او نقصان سره په کښې تغیر او تبدیل نه وی راغلی۔ [أحق به من غيره] دی د هغه په مال باندې د هر چانه زیات حقدار دی ځکه دده خپل مال موندلې دی نو هیڅوک دده سره په دې کښې جگړه نشی کولی، ځکه دده مال موجود دی او د نورو قرض خواهانو مال موجود نه دی۔

فوائد او مسائل: (۱) ددې حدیث نه ثابت شوه چه څوك خپل مال بعينه د هغه چا سره ومومی چه هغه مفلس شوی وی نو دا د هر چانه زیات ددې حقدار دی، دې به هغه حاصل کړی او که بیع وغیره ئې کړې وی نو هغه به فسخ کړی۔

ددې صورت دا دی چه زید د بکر نه څه مال مثلاً گاړې واخستو، لیکن د هغه قیمت ئې لاتر اوسه نه دی ادا کړی چه پدې کښې مفلس شو او حاکم او قاضی هم د هغه د

مفلس او ديواليه كيدو فيصله وكړه، نو دلته بكر (چه خرخونكه دے) وليدل چه زید سره دده مال همغه شان موجود دے، يعنی نه په ظاهري طور سره هغه ضائع او هلاك شويدے او نه د شرعي تصرفاتو - مثلاً هبه او وقف - په ذريعه په معنوي طور سره ختم شويدے نو پدے صورت كښه بكر ته اختيار حاصل دے چه هغه خپله كړه بيعه فسخ كړي او د زید نه خپل مبال واپس واخلي ځكه چه د نورو قرض غوښتونكو په نسبت دے ډير مستحق او مقدم دے۔ لهدا په ځائ ددے چه هغه مال نور قرض غوښتونكي د زید نه واخلي بكر د هغه داخستو زيات حقدار دے، او كه زید داخستو په وخت كښه د مال څه قيمت ادا كړه وي او د باقيمانده حصه ادا كولو نه مخكښه مفلس او ديواله شو نو پدے صورت كښه به بكر ددے مال دومره مقدار اخلي چه د قيمت د باقيمانده حصه په اندازه وي۔ يعنی كه مثلاً يو شے ئ په سل روپۍ خرڅ كړه وي اولس روپۍ په كښه اخستې وي، بيا مشري مفلس او ديواله شو نو بائع به ترے اوس نوي روپۍ اخلي او پدے كښه به ورسره ټول قرض غوښتونكي يو شان شريك وي، بيا به د هر چا د قرض مطابق دده مال تقسيم كړه شي۔

اختلاف: (۱) او دا د جمهور علماؤ قول دے۔ (۲) امام ابو حنيفه، حسن بصري او نخعي فرمائي: چا چه خپل سامان د مفلس مشري سره وموندلو نو خرخونكه نه د بيع د فسخ كولو اختيار لري او نه هغه مال واپس اخسته شي بلكه هغه او نور غرماء (قرضداران) ټول په دے كښه برابر شريك دي، ځكه سامان په دے صورت كښه د مشري ملكيت گرځيدلې او ددے تاوان هم په هغه دے۔ دوي ددے حديث الباب نه دا جواب كوي چه دا حديث د اصولو خلاف دے۔ او كله وائي چه دا په هغه صورت حمل دے چه عقد بالخيار شوي وي۔ يا په وديعت او امانت او قرض حمل دے۔

خو صحيح قول اوله دے۔ او د دويم قول والا دا عذر كول غلط دي۔ ځكه هر صحيح حديث په خپله قاعده او اصل دے، نو بيا د نورو قواعدو سره ددے د برابرولو څه مطلب ؟۔ دارنگه د عقد بالخيار هيڅ خبره دلته نه ده ذكر، په هغه باندې په زوره حمل كول حديث د خپل اصل حالت نه ويستل دي۔ لهدا اول قول صحيح او په دے كښه راغلي حديث بيخي ښكاره او ډير زيات قوي دے، نو فتوي او فيصله به په همدے حديث باندې وي۔ دے وجه نه په شوافعو كښه علامه اصطخري فرمائي: كه چرې قاضي ددے

په خلاف فیصله وکړه نو دده فیصله به ماتولې شی۔ [المهذب: ۱/۴۲۶]

(۲) اول قول والا ددې حدیث په ظاهر باندې دلیل نیسی لیکن ددې دپاره یو څو شروط وائی چه هغه په نورو احادیثو کښه ذکر شویدی او هغه دا دی :

(اول) : د مفلس مشتری سره به بعینه دغه سامان موجود وی، په دې کښه به زیادت یا نقصان نه وی راغلی۔ ددې هیڅ یو صفت به بدل شوی نه وی لکه جامه گنډل، دانو نه ډوډی پخول، لرگی نه دروازې جوړول۔ دارنگه په دې کښه به کمې هم نه وی راغلی لکه ځینې لباس خرابیدل، که گاړې موټرو وی نو هغه خرابیدل، که کور وی نو هغه نریدل یا د هغه څه برخه نریدل او داسې نور۔ او دا شرط په حدیث کښه د [بَعْنِهِ] لفظ نه معلومېږي۔ که په دې صفاتو کښه یو صفت بدل شوی وی نو بیا به دا کس د نورو ټولو قرض غوښتونکو سره برابر شریک وی، هغوی چه څومره برخه ددې مفلس په مال کښه اخلی هغه به دې هم اخلی، او هغوی چه د کوم مال نه محرومېږي نو دا به هم د هغه نه محروم وی۔ او دا د جمهورو علماؤ قول دی۔

(دویم) په دغه سامان پورې به د شفعې یا درهن حق متعلق نه وی، یعنی داسې به نه وی چه کله مشتری د بائع نه دغه شے واخسته نو د اخستو نه پس ئې چاله په گانړه کښه ورکړو یا په دې پورې د شفعې حق متعلق شو۔ که دا حقونه ورپورې متعلق شوی وی نو بیا بائع دغه مال نشی اخستې۔ او دا شرط هم د [بَعْنِهِ] نه اخستې شوی ځکه که دا حقونه ورپورې متعلق شوی وی نو بیا بائع دا سامان بعینه د مشتری سره نه دې موندلې بلکه ددې صفت بدل شوی۔

(دویم) بائع به د مشتری نه د دغه سامان ځینې پیسې نه وی اخستی، که بائع یوه روپۍ هم اخستې وی نو دغه سامان د مشتری نه نشی اخستې بلکه دا به د نورو قرض غوښتونکو سره برابر شریک وی۔ په دې شرط باندې دلیل د ابو داود او مالک په روایت کښه دا قول دی [وَلَمْ يَقْبِضِ الَّذِي بَاعَهُ مِنْ ثَمَنِهِ شَيْئًا] (بائع به ددې سودا هیڅ رقم نه وی قبض کړی) لکه مثلاً بائع د مشتری نه د گاړې په مقابل کښه یو لاکه اخستی وی نو بیا به هم دلته بائع د نورو قرضدارو سره شریک وی، ځکه چه دلته بائع بعینه هغه مال د مشتری سره ونه موندو کوم ئې چه خرڅ کړی وو، بلکه بعض حصه ئې ومونده۔

(خلودم) مشتری به ژوندی وی او بائع به د هغه سره خپل مال موندلې وی۔ که چرې

مشتري مړ شو نو بائع به د نورو غرماؤ سره په دې مال كښه برابر شريك وي۔ او ددې شرط دليل دا حديث دى: [وَإِنْ مَاتَ الْمُشْتَرِي فَصَاحِبُ الْمَتَاعِ أَسْوَهُ الْغُرَمَاءِ] (كه مشتري مړ شو نو بائع به غرماؤ سره برابر شريك وي) (ابوداود: ۳۵۲۲: صحيح، ارواء) او دارنگه دا شرط د حديث د [عِنْدَ رَجُلٍ] لفظ نه هم معلومېږي ځكه چه كله مشتري مړ شي نو بائع دده سره خپل مال نه دې موندلې بلكه دده ورثه و سره ئې موندلې دى، ځكه ملكيت د مفلس نه وارثانو ته نقل شوى۔ او دا د مالك، احمد او اسحاق قول دى۔ امام شافعى فرمائي: مرگ او افلاس يو حكم لري، او دليل كښه د عمر بن خلدۀ روايت پيش كوي چه په هغه كښه د افلاس او موت دواړو يو حكم ذكر شوى۔ [أَنَّ مَنْ أَفْلَسَ أَوْ مَاتَ فَأَذْرَكَ رَجُلٌ مَتَاعَهُ بَعِيْنِهِ فَهُوَ أَحَقُّ بِهِ] [الشافعى: ۱۳۲۸، ابن الجارود: ۶۳۴، حاكم: ۲/۵۰ الطيالسى: ۲۳۷۵، وعنه ابوداود: ۳۵۲۳]

ليكن راجع قول په دې كښه اولنه دى۔ او پاته شو د عمر بن خلدۀ روايت چه په دې كښه د افلاس او مرگ يو حكم ښودل شوى چه په دې دواړو كښه بائع د دغه سامان حقدار ښودل شوى، نو ددې دوه جوابه دي: (أ) هغه حديث ضعيف دى ځكه چه عمر بن خلدۀ ابو المعتمر مجهول الحال دى (التقريب وميزان الاعتدال) ابوداود وائي: [أَبُو الْمُعْتَمِرِ مَنْ هُوَ؟ أَيْ لَا يُعْرَفُ] نو دليل نه جوړېږي۔ (ب) په اتفاق سره په هغه باندې عمل نشته ځكه په دې كښه صرف په مرگ سره بائع د مشتري د مال مستحق گرځول شوى، په دې كښه نه د هغه د مفلسۍ د شرط كولو ذكر شته او نه د قرض ادا كولو، او نه د پيسو د نه قبض كولو، حالانكه معامله د ټولو علماؤ په نيز داسې نه ده۔ والله تعالى اعلم۔

مفلس كيدونكى سره د امداد حكم

2900 (2) - وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: أَصِيبَ رَجُلٌ فِي عَهْدِ النَّبِيِّ ﷺ فِي تِمَارٍ ابْتِاعَهَا، فَكَثُرَ دَيْنُهُ، فَقَالَ رَسُولُ اللَّهِ ﷺ: "تَصَدَّقُوا عَلَيْهِ"، فَتَصَدَّقَ النَّاسُ عَلَيْهِ، فَلَمْ يَلْغُ ذَلِكَ وَفَاءَ دَيْنِهِ، فَقَالَ رَسُولُ اللَّهِ ﷺ لِرُغَمَائِهِ: "خُذُوا مَا وَجَدْتُمْ، وَلَيْسَ لَكُمْ إِلَّا ذَلِكَ". رَوَاهُ مُسْلِمٌ.

ترجمه: او ابو سعيد خدری رَضِيَ اللَّهُ عَنْهُ فرمائي: يو سړى ته د رسول الله ﷺ په زمانه كښه

په میوو کښې چه اخستې ئې وې، نقصان ورسیده، نو دده (په ذمه) قرض زیات شو (تردې چه هغه کنگال شو)، نو رسول الله ﷺ وفرمایل: په دده باندې صدقه او خیرات وکړئ۔ نو خلکو په دده صدقه وکړه، لیکن هغه د هغه د قرض پوره کولو ته ونه رسیده (یعنی هغه دومره نه وه چه په دې سره د هغه قرضه پوره شوې وې)۔ نو رسول الله ﷺ دده قرض خواهانو ته وویل: خه چه تاسو مومئ نو هم هغه واخلئ او ستاسو دپاره ددې نه سوئ بل هیڅ حق نشته۔ (مسلم)۔

تشریح: ددې واقعې تفصیل دا دې چه د نبی ﷺ په زمانه کښې یو تن یوه میوه داره ونه واخسته، په ونه کښې لگیدلې میوې لا دده په تصرف کښې نه وې راغلې چه په بد نصیبی سره په هغه باندې آفت نازل شو او ټولې میوې پریوتې او دلته دده لا د هغه قیمت هم نه و ادا کړې، نو هرکله چه خرڅونکی د قیمت مطالبه وکړه نو اخستونکی د خلکو نه قرضونه وکړل او هغه قیمت ئې ادا کړو، پدې وجه هغه ډیر زیات قرضدار شو۔ نبی ﷺ چه هرکله دده پریشان حالی ولیده نو خلک ئې دده طرف ته متوجه کړل چه هغوی په صدقه او خیرات سره دده مدد وکړي دې دپاره چه دده نه د قرض بار او بوج سپک شی، خلکو د خپل وس مطابق دده مدد وکړو لیکن دا مدد هم دده د قرض د ادا کولو دپاره کافی نه شو، پدې سره خو خه ناخه قرضونه ادا شول، او د باقیمانده قرض ادا کولو نه عاجز شو نو نبی ﷺ قرض غوښتونکو ته د حدیث آخری الفاظ وفرمایل: نو د رسول الله ﷺ قرض غوښتونکو ته د وینا مطلب دا وو چه هرکله ددې شخص افلاس او دیواله کیدل ښکاره شو او دده کمزور حالی واضح شوه نو اوس تاسو له دا هیڅکله مناسب نه دی چه تاسو دا پریشانه کړئ، دا ویره وئ او دهمکي ورکړئ او دا د قید او بند په مصیبت کښې اخته کړئ بلکه پدې صورت کښې تاسو باندې واجب دی چه دده ته مهلت ورکړئ، هرکله چه تاسو وینی چه دده سره د قرض د ادا کولو مال او خه سامان راغلی نو په هغه وخت خپله مطالبه وکړئ او دده نه خپل قرض واپس واخلئ، او د رسول الله ﷺ دا مطلب قطعاً نه وو چه د قرضدار د ذمه نه د قرض غوښتونکو حق بیخی ساقط شو بلکه لکه چه اووئیلې شو چه د نبی ﷺ مقصد صرف دا وو چه قرضدارو ته دې مهلت ورکړې شی۔

نو معنی دا ده: [لَيْسَ لَكُمْ إِلَّا ذَلِكَ] ستاسو دپاره صرف په هغه خه کښې حق دې کوم

چه دۀ ته په صدقه کښه راجمع شوی دی، او تاسو دا حق نه لرئ چه دۀ له تعزیر او سزا ورکړئ یا نه جیل ته واچوئ۔

[اَصِیْبَ] یعنی مصیبت کښه مبتلا شو، حادثه ورته راپېښه شوه۔

[اِبْتَاغَهَا] ای اِشْتَرَاهَا. یعنی اخستې نه وو۔ [تَصَدَّقُوا عَلَیْهِ] ددۀ د قرض پوره کولو دپاره په دۀ صدقه وکړئ، او دۀ دپاره چه ددۀ غرماؤ ته معلومه شی چه دۀ سره هېڅ شے نشته نو کوم شے چه اخلي په هغه به خاطر جمع وی او کوم شے چه پریدی هغه به ورته آسان وی۔

[وَلَمْ يَلْلُغْ ذَلِكَ وَفَاءً دَيْنِهِ] یعنی په دۀ باندې چه کومه صدقه وکړې شوه کله چه هغه راجمع کړې شوه نو دا د هغه د قرض پوره کیدو ته ونۀ رسیدۀ، په دۀ سره د هغه قرض نه پوره کیدۀ۔ [لِغُرْمَائِهِ] جمع د غریم ده، مراد قرض خواهان او هغه څوک دی چه د چا په دۀ کس باندې حق وو۔

فوائد او مسائل : (۱) حدیث نه ثابت شوه چه په چا باندې قرض واوړی هغه سره مدد کول او په هغه باندې صدقه کول مستحب دی، ځکه قرض ادا کول ضروری دی او په دۀ باره کښه د یو مسلمان سره لاس اړول او د هغه څټ د ذمه واری نه خلاصول او دارنگه د قرض د تاخیر په وجه هغه د گناه نه خلاصول پکار دی۔ چا باندې چه قرضونه واوړی هغه له زکاة ورکول هم جائز دی، دۀ دپاره چه خپل قرضونه پرې پوره کړی۔ ځکه الله تعالی فرمائی : ﴿وَالْغَارِمِينَ﴾ [التوبة : ۶۰] (او زکاة د هغه قرضه وپرو حق دۀ چه د قرض ادا کولو نه عاجز وی) دا آیت عام دۀ هر قسم قرض ته شامل دۀ۔ دارنگه په دۀ حدیث کښه د [تَصَدَّقُوا] لفظ زکاة ته هم شامل دۀ ولے چه زکاة هم صدقه ده، الله تعالی فرمائی : ﴿خُذْ مِنْ أَمْوَالِهِمْ صَدَقَةً﴾ [التوبة : ۱۰۳] دۀ آیت کښه زکاة ته صدقه ویل شوې۔ (۲) په دۀ حدیث کښه د [خُذُوا مَا وَجَدْتُمْ] نه معلومه شوه چه مفلس قرضه وپری باندې واجب دی چه خپل ټول مال قرض خواهانو ته پیش کړی۔

(۳) د [لَيْسَ لَكُمْ إِلَّا ذَلِكَ] نه معلومه شوه چه قرض خواهانو دپاره جائز نه دی چه دوی د مفلس قرضه وپری بیعزتی وکړی یا حاکم نه وغواړی چه دۀ جیل ته واچوی۔ او دا د جمهورو علماؤ قول دۀ۔ قاضی شریع نه نقل دی چه دۀ به تر هغه وخته پورې په جیل کښه وی تر څو پورې چه قرض نه وی ادا کړې۔ خو صحیح خبره مخکنی دۀ۔

(۴) د [لَيْسَ لَكُمْ إِلَّا ذَلِكَ] د ظاہر نہ بعض علماؤ دا معلومہ کرے چہ کہ قرض خواہانو د قرضہ وری د مال نہ خپلہ ځینے برخہ حاصلہ کړه او ځینے برخہ ئے باقی پاتے شوه، نو دا پاتے برخہ هم ددے حدیث د وجہ ساقطیږی۔ خو دا خبرہ درست نه ده۔ صحیح داده چہ د [لَيْسَ لَكُمْ إِلَّا ذَلِكَ] معنی دا ده چہ تاسو دده بیعزتی نسی کولے او نه ئے جیل ته اچولے شی او نه دا مفلس په قرض کنبے خرڅولے او مرئ جوړولے شی لکه چہ د جاهلیت والو دا رواج وو چہ انسان به ئے په قرض کنبے خرڅولو، اسلام دا کار باطل وگرځولو۔ او ددے حدیث دا معنی نه ده چہ گنې قرض خواهان د قرض ځینے برخہ وصول کړی او ځینے برخه ئے پاتے وی نو باقی پاتے برخه به ساقطیږی۔ وجه داده چہ دا خو د بندگانو حق دے او تر څو پورے چہ بندگانو ساقط کړے نه وی نو دا نه ساقطیږی صرف دومره ده چہ غوښتلو کنبے به تاخیر کوی۔ الله تعالیٰ فرمائی: ﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ﴾ [البقرة: ۲۸۰]

نو آیت نه هم معلومہ شوه چہ چا سره د قرض ادا کولو دپاره څه نه وی نو هغه ته به انتظار کولے شی۔ د حق ساقطیدو څه خبره په کنبے نشته۔

(۵) ددے حدیث نه بعض علماؤ د [وَضَعَ الْحَوَائِج] په خلاف دلیل نیولے۔ هغه دا چہ څوک په ونه کنبے میوه واخلی او بیا دبائع سره تباہ شی نو مخکې کتاب النبوع حدیث کنبے تیر شو چہ نبی ﷺ په [وَضَعَ الْحَوَائِج] باندے حکم کړے، یعنی دا فیصله ئے کړے چہ دا تاوان به دبائع وی نه د مشتری۔ او دا د جمهورو علماؤ قول وو۔ لیکن بل طرفته بعض علماء د [وَضَعَ الْحَوَائِج] قائل نه دی۔ هغوی وائی: که میوه تباہ شوه نو دا به د مشتری د مال نه تباہ شوی وی نه دبائع نه، او دلیل کنبے دا حدیث پیش کوی۔ طریقه د استدلال ئے داده چہ دلته دے سری میوه اخستے وه او په دے کنبے ئے تاوان وکړو، نو نبی ﷺ خلکو ته حکم وکړو چہ په ده صدقه وکړی۔ دوی وائی: که چرې دا تاوان په بائع وې نو بیا دے مشتری ولے تاوان کولو؟ او بیا ولے نبی ﷺ په دے سری باندے د صدقے کولو حکم کولو؟ معلومہ شوه چہ د جوائحو د وضع حکم نشته۔

جواب: خو دا استدلال صحیح نه دے، ځکه د [وَضَعَ الْحَوَائِج] والا حدیث په خپله موضوع کنبے بیخی ښکاره دے۔ او په دے حدیث کنبے چہ د مشتری کوم تاوان ذکر دے نو په دے کنبے احتمالات دی۔ (یو) دا چہ دے سری چہ دا تاوان کړے نو ممکنه ده چہ د

میو و نرخ اوریت به آرزان شوے وی۔ (دویم) د میوے د وخت تیریدو نه پس به ئے باغ شو کولے وی او بیا به پرے بارانونه یا گلی شوے وی نو میوه به خرابه شوے وی۔ (دویم) او دا هم کیدے شی چه د شو کولو نه پس دے سړی په دے میو و کښه تاوان کړے وی۔ چه په دے تولو صورتونو کښه د میوے تاوان په مشتری باندے دے، نه په بائع۔ لهذا ددے حدیث نه د [وَضَعَ الْحَوَائِج] په انکار باندے دلیل نیول او د واضح حدیث په مقابله کښه مجمل حدیث پیش کول جائز نه دی۔ ځکه په دے حدیث الباب کښه دا وضاحت نشته چه داسرے په څه وجه مفلس او تاوانی شوے وو؟۔ کما قاله الشيخ ابن عثيمين بالتفصيل فی فتح ذی الجلال: ۱۱۵/۴)۔

ددے حدیث نه به دلیل نیول هله جائز وی چه یوه دا خبره ثابته شی چه ددے سړی دا تاوان د جائحه (آسمانی آفت) د وجه راغله وو۔ (دویم) نبی کریم ﷺ دا تاوان په مشتری راوستے وو۔ او هر کله چه دا دواړه خبرے څوک ددے حدیث نه نشی ثابتولے نو بیا ددے حدیث نه د [وَضَعَ الْحَوَائِج] په انکار باندے دلیل نیول جائز نه دی۔ نو د دواړو حدیثونو تر مینځه هېڅ تعارض نشته، د دواړو معنی او مطلب ښکاره دے۔ ددے نه معلومېږي چه د علماء کرامو تر مینځه د حدیث په فهم کښه ډیر لږ فرق دے؟ څوک د دوه حدیثونو تر مینځه تعارض ثابتوی، او څوک دا تعارض په احسنه طریقه ختموی، څوک په واضح حدیث دلیل نیسی او څوک د واضح حدیث په خلاف په مجملاتو او مبهماتو دلیل نیسی! څوک مخکښه نه په ذهن کښه د یو امام رائے ونیسی او ددے دپاره بیا حدیثونه تراشی او په حدیث کښه لرے او نزدې تاویلونه کوی (لکه چه دا د مقلدینو صاحبانو طریقه ده) او څوک خپل قول او نظر صرف د صحیح او واضح حدیث نه اخلي (لکه چه دا د محدثینو طریقه ده) نو په شرعی مسائلو کښه ځکه اختلاف پیدا کیږي۔

د قرض په وصولی کښه د معافی کولو اجر

2901 (3) - وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ: "كَانَ رَجُلٌ يُدَايِنُ النَّاسَ فَكَانَ يَقُولُ لِفَتَاهُ: إِذَا أَتَيْتَ مُعْسِرًا تَجَاوَزْ عَنْهُ لَعَلَّ اللَّهَ أَنْ يَتَجَاوَزَ عَنَّا قَالَ: فَلَقِيَ اللَّهَ فَتَجَاوَزَ عَنْهُ". مُتَّفَقٌ عَلَيْهِ

ترجمه: او ابو هريره رضى الله عنه نه روايت دے چه نبی کریم ﷺ وفرمايل: يو سړی وو چه د

خلکو سرہ بہ ئے د قرضو لین دین کولو (یعنی خلکو تہ بہ ئے قرض ورکولو، او خیزونہ بہ ئے پہ قرضو ورکول) نو ہغہ بہ خپل خادم (نوکر) تہ وئیل: کله چہ تہ یو تنگدستہ شخص تہ راشے (د قرض وصول کولو دپارہ) نو د ہغہ نہ درگذر کوہ، شاید چہ اللہ تعالیٰ بہ مونږ نہ درگذر وکړی، نبی کریم ﷺ وفرمایل: نو دے د اللہ تعالیٰ سرہ ملاؤ شو (یعنی وفات شو) نو اللہ تعالیٰ ددہ نہ یرگذر وکړو (او ددہ گناہونہ ئے معاف کړل)۔
(بخاری و مسلم)

تشریح: ددے حدیث تشریح مخکنے ذکر شویدہ چہ دا د بنی اسرائیلو د زمانے واقعہ ده۔ ددے حدیث نہ ثابتہ شوه چہ پہ معمولی نیکی کنبے - کله چہ پہ اخلاص سرہ وشي او د آخرت پہ یرہ سرہ - نو ہغے کنبے داسے طاقت وی چہ ډیر گناہونہ رږوی۔ او دا ہم ثابتہ شوه چہ کہ یو مالک چا سرہ پہ آسانی کولو باندے خادمانو تہ حکم وکړی نو اجر بہ ورته حاصلیږی اگر کہ خپله ئے ورته مخامخ نہ وی معاف کړی۔

او معلومہ شوه چہ معاملاتو کنبے نرمی او احسان کولو سرہ د انسان گناہونہ معاف کیږی۔ لَفْتَاہُ: فتی: خادم او غلام تہ وئیلے شی۔

تَجَاوَزَ عَنْهُ: د تجاوز نہ مراد دا دے چہ د ہغہ د تنگولو نہ واوږہ، او انتظار ورته وکړہ چہ کله ورته مال حاصل شو نو بیا ورپسے ورشہ، یا مطلب دا چہ ورته معاف ئے کړہ۔ یا کہ معمولی درکوی ہغے کنبے ہم چشم پوشی کوہ او سخت ئے مہ رانیسہ، گذارہ ورسرہ کوہ۔ فَلَقِيَ اللَّهَ: د اللہ تعالیٰ د ملاقات نہ مراد د ہغہ سپری مرگ دے۔

2902 (4) - وَعَنْ أَبِي قَتَادَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ سَرَّهُ أَنْ يُنَجِّيهُ اللَّهُ مِنْ كُرْبِ يَوْمِ الْقِيَامَةِ فَلْيُنْفِسْ عَنْ مُعْسِرٍ أَوْ يَضَعْ عَنْهُ". رَوَاهُ مُسْلِمٌ
2903 (5) - وَعَنْهُ قَالَ: سَمِعْتُ رَسُولَ اللَّهِ ﷺ يَقُولُ: "مَنْ أَنْظَرَ مُعْسِرًا أَوْ وَضَعَ عَنْهُ أَنْجَاهُ اللَّهُ مِنْ كُرْبِ يَوْمِ الْقِيَامَةِ". رَوَاهُ مُسْلِمٌ

ترجمہ: او ابو قتادہ رضی اللہ عنہ فرمائی: رسول اللہ ﷺ وفرمایل: خوک چہ پدے خوشحالیږی چہ اللہ تعالیٰ ئے د قیامت د مصیبتونو (او پریشانیو) نہ خلاص کړی نو ہغہ دے تنگدست تہ (پہ قرض وصول کولو کنبے) تاخیر وکړی یا دے ئے ورته معاف کړی۔ (مسلم) او د ابو قتادہ رضی اللہ عنہ فرمائی: ما د رسول اللہ ﷺ نہ واوړیدل چہ فرمایل ئے:

چا چه تنگدست ته مهلت (او تاخیر) ورکړو یا نه هغه ته (تول یا بعض قرض) معاف کړو
نو الله تعالى به ئه د قیامت د مصیبتونو نه بچ کړی۔ (مسلم)

تشریح: کُرب: جمع د کُربۃ ده۔ سخت محنت، او مضبوط مشقت او غم او
مصیبت او تنگی ته وئیلے شی۔

فَلْيَنْفَسْ: تنفیس: فراخی راوستو ته وئیلے شی۔ دلته تره مراد د قرض مطالبه روستو
کول۔ اَوْ يَضْعُ عَنْهُ: یعنی یا ورته تول قرض معاف کړی، یا بعض حصه۔

په مسند احمد کښه ددې واقعې تفصیل داسه راغله ده: محمد بن کعب القرظي
فرمائی: د ابوقتاده ؓ په یو تن باندې قرض وو، دې به ورته راتللو او د هغه نه به ئه
مطالبه کوله او هغه به تره پتیدو، نو یوه ورځ ورته راغلو، نو کور نه یو ماشوم راووتو،
د هغه نه ئه د هغه په باره کښه پوښتنه وکړه، ماشوم وویل: هغه په کور کښه دې،
لیتېء (خلواء) خوری، نو ده ورته آواز وکړو چه اے فلانیه! راووځه ځکه چه ما ته خبر
راکړه شو چه ته دلته ئه، نو هغه ورته راووتو۔ ورته ئه وویل: ما نه په کومه خبره
پتیرې؟ هغه ورته عرض وکړو: یقیناً زه تنگدسته یم، ما سره هیڅ شے نشته۔ ابوقتاده
ؓ وفرمایل: ستا دې په الله تعالى قسم وی چه ته تنگدسته ئه؟ هغه وویل: آو، نو
ابوقتاده ؓ په ژړا شو، بیائے وفرمایل: ما د رسول الله ﷺ نه آوریډلی چه فرمایل ئه:
[مَنْ نَفَسَ عَنْ غَرِيمِهِ أَوْ مَحَا عَنْهُ كَانَ فِي ظِلِّ الْعَرْشِ يَوْمَ الْقِيَامَةِ]۔

چا چه په خپل قرضداری آسانی راوسته یائے تره څه قرض لرې کړو نو دې به د
قیامت په ورځ د عرش د سوری د لاندې وی۔ [مسند احمد: ۳۰۸/۵ اسناد صحیح]

علماؤ دلته دا فائده لیکله ده چه عام طور سره د فرائضو درجه د نفلی اعمالو نه زیاته
وی لیکن په بعض مسائلو او معاملاتو کښه نفلی اعمال د فرضی اعمالو نه زیات
فضیلت لری، لکه یو د هغه نه دا دې چه یو تنگدست او مفلس ته خپل حق (مثلاً
قرض وغیره) معاف کول اگرکه دا کار مستحب دې او هغه ته د قرض په ادا کولو کښه
مهلت ورکول واجب دی۔ لیکن دا مستحب عمل تره بهتر دې۔

فائده: په روستو حدیث کښه چه (فی ظله) لفظ راغله نو د هغه معنی هم واضحه
شوه چه ظل العرش مراد دې۔

2904 (6) - وَعَنْ أَبِي الْيَسْرِ ؓ قَالَ: سَمِعْتُ النَّبِيَّ ﷺ يَقُولُ: " مَنْ أَنْظَرَ مُعْسِرًا أَوْ

وَضَعَ عَنْهُ أَظْلَهُ اللَّهُ فِي ظِلِّهِ". رَوَاهُ مُسْلِمٌ

ترجمہ: او ابو الیسر ؓ فرمائی: ما د نبی کریم ﷺ نہ واوریدل چہ فرمایل ئے: چا چہ یو تنگدست تہ مہلت ورکړو یا ئے هغه نہ قرض کیخودو (معاف کړو) الله تعالیٰ به ورته په خپل سوری درحمت کنبے ځائے ورکړی۔ (مسلم)

تشریح: ددے حدیث واقعہ هم داسے ده: عبادة بن ولید بن عبادة بن صامت ؓ فرمائی: زه د خپل پلار سره راووتم چہ د انصارو په دغه علاقہ کنبے مو د انصارو د وفات نه مخکې علم طلب کولو، نو اول موږ سره د رسول الله ﷺ صحابی ابو الیسر ؓ ملاؤ شو او د هغه سره یو غلام وو چہ د هغه سره د کتابونو یو پنډ وو، او په ابو الیسر ؓ باندے یو څادر او بل معافری جامه وه او په غلام باندے ئے هم یو څادر او بل معافری جامه وه نو زما پلار (ولید) ورته وفرمایل: اے تره! زه ستا په مخ کنبے د غصے اثر وینم۔ هغه وویل: آؤ، زما په فلانی ځوی د فلانی باندے چہ د بنو حرام قبیلے نه دے۔ مال قرض وو، نو زه د هغه کور والو ته ورغلم، ما پرے سلام واچولو، ما وویل: آیا فلانے دلته شته؟ هغوی وویل: نشته۔ نو ما ته د هغه یو زلمے ځوی راووتو، ما ورته وویل: ستا پلار چرته دے؟ هغه وویل: ستا آواز ئے واوریدو، نو زما د مور کټ (کوټے) ته ننوتو۔ ما وویل: راووځه ما ته پته ده چہ ته چرته ئے؟۔ نو هغه راووتو ما وویل: تا باندے څه شوی چہ ته ما نه پتیرے؟ هغه وویل: قسم په الله زه تا ته خبره کوم بیا درته دروغ نشم وئیلے، زه قسم په الله زه ددے نه یرېم چہ تا ته خبره وکړم او بیا درته دروغ ووايم۔ او وعده در سره وکړم او بیا در سره وعده خلافي وکړم او حال دا چہ ته د رسول الله ﷺ ملگري ئے او قسم په الله زه تنگدسته اوم۔ ابو الیسر ؓ ورته وفرمایل: ستا دے په الله قسم وی، هغه وویل: زما دے په الله قسم وی، څلور کرته ئے داسے خبره وکړه۔ راوی وائی: نو هغه خپله پر چہ (چیتي) راوړه او په خپل لاس سره ئے هغه ختمه کړه او دا ئے وفرمایل: [اِنْ وَجَدْتَ قَضَاءً فَاَقْضِنِي وَالْاَنْتَ فِي حِلٍّ]۔ که تا سره د ادا کولو څه مال ملاؤ شو نو ما ته به ئے ادا کړے او که نه وی نو ته زما نه آزاد ئے۔ بیا ئے ورته دا حدیث وفرمایلو چہ زما دواړو سترگو او دواړو غوگونو او زما دے زړه د رسول الله ﷺ دا ارشاد آوریلے دے۔ (مسلم: ۷۷۰۴)

امام احمد، ابن ماجه او حاکم وغیره د بریده اسلمی ؓ نه روایت نقل کوی چہ نبی ﷺ وفرمایل: [مَنْ اَنْظَرَ مُعْسِرًا كَانَ لَهُ بِكُلِّ يَوْمٍ صَدَقَةٌ، وَمَنْ اَنْظَرَهُ بَعْدَ حِلِّهِ كَانَ لَهُ مِثْلُهُ]

(مِثْلِيهِ) فِي كُلِّ يَوْمٍ صَدَقَةٌ]۔ چا چه يو تنگدست ته مهلت ورکړو نو دده دپاره به د هرې ورځې په بدله کښې (د قرض برابر) صدقه ملاوېږي، او بيا چه کله دا دائيگي ورځ راشي او هغه ورته بيا مهلت ورکړي نو دده دپاره به د هغه په هره ورځ کښې د دوچنده صدقې ثواب ملاوېږي۔ [ابن ماجه: ۲۴۱۸، صحيح، مسند احمد: ۲۳۰۹۶]۔

دديې مثلي داسې دې چه يو تن چا ته د دوه مياشتې په وعده باندې سل (۱۰۰) روپي قرض ورکړي، او د دوه مياشتو نه پس د هغه غريبې او تنگدستي وگوري نو هغه ته يوه مياشت نور مهلت ورکړي، بيا چه مياشت تيره شي نو نور مهلت ورکړي نو د اولې مياشتې مهلت په ورکولو به د يو چند صدقې ثواب ملاوېږي او د دويم مهلت په ورکولو به دوچنده ثواب ملاوېږي۔

فِي ظِلِّهِ: ددې نه مراد د عرش سورې دې، نو مطلق به په مقيد باندې محمول وي، او ددې نسبت الله تعاليٰ کيږي لکه بل روايت کښې (في ظلي) يعني زما په سوري کښې به وي، ځکه چه د عرش سورې د الله تعاليٰ په قدرت او حکم سره وي۔ بعض وائي چه ددې نه مراد خاص سورې چه الله تعاليٰ به ئې د قيامت په ورځ پيدا کوي او خاص بندگان به د هغه لاندې ودروي۔ دا به د رحمت ځانې وي، شيخ ابن عثيمين فرمائي: ددې نه مراد د الله تعاليٰ د ذات سورې نه دې ځکه چه دا خبره خطاء ده، بيا خو به ددې نه دا لازمه شي چه نمر د الله تعاليٰ د پاسه دې۔ والعياذ بالله۔ (مجموع فتاوى: ۴۹۷/۸)

هرکله چه په حديث کښې د عرش سورې ذکر شو نو پدې به ايمان راوړل لازم وي، نو دې کښې به دا شکونه پيدا کول جائز نه وي چه ددې نه دا خبره لازميږي او دا لازميږي، يا سورې به د څه شي نه وي؟ بلکه ددې سوري د حاصلولو دپاره اعمال پکار دي۔

په ښه شان قرض ادا کونکې بهترين شخص دې

2905 (7) - وَعَنْ أَبِي رَافِعٍ رَضِيَ اللَّهُ عَنْهُ قَالَ: اسْتَسْلَفَ رَسُولُ اللَّهِ ﷺ بَكْرًا فَجَاءَهُ تَهُ إِبِلٌ مِنَ الصَّدَقَةِ قَالَ أَبُو رَافِعٍ: فَأَمَرَنِي أَنْ أَقْضِيَ الرَّجُلَ بَكْرَهُ فَقُلْتُ: لَا أَجِدُ إِلَّا جَمَلًا خِيَارًا رِبَاعِيًّا فَقَالَ رَسُولُ اللَّهِ ﷺ: "أَعْطِهِ إِيَّاهُ، فَإِنَّ خَيْرَ النَّاسِ أَحْسَنُهُمْ قَضَاءً". رَوَاهُ مُسْلِمٌ

ترجمه: او ابو رافع رَضِيَ اللَّهُ عَنْهُ نه روايت دې چه نبی ﷺ يو سړي نه يو ځوان او ښ قرض واخسته، بيا نبی ﷺ ته د صدقې د اوښانو نه څه اوښان راغلل، ابو رافع وائي: ما ته ئې

حکم وکړو چه دغه سړی ته د هغه ځوان اوښ ورکړم، نو ما عرض وکړو: زه (په دې اوبسانو کېښې) نه مومم مگر (دده د ځوان اوښ نه) غوره اووه کلن اوښ، نبی ﷺ وفرمایيل: همدا ورله ورکړه ځکه په خلکو کېښې بهترين کس هغه دې چه هغه په ادائينگي کېښې د هر چانه زيات ښه وي۔ (مسلم)۔

تشریح: [اِسْتَسْلَفَ] اَيِ اقْتَرَضَ (قرض ئې واخسته) عرب قرض ته سلف وائی، فرق دومره دې چه سلف د قرض نه عام دې ځکه د سلف اطلاق په سلم باندې هم کېږي۔ [بَكْرًا] د بآ په زور سره، ځوان اوښ۔ [خِيَارًا] بهتر او غوره۔ [رَبَاعِيًا] درآ په زور سره، رباعی هغه نر اوښ چه شپږ کاله ئې پوره شی او په اووم کېښې ننوځی او په دې وخت کېښې دده رباعی یعنی د ژامې څلور واړه غاښونه راخپړی کوم چه مخامخ دوه غاښونو پسې غاښونه دی۔ او په غواگانو کېښې رباعی هغه دې چه څلور کاله ئې پوره شی پنځو ته ورسېږي۔ او په گلو بزو کېښې چه څلورو کلونو ته ورسېږي۔

فوائد الحديث: (۱) حديث نه ثابته شوه چه قرض اخستل جائز او مباح دی هر کله چه انسان ته خپل ځان معلوم وی چه دا به ادا کوي۔ او قرض اخستل په مذموم سوال کېښې نه داخلېږي ځکه نبی کریم ﷺ دا کار کړې، او بله دا چه په دې سره انسان نفع واخلي او بيا همدا شې بیرته مالک ته واپس کوي۔ خو مناسبه داده چه انسان صرف د ضرورت په وخت قرض اخلي، په حاجته دې قرضونه نه اخلي ځکه په شريعت کېښې د قرض مسئله سخته ده، په دې کېښې ډیر خلک تساهل او نرمی کوي۔ داخستو په طريقه پوهېږي خو دا دا کولو په طريقه نه پوهېږي۔ او بل طرفته قرض ورکونکی له قرض ورکول مستحب دی، اسلام دېته ترغيب ورکړې او ددې ثوابونه ئې ښودلي، په دې کېښې د مسلمان سره مدد کول دی او د هغه مشکلات او حاجتونه پوره کول دی چه دا ځانله بهترين عبادت دې، خو سړی سړی ته به گوري۔

(۲) او معلومه شوه چه حيوان قرض اخستل جائز دی، قرض يواځې نقدو يا غلو پورې خاص نه دې بلکه په هر شې کېښې جاری کېږي۔ (۳) او معلومه شوه چه د قرض ادا کولو په وخت د همغه شې مثل ادا کول واجب دی کوم شې ئې چه قرض اخسته۔

(۴) او معلومه شوه چه چایو شې قرض واخستو نو د هغه دا ادا کولو په وخت بهتر شې ورکول جائز دی، بلکه دا مستحبه او ښه طريقه ده چه انسان غوره شې ادا کړي، لکه

دلته نبی کریم ﷺ ځوان او وړوکه اوبڼې قرض اخستې وو او دا کولو په وخت ئې رباعی او بهترین اوبڼې ورکړې، او دې خبرې ته ئې ترغیب ورکړو. او دیته شرعاً او عرفاً بنائسته اخلاق وبل کیږي. او دا په سود کښې نه داخلېږي ځکه قرض ادا کونکي د خپل طرفه تبرعاً او احساناً قرض خواه ته دا ورکړې دي، قرض خواه په هغه شرط نه دې لگولې. سود به هله جوړېږي چه د قرض ورکولو په وخت د پیسو مالک په قرض اخستونکي باندې دا شرط ولگوي چه زر روپي درکوم اولس دپاسه زر روپي به راکوې، یا ځوان اوبڼې قرض درکوم خود قرض ادا کولو په وخت به غټ اوبڼې راکوې. نو دا اوس سود وگرځیده. ځکه سود وبل کیږي هغه زیادت ته چه شرط کړې شوې وی. برابره خبره ده که دا زیادت په صفت کښې وی، مثلاً: یو کلنې اوبڼې په دې شرط قرض درکوم چه دا ادا کولو په وخت به څلور کلنې راکوې. او که په مقدار کښې وی، لکه یو اوبڼې قرض درکوم په دې شرط چه دا ادا کولو په وخت به دوه اوبڼې راکوې. دا دواړه سود دې. او معروف هم د مشروط پشان دې یعنی که په عرف کښې څوک چاله داسې قرض ورکوي نو اگر که په الفاظو کښې دا شرط نه کړې شی بیا به هم سود وی.

(۵) حدیث دلیل دې چه د قرض په ادا کولو کښې توکیل جائز دې، یعنی چه بل څوک دا ادا کولو دپاره وکیل مقرر کړي.

(۶) دلیل دې چه وکیل به د موکل د خبرې نه زیاتې نه کوي مگر هله چه د موکل سره مشوره وکړي. لکه دلته ابرافع ؓ صرف غوره رباعی موندلو نو هغه ئې ادا نکړو تردې چه د نبی ﷺ نه ئې اجازت وغوښتو.

(۷) دا حدیث دلیل دې چه مثل په حیوان کښې هم وی. مطلب دا چه د حیوان ضمانت به د هغه په مثل وی نه په قیمت سره، البته که مثل ادا کول متعذر (مشکل) شونو بیا قیمت ادا کول جائز دی. لکه دلته نبی ﷺ د اوبڼې په بدله کښې اوبڼې ادا کړې. نه قیمت. نو مثلاً د جامو په بدله کښې به جامې ادا کوي او د لوښو په بدله کښې لوښي او د گاږې په بدله کښې گاږې.

(۸) خلک په ایمان او اخلاقو کښې متفاوت او مختلف دي، د چا اعلیٰ اخلاق او د چا ادنیٰ، دا دلیل دې چه په ایمان کښې زیادت او نقصان راځي.

(۹) بادشاه او واکدار له جائز دي چه د مسلمانانو دپاره قرض واخلي. رسول الله ﷺ

دلته قرض د بیت المال او د مسلمانانو دپاره اخستے وو۔ پدے وجه ئے د بیت المال نه ادا کړو۔

(۱۰) په حیواناتو کښه ربا الفضل نه جاری کيږي اگرکه دواړه حیوانات د یو جنس نه وی۔ [فتح ذی الجلال والاکرام: ۱۰۱/۴، توضیح الاحکام ۴/۶۶۹]

(۱۱) اشکال: امام نووی وائی پدے حدیث کښه دا اشکال کيږي چه نبی ﷺ د زکاة د مال نه څنگه د قرضداری د اوبښ نه بهتر ادا کړو سره ددے نه چه په زکاة باندے ناظر دپاره دا جائز نه دی چه د هغه نه تبرع او احسان وکړي۔ ددے جواب دا دے چه نبی ﷺ دا قرض د خپل ځان دپاره اخستے وو بیا هرکله چه د زکاة اوبښان راغلل نو د هغه نه ئے یو اوبښ یو مستحق ته ورکړو بیا ئے د هغه نه په خپلو پیسو سره هغه بهتر اوبښ واخستو او د احسان په طور ئے په قرض کښه ورکړو۔ او پدے باندے دلیل بل روایت د ابو هريره ؓ دلیل دے چه نبی ﷺ وفرمایل: [اَشْتَرُوا لَهُ سِنًا] دده دپاره دده د اوبښ د عمر نه زیات عمر والا واخلي۔ او دا معتمد جواب دے۔ او نور جوابونه هم شويدي یو د هغه نه دا دے چه قرض اخستونکے یو بل محتاج سره وو، نبی ﷺ د هغه دپاره قرض اخستے وو۔ نو هرکله چه د صدقے اوبښان راغلل نو نبی ﷺ حکم وکړو چه هغه دے ادا کړے شی۔

قرض ورکونکے هر وخت د واپسې مطالبه کولے شی

2906 (8) - وَعَنْ أَبِي هُرَيْرَةَ ؓ أَنَّ رَجُلًا تَقَاضَى رَسُولَ اللَّهِ ﷺ فَأَعْلَظَ لَهُ فَهَمَّ أَصْحَابُهُ فَقَالَ: "دَعُوهُ فَإِنَّ لِمَا حَبِ الْخَقِ مَقَالًا وَاشْتَرُوا لَهُ بَعِيرًا فَأَعْطُوهُ إِيَّاهُ" قَالُوا: لَا نَجِدُ إِلَّا أَفْضَلَ مِنْ سِنِّهِ قَالَ: "اَشْتَرُوهُ فَأَعْطُوهُ إِيَّاهُ فَإِنَّ خَيْرَكُمْ أَحْسَنُكُمْ قَضَاءً". مُتَّفَقٌ عَلَيْهِ

ترجمه: او ابو هريره ؓ نه روایت دے چه یو سړی د رسول الله ﷺ نه قرض وغوښتو نو هغه سره ئے سختی وکړه نو د نبی کریم ﷺ ملگرو (د هغه د سزا) اراده وکړه نو نبی کریم ﷺ وفرمایل: دے پریدی، ځکه چه د چا حق دے هغه ته د وينا اختیار شته دے، البته داسے وکړی چه تاسو هغه دپاره یو اوبښ واخلي او هغه ته هغه ورکړی، هغوی وویل: مونږ نه موندنه کوو مگر غوره دده د عمر نه۔ وے فرمایل: همدا ورله واخلي او ورته ئے ورکړی، ځکه چه په تاسو کښه بهترین هغه شخص دے چه ستاسو نه د

ادائیگی په لحاظ ښه وی۔ (بخاری و مسلم)

تشریح: [رَجُلًا]: حافظ ابن حجر و غیره فرمائی: دا قرض غوښتونکې او بیا په هغه کښې سختی کونکې یا یو کافروو، یهودی وویا بل کافر۔ او په روایت د عبد الرزاق او احمد کښې دی: چه دا یو بانډې والا سخت مزاجه انسان وو چه د نبوت د مجلس او د نبوت د مقام د آدابو نه پوره واقف نه وو، دا سلیقه ئې نه وه زده چه چا سره په څه طریقه خبره کیږی۔ او دې احتمال ته حافظ اظهار وئیلې دے۔

[فَأَغْلَظَ لَهُ]: که دا شخص چرته مسلمان وی نو بیا به مطلب دا وی چه په مطالبه کښې ئې سختی وکړه بغیر ددې نه چه د نبی ﷺ ئې عزتی ئې کړی وی۔ او که کافرو وی نو بیا به ئې په عزتی هم کړی وی۔

[فَهُمْ أَصْحَابُهُ]: د نبی ﷺ صحابه کرامو ﷺ اراده وکړه چه دغه شخص ته په وینا او عمل سره ضرر ورکړی لیکن دا کار ئې ونکړو د نبی ﷺ د ادب د وجه نه۔
[دَعُوهُ]: یعنی دې پریدئ او مه ئې رتئ۔

[لِصَاحِبِ الْحَقِّ مَقَالًا]: یعنی په سختی سره او په قوی دلیل سره مطالبه کولو حق ئې شته، لیکن د شرعی ادب لحاظ به ساتی، کنخل او ردې بدې به نه وائی۔ ابن الملک وائی دلته د حق نه مراد قرض دے، یعنی د چا چه په یو قرضداری باندې حق وی او هغه ورسره تال متبول وکړی نو ده دپاره دا حق جوړیږی (جائز دی) چه هغه باندې د ناراضگی اظهار وکړی، د هغه شکایت وکړی، او که هغه بیا هم قرض ادا نکړی نو قاضی او حاکم ته د هغه فیصله پورته کړی او په هغه باندې ملامتیا ووائی۔ دا هغه مقال دے۔ (شرح المشارق، تحفة الاحوذی)

علامه قرطبی په ”المفهم“ کښې فرمائی: (اَشْتَرُوا لَهُ) نه معلومه شوه چه ددې حدیث جدا واقعه ده او د ابو رافع ؓ حدیث جدا واقعه ده، ځکه چه په هغه حدیث کښې دا دی چه هغه ته ئې اوبن د زکاة د اوبناتو نه ورکړې وو او دلته راغلل چه د ئې ورله آخستې وو۔ (المفهم: ۱۲۶/۱۴)

او بعض شارحین فرمائی: دواړه یوه واقعه ده، نو بیا د دواړو مطلب دا دے چه اول کښې رسول الله ﷺ حکم وکړو چه ددې قرض غوښتونکې دپاره اوبن واخلي۔ بیا ددې نه روستو د زکاة اوبنات راغلل نو د هغه نه ئې ورته ورکړل۔ یا مخکښې ذکر شو چه یو تن د

زکاة د اوبسانو نه دیو اوبښ مستحق شو بیا نبی ﷺ حکم وکړو چه د هغه نه دې بهتر واخستې شی او دې قرض غوښتونکی ته دې ورکړې شی۔ (فتح الباری وعمدة القاری)
د قرض په ادائیګۍ باندې قادریدو باوجود قرض نه ادا کول ظلم دې

2907 (9) - وَعَنْهُ ﷺ أَنَّ رَسُولَ اللَّهِ ﷺ قَالَ : " مَطْلُ الْغَنِيِّ ظُلْمٌ فَإِذَا أُتْبِعَ أَحَدُكُمْ عَلَى مَلِيٍّ فَلْيَتَّبِعْ " . مُتَّفَقٌ عَلَيْهِ

ترجمه : د ابو هريره ؓ نه روایت دې چه رسول الله ﷺ وفرمایل : د مالدار انسان تال مهول کول ظلم دې او کله چه په تاسو کښې څوک په یو مالدار باندې حواله کړې شی نو هغه له قبولول پکار دی۔ (بخاری، مسلم)۔

تشریح : [مَطْلُ الْغَنِيِّ] مَطْلُ: تال مهول کول، تاخیر کول، نن صبا کول۔ او غنی نه مراد هغه تن دې چه د قرض ادا کولو وس لری، برابره خبره ده که مالداره وی او که نه، خو چه قرض ادا کولې شی هغه ته دلته غنی وئیل شوې۔ او مراد دادې چه په غیر د عذر نه قرض روستو کول ظلم اوزیاتې دې۔ [ظُلْمٌ] هغه شے اخستل چه ستا حق نه وی، دارنگه یو شے د خپل ځان نه سوئ په بل ځان کښې کیښودل۔ دارنگه ددې اطلاق په حق منع کولو اوزیاتې کولو باندې هم کیږی۔ [أُتْبِعَ] د همزې په پیښ، د تاء په سکون او د باء په زیر سره۔ یعنی حواله کړې شی۔ د خپل حق حاصلولو دپاره چا پسې وړپسې کړې شی، ضمانت ورکړې شی۔ [مَلِيٍّ] ذك، مالدار، سرمایه دار۔ ددې په آخره کښې همزه ده۔ او کله همزه غورزولې شی او یاء له شد ورکولې شی [مَلِيٍّ] وئیلې شی۔ [فَلْيَتَّبِعْ] د یاء په زور، د تاء په سکون سره۔ هغه دې وړپسې شی۔ او هغه حواله دې قبوله کړی۔

فوائد : (۱) حدیث نه ثابتې شوه چه د مالداره سړی قرض نه ادا کول او په ادا کولو کښې نن صبا کول حرام دی، بلکه پکار داده چه څوک په قرض ادا کولو قادر وی او د قرض نیټه پوره شوې وی نو فوراً حقدار ته قرض ادا کول پکار دی او هغه غوښتو او زاری او شکایت کولو ته مجبورول نه دی پکار۔ څوک چه سره د قدرت نه دا کار کوی نو هغه ظالم دې، او د ظلم بدله به په قیامت کښې د تیارو په صورت کښې انسان ته ملایوېږی۔ او دا حدیث عام دې هر هغه چاته شامل دې چه په هغه باندې د چا حق وی لکه په خاوند باندې د ښځې حق وی، په مولی باندې د مرئی د نفقه حق وی، په حاکم

باندې درعیت حق وی۔ او په مالک باندې د مزدور حق وی، او په دکاندار باندې د کارخانه دار او سیل مین حق وی، او داسه نور۔ دا ټول حقونه په وخت ادا کول پکار دی او په دې کښې د تاخیر کولو نه ځان ساتل پکار دی۔ ډیرو دکاندارانو سره د کارخانه دار او سیل مین رقم موجود وی لیکن هغه ته ئې پوره نه ورکوی، ځانله په پردو مالونو گټه کوی، دا کار ظلم دے۔

(۲) په دې حدیث کښې د بنیاسته معاملې کولو آداب بنودلې شوی، هغه داچه قرضه وړی ته حکم شوې چه ته به ټال مټول نه کوی، او صاحب حق ته حکم شوې چه ته په بنیاسته طریقې سره خپل قرض غواړه، که ته بل مالدار کس ته حواله کړې شې نو دا حواله قبوله کړه۔

(۳) د حدیث د ظاهر نه معلومه شوه چه کله حقدار خپل حق په ښکاره توگه یا په اشاراتو سره غوښتلې نه وی نو هغه ته فوراً ادا کول واجب نه دی۔ او دا د (مطل) لفظ نه معلومېږي ځکه (ټال مټول) دیته وائی چه څوک تانه خپل حق وغواړی نو ته نن صبا کوی او د هغه په حق ادا کولو کښې تاخیر کوی۔

(۴) او معلومه شوه چه ټال مټول کول د مالدار پورې خاص دی چه هغه د قرض په ادا کولو قادر وی او ددې باوجود نن صبا کوی۔ پاتې شو عاجز او فقیر قرضه وړې چه هغه په ادا کولو قادر نه وی نو دا معذور دے۔ او الله تعالی دده په باره کښې قرض خواه ته حکم کړې چه ده ته به دده د مالدارۍ پورې انتظار کوی: ﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ﴾ [البقرة: ۲۸۰] او یا داسه ووايه: چه څوک د قرض ادا کولو نه عاجز وی نو هغه ته ماطل (ټال مټول) کونکې نه ویل کیږي۔

(۵) حدیث دلیل دې چه انسان له په ښې طریقې سره د خپل قرض ادا کولو مطالبه پکار ده، هغه داچه کله قرضه وړې قرض والا هغه انسان ته حواله کړی چه هغه د قرض په ادا کولو قادر دې او ټال مټول کونکې نه دې او نه تنگوونکې دې نو دا قسم حواله قبلول پکار دی، او داسه نه دی ویل پکار چه زما قرض خوتا پورې دې بسن ته به ئې راته راگوې زه ئې د هغه بل تن نه نه غواړم! ځکه حواله قبلولو کښې آسانی ده او خپل قرض په ښه طریقې سره وصولول دی، او ددې کونکې دپاره په دنیا او آخرت کښې د خیر امید لرل کیږي، ځکه دا د نبی کریم ﷺ ددې دعا لاندې راځی چه مخکښې تیر شوی:

[رَجِمَ اللَّهُ رَجُلًا سَمَحًا إِذَا بَاعَ، وَإِذَا اشْتَرَى، وَإِذَا اقْتَضَى] [بخاری: ۲۰۷۶] (اللہ دے پہ هغه سړی رحم وکړی چه داخستلو خرڅولو او قرض غوښتلو په وخت خلکو سره آسانی کوی)۔ جزاء من جنس العمل وی، د آسانی بدله آسانی وی۔ او کله چه صاحب حق د مالدار سړی حواله قبوله کړه نو د مُحِیْل (حواله ورکونکی) ذمه فارغه شوه او د قرض والا حق مُحال علیه (چا باندې چه حواله ورکړی شوی وی) ته نقل شو۔ او دا د عامو فقهاؤ قول دے۔ البته د امام احمد یو قول دادے چه مُحِیْل په هېڅ صورت کښه بری کیدے نشی، بلکه که محال ته د محال علیه له خوا حق ملاؤ نشو نو دا بیرته د مُحِیْل نه د خپل حق مطالبه کولے شی۔ او دا خبره شیخ عبد الرحمن سعدی غوره کړے۔ [المغنی: ۶۰/۷، المختارات الحلیة، ص: ۸۲] او همدا راجحه ده۔

(۶) حدیث نه معلومه شوه چه څوک فقیر سړی ته حواله کړے شی نو دده دپاره حواله قبلول ضروری نه دی ځکه په دے کښه ده ته ضرر دے ځکه نبی کریم ﷺ د مالدار د حواله قبلولو امر فرمایله۔ (۷) په دے حدیث کښه چه د حواله قبلولو امر راغلی نو دا د استحباب دپاره دے او که د وجوب دپاره؟ (أ) جمهور علماء: ابو حنیفه، مالک، شافعی فرمائی: دا د استحباب دپاره دے، ځکه حواله یو عقد دے چه ددے دپاره د محیل او محال رضا ضروری ده نو ددے قبلول ضروری نه دی بلکه مستحب دی ځکه د محال حق د محیل په ذمه دے نو هغه دپاره جائز نه دی چه دده دا حق د هغه د رضا نه بغیر بل چاته واړوی۔

(ب) امام احمد او اهل ظاهر فرمائی: په دے حدیث کښه دوه امرونه راغلي او دا مطلق دی او مطلق امر د وجوب دپاره وی، لهذا څوک چه یو مالداره سړی ته حواله کړے شی نو هغه دپاره حواله قبلول واجب دی۔ او دا قول قوی دے ځکه امر چه د وجوب نه اړول کیږی نو ددے دپاره دلیل پکار دے۔ علامه صنعانی فرمائی: زه نه پوهیږم چه دا امر ولے د خپل ظاهر نه واړولے شی؟ [سبل السلام]

(۸) په عربی ملکونو کښه (دراغت) ته حواله ویل کیږی۔ او (دراغت) جوړونکے، بینک رقم جمع کونکی ته یو رسید ورکوی چه ددے رسید په ذریعه به د فلانی بینک نه دا رقم وصولولے شی۔ دا د حواله جدید مروج نظام دے چه دا د شریعت موافق دے۔ واللہ تعالیٰ اعلم۔

د قرضداری او قرض ورکونکی جگړه ختمول جائز دی

2908 (10) - وَعَنْ كَعْبِ بْنِ مَالِكٍ رَضِيَ اللَّهُ عَنْهُ : أَنَّهُ تَقَاضَى ابْنُ أَبِي حَدَرٍ دَيْنًا لَهُ عَلَيْهِ فِي عَهْدِ رَسُولِ اللَّهِ ﷺ فِي الْمَسْجِدِ فَأَرْتَفَعَتْ أَصْوَاتُهُمَا حَتَّى سَمِعَهَا رَسُولُ اللَّهِ ﷺ وَهُوَ فِي بَيْتِهِ فَخَرَجَ إِلَيْهِمَا رَسُولُ اللَّهِ ﷺ حَتَّى كَشَفَ سَجْفَ حُجْرَتِهِ وَنَادَى كَعْبَ بْنَ مَالِكٍ قَالَ : "يَا كَعْبُ" قَالَ : لَبَّيْكَ يَا رَسُولَ اللَّهِ ! فَأَشَارَ بِيَدِهِ أَنْ ضَعِ الشَّطْرَ مِنْ دَيْنِكَ قَالَ كَعْبُ : قَدْ فَعَلْتُ يَا رَسُولَ اللَّهِ قَالَ : "فَمُ فَاقْضِهِ" . مُتَّفَقٌ عَلَيْهِ

ترجمه : او کعب بن مالک رَضِيَ اللَّهُ عَنْهُ نه روایت دے چه هغه در رسول الله ﷺ په زمانه کښه په مسجد نبوی کښه د ابن ابی حدر د خپل قرض د واپسې مطالبه وکړه چه په هغه باندې نه وو، نو د دواړو آوازونه پورته شول تردې چه رسول الله ﷺ واوریدل حال دا چه هغه په کور کښه وو، نو رسول الله ﷺ هغوی دواړو ته راووتو تردې چه د خپله حجرې مبارکې پرده نه لرې کړه او کعب بن مالک ته نه آواز ورکړو چه اے کعبه ! هغه وویل : حاضریم اے د الله رسول ! نو نبی کریم ﷺ هغه ته په لاس سره اشاره وکړه چه د خپل قرض نه نیمائی حصه معاف کړه، کعب وویل : اے د الله رسول ! ما دا کار وکړو، نبی کریم ﷺ (ابن ابی حدر ته) وفرمایل : (اوس) ته پاخیږه او دده باقی قرض ادا کړه۔ (بخاری، مسلم)

تشریح : ابن ابی حدر د دده نوم عبد الله بن ابی حدر رَضِيَ اللَّهُ عَنْهُ دے۔ بهترین جلیل القدر صحابی دے۔

سَجْفَ : د سین په زبر اوزیر سره، پز دے ته وائی۔ داو دې وائی : سجف دروازې ته وائی۔ **فوائد الحديث :** (۱) دا حدیث دلیل دے چه در رسول الله ﷺ په خپلو ملگرو باندې انتہائی درجه اعتماد وو، پدې وجه نه د جگړې په عین موقعه کښه کعب بن مالک رَضِيَ اللَّهُ عَنْهُ ته وفرمایل : نیمائی ورته معاف کړه او دا کار صرف هغه څوک کولې شی چه هغه په خپلو ملگرو پوره اعتماد لری، چه هغوی دده نه نفسونه او مالونه او خپله رائے او احساسات قربانوی۔ پدې وجه کعب بن مالک رَضِيَ اللَّهُ عَنْهُ ددې سختی باوجود په عین موقعه کښه سمدست وفرمایل : ما دا کار وکړو اے د الله رسول !۔ واقعی خبره ده چه د صحابه کرامو در رسول الله ﷺ سره د خپل ځان او د خپل مال او اهل هر څه نه زیات

محبت وو، اود هغوی نظر په آخرت لگیدو، دنیا ورته د آخرت اود الله د رسول د خبرې په مقابلېد کښه هیڅ هم نه ښکاره کیده۔ فرضی الله عنہم وارضاهم اجمعین

(۲) دا دلیل دې چې په مسجد کښه د قرض د واپسې مطالبه کول جائز دی۔

(۳) حقدار ته سفارش کول او جگړې والو تر مینځ صلح کول او د چا سفارش قبول پدې شرط چې ددې سفارش تعلق د یو معصیت او گناه سره نه وي۔ جائز بلکه بهتر دی۔ اود تنگدست سفارش کول پکار دی، اود مسلمانانو تر مینځ محبت پیدا کول او اصلاح کول بهتر عمل دې۔

(۴) (قَمُ فَاَقْضِهِ) نه معلومه شوه چې هرکله یو تن چاته څه حق پریدی نو بل له پکار دی چې باقیمانده حق ورته سمدست ادا کړي۔

(۵) اشاره د خبرې په ځان قائمېږي کله چې د هغې نه فهم حاصلېږي۔

(۶) د چا نه خپل حق غوښتل جائز دی، اودا هیڅ عیب نه دې۔

(۷) په دروازه باندې پردې رازوړندول سنت طریقه ده۔

(۸) په مسجد کښه غیر اختیاري آوازونه پورته کیدل جائز دی۔ او په غیر د ضرورت نه آواز پورته کول صحیح نه دی۔ او پدې کښه جمع د احادیثو ده۔

د قرض په ادا کولو کښه تاخیر کونکو دپاره یوه عبرتناکه واقعه

2909 (11) - وَعَنْ سَلَمَةَ بْنِ الْأَكْوَعِ رَضِيَ اللَّهُ عَنْهُ قَالَ: كُنَّا جُلُوسًا عِنْدَ النَّبِيِّ ﷺ إِذْ أَتَى بِجَنَازَةٍ فَقَالُوا: صَلَّى عَلَيْهَا فَقَالَ: "هَلْ عَلَيْهِ دَيْنٌ؟" قَالُوا: لَا فَصَلَّى عَلَيْهَا ثُمَّ أَتَى بِجَنَازَةٍ أُخْرَى فَقَالَ: "هَلْ عَلَيْهِ دَيْنٌ؟" قَالُوا: نَعَمْ فَقَالَ: "فَهَلْ تَرَكَ شَيْئًا؟" قَالُوا: ثَلَاثَةُ دَنَانِيرَ فَصَلَّى عَلَيْهَا ثُمَّ أَتَى بِالثَّالِثَةِ فَقَالَ: "هَلْ عَلَيْهِ دَيْنٌ؟" قَالُوا: ثَلَاثَةُ دَنَانِيرَ قَالَ: "هَلْ تَرَكَ شَيْئًا؟" قَالُوا: لَا، قَالَ: "صَلُّوا عَلَى صَاحِبِكُمْ" قَالَ أَبُو قَتَادَةَ: صَلَّى عَلَيْهِ يَا رَسُولَ اللَّهِ وَعَلَى دَيْنِهِ فَصَلَّى عَلَيْهِ. رَوَاهُ الْبُخَارِيُّ

ترجمه: او سلمه بن اکوع رَضِيَ اللَّهُ عَنْهُ فرمائی: (یوه ورځ) مونږ د نبی کریم ﷺ سره ناست وو چې پدې کښه یوه جنازه راوړې شوه، خلکو (نبی کریم ﷺ ته) وفرمایل: پدې باندې مونږ وکړئ۔ نو نبی کریم ﷺ وفرمایل: آیا په دې باندې قرض شته؟ خلکو وویل: نه،

نو نبی کریم ﷺ پہ ہغے باندے جنازہ وکړہ۔ بیا بلہ جنازہ راوړے شوہ، نو وے فرمایل : آیا پہ دہ باندے قرض شته ؟ خلکو وویل : آؤ، نو نبی کریم ﷺ وفرمایل : آیا دہ خہ مال پربنسے دے ؟ (چہ پہ ہغے سرہ ددہ قرض ادا کړے شی) خلکو وویل : درے دینارہ (نہ پربنسے دی)، نو نبی کریم ﷺ پہ ہغے باندے جنازہ وکړہ بیا دریمہ راوړے شوہ، نبی کریم ﷺ وفرمایل : آیا پہ دہ باندے قرض شته ؟ خلکو وویل : درے دینارہ دی۔ وے فرمایل : آیا دہ خہ پربنسے دی ؟ خلکو وویل : نہ، وے فرمایل : تاسو پہ خپل ملگری باندے مونځ وکړئ (اوزہ ئے پرے نہ کوم) نو ابو قتادہ ؓ وفرمایل : اے د الله رسولہ ! پہ دہ باندے مونځ وکړئ او پہ ما باندے ددہ قرض (ادا کول) شو، نو نبی کریم ﷺ پہ ہغے باندے مونځ وکړو۔ (بخاری)

تشریح : کیدے شی چہ درے وارہ جنازے پہ یوہ ورځ او پہ یو مجلس کنبے راوړے شوی وی او دا ہم ممکن ده چہ جدا جدا ورځے او جدا جدا مجلس کنبے دا جنازے راوړے شوی وی۔

پہ دویم شخص باندے چہ کوم قرض وو د ہغے پہ اندازہ بہ دا درے وارہ دینارہ برابر وو کوم ئے چہ پربخودے وے پدے وجہ نبی ﷺ تہ پہ قرائن الاحوال سرہ معلومہ شوہ چہ پدے شخص باندے چہ خومرہ قرض دے د ہغے د ادائیگی پہ اندازہ ئے مال پربخے دے نو نبی ﷺ پہ ہغے باندے جنازہ وکړہ۔ دریم شخص چونکہ د خپل قرض د ادائیگی پہ اندازہ مال نہ وو پربخودے، پدے وجہ نبی ﷺ د ہغے د جنازے کولو نہ انکار وکړو۔ یا ددے انکار وجہ دا وه چہ پدے سرہ خلکو تہ عبرت حاصل شی او هغوی د قرض نہ پرهیز وکړی۔ او کہ پہ ډیرہ مجبورئ کنبے قرض وا هم خلی، نو د ہغے د ادا کولو د تاخیر او پہ ہغے کنبے د کوتاہی نہ منع شی۔ بیا نبی ﷺ ددہ جنازہ کول پدے وجہ مناسب ونه گنرل چہ نبی ﷺ تہ پتہ وه چہ زہ بہ ددہ دپارہ دعا کوم او هغه دعا بہ قبولہ نشی ځکہ چہ پہ دہ باندے د خلکو حق وو چہ د ہغے نہ ددہ ذمہ نہ وه فارغہ شوے او همداسے مړ شوے وو۔

پہ روایت د ابو داود کنبے ورسره داسے دی : نبی ﷺ ابو قتادہ ؓ تہ وفرمایل : فَكَ اللَّهُ رَهَانَكَ كَمَا فَكَّكَ رَهَانَ أَخِيكَ مِنَ النَّارِ . رَوَاهُ أَبُو دَاوُدَ وَغَيْرُهُ كَمَا فِي الْمَشْكَاةِ : ۱ . وَفِي إِسْنَادِهِ كَلَامٌ ، كَمَا فِي النَّيْلِ : ۵ / ۲۵۰ . [الله تعالی دے ستا قید آزاد کړی لکہ چہ تا

د خپل ورور قید د اور نه آزاد کړو۔

پدې روایت کښې درې اشرفی ذکر دی او په بل روایت کښې دوه اشرفی ذکر دی، ددې دواړو حدیثونو ترمنځه جمع او تطبیق دادې چې دا څه د پاسه دوه اشرفی وې، نو چاچه درې ویلی هغه د کسر نه پوره اشرفی جوړه کړې۔ او چاچه دوه اشرفی ویلی نو هغه ترې کسر غورزولې۔ او یا پرې درې اشرفی وې خو د مرگ نه مخکښې ئې یوه اشرفی ادا کړې وه او دوه پرې پاتې وې۔ حافظ فرمائی: اولنی خبره زیاته مناسبه ده۔ [فتح الباری: ۴/۶۸] خوک وائی چې دا دوه واقعې وې خو امام صنعانی فرمائی چې په دې خبره کښې بعد او لرې والې دې۔ [سبل السلام: ۷۰/۳]

مسئله او اختلاف: دې حدیث نه ثابتې شوه چې د مړې طرف نه د هغه د قرض وغیره ضامن کیدل جائز دی برابره ده چې مړې د قرض ادا کولو دپاره مال پریځه وی یا نه وی، او همدا مذهب د شافعی او اکثر علمائو دې۔ د امام ابوحنیفه په نیز باندې دا جائز نه دی۔ هغه ته دا حدیث نه دې رسیدلې ځکه چې هغه د احادیثو دپاره ډیرې سفرې نه دی کړې۔ او بعض علمائو ویلی دی چې امام مالک، امام شافعی، امام محمد، او ابویوسف ددې نه پدې خبره استدلال کړې چې د هغه مړې د طرف نه کفالت جائز دې چې هغه هیڅ مال نه وی پریخو دې او په هغه باندې قرض وی۔ دوی وائی چې که د مړې د طرف نه کفالت جائز نه وې نو نبی ﷺ به ددې دریم شخص جنازه نه کولې۔ او امام طحاوی هم د جمهورو د قول سخت تائید او نصرت کړې او د امام ابوحنیفه قول ئې پریخو دې دې۔

لیکن چونکه د امام ابوحنیفه قول ددې حدیث مخالف دې، د هغه په نیز د مفلس مړې د طرف نه کفالت صحیح نه دې، ځکه چې د مفلس مړې د طرف نه کفالت په اصل کښې د ساقط دین کفالت کول دی، او دا واضحه ده چې د ساقط دین کفالت باطل دې۔

نو پدې وجه بعض احنافو د هغه د طرف نه جوابونه کړيدي چې دا محمول دې په دې باندې چې ابو قتاده ؓ به د مخکښې نه د دغه مړې په ژوند کښې کفالت کړې وې، او پدې موقعه کښې ئې صرف دا اقرار راښکاره کړو چې ما دده کفالت کړې دې نو زه دده د قرض ذمه واریم۔ لیکن دا جواب یې دلیل نه دې، او د خپل مذهب دپاره حدیث ته پیوندونه وراچول دي۔ هیڅ مانع نشته چې د مړې د طرف نه کفالت جائز شی۔ او دا چا ویلی دی چې د مفلس مړې د طرف نه کفالت کول د ساقط دین کفالت دې، بلکه دا دین

د مری پہ سر باندے بار دی، رسول اللہ ﷺ پرے جنازہ نہ کوی، نو پدے وجہ ابوقتاده ﷺ پہ خان باندے د هغه قرض او منلو چه ددے شخص نہ دا مصیبت لرے شی۔
دارنگه په روایت د احمد او ابوداود کنبے دی: [فَتَحَمَّلَهُمَا أَبُو قَتَادَةَ] ابوقتاده ﷺ دا دوه دیناره په خان باندے بار کړل۔ معلومه شوه چه دا د مخکینے نه په ابوقتاده ﷺ باندے قرض نه وے بلکه دا ئے د احسان په طور اوس په خان باندے یار کړے دے دپاره چه دا ملگرے در رسول الله ﷺ د جنازے او دعاء دبرکت نه محروم نشی۔ اوروستو بل روایت راخی۔

اونبی ﷺ د جابر ﷺ سره وعده کړې وه چه که دبحرین مال راغلو نو تاته به دومره دومره درکوم، بیا نبی ﷺ وفات شو او ابوبکر صدیق ﷺ د هغه وفات نه بعد د هغه ذمه واری اخستے وه نو بیا هغه دا وعده پوره کړه۔ دا ساقط دین وو او ابوبکر صدیق ﷺ پوره کړو۔ (بخاری، فتح الباری ۴/۴۷۳)

علامه ابن بطال د علامه ابن المنذر نه نقل کړی چه هغه فرمائی: ابو حنیفه ددے حدیث خلاف کړے، ځکه نبی ﷺ د ابوقتاده ﷺ د ضمانت اخستو تائید کړے، سره ددے چه مری هېڅ هم نه وو پریښی۔ لکه د سلمه بن اکوع ﷺ په حدیث کنبے راغلی: ((آیا دے مری څه شے پریښے؟ خلکو ویل: نه)) [شرح ابن بطال: ۶/۴۷۹، ۴۲۶] او امام ابوحنیفه ددے حدیث خلاف ځکه کړے چه مخکینے بار بار تیر شو چه ده ته دا حدیث نه دے رسیدلے، او دده مذهب د حدیثو نه لرے دے، ددے باوجود بعض ناپوه خلک دده شخصی تقلید بلا وجه په خان لازم گنړی!! او په صاحب د هدایه باندے تعجب دے چه هغه د امام ابوحنیفه دا قول نقل کړے او ددے دپاره ئے هېڅ شرعی دلیل نه دے ذکر کړے حالانکه دا ددے حدیث ښکاره خلاف دے۔ [هدایه: ۳/۹۳] معلومه شوه چه دا خلک صرف د ابو حنیفه فضائل ذکر کوی، د دلیل سره ئے څه کار نشته۔

فوائد: (۱) حدیث نه ثابته شوه چه د مری له خوا د مالی حقونو ضمانت او ذمه واری اخستل جائز دی لکه مری قرض اخستے وی یا ئے سودا کړے وی او پیسے پرے پاته وی یا ئے بل یو عقد کړے وی او حق پرے پاته وی او یو تن د هغه له خوا دارقم په خپله غاړه واخلي نو دا کار جائز او مشروع دے۔ ځکه ابوقتاده ﷺ چه د مری دا قرضه په خپله غاړه واخسته نو نبی کریم ﷺ هغه په دے کار برقراره وساته او په مری ئے جنازه

وکره نو معلومه شوه چه دا قسم ضمانت کول جائز دی۔ (۲) چاچه د مری له خوا د قرض ضمانت وکړو نو دا به د خپل جیب نه ادا کوی او د مری د ترکه نه به ئه نۀ اخلی۔ اونه ددۀ ضمانت نه رجوع کولۀ شی چه دا خبره واپس واخلی۔ او دا د جمهورو علماؤ قول دی، دلیل ئه دادی چه که ابو قتاده ؓ دپاره رجوع کول جائز وی نو نبی ﷺ به د ابو قتاده ؓ د قرض ادا کولو نه مخکې په دغه مری جنازه نۀ کولۀ ځکه ممکنه ده چه ابو قتاده ؓ ددۀ ضمانت نه رجوع وکړی او نبی ﷺ په هغه مری جنازه وکړی چه په هغه قرض پاتۀ دی۔ نو د نبی کریم ﷺ د جنازۀ کولو نه معلومه شوه چه ابو قتاده ؓ ددۀ ضمانت نه رجوع نشی کول۔ او دا د امام بخاری دقیق فهم دی! ځکه هغه داسۀ باب تپل: [بَابُ مَنْ تَكْفَّلَ عَنْ مَيِّتٍ دَيْنًا فَلَيْسَ لَهُ اَنْ يَرْجِعَ] بیائۀ د سلمه بن اکوع ؓ دا حدیث (الباب) ذکر کړی۔

سوال: د ابو قتاده ؓ په بل روایت کبۀ راغلی چه هغه عرض وکړو: ((ستاسو څۀ رائۀ ده که زۀ ددۀ له خوا قرض ادا کړم نو بیا به پرۀ جنازه وکړی؟ نبی ﷺ وفرمایل: که قرض ترۀ پوره ادا کوی زۀ ئه جنازه کوم۔ نو ابو قتاده لاړ او د هغه له خوا قرض ادا کړو۔ نبی ﷺ ورته وفرمایل: تا ددۀ قرضه ادا کړه؟ هغه وویل: هو! نو نبی ﷺ هغه جنازه راوغوښته او مونځ ئه پرۀ وکړو)) [صحیح: ترمذی: ۱۰۶۹، نسائی: ۶۵/۴، ۳۱۷/۷، ابن ماجه: ۲۴۰۷، أحمد: ۳۷/۳۲۸، ۳۲۹]

نو ددۀ روایت نه معلومېږی چه د قرض پوره کولو نه پس جنازه شوۀ، نو د ضمانت نه د رجوع څۀ خبره په کبۀ پاتۀ نشوه؟ **جواب:** ابو قتاده ؓ چه د هغه د قرض ضمانت وکړو نو ددۀ نه پس قرض خواه (صاحب حق) له ورغۀ او هغه ته ئه وویل چه د مری قرضه به زۀ تاته ادا کوم، اگر که په دغه وخت کبۀ ئه لا فعلاً ادا کړی نۀ وه، نو په دۀ ضمانت سره مری د قرض نه بری شو او نبی کریم ﷺ پرۀ جنازه وکړه۔ د جابر ؓ په حدیث سره هم ددۀ تاویل تائید کیږی۔

(۳) د مری ذمه چه د قرض او پردی حق نه خلاصیږی نو دا یواځۀ د چا په ضمانت سره نۀ خلاصیږی تر څو چه ضمانت اخستونکی دا قرضه او دا حق ادا کړی نۀ وی۔ ځکه نبی ﷺ فرمائی: [نَفْسُ الْمُؤْمِنِ مُعَلَّقَةٌ بِدَيْنِهِ حَتَّى يُقْضَى عَنْهُ] [حسن: احمد: ۹۳۸۷، ترمذی] (تر څو پورۀ چه د مومن قرض ادا شوۀ نۀ وی، هغه پورۀ د هغه روح زور ند وی

یعنی آرام او نعمت ورته نه ملاویرې) بله داچه: دلته نبی ﷺ د ابو قتاده رضی الله عنه نه بار بار پوښتنه کوی. چه د مړي قرض دے ادا کړو که نه؟ او کله ئے چه ورته وویل چه ادا مے کړو نو نبی ﷺ وفرمایل: اوس دے د هغه خرمن یخه کړه. او دا د شافعی، احمد، اسحاق، ابو عبيد، ثوري او اصحاب الرأی قول دے. او د ابو ثور، ابن شبرمه او داود په نیز په نفس ضمانت کولو سره د مړي ذمه فارغه شوه. دوی د ضمانت او حوالے ترمینځه فرق نه کوی. لیکن راجح قول اولنې دے، او دلیل ئے مخکښه ذکر شو، او د حوالے او ضمانت ترمینځه فرق دے. حواله د تحویل نه ده په دے کښه د محیل نه حق محال علیه ته منتقل کیږي. او ضمانت د تضمن نه دے په ترڅ کښه نیولو ته وائی، نو په دے سره یوه ذمه د بله د مے سره پیوسته کیږي. او صاحب حق لکه څنگه چه د ضامن نه مطالبه کولے شی نو دغه شان د مضمون عنه نه ئے هم کولے شی. په نفس ضمانت کولو سره د مضمون عنه مطالبه نه ساقطیږي. (۴) که د مړي له خوا چا د تبرع یا صدقه یا هبه په توگه د هغه د قرض ضمانت کړے وی نو په دے کښه د مړي وارثانو نه دارقم نشي اخستے. او که ده ته معلومه وی چه مړي مال پریښه دے او دے د مړي د قرض ضمانت وکړي او اراده ئے دا وی چه د وارثانو نه به ئے زه واخلم نو په دے صورت کښه د مړي د ترکے نه دا ضمانتی مال اخستل جائز دی. (۵) بادشاه او عامو مسلمانانو له پکار دی چه څوک د مړي له خوا قرض په خپله غاړه واخلي نو هغوی دے ورته د زر زرا ادا کولو تیزی ورکوی ځکه چه دا خیر طرفته تادی کول او د مړي غاړه زر خلاصول دی.

(۶) حدیث نه معلومه شوه چه قرض او پردے حق ډیر زیات اهمیت لري، مومن له پکار دی چه څومره زر کیدے شی پردی حقونه او قرضونه دے ادا کړي، هسے نه چه په ده باندے په داسے حال کښه مرگ راشي چه په ده پردے حق پاته وی. لکه مخکښه حدیث تیر شو چه ((د مومن ساه دده د قرض پورے زوړنده وی)) اگر که دا کس هر څومره نیک عمله ولے نه وی خود ده سره دا معامله کولے شی. (۷) او معلومه شوه چه د مړي له خوا په قرض ادا کولو کښه تادی کول پکار دی، برابره خبره ده که دا قرض د الله وی لکه نذر، کفار و غیره او که د بندگانو وی. وصیت ئے کړے وی او که نه.

(۸) په اوله کښه به نبی کریم ﷺ په قرض دار مړي جنازه نه کوله نو په دے کښه حکمت داوو چه په دے کښه قرض اخستونکو خلکو له ادب ورکول او د زیاتو قرضونو

اڅستون نه خلك ویرول وو، دے دپاره چه د خلكو مالونه ضائع نشی۔ ځكه چه كله خلك وینی چه په قرضداري باندے د الله رسول جنازه نه كوی نو د ډیرو قرضونو نه به ځانونه ساتی۔ یا په كښے حكمت دا وو چه د نبی کریم ﷺ په جنازے كولو سره خو مړے پاكړی او د انسان د حق نه پاكیدل نشته، نو دواړو كارونو كښے منافات وو۔

(۹) نبی کریم ﷺ دا سوال ولے كوی چه آیا په ده قرض شته؟ نو ددے سبب داوو چه په اوله كښے د صحابه كرامو رضی الله عنہم غریبی زیاته وه او مشكلات ئے ډیرو نو دوئی به د فقر او احتیاج په وجه قرضونه كول نو د قرضونو د مسئلے د اهمیت ښكاره كولو دپاره به نبی ﷺ پوښتنه كوله۔ والله تعالیٰ اعلم۔

(۱۰) صَلُّوا عَلٰی صَاحِبِكُمْ : نه معلومه شوه چه كله پو تن باندے قرض وی او په داسے حال كښے مړ شی نو اوچت شان والا خلكو له پكار دی (لكه امام او بادشاه او لوی عالم) چه په هغه جنازه ونكړی او عام مسلمانان به ئے پرے كوی۔

(۱۱) د سفتجے (هندي) هم دا حكم دے چه دا جائز ده۔ یعنی په یو ښار كښے نقدے وركول او په بل ښار كښے اخستل، دیته بعض حنفی علماؤ ناجائز ویلی لیكن صحیح خبره داده چه دا هم په شرعی حواله كښے داخله ده۔ ځكه د لارے د خطرے نه د پیسو د بچ كولو دپاره دا كار كړی او دا نن صبا د پیسو نقل كولو یوه مروجہ طریقه ده۔ برابره خبره ده كه د نقدینو جنس یو وی او كه جدا جدا۔ پدے كښے شرعی هیڅ ممانعت نشته۔ او ددے تائید شیخ الاسلام ابن تیمیة كړے۔ عبد الله بن زبیر رضی الله عنه به په مكه كښے د یو سړی نه نقد قبض كول او د هغه دپاره به ئے یو خط ولیكلو خپل ورور مصعب ته چه هغه ورته ددے بدل په عراق كښے وسپاری۔ [فتاویٰ الدین الخالص وتوضیح الاحكام :

[۵۱۴/۴]

قرض د ادا كولو په نیت باندے اڅستونكی الله تعالیٰ مدد كوی

2910 (12) - وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: مَنْ أَخَذَ أَمْوَالَ النَّاسِ يُرِيدُ أَدَاءَهُ، أَدَّى اللَّهُ عَنْهُ، وَمَنْ أَخَذَ يُرِيدُ إِتْلَافَهَا، اتَّلَفَهُ اللَّهُ عَلَيْهِ. رَوَاهُ الْبُخَارِيُّ.

ترجمه: ابو هريره رضی الله عنه نه روایت دے چه نبی ﷺ وفرمایل: څوك چه د خلكو مالونه د ادا كولو په نیت (د قرض په توگه) واخلي، الله تعالیٰ به دده له طرفه ادا كړی، او څوك چه د

تباہ کولو په ارادے سره (د خلکو) مالونه واخلی، الله تعالیٰ به ئه تباہ کړی۔ (بخاری)۔

تشریح: [مَنْ أَخَذَ أَمْوَالَ النَّاسِ] (چاچه د خلکو مالونه واخستل) دا اخستل عام دی که په طریقه د قرض سره وی یا د نیتۍ والا سودا سره یا شرکت سره یا یا عازیه (سوالی) یا په بله کومه معامله سره ئه واخلی۔ په دې تعمیم سره دا حدیث د قرض او سلم دواړو سره لگی۔ [يُرِيدُ أَذَاءَ هَا] یعنی داخستو په وخت ئه دا اراده وه چه دا به ادا کوی او مالک ته به ئه سپاری۔ [أَدَّى اللَّهُ عَنْهُ] الله تعالیٰ به ئه ترې په دنیا او آخرت کښه ادا کړی۔ په دنیا کښه به ورله د ادا کولو توفیق ورکړی، رزق به ئه فراخه کړی او د ښه نیت په وجه به دومره رقم ورته ورکړی چه په هغه سره به پردې حق ادا کړی۔ که په دنیا کښه د ادا کولو نه مخکښه مړ شو او په پردې حق ادا کولو قادر نشو، نو په آخرت کښه به ترې الله تعالیٰ د حق خاوند رضا کړی۔ نو ده سره به په دنیا او آخرت کښه د ښه نیت مطابق سلوک کولې شی۔ [يُرِيدُ إِتْلَافَهَا] یعنی اخستو په وخت ئه نیت خراب وو او د ادا کولو اراده ئه نه وه بلکه ددې مال د تباہ کولو او خوړلو اراده ئه وه۔ ددې څو صورتونه کیدې شی هغه داچه: قرض اخلی خو د ادا کولو اراده ئه نه وی، یا د حاجت او ضرورت نه بغیر قرض واخلی او مقصد ئه د خلکو مالونه خوړل وی۔ [اتْلَفَهُ اللَّهُ] الله تعالیٰ به دا تن تباہ کړی، دا تباہی عامه ده، دده نفس به تباہ او هلاک کړی او یا به ئه مال او جاه او مزیدار ژوند برباد کړی، ژوند به ئه سخت شی او مقصدونه به ئه نه پوره کيږی او هر وخت به پریشانه وی۔

تنبیه: د مشکاة په بعض نسخو کښه (اتْلَفَهُ اللَّهُ عَلَيْهِ) لفظ دې، حال دا چه دا د بخاری په هیڅ روایت کښه نشته او نه په نورو کتابونو د حدیث کښه، معلومېږی چه دا د لیکونکو نه خطائی واقع شویده۔

فوائد او مسائل: (۱) حدیث نه معلومه شوه چه د قرض اخستو په وخت ښه نیت لرل او ددې مال د ادا کولو اراده کول پکار دی، او د خراب نتیجې نه ځان ساتل پکار دی ځکه ښه نیت ځان سره ښه نیت کول دی او خراب نیت ځان سره بد کول دی، الله تعالیٰ به نیتونو فیصله کوی۔ څوک چه په ښه نیت سره د چانه قرض واخلی الله تعالیٰ به ورله خامخا ددې د ادا کولو توفیق ورکوی، او که چا په غلط نیت د خلکو مالونه واخستل نو الله تعالیٰ به دده مال تباہ کړی۔ او کله داسه هم وشي چه دې به ورسره هم تباہ کړی۔ یا

د مال تباہی د ژوند د تنگیدو په وجه د انسان تباہی ده. داسه کس اگرکه د خه وخت دپاره مالداره هم جوړ شی لیکن آخر به دے نیستمن کیږی.

(۲) حدیث کبې د هغه چا دپاره زیره دے چه د ادا کولو په نیت قرض اخلی. عبید الله بن عبد الله بن عتبہ فرمائی: ((میسونه رضی اللہ عنہ قرض واخسته نو چا ورته وویل: اے ام المؤمنین! ته قرض اخلی او په ظاهره کبې تاسره د ادا کولو دپاره خه نه ښکاری؟ هغه وفرمایل: ما د رسول الله صلی اللہ علیہ وسلم نه آوریډلی دی چه فرمایل ے: [مَا مِنْ عَبْدٍ كَانَتْ لَهُ نِيَّةٌ فِي آدَاءِ دَيْنِهِ إِلَّا كَانَتْ لَهُ مِنَ اللَّهِ عَوْنٌ، فَأَنَا أَلْتَمِسُ ذَلِكَ الْعَوْنَ] خوځ چه د ادا کولو په نیت قرض واخلی نو الله تعالیٰ ورسره مدد کوی)) نوزۀ دغه مدد طلب کوم. [نسائی: ۳۱۵/۷،

صححه الألبانی فی الصحیحة: ۲۶/۳ رقم: ۱۰۲۹] په یو بل حدیث د میسونه رضی الله عنها کبې دی: ما د خپل خلیل نه آوریډلی چه فرمایل ے:

[مَا مِنْ مُسْلِمٍ يَدَّأُ دَيْنًا، يَعْلَمُ اللَّهُ مِنْهُ أَنَّهُ يُرِيدُ آدَاءَهُ، إِلَّا آدَاهُ اللَّهُ عَنْهُ فِي الدُّنْيَا] [صَحِيحُ دُونُ قَوْلِهِ فِي الدُّنْيَا: ابن ماجه: ۲۴۰۸]. نشته یو مسلمان چه یو قرض اخلی، او الله تعالیٰ ته معلومه وی چه دے د ادا کولو اراده لری مگر خامخا به الله تعالیٰ د هغه نه په دنیا کبې ادا کړی (یعنی د مرگ نه مخکې به ورته توفیق ورکړی)

(۳) جزاء مِنْ جَنْسِ الْعَمَلِ وی، دلته د انسان د ادا کولو په ځائے قرض الله تعالیٰ ادا کوی، او د انسان د تباہ کولو په ځائے مال الله تعالیٰ تباہ کوی.

(۴) ددے حدیث او د روستور اتلونکی حدیث: [نَفْسُ الْمُؤْمِنِ مُعَلَّقَةٌ بِدَيْنِهِ حَتَّى يُقْضَى عَنْهُ] (د مؤمن روح دده د قرض پورے تر هغه وخته پورے زوړند وی چه ادا شوے نه وی) [الشافعی، احمد، ترمذی] والا حدیث ترمینځه تعارض نشته، ځکه هغه حدیث د هغه چا په باره کبې دے چه دومره مال ئې پریښه وی چه د هغه نه دده قرض ادا شی. او دا حدیث د هغه چا په باره کبې دے چه قرض ئې اخسته وی او د ادا کولو اراده هم لری خو ددے نه مخکې مړ شی، نو ددے نه معلومېږی چه الله تعالیٰ به دده په ځائے دا قرض ادا کوی. والله تعالیٰ اعلم.

الله تعالیٰ بنده ته حقوق العباد نه معاف کوی

2911 (13) وَعَنْ أَبِي قَتَادَةَ قَالَ: قَالَ رَجُلٌ: يَا رَسُولَ اللَّهِ أَرَأَيْتَ إِنْ قُتِلْتُ فِي سَبِيلِ اللَّهِ

صَابِرًا مُحْتَسِبًا مُقْبِلًا غَيْرَ مُدْبِرٍ، يُكَفِّرُ اللَّهُ عَنِّي خَطَايَايَ؟ فَقَالَ رَسُولُ اللَّهِ ﷺ: "نَعَمْ". فَلَمَّا أَذْبَرَ نَادَاهُ فَقَالَ: "نَعَمْ إِلَّا الَّذِينَ كَذَلِكُ قَالَ جَبْرِيلُ". رَوَاهُ مُسْلِمٌ

ترجمہ: او ابو قتاده رضی اللہ عنہ فرمائی: یو سپری وویل: اے د الله رسوله! خبر راکړه که زه د الله تعالیٰ په لاره کښه صبر کونکې، ثواب گنړونکې مخکښه تلونکې، شانه گرځونکې شهید شم آیا الله تعالیٰ به زما گناهونه ورژوی؟ نو رسول الله ﷺ وفرمایل: آؤ، هرکله چه هغه شاړولو سره روان شو نو آواز ئه ورته وکړو او وې فرمایل چه آؤ، مگر قرض (نه معاف کیږي)، دغسه (ماته) جبریل علیہ السلام وفرمایل۔ (مسلم)

تشریح: د شهادت څومره لوی شان او مرتبه ده لیکن د بندگانو حقوق ډیر قیمت لري چه په شهادت سره هم دا نه معاف کیږي۔

دا حدیث دلیل دې چه شهید ته واړه او لوی ټول گناهونه معاف کیږي البته دین نه نه معاف کیږي۔ د دین نه مراد د بندگانو حقونه دي، لکه وینه تویه ول، د هغوی مال اخستل، د هغوی عزتونه اخستل۔ لکه څوک ئه وژل وي، چانه ئه وینه تویه کړي وي، هغه ئه زخمی کړي وي، سوک او څپیره ئه ورکړي وي، هغه ئه درمند کړي وي، او د هغوی مالونه ئه په دھوکه او خیانت، غلا او ډاکه، ټول او ناپ کښه په کمی او رشوتونو او نورو ناروا طریقو سره اخسته وي۔ او عزتونه ئه اخستی وي لکه د چا غیبت ئه کړي وي، په چا ئه بهتان، بدنامه لگولي وي، او د چا په عزتونو باندې ئه لوبی کړي وي، چاته ئه کنخل او ناکاره وینا کړي وي۔ نو دا گناهونه د بندگانو حقوق دي، دا په توبه سره هم نه معاف کیږي ترڅو پورې چه بندگانو نه وي معاف کړي، یا به د ظالم نیکیانې مظلوم ته د هغه د حق مطابق ورکړي شي۔ یا دا چه د الله تعالیٰ کرم او احسان وشي او دا گناهکار ظالم الله تعالیٰ ته په اخلاص سره توبه ویاسي او هغه ته تضرع او عاجزی وکړي او په نیک اعمالو کښه انتهای تیزی او زیادت وکړي تردې چه الله تعالیٰ دده نه راضی شي او بیا هغه دده جگره مارد خپل کرم د خزانه نه راضی کړي۔

فانده: دا حدیث دلیل دې چه ډیر مسائل به رسول الله ﷺ په اجتهاد سره حل کول مگر که کومه خطائی به کیده نو الله تعالیٰ به زر اطلاع ورکوله، لکه دلته نبی ﷺ دې شخص ته په خپل اجتهاد سره وفرمایل: شهید ته هره گناه معاف ده، نو پدې کښه خو

د بندگانو حقوق ہم داخلیری، حال دا چه دا خونہ معاف کیری نو الله تعالیٰ زر جبریل علیہ السلام راولیرلو او جواب ئے ورکړو چه قرض او د بندگانو حقوق نه معاف کیری۔ او معلومه شوه چه جبریل علیہ السلام به د قرآن کریم د وحی نه علاوه هم نور ډیر احکام او پیغامات رسول الله صلی الله علیه و آله ته راوړل۔

2912 (14) - وَعَنْ عَبْدِ اللَّهِ بْنِ عَمْرٍو رضی الله عنه أَنَّ رَسُولَ اللَّهِ صلی الله علیه و آله قَالَ: "يُغْفَرُ لِلشَّهِيدِ كُلِّ ذَنْبٍ إِلَّا الدَّيْنَ". رَوَاهُ مُسْلِمٌ

ترجمه: او عبد الله بن عمرو رضی الله عنه نه روایت دے چه رسول الله صلی الله علیه و آله وفرمایل: شهید ته هره گناه بخښلے شی سوئی د قرض نه۔ (مسلم)

تشریح: په روایت د ابن ماجه کښه ورسره دا خبره هم ذکر ده چه د دریاب شهید دپاره قرض او حقوق العباد هم معاف کیری۔ لیکن هغه روایت ضعیف جداً او موضوع دے۔ لکه د هغه تحقیق شیخ البانی رحمه الله په ارواء الغلیل (۱۱۹۵) او ضعیف سنن ابن ماجه (۱۷۶۸) کښه کړیدے۔

د قرضداری د جنازې کولو نه د نبی علیه السلام خان ساتل

2913 (15) - وَعَنْ أَبِي هُرَيْرَةَ رضی الله عنه قَالَ: كَانَ رَسُولُ اللَّهِ صلی الله علیه و آله يُؤْتِي بِالرَّجُلِ الْمُتَوَفَّى عَلَيْهِ الدَّيْنَ فَيَسْأَلُ: "هَلْ تَرَكَ لِدَيْنِهِ قَضَاءً؟" فَإِنْ حُدِّثَ أَنَّهُ تَرَكَ وَفَاءً صَلَّى وَإِلَّا قَالَ لِلْمُسْلِمِينَ: "صَلُّوا عَلَيَّ صَاحِبِكُمْ". فَلَمَّا فَتَحَ اللَّهُ عَلَيْهِ الْفُتُوحَ قَامَ فَقَالَ: "أَنَا أَوْلَى بِالْمُؤْمِنِينَ مِنْ أَنْفُسِهِمْ فَمَنْ تُوَفِّيَ مِنَ الْمُؤْمِنِينَ فَتَرَكَ دَيْنًا فَعَلَى قَضَاؤِهِ وَمَنْ تَرَكَ مَالًا فَهُوَ لَوَرَثَتِهِ". مُتَّفَقٌ عَلَيْهِ

ترجمه: او ابو هريره رضی الله عنه فرمائی: رسول الله صلی الله علیه و آله ته به وفات شوې شخص راوړې شو چه په هغه به قرض وونو هغه به تپوس کولو چه آیا ده د خپل قرض دپاره څه ادائیگی پریخودے ده؟ نو که ورته به وویل شو چه ده ادائیگی پریښه ده نو مونځ به ئے پرې وکړو او که داسه به نه وه نو مسلمانانو ته به ئے وفرمایل: تاسو په خپل ملگری مونځ وکړئ۔ بیا هرکله چه الله تعالیٰ هغه باندې فتحې او غلبې راکولایه کړې نو راپاڅیدو اووې فرمایل: زه په مؤمنانو باندې د هغوی د نفسونو نه زیات لائق یم، نو څوک چه د مؤمنانو نه وفات شی او قرض ئے پریخودے وی نو په ما باندې د هغه ادا کول دی او چا

چه مال پریښی وی نو هغه ئی د خپلو وارثانو دپاره دی. (زه به ئی تره نه اخلم) (بخاری و مسلم)

تشریح: [وَقَاء] پوره کولو ته وائی، یعنی دومره مال ئی پریښی چه په هغه سره دده قرض پوره ادا شی. [الْفُتُوح] جمع د فتح ده، او د فتوحات د صلح حدیبیه نه پس الله تعالی خپل رسول (ﷺ) ته ورکړی وو او خصوصاً هغوی ته ئی د خیبر د فتح کولو نه پس ډیره فراخی ورکړی وه، اوله کښی مسلمانان اوږی وو خو کله چه خیبر فتح شو نو په خپته ماړه شول. دارنگه په غزه حنین کښی هم گڼ غنیمتونه ملاؤ شوی وو.

أَنَا أُولَى: یعنی زه (په دینی او دنیاوی تمامو کارونو کښی) په مسلمانانو باندی د هغوی د ځانونو نه زیات حق لرم. ددی نه ثابت شوه چه په مسلمانانو باندی واجب دی چه هغوی رسول الله (ﷺ) لره د خپلو ځانونو نه هم زیات عزیز او محبوب وگڼی، د هغه حکم او د هغه خواهش د خپل نفس په حکم او د خپل نفس په خواهش باندی مقدم کړی. د هغه حق په خپل حق باندی مخکښی وگڼی او د هغوی زړونه د هغوی د ځانونو د شفقت او محبت نه زیات د رسول الله (ﷺ) د شفقت او محبت نه پر معموروی، ځکه چه نبی (ﷺ) ته څومره د مسلمانانو نفس او د هغوی عزت او د هغوی دین محبوب او خوښ وو دومره هغوی ته خپله نه دی محبوب،

د رسول الله (ﷺ) د شفقت ته وگوره چه هرکله الله تعالی د جنگی فتوحاتو نه حاصلیدونکی غنیمتونو په وجه په هغه باندی د مال اوزر د خزانو دروازې راګولاوی کړی نو نبی (ﷺ) دا خبره برداشت نکړی شوه چه دا مالونه صرف ځان پورې محدود وساتی بلکه هغه خو خپله په تنګدستی او سختی باندی قناعت وکړو او ټول مال اوزر ئی د مسلمانانو دپاره وقف کړو.

[أَنَا أُولَى بِالْمُؤْمِنِينَ مِنْ أَنْفُسِهِمْ] زه دوی ته د دوی د نفسونو نه زیات مهربان یم، اوزما حکم د دوی په باره کښی، خپله د دوی د حکمونو نه زیات، په دوی نافذ او جاری دی. دی وجه نه د دوی په ذمه چه کوم قرض وی نو د هغه دا کولو هم زه د دوی نه زیات ذمه وایم په داسی حال کښی چه دوی مړه شی او د خپلې تنګدستی د وجه دا ادا نه کړی شی. یعنی قرض به ئی زه خلاصوم کله ئی چه څه نه وی پریخودی، او که کوم مال تره پاتې شونو د هغه حقدار ئی وارثان دی. نور رسول الله (ﷺ) د مؤمن دپاره د خپلو وارثانو نه هم

زیات بهتر شو، چه زحمت او تاوان ئے نبی علیه السلام برداشت کوی او فائده ئے میراث خواره اخلی۔ (وَكَانَ بِالْمُؤْمِنِينَ رَحِيمًا) واقعی چه رسول الله ﷺ په مؤمنانو باندے ډیر شفقت کونکے وو۔

فوائد: (۱) دبخاری په یو روایت کبے [وَلَمْ يَتْرُكْ وَفَاءً] الفاظ زیات دی۔ (یعنی قرض پریدی او مال پرینږدی چه هغه قرض پرے ادا کړے شی) دے نه معلومېږی چه د مړی قرضه به د بیت المال نه هغه وخت ادا کولے شی چه هغه هېڅ مال نه وی پرېښے۔ (۲) دغه شان د مسلمانانو بادشاهانو او امیرانو له هم پکار دی چه دوی د غریب او تنگ لاسو مسلمانانو مړو قرضے د بیت المال نه ادا کړی۔ که چرے دوی د بیت المال باوجود د مسلمانانو مړو قرضے نه ادا کوی نو د الله تعالیٰ په نیز به ذمه وار وی ځکه په بیت المال کبے د ټولو مسلمانانو شریک حق دے۔

(۳) شیخ محمد بن ابراهیم آل الشیخ فرمائی: په بیت المال باندے واجب دی چه د مسلمانانو داراتلونکی قرضونه او دیتونه ادا کړی: (اول) که یو مسلمان مړ شی او په هغه دیت یا قرض وی او هغه مال نه وی پرېښے نو په ولی الامر واجب دی چه دا د بیت المال نه ادا کړی۔ (دویم) که یو انسان په بل انسان جنایت وکړی او هغه قتل کړی او دا قتل خطا یا شبه عمْد وی او د قاتل مالداره عاقله (نزدے خپلوان) نه وی نو دیت به ئے د بیت المال نه ورکولے شی۔ (دویم) هر هغه څوک چه ووژل شی او د هغه قاتل نه وی معلوم لکه په تیل وغیره کبے ووژل شی، نو ددے دیت به هم بیت المال ورکوی۔ (خلووم) کله چه قاضی د قسامت حکم وکړی او وارثان د قسَمونو نه انکاری شی او د مُدْعَى عَلَیْهِ په قسَم باندے راضی نه وی نو دده دیت به د بیت المال نه ورکولے شی۔ [توضیح الأحکام: ۵۹۲/۴]۔ بعض علماء دا د رسول الله ﷺ په پورے خاص کوی د (اولی بالمؤمنین) د وجه نه، لیکن په بیت المال باندے دغه مذکورہ حقوق د نورو دلائلو د وجه نه واجب دی۔

د دیوالیه شخص حکم

الفصل الثانی

2914 (16) - عَنْ أَبِي خَلْدَةَ الزُّرْقِيِّ قَالَ: جِئْنَا أَبَا هُرَيْرَةَ فِي صَاحِبٍ لَنَا قَدْ أَفْلَسَ فَقَالَ

: هَذَا الَّذِي قَضَى فِيهِ رَسُولُ اللَّهِ ﷺ : " أَيُّمَا رَجُلٍ مَاتَ أَوْ أَفْلَسَ فَصَاحِبُ الْمَتَاعِ أَحَقُّ بِمَتَاعِهِ إِذَا وَجَدَهُ بَعِينَهُ ". رَوَاهُ الشَّافِعِيُّ وَأَبْنُ مَاجَةَ .

ترجمہ: ابو خلدہ زرقی فرمائی: مونہ ابو ہریرہ ؓ تہ دخیل یو ملگری پہ بارہ کنبے راغلو چہ ہغہ مفلس (دیوالیہ) شوے وو، (لیکن ددہ سرہ دخلکو ہغہ سامان موجود وو چہ دہغے قیمت دہ نہ وو ادا کرے) (یعنی دہغہ نہ مو ددے پارہ کنبے پوښتنہ وکړه) نو ہغہ وفرمایل: چہ ددے شخص معاملہ بعینہ دہغہ شخص پہ شان دہ چہ رسول اللہ ﷺ دہغہ پہ بارہ کنبے فیصلہ کرے وہ: چہ ہریو سرے مړ شی یا مفلس (دیوالیہ) شی نو د سامان مالک دخیل سامان ډیر لائق دے ہرکله چہ ہغہ بعینہ ومومی۔ (شافعی، ابن ماجہ)

تشریح: دے حدیث مسئلہ مخکنبے بیان شوہ چہ کوم یو تن مړ شی یا مفلس (دیوالہ) شی او خر خونکی دہغہ سرہ خپل سامان وموندو نو ہغہ ئے دہر چانہ زیات حقدار دے۔ او دا مذهب د شافعی، مالک، احمد، اسحاق او اکثر علماؤ دے۔ او دوی مرگ د افلاس سرہ یو شان گنرلے دے۔ البتہ مالک او احمد وئیلی دی چہ د مرگ پہ صورت کنبے بہ دے دنورو قرضہ وړو سرہ برابر شریک وی۔

[التهيد: ۸/ ۴۱۰، والاشراف علی مذاہب اہل العلم: ۶۲/۲]

امام ابو حنیفہ پدے کنبے مخالفت کرے، ہغہ وئیلی دی چہ پدے تولو صورتونو کنبے بہ دنورو قرضہ وړو سرہ شریک وی۔ ابن الملقن، امام نووی، امام قرطبی رحمہم اللہ فرمائی: امام احناف پدے حدیث کنبے ضعیف او مردود تاویلات کریدی او د ابن مسعود ؓ او د علی ؓ د روایت پورے انختی دی لیکن ہغہ ہم نہ دی ثابت، او دوی دا حدیث پہ قیاس سرہ دفعہ کرے، او دائے وئیلی دی چہ دبائع لاس زائل شوے لکہ د راہن د لاس پہ شان۔ دارنگہ ابو حنیفہ دا حدیث پہ غصب او ودیعہ باندے حمل کرے خکہ چہ پدے کنبے بیعہ لفظ نہ دے ذکر۔ یا د قبض نہ مخکنبے حالت باندے حمل دے۔ خود اتہول ضعیف تاویلات دی۔ [التوضیح شرح الجامع الصحیح ۴۳۵/۱۵، المفہم شرح مسلم، ذخیرۃ العقبی ۲۶۲/۳۵]

او پدے حدیث کنبے د مرگ او د افلاس دواړو صورتونو کنبے یو حکم ذکر شوے او دا

زیادت دثقه دے او هغه مقبول وی، لهذا بس په همدے به عمل وی۔ (فتح الباری، ذخیره العقبی) مگر صحیح هغه ده چه ابوداود نقل کری او مخکنے هم ذکر شو: [ایمّا رَجُلٌ بَاعَ فَأَفْلَسَ الَّذِي إِبْتَاعُهُ وَلَمْ يَقْبِضْ مِنْ ثَمَنِهِ شَيْئًا فَوَجَدَ مَتَاعَهُ بَعَيْنِهِ فَهُوَ أَحَقُّ بِهِ وَإِنْ مَاتَ الْمُشْتَرِي فَصَاحِبُ الْمَتَاعِ أَسْوَةٌ لِلْغُرَمَاءِ] [ارواء الغلیل رقم: ۱۴۴۳] هر هغه شخص چه یو شے خرڅ کری او بیا اخستونکے مفلس شی او د خپل قیمت نه ئے هیڅ شے نه وی قبض کری او ده خپل سامان بعینه ومونده نو دے پرے د نورو نه زیات لائق دے او که اخستونکے مړ شو نو د سامان مالک د نورو قرضدارانو سره برابر شریک دے۔

درجه الحديث: [ضعیف او حسن]، ابوداود: ۳۵۲۳، فی الجهاد، ابن ماجه: ۲۳۶۰، دارقطنی: ۲۹۰۱، معرفة السنن والآثار بیهقی: ۳۷۲۷، الشافعی: ۱۶۳/۲، الحاکم: ۲۳۱۴، صححه الحاکم ووافقه الذهبی وحسنه الحافظ فی فتح الباری: ۶۴/۵، وفی اسناده ابو المعتمر بن عمرو بن رافع مجهول کما قال ابوداود والطحاوی وابن عبد البر والذهبی ولم یرو عنه الا ابن ابی ذئب وضعفه الالبانی فی الارواء: تحت الحديث: ۱۴۴۲]

د قرضداری روح د قرض د ادائیگی پورے زوړند وی

2915 (17) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: (نَفْسُ الْمُؤْمِنِ مُعَلَّقَةٌ بِدَيْنِهِ، حَتَّى يَقْضَى عَنْهُ). رَوَاهُ الشَّافِعِيُّ وَأَحْمَدُ وَالتِّرْمِذِيُّ وَابْنُ مَاجَةَ وَالدَّارِمِيُّ وَقَالَ التِّرْمِذِيُّ: هَذَا حَدِيثٌ غَرِيبٌ.

ترجمه: او ابو هريره رضى الله عنه نه روايت دے، نبی ﷺ وفرمايل: د مومن روح د هغه د قرض په وجه زوړند وی تردے چه د هغه له طرفه ادا کرے شی۔ (شافعی، احمد، ترمذی، ابن ماجه، دارمی) او ترمذی وئیلی دی چه دا حدیث غریب دے۔ (لیکن د ترمذی په موجوده نسخو کښه حدیث حسن دے)۔

تشریح: [مُعَلَّقَةٌ] زوړند وی یعنې د کومو نعمتونو او انعاماتو چه مړے مستحق گرځي د هغه نه د قرض په وجه بند کرے شوی وی، نه ورله د نجات حکم کولے شی او نه د هلاکت۔ [بَدَيْنِهِ] دین هر هغه شے چه د هغه اداء کول د انسان په ذمه وی لکه قرض، د مبیعے (سودا) رقم، مزدوری، مهر، د خلع عوض او داسه نور۔ قرض خاص دے او دین عام۔

فوائد او مسائل: (۱) حدیث نه معلومه شوه چه د پردی حق معامله پیره سخته ده چه د مؤمن بنده روح ددې د اداء کولو پورې ایسار وی، اگرکه دې هر څو مړه نیک عمله ولې نه وی، هغه تر هغه پورې جنت ته نه ځي او نه ورته مغفرت کیږي ترڅو چه د هغه ذمه فارغه نه کړې شي۔ او مخکې تیر شو چه «شہید ته د پردی حق نه سوې بله هره گناه معاف کیږي» [مسلم: ۱۸۸۶] او د نبی کریم ﷺ دا طریقه وه چه کله به څوک مړ شو نو پوښتنه به ئې کوله چه پردې حق پرې شته او که نه؟ او د اداء کولو دپاره ئې څه پریښی او که نه؟ ﷺ دا د هغه قرض خبره ده چه د چانه ئې په رضا سره اخستې وی، نو د هغه چا به څه حال وی چه په غلا، د هوکې یا لوټ مار سره ئې پردی حقونه اخستې وی؟

(۲) حدیث دلیل دې چه د مړي په ژوندو باندې دا حق دې چه د هغه د مړینې نه فوراً بعد د هغه قرض اداء کړي او د هغه ذمه فارغه کړي۔ برابر خبره ده که دا قرض د الله تعالیٰ حق وی لکه زکاة، نذریا کفارو وغیره پرې پاتې وی، او یا د بندگانو حق وی لکه قرض، د سودا روپي یا اجرت او مزدوری پرې پاتې وی۔

(۳) ظاهره داده چه دا حدیث د هغه چا په باره کښې دې چه هغه د مړینې نه پس مال پریښی وی نو دده نفس دغه حق ادا کولو پورې زوړند وی۔ پاتې شو هغه څوک چه هغه قرض اخستې وی خو د مړینې په وخت ئې مال نه وی پریښی خو د قرض ادا کولو مضبوطه اراده ئې لرله، نو دده په باره کښې حدیث مخکې تیر شو چه دده نه به دا قرض الله تعالیٰ ادا کوي: [مَنْ أَخَذَ أَمْوَالَ النَّاسِ يُرِيدُ آدَائَهَا أَدَّى اللَّهُ عَنْهُ، وَمَنْ أَخَذَهَا يُرِيدُ اتْلَافَهَا اتْلَفَهُ اللَّهُ] (چا چه د ادا کولو په نیت د خلکو مالونه واخستل نو دده له طرفه به ئې الله تعالیٰ ادا کړي، او چا چه د تباہ کولو دپاره واخستل، الله تعالیٰ به ئې برباد کړي) [بخاری: ۲۳۸۷]

(۴) [حَتَّى يُقْضَى عَنْهُ] نه معلومه شوه چه که چا د مړي له خوا د قرض ادا کولو ذمه هم واخسته خو لا ادا کړې ئې نه وو، نو بیا به هم د مړي روح زوړند وی تردې چه ادا ئې کړي۔ لکه د جابر رضی الله عنه په حدیث کښې دی: (ابو قتاده رضی الله عنه د یو مړي د دوه دینارو ذمه واری واخسته، نو په دویمه ورځ ترې نبی ﷺ پوښتنه وکړه چه څه چل دې وکړو؟ هغه وویل: هغه سرې خو پروڼ مړ دې (مالا نه دی ادا کړي) په دریمه ورځ ئې ترې بیا پوښتنه وکړه، نو هغه وویل اداء مې کړې۔ نبی کریم ﷺ وفرمایل: [الآن بَرَدَتْ عَلَيْهِ]

جَلَدَتْهُ [اوس دے د هغه څرمن یخه کړه] [مسند احمد: ۱۴۳۶، عن جابر باسناد حسن]

(۵) چه څوک مړ شي او قرض پرې وي او مال پريدي نو وارثان به د ميراث تقسيمولو نه مخکېنه د هغه قرض ادا کوي، که څه پاتې شي نو هغه به تقسيموي۔ او که په داسې حال کې مړ شو چه قرض پرې وو او څه ئې نه وو پريښي نو خپلوانو رسته دارو يا ملگرو له د هغه اداء کول مستحب دي۔ که دوي ادا نه کړو نو بيا اسلامي حکومت له پکار دي چه د بيت المال نه د هغه قرض ادا کړي۔

سوال: دا دين زکاة ته شامل دے او که نه؟ **جواب:** که مړي په ژوند کېنه زکاة نه ورکولو او هيڅ اراده ئې نه وه نو دده له خوا به نه ادا کيږي، او که دده عادت دا وو چه زکاة ئې ورکولو خو د سستی له کبله ئې نن صبا کولو او مړ شو نو بيا دده له خوا زکاة ادا کول پکار دي۔ [تهذيب السنن لابن القيم]

سوال: رسول الله ﷺ هم په داسې وخت کېنه وفات شو چه په هغوي باندې د يو يهودي دين وو۔ نو آيا د هغوي روح مبارک به هم زورېد وو؟

جواب: هغوي ددې دين دپاره زغره ددغه يهودي سره گانړه کړې وه چه دا ددغه دين بدل او عوض وو۔ دا وجه ده، کله به چه نبی کریم ﷺ ته چا د قرض ذمه واخسته نو بيا به ئې په مړي د جنازې مونځ کولو۔ نو دلته هم د نبی کریم ﷺ دا دين نه ضائع کيده۔ ابوبکر صديق ؓ چه کله خليفه شو نو د رسول الله ﷺ قرضونه ئې فوراً ادا کړل۔

۲- بعض وائي: ددې کليه نه انبياء عليهم السلام مستثنی دي۔

[فتح ذی الجلال والاكرام وتوضيح الاحکام وفتح المنعم ۳۵۲/۶ ومرواة المفاتيح]

درجة الحديث: [صحيح] الترمذی: ۱۰۷۸ او ۱۰۷۹، وابن ماجه: ۱۳۲۴، احمد:

۱۰۶۰۷، دارمی: ۲۶۲/۲، الطيالسی: ۲۳۹۰، بیهقي: ۷۶/۶، شرح السنة: بغوی: ۲۱۴۷.

2916 (18) - وَعَنِ الْبَرَاءِ بْنِ عَازِبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "صَاحِبُ الدِّينِ مَأْسُورٌ بِدِينِهِ يَشْكُورُ إِلَى رَبِّهِ الْوَحْدَةَ يَوْمَ الْقِيَامَةِ". رَوَاهُ فِي شَرْحِ السُّنَّةِ

ترجمه: او براء بن عازب ؓ فرمائي: رسول الله ﷺ وفرمايل: قرضدار به د خپل قرض په وجه قيدي وي، خپل رب ته به د قيامت په ورځ د يواځې والي شکايت کوي۔ (شرح السنه)

تشریح: يعنی قرضدار به د قيامت په ورځ په خپل قرض کېنه بند وي، يواځې به

تر لے شوے وی، نه به ورته د جنت د داخلیدو اجازت ورکولے شی او نه به د نیکانو په ملگرتیا کښه وی۔

يَسْكُوْا اِلٰى رَبِّهِ الْوَحْدَةَ : هر کله چه دے نیک بخته ووينی چه جنت ته روان دی او دے بد بخته د هغوی د ملگرتیا نه محروم دے، او څوک سفارش کونکې نه هم نشته چه ددې تنهائی د قید نه نه آزاد کړی نو په ډیره پریشانی کښه به خپل رب ته شکایت کوی۔ یعنی دده ستومانۍ او عذاب به د یواځه والی په وجه وی، هیڅوک به نه وینی چه دده نه قرض خلاص کړی، او دے د قرض نه خلاص کړی، او تر هغه وخته پورې به په عذاب کښه وی چه د قرض د ذمه واری نه بهر شی، او هغه پدې طریقه چه د قرض په اندازه قرضه وړی ته خپله نیکیا نه ورکړی، یا د قرض په اندازه د قرضدارۍ گناهونه په ده باندې کیخو دے شی۔ یا الله تعالی دده قرضدارۍ په خپل فضل سره راضی کړی۔ (ابن الملک)

درجه الحديث : [ضعیف]، المعجم الاوسط : ۸۹۳، شرح السنة : ۲۱۴۸، تفرد به مبارک بن فضالة وهو ضعيف لتدليسه وشيخه كثير ابو محمد مجهول . الضعيفة : ۱۳۷۶ . واسناد ابی داود بلفظ : ان صاحبكم مأسور بدینه، حسن، صحيح الجامع : ۷۰۱۷.

- 2917 (19) - وَرَوَى أَنَّ مُعَاذًا كَانَ يَدَّانُ فَأَتَى غَرَمَاؤُهُ إِلَى النَّبِيِّ ﷺ فَبَاعَ النَّبِيُّ ﷺ مَالَهُ كُلَّهُ فِي دِينِهِ حَتَّى قَامَ مُعَاذٌ بِغَيْرِ شَيْءٍ . مُرْسَلٌ هَذَا لَفْظُ الْمَصَابِيحِ . وَلَمْ أَجِدْهُ فِي الْأُصُولِ إِلَّا فِي الْمُنتَقَى

ترجمه : او روایت شويدي چه معاذ ؓ به قرضونه اخستل نو د هغه قرضداران نبی کریم ﷺ ته راغلل نو نبی کریم ﷺ دده ټول مال دده په قرض کښه خرڅ کړو تردې چه معاذ ؓ بغير د څه شی نه (مفلس) پاڅيدو۔ (دا حديث مرسل دے، او دا الفاظ د مصابيح نقل کرده دي) (صاحب مشکاة وائی) او ما دا روایت په اصول یعنی کتب سته وغيره کښه نه دے موندلې سوې د منتقى نه۔

تشریح : يَدَّانُ : په اصل کښه يَدَّيْنِ دے، تاء په دال سره بدله شوه او دال په دال کښه مدغم شو۔ د دين نه دے، قرض ته وئيلے شی۔ په معنى د يَسْتَدِينُ سره۔ يعنى قرضونه به نه اخستل۔ او ددې وجه دا وه چه هغه به ډير زيات سخاوت کولو، تردې چه خپل ټول مالونه نه ختم کړی وو، خو بيا به هم د سخاوت نه نه قلاريدو تردې چه په هغه

باندے زیات قرضونہ واوریدل بیائے قرضداران راغلل او نبی ﷺ تہ ئے شکایت وکړو
چہ پہ معاذ ؓ دے پابندی ولگولے شی او مونہ تہ دے خپل قرضونہ حوالہ کړے شی۔
نو نبی ﷺ پہ هغه باندے حجر (پابندی) ولگولہ۔

دا حدیث اگرکہ مرسل دے لیکن اصل مسئلہ د نورو روایاتو نہ معلومہ ده چہ قاضی
لہ جائز دی چہ پہ مفلس (دیوالہ) انسان باندے حجر (پابندی) ولگوی او بیا هرکله چہ
قرضداری مطالبہ کوی نو د مفلس مال خرڅ کړی، او قرضدارو تہ د هغوی د قرضونو
پہ اندازه ادائیگی وکړی۔

((اصول)) هغه کتابونو تہ وائی چہ پہ هغه کنبے حدیثونہ پہ سند سره نقل کړے شوی
وی۔ ”منتقی“ دا د ابو البرکات ابن تیمیہ کتاب دے چہ د شیخ الاسلام ابن تیمیہ نیکہ
دے۔ او دا د علامہ شوکانی د کتاب نیل الاوطار متن دے۔ دلته د مشکاة مؤلف د
روایت الفاظ پہ (لَمْ أَجِدْهُ) سره دا وئیل غواړی چہ د ”مصابیح“ مصنف ددے روایت
(وروی ان معاذًا کان الخ) چہ کوم الفاظ نقل کړی پدے الفاظو سره دا روایت ماته پہ
اصولو کتابونو کنبے ملاؤ نشو بلکه دا روایت پہ منتقی کنبے نقل شوے او هغه هم پہ
دے راتلونکو الفاظو سره: (وعن عبد الرحمن الخ)

درجۃ الحدیث: [مرسل] رواه الطبرانی وغيره موصولاً لكن الأرجح انه مرسل، من رواية عبد
الرحمن بن كعب بن مالك - ارواء الغلیل: ۱۴۳۵]

2918 (20) - وَعَنْ عَبْدِ الرَّحْمَنِ بْنِ كَعْبِ بْنِ مَالِكٍ قَالَ: كَانَ مُعَاذُ بْنُ جَبَلٍ شَابًا
سَخِيًّا وَكَانَ لَا يُمَسِّكُ شَيْئًا فَلَمْ يَزَلْ يَدَّأُ حَتَّى أَغْرَقَ مَالَهُ كُلَّهُ فِي الدِّينِ فَاتَى النَّبِيَّ ﷺ
فَكَلَّمَهُ لِيُكَلِّمَ غَرَمَاءَهُ فَلَوْ تَرَكُوا لِأَحَدٍ لَتَرَكُوا الْمُعَاذَ لِأَجْلِ رَسُولِ اللَّهِ ﷺ فَبَاَعَ رَسُولُ اللَّهِ
ﷺ مَالَهُ حَتَّى قَامَ مُعَاذٌ بِغَيْرِ شَيْءٍ. رَوَاهُ سَعِيدٌ فِي سُنَنِهِ مُرْسَلًا.

ترجمہ: او عبد الرحمن بن کعب بن مالک ؓ فرمائی: معاذ بن جبل ؓ یو سخی
خوان وو او هغه د هیڅ شی مالک نه وو، نو همیشہ وو چہ قرضونہ به ئے اخستل تردے
چہ هغه خپل ټول مال په قرضونو کنبے ډوب کړو، نو نبی کریم ﷺ تہ راغلو هغه سره
ئے خبره وکړه، دے دپاره چہ هغه د هغه قرضدارو سره (پدے باره کنبے) خبره وکړی، نو که
چرته هغوی یو تن تہ (خه قرض) پریخودے نو معاذ تہ به ئے د رسول الله ﷺ د وچه نه
پریخودے وے (یعنی هیڅ ئے ورته معاف نکړل)، نو رسول الله ﷺ د هغه مال خرڅ کړو

تردیے چہ معاذ ﷺ بغیر د خہ شی نہ پاخیدو۔ (دا سعید بن منصور پہ خیل سنن کنبے روایت کرے)

تشریح: فَلَوْ تَرَکُوا لِأَحَدٍ : دا فاء مرتب ده په محذوف باندے، یعنی نبی ﷺ د هغه قرضدارو سره خبره وکړه چہ معاذ ته قرض پریدی لیکن هغوی پرینخودو، که هغوی چاته قرض پرینخودے نو معاذ ته به ئے پرینخودے وے، ځکه چہ نبی ﷺ ئے سفارش وکړو۔

دا دلیل دے چہ در رسول الله ﷺ دا طلب د سفارش په درجه کنبے وو او امر د وجوب نه وو۔ ځکه چہ که دا طلب د وجوب دپاره وے نو بیا ددے منل فرض وو۔ او ددے نه معلومه شوه چہ د چا سفارش نه منل گناه نه ده، او معلومه شوه چہ که د چا سفارش ونه منلے شی نو هغه له خفگان نه دے پکار۔

درجة الحديث: [صحیح]، الحاکم: ۲۷۳/۳، ومنتقى الاخبار بشرحه: ۱۱۴/۵، قال الشوکانی: مرسل وله شاهد۔ وقال الحاکم صحیح علی شرط الشيخین ووافقه الذهبی، ووافقهما الالبانی۔ ارواء الغلیل: ۱۴۳۵/۲۶۱/۵، وقال الحافظ: اسناد صحیح ولكنه مرسل وروی موصولا۔ المطالب العالیة: ۱۲۰/۲

بلا عذر قرض نه ادا کونکے طاقت لرونکے شخص د ملامتیا قابل دے

2919 (21) - وَعَنِ الشَّرِيدِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: (لِيُ الْوَاجِدُ يُحِلُّ عِرْضَهُ، وَعُقُوبَتُهُ). قَالَ ابْنُ الْمُبَارَكِ: يُحِلُّ عِرْضَهُ: يُغْلَظُ لَهُ۔ وَعُقُوبَتُهُ: يُحْبَسُ لَهُ. رواه أبو داود، والنسائي.

ترجمه: أوشريد رضي الله عنه فرمائی: چہ رسول الله ﷺ وفرمایل: د مالدار سړی په قرض ادا کولو کنبے تال متیول کول د هغه بے عزتی او سزا جائزه گرځوی۔ ابن مبارک وائی: (د هغه بے عزتی جائز کوی) مطلب دا دے چہ (هغه سره سختی کولے شی، (او د هغه سزا جائز کوی) مطلب دا چہ هغه جیل ته اچولے شی۔ (ابوداؤد، او نسائی روایت کرے)،

تشریح: [لِي الْوَاجِدِ] لِي د لام په زور او د یاء په شد سره، د لَوِي يَلْوِي لِيَا مصدر دے، معنی ئے ده تال متیول کول، په غیر د عذر نه قرض روستو کول۔ او (واجد) غنی او هغه چاته وائی چہ د قرض ادا کولو وس لری۔ [يُحِلُّ] د یاء په پینښ او د حاء په زیر سره،

حلالوی، مباح گرځوی، جائز جوړوی۔ [عِرْضُهُ] دده عزت اخستل، عرض ویل کیږی د انسان د مدح او ذم ځانے۔ او دده عزت اخستل دادی چه دده ته تال متبول کونکے وویل شی یا ورته ظالم او تیرے کونکے وویل شی۔ او دا خبره په خلکو کښه ښکاره کړی شی۔ او عبد الله بن مبارک نے دا تفسیر وکړو چه هغه سره په خبرو کښه سختی کولے شی چه ما ته خپل قرض ولے نه راکوی، ته ظلم کوی۔ [وَعُقُوبَتُهُ] دده سزا، په دے طور چه دا قید کړی شی یا قاضی دده مال او متاع خرڅ کړی او دده په ذمه چه کوم قرض دے هغه ادا کړی۔ يُغْلَظُ لَهُ: دا په صیغه مجهول سره دے، د تغلیظ نه دے۔ یعنی سختی به کولے شی د هغه سره۔ يُجْبَسُ لَهُ: دا هم په صیغه مجهول سره دے، او لام اجلیه دے، یعنی جیل ته به اچولے شی دوجه د قرض نه۔

فوائد او مسائل: (۱) حدیث نه ثابته شوه چه څوک د قرض ادا کولو وس لری او بیا هم تال متبول کوی او هغه نه ادا کوی نو دا کار ظلم او زیاتے دے چه ددے په وجه د صاحب قرض دپاره دده عزت اخستل جائز گرځی هغه دا چه صاحب قرض د قاضی یا د هغه چا په وړاندے چه هغه دده حق راوباسلے شی دا شکایت وکړی او ووائی چه فلانی ما سره ظلم کړی اوزما حق ئے منع کړی، او دا به په حرام غیبت کښه نه حسابیږی۔ الله تعالیٰ فرمائی: ﴿لَا يُحِبُّ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ ظَلِمَ﴾ [النساء: ۱۴۸] (الله تعالیٰ په زوره ښیری کول نه خوښوی مگر په چا چه ظلم وکړی شی) نو ددے نه معلومه شوه چه په چا ظلم وکړی شی هغه د ظالم شکایت کولے شی۔ دارنگه صاحب قرض دپاره جائز دی چه هغه له د قید یا ادب ورکولو سزا ورکړی څنگه چه قاضی ښه گنږی، تردے چه په دده باندے واجب حق ادا کړی، کله چه ددے نه بغیر ئے نه ادا کوی۔ او دا د قرض اخستونکي په حالاتو کښه **اولنۍ حالت** دے هر کله ئے چه د قرض ادا کولو وخت راغلے وی۔ هغه دا چه دا مالداره وی او ټول قرض ادا کولے شی، نو په دده واجب دی چه په تادی سره ئے ادا کړی او تال متبول کول ورله حرام دی، او که دا کار ئے ونه کړو نو قاضی او حاکم به دے په دے مجبوروی۔

(۲) **دویم حالت** ئے دا دے چه تنگ دسته انسان که قرض روستو کوی نو په دے تاخیر سره دده عزت اخستل او هغه له سزا ورکول جائز نه دی، لکه پدے باندے (الواجد) لفظ دلیل دے، بلکه قرض خواه باندے واجب دی چه دده ته انتظار وکړی۔ او تنگدسته

ته انتظار کول ډیر زیات اجر لری، لکه مخکنی تیر شو۔ دریم حالت ئے دادے چه د قرض ځینی برخه نشی ادا کولے، نو بیا به په ده بندیز لگیری هر کله چه دده غرماء ټول یا بعض دا مطالبه وکړی۔ ددے بیان روستو راځی، ان شاء الله تعالیٰ۔

(۳) او حدیث نه معلومه شوه چه شریعت د خلکو د مالونو د حفاظت ډیر اهتمام کړی، ددے د نه ادا کونکي عزت اخستل او سزا ورکول ئے جائز گرځولی۔ [فتح ذی الجلال والاكرام: ۱۱۱/۴]

درجۃ الحديث: [حسن] أبو داود: ۳۶۲۸، صحيح أبي داود، نسائي: ۳۱۶/۷، ابن ماجه: ۲۴۲۷، أحمد: ۳۸۸/۴، ابن حبان: ۱۱۶۴، موارد، حاکم: ۱۰۲/۴، بیهقی: ۵۱/۶۔

قرضدار مری باندے د نبی علیه السلام د جنازے نه انکار

2920 (22) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: أَتَى النَّبِيَّ ﷺ بِجَنَازَةٍ لِيُصَلِّيَ عَلَيْهَا فَقَالَ: "هَلْ عَلَى صَاحِبِكُمْ دَيْنٌ؟" قَالُوا: نَعَمْ قَالَ: "هَلْ تَرَكَ لَهُ مِنْ وَفَاءٍ؟" قَالُوا: لَا، قَالَ: "صَلُّوا عَلَى صَاحِبِكُمْ" قَالَ عَلِيُّ بْنُ أَبِي طَالِبٍ: عَلَى دَيْنِهِ يَا رَسُولَ اللَّهِ فَتَقَدَّمَ فَصَلَّى عَلَيْهِ. وَفِي رِوَايَةٍ مَعْنَاهُ وَقَالَ: "فَكَ اللَّهُ رَهَانَكَ مِنَ النَّارِ كَمَا فَكَكَتَ زَهَانُ أَخِيكَ الْمُسْلِمِ لَيْسَ مِنْ عَبْدٍ مُسْلِمٍ يَقْضِي عَنْ أَخِيهِ دَيْنَهُ إِلَّا فَكَ اللَّهُ رَهَانَهُ يَوْمَ الْقِيَامَةِ". رَوَاهُ فِي شَرْحِ السُّنَنِ.

ترجمه: او ابو سعيد خدری رَضِيَ اللَّهُ عَنْهُ فرمائی: نبی کریم ﷺ ته یوه جنازه راوسته شوه دے دپاره چه هغه پرے مونځ وکړی نو وے فرمایل: آیا ستاسو پدے ملگری قرض شته؟ هغوی وویل: آو، وے فرمایل: آیا ددے دپاره ئے څه ادائیگی پرینې ده؟ هغوی وویل: نه، وے فرمایل: په خپل ملگری مونځ وکړئ۔ (پدے کښے) علی بن ابی طالب رَضِيَ اللَّهُ عَنْهُ وفرمایل: اے د الله رسول! دده قرض زما په ذمه شو۔ نو نبی کریم ﷺ ورمخکښه شو او په هغه باندے ئے مونځ وکړو۔ او په یو روایت کښے راغلی دی چه د هغه معنی داده: نبی کریم ﷺ وفرمایل: الله تعالیٰ دے ستا قید (او ځان) د آور نه آزاد کړی لکه څنگه چه تا د خپل ورور مسلمان ځان (د قرض نه) ازاد کړو، نشته یو بنده مسلمان چه د خپل ورور (مسلمان) نه د هغه قرض ادا کړی مگر الله تعالیٰ ته به د هغه ځان د قیامت په ورځ

آزاد کری۔ (شرح السنہ)

تشریح: رھان: جمع درھن دہ، یو شے پہ بل شی سرہ ترلو تہ وئیلے شی۔ او عین مال پہ قرض سرہ بندولو، او دیوتن ذمہ پہ حق باندے مشغولہ کیدو تہ وئیلے شی۔ یعنی اللہ تعالیٰ دے ستا ذمہ مشغولہ کیدل آزاد کری۔ او ستا بند او قید دے آزاد کری۔ او اللہ تعالیٰ دے ستا ذمہ دبندگانو د حقوقو او گناھونو او بوجونو نہ بری او بیزارہ کری۔ خکہ چہ قرض سرہ دانسان نفس زورند او بند وی۔ مگر ڊیرہ صحیح دادہ چہ دلتہ د جھنم نہ بچاؤ مراد دے (كُلُّ نَفْسٍ بِمَا كَسَبَتْ رَهِينَةً)۔

دا حدیث دلیل دے د جمھورو چہ د مری د طرف نہ کفالت (ذمہ واری) اخستل صحیح دی، او کفالت کونکے بہ د مری پہ مال کنبے رجوع نہ کوی۔ البتہ کہ پدے نیت ئے ضمانت کرے وی چہ زہ بہ ئے د مری د مال نہ اخلم نو بیا ورلہ رجوع جائز دہ۔ او کله چہ د مری مال نہ وی او ضمانت کونکی تہ ددے علم وی، نو د هغه ډپارہ د ضمانت نہ رجوع کول صحیح نہ دی۔

او حدیث نہ دا هم واضحہ شوہ چہ د بل چا د طرف نہ یو واجب شے پہ خان باندے پور تہ کول صحیح دی او هغه بل چا تہ ددے نفع رسیږی۔ او دا هم ثابتہ شوہ چہ جنازہ د مری واجبہ دہ۔ (البدر التمام شرح بلوغ المرام: ۶/۲۸۴)۔

درجۃ الحدیث: [ضعیف]، فیہ زافر بن سلیمان وعطیة العوفی وهما ضعيفان - اخرجه الدارقطني: ۳/۷۸، وابو نعیم فی اخبار اصبهان: ۲/۲۸۹، عن ابی سعید نحوه دون قوله لیس من عبد..... انتھی، وقد صح: ومن فك عن مكروب فك الله كربه يوم القيامة: معجم ابن المقرئ: ۱۳۰۸، سیر اعلام النبلاء: ۶/۳۳۴ اسنادہ جید (ذہبی))

د قرض د بوج نہ سپک کیدونکی مری تہ زیرے

2921 (23) - وَعَنْ ثَوْبَانَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ مَاتَ وَهُوَ بَرِيءٌ مِنَ الْكِبْرِ وَالْغُلُولِ وَالَّذِينَ دَخَلَ الْجَنَّةَ". رَوَاهُ التِّرْمِذِيُّ وَابْنُ مَاجَةَ وَالْذَاوِمِيُّ.

ترجمہ: او ثوبان رضی اللہ عنہ فرمائی: رسول اللہ ﷺ فرمایا: خوک چہ مری شو پہ داسے حال کنبے چہ هغه د کبر او خیانت او قرض نہ بیزارہ وو نو جنت تہ بہ داخل ږی۔ (ترمذی، ابن ماجہ، دارمی)

تشریح: تکبر وئیلے شی حق باطلول او حق له دیکه ورکول او هغه نه قبلول، او خلک سپک گنرل او هغوی هیخ شه نه گنرل۔ او غلول په اصل کښه د غنیمت په مال کښه خیانت کولو ته وئیلے شی چه دا لا مشترک مال دے، بیا هر خیانت ته شاملیری۔ په دھوکے، تول ناپ کښه کمه کول، غلا، رشوتونه تول پکښه داخل دی۔ دین کښه قرض او د بندگانو تول حقوق داخلیری۔

درجه الحديث: [صحیح] الترمذی: ۱۵۷۲، نسائی: ۸۷۶۴، ابن ماجه: ۲۴۱۲۔ وصححه ابن حبان (۱۶۷۶) والنحاکم (۲۶/۲) والذهبی.

بیخی د مفلسی په حالت کښه قرضدار مړ کیدل یوه غټه گناه ده

2922 (24) - وَعَنْ أَبِي مُوسَى رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "إِنَّ أَعْظَمَ الذُّنُوبِ عِنْدَ اللَّهِ أَنْ يَلْقَاهَا بِهَا عَبْدٌ بَعْدَ الْكِبَائِرِ الَّتِي نَهَى اللَّهُ عَنْهَا أَنْ يَمُوتَ رَجُلٌ وَعَلَيْهِ دَيْنٌ لَا يَدْعُ لَهُ قَضَاءً". رَوَاهُ أَحْمَدُ وَأَبُو دَاوُدَ.

ترجمه: او ابو موسی رَضِيَ اللَّهُ عَنْهُ د نبی کریم صَلَّى اللَّهُ عَلَيْهِ وَسَلَّمَ ارشاد نقل کوی چه بیشکه د الله تعالی په نیز دتولونه لویه گناه چه بنده په هغه سره د الله تعالی سره ملاویری - د هغه لویو گناهونو نه روستو چه الله تعالی تره منع فرمائیلے ده - داده چه سره په داسه حال کښه مړ شی چه په هغه باندې قرض وی، او د هغه دپاره ئه آدائیگی نه وی پریخودی۔ (احمد، ابوداود)

تشریح: بالکل د مفلسی په حالت کښه د قرض بوج وړلو سره مړ کیدو ته ئه د کبیره گناه نه روستو د گناه درجه پدې وجه ورکړې شوه چه گناه کبیره خو بذات خود منع ده لیکن قرض اخستل بذات خود ممنوع نه دی چه هغه کبیره گناه شی بلکه په بعض احادیثو کښه (د خپلو ضروریاتو د تکمیل دپاره) قرض اخستو ته مستحب وئیلے شویدی۔ او په کوم ځایونو کښه چه د قرض اخستو ممانعت ذکر شویدی نو هغه پدې وجه دے چه ډیر کرته د قرض په اخستو سره د خلکو حقونه ضائع کیږی یعنی قرض اخستونکے چه کله د قرض ادائیگی نه کوی نو د قرضه وړی مال بغیر د څه وجه نه ضائع کیږی، پدې صورت کښه قرض اخستل گناه جوړیږی۔

درجه الحديث: [ضعیف]، ابوداود: ۳۳۴۲، احمد: ۶۹۴۹۵، ابوعبد الله القرشي مجهول،

قال ابن الملقن : اسنادہ کل رجالہ ثقات الا ابا عبد اللہ القرشی فلا اعلم حالہ : تحفة المحتاج : ۲/۵ .

پہ حرامو شیانو باندے صلح کول ناجائز دی

2923 (25) - وَعَنْ عَمْرِو بْنِ عَوْفٍ الْمُزَنِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ : الصُّلْحُ جَائِزٌ بَيْنَ الْمُسْلِمِينَ ، إِلَّا صُلْحًا حَرَّمَ حَلَالًا ، وَأَحَلَ حَرَامًا . وَالْمُسْلِمُونَ عَلَى شُرُوطِهِمْ ، إِلَّا شَرْطًا حَرَّمَ حَلَالًا ، وَأَحَلَ حَرَامًا . رَوَاهُ التِّرْمِذِيُّ وَابْنُ مَاجَةَ وَابْنُ دَاوُدَ وَانْتَهَتْ رِوَايَتُهُ عِنْدَ قَوْلِهِ " شُرُوطِهِمْ " .

ترجمہ : او عمرو بن عوف مزنی رضی اللہ عنہ نہ روایت دے چہ رسول اللہ صلی اللہ علیہ وسلم وفرمایا : د مسلمانانو ترمینخہ صلح جائز دہ مگر داسے صلح چہ حلال، حرام وگر خوی یا حرام، حلال جوہ کپی۔ او مسلمانان د خپلو شرطونو پابند دی مگر داسے شرط چہ حلال، حرام یا حرام، حلال جوہ کپی۔ (ترمذی او ابن ماجہ او ابوداؤد روایت کړی) او د ابوداؤد روایت پہ (شروطہم) لفظ باندے ختم شویدے۔

تعارف د عمرو بن عوف رضی اللہ عنہ : عمرو بن عوف بن زید بن ملحہ مزی، ددہ کنیہ ابو عبد اللہ دہ۔ دا د کثیر بن عبد اللہ نیکہ دے۔ قدیم الاسلام، بدری صحابی دے۔ نبی صلی اللہ علیہ وسلم دے پہ حرم مدینہ باندے عامل مقرر کړی وو۔ د اللہ تعالیٰ د ویرے نہ ډیر زیات ژریدونکے وو۔ د معاویہ رضی اللہ عنہ پہ دور خلافت کنبے وفات شو۔

تشریح : [الصُّلْحُ جَائِزٌ] جوہ چارے کول جائز دی، یعنی داسے لازمی حکم نہ دے چہ کنے کہ هغه بل طرف ئے غواړی او که نه غواړی نو خامخا به کیږی۔ بلکه په دے کنبے د دواړو طرفونو رضا کول ضروری دی۔ نو ځکه ئے د جائز لفظ وویلوه۔ ځکه که په یوه جگړه او تنازعه کنبے دواړه فریقہ صلح ونه کړی نو بیا به شرعی فیصله کول لازم وی، او په دے کنبے به بیا د هر طرف راضی کیدل ضروری نه وی ځکه د شریعت فیصله حتمی وی، او صلح حتمی فیصله نه ده بلکه د دواړو اړخونو رضامندی سره تعلق ساتی۔ او دا صلح عامه ده په مالونو کنبے وی، که په نفسونو کنبے، که په نکاحونو یا جنگونو یا بل څه کنبے وی۔ [بَيْنَ الْمُسْلِمِينَ] د مسلمانانو ترمینخہ۔ مسلمانان ئے ځکه خاص کړل چہ د دوی ترمینخہ صلح له اهمیت ورکړی شی، که نه وی نو دا غالبی قید دے، د کافرو ترمینخہ صلح کول هم جائز دی۔ مثلاً: دوه کافرتاله راشی او ته د هغوی

ترمینځه جوړ جاړی وکړی نو دا هم جائز دی۔ دارنگه د کافر او مسلمان ترمینځه هم صلح کول جائز دی هر کله چه په دے کښے د مسلمان نفع وی۔

د دے نه دا ثابتیږی چه د مسلمانانو ترمینځ احسانی د جوړ جاړی او احسانی فیصلے کول جائز دی چه کومه طریقه صلح او جوړ جاړی راتللو هغه طریقه اختیارول جائز دی، اگرکه هغه منصوصی فیصله نه وی۔

[إِلَّا صَلَاحًا حَرَمَ حَلَالًا] مگر داسے صلح چه د هغه په وجه یو حلال شے حرام وگرځول شی لکه ښځه خاوند ته وواځی چه پدے شرط درسره واده کوم چه زما بنے له به طلاق ورکوی، یا زما بنے سره به نزدیکت نه کوی۔ یا صلح درسره کوم پدے شرط چه درے ورځے به دودۍ نه خوری۔ یا کوشنده باندے به علاقے ته تلل حرامول۔ یا زه ستا دپاره اقرار نکوم مگر هله چه ته زما نه نیمائی قرض ساقط کړی۔ نو دا صلح جائز نه ده ځکه په دے کښے دا حلال کارونه حرام وگرځول شوی۔

[وَأَحَلَّ حَرَامًا] دلته (واو) راغلی خو په سننو کښے دا [أَوْ] دے۔ یا داسے صلح چه هغه یو حرام شے حلال وگرځوی۔ د دے څو صورتونه دی، مثلاً: یوتن د چا حق مال وغیره اخستے دے او حقدار ته دا نه وائی چه ما ستا دومره مال اخستے دے بلکه هغه ته نامعلومه خبره وکړی چه ما ستا حق اخستے هغه راویځه او د هغه سره په څه مال باندے مصالحت وکړی۔ یا دیوے پردی ښځے سره په دے صلح وکړی چه هغه به دده په خاوند کیدو اقرار کوی۔ یا ښځه د خاوند سره په دے صلح کوی چه هغه به خپلے بلے ښځے له طلاق ورکوی۔ یا چایو جرم کړی وی او د حق مالک ورته وواځی چه صلح در سره کوم خو ستا ښځه به یوے شپے له استعمالوم۔ یا څوک د چا سره دیو شرعی حد په ساقطولو صلح وکړی چه دومره پیسے واخله او دا حد رانه ساقط کړه۔ یا دسوره جینی وړکولو مسئله شوه لکه چه ډیر پښتانه دا کار کوی۔ یا دا چه جماع به دزوجه سره کوی په حالت د حیض کښے یا به ئے سنیما او فاحشو ځایونو ته بوځی یا گیره به خرئیدی یا به مونیځ نه کوی۔ وغیره وغیره۔

[وَالْمُسْلِمُونَ عَلَى شُرُوطِهِمْ] أَى : ثَابِتُونَ عَلَيْهَا لَا يَرْجِعُونَ عَنْهَا بِحُكْمِ إِسْلَامِهِمْ (مسلمانان به د اسلام د تقاضا د وجه په خپلو شرطونو ولاړ وی، هغه به پوره کوی) د مسلمانانو صفت ذکر کولو کښے دپته اشاره ده چه د دوی لویه مرتبه ده چه د هغه په وجه به دوی د

خپلو شرطونو لحاظ ساتی۔ او (شروط) جمع د شرط ده، په دوه سودا کونکو کښه یو تن په بل باندې هغه شے ضروری کول چه په هغه کښه د هغه نفع او فائده وی، لکه په بیع او شراء، اجاره، نکاح او نورو معاملاتو کښه شرطونه لگول۔

الله تعالیٰ فرمائی: **يَا أَيُّهَا الَّذِينَ آمَنُوا أَوْفُوا بِالْعُقُودِ** (المائدة: ۱) ایمان والا به د وعدو او عهدونو پابند وی۔ او ددې مطلب دا هم دے چه مثلاً چا دا شرط ولگولو چه زه به فلانو خلکو ته مال صدقه کوم، یا زما خواته دے غریبانان راشی هغوی دپاره خیمه ورکوم، یا دال او غوړی ورکوم نو غیر مستحق او غیر متعلق شخص ورتلل ددے شرط دوجه نه حرام دی۔ د مسلمان د شرط لحاظ به کولے شی۔ یو تن دسترخوان خور کړی چه دے ته به روژه دار کینی نو غیر روژه دار کیناستل به صحیح نه وی، ځکه چه دا د مسلمان د شرط مخالف کار دے۔ دارنگه د مدرسه ناظم او مهتمم د مدرسه متعلق شرطونه ولگوي چه پدې شرائطو به داخله ملاوېږي او طالب علم به د فلانو کارونو پابندی کوي او هغه کارونه جائز وی، د مدرسه او طلباؤ پکښه فائده وی، او یو تن د هغه مخالفت کوي نو دا ددې شرطونو مخالف جوړېږي۔ داسه به نه وائی چه پدې شرطونو څه دلیل دے، او دا شرطونه خو آیت او حدیث کښه نه دی راغلي۔ نه، د مسلمان د جائز شرط لحاظ ساتل ددې حدیث په وجه لازم دی۔

[إِلَّا شَرْطًا حَرَمَ حَلَالًا] مگر دداسه شرط پابندی نشته او نه ئې لگول یا پوره کول جائز دی چه د هغه په وجه د الله تعالیٰ حلال کړې شے حرام وگرځول شی۔ لکه په نکاح کښه دا شرط ولگوي چه خور لور درکوم خو کورواله به ورسره نه کوي۔

یا خرڅونکې په اخستونکي دا پابندی ولگوي چه په دے سودا کښه به تصرف نه کوي۔ یا ښځه باندې دا شرط ولگوي چه مهر به نه درکوم یا به درله خرچه نه درکوم یا به درله دبله ښځه نه کم یا زیات حق درکوم، (او ښځه پدې رضا نه وی خو مجبوره وی) یا ښځه دا شرط ولگوي چه نکاح درسره کوم خو مخکنی ښځه له به طلاق ورکوي۔ یا نور داسه حرام شرطونه شو۔

[وَأَحَلَّ حَرَامًا] یا داسه شرط چه هغه یو حرام شے حلال وگرځوي۔ لکه یو تن دیوې ښځه سره په دے شرط نکاح کوي چه هغه به د خپل اولنی خاوند دپاره حلاله وگرځوي۔ یا ورته په کرایه باندې کور یا دکان ورکړي په دے شرط چه په هغه کښه به حرام شيان

خرڅوی لکه نسوار، سیگریټ، د ټنگ ټکور سامان او داسې نور۔ یا ورته قرض ورکوی او دا شرط پرې لگوی چه ددې نه به زیات راکوې۔ یا ورباندې غوا مینښه، گډه بزه خرڅوی او دا شرط پرې لگوی چه ته به په ما باندې ددې څاروی په خیته کښې بچې راخرڅوې۔ یا ورته وواځی چه دا کور درياندې خرڅوم خو پدې شرط چه ما ته به خپل بچې په گانړه کښې راکوې۔ دبچی گانړه کول حرام دی، یا خپلې بی بی سره دا شرط لگوی چه زه به خپلې وینځې سره جماع نه کوم، پدې کښې د جائز شی په خپل ځان باندې حرامول راځی، یا څوک دا خبره شرط کړی چه زه به د خپلې بی بی په موجودگي کښې د هغې د خور سره نکاح کوم نو ددې پابندی هم درست نه ده۔

نو دا ټول شرطونه داسې دی چه په دې سره حرام شې حلال گرځول شوې نو ځکه ددې شرطونو لگول یا پوره کول حرام او ناجائز دی۔ ولاء د بائع دپاره شرط کول ناجائز دی، نو ددې شرط پابندی هم نشته۔ ځکه چه پدې کښې تحریم د حلال دې۔

دارنگه یو تن په بل باندې د یو لاکه روپو دعوه وکړه بیائې پدې صلح وکړه چه خپل ځوی دې زما غلام کړه۔ نو دا صلح هم جائز نه ده ځکه چه د آزاد شخص غلام جوړه ول په احادیثو کښې حرام گرځول شوی دی۔ یو تن په بل باندې وینځه خرڅه کړه او دا شرط ئې ولگولو چه دا به زه د یو کال پورې وطی کوم، نو دا کار جائز نه دې، ځکه چه هرکله چه بائع خرڅه کړه نو دده د ملکیت نه اووتله۔ البته که مشتری یوه وینځه واخسته او دا شرط ئې ولگولو چه دا به زه همیشې وطی کوم نو دا جائز ده ځکه چه دا دده ملکیت دې، ده له جائز دی۔

فوائد او مسائل : (۱) حدیث نه ثابت شوه چه صلح کول جائز او مشروع دی هر کله چه په دې کښې د الله تعالیٰ رضا او د دوه جگړه مارو رضامندی پرته وی، نو دا ډیره لائقه او مناسبه صلح ده، او دا دوه شرطه غواړی: یو علم او بل عدل۔ صحیح طریقې سره واقعه پیژندل او په دې کښې بیا په عدل سره فیصله کول۔

(۲) په مالونو او حقونو کښې صلح کول جائز دی او دا صلح د اقرار صلح ته هم شامله ده او د انکار صلح ته هم۔ د اقرار صلح داده چه یو تن د چا دپاره د یو شی یا د یو قرض اقرار وکړی او بیا ورسره د هغې په ټوله یا ځینې برخه باندې مصالحت وکړی۔ او د انکار صلح داده چه یو تن په چا دعویٰ وکړی او هغه مدعیٰ علیه ترې انکار وکړی خو بیا د

جگر په ختمولو دپاره ورسره په یو شیء سره مصالحت وکړي۔ خو په دې کبې شرط دادې چه دعویٰ کونکې به خپل ځان په حق گنړي، او مدعی علیه به دا عقیده لري چه ماسره دده حق نشته۔ پاتې شو دا صورت چه په هغه کبې یو تن خپل ځان په دروغه گنړي نو د هغه په حق کبې به صلح باطله وی، او کوم مال چه اخلی هغه به د هغه دپاره حرام وی ځکه دا په باطله طریقه سره مال خوړل دی۔ او په دې جائز صلح کبې د نامعلومه حقونو نه صلح کول هم داخل دی، هغه دا چه د دوه کسانو تر مینځه یوه اوږده معامله راغله وی چه په دې دواړو کبې هریو ته دا معلومه نه وی چه زما په فلانی څومره حق دی، او دوی په یو معلوم شیء باندې صلح وکړي او یو تربله حقونه معاف کړي نو دا صلح کول هم جائز دی۔

دارنگه په دې کبې د نیتې والا قرض باندې صلح کول هم داخل دی، هغه دا چه یو تن چاله د کال په نیتې زر روپۍ قرض ورکړی وی، او بیا هغه ته د نیتې راتلو نه مخکې وواځي چه ماله اوس اته سوه روپۍ راکړه، دوه سوه په نقد وراکولو باندې تاته معاف شوی۔ نو دا هم جائز دی، ځکه په دې کبې د قرض خواه هم فائده ده چه حق ئې زرا وواته، او د قرضه وړی هم فائده ده چه ذمه ئې خلاصه شوه او د قرض یوه برخه ورته معاف کړې شوه۔ او دا هله کیږي چه کله حقدار د نیتې راتلو نه مخکې خپل حق ته محتاج شوی او مخکې ئې پکار وی۔ ددې په منع باندې هیڅ دلیل نشته۔ داد امام احمد نه یو روایت دی چه شیخ الاسلام ابن تیمیة، ابن قیم او علامه شوکانی غوره گرځولي۔ او دا په سود کبې نه داخلېږي بلکه دلته د ځینې نیتې په عوض ځینې حق ساقط شوی۔ او ددې نفع دواړو ته رسیدلې۔ او په سود کبې خو صرف سود خور ته فائده وی۔ او دې ته مسئله د وضع الدین بالوفاء وائی، تفصیل ئې په فتاویٰ الدین الخالص (۱۱) جلد کبې وگوره۔

(۳) او حدیث نه معلومه شوه چه کله په صلح کبې یو حلال شے حرام یا یو حرام شے حلال گرځول کیږي نو دا قسم صلح فاسده ده ځکه دا حرامه صلح ده۔ دارنگه هغه ظالمانه صلح هم حرامه ده چه په هغه کبې د یو طرف سره ظلم کیږي۔ ددې دلیل دادې چه الله تعالیٰ د صلح سره د عدل قید لگولی، لکه ارشاد دی: ﴿فَأَصْلَحُوا بَيْنَهُمَا فَإِنْ بَغَتْ أَحَدُهُمَا عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفِيَّ إِلَىٰ أَمْرِ اللَّهِ فَإِنْ فَانَتْ فَأَصْلَحُوا بَيْنَهُمَا بِالْعَدْلِ

وَأَقْسَطُوا إِنَّ اللَّهَ يُحِبُّ الْمُقْسِطِينَ [الحجرات : ۹]

(نو تاسو ددې دواړو ډلو تر مینځه جوړ جاړې وکړئ نو که یو دې په بله باندې زیاتې وکړو نو زیاتې کونکې دې سره جنگ وکړئ تردې چې د الله تعالیٰ حکم ته واپس شی نو که واپس شوه نو د دواړو تر مینځه په انصاف سره جوړ جاړې وکړئ او انصاف کوی بیشکه الله تعالیٰ د انصاف دارو سره مینه کوی)۔

بعض خلک د زورور ظالم او د کمزوری مظلوم تر مینځه داسې صلح کوی چې په هغه سره مظلوم رضانه وی بلکه صلح کونکې د ظالم نه طمع لری او د هغه د جاه او دنیا لحاظ ساتی نو فیصله د هغه په حق کښې کوی او مظلوم ورسره روغوی او په دې کښې سترگې پټوی۔ او کله په خپلو الفاظو کښې داسې دهمکي ورکوی چې د هغه په وجه مظلوم صلح کول قبول کړی، نو دا کار ظلم او زیاتې دے۔

(۴) او حدیث نه معلومه شوه چې کله په بائع او مشتری کښې یو تن ځان دپاره په سودا کښې داسې شرط ولگوی چې په هغه کښې د هغه فائده وی نو دا کار جائز دے او که هغه بل طرف ورسره ومنلو نو ددې پوره کول به لازم وی۔ لکه بائع یو کور یا دکان خرڅ کړی خو د یو معلوم مودې پورې د هغه نه د نفع اخستو شرط ولگوی چې په کور کښې به وسپړی او دکان به استعمالوی۔ یا گاړې خرڅ کړی او یو معلوم مودې پورې ترې نفع اخستل شرط کړی۔ یا مشتری په سودا کښې یو مقصودی وصف شرط کړی لکه څاروې درنه اخلم په دې شرط چې پټ به کوی، یا سودا درسه کوم خو نیمائی رقم به یو نیت پورې درکوم۔ یا نور داسې شرطونه ولگوی کوم چې فقهاء په [کتاب البیوع] کښې ذکر کوی، لکه ددې څه برخه مخکښې تیره شوه۔

(۵) او بل طرفته داسې شرطونه لگول او پوره کول حرام دی چې هغه د یو حلال شی د حرام والی، او د حرام شی د حلال والی سبب گرځی۔ ځکه دا باطل شرطونه دی، او نبی ﷺ فرمائی: [كُلُّ شَرْطٍ لَيْسَ فِي كِتَابِ اللَّهِ فَهُوَ بَاطِلٌ] [بخاری و مسلم] (هر هغه شرط چې د الله تعالیٰ په قانون کښې نه وی باطل دے)۔

(۶) او معلومه شوه چې کله مسلمان یو شرط ولگوی د هغه احترام به ساتلې شی۔ او د الله تعالیٰ حکم به د مخلوق په حکم او شرط باندې مقدم وي، هر کله چې د مخلوق شرط د الله تعالیٰ د حکم مخالف وی نو بیا به د هغه منل نه وی۔ د الله تعالیٰ حکم د

مخلوق په حکم او شرط سره نه متغیر کیږي او نه بدلیږي۔

(۷) پدې جائز شرطونو کېنې د شرکتاتو او مشارعو د مؤسسونو شرطونه او د وقف کونکو شرطونه یا د وصیت کونکو شرطونه ټول داخلېږي۔

(۸) دارنگه زنانه په خاوند باندې شرط ولگوي چه دوسیدو کوربه ورکوي، یا به ئې په خپل ښار کېنې اوسنه وي، یا به ورته معلومه معینه نفقه ورکوي، یا پرې د خپل بل خاوند د اولادو شرط ولگوي چه دا به ما سره وي نو دا شرطونه هم جائز دي۔

[فتح ذی الحلال والاكرام ۱۳۸/۴، توضیح الاحکام ۵۰۶/۴]

قتبیہ: ددې حدیث ددې باب سره څه خاص تعلق نشته البتہ مصنف دا حدیث دلته نقل کړو، اشاره کوي چه د بیع او شراء په معاملاتو کېنې د مفلس او دیواله کیدو په وخت اکثر صلح او شرائطو ته خبره رسیږي پدې وجه پدې مناسبت سره ئې دلته دا حدیث نقل کړو۔

درجة الحديث: [صحيح لغيره] ترمذی: ۱۳۵۲، ابن ماجه: ۲۳۵۳، دارقطنی: ۲۷/۳، حاکم: ۱۰۱/۴، بیهقی: ۵۶/۶. وقال الحافظ فی بلوغ المرام: [وَقَدْ اُنْكُرُوا عَلَيْهِ اى على تصحيح الترمذی] لان فيه اسناده كثير بن عبد الله بن عمرو بن عوف ضعيف جدا۔ قال الذهبي: لا عبرة لتصحيح الترمذی۔ [الميزان: ۴۰۷/۳] وقال الامام ابن كثير وابن عبد الهادي: الائمة لا يوافقون مع تصحيح الترمذی لهذا الحديث۔ [ارشاد الفقيه: ۵۴/۲، المحرر: ۵۷۱/۲] وقال ابن معين: ليس بشيء وقال الشافعي وابوداود: هو ركن الكذب، وقال الدارقطني: متروك والنسائي: غير ثقة، وقال ابن عدی: لا يتابع عامة احاديثه۔ [تهذيب التهذيب: ۳۷۷/۸] وقول الحافظ: [وَكَاَنَّهُ اَعْتَبَرَهُ بِكثْرَةِ طُرُقِهِ] اعتذار منه للترمذی والمراد من الطرق الشواهد لانه لا طرق لهذا الحديث بل له شواهد، منها حديث ابی هريرة الذي اخرجه ابن حبان وهو احسن شاهد وهو حديث حسن، فالترمذی حسن الحديث لاجل الشواهد او الراوى عمرو بن عوف قوى عنده كما هو رأى البخارى وابن خزيمة وغيرهما وان كان الاكثرون ضعفوه، وقال ابن العربي: هذا الحديث نقل بطرق متعددة، ولفظه يوافق القرآن واجماع الامة۔ [عارضة الأحوذى: ۱۰۳/۶] وقال شيخ الاسلام ابن تيمية: هؤلاء الاسانيد وان كان كل واحد منها ضعيفا الا اذا انضم بعضها لبعض، يقوى بعضها بعضا۔ [الفتاوى: ۱۴۷/۱۹]

د نبی علیہ السلام پرتوگ لره اخستل

الفصل الثالث

2924 (26) - عَنْ سُوَيْدِ بْنِ قَيْسٍ قَالَ : جَلَبْتُ أَنَا وَمَخْرَفَةُ الْعَبْدِيُّ بَرًّا مِنْ هَجَرَ فَأَتَيْنَا بِهِ مَكَّةَ فَحَاجَّ نَا رَسُولُ اللَّهِ ﷺ يَمْشِي فَسَاوَمَنَا بِسَرَاوِيلَ فَبَعَاهُ وَتَمَّ رَجُلٌ يَزُنُّ بِالْأَجْرِ فَقَالَ لَهُ رَسُولُ اللَّهِ ﷺ : " زِنْ وَأَرْجِحْ " : رَوَاهُ أَحْمَدُ وَأَبُو دَاوُدَ وَالتِّرْمِذِيُّ وَابْنُ مَاجَهَ وَالدَّارِمِيُّ وَقَالَ التِّرْمِذِيُّ : هَذَا حَدِيثٌ حَسَنٌ صَحِيحٌ

ترجمه : سويد بن قيس فرمائی : ما او مخرفه عبدی د هجر علاقے نہ کپڑے راخکلی نو مونږ هغه مکے ته راوړې نو مونږ ته رسول الله ﷺ راغلو چه پیاده راروان وونو مونږ سره ئے د پرتوگ ریت وکړو نو مونږ پرې خرڅ کړو او هلته یو سرې وو چه په مزدوری به ئے (خلکو له) تول کولو، نورسول الله ﷺ ورته وفرمایل : وزن کوه او درانه ئے تله۔ (احمد، ابوداؤد، ترمذی، ابن ماجه، دارمی نقل کړې او ترمذی وئیلی دی : دا حدیث حسن صحیح دے)

سويد بن قيس : کنيه ئے ابو صفوان يا ابو مرحب ده، صحابی دے په کوفه کښه اوسیدلے دے، او منقول دی چه ده نه رسول الله ﷺ پرتوگ اخستے وو۔ او ددے صحابی نه صرف همدا یو روایت نقل دے۔

مخرفه عبدی : ابن حبان وائی : دده دپاره صحبت ثابت دے۔
تشریح : [بَرًّا] : بز، کپړو، جامو، یا د کور سامان ته وئیلے شی چه کپړې وغیره تولو ته شاملېږي۔ خرڅونکی ته بزاز وائی۔ بعض اهل لغت وائی : بز یو خاص قسم کپړې دی، او ځینی وائی چه خاص د کور د سامان متعلق کپړو ته وائی۔

[هَجَرَ] : دا په یمن کښه یو ښار دے، ددے او د "عشر" ترمینځ یوه ورځ او یوه شپه فاصله ده۔ او دا د ټول بحرین نوم دے۔ په قاموس کښه وائی : چه هجر د مدینه په خوا کښه یو کله هم دے چه هغه ته منگی او چاتی منسوب دی، (هلته جوړېږي)
[مَكَّةَ] : په بل روایت کښه دی چه رسول الله ﷺ مونږ ته راغلو او مونږ په منی کښه وو۔

[رَجُلٌ يَزُنُّ] : یعنی یو وزن کونکے وو چه خیزونه به ئے په اجرت او مزدوری سره تلل۔

[زَنْ وَأَرْجَحُ]: ارجح: یعنی تول راجح (دروند) وگرخوہ۔ ددے نہ دا خبرہ ثابتیری چہ خلکو تہ مالونہ درانۂ تلل پکار دی۔ ہمداد خیر او برکت سبب دے۔

فوائد الحديث: (۱) ددے حدیث نہ صرف دا ثابتہ دہ چہ رسول اللہ ﷺ پرتوگ پہ قیمت سرہ اخستے دے، او ابو یعلیٰ پہ خپل سند سرہ د ابو ہریرہ ؓ نہ روایت نقل کرے چہ نبی علیہ السلام دا پرتوگ پہ خلور درہمہ اخستے وو۔ (مسند ابی یعلیٰ: ۶۱۶۲) او پہ دے حدیث کنبے دا نہ دی ذکر چہ رسول اللہ ﷺ خپلہ اغوستے دے او کہ نہ۔ البتہ ظاہرہ دادہ چہ پرتوگ دا اغوستو دپارہ اخستل کیری۔

(۲) ددے حدیث نہ در رسول اللہ ﷺ تواضع او انکساری معلومہ شوہ چہ ہغۂ د پرتوگ اخستو دپارہ پہ خپلہ تشریف راوړے وو۔ دارنگہ ددے حدیث نہ در رسول اللہ ﷺ کمال اخلاق او کرم ښکارہ کیری چہ ہغۂ پرتوگ خرخونکی تہ د مقرر قیمت نہ زیات ورکړو۔ ددے حدیث ہم پہ ظاہرہ کنبے ددے باب د موضوع سرہ تعلق نشته مگر دا چہ ووئیلے شی چہ پہ بعض اوقاتو کنبے د خرخونکی د افلاس او د ہغہ د پریوتی حالت پہ وجہ سرہ ہغۂ تہ د احسان او ښیگریہ پہ طور د متعین قیمت نہ خہ زیاتے ہم ورکول پکار دی۔

د قرض پہ واپسی کنبے غیر مشروط زیادت جائز دے۔

درجۃ الحديث: [صحیح]، ابوداؤد: ۳۳۳۸، احمد: ۳۵۲/۴، ترمذی: ۱۳۰۵ و قال صحیح:

وابن ماجہ: ۲۲۲۰ عنہ، وصححه الحاكم على شرط مسلم ووافقه الذهبي والالبانی

د قرض پہ واپسی کنبے غیر مشروط زیادت ورکول بہتر دی

2925 (27) - وَعَنْ جَابِرٍ رَضِيَ اللَّهُ عَنْهُ قَالَ: كَانَ لِي عَلَى النَّبِيِّ ﷺ دَيْنٌ فَقَضَانِي وَزَادَنِي. رَوَاهُ أَبُو دَاوُدَ.

ترجمہ: او جابر ؓ فرمائی: زما پہ نبی کریم ﷺ باندے قرض وو نو ما تہ ئے ادا کړو او زیات ئے را کړو۔ (ابوداؤد)

تشریح: ددے او د مخکنی حدیث نہ دا معلومہ شوہ چہ کہ څوک چاتہ یو حق (مثلاً قرض وغیرہ) ادا کوی او د خپل طرف نہ خہ شے زیاتے ہم ورکړی نو دا بہ سود نہ وی پدے شرط چہ دا زیادت بہ د اول نہ مشروط نہ وی۔ دے زیادت تہ سود نہ ویلے

کېږي ځکه چې سود هغه زیادت ته وائی چې قرضه ورکونکي ته د قرض دور کولو په وخت مشروط کړي مثلاً سل روپۍ د یوې معینې مودې پورې د قرض په طور چاله ورکړي او دا شرط ولگوي چې ددې قرض د واپسۍ په وخت به لس روپۍ ورپسې زیاتے راکوۍ نو دا قطعاً حرامه ده۔

درجه الحديث: [صحیح]، ابوداود: ۳۳۴۷، وکذا البخاری: (۴۴۳) و مسلم (۷۱۵)۔

د قرض د ادا کولو په وخت دعا

2926 (28) - وَعَنْ عَبْدِ اللَّهِ بْنِ أَبِي رَيْعَةَ رَضِيَ اللَّهُ عَنْهُ قَالَ: اسْتَقْرَضَ مِنِّي النَّبِيُّ ﷺ أَرْبَعِينَ أَلْفًا فَجَاءَهُ مَالٌ فَدَفَعَهُ إِلَيَّ وَقَالَ: "بَارَكَ اللَّهُ تَعَالَى فِي أَهْلِكَ وَمَالِكَ إِنَّمَا جَزَاءُ السَّلَفِ الْحَمْدُ وَالْأَدَاءُ". رَوَاهُ النَّسَائِيُّ

ترجمه: او عبد الله بن ابی ریعہ رضی اللہ عنہ فرمائی: ما نه نبی کریم ﷺ خلوینست زره روپۍ قرض واخستو نو هغه ته مال راغلو نو ما ته نه هغه (قرض) راکړ او وی فرمایل: بَارَكَ اللهُ تَعَالَى الْخ۔ الله تعالیٰ دې ته ستا په اهل او مال کښه برکت واچوی، یقیناً د قرض بدله ثناء صفت کول او د هغه ادا کول دی۔ (نسائی)

تشریح: (السَّلَفُ) یعنی قرض۔ (الْحَمْدُ) یعنی د قرض ورکونکي صفت کول۔

ددې حدیث نه ثابتہ شوه چې څوکه د چا نه قرض واخلي نو پکار ده چې د هغه د ادائیگۍ بندوبست په جلتی سره وکړي، لکه رسول الله ﷺ به زر قرض ادا کولو۔ او چونکه قرض ورکول یوه صدقه او اجر او احسان دې نو پدې وجه د قرض د ادا کولو په وخت قرض ورکونکي ته داسې دعاء پکار ده چې الله تعالیٰ دې ستا په اهل او مال کښه برکت واچوی۔ او هرکله چې قرض یو احسان دې نو د احسان شکریه او بدله دا ده چې بنده د قرض ورکونکي صفتونه وکړي او هغه ته نه د وعدې مطابق په خپل وخت باندې ادا کړي، بغیر ددې نه چې هغه سره تال متبول وکړي یا په ځان باندې قرض ادا کول درون بوج وگنړي، بلکه بنه په مینه سره هغه ادا کړي۔

او معلومه شوه چې نبی ﷺ به د خپلو ملگرو د حالت ډیر خیال ساتلو، دومره زیاتے پیسې ته قرض کړې دې دپاره چې پدې سره د غریبانو او فقیرانو مدد وکړي او د الله تعالیٰ په لاره کښه په هغه تیازې وکړي۔

عبد اللہ بن ابی ربیعہ ؓ دفتح د مکے نہ مخکنے مسلمان شوی، دا هغه شخص وو چہ د عمرو بن العاص ؓ سترہ قریشو د حبشو مهاجرینو د راوایس کولو دپارہ لیرلے وو، بیا اللہ تعالیٰ پہ اسلام باندے دوارہ مشرف کرل۔

درجۃ الحدیث: [صحیح] النسائی: ۴۶۸۳، ۷/۳۱۴، وابن ماجه: ۲۴۲۰۴، واحمد: ۳۶/۴، ۱۲۹۹۹، وابن السنی فی عمل الیوم واللیلة: ۲۷۲.

مہلت ورکونکی تہ د ہرے ورخے د صدقے ثواب ملاویری

2927 (29) - وَعَنْ عِمْرَانَ بْنِ حُصَيْنٍ ؓ قَالَ: قَالَ رَسُولُ اللَّهِ ﷺ: "مَنْ كَانَ لَهُ عَلَى رَجُلٍ حَقٌّ فَمَنْ أَخْرَهُ كَانَ لَهُ بِكُلِّ يَوْمٍ صَدَقَةٌ". رَوَاهُ أَحْمَدُ

ترجمہ: او عمران بن حصین ؓ فرمائی: رسول اللہ ﷺ وفرمایا: د چا چہ پہ یو سپری باندے حق (یعنی قرضہ وغیرہ) وی نو چا چہ ددے (پہ وصولولو کنبے) تاخیر وکرو (یعنی قرضدار تہ ئے مہلت ورکرو) نو دہ دپارہ بہ د ہرے ورخے (مہلت ورکریے شوی) پہ بدلہ کنبے صدقہ وی۔ (احمد)

تشریح: پدے حدیث کنبے ڊیر لوی ثواب او اجر ذکر شو د هغه چا دپارہ چہ تنگدست تہ صبر کوی او قرض ورتہ روستو کوی چہ د ہرے ورخے پہ مقابلہ کنبے بہ ورتہ د مال پہ اندازہ د صدقے ثواب ملاویری۔

درجۃ الحدیث: [صحیح، وهذا اسناد ضعیف جدا] احمد: ۴۴۲/۴، وله شاهد من حدیث بریدۃ مرفوعا بلفظ: من انظر معسرا كان له بكل يوم صدقة۔ (ابن ماجه: ۲۴۱۸).

قرض ادا کول پہ میراث باندے مخکنے دی

2928 (30) - وَعَنْ سَعْدِ بْنِ الْأَطُولِ ؓ قَالَ: مَاتَ أَخِي وَتَرَكَ ثَلَاثِمِائَةَ دِينَارٍ وَتَرَكَ وَلَدًا صَغِيرًا فَأَرَدْتُ أَنْ أَنْفِقَ عَلَيْهِمْ فَقَالَ لِي رَسُولُ اللَّهِ ﷺ: "إِنَّ أَخَاكَ مَحْبُوسٌ بِدَيْنِهِ فَأَقْضِ عَنْهُ". قَالَ: فَذَهَبْتُ فَقَضَيْتُ عَنْهُ وَلَمْ يَبْقَ إِلَّا امْرَأَةٌ تَدْعِي دِينَارَيْنِ وَلَيْسَتْ لَهَا بَيِّنَةٌ قَالَ: "أَعْطِهَا فَإِنَّهَا صَادِقَةٌ". رَوَاهُ أَحْمَدُ

ترجمہ: او سعد بن اطول ؓ فرمائی: زما ورور وفات شو او درے سوہ دینارہ ئے پریخودل او وارہ بچی ئے (ہم) پریخودل، نو ما ارادہ وکریہ چہ زہ پہ هغوی باندے خرچہ

و کرم نو ما ته رسول الله ﷺ وفرمایا: بیشک ستا ورور په خپل قرض کنبی بند کړی شویدی، نو د هغه د طرف نه قرض ادا کړه، هغه وائی: نوزۀ لارم او د هغه د طرف نه مه ادا کړو مگر صرف یوه نسخه پاته شوه چه هغه د دوه دینارو دعوه لرله او د هغه سره گواه (دلیل) نه وو، نو نبی کریم ﷺ وفرمایا: دے ته ئے (هم) ورکړه ځکه چه دارشتینے ده۔ (احمد)

تشریح: نبی ﷺ ته د سعد بن الاطول ؓ د ورور د قرض حال به یاد وحی نه په غیر په بله کومه ذریعه سره معلوم شوی وی، پدې وجه ئے سعد ته د هغه د قرض ادا کولو حکم وکړو ځکه چه د حاکم دپاره دا جائز دی چه هغه په خپلو معلوماتو باندې اعتماد وکړی او حکم جاری کړی، یا به هغه ته د وحی په ذریعه سره د هغه د ورور د قرض حال معلوم شوی وی۔

[فَإِنَّهَا صَادِقَةٌ]: په یو بل روایت کنبی دی [فَإِنَّهَا مُحِقَّةٌ] دا حقداره ده۔ دا خبره ئے چه وکړه چه دازنانه حقداره ده، دا ئے هم په وحی سره وکړه۔ زمونږ دور کنبی به د دعوې دپاره دوه گواهان یا قرائن راوړی۔

ددې حدیث نه معلومه شوه چه دین په میراث په باندې مقدم دی، یعنی د مړی نه په پاتې مال کنبی به اول د خلکو مطالبات ادا کړی شی کوم چه د مړی په ذمه باندې پاتې وی، ددې نه روستو چه کوم مال پاتې شو هغه به په وارثانو کنبی تقسیم کړی شی۔

درجۃ الحدیث: [صحیح] احمد: ۱۷۲۶۶، وابن ماجه: ۸۲/۲، والبیہقی: ۱۴۲/۱۰ واحد اسنادیه صحیح]

بار بار شهادت هم د قرض کفارہ نشی کیږی

2929 (31) - وَعَنْ مُحَمَّدِ بْنِ عَبْدِ اللَّهِ بْنِ جَحْشٍ رَضِيَ اللَّهُ عَنْهُ قَالَ: كُنَّا جُلُوسًا بِفَنَاءِ الْمَسْجِدِ حَيْثُ يُوَضَّعُ الْحَنَائِزُ وَرَسُولُ اللَّهِ ﷺ جَالِسٌ بَيْنَ ظَهْرَيْنَا فَرَفَعَ رَسُولُ اللَّهِ ﷺ بَصَرَهُ قِبَلَ السَّمَاءِ فَنَظَرَ ثُمَّ طَاطَأَ بَصَرَهُ وَوَضَعَ يَدَهُ عَلَى جَبْهَتِهِ قَالَ: "سُبْحَانَ اللَّهِ سُبْحَانَ اللَّهِ مَا نَزَلَ مِنَ التَّشْدِيدِ؟" قَالَ: "فَسَكُنَّا يَوْمَنَا وَلَيْلَتَنَا فَلَمْ نَرَ إِلَّا خَيْرًا حَتَّى أَصْبَحْنَا قَالَ مُحَمَّدٌ: فَسَأَلْتُ رَسُولَ اللَّهِ ﷺ: مَا التَّشْدِيدُ الَّذِي نَزَلَ؟ قَالَ: "فِي الدِّينِ وَالَّذِي نَفْسُ مُحَمَّدٍ

بِإِذِهِ لَوْ أَنَّ رَجُلًا قُتِلَ فِي سَبِيلِ اللَّهِ ثُمَّ عَاشَ ثُمَّ قُتِلَ فِي سَبِيلِ اللَّهِ ثُمَّ عَاشَ ثُمَّ قُتِلَ فِي سَبِيلِ اللَّهِ ثُمَّ عَاشَ وَعَلَيْهِ دَيْنٌ مَا دَخَلَ الْجَنَّةَ حَتَّى يَقْضَىٰ دَيْنُهُ". رَوَاهُ أَحْمَدُ وَفِي شَرْحِ السُّنَنِ نَحْوُهُ

ترجمہ: محمد بن عبد اللہ بن جحش ؓ فرمائی: مونہ (یوہ ورخ) د مسجد نبوی پہ ہغہ صحن کنبے ناست وو کوم خائے چہ جنازے کیخودلے کیڑی اور رسول اللہ ﷺ زمونہ ترمینخ ناست وو نورسول اللہ ﷺ خپل نظر آسمان تہ پور تہ کرو نو وے کتل بیا ئے خپل نظر خکتہ کرو او خپل لاس ئے پہ خپل تندی مبارک باندے کیخودو، او (د انتہائی تعجب پہ عالم کنبے ئے) وفرمایل: سبحان اللہ! سبحان اللہ (تعجب دیے) خومرہ سختی نازلہ شوہ؟ راوی وائی: مونہ یوہ ورخ او یوہ شپہ غلی پاتے شو، نو مونہ ونہ لیدو مگر خیر تردے چہ مونہ صبا کرو محمد ؐ وائی: ما درسول اللہ ﷺ نہ پوہنتنہ وکړہ: دا کومہ سختی دہ چہ نازلہ شوہ؟ وے فرمایل: پہ بارہ د قرض کنبے، قسم پہ ہغہ ذات چہ نفس د محمد ﷺ د ہغہ پہ لاس کنبے دیے، کہ یو تن د اللہ تعالیٰ پہ لارہ کنبے شہید شی بیا ژوندے شی بیا د اللہ تعالیٰ پہ لارہ کنبے شہید شی بیا ژوندے شی او پہ ہغہ باندے قرض وی نو جنت تہ بہ تر ہغہ وختہ پورے داخل نشی چہ خپل قرض ادا کړی۔ (احمد، او شرح السنہ کنبے ددے پہ شان روایت دیے)۔

تشریح: مَا التَّشْدِيدُ الَّذِي نَزَلَ: پہ تشدید د زاء او پہ تخفیف دواړو سرہ جائز دیے۔ حَتَّىٰ يَقْضَىٰ دَيْنُهُ: يَقْضَىٰ مجهول دیے او دینہ ئے نائب فاعل دیے، یعنی تردے چہ د ہغہ د طرف نہ قرض ادا کړے شی، یعنی د ہغہ وارثان یا بل خوک ئے ادا کړی۔ يَاقِضَىٰ فعل معلوم دیے او ضمیر پکنبے دغہ مہ کیدونکی شخص تہ راجع دیے او دینہ ئے مفعول دیے، یعنی تردے چہ خان نہ قرض ادا کړی۔ البتہ کہ دنیا کنبے د ہغہ خصم (مقابل) راضی کړے شی، او ہغہ ور تہ معافی وکړی نو دا ہم د قضاء (اداء) پہ معنی سرہ دیے۔ یا دا چہ پہ آخرت کنبے ترے اللہ تعالیٰ ددہ قرضداری راضی کړی۔

فوائد الحديث: (۱) ددے حدیث نہ ثابتہ شوہ چہ د قرض معاملہ ډیرہ سختہ دہ، پہ شہادت سرہ ہم نہ معاف کیڑی۔ (۲) فَسَكَّنَا: نہ معلومہ شوہ چہ صحابہ کرامو بہ د

رسول الله ﷺ سره د انتہائی ادب نه کار اخستو، تردی چہ د هغه د احوالو لحاظ به ئے ساتلو، یے موقعه به ئے تپوس هم نه کولو۔

(۳) شریعت د مؤمن د حق ډیر زیات اهتمام کرې او داسے سخت وعید ئے بیان کرې۔

درجة الحديث : [اسنادہ صحیح] احمد : ۲۸۹/۵، والحاكم : ۲۲۱۲، وقال صحیح الاسناد ووافقه الذہبی.



۱۰- باب الشركة والوكالة د شراکت او وکالت بیان

الشَّرْكََةُ : دَا شَرَكَةٌ، شَرِكَةٌ، شَرِكَةٌ په درې واړه طريقو سره لوستل جائز دی، شرکت په لَعْتُ کښې اختلاط او یوځای کیدو ته وائی۔ اَشْرَک شریکول، تَشَارَک یو بل سره شریکیدل۔ او شرعاً : شرکت ویل کیږي : الْإِجْتِمَاعُ فِي اسْتِحْقَاقِ أَوْ تَصَرُّفٍ (په حقدار کیدو یا په تصرف کولو کښې یوځای کیدل) اولنی ته [شَرَكَةُ الْأُمْلَکِ]، او دویم ته [شَرَكَةُ الْعُقُودِ] وائی۔ شركة الأملاك دیته وائی چہ دوه کسان د یو شی په ملکیت کښې شریک شی چہ دې دواړو ته یو شی په اخستو یا میراث یا وصیت وغیره سره ملاؤ شوې وی۔ مثال ئے دادې لکه دوه ورونو ته د پلار له طرفه په میراث کښې کور پاتې شی، نو ددې دواړو په دې کور کښې راجمع کیدل په استحقاق کښې شرکت دې چہ دا دواړه ددې کور په ملکیت کښې شریک شو۔ او شركة العقود دیته وائی چہ په تصرف کښې دوه کسان یوځای شی۔ لکه د یو تن مال وی او د بل تن عمل وی (چہ دیته مضاربت وائی) نو دا دواړه په تصرف کښې شریک دی، (دا شرکت مجازی دې ځکه چہ رب المال په مال کښې تصرف نکوی صرف مال د هغه وی، د شركة العقود مثالونه شركة الاعمال او شركة المفاوضاته ده)، ددې نه مخکښې د دوی تر مینځه په ملکیت کښې هیڅ شرکت نه وو بلکه د عقد مضاربت د وجه په دې دواړو کښې شرکت پیدا شو۔ د شرکت په باره کښې یو څو حدیثونه راغلي، او په دې باندې د علماؤ اجماع ده اگر که ددې په بعض صورتونو کښې اختلاف هم شته۔ (فتح ذی الجلال)

❖ د شريعت د خوبيو نه لويه خوبى داده چه شرکت ئے مباح گرځولے ځکه په دے کښے يو بل سره تعاون، مينه محبت، خير خواهي او د گټور عمل دپاره زيات کوشش کول وي۔ ځکه الله تعالى په خلکو کښے داسے تقسيم کړے چه چاله ئے مال ورکړے خو هغه سره د تجارت او کاروبار کولو پوره مهارت نه وي نو دے هغه چاته احتياج لري څوک چه دا قسم مهارت او تجربه لري۔ او چاله الله تعالى په هر کار کښے ډيره تجربه ورکړے وي خو مال ورسره نه وي چه تجارت پرے وکړي۔ نو هر کله چه سرمايه او تجربه دواړه راجمع شي نو ټوله معاشره به استفاده حاصله کړي او اسلامي امت به خپل اقتصادي پروگرامونه په تيزي سره مخ په وړاندے بوځي او په شرعي طريقو سره به حلال مال گټي او ټوله معاشره به مطمئنه او خوشحاله خوشحاله وي۔

او (وَكَالَةً) په لغت کښے : د واؤ په زور يا زير دواړو سره مستعمل دے، دا اسم مصدر دے په معني د توکيل سره او توکيل تفويض او سپارلو ته وائي۔ يعنې څوک وکيل، نائب، نماينده او قائم مقام جوړول۔

او شرعاً : وکالت وائي : [اِسْتِنَابَةُ جَائِزِ التَّصَرُّفِ مِثْلَهُ فِيمَا تَدْخُلُهُ النِّيَابَةُ] (څوک چه جائز تصرف والا وي هغه د خپل ځان پشان کس په هغه شي کښے نائب مقرر کړي چه په هغه کښے نيابت کول صحيح وي) د جائز تصرف په قيد سره ماشوم، ليونے او کم عقل وواته چه د دوي تصرف جائز نه دے۔ او په دويم قيد سره هغه شيان ووتل چه په هغه کښے نيابت کول صحيح نه وي لکه په مونځ، روژه وغيره کښے نائب مقررول۔

بل تعريف ئے داسے دے : [اِقَامَةُ الشَّخْصِ غَيْرُهُ مَقَامَ نَفْسِهِ مُطْلَقًا أَوْ مُقَيَّدًا] (د خپل ځان په ځائے بل څوک په هرڅه کښے يا په يو خاص شي کښے نائب جوړول)۔ [البدر التمام شرح بلوغ المرام : ۶/۲۹۱] د وکالت مثال داسے دے چه څوک د يو شي په اخستلو، يا خرڅولو يا نکاح کولو يا په اجاره نيولو يا په بل يو جائز شي کښے يو تن خپل وکيل مقرر کړي۔ وکيل مقررول مباح دی، او وکيل جوړيدل مستحب دی په دے شرط چه دده مقصد موکل سره ښيگره کول او د هغه په حاجت پوره کولو کښے مدد کول وي، او يا وکيل دا گمان لري چه که دے موکل پريدي نو هغه د خپل حاجت پوره کولو دپاره يو داسے تن مقرروي چه هغه ددے لائق نه دے يا به دا کار ضائع کړي، او يا د موکل په وکيل باندے حق وي او هغه ته به بل څوک نه ملاوېږي۔

❁ وکالت جائز ګرځول د شریعت په خوبیو کښه یوه لویه خوبی ده، دا د هغه معاملاتو نه دی چې په سره د مسلمانانو تر مینځه تعاون راځي، ځکه هر انسان خپل حاجتونه په خپله نشي پوره کولای یا ورته ګران وي نو دده په باره کښه شریعت دا آسانی پیدا کړه چې دی د خپلو کارونو پوره کولو دپاره بل څوک نائب او وکیل جوړول شي چې هغه دده دپاره دا کارونه سرته ورسوي. * د وکالت په جواز باندې کتاب، سنت او اجماع د امت دلیل دی۔ الله تعالیٰ فرمائی: ﴿فَابْتَغُوا أَحَدَكُمْ بَرَقَكُمْ هَذِهِ إِلَى الْمَدِينَةِ فَلْيَنْظُرُوا أَيُّهَا أَزْكَى طَعَامًا﴾ [کَهِف: ۱۹] نو دلته د خوراک راوړو دپاره وکیل جوړ کړی شوی۔ او ارشاد مبارک دی: ﴿قَالَ اجْعَلْنِي عَلَى خَزَائِنِ الْأَرْضِ﴾ [يُوسُف: ۵۵] (یوسف علیه السلام وویل: ما د زمکو په خزانو مقرر کړی) او ارشاد مبارک دی: ﴿وَقَالَ مُوسَى لِأَخِيهِ هَارُونَ اخْلُفْنِي فِي قَوْمِي وَأَصْلِحْ وَلَا تَتَّبِعْ سَبِيلَ الْمُفْسِدِينَ﴾ [اعراف: ۱۴۲] دلته موسیٰ علیه السلام خپل ورور د خپل قوم د اصلاح دپاره وکیل او نائب مقرر کړی۔ او په راتلونکي حدیثونو کښه وکالت راغلی۔ علامه ابن قدامه فرمائی: مجموعی لحاظ سره د وکالت په جواز باندې د امت اجماع ده۔ [المغنی: ۱۹۷/۷]

فائده: د شرکت ډیر انواع او اقسام دی چې فقهاء کرامو ذکر کړيدي، د فائده دپاره مختصراً ذکر کول شي:

په عمومي طور سره د شرکت درې قسمونه دي: (۱) شرکت اصطلاحی۔ (۲) شرکت د مضاربت (۳) شرکت جدیده۔ بیا شرکت اصطلاحی په درې قسمه دی۔ (۱) شرکت اباحت (۲) شرکت ملک (۳) شرکت عقد۔ او شرکت مضاربت په دوه قسمه دی (۱) شرکت مطلقه (۲) او شرکت مقیده۔ او شرکت ملک دوه قسمه دی (۱) اختیاری (۲) او اضطراری۔

او شرکت عقد دوه قسمه دی (۱) شرکت مفاوضه (۲) او شرکت عنان۔ بیا مفاوضه درې قسمه دی (۱) شرکت اعمال (چې دی ته شرکت ابدان او کار وکسب هم وائی)۔ (۲) او شرکت وجوه (چې دی ته شرکت الذم هم وائی) (۳) او شرکت اموال۔ او شرکت عنان هم په دغه درې قسمه دی (۱) شرکت اعمال (۲) شرکت وجوه (۳) شرکت اموال۔

د هریو جامع تعریف جدا جدا داسې دی:

۱- شرکتِ اباحت: دا دے ته وائی چه ټول خلک په عمومی فائدو کښه شریک شی لکه په اوبو، گیاه، اُور، وابنه، د ځنگل ونه، معادن (کانونه) روډونه، سړکونه، مساجد- پدې څیزونو کښه ټول مسلمانان شریک دی چه ددې نه د فائدې اخستو حقدار دی.

۲- شرکتِ ملک: (دې ته شرکتِ شیوع هم وائی) دې ته وائی چه دوه کسان یا زیات په یو شی کښه یا په یو قرض کښه په یوه ذریعه د ملک سره شریک مالکان شی. لکه یو شے واخلي، یا ئه ورته څوک هبه کړی، یا ورته څوک وصیت وکړی، یا ورته میراث کښه پاته شی، یعنی د دوی مالونه داسه خلط ملط شی چه حصه ئه جدا جدا معلوم نه وی.

۳- شرکتِ عقد: دا د دوه کسانو یا زیاتو په رأس المال او گټه کښه شرکت دے. یعنی دوه کسان یا زیات دا عقد وکړی چه په خپلو مالونو سره به کار کوو او گټه به د دواړو ترمنځ شریکه وی. تردې چه بعض علماء دا شرکت د مباحو څیزونو په حاصلولو کښه هم جائز گڼلې دے لکه دوه کسان ووائی چه د غره نه به لرگی راوړو، یا به گیاه، یا به بنسکار کوو او بیا به ئه خرڅوو، څه چه گټه وه هغه به شریکه وی. نو دا جائز ده او کله دا عقد په غیر د مال باندې هم کیږی.

د مضارې تفصیل به په خپل ځائ کښه راشی.

۴- شرکتِ اجباریه: دا په غیر د ارادې نه په مجبورۍ طریقه سره د دوه کسانو یا زیاتو د یو شی په ملکیت یا قرض یا فائده کښه راجمع کیدل دی، لکه په میراث کښه دوه کسان شریک شی، یا د زید او د عمرو غنم یا وریشے یا شگه وغیره شریکه شی چه د یو بل نه جدا کیدل ئه مشکل وی، نو دا غیر اختیاری شرکت شو.

۵- شرکتِ اختیاری: په اختیاری طور سره د دوه کسانو یا زیاتو د یو شی په ذات کښه یا په قرض یا په منفعت کښه راجمع کیدل دی. لکه دوه کسان یو شے په خپل اختیار سره واخلي، یا یو گارې او موټر په شریکه په کرایه راوښی.

۶- شرکتِ مفوضه: دا هغه شرکت دے چه پدې کښه شریکان د یو بل سره په مال او گټه او تاوان هر څه کښه برابر وی.

۷- شرکتِ عنان: دا هغه شرکت دے چه پدې کښه شریکان په مال یا په تصرف یا په گټه او تاوان کښه برابر نه وی.

۸- شرکت اموال : دے ته وائی چه دوه کسان یا زیات په رأس المال کښه شریک شی او گټه د دوی تر مینځ د مال په اندازه تقسیمېږي یا څنگه چه دوی اتفاق کړی وی۔ لیکن پدې کښه دا ضروری ده چه گټه به په غیر معینه حصه کښه وی لکه مثلاً نیمائی، دریمه، څلورمه وغیره، او که یو شریک دپاره گټه معینه اندازه مقرر کړی لکه مثلاً شل روپۍ یا دیرش روپۍ نو دا به جائز نه وی۔

۹- شرکت اعمال (او دے ته شرکت ایدان او شرکت صنائع او تقبل هم وائی)۔ دے ته وائی چه شریکان خپل مابین کښه کارونه تقسیم کړی او گټه ئه د اتفاق په اندازه شریکه وی، لکه مثلاً یو تن طبیب وی، بل انجنیئر وی، بل کباری وی چه هر یو هر څومره گټه وکړه نو دا به شریکه وی۔ (دے ته د اعمالو او د بدنونو د کارونو شرکت وائی)

۱۰- شرکت وجوه او شرکت ذمم او شرکت مفاليس دے ته وائی چه مثلاً دوه کسانو سره رأس المال نه وی او نه ئه څه عمل وی بلکه یو ځائ ته ورشی او چانه د خپل مخ په وجه یا د عهد په وجه په نسیه باندې مال واخلي او بیائ په نقدو یا په نسیه باندې خرڅوی او گټه پکښه کوی او هر یو د خپل مال د ضمانت په اندازه گټه اخلي یا څنگه ئه چه اتفاق کړی وی۔ لکه مثلاً یو تن د شل زرو روپو مال واخلي، بل د لسو زرو او دواړه درې زره روپۍ وگټی نو شل زرو والا دوه زره واخلي او لسو زرو والا یو زر، یا دواړه ئه نیمائی کړی مثلاً پنځلس پنځلس سوہ۔ نو گټه یا د عمل په وجه ده یا د مال په وجه یا د ضمانت په وجه۔ او دا قانون دے چه (الْخَرَّاجُ بِالْضَّمانِ) رواه أحمد : ۸۰/۶، وابدوداد : ۲۸۴/۳، والنسائی : ۲۵۴/۷، والترمذی و ابن ماجه)۔ گټه د ضمانت په اندازه ده۔

نو پدې کښه دا ضروری ده چه تاوان دے د مال د ضمانت په اندازه وی، او دا جائز نه ده چه تاوان په بل نسبت سره تقسیم کړی ځکه چه نبی علیه السلام منع فرمائیلې ده د هغه شی د گټه نه چه د هغه ضمانت نه وی۔ (فقہ المعاملات المالیه للدکتور رفیق یونس المصری، ص : ۲۲۳)۔

۱۱- شرکت جدیده : دے ته وائی چه شرکت او مضاربت دواړه راجمع کړی شی۔ دا ټول شرکتونه اصل پدې کښه دا دے چه دا جائز دی تردے چه دلیل د منع راشی یا د یوې شرعی قاعدې لاندې راشی چه د هغه جواز منع کوی۔ په شرکت کښه د دواړو جانبینو رضا ضروری ده۔ او دا ضروری نه ده چه د دواړو مال به برابر وی، یا به ئه خواری

او محنت برابر وی۔ یا به د دواړو ترمینځ مال وی، داژنگه د دواړو شریکینو په یو ځای حضور هم ضروری نه دی۔ دا مخکینی ټول شرکتونه شرعاً جائز دی هیڅ مانع ددې نه نشته، اگر که دا نومونه ورله فقهاء او علماؤ ذکر کړیدی او هریو سره ئې خپل خپل قیدونه او شرطونه لگولی دی۔

حاصل دا دی چه په شرکت باندې رضا د جانبینو راشی برابره ده چه دا د نقدو سره متعلق وی او که د سامانونو یا د ابدانو سره وی دا ټول شرعی شرکت دی، هرکله چه د هریو د گټې او د تاوان حصه معلومه وی۔ که دا د مال د شرکت په اندازه وی او که د سامانونو د قیمت په اندازه وی خو دا ضروری ده چه اندازه د گټې او تاوان به معلومه وی، که په گټه کښې برابر والی باندې راضی شول سره د اختلاف د اندازه د مالونو د دواړو نو دا هم جائز ده او که مال د یو کم وی او مال د بل ډیر وی بیا هم څه باک نشته۔ ځکه چه دا هم په رضا او د نفس په خوشحالی سره کوی۔ او هریو دا شرکت فسخ کولې هم شی، هرکله چه او غواړی۔ [السیل الحرار: ۲۴۶/۳، شوکانی] د شرکت ښه تفصیل په الدین الخالص (۱۱) کښې وگوره۔

فائده ۲: د شرکت دې مخکښو انواعو ته احنافو جائز وئیلی دی خو په هغه شرطونو سره چه هغوی ذکر کړیدی۔ او مالکیه و ټول جائز کړیدی صرف شرکت الوجوه ته ئې جائز نه دی وئیلې۔ او شوافعو ټول باطل گنړلی سوی د شرکت العنان نه، او حنابلې و ټولو ته جائز وئیلی دی سوی د شرکت مفاوضه نه۔ او ابن حزم ټولو ته باطل وئیلی دی سوی د معمولی صورتونو نه۔

نو پدې کښې د ابن حزم قول خو بیخي خطاء دی۔ ځکه چه هغه د یو حدیث نه دلیل نیولې (کُلُّ شَرْطٍ لَيْسَ فِي كِتَابِ اللَّهِ فَهُوَ بَاطِلٌ) رواه البخاری وغیره) (هر شرط چه د الله تعالی په کتاب کښې نه وی هغه باطل دی) نو هغه دا وئیلی دی چه دا شرکتونه په نص کښې نه دی راغلی۔ لیکن دا خبره پدې وجه خطاء ده چه ددې حدیث مطلب دا دی چه هر هغه شرط چه د الله تعالی د کتاب (حکم شرعی) خلاف وی نو هغه باطل دی او دا مطلب نه دی چه هر شرط چه په نص کښې نه وی راغلی هغه باطل دی۔ ځکه چه رسول الله ﷺ خو هر شرط ته جائز وئیلې مگر هغه شرط چه حلال حرام وگرځوی یا حرام حلال وگرځوی۔ لکه چه مخکښې ذکر شو۔

او مالکیت و چه شرکت الوجوه نه انکار کړې نو د هغه وجه داده چه هغوی وئیلی دی چه شرکت یا د مال سره تعلق لری یا د عمل سره او په شرکت وجوه کښه دا یو هم نشته. او د ائو وئیلی دی چه پدې کښه د هوکه هم ده. او دا قول شوافعو او اهل ظاهر و هم غوره کړې. لیکن راجح داده چه شرکت وجوه هم جائز دې، شرعاً هیڅ مانع نشته. حدیث کښه دی: [الْمُسْلِمُونَ عَلَى شُرُوطِهِمْ] [ابوداود: ۳۵۹۶ وغیره]. مسلمانان به د خپلو شرطونو مطابق روان وی. دارنگه اصل په معاملاتو کښه حل او اباحت دې ترڅو چه دلیل د منع نه وی، او دلته هم دلیل د منع نشته. بله دا چه په ټولو زمانو کښه ښارونو والو دا شرکت کړې او هیچا پدې باندې انکار نه دې کړې نو دا اجماع ده. [کما فی البدائع: ۵۸/۶]

قاسم بن محمد وائی: [مَا أَدْرَكْتُ النَّاسَ إِلَّا وَهُمْ عَلَى شُرُوطِهِمْ فِي أَمْوَالِهِمْ وَفِيمَا أُعْطُوا] [الموطأ لمالك: ۱۴۴۲] ما خلك (یعنی صحابه کرام) وموندل چه هغوی په مالونو کښه او ورکړې شوو شیانو کښه په خپلو شرطونو باندې روان وو. دارنگه شرکت وجوه کښه هم عمل شته، یو تن خپل مخ استعمالوی او د چانه مال په نسیه اخلي بیائ په نقدو یا په قرضو خرڅوی نو دا هم عمل دې. بله دا چه دا وجوه هم عظیم مال دې، دیو سړی په وجاهت باندې ډیر کار کړی. او ابن مسعود او عمار بن یاسر او سعد رضی الله عنه به د بدر په غنیمتونو کښه په خپلو برخو کښه شرکت کولو نو دا هم د شرکت الوجوه په شان صورت دې. کما فی بدایة المجتهد: ۱۹۲/۲، والفقہ الاسلامی: ۸۰۲/۴.

حنابلہ او شوافع او ظاهریه چه شرکت مفاوضه نه منی نو هغوی تقسیم کوی وائی چه هغه مفاوضه جائز ده چه په هغه کښه ټول اقسام د شرکت راجمع وی لکه شرکت عنان، او وجوه او آبدان. ځکه چه دا هر یو یواځې یواځې صحیح دې نو چه د بل سره ملگرې شی نو هم صحیح دې. او دویم دا چه که پدې شرکت کښه دواړه شریکین دا خبره هم داخل کړی چه کوم مال هر یو ته د میراث په طریقه یا د رکاز یا د لقطه په طریقه حاصلیږي په هغه کښه به هم دواړه شریک وی، او هر یو باندې به د جنایت تاوان او ضمان د غصب او قیمت د هلاک شده شی، یا د ضمان او کفالت تاوان لازم وی، نو بیا دا شرکت فاسد دې. المغنی: ۱۰۹/۵. دوی ددې درې وجوهات بیانوی، یو دا چه شریعت

کښه دا صورت نه دے راغله۔ دویم: پدے کښه غرر (دهوکه) ده۔ دویم: پدے کښه جهالت دے۔ لیکن راجح دا ده چه شرکت مفوضه جائز دے، چه دوه کسان په هر شی کښه شریک وی او هر یو دبل د طرف نه کفیل او وکیل وی۔ خو پدے کښه شرط دا دے چه په دغه شی کښه به شرکت جائز وی او دغه شی به حرام نه وی۔ او احنافو چه د شرکت مفوضه دپاره کوم شرطونه لگولی دی، هغه سخت دی او دلیل هم پرې نشته۔ لکه وائی چه د دواړو شریکانو مال به برابر برابر وی، او تصرف به ئے برابر وی، نو د ماشوم او د بالغ شرکت نه صحیح کیږی، او د دواړو شریکانو دین به یو وی، د کافر او مسلمان شرکت صحیح نه دے، او یو شریک به دبل کفیل وی په بیع او شراء کښه، یو به دبل نه زیات تصرف نه کوی کما فی فقه السنة: ۲۸۱/۳]۔ او دواړه شریکان به په گټه کښه متساوی وی، دواړه به آزاد وی، دواړه به عاقلان وی۔ (الهدائع) شرکت مفوضه دے وخت کښه د وروونو ترمینځ په میراث او کاروبار کښه زیات راپېښیږی ځکه چه دوی اکثر په هر څه کښه شریک وی تردې چه په طعام او لباس او هر شی کښه۔ نو دا شرکت مفوضه دے۔ ابن عثیمین وائی: دا شرکت په بلاد الجزیره کښه د خلکو ترمینځ زیات واقع کیږی۔ [الشرح الممتع: ۲۷۶/۹]۔

په عقودو کښه شرکت جائز دے

الفصل الأول

2930 (1) - عَنْ زُهْرَةَ بْنِ مَعْبُدٍ : أَنَّهُ كَانَ يَخْرُجُ بِهِ جَدُّهُ عَبْدُ اللَّهِ بْنُ هِشَامٍ إِلَى السُّوقِ فَيَشْتَرِي الطَّعَامَ فَيُلْقَاهُ ابْنُ عُمَرَ وَابْنُ الزُّبَيْرِ فَيَقُولَانِ لَهُ : أَشْرِكْنَا فَإِنَّ النَّبِيَّ ﷺ قَدْ دَعَا لَكَ بِالْبَرَكَةِ فَيُشْرِكُهُمْ فَرِيئًا أَصَابَ الرَّاحِلَةَ كَمَا هِيَ فَيَبِيعُ بِهَا إِلَى الْمَنْزِلِ وَكَانَ عَبْدُ اللَّهِ بْنُ هِشَامٍ ذَهَبَتْ بِهِ أُمُّهُ إِلَى النَّبِيِّ ﷺ فَمَسَحَ رَأْسَهُ وَدَعَا لَهُ بِالْبَرَكَةِ . رَوَاهُ الْبُخَارِيُّ

ترجمه: زهره بن معبد نه روایت دے چه بيشکه ده لره به خپل نيکه عبد الله بن هشام ﷺ بازار ته وځکلو نو طعام به ئے واخستو نو عبد الله بن عمر ﷺ او عبد الله بن زبير ﷺ به ورسره ملاؤ شول دواړو به ورته وئيل: مونږ (ځان سره) شریک کړه، ځکه چه نبی کریم ﷺ تاته د برکت دعاء کړیده نو هغه به هغوی لره (ځان سره) شریک کړل، نو ډیر کړته به هغه ته به بغیر د څه نقصان نه د یو اوبښ د بوج برابر د غلې فائده کیده چه

هغه به هغه کور ته لیږله او (دده په باره کښه د نبی کریم ﷺ د دعاء واقعه دا ده چه) عبد الله بن هشام ؓ خپله مور نبی کریم ﷺ خواته بوتله وو نو رسول الله ﷺ د هغه په سر باندې لاس راڅکلو او د برکت دعاء ئې ورته وکړه۔ (بخاری)

تشریح: زهره بن معبد بن عبد الله بن هشام۔ یعنی زهره بن معبد به د خپل نیکه عبد الله بن هشام صحابی سره بازار ته وتلو، هغه به یو طعام واخستو نو عبد الله بن عمر ؓ او عبد الله بن زبیر ؓ به ورته وئیل چه مونږ هم ځان سره شریک کړه۔ ځکه چه تاته رسول الله ﷺ د برکت دعاء کړې ده۔ نو هغه به ځان سره شریک کړل۔ ددې نه د شرکت جواز معلوم شو۔ او دا هم معلومه شوه چه اگر که د یو شریک سره مال نه وی او هسې بغیر د عوض نه بل څوک ځان سره شریک کړی هم صحیح ده۔ دلته عبد الله بن عمر ؓ او ابن زبیر ؓ بغیر د مال نه د عبد الله بن هشام ؓ سره په گټه او تاوان کښه شریک شول۔ یو شے به ئې واخستو او گټه به ئې پکښه وکړه، خپل مینځ کښه به ئې تقسیم کړه۔

أَصَابَ الرَّاحِلَةَ : یعنی قوی اوبښه، ددې نه مراد یا خو خپله اوبښه اخستل دی، یا ددې نه مراد د اوبښه په مقدار سامان او طعام دې چه دومره طعام فائده به ورته کیده او هغه به ئې بیا کور ته ولېږله۔ او هیڅ نقصان او خساره به ورته نه کیده۔ دارنگه معامله کښه به ئې انتهای آسانی وه چه زړه ورته ملاویده او زړه به ئې گټه کوله۔

د انصارو په مالونو کښه د مهاجرینو شرکت

2931 (2) - وَعَنْ أَبِي هُرَيْرَةَ ؓ قَالَ : قَالَتِ الْأَنْصَارُ لِلنَّبِيِّ ﷺ : اِقْسِمُ بَيْنَنَا وَبَيْنَ إِخْوَانِنَا النَّخِيلِ قَالَ : " لَا ، تَكْفُونَا الْمُؤُونَةَ وَنَشْرُكُمْ فِي الثَّمَرَةِ " . قَالُوا : سَمِعْنَا وَأَطَعْنَا . رَوَاهُ الْبُخَارِيُّ .

ترجمه: او ابو هريره ؓ فرمائی: (د هجرت په ابتداء کښه) انصارو نبی کریم ﷺ ته وفرمایل: ته زموږ او زموږ د ورونو (مهاجرینو) تر مینځ د کهجورو نه تقسیم کړه، نبی کریم ﷺ وفرمایل: نه، (زه د کهجورو نه نه تقسیموم) هم تاسو به زموږ (یعنی مهاجرینو) د طرف نه محنت هم کوئ او موږ به تاسو سره میوو (پیدا وار) کښه شریک یو۔ انصارو وویل: موږ دا خبره په سر سترگو قبلوو۔ (بخاری)

تشریح: هر کله چه د مکې مشرکانو په مسلمانانو باندې د هغوی وطن تنگ کړو او هغوی د رسول الله ﷺ په حکم سره مدینه ته هجرت وکړو نو هغوی ټول سامانونه او اسباب او مالونه په مکې کې پرېخودل پدې وجه دلته په مدینه کې انصارو د هغوی د معاشي زندگۍ کفالت واخستو چه دا خلک انصاروو، پدې طریقه چه نبی ﷺ د مهاجرینو او د انصارو تر مینځ مواخات (بهائی چاره/ رورلی) قائمه کړه. نو انصارو خپلو ټولو مالونو او اسبابو کې مهاجرین ځان سره شریک کړل نو بیا ئې نبی ﷺ ته درخواست وکړو چه زموږ د کهجورۍ وڼه هم زموږ او زموږ د مهاجرینو وروڼو تر مینځ تقسیم کړه، دې دپاره چه موږ په خپله خپله حصه وڼو کې محنت مشقت وکړو او د هغې نه میوه حاصله کړو. نبی ﷺ ورته وفرمایل: زه وڼه نه تقسیموم بلکه تاسو ددې وڼو پرورش او نگرانی وکړئ او دې ته د اوبو ورکولو وغیره محنت مشقت خپله وکړئ ځکه چه ستاسو ددې مهاجرینو وروڼو نه دا محنت مشقت نه کیږي، بیا چه کله میوه تیاره شي نو زه به ئې ستاسو او د مهاجرینو تر مینځ تقسیم کړم. د نبی ﷺ دا فیصله، انصارو په ډیره رضا او مینه او سرسترگو سره قبول کړه.

لَا، یعنی موږ محنت او مشقت نشو برداشت کولې. بلکه تاسو به ئې کوئ. تَكْفُونَا: دا جمله خبریه ده په معنی دانشاء (امر) سره. اَيْ اِكْفُونَا. یعنی تاسو زموږ د طرف نه د محنت کافی شی.

الْمُؤْنَةُ: دا د آین نه دې، سترې والی او مشقت او تکلیف ته ویلې شی. قَالَ: په یو روایت کې (قَالُوا) دې، دې کې راجح قول دا دې (او دا قول د ابن المنیر دې) چه (تَكْفُونَا) دا قول د مهاجرینو (د طرفه) دې او (قَالُوا سَمِعْنَا) دا قول د انصارو دې. او مطلب دا دې چه هر کله انصارو مهاجرینو ته خپل باغونه وړاندې کړل نو مهاجرینو ورته وویل چه موږ مشقت نشو برداشت کولې، د باغونو د اصلاح او اوبه ورکولو په طریقه نه پوهیږو، بلکه تاسو خپله دا کارونه وکړئ او چه کله میوه تیاره شي نو موږ به تاسو سره په میوو کې شریک شو. دا هله چه [وَنُشْرُكُكُمْ] لفظ د باب د علم نه شی، یعنی موږ به تاسو سره شریک شو.

او که [نُشْرُكُكُمْ] د باب افعال نه شی، نو معنی به دا وی چه موږ به تاسو ځان سره په میوو کې شریک کړو. نو بیا به گویا که باغونه د مهاجرینو وی او انصار به ورله د هغې

سنبالښت کوی او میوه به د دواړو ترمینځ شریک وی۔ او دا صورت د مساقات دی۔
دلته در رسول الله ﷺ عظیم اخلاقو ته وگوره چه هغه وکتل چه انصارو دومره قربانی ورکړه نو دی دپاره چه باغونه د هغوی د لاس نه ونه ووخی، ځکه چه په همدی باغونو باندی د هغوی ژوند روان دی، نو انصارو ته ئی وویل چه تاسو خپله پدی کښی کارونه کوئ او صرف مونږ ته د هغی میوه را کوئ۔ پدی کښی په ظاهره کښی دا ښکاره کیږی چه رسول الله ﷺ خپل ځان او مهاجرینو باندی آسانی را ولی لیکن په واقع کښی پدی کښی دغه اشاره وه۔ (المیسرفی شرح المصابیح)
او بعض علماء (لکه ابن بطال) وئیلی دی چه (تَكْفُونَنَا) دا قول د انصارو دی او (سَمِعْنَا) دا قول د مهاجرینو دی، بالکل برعکس قول ئی کړی، یعنی انصارو مهاجرینو ته وویل چه تاسو زموږ په باغونو کښی محنت کوئ او مونږ به تاسو په میوو کښی شریک کړو۔ نو مهاجرینو ورسره دا اومنله۔ او دا صورت بعینه د مساقات دی۔ چه د زمکے مالک یو عامل ته ووائی چه زما د باغونو تربیت او حفاظت کوه او زموږ ترمینځ به گټه شریکه وی۔

بیا دلته ئی د انصارو او د مهاجرینو ترمینځ حصے جدا جدا معلومے نکړی نو کیدی شی چه حصے ئی معلومے وی لیکن راوی نه دی ذکر کړی۔ یا دا چه په مساقات کښی د هغوی په عرف کښی شرکت معلوم وو، نو ذکر کولو ته ئی حاجت نه وو۔
علامه ابن الدمامینی په ”مصابیح الجامع“ (۲۲۵/۵) کښی وئیلی دی چه د ابن بطال قول ددی حدیث د الفاظو خلاف نه دی، او دلته عین صورت د مساقات ذکر دی۔
لیکن اول تفسیر صحیح دی ځکه چه د مهاجرینو په باره کښی دا نقل نشته چه هغوی به کهجورو کښی کار کولو بلکه د هغوی کار تجارت وو۔
نو پدی وجه اهل علمو وئیلی دی چه کله شرکت مطلق ذکر کړی نو دا به په مناصفه (نیمائی) سره وی۔

په معاملاتو کښی وکیل جوړه ول جائز دی

2932 (3) - وَعَنْ عُرْوَةَ بْنِ أَبِي الْجَعْدِ الْبَارِقِيِّ رَضِيَ اللَّهُ عَنْهُ: أَنَّ رَسُولَ اللَّهِ ﷺ أَعْطَاهُ دِينَارًا لِيَشْتَرِيَ بِهِ شَاةً فَأَشْتَرَى لَهُ شَاتَيْنِ فَبَاعَ إِحْدَاهُمَا بِدِينَارٍ وَأَتَاهُ بِشَاةٍ وَدِينَارٍ فَدَعَا لَهُ رَسُولُ اللَّهِ ﷺ

ﷺ فِي يَبِعُهُ بِالْبَرْكَه فَكَانَ لَوْ اشْتَرَى ثَرَابًا لَرَبِحَ فِيهِ . رَوَاهُ الْبُخَارِيُّ

ترجمہ : او عروہ بن ابی الجعد بارقی ؓ نہ روایت دے چہ رسول اللہ ﷺ ہفۃ تہ یو دینار ورکرو دے دپارہ چہ پہ ہفۃ باندے یوہ گدہ واخلی، نو ہفۃ ورلہ دوہ گدہان واخلستل نویوئے پہ یو دینار خرخ کړو او ہفۃ تہ ئے یوہ گدہ او یو دینار راوړو نو رسول اللہ ﷺ ہفۃ تہ د ہفۃ پہ سودا کنبے د برکت دعاء وکړہ نو (د ہفۃ حال داسے جوړ شو) چہ کہ ہفۃ بہ خاورے واخلستے نو خامخا پہ ہفۃ کنبے بہ ئے (ہم) گتہ کولہ۔ (بخاری)

تعارف د عروہ بن ابی الجعد البارقی ؓ : بعض دا عروہ بن الجعد ؓ ذکر کوی، لیکن دا صحیح نہ دہ، بارق پہ یمن کنبے یو غردے چہ دے ہفۃ تہ منسوب دے۔ او دا د کوفے اوسیدونکے دے۔ او عروہ بن غرقده وائی : ما د عروہ البارقی ؓ پہ کور کنبے اویا اسونہ ولیدل چہ د جہاد دپارہ ئے ساتلی وو۔

ابو عبد اللہ البخاری وائی : عروہ البارقی ؓ بہ د رسول اللہ ﷺ د دعاء پہ برکت سرہ یو بازار تہ ننوتو نو خلویبنت زرہ روپی بہ ئے وگتلی۔

تشریح : پہ روایت د ابی لبید کنبے پہ مسند احمد کنبے دی : عروہ بن ابی الجعد ؓ وائی : رسول اللہ ﷺ تہ یوہ جو پہ (یعنی د سوداگرو / سامان راوړونکو ډلہ) ښکارہ شوه نو ما تہ ئے یو دینار راکړو او دا ئے وفرمایل چہ اے عروہ ! دغه ډلے تہ ورشہ اوز مونږ دپارہ یو گدہ واخلہ۔ عروہ ؓ وائی : زہ هغوی تہ راغلم نو د هغوی یو تن سرہ مے ریت وکړو نو د هفۃ نہ مے پہ یو دینار دوہ گدہان واخلستل۔ بیا مے پہ یو دینار یو گدہ واخلستو او یو مے ورلہ بیرتہ راوړو نو ما تہ ئے د برکت دعاء وکړہ۔

فوائد الحديث : (۱) دا حدیث یو پدے مسئلہ باندے دلیل دے چہ یو تن د چا وکیل جوړشی نو کومه گتہ چہ دغه مال وکړہ نو هغه بہ د موکل وی، وکیل بہ داسے نہ وائی چہ دا خو ما خپل مهارت استعمال کړو۔ (نہ، بلکه داد موکل خیرخواهی دہ چہ پہ وکیل باندے لازمہ دہ) دارنگہ اهل علم و وئیلی دی چہ یو کس بل یو تن لرہ د سودا دپارہ ولیږلو او دکاندار د هفۃ خاطر وکړو، د هفۃ د پیژندگلو یا د علم یا د مشرئ پہ وجهه او سودا ئے ورته د بازار نہ هم ارزانه ورکړہ نو دا بہ د موکل حق وی، وکیل بہ دا نہ وائی چہ مثلاً دا شے پہ بازار کنبے پہ درے سوہ ملاوړی او ما تہ ئے پہ یو نیم سل راکړو نو بس زہ بہ د موکل نہ یو نیم سل کت کړم۔ دانشی کولے۔ البتہ کہ مفت ئے ورلہ ورکړو نو بیا

وکیل د ماکل نه د هغه قیمت اخسته شی، ځکه چه د ائ تبول لحاظ د وکیل کړی، پدې کنبه د ماکل حق نشته۔ (فتاوی الدین الخالص)

(۲) ابن ملک وائی: ددې حدیث نه معلومه شوه چه په تجارتی معاملاتو کنبه وکالت جائز دے، دا شان په هغه تمامو خیزونو کنبه هم چالره خپل وکیل جوړول درست دی په کومو کنبه چه نیابت او قائم مقام کیدل جاری کیږی۔

(۳) که یو تن د چا د مال بغیر د هغه د اجازت نه خرڅ کړی (دے ته بیع فضولی وائی) نو دا بیعه منقعد کیږی لیکن د هغه صحیح کیدل د مال د مالک د اجازت پورے موقوف کیږی، که د مال مالک اجازت وکړو نو بیعه صحیح کیږی، او دا قول د احنافو دے او همدا حق دے، او امام شافعی وائی: د مالک د اجازت نه بغیر د هغه مال خرڅول بیخی جائز نه دی، اگر که روستو د مالک اجازت هم حاصل ولے نه شی۔ دلیل د جواز حدیث د هغه درے کسانو دے چه اصحاب الغار وو۔ دارنگه مذکوره حدیث دلیل دے۔

(۴) د رسول الله ﷺ د نبوت رشتینوالے معلوم شو چه د هغه په دعاء کنبه دومره طاقت دے چه یو تن ورسره برکتی کیږی۔

د امانت دارو شریکانو سره الله تعالیٰ محافظ او مددگار وی

الفصل الثانی

2933 (4) - عَنْ أَبِي هُرَيْرَةَ رَضِيَ اللَّهُ عَنْهُ قَالَ: إِنَّ اللَّهَ عَزَّ وَجَلَّ يَقُولُ: أَنَا ثَالِثُ الشَّرِيكَيْنِ مَالٍ يَخْنُ أَحَدُهُمَا صَاحِبَهُ، فَإِذَا خَانَهُ خَرَجْتُ مِنْ بَيْنِهِمَا. رَوَاهُ أَبُو دَاوُدَ، وَزَادَ رَزِينَ: "وَجَاءَ الشَّيْطَانُ".

ترجمه: ابو هريره رضى الله عنه نه روایت دے چه رسول الله ﷺ وفرمایل: یقیناً الله تعالیٰ فرمائی: زه د دوه شریکانو دریم (ملگری) یم ترڅو پورے چه په دوی کنبه یو تن د خپل ملگری سره خیانت ونه کړی، او کله چه هغه سره خیانت وکړی، زه ددې دواړو د مینځه ووځم۔ (ابوداود روایت کړی او رزین دا الفاظ زیاتې ذکر کړی: (او شیطان (مینځ ته راشی)۔

تشریح: [قَالَ اللَّهُ تَعَالَى] دا حدیث قدسی دے یعنې په دې کنبه رسول الله ﷺ د الله عز وجل نه روایت کوی، چه لفظ او معنی دواړه ئ د الله عز وجل له خوا وی۔ [ثَالِثُ

[الشَّرِيكَيْنِ] په دوه شریکانو کېږي زه دریم یم۔ زه د هغوی سره یم په حفاظت، نگراني، برکت نازلولو، توفیق ورکولو او په مال زیاتولو کېږي۔ او دیته معیت خاصه وائی یعنی نصرت او مدد کول او برکت اچول۔ او بل معیت عامه دی۔ هغه د هر انسان سره وی او د هغه معنی ده: علم او احاطه، نو دا د مسلمان، کافر، نیک او بد هر چا سره وی، الله تعالیٰ په دې ټولو عالم او احاطه کونکې دې او د دوی په اعمالو خبر دی۔ او دا د معیت په معنی کېږي تاویل نه دې بلکه دا د معیت دوه فرده دی، یو معیت عامه او بل معیت خاصه۔ لکه څنگه چې مستثنی دوه قسمه ده، یوه متصل او بله منقطع، حالانکه دواړه حقیقت دي۔ نو د معیت دغه هره یوه معنی اخستل حقیقت دی۔ دا ځکه وایو چې بعض ناخبره خلک دیته تاویل وائی۔

قاعده: علامه ابن عثيمين ليکي: دلته ئے [ثَانِي الشَّرِيكَيْنِ] يا [ثَانِي اثْنَيْنِ] نه دې وئيلے ځکه دا هله وئيل کيږي چې مضاف د مضاف اليه د جنس نه وي۔ لکه الله تعالیٰ فرمائی: ﴿اِذْ اُخْرِجَهُ الَّذِيْنَ كَفَرُوْا ثَانِي اَثْنَيْنِ﴾ [التوبة: ۴۰] دلته مضاف د مضاف اليه د جنس نه دې۔ يا لکه [ثَالِثُ ثَلَاثَةٍ] او [رَابِعُ اَرْبَعَةٍ] وئيل کيږي۔ او الله تعالیٰ د شریکانو د جنس نه نه دې۔ نو ځکه ئے [ثَالِثُ الشَّرِيكَيْنِ] ويلي۔ او په ﴿لَقَدْ كَفَرَ الَّذِيْنَ قَالُوْا اِنَّ اللّٰهَ ثَالِثُ ثَلَاثَةٍ﴾ [المائدة: ۷۳] کېږي چې راغلي نو دا د نصاراؤ د عقيدې مطابق استعمال شوې چې هغوی الله تعالیٰ، مریم او عیسیٰ (عليهما السلام) درې واړه یو جنس گنړلو (معاذ الله) [مَا لَمْ يَخُنْ اَحَدُهُمَا صَاحِبَهُ] (ترڅو پورې چې په دوی کېږي یو تن بل ته تگ نشي) خیانت د امانت ضد ته وئيل کيږي یعنی تگی کول، گټه پټول یا په بله طریقه خپل شریکوال سره د هوکه او خیانت کول۔ [خَرَجْتُ مِنْ بَيْنِهِمَا] زه د دوی د مینځ نه اووځم نو بیا د دوی په تباهي کېږي څه شک نه وي، د تاوان او پریشاني سره ئے سر شي۔

فوائد: (۱) حدیث نه ثابت شوه چې په اسلام کېږي شریک کاروبار کول جائز دی۔

(۲) او حدیث کېږي ترغیب دې چې شریکانو له پکار دی چې په خپل مینځ کېږي په صدق او خیر خواهي سره چلیږي او د خیانت او تگی نه ځان ساتي ځکه صدق او خیر خواهي سره چلیدل د مال د برکت او زیاتیدو سبب دی۔ ترڅو پورې چې دواړه شریکین په صدق او امانت ولاړ وي نو الله تعالیٰ ئے ملگری وي۔

(۳) او کله چې د یو شریک بل شریک ته نیت خراب شي نو الله تعالیٰ په دوی باندي

خپل مدد او توفیق بند کړی او د دوی د کارو بار نه برکت ووخی، تاوانیان شی او د دوی ترمینځه جگړه او تنازع جوړه شی۔ دې وجه نه پکار داده چه هریو شریک د بل حق لحاظ ساتی او هغه سره په صدق او امانت سره چلیږی۔

(۴) د خیانت ډیر صورتونه دی، لکه ډیره گټه ئه کړی وی، نو هغه ترې پټه کړی او لږه ورته ښکاره کړی، دې کښه دا هم داخلېږی چه یو تن دکاندار نه څیزونه ارزان واخلي او بیا هغه ته وائی چه پیل کښه زیات ولیکه، لکه ډیر خلک حکومت سره داسه د هوکه کوی، دا هم صحیح کار نه دی، دارنگه په بیعه شراء کښه خیرخواهی نه کول، لکه خپلوان نه سودا اخلي نوریت زیات لگوی او چه کله ئه په خپلوان باندې خرڅوی نو بیا ورته ریت کمی، یا په شرکت کښه ناجائز تصرفات کوی۔ ددې ډیر صورتونه دی۔

(۵) شرکت بهتر دی او که یواځه کاروبار؟ دې حدیث کښه خو د شرکت بهتر والی راغلو ځکه چه په شرکت سره هغه برکت حاصلېږی چه هغه په یواځه والی سره نه حاصلېږی ځکه چه پدې کښه هر ملگری د بل ملگری د مال حفاظت او نگرانی کوی او دا معلومه ده چه ترڅو یو بنده د خپل مسلمان ورور مدد او خیرخواهی کوی نو الله تعالی د هغه په مدد کښه لگیا وی۔ لیکن دې سره دا قید دی چه شرکت هله بهتر دی چه کله انسان په ځان باندې د خیانت نه په امن کښه وی، لیکن دا امن څوک په ځان باندې لرل شی؟ نو ددې وجه نه یواځه والی بهتر دی، ځکه چه پدې کښه انسان هر قسم آزاد تصرف کولی شی د شریعت د حدودو موافق۔ او په شرکت کښه ډیر کرته مقابل شریک بخیل وی، هغه د انسان سره په هره خبره حساب کوی، او په معمولی تصرف هم خفگان کوی اگر که تاته به څه نه وائی، نو ستا دا تصرف به هم ناجائز وی پدې وجه انسان د شرکت په وجه په ناجائز کار کښه اخته کیږی۔ البته که متقیان او ښه گمان والا او درگذر کونکی شریکان په یو کاروبار راجمع شی نو دا خامخا بهتره او د برکت خبره ده لیکن الله تعالی فرمائی: چه ډیر شریکان د یو بل سره ظلم کوی سوئ د ایمان والو نه او داسه خلک ډیر کم دی۔ لکه سورة ص کښه راغلی دی۔

درجۃ الحديث: [ضعیف]، ابو داود: ۳۳۸۳، وصححه الحاكم: ۵۲/۲، وفيه جهالة والد ابي حيان التيمی، قاله ابن القطان في بيان الوهم والايهام: ۴/۴۹۰، واعله الدارقطني بعله اخرى وهي انه لم يستند عن ابي هريرة الا محمد بن الزبير بن الزبير بن الزبير بن الزبير بن عبد الحميد وغيره

فروہ عن ابی حیان عن ابیہ مرسلًا قال: (وهو الصواب) وينظر ايضا: ارواء الغلیل: ۱۴۶۸]

د خائن نہ د انتقام جذبہ دے تا پہ خیانت باندے راپور تہ نکری

2934 (5) - وَعَنْهُ عَنْ النَّبِيِّ ﷺ قَالَ: إِذِ الْأَمَانَةُ إِلَى مَنْ ائْتَمَنَكَ، وَلَا تَخُنْ مَنْ خَانَكَ. رَوَاهُ التِّرْمِذِيُّ وَأَبُو دَاوُدَ وَالدَّارِمِيُّ.

ترجمہ: ابو ہریرہ رضی اللہ عنہ نہ روایت دے چہ رسول اللہ ﷺ وفرمایا: ہغہ چاتہ امانت واپس کرہ چہ ہغہ تاسرہ امانت اینبے او ہغہ چاسرہ خیانت مہ کوہ چا چہ تاسرہ خیانت وکرو۔ (ترمذی، ابوداؤد، دارمی روایت کرے)

تشریح: [إِذِ الْأَمَانَةُ] امانت نہ مراد ہغہ مال ہم دے چہ انسان سرہ چا اینبے وی، او ہغہ مال ہم دے چہ دوکالت یا مضاربت یا شرکت وغیرہ دپارہ چا سرہ پروت وی۔ او د گاونڈی ہغہ جامہ وغیرہ ہم دہ چہ ہوا دبل گاونڈی کورتہ غورزولے وی۔ او ہغہ عاریہ ہم دہ چہ انسان پہ سوال د چانہ اخستے وی، او (امین) ہغہ چاتہ وائی چہ د ہغہ پہ لاس کنبے دبل چا مال وی۔ د مالک پہ رضا سرہ وی لکہ مودع، وکیل او شریک۔ یاد شارع پہ رضا سرہ وی لکہ د ماشوم او یتیم ولی شو۔ او یاد ہغہ چا پہ رضا سرہ وی چہ د ہغہ پہ دہ باندے ولایت وی لکہ د حاکم امین شو۔ [إِلَى مَنْ ائْتَمَنَكَ] ہغہ چاتہ چہ ہغہ امانتدار گنرلے ئے او خپل امانت ئے تاسرہ اینبے۔ [وَلَا تَخُنْ مَنْ خَانَكَ] د خیانت پہ مادہ (خ، و، ن) کنبے نقصان پروت دے۔ خیانت وائی: امانت نہ ادا کول یا خود ہغے پہ حفاظت کنبے کوتاہی کول او یاد ہغے ادا کولو نہ انکار کول او یاد ہغے د مالک د اجازت نہ بغیر پہ ہغے کنبے تصرف کول، یا پہ ہغے کنبے کمے کول، دے تولو تہ خیانت وئیل کیری۔

فوائد: (۱) حدیث نہ ثابتہ شوہ چہ چاد چا سرہ امانت اینبے وی او بیاد ہغہ نہ مطالبہ وکری نو ہغہ تہ امانت ادا کول واجب دی، خکہ دہ د ہغہ دپارہ دا امانت ساتلے وو او ہغہ سرہ ئے احسان کرے وو، نو کله چہ ہغہ خپل امانت غواپی نو ہغہ ورتہ پہ آسانہ طریقہ ادا کول پکار دی او ہغہ پہ دے باندے تنگول جائز نہ دی۔

(۲) او معلومہ شوہ چہ د امانت حفاظت کول او ددے اہتمام کول او ددے پہ حفاظت او ساتنہ کنبے تعدی او تفریط نہ کول واجب دی۔ خکہ ادا کولو سرہ دا خبرہ لازمہ دہ چہ

ددې حفاظت به کوي۔ الله تعالى فرمائی: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ [النساء: ۵۸] (الله تعالى تاسو ته حکم کوي چه امانتونه د هغه حقدارو ته وسپاري) ددې نه معلومه شوه چه امانتونه به صرف ددې مالکانو يا د هغوی نائبانو ته سپارلې شي، بل چاته به نشي ورکولې، البته که د مالک خوي ته ورکړې شي چه په عرف کښې خوي ته ورکول پلار ته ورکول حسابېږي، نو دا هم امانت ادا کول دي۔ خو که بل چاته ئې ورکړي نو دا به ادا کول نه حسابېږي۔ بيا د قعدي او تفريط (يعنی تيري او کوتاهي) تر مينځه فرق دادې چه په امانت کښې تيرې دادې چه په هغه کښې ناجائزه تصرف وکړې شي، لکه د مالک د اجازت نه بغير په کتاب کښې سبق ووييل شي، يا د هغه په سورلي باندې سورلي وکړې شي۔ او قفريط دادې چه د هغه په ساتلو کښې کوتاهي او غفلت وکړې شي، لکه په غير محفوظ ځائې کښې وساتل شي۔

(۳) او حديث نه معلومه شوه چه په عاريه (سوالی شي) کښې هم خیانت جائز نه دې ځکه چه دا هم يو امانت دې۔

(۴) درشتينې مؤمن صفت دادې چه هغه د خیانت مقابلې په خیانت سره نه کوي۔ لکه یوتن ستا په امانت کښې خیانت وکړي نو ته د هغه په امانت کښې خیانت مه کو، پرېده چه هغه ته د هغه د خیانت سزا ملاؤ شي، ته هغه سره خیانت مه کو۔ بلکه ته د هغه نه په شرعي طريقې سره خپل امانت غواړه۔ او که هغه په کښې خیانت کړي وي نو ته د هغه په امانت کښې خیانت مه کو۔ خیانت کبیره گناه ده۔ په حديث کښې دا د منافقت د غټو علاماتو نه يوه علامه ښودل شوې۔ او خیانت کله په امانتونو کښې وي او کله د انسان په اهل کښې وي۔ او دا د ځائن ذرېه د فساد او خرابي نښه ده۔ لو دا په انسان کښې لوئی عيب دې۔

(۵) علماؤ دلته مسئله د ((ظفر بالحق)) ذکر کړې، هغه دا چه د یوتن په چا باندې حق وي او هغه ئې نه ورکوي نو آیا د هغه د اجازت نه بغير د هغه د مال نه خپل حق اخستلې شي او که نه؟ (اول قول) دادې چه مطلقاً اخستل ئې جائز نه دي۔ وجه داده چه نبی کریم ﷺ د خیانت نه منع کړې او د چا د ناخبري په صورت کښې د هغه نه خپل مال اخستل هم په خیانت کښې راځي نو دابه جائز نه وي۔ او دا د حنبليانو مذهب او د مالکيانو يو قول دې۔ يعنی دا حديث ئې دليل دې۔ (دويم قول) دادې چه د هغه د اجازت نه بغير

خپل مال د هغه نه اخستلی شی۔ او دا د شافعیانو او حنفیانو او مالکیانو اعتمادی قول دی۔ ددې دلیل: (أ) یو خو هغه عام دلائل دی چه هغه د بدلې اخستلو په باره کښې راغلی: لکه الله تعالیٰ فرمائی: ﴿فَمَنْ اَعْتَدَىٰ عَلَیْكُمْ فَاَعْتَدُوا عَلَیْهِ بِمِثْلِ مَا اَعْتَدَىٰ عَلَیْكُمْ﴾ [البقرة: ۱۹۴] او فرمائی: ﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ﴾ [النحل: ۱۲۶] او ارشاد دی: ﴿وَجَزَاءُ سَيِّئَةٍ سَيِّئَةٌ مِّثْلُهَا﴾ [الشوری: ۴۰] او ددې نه بل لوئی زیاتې او جرم کوم دی چه یو تن د خلکو مالونه اخلی او بیا د هغه نه انکار کوی او یا د هغه په ادا کولو کښې تال متول کوی۔ (ب) دویم: د هند بنت عتبه رضی الله عنها حدیث دی چه هغه رسول الله ﷺ ته شکایت وکړو چه زما خاوند ابو سفیان یو بخیل سرې دی، هغه ماله دومره خرچه نه را کوی چه زما او زما د بچو کافی شی۔ نو نبی کریم ﷺ هغه ته وفرمایل: [خُذِي مَا يَكْفِيكَ وَوَلَدِكَ بِالْمَعْرُوفِ] (ته د عرف مطابق د هغه د مال نه دومره خرچه اخله چه هغه ستا او ستا د بچو دپاره کافی وی) [بخاری: ۵۳۶۴، مسلم: ۱۷۱۴] نو که چرې دلته اجازت شرط وی نو نبی ﷺ به خامخا بیان کړې وی۔ (ج) دریم: مخکښې باب الاعتصام کښې حدیث ذکر شوی دی: (فَلَهُ اَنْ يُعَقِّبَهُمْ بِمِثْلِ قِرَاهُ)۔ میلمه د علاقې خلکو نه د میلمستیا بدله اخستې شی کله چه میلمستیا ورنکړی۔

(دریم قول) دا دی چه د خپل حق د جنس نه ترې اخستې شی او د جنس نه بغیر بل شے نشی اخستې، لکه مثلاً ستا په یو تن باندې سل کیلو غنم دی، او تا سره د هغه سل کیلو کهجورې دی نو دا جنسونه جدا جدا دی، دلته به ترې نه اخلی۔ ځکه چه کله جنس جدا وی، نو دا مبادله او معاوضه گرځی نو دا نوې بیعه شوه او بیعه هله صحیح کیږی چه د بائع رضا وی۔

(خلوړم قول) دا دی چه دلته تفصیل دی: هغه دا چه که حق ظاهر وی چه گواهانو ته حاجت نه لری نو اخستل به جائز وی لکه نفقه شوه چه ښځه ئې د خپل خاوند د مال نه د هغه د علم نه بغیر هم اخستلی شی هر کله چه ورته بیخی نفقه نه ورکوی او یا ورته پوره نفقه نه ورکوی۔ او ددې بل مثال د میلمه حق هم دی۔ لکه ددې په باره کښې د عقبه بن عامر ؓ په حدیث کښې راغلی، دا وائی: مونږ کله په یو داسې قوم باندې ورتیرېږو چه هغوی مونږ له میلمستیا نه را کوی نو آیا مونږ د هغوی مالونه اخستلی شو؟ نبی ﷺ وفرمایل: [اِذَا مَرَرْتُمْ بِاَقْوَامٍ لَمْ يَقْرُوكُمْ مَا يُبْغَى لِلضَّيْفِ، فَخُذُوا مِنْهُمْ بِقَدْرِ قِرَاكُمْ]

(کله چه تاسو په داسه خلکو ورتیریرئ چه هغوی تاسو له د میلمه مناسب میلستیا نه درکوی نو تاسو د هغوی نه د خپله میلستیا په اندازه خه اخستلی شی) [بخاری:

۲۳۶۱، مسلم: ۱۷۲۷] او ابو هريره رضی اللہ عنہ په حدیث کښه دی، نبی صلی اللہ علیہ وسلم فرمائی:

[أَيُّمَا ضَيْفٍ نَزَلَ بِقَوْمٍ فَأُصْبَحَ الضَّيْفُ مَحْرُومًا، لَهُ أَنْ يَأْخُذَ بِقَدْرِ قَرَاهُ وَلَا حَرَجَ عَلَيْهِ]

(کوم میلمه چه په یو قوم باندې دیره واچوی او خلک هغه محروم وگرځوی، نو هغه دپاره په دې کښه خه باک نشته چه هغه د هغوی نه د خپله میلستیا په اندازه خه واخلي) [احمد: ۳۸۰/۲، بسند صحیح] ددې نه معلومه شوه چه میلمه د خپله میلستیا عوض د خلکو د اجازت نه بغیر هم اخستلی شی۔ بله دا چه هر کله سبب ظاهروی نو اخستلو ته خیانت نه وئیل کیږي اخستونکې دغه ظاهري سبب ته حواله کولې شی لکه د هندې نفقه ظاهري سبب وو، نو دې ته خیانت نه وئیل کیږي۔

○ او کله چه سبب خفی وی، لکه دیوتن په چا قرض وی یا د سودا پیسې وی یا نور پټ حقونه وی چه هغه خلکو ته نه ښکاری، نو ددې کسانو دپاره د هغه د مال نه د هغه د اجازت نه بغیر اخستل جائز نه دی۔ (أ) د وچه د حدیث الباب نه۔

(ب) بله دا چه: په دې کار سره به انسان په خپل ځان داغ ولگوي۔ (ج) که دا دروازه پرانستې شی نو بیا به د شر دروازه پرانستې شی ځکه یو تن به د چا مال اخلي او دا دعوی به کوي چه زما په ده حق دې حالانکه دا به په باطله وی۔ دا د حنابلې و مذهب دې، او دا ابن قیم او ابن سعدی او شیخ الاسلام ابن تیمیة اختیار کړې او هم دا راجح معلومېږي، او په دې سره د دلائلو تر مینځه تطبیق هم حاصلېږي۔

[فتح ذی الجلال والاكرام: ۱۹۹/۴]

(۶) بعض علماء ددې حدیث او د پورتنو ذکر شوو آیتونو تر مینځ تطبیق داسه کوي چه په آیتونو کښه جواز ذکر دې او په حدیث کښه نهی د تنزیه دپاره ده۔ یعنی مستحبه داده چه د هغه د خیانت بدله په خیانت سره ورنه کړې شی۔ واللہ تعالی اعلم۔

درجة الحديث: [اسنادہ صحیح] ابو داود: ۳۵۳۵، الترمذی: ۱۲۶۴، صحیح علی شرط مسلم، لان شریکا القاضي متابع من قيس بن الربيع وقد اخرج له مسلم في المتابعات كما قال المنذري وله شواهد ذكر بعضها في الصحيحة: ۴۲۳۔

د نبی علیه السلام وکیل

2935 (6) - وَعَنْ جَابِرِ بْنِ عَبْدِ اللَّهِ رضي الله عنه قَالَ: أَرَدْتُ الْخُرُوجَ إِلَى خَيْبَرَ، فَأَتَيْتُ النَّبِيَّ صلى الله عليه وسلم فَسَلَّمْتُ عَلَيْهِ وَقُلْتُ: إِنِّي أَرَدْتُ الْخُرُوجَ إِلَى خَيْبَرَ فَقَالَ: "إِذَا أَتَيْتَ وَكَيْلِي بِخَيْبَرَ، فَخُذْ مِنْهُ خَمْسَةَ عَشَرَ وَسَقًا فَإِنْ ابْتَغَى مِنْكَ آيَةً فَضَعْ يَدَكَ عَلَى تَرْفُوتِهِ". رَوَاهُ أَبُو دَاوُدَ.

ترجمه: او جابر بن عبد الله رضي الله عنه نه روایت دے چه ما خیبر ته دوتلو اراده وکړه نو زه نبی صلى الله عليه وسلم ته راغلم په هغه مه سلام و اچولو او ما عرض وکړو: ما خیبر ته دوتلو اراده کړیده نو هغه وفرمایل: کله چه ته په خیبر کښه زما وکیل (نماینده) ته راشه نو هغه نه پنځلس وسقه واخله. که هغه ستا نه نښه وغواړي نو د هغه په مرئ باندې خپل لاس کېږده. (ابوداود).

تشریح: [وَسَقًا] د واؤ په زور او د سین په سکون سره، وسق شپيته نبوی صاعونو ته وائی، او یو صاع تقریباً پاؤ باندې دوه کیلو دے.

[فَإِنْ ابْتَغَى مِنْكَ آيَةً فَضَعْ يَدَكَ عَلَى تَرْفُوتِهِ] (که تانه زما وکیل ددې خبرې نښه وغواړي نو بیا ته د هغه د سین په قوتی باندې خپل لاس کیده) تر قوه: د اوکې او سینې ترمینځه دوه راوتو هډوکو ته وائی. مطلب دا چه: جابر رضي الله عنه خیبر ته دوتو اراده وکړه نو نبی صلى الله عليه وسلم له ورغې چه اجازه ترې واخلي او یا ورسره مدد وکړي، نو نبی صلى الله عليه وسلم ورته وفرمایل چه کله خیبر ته ورسه نو هلته به زما وکیل ته ورشه او د هغه نه به شپيته صاعه کهجورې وصول کړې، او که هغه تانه ددې نښه وغواړي چه تاسره څه دلیل دے چه ته نبی صلى الله عليه وسلم رالېږلې ئې نو ته د هغه د سین په هډوکي لاس کیده بس هغه به پوهه شي چه دا کس نبی صلى الله عليه وسلم رالېږلې. ځکه دا د نبی صلى الله عليه وسلم او د هغه د وکیل ترمینځه یوه نښه وه.

فوائد الحديث: (۱) حدیث نه معلومه شوه چه وکیل جوړول جائز دی. او دا اجماعی مسئله ده. او نبی کریم صلى الله عليه وسلم په خیبر کښه وکیل ددې دپاره نیولې وو چه هلته د اسلامی دولت دپاره کار وکړي، ځکه د خیبر زمکه نبی کریم صلى الله عليه وسلم یهودو ته په نیمائی باندې ورکړې وه چه نیمائی پیداوار به د یهودو وی او نیمائی به د مسلمانانو وی، نو ددې دپاره نبی کریم صلى الله عليه وسلم هلته خپل یو وکیل مقرر کړې وو چه هغه ددې حقونو نگرانی او حفاظت کوي او د دولت املاک د ضائع کیدو نه ساتي.

(۲) او معلومه شوه چه خلیفه المسلمین چه خپل بعض رعیت ته د مصلحت مطابق څه ورکوي نو دا جائز دی۔ او په دې کښه نور خلک دده سره برابرول ضروري نه دی، بلکه عدل کول ضروري دی، او عدل وئیل کیږي حقدار ته د هغه مطابق حق ورکول۔ او دا بعینه مساوات دې، او مساوات پدې معنی باندې اخستل چه ښځه او نر او عالم او جاهل دې په هر څه کښه یو شان وی نو دا مساوات نه بلکه خپله د ظلم نه ډکه خبره ده۔ او د عقل هم خلاف ده۔ پدې وجه اسلام په عدل باندې حکم کوي، چه د ټولو خلکو ترمنځه دې عدل او انصاف وکړي شی، ځکه عدل وئیل کیږي هر چاته د هغه د استحقاق مطابق خپل حق ورکول۔ یو سړی ته څلور ښځې ورکول او یو ښځه ته یو خاوند ورکول عدل دې۔ مگر دا مساوات نه دې۔ ځکه دا چرته کیدي شی چه ښځه او خاوند دواړو سره دې یو شان سلوک وکړي شی۔

(۳) او معلومه شوه چه د وکیل او موکل ترمنځه یوه ښه ساتل مستحب دی چه په هغه باندې بل څوک نه خبریږي، دې دپاره چه وکیل په هغه باندې د خپل موکل د اوامرو په نافذولو کښه اعتماد کوي۔ او دیته په هغه وخت کښه حاجت راپیښیږي چه په هغه کښه لیکنه یابل شې مشکل وی، او ښه د لیکلو نه هم زیاته آسانه ده ځکه ممکنه ده چه په دې دواړو کښه یو تن داسې وی چه لیکل نشي لوستلی۔ بله دا چه یو خط د بل خط مشابه کیدي هم شي۔ (۴) او حدیث نه معلومه شوه چه د بل چاپه مال کښه په قرینه او ښه نښانه سره عمل کول درست دی۔ نو څوک چه د یو وکیل نه مال وغواړي او هغه ته قرینه او ښه ورنکاره کړي نو هغه ته ورکول جائز دی، لکه په دې حدیث کښه چه نبی کریم ﷺ جابر ؓ ته د موکل په سینه باندې لاس کیښودل ښه گرځولې وه۔ که قرینه او علامه دلیل نه وي نو نبی کریم ﷺ به په دې باندې د عمل کولو حکم نه فرمایلي۔ په ګڼو حدیثونو کښه قرائنو له اعتبار ورکړي شوي او په هغه عمل شوي۔ دغه شان د صحابه کرامو ؓ نه په ېه شماره قضایاؤ کښه نقل شوي چه هغوی په قرائنو او علاماتو باندې عمل کړي۔

(۵) د مشرانو نه اجازت طلب کول بهتر عمل دې۔

(۶) جابر ؓ ته دومره ډیره عطیه ورکول څنګه دی؟ جواب دا دې چه کیدي شی چه د جابر ؓ سره نور ملګري وی، دا د ټولول دپاره وی، یا دا چه جابر ؓ به ددې مستحق

وو، خاصکر چه کله هغه ته د پلار نه لس لونړه پاته وې، دې ته به ئې ضرورت وو او رسول الله ﷺ ته به د هغې اندازه لگیده۔ نو پدې کښه د اعتراض هیڅ خبره نشته۔

درجة الحديث: [اسنادہ ضعیف بعننة ابن اسحاق] أبو داود: ۳۶۳۲، دارقطنی: ۱۵۴/۴، ضعیف أبی داود، ومحمد بن اسحاق مدلس وقد عنعنه وقد وهم الزیلعی فی [نصب الرایة: ۹۴/۴] حیث قال: [أخرجه أبو داود فی کتاب القضاء عن ابن اسحاق، حدثني وهب بن كيسان عن جابر] لان ابا داود رواه معنعنا، لم يقل: [حدثني] وقول الحافظ اسنادہ حسن مما لا وجه له۔ [التلخیص: ۵۱/۳] وقد تأثر منه الشيخ بسام فقال حسن، والشيخ حازم على القاضي فقال: صحيح: [تعليق بلوغ المرام]، نعم ذكر الامام البخاري طرفا لهذا الحديث فقال: [وَمَا أُعْطِيَ جَابِرُ بْنُ عَبْدِ اللَّهِ مِنْ تَمَرٍ خَيْرَ] [قبل الحديث: ۳۱۳۱] لكن الحديث يتعلق بالمغازي وابن اسحاق امام فيها.

په درې شيانو کښه برکت دے

الفصل الثالث

2936 (7) - عَنْ صُهَيْبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "ثَلَاثٌ فِيهِنَّ الْبُرْكََةُ: الْبَيْعُ إِلَى أَجَلٍ. وَالْمُقَارَضَةُ. وَإِخْلَاطُ الْبُرِّ بِالشَّعِيرِ لِلْبَيْتِ، لَا لِلْبَيْعِ". رَوَاهُ ابْنُ مَاجَةَ.

ترجمه: صهیب رضی اللہ عنہ نه روایت دے چه نبی کریم ﷺ وفرمایل: په درې کارونو کښه برکت دے: یوې مقررې نیتې پورې سودا کول، مضاربت کول او غنمو سره ورېشه گډول کور دپاره، نه خرڅولو دپاره۔ (ابن ماجه)۔

تعارف د صهیب رضی اللہ عنہ: ابو یحیی صهیب بن سنان رومی۔ اصل کښه عربی دے۔ د نمر بن قاسط بن وائل قبیلې سره تعلق لری۔ رومیانو دا په ماشوموالی کښه قید کړې وو۔ په هغوی کښه زالوئ شو، نو ځکه ورته رومی ویل کیږی۔ کله چه لوئ شو او په ځان پوهه شو نو د هغوی نه مکې ته راوتښتیده او د عبد الله بن جدعان حلیف جوړ شو۔ او ځینې وائی: بنو کلب دا درومیانو نه واخسته او مکې ته ئې راوسته او هلته عبد الله بن جدعان واخسته۔ دا وجه ده چه په عربی ژبه کښه به خطاء کیدو۔ مشهور او قدیم الاسلام صحابی دے۔ د الله تعالی په باره کښه ورته ډیر زیات تکالیف ورسیدل، بیا ئې مدینه ته هجرت وکړو او په مدینه طیبه کښه په (۳۸) هجری کښه وفات شو۔

تشریح: (۱) دا حدیث اگر که د سند په لحاظ ضعیف دے، لیکن معنی ئې صحیح

ده- شیخ ابن عثیمین وائی: قواعد شریعت ددے گواهی ورکوی۔ او دا په درے مسئلو مشتمل دے: (اول) نیتے پورے سودا کول: او دا خو یا د سَلَم په صورت کښه ده، او یا د کشتونو په صورت کښه۔ او په دے کښه برکت دادے چه په دے سودا کښه په معامله کښه آسانی او مشتری سره د رقم په ادا کولو کښه مدد کول دی۔ بلکه په دے کښه بائع او مشتری دواړو ته نفع ده۔ بائع ته خو ځکه نفع ده چه په نیته باندے سودا کښه د نقدو په نسبت پیسے زیاتے وی، مثلاً: په نقدو به په سلو وی او په نیته به په یو سل لسو وی۔ او مشتری ته ځکه نفع ده چه په دے کښه اگر که په دے پیسے لږے زیاتے شوے مگر دة له فراخه نیته ملاؤ شوه چه په دے کښه به دے په سهولت سره رقم ادا کړی۔

دارنگه دے ته هم شامل ده چه یو تن چاته یو سودا ورکړی او دا ورته ووائی چه خیر دے اوس پیسے مه ورکوه، یو میاشت پس ئے ورکړه نو دے سودا کښه ډیر برکت دے ځکه چه مسلمان باندے دے سهولت راوستو نو الله تعالیٰ به په تا باندے سهولت او آسانی راولی۔ او همدا معنی زیاته ظاهره ده ځکه چه د کشتونو مسئله اختلافی ده لکه چه مخکښه ذکر شوه۔

(دویم) مقارضه (مضاربت) کول: (دا د قرض نه ده، قطع او پریکولو ته وئیلے شی، پدے کښه هم سر په دخپل مال نه څه حصه قطع کړی او بل ته ئے ورکړی دے دپاره چه هغه پرے کاروبار وکړی او گټه خپلو کښه تقسیم کړی) په دے کښه هم د رب المال او د عامل دواړو دپاره برکت دے۔ د مال د خاوند دپاره ځکه برکت دے چه دے په کور کښه ناست دے او پیسے ئے چلیږی گټه کوی، او په دے باندے هیڅ ستړی والے او مشقت نشته۔ که مضاربت نه وے نو دے خو کار نشی کولے او یا ورسره وخت نشته نو سرمایه به ئے معطله پرته وے۔ او د عامل دپاره ځکه نفع ده چه دے د بل چا په رقم باندے وچ په وچه گټه کوی، که چرے مضاربت نه وے نو دا به بیکاره ناست وے۔

(دویم) د کور دپاره د غنمو سره وریشے گډول، نه د خرڅولو دپاره: په دے کښه د برکت وجه داده چه په دے کښه زیادت او کثرت راځی، ځکه وریشے ارزانه دی او غنم گران۔ نو کله چه غنمو سره وریشے گډے شی نو غنم کم استعمالیږی نو په دے کښه اقتصاد او میانه روی راځی۔ دارنگه ددے په خوراک کښه عاجزی او تواضع هم ده۔ دارنگه په دے کښه د فقیرانو سره د دوی په خوراک کښه شرکت کول هم دی ځکه وریشے فقیران خلک

خوری۔ نو د دوی سره په شرکت کښه عاجزی او برکت دے۔ خو په دے کښه چونکه شرعی دلیل نشته دے وځي نه دا داسه مباح شے دے چه په دے کښه عرف او بنیگرې ته رجوع پکار ده۔ اودا گډون به کور دپاره وی نه د خرڅولو دپاره ځکه د خرڅولو دپاره دا کار جائز نه دے، په دے کښه د مشتری د هوکه کول راځي۔ وبالله التوفیق۔

درجه الحديث: [استنادہ ضعیف جداً] ابن ماجه: ۲۲۸۹، فيه ثلاثة مجاهيل: (۱) نصر بن قاسم۔ قال الذهبي: غير معروف۔ (۲) عبد الرحمن بن داود: قال العقيلي: مجهول وحديثه غير محفوظ ولم ينقل عنه غير هذه الرواية۔ (۳) صالح بن صهيب مجهول الحال۔ [الميزان: ۴/۲۵۳، الضعفاء: ۳/۸۰] قال الذهبي: اسنادہ مظلّم والمتن باطل [الميزان: ۳/۱۸۳] والضعيفة: ۲۱۰۰

د وکیل خپل تصرف کولو واقعہ

2937 (8) - وَعَنْ حَكِيمِ بْنِ حَزَامٍ رضي الله عنه أَنَّ رَسُولَ اللَّهِ ﷺ بَعَثَ مَعَهُ بِدِينَارٍ لِيَشْتَرِيَ لَهُ بِهِ أَضْحِيَّةً فَأَشْتَرَى كَبْشًا بِدِينَارٍ وَبَاعَهُ بِدِينَارَيْنِ فَرَجَعَ فَأَشْتَرَى أَضْحِيَّةً بِدِينَارٍ فَجَاءَ بِهَا وَبِالدِّينَارِ الَّذِي اسْتَفْضَلَ مِنَ الْآخَرَى فَتَصَدَّقَ رَسُولُ اللَّهِ ﷺ بِالدِّينَارِ فَدَعَا لَهُ أَنْ يُبَارَكَ لَهُ فِي تِجَارَتِهِ . رَوَاهُ التِّرْمِذِيُّ

ترجمه: او حکیم بن حزام رضي الله عنه نه روایت دے چه رسول الله ﷺ هغه ته یو دینار ورکړو او وې لیرلو دے دپاره چه په هغه سره هغه دپاره قربانی واخلی، نو هغه په یو دینار گډ واخستو، بیائې په دوه دینارو خرڅ کړو نو واپس راغلو او په یو دینار ئه قربانی اخستې وه او هغه ئه نبی کریم ﷺ ته راوستو او هغه دینار هم کوم چه د مخکنی اضحی (د وصول شوی رقم) نه بچ شوی وو۔ نو رسول الله ﷺ په هغه دینار باندې صدقه وکړه او د دپاره ئه دعاء وکړه چه د دپاره دده په تجارت کښه برکت واچولې شی۔ (ترمذی)

تشریح: صحابه کرام رضي الله عنه به د رسول الله ﷺ سره شرکت پدې وجه کولو چه د هغه په دعاء سره برکتی شی۔

اسْتَفْضَلَ: أَيْ رَجَحَ۔ یعنی وې گټله۔ دا د فضل نه دے، زیاتې پاتې شوی۔ یا زیاتې حاصله شوی۔ الاخری: ددے نه مراد اوله اضحیه ده۔

فَتَصَدَّقَ: یعنی رسول الله ﷺ خو د دنیا گټه ولیده نو اوس د آخرت گټه کوی چه دغه روپی خیرات کړه او پدې کښه دعوت دے امت ته چه د دنیا د گټې سره سره د آخرت گټه

هیره نکړئ۔

درجۃ الحديث: [ضعیف] ابو داود: ۳۳۸۶، والترمذی: ۱۲۵۷، شیخ من اهل المدينة مجهول واعله الترمذی بالانقطاع فقال: لا نعرفه الا من هذا الوجه وحبيب بن ابی ثابت لم یسمع - عندی - من حکیم بن حزام آه۔ وایضا حبيب مدلس وقد عنعنہ ولكن یغنی عنه حدیث عروہ بن ابی الجعد الباری المتقدم (۲۹۳۲)۔

۱۱- بَابُ الْغَصْبِ وَالْعَارِيَةِ

د غصب او د سوالي شیء بیان

غَصَبٌ: غَصَبٌ يَغْصِبُ غَصْبًا په عربی ژبه کښه په زور، زیاتی او مجبورولو سره چانه یو شیء اخستل۔ او په اصطلاح کښه: **الْاِسْتِیْلَاءُ عَلَى حَقِّ غَيْرِهِ فَهَرَأً بِغَيْرِ حَقِّ**۔ (په ناحقه سره د چا په حق باندې په زوره قبضه اچول) د (قبضه اچولو) نه معلومه شوه چه غصب یو فعلی تصرف دی۔ او «حق الغیر» عام دی که دا حق مال وی لکه روپی او اشرقی۔ منقول وی یا غیر منقول لکه زمکه، کور، دکان وغیره۔ او د ((قهرًا)) مطلب په زوره او ښکاره قبضه اچول دی۔ په دې سره د غصب نه غلا او وته ځکه غلا په پټه د چا مال اخستل دی۔ او هر چه غصب دې نو په دې باندې مغضوب مِنْهُ خبروی، دا وجه ده په غصب کښه لاس پریکول نشته او په غلا کښه شته، لکه چه دا خبره به په خپل ځان کښه راشی۔ او ((په ناحقه)) لفظ سره احتراز دې د قبضه د ولی نه چه د ماشوم یا د بیوقوفه بالغ یا د لیونی په مال باندې نه اچوی۔ دارنگه په دې کښه د مفلس په مال باندې د حاکم د قبضه اچولو نه احتراز دې چه دا په حق سره قبضه اچول دی۔ لکه چه مخکښه د حجر په مسئله کښه تیر شو۔ * غصب په کتاب، سنت او اجماع سره حرام دی۔ په یه شماره آیتونو کښ په ظلم او زیاتی سره د پردی مال اخستو نه منع راغلی، لکه ارشاد دی: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ [البقرة: ۱۸۸] (او خپل مینځ کښه یو د بل مالونه په ناحقه مټ خوری) او غصب هم د باطل د جملې نه دی۔ او ارشاد دی: ﴿إِنَّمَا

السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ حَقٍّ ﴿الشورى: ۴۲﴾

(د ملامتیا لارہ خو پہ ہفہ خلکو دہ چہ پہ خلکو ظلمونہ کوی او پہ زمکہ باندے پہ ناحقہ زیاتے کوی)۔ او پہ گنرو حدیثونو کنبے د پردی مال اخستو نہ منع راغلے۔ او د صحیح عقل تقاضا ہم دادہ چہ غصب دے حرام وگر خول شی حکہ پہ دے کنبے د مسلمانانو پہ مالونو تیرے کول دی چہ داد شر او فساد سبب او د بغض او عداوت او د قتل او قتال ذریعہ جو رہی۔ او کوم مال چہ غاصب پہ غصب سرہ اخستے وی ہفہ د ہفہ دپارہ حرام دے حکہ چہ داد بل چاہہ ملکیت باندے تیرے او تجاوز کول دی، او تیرے د ملکیت سبب نشی گر خیدے، دا وجہ دہ پہ غاصب باندے واجب دی چہ غصب شوے شے - پہ راروان تفصیل سرہ - خپل مالک تہ واپس کړی، او ددہ دپارہ ددے نہ ہیخ قسم انتفاع حاصلول جائز نہ دی۔

العیاریہ: عَارِيَّةٌ: دیا پہ تخفیف او تشدید دواړہ سرہ لوستل کیږی، د عُرَى نه وټے دہ خالی والی تہ وائی نو سوالی شے ہم د عوض نه خالی وی۔ او شُرْعًا: عاریہ وئیل کیږی: چالہ یو شے ددے دپارہ مفت ورکول چہ د هغه نه فائده واخلی او بیرته ئے واپس کړی۔ سوالی شے۔ دے قسم شی ورکونکی تہ مُعِير، اخستونکی تہ مستعیر، او دغه شی تہ چہ منفعت ترے اخستل کیږی او د هغه ذات بیرته واپس کولے شی عَارِيَّةٌ وائی۔ او ددے شی ورکولو تہ اعاره او اخستلو تہ استعاره وائی۔ ددے صورت دادے چہ خوک چالہ ددے دپارہ خپل کور ورکړی چہ یو وخته پورے پہ کنبے فری ووسپړی، یا ورته گارپے موټر ورکړی چہ سورلی پړے کوی او بیرته به ئے واپس کوی، او یا ورته د کھجورے ونه ورکړی چہ ددے میوه استعمال کړی، یا ورته لنگه ورکړی چہ ددے پی خټکی، یا ورته کتاب ورکړی چہ په دے کنبے سبق وائی او یا ورته د کور بل یوشے ورکړی لکه کټی وغیرہ چہ ددے نه نفع واخلی او بیرته به ئے واپس کوی۔

✽ عاریہ د مستعیر په حق کنبے مباح دہ، او دا په سوال کنبے نہ داخلېږی، او د مُعِير په حق کنبے مستحب دہ حکہ په دے کنبے د مسلمان مدد کول او د هغه حاجت پوره کول دی۔ الله تعالی د هغه چاہہ مدد کنبے وی ترخو چہ هغه د خپل ورور مسلمان په مدد کنبے وی۔ او په دے کنبے ښیگره او احسان دے۔ خو کله عاریہ ورکول واجب کیږی هم۔ لکه جمهورو مفسرینو د: ﴿وَيَمْنَعُونَ الْمَاعُونَ﴾ [الماعون: ۷] په تفسیر کنبے ذکر کړی

دی چه الله تعالیٰ د منافقانو دا صفت کړې چه دوی د گاونډیانو نه هغه څه منع کوی چه هغه معمولی شے وی لکه بوقه، کتوی، مالگه، جارو، تبرگه او داسه نور شیان۔ یعنی داسه شے وی چه اخستونکې ورته حاجت لری او ورکونکې ته هیڅ نقصان نه وی۔

✽ عاریه په کتاب، سنت، اجماع او صحیح قیاس سره ثابت ده۔ علامه ابن قدامه فرمائی: د عاریه په جواز او استحباب باندې د علماؤ اجماع ده۔ [المغنی: ۷/۳۴۰] او قیاس هم ددې تقاضا کوی ځکه هر کله چه د جامو، لوښو لرگو او کتابونو ذات چاله ورکول جائز دی نو ددې شیانو منافع او فائده ورکول به هم جائز وی۔ دا وجه ده د اعیانو او منافعو دواړو وصیت کول درست دی۔ والله تعالیٰ اعلم۔

د زمکې غصب کونکې سزا

الفصل الأول

2938 (1) - عَنْ سَعِيدِ بْنِ زَيْدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ أَخَذَ شِبْرًا مِنَ الْأَرْضِ ظُلْمًا فَإِنَّهُ يُطَوَّقُهُ يَوْمَ الْقِيَامَةِ مِنْ سَبْعِ أَرْضِينَ". مُتَّفَقٌ عَلَيْهِ.

ترجمه: سعيد بن زيد رضى الله عنه نه روایت دے، رسول الله ﷺ وفرمايل: چاچه د چانه د یوے لویشتے هومره زمکه په ظلم سره واخسته، د قیامت په ورځ به دا د هغه په غاړه کښې واچولے شی د اوه زمکو نه۔ (یعنی د اوه زمکو نه به ورله طوق جوړ کړی او په غاړه کښې به ئے ورته ورواچوی)۔ (بخاری، مسلم)۔

لغت: [مَنْ أَخَذَ] چاچه واخسته۔ د بخاری په روایت کښې [مَنْ ظَلَمَ] لفظ دے۔ په یو بل روایت د بخاری او مسلم کښې [اَقْتَطَعَ] لفظ دے او دا د قطع نه دے یعنی چاچه د چانه یوه تکره زمکه د هغه د مال نه پرېکړه۔ [شِبْرًا] د بخاری په روایت کښې [شِبْرًا] لفظ دے، او د بخاری او مسلم په بل روایت کښې [قَيْدٌ شِبْرٍ] دے یعنی د لویشت په اندازه زمکه۔ د لویشت په ذکر کولو کښې اشاره ده که زمکه لږه وی او که ډیره۔ [يُطَوَّقُهُ] د مجهول صیغه ده، یعنی په غاړه کښې به ورواچولے شی دا زمکه هغه ته لکه د طوق (امیل) په شان۔ یعنی ددې زمکې نه به امیل جوړ کړی لکه د جرندې د پل په شان او په غاړه کښې به ئے ورته ورواچوی۔

ددې دوه مطلبه دی: (۱) یو داچه د قیامت په ورځ به دے په دے مکلف کړے شی چه

دا غصب کړې زمکه محشر ته نقل کړې او دا به دده په غاړه کښې د امیل پشان وی، حقیقه امیل به نه وی۔ ددې تائید د یعلی بن مره رضی الله عنه په حدیث سره کیږي چې رسول الله صلی الله علیه و آله وفرمایل: [أَيُّمَا رَجُلٍ ظَلَمَ شَيْئًا مِنَ الْأَرْضِ كَلَفَهُ اللَّهُ عَزَّ وَجَلَّ أَنْ يَحْفَرَهُ حَتَّى يَبْلُغَ سَبْعَ أَرْضِينَ ثُمَّ يُطَوَّقَهُ إِلَى يَوْمِ الْقِيَامَةِ حَتَّى يُقْضَى بَيْنَ النَّاسِ] ((کوم سړی چې یوه لویشت زمکه د چانه ونيوه الله تعالی به ورته د قیامت په ورځ دا حکم وکړي چې دا تراووزمکو پورې وکښي او بیا به ورته په غاړه کښې واچول شي تردې چې د خلکو تر مینځه فیصله وکړي شي)) [احمد: ۲۹/۹۹، ۱۱۰، ابن حبان: ۱۱/۵۶۷، طبرانی: ۲۲/۲۷۰، الصحيحه: ۲۴۰]

(یعنی پنځوس زره کاله به ئې د سزا وي)

(۲) دویم مطلب دا چې: ده ته به دا عذاب ورکړې شي چې دې به په زمکه باندې د اوو زمکو پورې خځ کړې شي، نو په دې حالت کښې به هره زمکه دده په څټ کښې طوق او امیل جوړ کړې شي۔ ددې معنی تائید د ابن عمر رضی الله عنه په مرفوع حدیث کښې راغلي: [مَنْ أَخَذَ مِنَ الْأَرْضِ شَيْئًا بَغَيْرِ حَقِّهِ خُسِفَ بِهِ يَوْمَ الْقِيَامَةِ إِلَى سَبْعِ أَرْضِينَ]۔

((چا چې په ناحقه د چانه د زمکې څه برخه ونيوه، د قیامت په ورځ به دې په دې کښې تراووزمکو پورې خځ کړې شي)) [بخاری: ۲۴۵۴]

تشریح: په دې حدیث کښې یوه قصه ذکر ده هغه دا چې: ((اروی بنت اوس (نوم یوې ښځې) په سعید بن زید رضی الله عنه دعوی وکړه چې ده زما د زمکې په یوه ټکړه قبضه اچولې، او هغه ئې مروان بن الحکم ته بوتلو، سعید رضی الله عنه وویل: آیا دا کیدې شي چې زه ددې ښځې په زمکه قبضه واچوم روستو د هغه څه نه چې ما د رسول الله صلی الله علیه و آله نه آوریډلې؟ مروان ورته وویل: تا د رسول الله صلی الله علیه و آله نه څه آوریډلې؟ سعید رضی الله عنه ورته خپل دغه حدیث ذکر کړو۔ نو مروان ورته وویل: دې نه پس به زه هیڅ کله تانه ثبوت ونه غواړم۔ بیا سعید رضی الله عنه دغه ښځې ته داسې بنیرې وکړې: ((ای الله! که چرې دا ښځه دروغ ژنه وي نو ته دا پرده کړې او دا په خپله دغه زمکه کښې ووژنه۔ راوی وائی: دا ښځه د مرگ نه مخکښې پرده شوه او یو ځل په خپله زمکه روانه وه چې ناڅاپه په کنده کښې پریوته او مړه شوه۔ (مسلم)۔ سعید بن زید بن عمرو بن نفیل رضی الله عنه د هغه لسو صحابو نه دې چې رسول الله صلی الله علیه و آله ورته په دنیا کښې د جنت زیرې ورکړې وو۔

فوائد: (۱) حدیث نه ثابت شوه چې غصب کول او چانه په زوره شې اخستل حرام دی

ځکه دا ظلم دی او ظلم الله تعالیٰ په خپل ځان هم حرام کړی او د بندگانو تر مینځه ئې هم حرام گرځولې۔ (۲) د [شیرا] او [شیتا] الفاظو نه ثابته شوه چه په غصب کښې لږ او ډیر برابر دی، دا دواړه حرام دی۔

(۳) او ثابته شوه چه د غصب سخته سزا ده خصوصاً د زمکې د غصب کولو، ځکه په دې باندې غالباً د قبضې اچولو موده اوږده وی۔ علامه قرطبی ذکر کړی چه د چانه معمولی شان زمکه قبضه کول هم کبیره گناه ده، او هغه ئې ددې حدیث نه معلومه کړې چه ددې گناه په باره کښې سخت عذاب راغلی۔ [المفهم: ۱/۲۸۴، ۴/۵۳۴]

(۴) او حدیث نه ثابته شوه چه زمکه غصب کول هم امکان لری، او دا د جمهورو علماؤ قول دی۔ ددې غصب کول دادی چه په دې په زوره قبضه وکړی او مالک ترې په اختیاره کړی۔ او دا ښکاره ددې حدیث نه معلومه ده۔ د امام ابو حنیفه په نیز زمکه غصب کول ممکن نه دی ځکه غصب یو لاس ثابتول او بل لاس زائل کولو ته وائی او دا په زمکه کښې نشی کیدی۔ [هدایه: ۴/۱۲] خو دا وجه بیانول د حدیث ښکاره خلاف کیدو په وجه مردود دی۔ بلکه د هر شی غصب کول د هغه د شان مطابق وی، د منقول شی غصب کول دادی چه هغه نقل کړی او وائې خلی، او د غیر منقول (زمکې، کورونو، باغونو) غصب دادې چه په هغې قبضه واچوی۔ او دا خبره خو عرفاً هم خطاء ده، ځکه چه اوس څومره خلک شته چه پردی زمکې ئې نیولی دی۔

(۵) او حدیث نه ثابته شوه چه څوک دیوې زمکې مالک شی نو دې به د هغې د باطن او ظاهر دواړو مالک وی۔ که دې هر څومره چتونه جوړوی او چجه ویاسی یا لاندې هر څومره تهخانه جوړوی او لاندې څی نو دا جائز دی، په دې شرط چه گاونډی ته په دې کښې ضرر نه وی۔ دارنگه که څوک دده د کور د پاسه په هواء کښې تصرف کوی او یا دده د کور لاندې په زمکه کښې تارونه وغیره بوځی، نو دده دپاره ددې د منع کولو حق شته دی۔ دارنگه که لاندې دې په خپله زمکه کښې څه قیمتی کانړی او جواهرات راویاسی نو دې به ددې مالک وی۔ والله تعالیٰ اعلم۔

دیو څاروی نه د مالک د اجازت نه بغیر پی لوشل جائز نه دی

2939 (2) - وَعَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: "لَا يَحِلُّ لِنَاحِدٍ مَّا شِئَ"

أَمْرِي بِغَيْرِ إِذْنِهِ أَيَحِبُّ أَحَدُكُمْ أَنْ يُؤْتِيَ مَشْرَبَتَهُ فَتُكْسَرَ خِزَانَتُهُ فَيَنْتَقِلَ طَعَامُهُ وَإِنَّمَا يَخْزَنُ لَهُمْ ضُرُوعُ مَوَاشِيهِمْ أَطْعِمَاتِهِمْ " . رَوَاهُ مُسْلِمٌ

ترجمہ : او ابن عمر رضی اللہ عنہما فرمائی : رسول اللہ صلی اللہ علیہ وسلم فرمایا : ہیش یو تن دے د ہیش شخص گدے بڑے د هغه د اجازت نه بغیر نه لوشی ، آیا ستاسو یو تن دا خوبسوی چه د هغه کمرے ته راتلل وکړے شی او د هغه خزانه ماته کړے شی ، او د هغه نه طعام نقل کړے شی (وې وړې شی) (دغه شان پوهه شی چه) دوی له د خپلو څاروو غولانزې د دوی خوراکونه (غذائی ضرورت یعنی پې) جمع کوی۔ (مسلم)

تشریح : پدې حدیث کښې د څاروو د غولانزو تشبیه د غلې وغیره د گودام سره ورکړې شویده چه لکه څنگه تاسو خپلې غلې په گودامونو کښې محفوظ ساتئ دغه شان د نورو خلکو څاروی په خپلو غولانزو کښې د خپل مالک غذائی ضرورت یعنی پې محفوظ ساتئ ، لهدا لکه څنگه چه تاسو دا خبره نه برداشت کوی او نه خوبسوی چه بل څوک ستاسو گودامونه او ستاسو خزانې غیر محفوظ کړی او هلته نه غله یا نور محفوظ خیزونه اوباسی دغه شان ستاسو دا کار به هم د څاروو مالکان څنگه برداشت کړی چه تاسو د هغوی د څاروو د سینو (غولانزو) نه پې اوباسی۔

مُشْرَبَةٌ : د میم په زیر او دراء په پیش سره ، بالاخانې او کمرې ته وائی ۔ او بعض وائی : دا یو اُوچت ځائې دے چه په هغه کښې طعام ساتلې شی ۔ بعض وائی : د کمرې په شان یو ځائې دے ۔ **مَشْرَبَتُهُ :** اَي تَفْتَحُ عُرْفَتَهُ ۔ یعنی چه کولواو کړې شی د هغه کمره ۔

يَخْزَنُ : د باب د نصر نه ۔ په معنی د جمع کولو او ساتلو سره ۔

مَوَاشِيَهُمْ : جمع د ماشیه ده ۔ گدې بڑې ۔ **أَطْعِمَاتِهِمْ :** جمع د طعام ده ، د طعامونو نه مراد هغه پې (شوده) دی چه د هغوی طعام او خوراک دے ۔

ضُرُوعُ : جمعه د ضرع ده ۔ غولانزې او تیونو ته وائی ۔

دلته ئې د غولانزې تشبیه د بالاخانې او پورته ځائې سره ورکړې پدې کښې اشاره ده چه د غولانزې ساتنه په شریعت کښې ډیر مضبوط حکم دے ، ځکه چه دلته ئې غولانزه د هغه کمرې سره مشابه کړې چه هغه ته ختل گران وی او ډیر کړته هغه ته تاله هم لگیدلی وی چه انسان د هغه سامان ته هله رسیدې شی چه هغه ماته کړی نو ددې وجه

نہ مناسب دی چہ گلہ بزمے بہ ہم د مالک پہ اجازت لوشلے شی۔
د چا ماتے کرے کاسے بدلہ کنبے ہغہ تہ روغہ کاسہ ورکول لازم دی

2940 (3) - وَعَنْ أَنَسٍ رَضِيَ اللَّهُ عَنْهُ قَالَ: كَانَ النَّبِيُّ ﷺ عِنْدَ بَعْضِ نِسَائِهِ فَأَرْسَلَتْ إِحْدَى أُمَّهَاتِ الْمُؤْمِنِينَ بِصُحْفَةٍ فِيهَا طَعَامٌ فَضَرَبَتِ النَّبِيَّ ﷺ فِي بَيْتِهَا يَدَ الْخَادِمِ فَسَقَطَتِ الصُّحْفَةُ فَأَنْفَلَقَتْ فَجَمَعَ النَّبِيُّ ﷺ فَلَقَى الصُّحْفَةَ ثُمَّ جَعَلَ يَجْمَعُ فِيهَا الطَّعَامَ الَّذِي كَانَ فِي الصُّحْفَةِ وَيَقُولُ: "غَارَتْ أُمُكُمْ" ثُمَّ حَبَسَ الْخَادِمَ حَتَّى أَتَى بِصُحْفَةٍ مِنْ عِنْدِ النَّبِيِّ ﷺ هُوَ فِي بَيْتِهَا فَدَفَعَ الصُّحْفَةَ الصَّحِيحَةَ إِلَى النَّبِيِّ ﷺ كَسِرَتْ صَحْفَتُهَا وَأَمْسَكَ الْمَكْسُورَةَ فِي بَيْتِ النَّبِيِّ ﷺ كَسَرَتْ. رَوَاهُ الْبُخَارِيُّ.

ترجمہ: او انس رضی اللہ عنہ نہ روایت دے چہ نبی کریم ﷺ د خپلو بعض بیبیانو سرہ وو، نو د مومنانو پہ میندو کنبے یوے تنے (زینب رضی اللہ عنہا) (د خادم سرہ) یوہ کاسہ ولیرلہ چہ پہ ہغے کنبے خہ خوراک وو، نو ہغہ بی بی (عائشہ رضی اللہ عنہا) چہ نبی کریم ﷺ د ہغے پہ کور کنبے وو د خادم لاس ووهلو نو کاسہ پریوتہ، او ہغہ ماتہ شوہ۔ نو نبی کریم ﷺ د کاسے تہ کرے راجمع کرے بیا شروع شو چہ پہ ہغے کنبے ئے ہغہ طعام راجمع کولو کوم چہ پہ ہغہ کاسہ کنبے وو، او فرمایل ئے: ستاسو مور غیرت وکرو۔ بیائے خادم ایسار کرو تردے چہ د ہغہ بی بی نہ ئے کاسہ راوړہ د کوم پہ کور کنبے چہ نبی کریم ﷺ وو، نو ہغہ روغہ کاسہ ئے ہغہ بی بی تہ ورکړہ چہ د ہغے کاسہ ماتہ شوے وه، او ماتہ کرے شوے کاسہ ئے د ہغہ بی بی پہ کور کنبے ایسارہ کرہ کومے چہ ماتہ کرے وه۔ (بخاری)

تشریح: او ترمذی د پیالے ماتونکے بی بی نوم عائشہ رضی اللہ عنہا ذکر کرے، او پہ دے کنبے ئے دا اضافہ کرے چہ نبی ﷺ وفرمایل: [طَعَامٌ بِطَعَامٍ] (د خوراک پہ بدلہ کنبے خوراک او د لونبی پہ بدلہ کنبے لونبی) یعنی پہ روغہ کاسہ کنبے ئے خوراک کیسودہ او د چا کاسہ چہ ماتہ شوے وه، ہغے تہ ئے ولیرہ۔ او دا کار نبی ﷺ د ہغے د زرہ سباتلو دپارہ وکړو او یا د اصلاح دپارہ۔

[بَعْضِ نِسَائِهِ] د ترمذی د روایت مطابق دا عائشہ رضی اللہ عنہا وه، او دا ئے د عظمت شان له وجے مبہمہ کرے خکہ هر چاته دا معلومات دے چہ دا همدا بی بی وه ولے چہ ہدایا بہ نبی

کریم ﷺ ته ددې په نمبر کښې راتلې۔ [فَأَرْسَلْتُ إِحْدَى أُمَّهَاتِ الْمُؤْمِنِينَ]

علامه ابن حزم د انس ؓ نه روایت ذکر کړې چې دا هدیه لپرونکې بی بی زینب بنت جحش ؓ وه۔ [المحلی: ۱۴۱/۸] او په بل روایت د ترمذی کښې ورسره دی: [مَعَ خَادِمٍ] د خادم اطلاق په نارینه او زنانه دواړو کیږي۔

[بَصْحَفَةٍ] دلرگی کاسه۔ [فِيهَا طَعَامٌ] د ابن حزم په روایت کښې د انس ؓ نه روایت دې چې دا خوراک حیس (حلوئ) وه یعنی غوړی، پنیر او کھجورې ئې سره مضبوطه اخلې وې او کله به ئې په کښې ستوان هم اچول۔ [فَلَقَ الصَّحْفَةَ] فَلَقَ جمع د فَلَقَ ده، تېکړې، د فَلَقَ نه دې، هغه ماتیدو ته وائی چې یو شے دوه تېکړې شي، اجزاء ئې د یو بل نه جدا شي۔ (فراء) یعنی د ماته شوې کاسې تېکړې ئې سره یوځای کړې او هغه ئې وتړلې۔

فوائد او مسائل: (۱) دا حدیث د غصب سره تعلق نه لري، ددې باوجود چاچه د احکامو په باره کښې کتابونه لیکلي هغوی ټولو دا حدیث دلته ذکر کړې، حالانکه ددې ځای [بَابُ الضَّمان] یا [ضَمَانُ الْمُتْلَفَاتِ] دې، یعنی هغه باب چې په هغه کښې د ضائع شوو شیانو تاوان ورکړې کیږي۔ او کیدې شي چې دا په دې وجه دلته ذکر کیږي چې د چا مال ضائع کول د غصب په اقسامو کښې یو قسم دې، ځکه چې پدې سره د بل چا مال ضائع شو اگرکه ددې سبب هریو وی۔ یا پدې وجه ذکر شو چې دا د خوراک کوم شے رالېږلې شوې وو نو دا د تحفه په طور وولیکن په کومه کاسه کښې چې رالېږلې شوې وو نو دا د عاریه په طریقه وو پدې مناسبت سره دا حدیث پدې باب کښې ذکر کړې شو۔

(۲) حدیث نه ثابت شوه چې څوک د چایو شے ضائع کړي نو د هغه تاوان به ورکوي۔ نو که دغه شے مثلی وی نو په مثل سره به تاوان ورکوي او که قیمی وی نو په قیمت سره به تاوان ورکوي۔ او قیمت ته به هله رجوع کیږي چې مثل ورکول گران شي۔ او مخکښ تیر شو چې مثلی هر هغه شے دې چې د هغه مثل او مشابه شے موجود وي، برابر خبره ده که هغه پیمانې کولې شي لکه جوار، غنم، وربشې او وربشې، او یا تللې شې لکه غوښه، او یا لوښې، کتاب، جامه او یا ددې پشان بل یو شے وی۔

طریقه د استدلال داده چې نبی کریم ﷺ د ماته شوې کاسې په عوض کښې روغه کاسه استازی له ورکړه، او دا معلومه ده چې کاسه د قیمی شیانو نه ده او ددې باوجود ددې په بدله کښې نبی ﷺ ددې پشان کاسه ورکړې، چې ددې نه معلومه شوه چې کوم

شے بل شیء ته ورته وی او ددوارو ترمینخه خه خاص فرق نه وی، نو په عوض کنبه هغه ورکول هم جائز دی۔ خکه په دے کنبه دوه شیان راجمع وی: یو قیمت او بل ددے د خاوند مقصد پوره کیدل۔ دا قول د امام احمد او ابن حزم دے، شیخ الاسلام ابن تیمیہ او ابن قیم دیته ترجیح ورکړے۔

(۳) او معلومه شوه چه دیوے بنخه د کور نه د بله بنخه کور ته د خاوند دپاره طعام لیرل جائز دی او دا به یوے بنخه طرفته په میلان کولو کنبه نه شمارل کیږی خکه نبی ﷺ د عائشہ رضی اللہ عنہا کور ته په خوراک لیرلورد نه دے کړے بلکه په دے خاموش پاته شوے او د راجمع کولو نه پس نه ددے د خوړلو حکم کړے۔

(۴) او معلومه شوه چه که بنخه هر خومره د علم او فضل او شرافت خاوند وی خو ددے باوجود بنه نه برداشت کوی، په هغه ورله غیرت ورخی اگرکه دا د نبی کریم ﷺ قدر منے بیبیانے هم وی، د دوی نه هم داسه خه صادریدے شی چه هغه قابل تعجب وی۔ خو په دے کنبه دوی ملامت نه دی خکه دا یو داسه شے دے چه الله تعالی د دوی په طبیعت کنبه ایښه، که بنخه هر خومره علم او فضل والا شی خو په اختیاره ددے نه دا قسم کارونه صادریدے شی۔ [منحة العلام لعبد الله الفوزان]

(۵) حدیث نه د نبی کریم ﷺ بنسائسته خوئے او خپلو بیبیانو سره د نرمی معامله ثابت شوه، هغوی کاسه ماتونکے بی بی له سزا ورنه کړه بلکه د هغه له طرفه نه عذر وکړو، لکه دلته نه وویل: [غَارَتْ اُمُّکُمْ] (ستاسو مور غیرت کنبه راغله) دے دپاره چه د هغه دا کار بد دے ته وانه ږوله شی بلکه د بنو په عادت حمل کړے شی۔ او په دے کنبه دیته اشاره ده چه دغه بی بی چه دا حرکت کړے نو دا د هغه د سختے غصے نتیجه وه چه آیازه نبی ﷺ له دا خوراک نشم جوړوله چه ته ئے ماکره رالیرے؟۔

(۶) حدیث دلیل دے چه خاوند له پکار دی چه خپلو بنخو سره د نرمی معامله کوی او د دوی ترمینخه چه کوم نابرداشته کارونه مخه ته راخی د هغه مخ نیوے دے کوی۔ والله تعالی اعلم۔

د کوم مسلمان مال لوټ کول حرام دی

2941 (4) - وَعَنْ عَبْدِ اللَّهِ بْنِ يَزِيدَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ : أَنَّهُ نَهَى عَنِ النَّهْبَةِ وَالْمُثْلَةِ. رَوَاهُ الْبُخَارِيُّ.

ترجمه: او عبد الله بن يزيد رَضِيَ اللَّهُ عَنْهُ د نبی کریم صَلَّى اللَّهُ عَلَيْهِ وَسَلَّمَ ارشاد نقل کوی چه هغه د لوټ مار او مثله کولو (یعنی اندامونو پریکولو) نه منع فرمائیلې ده. (بخاری)

تشریح: النهبة: د نهبه دلته دوه مقصده دی: (۱) یو دا چه د لښکر هریو تن د کافرانو نه مالونه ځانله تښتوی، بلکه په دوی لازم دی چه غنیمتونه به د امیر خواته راجمع کوی تردی چه هغه ئې د شریعت د حکم مطابق د لښکر ترمنځ تقسیم کړی.

(۲) دویم نهبه د مسلمانانو نه په زوره په ښکاره طریقې سره مالونه تښتولو ته وئیلې شی. دې ته غصب هم وائی.

الْمُثْلَةُ: د وژلې شوی شخص اندامونه پریکولو ته وئیلې شی. یعنی مسلمان ددې نه منع شوی چه کله کافر قتل کړی نو بیا به ئې اندامونه نه پریکوی، دغه شان کله چه د یو مسلمان نه قصاص اخلی یا د زنا په حد کښې رجم کولې شی، یا قطاع الطريق په سولې کوی نو د هغه اندامونه په نشی قطع کولې، ځکه چه پدې کښې مقصد صرف ژوند ختمول دی، لهذا اندامونو قطع کولو ته ضرورت نشته.

د حاجیانو نه سامان پټونکی عبرتناک حشر

2942 (5) - وَعَنْ جَابِرٍ رَضِيَ اللَّهُ عَنْهُ قَالَ: إِنَّكَسَفَتِ الشَّمْسُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ مَاتَ إِبْرَاهِيمُ بْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَلَّى بِالنَّاسِ سِتَّ رَكَعَاتٍ بِأَرْبَعِ سُجْدَاتٍ فَأَنْصَرَفَ وَقَدْ أَضَتْ الشَّمْسُ وَقَالَ: "مَا مِنْ شَيْءٍ تُوَعَدُونَهُ إِلَّا قَدْ رَأَيْتُهُ فِي صَلَاتِي هَذِهِ لَقَدْ جِئْتُ بِالنَّارِ وَذَلِكَ حِينَ رَأَيْتُمُونِي تَأَخَّرْتُ مَخَافَةَ أَنْ يُصَيَّبَنِي مِنْ لَفْحِهَا وَحَتَّى رَأَيْتُ فِيهَا صَاحِبَ الْمُحْجَنِ يَجْرُ قَصْبُهُ فِي النَّارِ وَكَانَ يَسْرِقُ الْحَاجَّ بِمُحْجَنِهِ فَإِنْ فُطِنَ لَهُ قَالَ: إِنَّمَا تَعْلَقُ بِمُحْجَنِي وَإِنْ غَفِلَ عَنْهُ ذَهَبَ بِهِ وَحَتَّى رَأَيْتُ فِيهَا صَاحِبَةَ الْهَرَّةِ الَّتِي رَبَطْتُهَا فَلَمْ تَطْعَمْهَا وَلَمْ تَدْعُهَا تَأْكُلْ مِنْ خَشَاشِ الْأَرْضِ حَتَّى مَاتَتْ جَوْعًا ثُمَّ جِئْتُ بِالْجَنَّةِ وَذَلِكَ حِينَ رَأَيْتُمُونِي تَقَدَّمْتُ حَتَّى قُمْتُ فِي مَقَامِي وَلَقَدْ مَدَدْتُ يَدِي وَأَنَا أُرِيدُ أَنْ أَتَاوَلَ مِنْ ثَمَرِهَا لِيَنْظُرُوا

إِلَيْهِ ثُمَّ بَدَأَ لِي أَنْ لَا أَفْعَلَ". رَوَاهُ مُسْلِمٌ

ترجمہ: او جابر رضی اللہ عنہ فرمائی: در رسول اللہ صلی اللہ علیہ وسلم پہ زمانہ کنبے نمر تور شو پہ ہغہ ورخ چہ در رسول اللہ صلی اللہ علیہ وسلم خوی ابراہیم وفات شو، نو خلکو تہ ئے مونخ دیشپر رکوع او خلورو سجدو سرہ وکرو، نو نبی کریم صلی اللہ علیہ وسلم د مانخہ نہ فارغ شو پہ داسے حال کنبے چہ نمر د مخکنیہ پہ شان رو بنانہ شومے وو۔ بیا نبی کریم صلی اللہ علیہ وسلم وفرمایل: نشتہ یوشے چہ تاسو سرہ ئے وعدہ کیری (یعنی جنت او جہنم) مگر ہغہ ما پدے مانخہ کنبے ولیدو، اور راوستے شو او دا ہغہ وخت وو چہ کلہ تاسوزہ ولیدم چہ راروستو شوم، پدے یرہ چہ ما تہ بہ د ہغے براس (لمبہ) راورسیری، او تردے چہ ما پہ ہغے کنبے د کرے امسا والا ولیدو چہ خپلے کولمے ئے پہ اور کنبے رابنکلی، او ہغہ بہ د حاجیانو نہ پہ خپلہ امسا سرہ غلا کولہ، کہ خوگ بہ پرے پورہ شول دہ بہ وئیل: دا شے زما د امسا پورے انبتے دے، او کہ خوگ بہ ددہ نہ غافلہ وو نو دہ بہ خان سرہ ہغہ شے ورلو، او تردے چہ ما پہ ہغہ اور کنبے د پیشو والا زنانہ ولیدہ کومے چہ ترلے وہ نہ ئے ورلہ خوراک ورکولو او نہ ئے پرینودہ چہ دزمکے حشرات و خوری تردے چہ ہغہ دلورے نہ مہرہ شوہ، بیا (ما تہ) جنت راوستے شو او دا ہغہ وخت وو چہ تاسوزہ ولیدم چہ مخکنیہ شوم تردے چہ زہ پہ خپل (مخکنی) خائے کنبے ودریدم او ما خپل لاس اورد کرو او زما ارادہ وہ چہ زہ د ہغے د میوونہ راونیسیم دے دپارہ چہ تاسو ئے وونئی بیا ما تہ بنکارہ شوہ چہ دا کار و نکرم۔ (مسلم)

تشریح: اِنْكَسَفَتْ: کسوف د نمر توریدو (سورج گرہن) تہ وئیلے شی۔ حِشَاش الْأَرْض: دزمکے حشرات۔ (چینجی او نور وارہ حیوانات)۔

مِنْ حَجَن: ہغہ امسا دہ چہ سر کنبے ئے گوڑ والے وی۔ تُوعَدُونَهُ: مجھول مخاطب صیغہ دہ۔ یعنی چہ تاسو سرہ ئے وعدہ کیدے شی چہ ہغہ جنت او جہنم دی۔

فوائد: (۱) دے حدیث نہ یو دا معلومہ شوہ چہ کلہ نمر تور شی نو پدے کنبے مونخ کول مسنون طریقہ دہ او پدے کنبے بہ شپر رکوع وی او خلور سجدے وی، لکہ تفصیل ئے مخکنیہ پہ باب الکسوف کنبے ذکر شومے۔ حکم چہ کلہ داسے ناشنا حالت راشی او پہ کائناتو کنبے تغیر راشی نو اللہ تعالیٰ تہ پہ مانخہ سرہ توجہ پکار دہ۔

(۲) دا معلومہ شوہ چہ جنت او جہنم اللہ تعالیٰ د اوس نہ موجود کریدی او پدے کنبے نعمتونہ او عذابونہ اوس ہم قبر والو تہ ملاویری اوروحونو تہ ہم۔

(۳) دے نه در رسول الله ﷺ معجزه ثابتہ شوه چه په مانځه کښه ئے جنت او جهنم وليدل۔ (۴) معلومه شوه چه د عذاب او د هلاکت ځائے نه اوریدل سنت دی۔ (۵) دا هم معلومه شوه چه بعض خلک پدے وخت کښه هم د دوزخ په عذاب کښه گرفتار دی۔ (۶) دا هم معلومه شوه چه عمل کثیر (ډیر عمل) کول مونځ نه څراښوی، رسول الله ﷺ په مانځه کښه مېخکښه روستو شوی او لاس ئے اوږد کړی او مونځ ئے نه دے څراښ شوی اگرکه دا عمل د مانځه مخالف دے۔

(۷) د هر چا نه غلا کول ډیر لوی جرم دے او خاصکرد حاجیانو مسافرونه چه د الله تعالیٰ میلمانة وی۔ (۸) په حيله او چل کولو سره پردے شه د انسان دپاره نه حلالیږی۔ (۹) د پیشو د واقعے نه معلومه شوه چه د الله تعالیٰ په بندگانو باندے رحم نه کول سبب د جهنم دے، ځکه چه دا د زړه سختی ده او جهنم د سختو زړونو د سیزلو دپاره دے۔ (۱۰) په حیواناتو باندے هم رحم کول لازم دی، او هغه ته به سببه ضرر وړکول سبب د جهنم گرځی۔

(۱۱) بیا د پیشو والا شخص به جهنم کښه همیشه وی؟ که دا زنانه مؤمنه وی نو د اهل سنتو دا عقیده ده چه د کفر او شرک نه علاوه گناهونو باندے بنده دپاره همیشه عذاب نه دے بلکه څه وخت پورے به وی، د الله تعالیٰ د علم مطابق۔

(۱۲) د حدیث مناسبت د باب سره دا دے چه د چا نه په حيله او چل ول سره ښکاره مال وهل هم غصب دے۔ (۱۳) حیوانات په داسے ځائے کښه بندول چه هلته هلاک شی، برابره ده چه د لوږ په وجه وی او که د تندۍ یا د گرمۍ یا سختے یخنۍ په وجه وی۔ گناه ده۔ (۱۴) د حیواناتو ساتل جائز دی کله چه انسان هغه ته د هغه د حالت مطابق خوراک ځواک او آرام وړکوی، دلیل پرې دا الفاظ دی: (فَلَمْ تُطْعَمَهَا)

(۱۵) په روایت د نسائی کښه دی چه دا زنانه چه پیشو ئے د لوږ په نه مړه کړی وه دا د حمیر قبیلے وه۔ او بعض روایاتو کښه دی چه دا اسرائیلیه وه۔ تطبیق ئے دا دے چه دا د حمیر نه وه او حمیر قبیلے څه کسان په یهودیت کښه داخل شوی وو۔

(۱۶) صاحب المحجن: په بعض روایاتو کښه د خزاعه قبیلے سردار عمرو بن لحي البخزاعی دے چه دا اولنې هغه شخص دے چه عربو ته ئے سائبه او بحیره وغیره شرک راوړی وو، او د اسماعیل علیہ السلام د توحید دین ئے بدل کړی وو۔

دیو حناور عاریة غوبستل جائز دی

2943 (6) - وَعَنْ قَتَادَةَ قَالَ: سَمِعْتُ أَنَسًا رَضِيَ اللَّهُ عَنْهُ يَقُولُ: كَانَ فَرْعٌ بِالْمَدِينَةِ فَاسْتَعَارَ النَّبِيُّ ﷺ فَرَسًا مِنْ أَبِي طَلْحَةَ يُقَالُ لَهُ: الْمُنْدُوبُ فَرَكِبَ فَلَمَّا رَجَعَ قَالَ: "مَا رَأَيْنَا مِنْ شَيْءٍ وَإِنْ وَجَدْنَاهُ لَبَحْرًا". مُتَّفَقٌ عَلَيْهِ

ترجمہ: او قتادہ فرمائی: ما د انس بن مالک رَضِيَ اللَّهُ عَنْهُ نے فرمایا: کہ مدینہ کنبے یو گبراہت (یرہ) واقع شو، (پدے خیال چہ د کافرانو لبکر مدینے تہ نزدیہ راغلے دیے) نو نبی کریم ﷺ د ابو طلحہ رَضِيَ اللَّهُ عَنْهُ نے یہ سوال باندے اس واخستو چہ ہغہ تہ مندوب (یعنی سست) وئیلے شو، نو یہ ہغے سور شو (او لریہ لاہو) ہرکلہ چہ راواپس شو نو وے فرمایا: مونہ (د گبراہت او دشمن) ہیخ شے ونہ لیدو، او یقیناً مونہ د اس کولاًؤ قدم اخستو والا یعنی تیر رفتار و موندو۔ (بخاری و مسلم)

تشریح: فَرَعٌ: گبراہت، یرہ، ہیبت۔ فَاسْتَعَارَ: استعارہ: یہ سوال باندے یو شے چانہ اخستل۔ وَإِنْ وَجَدْنَاهُ لَبَحْرًا: اِنْ: نافیہ دیے او لبحرا کنبے لام پہ معنی د (الا) سرہ دیے۔ یعنی مونہ دیے ونہ مونده مگر دریاب پہ شان تیز چپے و ہونکے۔ او دبصرینو پہ نیز لام زائد دیے۔ (حافظ ابن حجر والعینی) لیکن صاحب د الکوکب الوہاج شرح مسلم بن الحجاج لیکے چہ دا تعسف دیے یا سہوہ دہ ددیے دواہو حافظانو نہ، بلکہ صحیح دا دہ چہ ان مخفف من المثلث دیے او اسم نے محذوف دیے۔ (أَيُّ إِنَّهُ) او لبحراً کنبے لام ابتداء دیے، پہ مبتداء باندے داخلیری لیکن دلتہ د خپل خائے نہ خوئیدلے دیے او پہ خبر د مبتداء باندے داخل شویے چہ اوس پہ دغہ خبر باندے ناسخ داخل شویے چہ ہغہ (وجدناہ) دیے۔ معنی دا دہ: یقیناً مونہ دیے خامخا دریاب او مونده۔ (الکوکب الوہاج ۱۰۹/۲۳)

بحر د اسونو د صفاتو نہ یو صفت دیے، ہغہ اس تہ وائی چہ وَاسِعُ الْجَرَى (کولاًؤ مزل) والاوی۔ ابراہیم بن عرفہ النحوی وائی: د اس تشبیہ د دریاب سرہ پدے وجہ ورکوی چہ ددہ مزل نہ ختمیری لکہ خنگہ چہ د دریاب اویہ نہ ختمیری۔ (علام الحدیث) یا تیز رفتار کوی لکہ خنگہ چہ دریاب اویہ پہ تیزی باندے روانے وی۔ (عینی) نفطویہ وائی: ددیے معنی دہ: (كَثِيرُ الْجَرَى) یعنی دیر مزل کوی او نہ سترے کیری۔

(شرح ابن بطلال) یاد دے دزمکے دپاسه په فضاء کښه داسه لامبو وهی لکه د دریاب د چپو په شان، چه دے هم چپه وهی، دیو ځائے نه بل ځائے ته نقل کیږی او په جلتی روان وی۔
(شرح سنن ابی داود: عبد المحسن العباد)

الْمُنْدُوبُ : دا دَنْدُوبُ او نُدُوبُ نه دے، زخم ته وائی، او په ده باندے هم زخم وو۔ یا ندب په معنی د هغه انعام سره چه داسو نو د زغلولو په مقابله کښه ملاویږی۔

یا ندب طلب ته وائی۔ یعنی مطلوب اس۔ چه بل څوک ئے طلب کوی، او دا نوم ورته کیدے شی چه د رسول الله ﷺ د سوریو نه روستو ورکړے شوی وی۔ په روایت د بخاری کښه دی: كَانَ فِيهِ قَطَافٌ - ده کښه مانده گی او سستی وه۔

فوائد الحديث: (۱) د ابو طلحه ؓ اس مخکښه ډیر سست او مانده وو، پدے وجه ئے د هغه نوم مندوب ایخو دے وو، (یعنی سست) لیکن هرکله چه نبی کریم ﷺ په هغه باندے سور شو نو د نبی ﷺ د برکت نه همغه اس ډیر چاق او چوبند او تیز رفتار شو۔ (۲) ددے حدیث نه معلومه شوه چه یو څاروے عاریة (په سوال) باندے چانه غوښتل او هغه په خپل استعمال کښه راوستل جائز دی۔ دارنگه یو حیوان په یو نوم سره نامداره کول هم جائز دی۔ دغه شان د جنگ سامان له هم نوم کیخودل جائز دی۔

(۳) دا حدیث لکه څنگه چه د نبی ﷺ شجاعت او بهادری او کمال جانبازی او شاهسواری ښکاره کوی چه هرکله د دشمن فوج مدینه ته نزدے راتللو خوف په وجه په ټوله مدینه کښه د پریشانی او گبراهت یوه فضاء جوړه شوه نو نبی ﷺ بالکل بغیر د خوف او یرے نه د تحقیق حال دپاره یواځے تن د مدینه نه بهر اووتو، او د ابو طلحه ؓ په برید اس باندے بغیر د زین نه کیناستو۔ دغه شان ددے حدیث نه دا هم معلومیږی چه د خوف او پریشانی په وخت کښه د خوف د زائل کیدو زیرے خلکو ته ورکول مستحب دی۔ په روایت د بخاری (۶۰۳۳) او مسلم (۲۳۰۷) کښه ورسره دا دی: هرکله چه نبی ﷺ راوایس شو نو خلکو ته ئے وفرمایل: [لَنْ تُرَاعُوا لَنْ تُرَاعُوا] - تاسو دے په هیبت کښه واقع نشئ۔ یعنی مه یریرئ، هیڅ نشته۔

(۴) په روایاتو کښه ذکر شوی چه د رسول الله ﷺ د اس نوم هم مندوب وو، او دلته وائی چه د ابو طلحه ؓ د اس نوم مندوب وو۔ ددے تطبیق دا دے چه دا یو اس دے خو اول کښه د ابو طلحه ؓ ووبیا کیدے شی چه ابو طلحه ؓ رسول الله ﷺ ته هبه کړے

وی، یا ترے رسول اللہ ﷺ پہ پیسو اختسے وی۔ یا دا دوه اسونہ دی، او د دوارو نوم یو شان ایخو دیے شوے دیے۔ (۵) دیو شی تشبیہ د بل شی سره ورکول جائز دی، او دا په پوهه کنبه ډیره آسانی راولی۔

بنجر (شاره) زمکه آبادونکے د هغه زمکه مالک دی

الفصل الثانی

2944 (7) وَعَنْ سَعِيدِ بْنِ زَيْدٍ رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَلَيْسَ لِعِرْقِ ظَالِمٍ حَقٌّ. "مَنْ أَحْيَا أَرْضًا مَيْتَةً فَهِيَ لَهُ،

2945 (8) وَرَوَاهُ مَالِكٌ عَنْ عُرْوَةَ مُرْسَلًا. وَقَالَ التِّرْمِذِيُّ: هَذَا حَدِيثٌ حَسَنٌ غَرِيبٌ

ترجمه: او سعيد بن زيد ښه نه روايت دے، نبی کریم ﷺ وفرمايل: چاچه يوه شاره زمکه آباډه کړه نو دا د هغه شوه۔ او نشته د ظالم درگ دپاره هيڅ حق۔ (احمد، ترمذی، ابوداؤد)

تشریح: [أَرْضًا مَيْتَةً] د بيا په سکون سره، او شد ورکول هم جائز دی۔ خو اهل لغتو ذکر کړی چه د انسانانو د مړينه دپاره [مَيْتَةً] په تشديد سره دے، او د غير انسانانو دپاره په تخفيف سره دے، دے دپاره چه د دوارو تر مينځه فرق وکړے شی۔ په انسانانو کنبه په تشديد سره استعمالول ئے اصل دی۔ او په غير انسانانو کنبه په تخفيف سره د کثرت استعمال د وجے استعمالیږي۔ مړه زمکه شاره زمکه ده چه د خپل اصل خلقت په اعتبار سره د هيچا ملکيت نه وی۔

فوائد: (۱) ددے حديث په اوله جمله کنبه د احياء الموات مسئله ذکر ده چه دا په روستو باب کنبه تفصيلاً راځي۔ او دويمه جمله ئے ددے باب سره مناسبه ده۔ ددے حديث نه ثابته شوه چه څوک يوه شاره زمکه چه د هيچا ملکيت نه وی، يعنی سرکاری زمکه وی۔ خپل ځان دپاره آباډه کړی نو دا د هر چانه زيات د هغه لائق دے او په شرعی ملکيت سره د هغه مالک گرځي۔ برابره خبره ده که دا زمکه لږه وی او که ډيره۔ ځکه حديث کنبه حد بندی نه ده ذکر شوے۔

(۲) او حديث نه معلومه شوه چه شاره زمکه آبادول جائز دی او دا د شرعی ملکيتونو نه يو ملکيت دے۔ او په دے حديث کنبه د آبادولو طريقه نه ده ذکر شوے چه

پہ خۂ سرہ نے آبادہ کپی؟ دا دلیل دے چہ پہ دے بارہ کنبے بہ د مسلمانانو عرف تہ رجوع کولے شی نو ہر ہغہ شے چہ پہ دغہ علاقہ کنبے آبادول حسابیری نو ہغہ آبادول دی۔ او دا آبادول پہ یو خو شیانو سرہ راخی: (اول) دشارپے زمکے نہ گیر چاپیرہ دیوال تاؤ کپی، او دا دیوال د عرف مطابق کہ د ہر خۂ نہ وی کچہ وی اوکہ پوخ، د کانرو نہ وی اوکہ دختے نہ۔ لکہ ددے وضاحت روستو راخی۔ ان شاء اللہ۔ (ہویم) شارپے زمکے تہ د کوہی یا نہریا چینے وغیرہ نہ اویۂ بوخی یا پہ دغہ زمکہ کنبے کوہی ویاسی، خۂ د دیوال وھلو نہ زیات دزمکے نفع پہ اویو سرہ وی، خو کہ کوہے نے وکنستۂ نو د ہغے نہ گیر چاپیرہ بہ دے صرف د ہغے د حریم مالک وی او دا بہ ددۂ چراگاہ وی، لکہ روستو ددے وضاحت راخی۔ (ہویم) ہغہ د کروندے دپارہ سمہ کپی، مثلاً: کہ پہ دغہ زمکہ کنبے کانری پراتۂ وی نو د ہغے نہ صفا کول، اوکہ ونے وی نو ہغہ نرول او د ہغے رگونہ لرے کول او د فصل او کروندے دپارہ جوړول۔

❖ دا خو دزمکے آبادول شو۔ لیکن کہ چاہ پہ یوہ شارپہ زمکہ باندے ددغہ شیانو پہ خائے صرف بندیز ولگولو اوبل خوک نے دزمکے آبادولو نہ بند کرو، ہغہ داچہ پہ دغہ زمکہ نے خۂ علامہ ولگولہ لکہ کانری یا خاورہ نے کینبودہ، او یا یو لنڈے شان دیوال نے وواہۂ، یائے ازغی یا تختے وغیرہ کینبودے: نو پہ دے تولو صورتونو کنبے دیتہ [اَحْيَاءُ الْأَرْضِ الْمَوَاتِ] یعنی شارپہ زمکہ آبادول نہ وائی، بلکہ دیتہ تحجیر یعنی نور خلک بندول وائی، چہ پہ دے کار سرہ دا زمکہ دۂ سرہ خاص دہ خو دے نے مالک نہ گرخی، صرف دبل چانہ ددے زمکے زیات لائق دے، اوکہ دے مہرشی نو ددۂ وارثان بہ ہم ددے د ہر چانہ زیات لائق وی۔

نو ددے اختصاص حکم دادے چہ دۂ لہ بہ خۂ مودے پورے مہلت ورکری شے چہ دا زمکہ چہ تاتریے نبے تاؤ کپی دی، آبادہ کرہ، کہ چری آبادہ نے کرہ نو دیرہ بنہ دہ اوکہ آبادہ نے نہ کرہ نو دا بہ ہغہ چاتہ ورکری شے چہ ہغہ نے آبادولے شی۔

(۳) د حدیث د ظاہر نہ معلومیری چہ پہ شارپہ زمکہ آبادولو کنبے د بادشاہ او خلیفہ اجازت ضروری نہ دے۔ او دا د جمہورو علماؤ قول دے، (امام شافعی، احمد او امام ابو یوسف او محمد مذهب دے) خۂ رسول اللہ ﷺ پہ دے حدیثونو کنبے دشارپے زمکے د ملکیت دپارہ د بادشاہ او خلیفہ د اجازت شرط نہ دے لگولے۔ بلکہ صرف پہ

آبادولو سره ئې د ملکیت حکم لگولې۔ بله دا چې: شاړه زمکه دبیت المال ملکیت هم نه دے بلکه دا یو مباح مال دے لکه وابنه او لرگی راتلول۔ او مباح کښې دا قانون دے چې خوځ مخکښې دا حاصل کړی نو د هغه وی۔ د امام ابوحنیفه په نیز په دے کښې د بادشاه اذن او اجازت ضروری دے، ځکه د بادشاه د اجازت نه بغیر زمکه آبادولو کښې کله نزاع او اختلاف راتلے شی، دے وچې نه د بادشاه اجازت ورله ضروری دے۔ په دے کښې راجع قول اولنې دے۔ ځکه رسول الله ﷺ مطلقاً هر چاته ددے اجازت ورکړې او د بادشاه اجازت ئې په کښې نه دے ضروری کړې، او د اختلاف په صورت کښې به بهر حال خلیفه او قاضی ته رجوع کولے شی۔ البته که اسلامی خلیفه او بادشاه د مسلمانانو د مصلحت دپاره دا بندیز ولگولو چې زمکه به د خلیفه د اجازت نه بغیر نشی آبادولے نو بیا د اولی الامر اطاعت کول لازم دی۔

بله دا چې رسول الله ﷺ امام دے او هغه پدے الفاظو سره اجازت ورکړې چې چا شاړه زمکه آباده کړه نو دا دده شوه۔ نو دا سلطانی اذن او شرعی تملیک شو۔ (فتح ذی الجلال) او ددے باقی تفصیل روستو باب کښې راروان دے۔

لِعِرْقِ ظَالِمٍ حَقٌّ: (عرق ظالم) دا یا مضاف مضاف الیه دی، یا موصوف صفت دی او ظالم صفت د صاحب العرق دے، یا د عرق دے، اَى ذِی ظُلْمٍ، یعنی ظلم والا رگ۔ د ظالم د رگ دپاره هیڅ حق او استحقاق نشته: ددے مطلب دا دے چې که یو تن د بل چا آباده کړې زمکه کښې کرونده وکړې یا په هغه کښې څه ونه نالے کړې نو هغه ددے په وجه ددے زمکه مالک نشی جوړیدے۔ یا مطلب دا دے چې یو تن د بل چا په زمکه کښې کرونده وکړې یا بوتې نال کړې نو دده دپاره دا حق نه جوړیږی چې دے خپل بوتې یا فصل په دغه زمکه کښې باقی پریږدی بلکه مالک له جائز دی چې دا ورپسې او دا دبیخ نه اوباسی او په ده به هیڅ تاوان نه وی۔ (السراج المنیر شرح الجامع الصغیر ۳/۳۴۴)

درجة الحديث: [صحیح] أبوداود: ۳۰۷۳، ترمذی: ۱۳۷۸، نسائی سنن کبری: ۴۰۵/۳، أحمد: ۳۲۷/۵، مالک: ۷۴۳/۲، بیهقی: ۱۴۲/۶. هذا الحديث روی بطريقين (۱) موصولاً: عن عروة، عن سعيد بن زيد (۲) مرسلًا: عن هشام بن عروة، عن أبيه، عن النبي ﷺ. وهذا هو المحفوظ عند البزار، والدارقطني وابن عبد البر وغيرهم۔ واختلف في صحابه ايضا: قيل: جابر، وقيل عائشة وقيل عبد الله بن عمرو۔ ورجح الحافظ انه سعيد بن زيد رضي الله عنه، ولكن الاختلاف في اسم الصحابي لا

یؤثر علی الحدیث لان الصحابة کلهم عدول والحدیث صحیح۔ [واخرجه البخاری : ۲۳۳۵]

دبل چا مال د هغه دزړه د خوشحالی نه بغير اخستل حلال نه دی

2946 (9) - وَعَنْ أَبِي حُرَّةَ الرَّقَاشِيِّ عَنْ عَمِّهِ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : " أَلَا لَا تَظْلِمُوا أَلَا لَا يَحِلُّ مَالُ امْرِئٍ إِلَّا بِطَيْبِ نَفْسٍ مِنْهُ " . رَوَاهُ الْبَيْهَقِيُّ فِي شُعَبِ الْإِيمَانِ وَالذَّارِقُطْنِيُّ فِي الْمُجْتَبَى .

ترجمه : ابو حره رقاشی د خپل تره نه روایت کوی چه رسول الله ﷺ وفرمایل : خبر شی ظلمونه مه کوی، خبر شی د هیش یو شخص مال حلال نه دی مگر د هغه د نفس په خوشحالی سره۔ (بیهقی په شعب الایمان او دارقطنی په مجتبی روایت کړی)۔
تشریح : لَا تَظْلِمُوا : ددی ظلم نه مراد عام دی، د چا په نفس باندی ظلم کول، یا د چا مالونه په ناروا طریقو اخستل، چاته ضرر ورکول، کنخل، غیبت، وهل تېکول وغیره۔
بِطَيْبِ نَفْسٍ مِنْهُ : یعنی د چا مال به تاله هله حلالیږی چه تاته ئی دزړه په خوشحالی، سره درکوی، تا پرې زور نه وی کړی، یا ستا په وجه شرمیدلې نه وی، ددی وجه نه اهل علمو لیکلی دی : [مَا أُخِذَ عَلَى سَيْفِ الْحَيَاءِ فَهُوَ حَرَامٌ]۔ کوم شی چه د حیاء په توره واخستې شی نو دا هم حرام دی۔ مثلاً یو تن تانه په ډکه مجمع کنبی سوال وکړی، او ستازړه نه وی چه هغه ته ورکړه وکړی لیکن د خلکو د شرم نه دی ورته ورکړل نو دا هغه دپاره حرام شو۔ ځکه چه پدی کنبی د هغه دزړه خوشحالی نشته، ډیر خلک د دکاندار نه یو شی اوچت کړی او دا ورته وائی چه دا می واخستو اجازت کوه۔ اود مالک زړه نه وی دا هم حرامه ده، په فروتو، گوړو وغیره کنبی دا کار خلک کوی، گوړی پوتی اوچت کړی، یا یوه مالته یا آم یا بادام او مونگ پهلنی پورته کړی اوروان شی۔
دا حدیث قاعده کلیه ده، ډیر مسائل پکنبی داخلیری۔

درجه الحدیث : [اسنادہ ضعیف والحدیث صحیح]، دارقطنی : ۲/۳، عن انس والبیهقی : ۱۰۰/۶، وابن حبان : ۵۹۷۸، من حدیث ابی حمید بمعناه وللحدیث شاهد من حدیث انس وعمر بن یثربی عند الدارقطنی واحمد الساعدی عند ابن حبان : ۱۱۶۶، وابن عباس عند البیهقی وقد خَرَّجَتْ احادیثهم فی الارواء : ۱۴۵۹]

د چا مال لوټ کونکے د اسلامي برادرۍ فرد جوړېدو قابل نه دی

2947 (10) - وَعَنْ عِمْرَانَ بْنِ حُصَيْنٍ رَضِيَ اللَّهُ عَنْهُ عَنِ النَّبِيِّ ﷺ أَنَّهُ قَالَ: "لَا جَلْبَ وَلَا جَنْبَ وَلَا شِغَارَ فِي الْإِسْلَامِ وَمَنِ انْتَهَبَ نَهْبَهُ فَلَيْسَ مِنَّا". رَوَاهُ التِّرْمِذِيُّ

ترجمه: او عمران بن حصین رَضِيَ اللَّهُ عَنْهُ د نبی کریم ﷺ ارشاد نقل کوی چه هغه وفرمایل: نه جَلَب (جائن) او نه جَنْب (جائن) او نه شِغَار (بدل نکاح) په اسلام کښه (جائن) ده. او چا چه (يو مسلمان) لوټ کړو نو هغه زموږ نه نه دی. (ترمذی).

تشریح: لَا جَلْبَ وَلَا جَنْبَ: ددې جمله په کتاب الزکاة کښه ددې دوه تفسیرونه ذکر شوی وو. مختصر دا چه ددې الفاظو تعلق د سباق سر هم دې او د زکاة سره هم. سباق مسابقه او د اسونو د زغلولو مقابله ته وائی. مثلاً دوه کسان پدې شرط باندې یو بل سره د اسونو زغلولو مقابله کوی چه گورو به چه د چا اس به مخکښه کیږي نو په مسابقه کښه "جلب" دا دې چه اس زغلونکي یو تن د خپل اس نه روستو وساتي چه د هغه کار به دا وی چه هغه به اس وهی، آوازونه به پرې کوی او هغه به زغلو. یا ډیر کسان روستو نه د اس پسې آوازونه کوی دې دپاره چه ددې شخص اس مخکښه شی او مقابله وگتي. او "جنب" دا دې چه اس زغلونکي یو بل اس د ځان سره په اړخ کښه روان کړی دې دپاره چه که دا اس سترې شی نو په بل اس باندې به سورشې او مخکښه به لارشی.

په زکاة کښه د "جلب" صورت دا دې چه زکاة وصول کونکي چه کله د زکاة د وصولولو دپاره خلکو ته راشي نو د کلی نه بهریو ځائې کښه کینی او یو تن راولیږي خلکو ته ووائی چه په چا باندې زکاة واجب دې هغه دې زکاة مال دلته راولی. او د "جنب" صورت دا دې چه په کوم شخص باندې زکاة واجب وی هغه خپل مال واخلي او یو لړۍ ځائې ته لارشی او زکاة وصولونکی ته ووائی چه هغه دې د زکاة وصولولو دپاره هلته راشي.

وَلَا شِغَارَ فِي الْإِسْلَامِ: د بدل نکاح ته وائی، په لغت کښه د شِغَر الکلب نه اخستې شوې. سې چه کله د بول په وخت خپه پورته کړي. دلته هم دواړه کسان یو بل ته درگذر کوی او یو بل سره آسانی کوی. یا د شِغَر الْبَلَد نه دې، په معنی د خالی والی

سره، دلته هم دا نکاح د مهر نه خالی ده، دارنگه د خیر او برکت نه خالی ده، ځکه چه پدې نکاح کښې فساد دے۔ او په شریعت کښې شعار دے ته وائی چه یو تن خپله خور یا لور چاته په نکاح باندې پدې شرط سره ورکړی چه هغه به خپله خور یا لور په نکاح باندې ده ته ورکوی او مهر هیڅ مقرر نه وی۔ بلکه دا شرط د مهر قائم مقام وی۔ دا تفسیر نافع کړېدے۔ لیکن د احادیثو د ظاهر نه معلومېږی چه مهر مقرر کړی او که نه خو پدې شرط سره نکاح کول حرام دی۔ او علت د حرمت دا دے چه پدې کښې فساد دے، جنگ جگر په پیدا کېږی۔ بعض اهل علمو وئیلی دی چه که مهر مقرر شی نو بیا حرامه نه ده لیکن دا قول ضعیف دے، وجه دا ده چه عباس بن عبد الله بن عباس خپله لور عبد الرحمن بن الحکم ته او عبد الرحمن بن حکم خپله لور عباس ته په نکاح ورکړه [وَكَاَنَا جَعَلًا صَدَاقًا]۔ او دواړو مهر مقرر کړے وو نو معاویه ؓ مروان ته حکم وکړو (کله چه هغه په مدینه باندې والی وو) چه د دواړو تر مینځ جدائی راوولی۔ او وے فرمایل: [هَذَا الشَّعَارُ الَّذِي نَهَى رَسُولُ اللَّهِ ﷺ عَنْهُ] دا هغه د بدل نکاح ده چه رسول الله ﷺ د همدې نه منع فرمائیلے ده۔ دا دلیل دے چه اگر که مهر مقرر شوے وی بیا هم دا نکاح حرامه ده، ځکه چه د مهر په مقررولو سره سبب د حرمت نه ختمېږی چه هغه فساد دے۔ بلکه دا نکاح په مقابل د نکاح کښې ده، برابره ده مهر مقرر وی او که نه۔ او تفصیل به ئے په کتاب النکاح کښې نزدې راشی ان شاء الله تعالیٰ۔

درجۃ الحديث: [صحیح] ابو داود: ۲۵۸۱، ترمذی: ۱۱۲۳، نسائی: ۱۱۱/۶، بیهقی: ۳۹۳۷ [فی الفتن: وقال الترمذی: حسن صحيح وهو كما قال، فانه وان كان فيه عنعنة الحسن البصري فان الفقرتين الاوليين تقدمتا من حديث انس (۱۷۸۶) والفقرة الاخيرة عند احمد (۱۴۰/۳)، ۱۹۷ وغیره من حديثه ايضا وسنده صحيح، وصححه ابن حبان: ۷۳۸، وتأتي في الكتاب: (۳۵۹۶)

د هیچاشے په توقو سره اخستو په بهانه مة هرې کوی

2948 (11) وَعَنِ السَّائِبِ بْنِ يَزِيدَ عَنْ أَبِيهِ عَنِ النَّبِيِّ ﷺ قَالَ: " لَا يَأْخُذُ أَحَدُكُمْ عَصَا أَخِيهِ لَا عَصًا جَادًا فَمَنْ أَخَذَ عَصَا أَخِيهِ فَلْيَرُدَّهَا إِلَيْهِ ". رَوَاهُ التِّرْمِذِيُّ وَأَبُو دَاوُدَ وَرَوَاتُهُ إِلَى قَوْلِهِ: "جَادًا "

ترجمه: او سائب بن یزید د خپل پلار نه هغه د نبی کریم ﷺ نه روایت کوی چه

هغه وفرماییل: په تاسو کښه د یو تن د خپل ورور (مسلمان) امسا په توبه اورشتیا سره نه اخلی. پس چا چه د خپل ورور امسا واخسته نو هغه ته د یو تن بیرته واپس کړی. (ترمذی) او د ابو داود روایت تر (جادا) پورې دے.

تشریح: مطلب دا دے چه مثلاً یو تن د چانه امسا یا چاره وغیره په ظاهره کښه د خندا او د توبو په طریقه اخلی لیکن مقصد د یو تن د هغه په دے طریقه غلا کړی لکه چه نن صبا ددې ډیر رواج دے چه د یو بل خیز په توبو توبو کښه پتولې شی که چرته مالک ته د هغه معلومات کیږي او هغه ورته رایا د شی نو هغه ورته واپس کوی او که هغه ته د هغه علم ونشی او هیرشی ترې نو بیا هغه د همیشہ دپاره غائب کوی، ددې نه رسول الله ﷺ منع وکړه.

لَا عِبَاءَ جَاذًا : د جذ نه دے، رشتیا ته وائی. یعنی په ظاهره کښه لوی او توبه کونکے وی، لیکن په حقیقت کښه په رشتیا سره هغه اخلی.

فوائد: (۱) حدیث نه معلومه شوه چه په ناحقه د چا مالونه اخستل حرام دی اگرکه معمولی شان مال، امسا وغیره ولې نه وی. او دا مضمون په گڼو حدیثونو کښه راغلی. د ابن عمر رضی الله عنهما په حدیث کښه دی: ((هینشوک دے د چا گډه بزه د هغه د اجازت نه بغیر نه لوشی)) [بخاری: ۲۴۳۵، مسلم: ۱۷۲۶] ددې، او ددې په شان نورو حدیثونو نه معلومیږي چه په غیر د اجازت نه د چا مال اخستل ناجائز او د هغه په حق باندې تیرے کول دی. دا وجه ده، اسلام غصب حرام گرځولې او په غلا کښه د غل نه لاس پرېکړے. په دې کښه په ((اشتراکیت)) باندې رد دے چه هغوی د ذاتی ملکیت قائل نه دی، حالانکه اسلام د ذاتی ملکیت د احترام او په دې باندې د تیری کولو د حرمت قائل دے. (۲) په دې حدیثونو کښه د امسا او د پیوو (شودو) ذکر په دې وجه راغلی چه دا هغه شیان دی چه په دې کښه عام طور سره خلک تساهل او چشم پوشی کوی، او د اجازت نه بغیر نه استعمالوی، نو هر کله چه نبی کریم ﷺ ددې نه منع وکړه نو ددې نه لوی شیان استعمالول به په طریقه اولی سره منع او حرام وی.

د حدیث مناسبت د باب سره دا دے چه پردې امسا بغیر د خوشحالی د نفس نه اخستل هم د غصب یو صورت دے.

درجۃ الحدیث: [صحیح] أحمد: ۴۲۵/۵، ابن حبان: ۵۹۷۸، بزار: ۱۳۷۳، بیهقی: ۱۰۰/۶،

صحيح الترغيب والترهيب: ۱۸۷۱. وعزوه للحاكم وهم منه رحمه الله .:

تانه غلا کرے شوے مال چہ د چا سرہ ووينے د هغه نه ئے واخله

2949 (12) وَعَنْ سَمُرَةَ ۞ عَنِ النَّبِيِّ ۞ قَالَ: " مَنْ وَجَدَ عَيْنَ مَالِهِ عِنْدَ رَجُلٍ فَهُوَ أَحَقُّ بِهِ وَيَتْبَعُ الْبَيْعُ مَنْ بَاعَهُ ". رَوَاهُ أَحْمَدُ وَأَبُو دَاوُدَ وَالنَّسَائِيُّ

ترجمہ: او سمرہ ۞ د نبی کریم ۞ ارشاد نقل کوی چہ هغه فرمایلی: چا چہ خپل معین مال دیو سپری سرہ وموندونو دے ئے د هغه ډیر لائق دے او اخستونکے به د هغه چا پسے روانیږی چا چہ دا خرڅ کرے وی۔ (احمد، ابو داود، نسائی)

تشریح: مطلب د حدیث دا دے چہ مثلاً یو تن د چا کوم مال غصب کړی یا د چایو شے غلا کړی یا د چایو ورک شوے شے د هغه لاس ته راغلو او هغه دغه شے په یو بل تن باندے خرڅ کړونو اوس که مالک خپل هغه شے د اخستونکی سره اووینی نو هغه ته دا حق حاصل دے چہ هغه دغه شے د هغه نه واخلی او اخستونکے به د هغه چا پسے روانیږی چہ دا شے ئے د چا نه اخستے دے ځکه چہ هغه غصب کونکے دے او د هغه نه به خپل قیمت واپس اخلی۔

الْبَيْعُ: په شد د یاء سره مشتری (اخذونکی) ته وائی۔

لیکن دے روایت کبے کلام دے او بل صحیح روایت د مسند احمد کبے داسے دی: چا چہ غلا شوے سامان د غل نه واخستو او دے متهم نه وو، نو مالک ته به اختیار ورکولے شی چہ یا خو دا په خپل قیمت سره واخلی او یا د غل پسے روان شی۔ لکه روستو راځی۔

درجۃ الحديث: [ضعیف او حسن] ابو داود: ۳۵۳۱، نسائی: ۳۱۳/۷، ۳۱۴، فی البيوع: واحمد: ۱۳/۵، وفيه عننة الحسن البصري وله في المسند: ۱۳/۵، ۱۸، طريق اخرى لكن فيها عننة الحجاج بن ارطلة وهو مدلس ايضا، (الباني) وقال شعيب الارناؤوط: الحديث بمجموع هذين الطريقين حسن ان شاء الله، ولكن قال الالباني: وفي المسند: ۲۲۶/۴ والنسائي: مرفوعاً خلاف هذا الحديث واسناده صحيح وهو حديث: اذا كان الذي ابتاعها (يعنى السرقة) من الذي سرقها غير متهم بخير سيدها فان شاء اخذ الذي سرق منه بثمنها وان شاء اتبع سارقه)) آه، فضعفه راجح لمخالفته الحديث الصحيح۔

د چانه چه څه واخلى هغه واپس كړه

2950 (13) - وَعَنْهُ عنه عَنِ النَّبِيِّ عليه السلام قَالَ: "عَلَى الْيَدِ مَا أَخَذْتُ حَتَّى تُؤَدَّى". رَوَاهُ التِّرْمِذِيُّ وَأَبُو دَاوُدَ وَابْنُ مَاجَه

ترجمه: اوسمره بن جندب رضي الله عنه نه روايت دے چه رسول الله صلی اللہ علیہ وسلم وفرمايل: د لاس په ذمه دے هغه شے چه هغه اخسته دے تردے پورے چه ادا ئے كړی۔ (ترمذی، ابوداؤد، ابن ماجه)

تشریح: [عَلَى الْيَدِ مَا أَخَذْتُ] يعنى په لاس باندے واجب دی چه کوم شے ئے اخسته وی د هغه حفاظت به کوی، او که ترے هلاک شو نو تاوان به ورکوی۔ د لاس نه مراد هغه لاس دے چه په حق یا په ناحقه باندے ئے د بل چا په مملوک شے باندے قبضه اچولے وی۔ د بل چا دا مملوک شے عام دے که عاریة (سوالی) ئے د هغه نه اخسته وی، یا هغه دده سره امانت ایښے وی، یا ئے ورسره رهن (گروی) کړے وی۔ لکه د چانه ئے زمکه یا ونه بوتے یا بل شے نیولے وی۔ او دوستو الفاظو نه معلومیږي چه دلته د معنی د فهم دپاره تقدیر دے۔ أَيْ: عَلَى الْيَدِ ضَمَانٌ مَا أَخَذْتُ، أَوْ جَفَظْتُ مَا أَخَذْتُ. او رِغَايَةٌ مَا أَخَذْتُ. [نیل الأوطار: ۳۳۶/۵ فتح ذی الحلال ۱۹۵/۴]

[مَا أَخَذْتُ] هغه شے چه دے لاس پردے مال اخسته وی، په حق سره ئے اخسته وی لکه په رهن، اجاره، اعاره یا امانت سره۔ او یا په ناحقه ئے اخسته وی لکه په غصب، ډاکه، لوټ مارو غیره سره۔ اودا حدیث ئے په [باب العاریة] کېښے ځکه ذکر کړو چه عاریه هم دا حکم لری چه ددے واپس کول واجب دی۔ [حَتَّى تُؤَدَّى] تردے چه په غیر ذات یا صفت بدلولو نه ئے خپل خاوند یا د هغه نائب ته خواله کړی۔ او لاس ته ئے ځکه نسبت کړے چه انسان په لاس سره تصرف کوی۔

فوائد الحديث: (۱) حدیث دلیل دے چه چا د چا مال اخسته وی نو په هغه باندے واجب دی چه هغه خپل مالک یا د هغه نائب ته واپس کړی۔ مثلاً: مرتھن، مستأجر، مودع او مستعیر هر یو تن چه کوم شے (په رهن، اجاره، امانت او سوالی) اخسته وی او ددے شیانو نه ئے مقصد پوره شی، نو دا به ورته واپس کوی هر کله ئے چه دا شیان د خپل مصلحت او فائده دپاره اخستی وی۔ او که د مالک د مصلحت دپاره ئے یو شے اخسته

وی لکه د هغه د فائدي دپاره ئې یو شے د ځان سره امانت ایښې وی نو کله ئې چه هغه وغواړی نو ورته واپس کوی به ئې۔

(۲) کوم شے ئې چه اخستې دې که هغه موجود وی نو همغه شے واپس کول لازم دی۔ او که هغه شے ضائع شوی وی نو د هغه مثل اوبدل به واپس کوی۔ دغه شان غاصب یا غل یا هغه څوک چه پردې مال ئې په دروغژنه دعویٰ یا دروغژن قسم سره اخستې وی نو په دې ټولو صورتونو کښې به دا مال خپل خاوند ته واپس کوی، اگرکه دې په دې واپس کولو باندې ددې د قیمت دوچنده تاوان هم پورته کړی۔ ځکه ده خپله خپل ځان له ضرر ورکړې۔ (۳) د عاریه په مسئله کښې ډیر خلک درې قسمه غلطی کوی: (أول) په سوال باندې اخستل شوی شی نه مقصد پوره کړی اوبیا هغه نه واپس کوی بلکه هغه ورکړه دغسې بیکاره پروت وی او کله د خپل مالک نه هم هیرشی اویا د ډیر وخت تیریدو په وجه مالک ته پته نه لگی چه دا شے مانه چاوپې دې؟ (هویم) یو شے په سوال واخلی اوبیا هغه په خپل اصلی شکل سره نه واپس کوی بلکه هغه ئې خراب کړې وی، وران ئې استعمال کړې وی۔ لکه دا کار په کتابونو او سامانونو کښې ډیر کیږی۔ (هویم) مستعیر دا پردې شے مخکښې بل چاله هم سوالی ورکوی۔ حالانکه په دې باره کښې صحیح خبره داده چه د مالک د اجازت نه بغیر سوالی شے بل چاله سوالی ورکول جائز نه دی۔ او دا د شوافعو او حنابلو قول دی۔ ددې مثال داسې دی لکه یو کوریه میلمه له خوراک تیار کړی او هغه ئې وخوړی او څه چه پاته شی هغه د ځان سره یوسی، نو دا کار جائز نه دی ځکه کور والو تاله صرف په خوراک کښې اجازت درکړې، کورته په وړلو کښې ئې اجازت نه دی درکړې۔ ترڅو پورې چه صراحةً اجازت درنه کړی نو کورته وړل ئې جائز نه دی۔ او کومو علماؤ چه سوالی شے بل چاله په سوال ورکول جائز گرځولی نو دا قول ضعیف دی۔ دوی دا په مستاجر قیاس کړې چه څوک چانه یو شے په اجاره (کرایه) واخلی نو هغه بل له په اجاره ورکولې شی، خو دا قیاس صحیح نه دی، ځکه په اجاره کښې تملیک د منفعت وی، او په عاریه کښې اباحت د منفعت وی، تملیک د منفعت نه وی۔ دې وجه نه په سوالی شی کښې چه کوم منفعت ستا دپاره مباح گرځولی شوی، ته دابل چاته نشې منتقل کولې۔ [المغنی: ۳۷۴/۷، مغنی المحتاج: ۲۶۴/۲]

البته که اصلی مالک اجازت وکړی چه سوالی شے په سوال ورکولې شے نو بیا په اتفاق

د فقهاؤ سره جائز دے ځکه په عاریه کښه حق د مالک دے چه هغه په دے راضی دے نو دا عاریه صحیح ده۔

(۴) [حَتَّى تُؤَدِّيَهُ] نه معلومه شوه چه د عاریه په واپس کولو باندې چه کومه خرچه راځی نو دا به په مُستعیر باندې وی نه په مُعیر باندې، ځکه واپس کولو سره خرچه لازمه ده او واپس کول واجب دی نو خرچه کول پرې هم واجب شو، ځکه د واجبو وسیله هم واجبې وی۔ بله دا چه که د عاریه د واپس کولو خرچه په مستعیر نشی بلکه په مالک شی نو بیا به څوک چاله سوالی شی نه ورکوی، ځکه شے به هم ورکوی او د جیب نه به پرې خرچه هم کوی؟! دا خو به ډیره گرانه شی۔

(۵) [حَتَّى تُؤَدِّيَهُ] نه دا معلومېږی چه کوم شے د لوازمو د انتفاع نه وی نو که هغه بدل شی بیا به هم په مستعیر باندې تاوان نه وی، لکه مثلاً یو تن چا نه نوې تولیه په سوال واخلي نو د غسل نه روستو ځان او چولو سره د هغه زیر والی ضرور زائل کېږی نو دې چه دا تولیه واپس کوی نو په هغه صفت سره واپس نشوه په کوم چه ورکړې شوې وه لیکن دا د لوازمو د انتفاع نه ده ځکه چه تولیه نه د اوچولو فائده اخستې کېږی او ددې فائده سره دا لازمه ده چه ددې زیر والی به زائل کېږی۔ دغه شان پرې، گاږې وغیره واخله۔ یا حیوان خوار شی، یا جامه زړه شی۔ [الكافی لابن قدامة : ۴/ ۲۱۳]۔

(۶) تودیه نه دا فائده هم معلومه شوه چه مستعیر باندې لازم دی چه دا سوالی شے به د معیر کور ته ور وړی او هغه ته به داسه نه وائی چه ته ورپسې راشه، لکه مثلاً گاږې ترې په سوال باندې واخلي بیا چه کله سفر نه را واپس شی، مالک ته ووائی چه گاږې پسې راشه۔ ځکه چه ادا کول ضروری دی۔ ځکه چه دا تا د خپل مصلحت دپاره اخستې نو ته به ئې ادا کوی، ددې په خلاف صورت دا دې چه که هواء یوه جامه یا بل شے د گاونډي د کور نه ستا کور ته راووزوی نو په تا باندې دا لازمه نه ده چه هغه کره به ئې ور وړې بلکه اطلاع او خبر ورکول لازم دی، چه ستا جامه یا بل شے زما کور ته هواء راغورزولې دې، ورپسې راشه۔ ځکه چه دلته دا جامه ده د خپل مصلحت دپاره نه ده اخستې چه ده باندې ددې ادا کول لازم شی۔ (فتح ذی الجلال)

(۷) دا حدیث په اسلامی تشریح کښه د ضمان او تاوان په باره کښه اهمه قاعده ده۔ او د عاریه، غصب او اتلاف په باره کښه یو بنیادی دلیل دے۔ چه په دې قاعدې سره غرض

د خلکو د املاکو او حقونو حفاظت کول او د دوی تر مینځه عدل او انصاف قائلول دی۔
د دې دپاره چې څوک د چا مال په ناحقه ونه خوری او د خورلو په صورت کښې پرې ضمان
او تاوان لازم شی۔ واللہ تعالیٰ اعلم۔

[حجة الله البالغة: ۴۱۸/۲، جمهرة القواعد الفقهية في المعاملات المالية: ۲۰۳/۱، فتح ذی
الجلال والاکرام شرح بلوغ المرام: ۱۹۶/۴]

(۸) **اختلاف:** که عاریه د مستعیر سره هلاکه شی نو تاوان ئه شته؟ پدې کښې درې
اقوال دی: (۱) **قول:** مستعیر به په هر حال کښې تاوان ورکوی، برابره ده چې د ضمان
شرط ئه لگولې وی او که نه۔ دارنگه تفريط (کو تاھی) ئه پکښې کړی وی او که نه۔ دا
مشهور مذهب د احمد او شافعی او اسحاق دے۔ او دا د ابو هریره او ابن عباس او عائشې
رضی الله عنهم نه نقل دے۔ او دا حدیث الباب ئه دلیل دے۔ چې دلالت کوی چې عاریه
په هر حال کښې ادا کول واجب دی۔ دارنگه حدیث د ابو هریره ؓ کښې دی: عَنْ أَبِي
هُرَيْرَةَ ؓ مَرْفُوعًا: اِذَا الْأَمَانَةُ إِلَى مَنْ اِئْتَمَنَكَ وَلَا تَخُنْ مَنْ خَانَكَ. فَقِيهِ أَمْرٌ بِرَدِّ الْأَمَانَةِ مُطْلَقًا.
امانت ادا کړه هغه چاته چې ته ئه امانتدار گڼلې ئه او خیانت مه کوه۔ نو دلته امر
شوی په ادا کولو د امانت باندې مطلقاً۔

د دې نه علامه شوکانی جواب ورکړې چې اول حدیث په ضمان باندې دلالت نه کوی
بلکه د هغه مطلب دا دے چې د عاریه او امانت حفاظت کول لازم دی۔ او دویم حدیث
صرف پدې دلالت کوی چې امانت ادا کول لازم دی، ضمان باندې دلالت نکوی۔ یعنی
دا پکښې نشته چې کله درنه هلاک شی نو آیا په تابه ضمان وی۔

عبد الرزاق د ابن عباس او ابو هریره رضی الله عنهما نه روایت نقل کړې چې دواړو
وئیلی دی: **الْعَارِيَةُ تُغْرَمُ.** د عاریه تاوان به ورکولې شی۔ [مصنف عبد الرزاق: ۱۴۷۹۲]

او عبد الله بن عمر رضی الله عنهما نه نقل دی چې هغه به د عاریه تاوان ورکولو۔ او د
مسروق او عطاء نه هم دغه شان اقوال نقل دی۔ المحلی: ۱۳۸/۷]

او دې علماؤ پدې آیت: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ (نساء: ۵۸)
باندې دلیل نیولې دے۔

(۲) **قول:** په هیڅ حالت کښې د دې تاوان ضمانت نشته لکه د نورو امانتونو په شان۔
او دا مشهور مذهب د امام مالک دے۔ (۳) **قول:** که ضمان ئه شرط کړې وی، بیا تاوان

شته او کہ نہ وی بیا نشته۔ دا قول د امام احمد د شاگردانو یو جماعت غوره کړې، چه د هغوی نه عکبري، او صاحب الفائق دے۔ او امام احمد ته دا قول ذکر شو نو هغه وفرمایل: **الْمُسْلِمُونَ عَلَى شُرُوطِهِمْ**۔ مسلمانان به د شرطونو حفاظت کوی۔

(۴) **خلورم قول** دادے چه که په دے عاریه کنبے ئے تعدی یا تفریط (نقصان) کړې وی نو ضمان او تاوان به ورکوی لکه د نورو امانتونو په شان۔ او دا مذهب د امام ابوحنیفه، اوزاعی، ثوری دے او دا قول د حسن بصری، نخعی، شعبی، عمر بن عبد العزیز دے، او شیخ الاسلام ابن تیمیة او ابن القیم او شیخ عبد الرحمن السعدی غوره کړې۔ او همدا قول او دریم قول راجح دی۔ **دلائل** ئے دا دی:

(۱) رسول الله ﷺ د صفوان بن امیه ؓ نه زغرې او اوبانان په عاریه سره واخستل نو هغه وویل: **أَعَارِيَةٌ مَّضْمُونَةٌ أَمْ عَارِيَةٌ مُّؤَدَّاةٌ؟ قَالَ: بَلْ عَارِيَةٌ مُّؤَدَّاةٌ**۔ آیا دا عاریه به د ضمان والا وی او که ادا کول به شی۔ **نبي ﷺ** وفرمایل: **دا به عاریه مؤداة وی**۔ [رواه أحمد: ۴۰۱/۳، وأبوداود: ۵۵۶۲، والنسائی والحاكم]۔

(د عاریه مضمونه او مؤداة فرق دادے چه عاریه مؤداة کنبے که هغه شی باقی پاتے وو نو بعینه هغه شی به ادا کوی، او که هلاک شوی وی (بغیر د تقصیر نه) نو په مستعیر باندے ضمان نه وی۔ او عاریه مضمونه هغه ده چه که موجوده وی نو واپس کول ئے واجب دی او که هلاک شوی وی نو د هغه ضمان او تاوان به ورکوی۔ (ابن عثيمين))

(۲) روستو حدیث د ابو امامه ؓ کنبے راغلی، دا وائی: **ما درسول الله ﷺ نه د حجة الوداع په موقعه واوریدل: [الْعَارِيَةُ مُؤَدَّاةٌ، وَالْمِنْحَةُ مَرْدُودَةٌ، وَالذَّيْنُ مَقْضِيٌّ، وَالزَّعِيمُ غَارِمٌ]** (عاریه به ادا کول شی، پیوو دپاره ورکړې خاړو به واپس کول شی، قرض به ادا کول شی او ذمه واری اخستونکے تاوانی دے) [صحیح: أحمد: ۶۲۸/۳۶، ۲۲۵۶۰، أبوداود: ۳۵۶۵، ترمذی: ۱۲۶۵، ابن ماجه: ۲۰۰۷، وحسنه الترمذی، ولبس عنده: وَالْمِنْحَةُ مَرْدُودَةٌ، وصححه الألبانی فی صحیح السنن] (۳) د آیت: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ نه استدلال کوی چه که عاریه هلاک شوه نو دده په وس کنبے ئے واپس کول نشته۔

(۴) **علی ؓ** فرمائی: **الْعَارِيَةُ لَيْسَتْ بَيِّعًا وَلَا مَضْمُونَةٌ، إِنَّمَا هُوَ مَعْرُوفٌ إِلَّا أَنْ يُخَالَفَ فَيُضْمَنُ**۔ و اسناده صحیح، رواه ابن أبي شيبة: ۲۰۹۳۱]۔

(عاریه بیعه نه ده او نه ددیه ضمان شته، دایو احسان دیه البته که مخالفت وکړی (خیانت یا تقصیر وکړی) نو بیا به ضامن وی)

(۵) عبد الرزاق د عمر فاروق رضی اللہ عنہ نه روایت راوړې هغه فرمائی: [الْعَارِيَةُ بِمَنْزِلَةِ الْوَدِيعَةِ لَا ضَمَانَ فِيهَا إِلَّا أَنْ يَتَعَدَّى] (عاریه د امانت په شان ده پدیه کښه ضمان نشته مگر که زیاتې وکړی (بیا به تاوان ورکوی) [مصنف عبد الرزاق: ۱۴۷۸۵] وفی إسنادہ حجاج بن أرقطاة ولكنه يصلح شاهداً].

(۶) حافظ ابن حزم د آیت نه استدلال کړې: ﴿مَا عَلَى الْمُحْسِنِينَ مِنْ سَبِيلٍ﴾ (په احسان کونکو څه لاره د ملامتیا او تاوان نشته) او فرمائی: ﴿إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ﴾ (لاره د ملامتیا او نیوکې په هغه چاده چې د خلکو سره زیاتې کوی او په زمکه کښه په ناحقه فساد کوی) او سوال باندې شته اخستونکي چې ترڅو زیاتې نه وی کړې نو هغه محسن دیه په هغه باندې هیڅ لاره د تاوان نشته او که تاوان پرې راشی نو د آیت خلاف به راشی۔

خلاصه: ددیه دلائلو نه ثابته شوه چې د عاریه تاوان نشته البته په دوه صورتونو کښه به تاوان ورکوی یو دا چې تفريط (کوټاهي او نقصان) ئې کړې وی، یا ئې ضمان شرط کړې وی او دا قول د قتاده او شوکانی او البانی دیه او همدا قول د احناف او په یو قول کښه د مالکیه و هم دیه۔ او د دوی مشهور قول مخکښه ذکر شو۔

(۹) دا حدیث سنداً ضعیف دیه۔ خو ددیه شواهد شته دیه چې هغه ددیه مضمون تائید کوی لکه مخکښه ذکر شو۔ او روستو هم راځی۔

درجۃ الحدیث: [ضعیف ومعناه صحیح] أبو داود: ۳۵۶۱، ترمذی: ۱۲۶۶، ابن ماجه: ۲۴۰۰، أحمد: ۸/۵، دارمی: ۲۵۹۶، ابن الجارود: ۱۰۲۴، حاکم: ۴۷/۲، بیهقی: ۹۰/۶. وقال الترمذی: حسن صحیح وقال الحاکم: صحیح علی شرط البخاری لکن فیہ عنعنۃ الحسن البصری عن سمرة بن جندب وهو مدلس وعنعنۃ المدلس لا تقبل، وكان یدلس عن الضعفاء الا ان الحدیث له شواهد ذكرت سابقاً فهو قابل العمل۔ وزاد فی رواية غیر النسائی وابن ماجه: [ثُمَّ نَسِيَ الْحَسَنُ فَقَالَ: هُوَ أَمِينُكَ لَا ضَمَانَ عَلَيْهِ].

د چا باغ ته چه د ورځے څاروی نقصان ورسوی تاوان ئے نشته

2951 (14) - وَعَنْ حَرَامِ بْنِ سَعْدِ بْنِ مُحَيْصَةَ : أَنَّ نَاقَةَ لِلْبَرَاءِ بْنِ عَازِبٍ ؓ دَخَلَتْ حَائِطًا فَأَفْسَدَتْ فَقَضَى رَسُولُ اللَّهِ ﷺ أَنَّ عَلَى أَهْلِ الْحَوَائِطِ حِفْظَهَا بِالنَّهَارِ وَأَنَّ مَا أَفْسَدَتْ الْمَوَاشِيُّ بِاللَّيْلِ ضَامِنٌ عَلَى أَهْلِهَا. رَوَاهُ مَالِكٌ وَأَبُو دَاوُدَ وَابْنُ مَاجَهَ

ترجمه : او حرام بن سعد بن محیصه نه روایت دے چه د براء بن عازب ؓ یوه اوبښه یو باغ ته ننوته نو هغه ئے خراب کړو، نور رسول الله ﷺ فیصله وکړه چه په باغ والو باندے د ورځے د خپلو باغونو حفاظت لازم دے او یقیناً کوم شے چه څاروود شپے خراب کړے نو د هغه تاوان د څارو په مالکانو باندے دے۔ (مالک، ابو داود، ابن ماجه)

تشریح : الْمَوَاشِيُّ : جمع د مَاشِيَة ده، گلڼے بزړي، اوبښان، غواگانے۔

مطلب دا دے چه که یو څاروی او حیوان د چا باغ او فصل د ورځے خراب کړی نو د هغه تاوان به د څاروی په مالک باندے نه راځي ځکه چه د ورځے د باغ حفاظت د باغ والا ذمه واري ده، لهذا دا د هغه خپله کوتاهي ده چه هغه د باغ نگهباني او څوکیداري ولے نه ده کړي او د یو حیوان باغ ته ننوتل ئے ولے پریځي دی۔ او که یو حیوان د شپے د چا باغ او فصل خراب کړی نو د هغه تاوان به د څاروی په مالک باندے واجبېږي ځکه چه دا د څاروی د مالک قصور دے چه هرکله په شپه کښے د خپلو څاروود حفاظت دده په ذمه دے نو بیا د خپل څاروی ولے داسے آزاد پریځودی دی چه پردې فصلونو او باغونو ته نقصان رسوی۔

دا ټوله خبره هله ده چه کله د څاروی سره خپل مالک نه وی۔ که چرته مالک د څاروی سره وی، برابره ده چه هغه په څاروی باندے سوړوی یا ئے رابښکلو یا شړلو سره روان کړي وی، نو بیا د ورځے هم څاروی چه څه شی ته نقصان رسوله وی د هغه تاوان به د څاروی په مالک باندے وی برابره ده چه هغه څاروی په خپلو خپو او لاسونو سره نقصان رسوله وی یا په خوله سره۔ او دے کښے دا هم داخل دے چه مالک څاروی د ورځے شړلی وی، او بیا ئے د شپے نه وی رانیولی، یا ئے د شپے آزاد پریځودی وی نو په دې به تاوان راځي۔ او که د د شپے آزاد نه وی پریځودی، او خپله د اخور او پنډاري نه څریدلی وی نو په دې به ضمان نه وی۔

او دا مذهب د امام شافعی او مالک دے۔ او دا حدیث ئے دلیل دے۔ دویم دلیل آیت دے : ﴿وَدَاوُدَ وَسُلَيْمَانَ إِذْ يَحْكُمَانِ فِي الْحَرْثِ إِذْ نَفَسَتْ فِيهِ غَنَمُ الْقَوْمِ﴾

نفش د شپے خریدو ته وائی او همل د ورځے او دلته د نفش لفظ ذکر دے، دا دلیل دے چه پدے باره کښه د شپے او د ورځے فرق شته۔ که د شپے وڅرېری نو تاوان ئے په مالک شته او که د ورځے وڅرېری نو تاوان ئے په مالک نشته۔ ذکره فی التمهید.

❁ قاضی شریح تابعی هم ددے حدیث مطابق فیصله کړی، هغه ته یوه واقعہ راغله چه دیو جولای په پښه کښه د چایو ه گډه خریدلې وه نو قاضی شریح فتوی ورکړه چه که د شپے خریدلې وی نو مالک به ئے تاوان ورکوی او که د ورځے خریدلې وی نو په مالک ئے تاوان نشته۔ بیا هغه دغه آیت ولوستلو۔ ذکره فی التمهید: [۸۸/۱۱].

(۲) د امام ابوحنیفه په نیز باندے د شپے او د ورځے فرق نشته، په دواړو صورتونو کښه که د څاروی مالک د څاروی سره نه وی نو په ده باندے د نقصان تاوان واجب نه دے، د ورځے ئے نقصان رسولے وی او که د شپے۔ دده قول ددے حدیث د ظاهر خلاف راغلی دے۔ دده دپاره دلیل کښه روستو حدیث ذکر شوے چه ((الْعَجَمَاءُ جُرْحُهَا جُبَارٌ)) چه د څاروی زخم هدر (په تاوانه) دے۔

ددے جواب دا دے چه دغه حدیث صحیح دے لیکن دا عام دے او دا حدیث الباب د براء بن عازب ؓ خاص دے او دا قانون دے چه د عام او د خاص تر مینځ تعارض نه وی، ځکه چه د حیوان عام زخمی کول په تاوانه دی او کله چه فصل ته ننوځی نو بیا پکښه ددے حدیث مطابق فیصله ده۔ نو دا حدیث تخصیص راولی په دغه عموم کښه۔

۲- دویم دا چه دغه حدیث د زخمی کولو په باره کښه دے، نو صحیح ده چه کله چه حیوان څوک زخمی کړی نو د هغه تاوان به په مالک باندے نه وی، پدے به هم عمل کولے شی او دا حدیث د براء بن عازب ؓ د فصل د خرابولو په باره کښه دے نو پدے به هم عمل کولے شی نو کله چه یو حیوان د چا فصل ته نقصان ورکړو نو که د شپے ئے ورکړی وی نو مالک به تاوان ورکوی۔ نو د حیوان زخم جبار (هدر) دے لیکن فصل خرابول ئے جبار (هدر) نه دی۔ او دا دواړه خبری د عقل مطابق دی، ځکه چه انسان د حیوان نه ځان ډیر حده پورے بچ کولے شی چه منډه به کړی او فصل خو ځان د حیوان نه نشی ساتلے۔ او دا بعینه فقاہت دے چه امام شافعی په خپل کتاب (مسند الشافعی)

کنبے ذکر کرے۔ (وَهُوَ قَوْلُ أَحْمَدَ أَيْضًا وَغَيْرِهِمْ) انظر البيهقي : ۳۴۳/۸.

[الشافى فى شرح مسند الشافعى ۳۵۱/۵ لابن الاثير الجزرى]

نو کوم خلک چہ صرف یو حدیث اخلی (العجماء والا) او پدے سرہ دا خاص حدیث غورزوی نو دا د فقاہت نہ دیرہ بعیدہ خبرہ دہ، بلکہ حدیثونہ رد کول دی۔

او ددے حدیث مطابق فتویٰ امام شعبی ہم ورکری عبد الرزاق ۸۳/۱۰.

عمر بن الخطاب ؓ بہ باغونو والو تہ حکم کولو چہ دوی خیل باغونو نہ (د اوبس د سینے پورے) پنغارے او دیوال تاو کری دے دپارہ چہ حیوانات ور اوردہ نشی۔ بیا بہ درے کرتہ واپس کرے شی کہ بیا ہم نہ منع کیدل نو بیا دے زخمی کرے شی۔ عبد الرزاق ۸۸۳/۱۰، کما فی المحلی : ۴۴۶/۶.

عمر بن عبد العزیز حکم کرے وو چہ باغ دے د اوبس د سینے پورے محفوظ کرے شی۔ (عبد الرزاق) دا احادیث او آثار بنسکارہ دلیل دے چہ پدے بارہ کنبے بہ د شے او د ورخے فرق کولے شی۔

درجة الحديث : [إسناده صحيح] ابوداود : ۳۵۶۹، ۳۵۷۰، نسائی : ۵۷۸۴، ابن ماجه :

۲۳۳۲، الصحيحه : ۲۳۸، ارواء : ۱۵۲۷.

د حیوان او د اور نقصان یے تاوانہ دے

2952 (15) - وَعَنْ أَبِي هُرَيْرَةَ ؓ أَنَّ النَّبِيَّ ﷺ قَالَ : "الرَّجُلُ جُبَارٌ وَالنَّارُ جُبَارٌ".

رَوَاهُ أَبُو دَاوُدَ

ترجمہ : او ابو ہریرہ ؓ نہ روایت دے چہ نبی کریم ﷺ وفرمایل : د خپے (چیت

شویے شے) معاف دے، او پہ اور (سوزیدلے شے) معاف دے۔ (ابوداؤد)

تشریح : [الرَّجُلُ] د خپے نہ مراد حیوان دے۔ د حدیث مقصد دا دے چہ کہ یو حیوان د

چایو شے پہ خپو سرہ چخیت کولو سرہ ضائع کرو نو پہ ہغے سرہ د هغه پہ مالک باندے تاوان نہ لازمی پدے شرط چہ مالک بہ د حیوان سرہ نہ وی۔ دغه شان کہ یو تن

د غلط مقصد مثلاً ضرر ورکولو نہ بغیر صرف د خپل ضرورت یا بلے وجے نہ اور بل

کرو او د هغے سپرغی ہوا پور تہ کرہ او د چا پہ سامان باندے پریوتہ چہ پہ هغے سرہ د چا

سامان اوسوزیدو نو پدے صورت کنبے پہ اور لگونکی باندے تاوان نہ راخی، پدے شرط

چه ده په کوم وخت اور لگولو په هغه وخت هوا نه چلیده او د اور بلیدونه روستو هوا شروع شوی وی. او که ده په داسه وخت کښه اور بل کړو چه هوا چلیده او پدې سره د اور نه نقصان رسېدو احتمال وو نو بیا به په ده باندې تاوان واجبېږي.

درجه الحديث: [اسنادہ ضعیف] ابو داود: ۴۵۹۲ فی الدیات، نسائی: ۵۷۸۸، ارواء: ۱۵۲۶. قال الدارقطني: لم يتابع سفيان بن حسين على قوله الرجل جبار وهو وهم، خالف فيه الثقات، وقال الشافعي هو غلط لان الحفاظ لم يحفظوه هكذا (البيهقي: ۱۸۱۴۵) وسفيان بن حسين معروف بسوء الحفظ (معالم السنن خطابی: ۳۵/۴) قالوا: انما هو العجماء جرحها جبار.

د اضطرار په حالت کښه د پردی څاروی پي څښکلو اجازت

2953 (16) - وَعَنِ الْحَسَنِ عَنْ سَمُرَةَ ۞ أَنَّ النَّبِيَّ ﷺ قَالَ: " إِذَا أَتَى أَحَدُكُمْ عَلَى مَاشِيَةٍ فَإِنْ كَانَ فِيهَا صَاحِبُهَا فَلْيَسْتَأْذِنْهُ وَإِنْ لَمْ يَكُنْ فِيهَا فَلْيَصَوِّثْ ثَلَاثًا فَإِنْ أَجَابَهُ أَحَدٌ فَلْيَسْتَأْذِنْهُ وَإِنْ لَمْ يُجِبْهُ أَحَدٌ فَلْيُحْتَلَبْ وَلْيُشْرَبْ وَلَا يَحْمَلْ ". رَوَاهُ أَبُو دَاوُدَ

ترجمه: او حسن د سمره ۞ نه روایت کوي چه بیشکه نبی کریم ﷺ وفرمایيل: کله چه یو تن ستاسو په څاروو باندې راشي، نو که په هغه کښه د هغوی مالک موجود وی نو د هغه نه دې اجازت وغواړي او که په هغه کښه نه وی، نو درې آوازونه دې وکړي که چا جواب ورکړو نو اجازت دې ترې وغواړي او که هیچا جواب ورنکړو نو هغه دې ولوشي او د دې نه څښکي او ځان سره دې نه وړي. (ابوداود)

تشریح: پدې حدیث کښه چه کوم اجازت ذکر دې نو د دې تعلق د هغه شخص سره دې چه د اضطرار حالت ته رسیدلې وی یعنی د لوږمې په وجه مړ کېږي، نو د داسه شخص دپاره دا اجازت دې چه که هغه د پیوو والا څاروو په خوا کښه وی او هلته د هغوی مالک موجود نه وی چه د هغه نه اجازت اخستو سره د هغه پي اوڅکي نو هغه د ذکر شوی هدایت مطابق د هغه څاروو نه د ضرورت په اندازه پي څکله شي. یا دا حدیث حمل دې په هغه ځایونو باندې چه خلک مسافر د څاروو د پیوو لشلو نه نه منع کوي. یا دا په هغه صورت حمل دې چه یو تن په یو کلی تیرېږي او هغوی میلستیا ورنکړي نو د میلستیا په اندازه د هغوی د څاروو نه پي لشل شي چه ځان پرې موږ کړي البته ځان سره به نه وړي. نو دا د هغه حدیث په شان دې چه په هغه کښه دی:

[فَلَهُ أَنْ يُعَقِّبَهُمْ بِمِثْلِ قِرَآءٍ] [ابوداؤد: ۳۸۰۶] - (دہ لہ جائز دی چہ ہغوی نہ د خیلے میلنستیا پہ اندازہ خہ شے حاصل کری)

اودا پہ عام صورت باندے حمل نہ دے خکہ چہ پہ آیت کنبے دی چہ پردے مال پہ باطلہ باندے (بغیرد اجازت) نہ خوړل حرام دی۔ او حدیث کنبے دی: پہ غیرد خوشحالی د نفس نہ د چا مال حلال نہ دے۔ امام احمد او اسحاق وغیرہ وائی چہ غیر مضطر انسان ہم چہ کلہ پہ یو باغ ورتیریری نو د هغه نہ خہ حاصلولے شی خو پدے شرط چہ خان سرہ به ئے نہ وړی، دا هله چہ مالک موجود نہ وی۔ دلیل دا وائی چہ د هجرت پہ سفر کنبے ابوبکر صدیق ؓ د رسول الله ﷺ دپارہ د قریشو د یو سپری د گډے نہ پئی لشلی وو چہ هغه یو غلام خړولے اود هغه مالک غائب وو۔

اوبل دلیل ئے دا حدیث د سمره ؓ دے۔ خکہ چہ پدے کنبے د ضرورت او اضطرا قید نشته او تاخیرد بیان د وخت د حاجت نہ جائز نہ دے۔ اود راتلونکی حدیث پہ وجه بعض اهل علمو د مسافرو دپارہ د یو باغ میوه خوړل جائز کړیدی۔ لیکن هغه سره یو شرط دے چہ روستو راخی۔

اول قول والا ددے نہ ډیر جوابونه ورکړیدی، (۱) یو دا چہ هلته اذن دلالة موجود وو۔ خکہ چہ هلته مالک غلام ته حکم کړے وو چہ خوک تیریری نو پئی دے ورکوی۔ (۲) یا دواړه میلمانه وو او د میلمه حق شته۔ (۳) یا دواړه مضطرو۔ (۴) یا دا چہ د گډے مالک د نبی ﷺ خکل بد نہ گنړل۔ دا هله چہ کلہ پہ هغه باندے خبروی، او که نہ وی نو دا دواړه مستور وو۔ (۵) یا دا حربی کافرو، امان وړلہ نہ وو ورکړے شوے۔ ذکره النووی فی شرح مسلم باب شرب اللبن (۲۷۹)۔

علامه تورپشتی وائی: بعض اهل علمو دا قسم احادیث پہ لوړه او ضرورت باندے حمل کړیدی خکہ چہ دا د هغه نصوصو مقاومت نشی کولے چہ هغه د مسلمان د مال پہ تحریم باندے دلالت کوی۔ امام نووی وائی: که د غیر مضطر انسان د باغ یا د طعام پہ مالک باندے ناز او نیاز بین توب وی پدے طریقہ چہ د هغه یقین یا غالب گمان وی چہ که دے بغیرد اجازت د هغه نہ د هغه طعام و خوری نو هغه پرے نہ خفه کیری نو بیا وړلہ خوراک جائز دے۔

درجۃ الحديث: [صحیح] ابوداود: ۲۶۱۹، الترمذی: ۱۲۹۶، وقال حسن غریب، وفيه عننة الحسن البصری لكن له شاهد من حديث ابی سعید الخدری مرفوعاً نحوه اخرجه ابن ماجه: ۲۳۰۰، واحمد: ۸۵/۳، ۸۶، وصححه ابن حبان (۱۱۴۳) ووافقه الذهبي وهو كما قالوا (البانی)

د پردی باغ میوے د مالک د اجازت نه بغیر خوړلو مسئله

2954 (17) - وَعَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: "مَنْ دَخَلَ حَائِطًا فَلْيَأْكُلْ وَلَا يَتَّخِذْ خُبْنَةً". رَوَاهُ التِّرْمِذِيُّ وَابْنُ مَاجَهَ وَقَالَ التِّرْمِذِيُّ هَذَا حَدِيثٌ غَرِيبٌ

ترجمه: او ابن عمر رضي الله عنهما د نبی کریم ﷺ ارشاد نقل کوی فرمائی: څوک چه یو باغ ته ننواته نو هغه (ترے) خوراک کولے شی، او ځان سره دے ئے په کپړه وغیره کښه نه وړی۔ (ترمذی و ابن ماجه) او ترمذی و ئیلی دی چه دا حدیث غریب دے۔

تشریح: ددے حدیث مقصد ددے خبرے عام اجازت ورکول نه دی چه هر څوک وغواړی د چا باغ ته دے ورځی او میوے دے شوکوی او خوری دے ئے ځکه چه پردے شے بغیر د اجازت او مرضی نه اخستل او خوړل حرام دی بلکه ددے حدیث د مخکښه حدیث په شان مطلب دے چه یا خو په حالت د اضطرار باندے حمل دے، یا دا په مسافر باندے حمل دے چه په یو باغ ورتیریری نو هغه ئے بغیر وړلو نه په باغ کښه د ضرورت په اندازه خوراک کولے شی۔ لیکن دے سره دا شرط دے چه ددے باغ نه به مالک دیوال یا ازغی نه وی تاو کړی او ناظر به ئے نه وی بلکه په یو عامه لاره کښه به وی، لکه مثلاً په یوه لاره کښه د کجورے بوتے وی، یا بیرے یا الوچے وغیره وی او د هغه نه دیوال او ازغی تاو نه وی، ځکه چه کله ترے دیوال او ازغی وغیره تاو کړی نو دا به دلیل وی چه مالک دا نه غواړی چه ددے نه څوک خوراک وکړی۔ بیا به خوراک جائز نه وی۔ [ابن عثیمین: فتح ذی الجلال]

خُبْنَةٌ: خښه دے ته وائی چه په غیږه یا جیب وغیره کښه ئے وښی۔ په اصل کښه د جامے طرف ته وائی۔ یعنی د جامے په یو طرف کښه ئے پټ کړی، داسه به نه کوی۔ (تحفة الاحوذی)

درجۃ الحديث: [حسن] الترمذی: ۱۲۸۷ و ابن ماجه: ۲۳۰۱۔ وی۔ یحیی بن سلیم وهو الطائفی مع انه من رجال الشيخين فقد قال فيه الحافظ: صدوق ساء الحفظ، ومن طريقه اخرجه ابن

ماجه وقال ابن ابى حاتم: حديث منكر، لكن له شاهد من حديث ابن عمرو رواه احمد: ۲/۲۲۴،
فالحديث حسن.

په سوال اخسته شومې شے د امانت حکم لری

2955 (18) - وَعَنْ أُمَيَّةَ بْنِ صَفْوَانَ عَنْ أَبِيهِ: أَنَّ النَّبِيَّ ﷺ اسْتَعَارَ مِنْهُ أَدْرَاعَهُ يَوْمَ حُنَيْنٍ فَقَالَ: أَغْضَبَا يَا مُحَمَّدٌ؟ قَالَ: "بَلْ عَارِيَةٌ مَضْمُونَةٌ". رَوَاهُ أَبُو دَاوُدَ

ترجمه: او امیه بن صفوان د خپل پلار (صفوان) نه روایت کوی چه بیشکه نبی کریم ﷺ د هغه نه د حنین په ورځ زغرې په سوال واخسته، نو هغه وویل: اے محمد (ﷺ) آیا دا زغرې د غصب په طریقه اخلې؟ نبی کریم ﷺ وفرمایل: (نه) بلکه عاریه ئے اخلم چه ضمانت به ئے وی۔ (یعنی بیرته واپس کول به ئے زما په ذمه وی) (ابوداؤد)

تشریح: د حنین د غزا په موقعه رسول الله ﷺ څه زغرې د صفوان بن امیه نه په استعاره (سوال) سره وغوښتې، نو صفوان ﷺ پدې وخت کښې لا د اسلام په دولت سره نه وو بختور شومې پدې وجه هغه نبی ﷺ نه داسې سوال وکړو چه په ظاهره کښې د ادب نه وړاندې وولیکن روستو صفوان ﷺ د اسلام په دولت باندې مشرف شو او بهترین مسلمان ترې جوړ شو۔

ددې حدیث مسئله مخکښې ذکر شوه چه عاریه د امانت په شان ده که دا ضائع شی نو ددې بدله واجب نه ده، البته که قصداً ئے ضائع کړی نو بیا ددې شی بدله به ورکوی، او دا قول د شریح، حسن، نخعی، سفیان ثوری، ابو حنیفه رحمهم الله دی۔ او د ابن عباس، ابو هريره، امام شافعی، او امام احمد په نیز باندې که عاریه هلاکه شی نو په مستعیر باندې به ددې بدل ادا کول واجبیږي۔ پدې وجه د دوی په نیز باندې به د (عاریه مضمونه) (چه عاریه به واپس کولې شی) معنی دا ده: (د هلاکت په صورت کښې) به ددې بدل ادا کولې شی۔

او دلته رسول الله ﷺ د صفوان ﷺ سره شرط ولگولو چه که زغرې ضائع شومې نو مونږ به ئے ذمه واریو، ددې بدل به درکوو۔ نو بعض زغرې ضائع شومې، بیا نبی ﷺ هغه ته وفرمایل: که تۀ غواړې مونږ به تاته ددې تاوان درکړو، نو هغه عرض وکړو چه ما ته اسلام ددې هر څه نه زیات خوښ دی۔ [المعجم الكبير للطبرانی: ۷۱۸۷]۔

نو صحیح دادہ چہ کلہ ئے شرط لگولے وی یائے تفریط او افراط کرے وی نو تاوان بہ ورکوی۔ احناف وائی کہ شرط ئے لگولے وی ہم تاوان نشته۔ مگر دا خبرہ ددی حدیث مخالف ده۔

تنبیه: پدی حدیث کنبے دوه قسمه الفاظ راحی یو خل ورته رسول الله ﷺ وفرمایل: (بَلْ عَارِيَةٌ مُّوَدَّاةٌ) بل کنبے دی (بَلْ عَارِيَةٌ مُّضْمُونَةٌ) ددی وجه دادہ چہ صفوان ؓ اول کنبے اسلام نئ وورا ورے نو عاریة مؤداة سره د هغه زړه اطمینان نکولو، نو نبی ﷺ ورته د اطمینان دپاره ضمان شرط کړو او دا ئے وفرمایل: (بَلْ عَارِيَةٌ مُّضْمُونَةٌ)۔ (ابن عثيمين)

درجه الحديث: [صحیح] ابو داود: ۳۵۶۲، نسائی: ۵۷۷۹، واسنادہ ضعیف مضطرب فيه جهالة امية بن صفوان وشريك بن عبد الله النخعي القاضي سىء الحفظ، لكن له شاهدان يتقوى بهما خرجهما الالباني فى الارواء: (۱۵۱۳) وقال البيهقي: وبعض هذه الاخبار وان كان مرسلًا فانه يقوى بشواهد مع ما تقدم من الموصول، بيهقي: ۱۱۸۱۵.

مستعار (سوالی) شے واپس کول واجب دی

2956 (19) - وَعَنْ أَبِي أُمَامَةَ ؓ قَالَ: سَمِعْتُ رَسُولَ اللَّهِ ﷺ يَقُولُ: "الْعَارِيَةُ مُوَدَّاةٌ وَالْمِنْحَةُ مَرْدُودَةٌ وَالذَّيْنُ مَقْضِيٌّ وَالزَّعِيمُ غَارِمٌ". رَوَاهُ التِّرْمِذِيُّ وَأَبُو دَاوُدَ

ترجمه: او ابو امامه ؓ فرمائی: ما در رسول الله ﷺ نه واوریدل چہ فرمایل ئے: عاریه (سوالی شے) به ادا کولے شی او سوالی گډه بیزه به (خپل مالک ته) واپس کولے شی، او قرض به ادا کولے شی (یعنی د قرض ادا کول واجب دی) او ذمه وار به تاوان ورکوی۔ (یعنی که څوک د چا د قرض وغیره ذمه واری واخلی نو د هغه ادائیگی به په دة باندی لازمہ وی)۔ (ترمذی، ابو داود)

تشریح: مُوَدَّاةٌ: یعنی سوالی شے به ادا کولے شی، یعنی که موجود وی هغه به ادا کوی او که هلاک شوی وی نو د هغه قیمت به ادا کوی۔ دا هله چہ کلہ ئے تعدی کړی وی او که تعدی نئ وی کړی بلکه خپله هلاک شوی وی نو بیا پرې ضمان نشته۔

الْمِنْحَةُ: منحه په سوال باندی گډه بزه چاله د پیو و دپاره ورکول چہ کلہ او چہ شی بیرته به ئے مالک ته واپس کوی۔ یا چا ته خپله زمکه یا باغ د فصل او میوے وغیره خوړلو دپاره ورکړی۔ دا هم منحه ده۔ لهذا په منحه کنبے چونکه صرف د منفعت مالک

جورہ ول وی نہ د اصل شی پدے وجہ چہ کلہ د دغہ شی نہ فائدہ واخلی نو بیرتہ مالک تہ واپس کول بہ تے واجب وی۔

وَالَّذِينَ: یعنی چا د چا نہ قرض و اخستو، یائے پرے خہ ور خرخ کړل او هغه تہ قیمت پاتے شو نو دے بہ دغہ قرض او قیمت ادا کوی۔

وَالرَّعِيْمُ غَارِمٌ: یعنی کفیل او ضامن چہ د کوم شی ضمانت او کفالت کړے د هغه تاوان بہ ورکوی۔ مثلاً تا د چا ضمانت وکړو نو کلہ چہ مضمون لہ مال نہ ورکوی نو تا نہ بہ اخستے شی، د هغه تاوان بہ تہ د کوی۔

درجة الحديث: [صحيح] ابوداود: ۳۵۶۵، الترمذی: ۱۲۶۵، وقال حسن صحيح، وابن

ماجه: ۲۳۹۸، والصحيحة: ۶۱۱۶۱۰

دوے نہ د پریوتی میوے پورته کولو مسئلہ

2957 (20) - وَعَنْ رَافِعِ بْنِ عَمْرٍو الْغِفَارِيِّ رَضِيَ اللَّهُ عَنْهُ قَالَ: كُنْتُ غَلَامًا أُرْمِي نَخْلَ الْأَنْصَارِ فَأَتَانِي بِي النَّبِيُّ ﷺ فَقَالَ: "يَا غَلَامُ لِمَ تَرْمِي النَّخْلَ؟" قُلْتُ: أَكُلُ قَالَ: "فَلَا تَرْمِ وَكُلْ مِمَّا سَقَطَ فِي أَسْفَلِهَا" ثُمَّ مَسَحَ رَأْسَهُ فَقَالَ: "اللَّهُمَّ اشْبِعْ بَطْنَهُ". رَوَاهُ التِّرْمِذِيُّ وَأَبُو دَاوُدَ وَابْنُ مَاجَه. وَسَنَدُ كُرْحٍ حَدِيثُ عَمْرٍو بْنِ شُعَيْبٍ فِي "بَابِ اللَّقْطَةِ" إِنْ شَاءَ اللَّهُ تَعَالَى

ترجمہ: اورافع بن عمرو غفاری رَضِيَ اللَّهُ عَنْهُ فرمائی: زہ ہلک وم چہ ما بہ دانصارود کھجورو نے ویشتلے، نو ما باندے نبی کریم ﷺ راغلو وے فرمایا: اے ہلک تہ دا کھجورے ولے ولے؟ ما وویل: زہ تے خورم۔ وے فرمایا: دامہ ولہ او ددے لاندے راپریوتو کھجورو نہ خوراک کوہ۔ بیائے د هغه پہ سر باندے لاس راخکلو او وے فرمایا: اے اللہ! ددہ خیتہ مارہ کرہ۔ (ترمذی، ابوداود، ابن ماجہ) او زردے چہ مونہ بہ د عمرو بن شعیب حدیث پہ باب اللقطہ کہے ان شاء اللہ تعالیٰ ذکر کرو۔

تشریح: نبی ﷺ رافع بن عمرو رَضِيَ اللَّهُ عَنْهُ تہ دوے لاندے پریوتو کھجورو خورلو اجازت پدے وجہ ورکړو چہ پہ عام طور باندے دونو نہ پریوتوے میوہ خورلو نہ خوک منع نہ کوی، خاصکر ماشومان د کچہ او پریوتو میوو ډیر شوق کوی، پدے وجہ ددے نہ خلک منع نہ کوی چہ هغه راپورته کړی او وے خوری۔

علامہ طیبی وائی: کہ رافع رَضِيَ اللَّهُ عَنْهُ د اضطرار پہ حالت کہے وے یعنی د لوړے پہ وجہ

مجبور وی نو نبی ﷺ به هغه ته دراپریو تو که جو رو د خوړلو په اجازت باندې اکتفاء نه کولې بلکه د ونه نه د که جوړ وراپریکولو خوړلو اجازت به ئې هم ورکړې وې۔

درجة الحديث : [حسن] ابو داود: ۲۶۲۲، ترمذی: ۱۲۸۸، وابن ماجه: ۱۱۸۸، وفی سندہ جهالة (جَدَّةُ ابْنِ أَبِي الْحَكَمِ الْغَفَارِيِّ مَجْهُولَةٌ) لَكِنَّهُ يَتَقَوَّى بِطَرِيقِ أَبِي دَاوُدَ وَابْنِ مَاجَةَ فَإِنَّهُمَا أَخْرَجَاهُ بِإِسْنَادٍ آخَرَ وَإِنْ كَانَ فِيهِ جَهَالَةٌ أَيْضًا (الباني في هداية الرواة) وقال شعيب: اسناد مُحْتَمَلٌ لِلتَّحْسِينِ، وَلِذَلِكَ قَالَ التِّرْمِذِيُّ: حَسَنٌ غَرِيبٌ.

د زمکے د غصب کولو سزا

الفصل الثالث

2958 (21) - عَنْ سَالِمٍ عَنْ أَبِيهِ قَالَ: قَالَ رَسُولُ اللَّهِ ﷺ: " مَنْ أَخَذَ مِنَ الْأَرْضِ شَيْئًا بِغَيْرِ حَقِّهِ خُسِفَ بِهِ يَوْمَ الْقِيَامَةِ إِلَى سَبْعِ أَرْضِينَ ". رَوَاهُ الْبُخَارِيُّ

ترجمه : سالم د خپل پلار (عبد الله بن عمر ؓ) نه روایت کوي چه رسول الله ﷺ وفرمايل : چا چه په ناحقه د زمکے څه برخه واخسته نو د قیامت په ورځ به تر اوو زمکو پورې په زمکه داخل کړې شی۔ (بخاری)

تشریح : ددې حدیث تشریح او فوائد مخکې ذکر شو۔

2959 (22) - وَعَنْ يَعْلَى بْنِ مُرَّةَ ؓ قَالَ: سَمِعْتُ رَسُولَ اللَّهِ ﷺ يَقُولُ: " مَنْ أَخَذَ أَرْضًا بِغَيْرِ حَقِّهَا كُفِّ أَنْ يُحْمَلَ تَرَابُهَا إِلَى الْمُحْشَرِ ". رَوَاهُ أَحْمَدُ

ترجمه : اویعلی بن مره ؓ فرمائی : ما د رسول الله ﷺ نه واوریدل چه فرمایل ئې : چا چه په ناحقه سره (د چا) زمکه ونيوه نو دې به پدې مکلف کړې شی چه د هغه (توله) خاوره په خپل سر باندې میدان محشر ته راپورته کړی۔ (احمد)

تشریح : څوک چه پردی زمکه لاندې کړی اگر که لږه وی، په احادیثو کې به د هغوی مختلفې سزاګانې ذکر شوي دي، په اول فصل کې به ذکر شو چه د قیامت په ورځ به د داسې شخص په غاړه کې به د زمکے دغه ټکړه د طوق په شان واچولې شی، په مخکې حدیث کې به داسې ذکر شوه چه چا د چا زمکه په ناحقه قبضه کړه نو د قیامت په ورځ به د زمکے اومه طبقه پورې نېاسلې شی۔ دلته داسې ذکر شوه چه په ناجائزه طریقه سره د

چاہے زمکہ باندھے قبضہ کونکے بہ دحشر پہ ورخ پدے خبرہ مجبورہ کرے شی چہ
ہغہ ددے زمکہ تولہ خاورہ پہ خپل سر باندھے پور تہ کرے۔ روستو حدیث کنبے بلہ سزا
ذکر کیری۔ نو د عذاب او سزا مختلف قسمونہ او صورتونہ دی، چاتہ بہ یو قسم سزا
ملاویری او چاتہ بل قسم، او چاتہ تولے۔


درجۃ الحدیث: [اسنادہ حسن] احمد: ۱۷۵۹۴، فیہ ابو ثابت ایمن بن ثابت وهو لا بأس به
كما قال أبو داود: فَالْسَنَدُ حَسَنٌ (البانی، وشعیب).

2960 (23) - وَعَنْهُ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: "أَيُّمَا رَجُلٍ ظَلَمَ شَيْئًا
مِنَ الْأَرْضِ كَلَّفَهُ اللَّهُ عَزَّ وَجَلَّ أَنْ يَحْفَرَهُ حَتَّى يَبْلُغَ آخِرَ سَبْعِ أَرْضِينَ ثُمَّ يُطَوَّقَهُ إِلَى يَوْمِ
الْقِيَامَةِ حَتَّى يَقْضَى بَيْنَ النَّاسِ". رَوَاهُ أَحْمَدُ

ترجمہ: او یعلی بن مرہ رضی اللہ عنہ فرمائی: ما در رسول اللہ ﷺ نہ واوریدل چہ فرمایلے :
کوم یو سرے چہ د زمکہ یوہ لویشٹ پہ ظلم سرہ واخلی نو اللہ تعالیٰ بہ ئے (پہ قبر کنبے)
پدے خبرہ مجبورہ کرے چہ ہغہ وکنی تردے چہ د اوہ زمکو آخرتہ ورسیری بیا بہ تر
قیامت ورخے پورے ہغہ زمکہ طوق جوړیدو سرہ ددہ غارہ کنبے و اچولے شی تردے چہ د
خلکو ترمینخ فیصلہ (حساب کتاب) وکرے شی۔ (احمد)

تشریح: یعنی اللہ تعالیٰ بہ ورتہ پہ قبر کنبے ووائی چہ داز مکہ تراومے زمکہ پورے
اوکنہ، بیا بہ ورتہ د قیامت ورخے پورے دغہ زمکہ د طوق پہ شان پہ غارہ کنبے پنخوس
زرہ کالو پورے و اچولے شی تردے چہ د بندگانو ترمینخ فیصلہ وشی، خوک اورتہ لار
شی او خوک جنت تہ۔ دائے صرف د قبر او د قیامت د میدان سزا دہ، باقی دا پردے حق
دے نو ہلہ معاف کیری چہ بندہ ئے معاف کرے نو ددے پہ وجہ بہ بیا جہنم تہ ہم خی۔
استغفر اللہ، واتوب الیہ۔ نَعُوذُ بِاللَّهِ مِنَ الْخِذْلَانِ۔

درجۃ الحدیث: [اسنادہ صحیح] احمد: ۱۷۶۰۷، وصححه ابن حبان: ۱۱۶۷، وهو مخرج
مع ما قبله فی الصحیحۃ: ۲۴۰، ۲۴۲]



۱۲- باب الشفعة - د شفعې (ملاویدو) بیان

شفعه په لغت کښې د شَفَع نه دې، جفت ته وائی، او ددې اطلاق په یوځای کولو او ملاویدو او زیادت باندې کیږي، ځکه ته چې یو شی د بل شی سره یوځای کړې نو دا جفت شو- او شروعاً: شفعه وائی: [اِنْتِزَاعُ الشَّرِيكِ حِصَّةَ شَرِيكِهِ مِمَّنْ اَنْتَقَلَ اِلَيْهِ بَيْعٌ وَنَحْوُهُ] (د شریک خپله حصه د هغه چانه اخستل چې هغه ته دا په خرڅولو یا بل شی سره منتقل شوې وي) ددې صورت دادې: چې زید او عمرو په یوه زمکه، کور یا باغ کښې شریک وي او د هریو دپاره معلومه برخه وي مثلاً نیمائی برخه، نو زید خپله برخه په خالد ورخرځه کړي، نو عمرو دپاره جائز دی چې د اخستونکي (خالد) نه خپله دا برخه راوگرځوي، او د هغه نه ئې په هغه روپو سره واخلې په کومو باندې چې هغه اخستې ده- برابره خبره ده که د مشتری (خالد) زړه ښه وي او که بد- په دې صورت کښې به دغه زمکه یا کور د عمرو وی ځکه ده خپله برخه نه ده خرځه کړې-

په دې تعریف کښې د (انتزاع) لفظ راغلی چې دا په زوره اخستلو ته وائی، ددې نه معلوم کیږي چې شفیع خپله برخه د مشتری درضا نه بغیر اخستلې شي ځکه دا د هر چانه ددې زیات مستحق دې- نو شفعه یو اختیاري سبب نه دې بلکه په دې سره د مشتری نه په زوره دغه کور یا زمکه اخستل کیږي، او دا ځکه چې په دې کښې مصلحت پروت دې چې ددې بیان وروستو راځي- او په دې تعریف کښې د [بَيْعٌ وَنَحْوُهُ] مقصد دادې چې که شریکوال خپله برخه په دریمگري ورخرځه کړې وي او یانې ورسره په بله بدله کړې وي او یانې په بل جنایت کښې د هغه سره په دې باندې صلح کړې وي، په دې ټولو صورتونو کښې شفیع دپاره شفعه کول جائز دی- خو دې کښې دا شرط دې چې شفعه به مهر، هدیه، هبه، صدقه او وقف نه وي ځکه ټولو حدیثونو کښې د بیع لفظ راغلی دې او دغه مذکوره شیان بیع کښې نه داخل کیږي- او تبادلې او صلح په بدل د جنایت کښې د بیع صورت دې- انظر الدين الخالص-

په بل تعبیر سره شفعه هغه گاونډتوب یا شرکت ته وائی چې د هغه په وجه سره یو

همسایه یا یو شریک ته د بل همسایه یا شریک خرخیدونکې زمکې یا خرخیدونکې کور د اخستو یو خاص حق حاصلېږي. کوم شخص ته چه دا حق حاصلېږي هغه ته "شفیع" وائی. دې ته شفعه پدې وجه وائی چه د شفعه معنی ده یو ځان کول او ملاوول نو دلته هم دا خاص حق خرخیدونکې زمکې لره یا کور لره د شفیع د زمکې یا کور سره ملاووی. د شفعه مشروعیت او جواز په احادیثو او اجماع سره ثابت دی. احادیث خوراروان دی، او اجماع علامه ابن قدامة نقل کړې هغه فرمائی: د علماؤ په دې اجماع ده چه شریکوال دپاره شفعه ثابت ده، هر کله چه هغه زمکه یا کور یا باغ خرخول شي چه هغه لا تقسیم شوی نه وی. [المغنی: ۴۳۵/۷]

ددې د مشروعیت حکمت: دادې چه شفعه په مشترکه زمکو، کورونو او باغونو کښه راځي، او په شرکت کښه په عامه توگه ضرر او مشکلات وی ځکه زیاتره شریکوالان یو په بل ظلم او زیاتې کوي. دې وجه نه شریعت مطهره د زیاتې کله په تقسیم سره ختموی چه د هریو شریکوال برخه سره جدا شي، او کله په شفعه سره چه یو شریکوال ټوله برخه ځانله حاصله کړي، دې دپاره چه دې په دې کار سره هغه متوقع ضرر دفع کړي کوم چه ده ته رسیدل ممکن دی، ولې چه دې به دداسې شریکوال سره شرکت وکړي چه د هغه شرکت دې نه غواړي. په دې کښه د شفیع دپاره فائده داده چه یو خو به دې د نامعلومه شریکوال د شرکت نه ځان بچ کړي، بله دا چه: د خپل ملگری برخه به واخلي او په دې سره به خپل کور، یا زمکه یا باغ فراخه کړي. او په دې کار سره مشتری ته هم نقصان نشته ځکه هغه ته خپل رقم ملاوېږي. ددې نه معلومه شوه چه د شفعه حق ثابتیدل د قیاس خلاف نه دی بلکه د علم او عقل عین مطابق دی. [انظر: اعلام الموقعین: ۲/۱۲۰ وفتح ذی الحلال ۴/۲۱۹]

د شفعه د جواز بیان او په کومو شیانو کښه شفعه کېږي؟

الفصل الأول

2961 (1) - عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ: قَضَى النَّبِيُّ ﷺ بِالْشُّفْعَةِ فِي كُلِّ مَالٍ يُقْسَمُ، فَإِذَا وَقَعَتِ الْحُدُودُ، وَصُرِفَتِ الطُّرُقُ فَلَا شُفْعَةَ. رَوَاهُ الْبُخَارِيُّ

ترجمه: جابر بن عبد الله رضى الله عنه نه روایت دې چه رسول الله ﷺ په هر هغه شې کښه د

شفعے فیصلہ کرے چہ ہغہ تقسیم شوے نہ وی، او کله چہ حد بندی وشى او لارے جدا
شى نو بیا د شفعے حق نشته۔ (بخاری)

تشریح: قَضَى: فیصلے تہ وائی، دا کله شرعی وی او کله گونی او قَدَرِ وی۔

[فَإِذَا وَقَعَتِ الْخُدُودُ] حدود جمع د حد ده، هغه شى تہ وائی چہ پہ هغه سره یو ملکیت د
بل ملکیت نہ جدا کیږی، یعنی کله چہ حد بندی وشوه او دغه مملوک شے تقسیم کرے
شو او هر چا پہ خپله خپله برخه نښه او علامه ولگوله او هر سړی خپله خپله برخه
وپيژنده۔ [وَصُرِفَتِ الطُّرُقُ] د صاد په پښې او دراء په زیر په شد او تخفیف دواړه سره
لوستل کیږی۔ [صُرِفَتْ] یا [صُرِفَتْ] د صرف نه ماخوذ دے خالص تہ او اړولو تہ وائی،
یعنی لارے او سرکونه واضح او بیلا بیل کرے شى۔ [فَلَا شُفْعَةَ] یعنی کله چہ د
شریکانو یوه برخه هغه وخت خرڅه کرے شى کله چہ د هر یو برخه دار برخه معلومه
کرے شى او لاره ئے جدا جدا کرے شى نو بیا د برخه دار دپاره د شفعے حق نشته۔

د شفعے حق صرف په زمکه او کور پورے خاص دے

2962 (2) - وَعَنْهُ قَالَ: قَضَى رَسُولُ اللَّهِ ﷺ بِالْشُّفْعَةِ فِي كُلِّ شِرْكََةٍ لَمْ تُقَسَّمْ
رُبْعَةً أَوْ حَائِطٌ: "لَا يَحِلُّ لَهُ أَنْ يَبِيعَ حَتَّى يُؤْذَنَ شَرِيكُهُ فَإِنْ شَاءَ أَخَذَ وَإِنْ شَاءَ تَرَكَ فَإِذَا
بَاعَ وَلَمْ يُؤْذَنَ فَهُوَ أَحَقُّ بِهِ". رَوَاهُ مُسْلِمٌ.

ترجمہ: او جابر بن عبد الله ؓ نه روایت دے چہ رسول الله ﷺ د شفعے فیصلہ کرے
پہ هر هغه مشترک شى کښے چہ هغه تقسیم شوے نہ وی، (مثلاً) کور وی یا باغ۔ ده لره
دا جائز نه دی چہ دا خرڅه کرې تردے چہ خپل شریکوال خبر کرې، نو که هغه (شریک
ئے) غواړی وابه ئے خلی او که غواړی پرے به ئے ږدی، نو کله ئے چہ خرڅه کړو او هغه تہ
ئے خبر ور نکړو نو هغه ددے زیات حقدار دے۔ (مسلم)

تشریح: [فِي كُلِّ شِرْكََةٍ] شرکه د شین په زیر او دراء په سکون سره دے۔ هغه شے چہ
د دوه یا زیاتو کسانو تر مینځه مشترک وی۔ او د بخاری په یو بل روایت کښے دی: [فِي
كُلِّ مَالٍ] دا د عموم صیغه ده یعنی غیر منقول شے وی لکه زمکه، کور، پټه او یا منقول
وی لکه کتاب، حیوان او هر هغه شے چہ په هغه کښے شرکت راځی۔ [رُبْعَةً] دراء په زور
او د بیا په سکون سره، کور، محله او ستوگنځه ځانے۔ [حَائِطٌ] باغ او پټه، حائط (گیره

اچونکے دیوال) ورته ځکه وائی چه خلکو به د باغ نه گیر چاپیره دیوال وهلو۔
 [أَنْ يَّيْعَ] ددے فاعل خلیط او شریک دے چنه سیاق پرے دلالت کوی۔ یعنی چه
 شریکوال خپله برخه خرڅه کړی۔ [حَتَّى يُؤْذَنَ شَرِيكُهُ] یعنی خپل شریکوال ته خبر
 ورکړی چه زه خپله برخه زمکه وغیره خرڅوم، دے دپاره چه که دے په کښه رغبت لری
 نوبیا دا د اجنبی سړی نه زیات لائق دے۔

فوائد او مسائل: (۱) حدیث نه ثابته شوه چه حق شفعه د هر شریکوال دپاره جائز
 او ثابت دے، او دا په هر هغه زمکه کښه راځی چه د دوه یا زیاتو کسانو ترمینځه
 مشترکه وی۔ حافظ فرمائی: دا حدیث د شفعې په ثبوت کښه بنیادی دلیل دے۔ [فتح
 الباری: ۴/ ۴۳۶] شیخ عبد الرحمن سعدی فرمائی: ددے حدیث نه د شفعې ټول احکام
 معلومیږی، په کومو شیانو کښه چه شفعه کیږی او په کومو کښه چه نه کیږی۔
 [بہجة قلوب الأبرار، ص: ۱۱۸]

(۲) او حدیث دلیل دے چه د شفعې حق په هر هغه مشترکه زمکه کښه ثابت دے چه
 د هغه حدود نه وی بیل شوی او لارے نه وی جدا شوی، زمکه وی که کورونه او که
 باغونه وغیره چه هغه د دوو یا زیاتو کسانو ترمینځه شریک وی۔ او دا د حدیث منطوق
 (واضح مفهوم) دے۔ او ددے مفهوم مخالف دا دے چه کله مشترکه برخه تقسیم کړے
 شی او حدود او نښه معلومے کړے شی، نو د شفعې حق باطل شو، ځکه د شراکت او
 گډون د ضرر په وجه چه شفعه ثابته شوے وه هغه ختم شو۔ ددے نه معلومه شوه چه د
 شفعې حق په دوه شیانو سره باطلیږی: (یو) په تقسیم کولو او د هر شریک په برخه
 معلومولو سره۔ (دویم) په لارو جدا کیدو سره۔ که چرے تقسیم وکړے شی او لارے جدا
 نشی نو بیا هم د شفعې حق حاصل دے۔

(۳) د حدیث د عموم په وجه شفعه په هر یو شی کښه جائز ده برابره خبره ده که هغه د
 تقسیمولو قابل وی او که نه لکه وړوکے کور یا وړوکے دکان یا کوھه وغیره۔ ځکه د
 شفعې حق د ضرر ختمولو دپاره دے او دا په قابل تقسیم او غیر قابل تقسیم ټولو شیانو
 کښه راتلے شی۔

(۴) **اختلاف:** د حدیث د اولنۍ برخه نه معلومیږی چه شفعه په هر یو شی کښه
 مشروع ده، که هغه منقول وی او که غیر منقول۔ لیکن د حدیث د روستنۍ برخه [فَإِذَا

وَقَعَتِ الْحُدُودُ] نه معلومیری چه شفعه صرف په غیر منقول شیانو - زمکه، کورونو او باغونو - کښه راځی - دې وچه نه په دې کښه د علماؤ دوه قوله دی: (أ) یو داچه شفعه یواځه په غیر منقول شیانو پورې خاص نه ده بلکه په منقول شیانو کښه هم راځی، لکه گاړی موټرې، جامه، لوښی، حیوانات وغیره - او دا د سلفو د یو جماعت، ظاهریه او د امام احمدیو قول دی - او دا مذهب د عطاء او ابن ابی لیلی دی - (السراج المنیر) او دا ابن عقیل، شیخ الاسلام ابن تیمیة، ابن قیم او شیخ ابن باز غوره ګرځولې - د دوی دلیل د [قَضَى بِالشَّفْعَةِ فِي كُلِّ مَالٍ] الفاظ دی، چه دا منقول او غیر منقول ټولو ته شامل دی - بله داچه د شفعې د ثابتولو مقصد ضرر دفع کول دی، او ضرر لکه څنګه چه د غیر منقول شی په شرکت کښه وی نو دارنګه د منقول شی په شرکت کښه هم کیدې شي - (۲) دویم قول دادې: چه شفعه صرف په غیر منقول شی کښه راځی، لکه زمکه - او دلیل ئې د [فَإِذَا وَقَعَتِ الْحُدُودُ] الفاظ دی - او دا مذهب د حنبله ؤ دی -

خو اول قول والا وائی چه دا د دغه عام حکم یو فرد دی چه په دې کښه غرض تخصیص نه دی - او ددې حدیث آخرنی برخه د اولنی خلاف نه ده - لهذا اول قول راجع دی -

(۵) او حدیث نه معلومه شوه چه شریکوال دپاره پکار دی چه کله د خپلې مشترکې برخې خرڅولو اراده وکړی نو خپل شریکوال ته به ددې خبر ورکوی، دې دپاره چه هغه ئې واخلي او یا ورته ددې د خرڅولو اجازت وکړی چه په چا ئې خرڅوې په هغه ئې خرڅه کړه - خوکه د خبر ورکولو نه مخکښه ئې خپله برخه خرڅه کړه نو بیا ددې شریکوال ددې برخې د هریو مشتری نه زیات حقدار دی - ❁ او ددې شریکوال دپاره دا جائز نه دی چه ددې مشترکې برخې خرڅول پټ وساتی او یا ددې په ګران قیمت باندې خرڅول ذکر کړی دې دپاره چه ددې شریکوال شفعه ونه کړی، دا کارونه کول جائز نه دی ځکه چه دا شفعه ساقطول او د مسلمان سړی حق باطلول دی -

(۶) د [فَإِنْ بَاعَ وَلَمْ يُؤْذَنْ لَهُ فَهُوَ أَحَقُّ بِهِ] نه معلومه شوه چه کله شریکوال خپله برخه خرڅه کړی او خپل ملګری ته خبر ورته کړی نو ددې شریکوال دپاره د شفعې حق ثابت دی او ددې د هریو مشتری نه ددې برخې اخستلو زیات لائق دی - خوکه هغه ئې په دې باندې خبر کړو او هغه ورته د خرڅولو اجازت وکړو او هغه دا برخه په بل چا خرڅه کړه، بیا د خرڅولو نه پس ئې پرې شفعه وکړه، نو د جمهورو (ابو حنیفه، مالک، شافعی او

نورو) په نیز دده دپاره شفعه کول صحیح دی، ځکه شفعه د خرڅولو نه پس لازمیږي. لیکن د سلفو دیوې ډلې، سفیان ثوري، ابو عبید او امام احمد نه یو قول داده چې په دې صورت کښه د شفعې حق ساقط دی، ځکه د مسلم دروایت نه معلومیږي چې کله خپل شریکوال ته د خرڅولو خبر ورکړي او هغه ورته د خرڅولو اجازت وکړي نو بیا د هغه د شفعې حق نشته. او هم دا خبره قوی ده.

(۷) [فَإِذَا وَقَعَتِ الْخُدُودُ وَصُرِفَتِ الطَّرُقُ]: دې حدیث کښه د شفعې دپاره دوه شرطونه ولگول شوي، یو دا چې د دواړو شریکانو د برخې حدود (نځې) معلومې شي او زموږ جدا جدا شي. دویم دا چې لارې ته جدا جدا شي. د حدودو په معلومات سره دواړه شریکان د یو بل ګاونډیان شو. او شرکت ته ختم شو. نو ددې نه معلومیږي که یو کارو شي او بل نه بیا به هم د شفعې حقدار وي، او شفعه به باقی وي. لکه مثلاً: د هر شریک برخه خو جدا جدا معلومه شوه لیکن لاره ته یوه ده. نو دلته دواړه په لاره کښه شریک دي، نو ظاهر د حدیث دا دی چې دلته شفعه باقی ده. او ددې حکمت داده چې کله لاره یوه وي نو د نوی شریک راتللو په وجه به دې شخص ته ضرر رسیږي ځکه چې دا نوی شریک هم په لاره کښه شریک دی، هره ورځ به ته په لاره کښه غټ ګارې یا بل شے اودرولې وي، او هره ورځ به جګړه وي، وائی به چې زه هم ددې لارې حق لرم. او دا خو ډیر لوی مصیبت دی نو ددې وجه نه مونږ وایو چې ددې ګاونډی دپاره د شفعې حق شته. نو ددې حدیث نه معلومه شوه چې د ګاونډی شفعه نشته مګر کله چې دده دبل ګاونډی سره لاره شریکه وه نو بیا د شفعې حق لري.

(۸) که یو شریکوال خپل بل شریکوال دبیعه نه خبر نکړو او همداسه ته خرڅه کړه، نو دې ګناهګار دی، ځکه چې پردې حق ته ضائع کړو. خو آیا دا بیعه به صحیح وي او که نه؟ جواب داده چې بیعه صحیح ده اگر که سره ګناهګار دی، ځکه چې دلته په عقد کښه څه فساد نشته چې هغه ته نهی متوجه شي یعنی ذات دبیعه کښه فساد نشته بلکې نهی دلته دې ته متوجه ده چې پردې حق ته ضائع کړو، مګر پردې حالت کښه هم شریکوال د شفعې حق لري. البته که مشتری په جلتی سره دغه زمکه یا کور وقف وکړو نو بیا ددې شریک د شفعې حق ختم شو ځکه چې د وقف خرڅول ناروا دی. (فتح ذی الجلال) (۹) چې کله د شریکانو برخې او لارې معلومې شوې نو دواړه ګاونډیان

شو۔ نو دا حدیث دلیل دے چه د گاونډی د شفعی حق نشته کله ئے چه لارے او حدود معلوم وی، او دے کښه اختلاف روستو راځی۔ واللہ تعالیٰ اعلم۔
 آیا گاونډی دپاره د شفعی حق شته؟

2963 (3) - وَعَنْ أَبِي رَافِعٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: الْجَارُ أَحَقُّ بِسَقْبِهِ. رَوَاهُ
 الْبُخَارِيُّ

ترجمه: او ابو رافع رضی اللہ عنہ نه روایت دے چه رسول الله صلی اللہ علیہ وسلم وفرمایل: گاونډی د خپل نزدی والی په وجه زیات حقدار دے۔ (بخاری)

تشریح: [بِسَقْبِهِ] سقب د سین او قاف په زور سره۔ قرب او پیوست والی ته وائی۔ او صَقَب په صاد سره هم دا معنی لری۔ دواړه فصیح لغتونه دی۔ او باء د سببیت دپاره ده او معنی داده: چه د همسایه حق په خیر خواهي، نیکی او مدد کښه د عامو مسلمانانو په نسبت، دده د قرب او نزدیکی په وجه زیات دے۔ یو قول دا هم دے چه ددے مطلب دادے چه همسایه د هر چانه د شفعی زیات حقدار دے۔ ددے سبب دادے چه په دے حدیث کښه په «احقیث» کښه دا دواړه احتماله شته دے۔ چه گاونډی په خه کښه د هر چانه زیات لائق دے؟ په خیر خواهي او مدد کښه۔ یا په شفعه کښه۔ خو کوم علماء چه دا دویمه معنی اخلی نو په هغوی دا اشکال دے چه ددے حدیث نه معلومیري چه گاونډی د هر چانه په شفعه کښه زیات لائق دے تردے چه د شریک نه هم د شفعی زیات لائق دے، حالانکه دا علماء گاونډی د شریک نه زیات لائق نه گنری، بلکه دوی وائی: د شفعی حق اول د شریک دے، بیا د گاونډی دے وجه نه اوله معنی روغه ده چه په دے کښه په شفعه کښه د گاونډی احقیث ثابتول مقصد نه دے بلکه په نصیحت او معونت کښه دده احقیث ثابتول دی۔ لهذا دا عام مفهوم دے خو په بعض افرادو پورے خاص دے۔

مگر محدثین دا حدیث ول په باب الشفعه کښه ذکر کوی؟ ددے نه معلومیري چه راجح دا ده چه پدے کښه د شفعی معنی هم شته او د غیر شفعی هم۔

فائده: پدے حدیث کښه یوه قصه ده چه ابو رافع رضی اللہ عنہ، سعد بن ابی وقاص رضی اللہ عنہ ته وویل: زما هغه دوه کوتی چه ستا په کور (حویلی) کښه دننه دی ته هغه مانه واخله۔ سعد رضی اللہ عنہ وویل: واللہ که درنه وائے خلم۔ مسور رضی اللہ عنہ په دے وخت کښه موجود وو، هغه

سعد ؓ ته وویل: واللہ چه تہ به دا خامخا اخلی۔ سعد ؓ وویل: بنه نوزہ هم په الله تعالی قسم کوم چه زه دا د خلوروزرو (درهمو) نه په زیاتو نه اخلم، که دارانه یکمشت (نقدی) اخلی او که قسط وار۔ ابو رافع ؓ وویل: ماته په دے پنځه سوه دیناره ملاویرې۔ خو که ما در رسول الله ﷺ نه دا ارشاد نه وے آوریدلے چه ((همسایه د قرب او نزدی والی په وجه زیات حقدار وې)) نو ما به تاله دا په خلوروزرو نه وے درکړې، په داسے حال کښې چه ماته پرے پنځه سوه دیناره ملاویرې۔ دے نه پس ئے هغه ورته ورکړې۔ (پنځه سوه دیناره د خلوروزرو درهمو نه ډیر زیات قیمت لری) [بخاری، باب عرض الشفعة علی صاحبها قبل البیع]۔ زر دیناره تقریباً دولس زره درهمه وې۔

اختلاف: آیا د گاونډی د شفے حق شته؟

د دے حدیث د ابو رافع ؓ نه په ظاهره کښې معلومیرې چه گاونډی هم د شفے کولو مطلقاً حقدار دے، یعنی په لاره یا اوبو وغیره کښې ورسره شریک وې او که نه۔ لیکن روستوراتلونکی (۷) اوم حدیث د جابر ؓ کښې راغلی دی: [الْجَارُ أَحَقُّ بِشُفْعَةِ جَارِهِ إِذَا كَانَ طَرِيقُهُمَا وَاحِدًا] د دے نه معلومیرې چه گاونډی صرف په هغه صورت کښې په گاونډی باندې د شفے کولو حق لری چه کله د دواړو لاریوه وې۔ نو دا حدیث د مطلق حدیث تقیید کوی او د هغه مراد واضحه کوی۔

او همدا راجحه خبره ده چه گاونډی مطلقاً د شفے حق نه لری بلکه په هغه صورت کښې ئے لری چه د دواړو لاره یوه وې۔ د دے حدیثونو په وجه د علماؤ په دے مسئله کښې اختلاف دے: چه آیا گاونډی مطلقاً د شفے حقدار دے او که نه؟ نو په دے کښې درے قوله دی: (اول قول): گاونډی مطلقاً په هر صورت کښې د شفے حقدار دے، برابره خبره ده که دده د خپل گاونډی سره څه مرافق (منافع) شریک وې او که نه۔ خو چه کله دده زمکه او کور خرڅیرې نو گاونډی په کښې د شفے کولو حق لری۔ دا د احنافو، سفیان ثوری، ابن مبارک او دیومے ډلے قول دے۔ د دوی دلیل دا حدیثونه دی چه په دے کښې وئیل شوی دی چه گاونډی د گاونډی د کور اوزمکه د هر چانه زیات حقدار دے۔ دوی وائی: لکه څنگه چه یو شریکوال د خپل شریکوال د ضرر نه یریرې نو دا شان یو گاونډی د بل گاونډی د ضرر نه هم یریرې، یعنی د کوم علت په وجه چه شفعه مشروع

شویده چه هغه دائمی ضرر دفع کول دی هغه د گاونډی په وجه هم راتللې شی نو پدې وجه گاونډی کوشش کوی چه په گاونډی کښې نه کوم کور خرڅیږي، هغه خپله اخلی- نو که بل سرې دا کور اخلی نو د گاونډی په رضا سره به نه اخلی- [نیل الاوطار: ۸۱/۶، الفقه الاسلامی: ۸۱/۴].

(دویم قول): گاونډی په گاونډی باندې مطلقاً د شفعې حق نه لری، لاره نه شریکه وی او که نه- دا د جمهورو (مالکیانو، شافعیانو، حنابلو، اوزاعی، اسحاق، ابن المنذر) او د سلفو دیوې ډلې قول دی- [المهذب: ۳۷۷/۱، المغنی: ۴۳۶/۷]

او دا د عمر فاروق، عثمان، علی ؓ او ډیرو تابعینو قول دی- [نیل الاوطار: ۸۱/۶]. د دوی دلیل: د جابر ؓ مخکې حدیث دی: [قَضَى النَّبِيُّ ﷺ بِالشُّفْعَةِ فِي كُلِّ مَالٍ يُقْسَمُ، فَإِذَا وَقَعَتِ الْحُدُودُ، وَصُرِفَتِ الطُّرُقُ فَلَا شُفْعَةَ] او د بخاری الفاظ دادی: [إِنَّمَا جَعَلَ النَّبِيُّ ﷺ الشُّفْعَةَ فِي كُلِّ مَالٍ يُقْسَمُ، فَإِذَا وَقَعَتِ الْحُدُودُ، وَصُرِفَتِ الطُّرُقُ فَلَا شُفْعَةَ]

ددې حدیث نه معلومه شوه چه شفعه په غیر مقسوم شی کښې ده، او کله چه تقسیم وشي، حدود وټاکل شي او لارې جدا شي نو بیا شفعه نشته- او د دوه گاونډیانو تر مینځه حدونه واقع شوي او لارې نه جدا شوي وی نو یو گاونډی په بل گاونډی د شفعې کولو حق نه لری- دوی وائی: د شریکوال دپاره خو په دې وجه شفعه ثابته شوې وه چه هغه ته د شرکت په وجه ضرر رسیږي، او کله چه تقسیم وشي نو بیا ضرر ختم شي، نو ځکه شفعه نشته، او که بیا هم د گاونډی په وجه ضرر راشي نو په بادشاه سره ددې ازاله ممکنه ده- دوی د اول قول والو د دلائلو نه دانسه جواب کوی چه په دغه حدیثونو کښې د (جان) نه مراد (شریکوال) دې ځکه چه دې د خپل شریکوال سره گاونډیتوب کوی او هغه سره په مشترک کور کښې اوسیږي- او دا تاویل ځکه کوو چه ددې باب ټولو حدیثونو تر مینځ جمع او تطبیق راشي- او یا دا وایو چه: یو گاونډی د بل گاونډی د کور اخستلو زیات لائق دی- یعنی کله چه دا کور خرڅیږي نو پکار ده چه اول نه خپل گاونډی ته پیش کړي، او که هغه د اخستو رغبت نه لری نو بیا دې په بل چا خرڅوی- نو ددې نه خامخا دا نه معلومیږي چه گڼه گاونډی د شفعې حق هم لری-

(دریم قول): گاونډی د شفعې حق لری خو په دې شرط چه د دواړو تر مینځه مشترکه

مرافق او منافع وی، لکه د دواړو لاره یا ډیران یا لښتې یا کوڅې یا غولې (صحن) یا بل یو شے مشترک وی۔ او که په دې شیانو کې یو شے د دوی تر مینځه شریک نه وی نو بیا یو په بل باندې د شفعی حق نه لری۔ دا د امام احمد یو قول دی چې شیخ الاسلام ابن تیمیة، ابن قیم او شیخ عبد الرحمن سعدی غوره ګرځولې۔ او دا قول په تابعینو کې د عمر بن عبد العزیز دی۔ [الانصاف: ۶/۲۵۵، اعلام الموقعین: ۲/۱۳۱، بهجة قلوب الأبرار، ص: ۱۱۹، المنحلة النونية لمراد شكري ص ۲۱۳]

د دوی دلیل: (۱) یو خو د جابر ؓ مخکنې حدیث دی چې د هغه نه معلومېږي چې د شفعی حق په دوه صورتونو کې ساقطېږي: (یو) چې کله تقسیم وکړي شې او حدود معلوم کړي شې۔ (دویم) چې کله لارې جدا کړي شې۔ نو کله چې لا تقسیم نه وی شوی نو دا کسان شریکوالان دي، یو په بل شفعه کولې شې۔ دارنگه که تقسیم وشي خو لارې جدا نه کړي شې نو بیا هم یو په بل شفعه کولې شې۔ او کله چې لارې جدا شي نو بیا دواړه صرف ګاونډیان شول، او یواځې ګاونډی دپاره د شفعی حق نشته۔

(۲) دویم دلیل: د جابر ؓ حدیث دی: [الْجَارُ أَحَقُّ بِشَفْعَةٍ جَارِهِ إِذَا كَانَ طَرِيقُهُمَا وَاحِدًا] نو ددې نه ښکاره معلومه شوه چې ګاونډی به په ګاونډی باندې هله د شفعی حق لری چې کله د دواړو لاره یوه وی۔ (ج) دریم دلیل: د ابو رافع ؓ حدیث دی چې ده سعد ؓ ته خپل هغه دوه کورونه پیش کړل چې هغه د سعد ؓ په حویلي کې وو۔ او ددې دواړو لاره هم بېشکه یوه وه۔ (۳) د دوی بل دلیل: دادې چې په مرافقو کې شرکت داسې دی لکه په ملک کې شرکت، لکه څنګه چې د شریکانو تر مینځه ضرر راتلې شي نو دغه شان د لارې د یووالي په وجه هم کله جنګ جګړې پېښېږي، او شفعه د جنګ جګړو ختمولو دپاره یوه شرعی ذریعه ده۔

دا قول په ټولو اقوالو کې راجع دی ځکه چې په دې سره د ټولو دلائلو تر مینځه جمع او تطبیق حاصلېږي او مطلق په مقید باندې حملېږي۔ نو د ابو رافع ؓ حدیث مطلق دی، او د جابر ؓ روستنې حدیث په دې دواړو کې د لارې د یووالي قید لګوی۔ او که په ژور نظر سره وکتلې شي نو د جابر ؓ مخکنې اوروستنې دواړه حدیثونه په یوه معنی باندې متفق کیدي شي، هغه دا چې کله د دواړو ګاونډیانو لاره یوه شي نو دا دواړه په لاره کې شریکوال شول او مخکې تیر شول چې د شریکوالانو تر مینځه د شفعی حق جاری

کیدل اتفاسی دی۔ پاتے شو د دویم قول والو دا خبرہ چہ پہ دیے حدیثونو کنبے د (جار) نہ مراد (شریک) دیے نو دا خبرہ قوی نہ دے، حکم د دواو و ترمینخہ فرق دیے، حکم پہ شرکت کنبے ملکیت مختلط وی او پہ گاونڈی توب کنبے متمیز او جدا وی۔ دارنگہ د شرکت احکام غیروی د جوار دا حکامو نہ۔ [اعلام الموقعین: ۱۲۹/۲] بلہ دا چہ د حدیث آخر د اول نہ خلاف کیری، حکم د حدیث پہ آخر کنبے راغلی: [إِنْ كَانَ طَرِيقُهُمَا وَاحِدًا] او کله چہ د (جار) نہ مراد شریک و اخستل شی نو بیا دا قید لغوہ کیری حکم شریکوال بھر صورت د شفعے مستحق دیے، لارہ ئے یوہ وی اوکھ جدا۔

او صاحب د اعلاء السنن چہ پہ (۱۷/۱۷) د (فَإِذَا وَقَعَتِ الْحُدُودُ وَصُرِفَتِ الطُّرُقُ فَلَا شَفْعَةَ) داسے تاویل کرے: أَى مِنْ جِهَةِ الشَّرَكَةِ۔ (یعنی کله چہ حدود واقع شی او لاریے جدا کرے شی نو شفعہ نشته یعنی د شراکت پہ جہت سرہ د شفعے حق نشته) (مطلب ئے دادے چہ د گاونڈی پہ وجہ حقدار دیے خود شراکت پہ وجہ نہ دیے) نو دا تاویل صحیح نہ دے، حکم چہ یو خود دیے قید لگولو کنبے ہیخ فائدہ نشته۔ دویم دلتہ (لا شفعہ) نکرہ دہ پہ سیاق د نفی کنبے واقع دہ، او نکرہ پہ سیاق د نفی کنبے عموم فائدہ کوی۔ او دلتہ لا د نفی جنس دپارہ دہ، مطلب دادے چہ ہیخ قسمہ شفعہ نشته، نہ د شراکت د وجہ نہ او نہ د گاونڈی د وجہ نہ۔ داسے تاویل د مذهب د بیچ کولو دپارہ کول چہ ہغہ د عربی د لغت او قانون خلاف وی، ظلم دیے۔ تقلید داسے کار پہ خپل اہل باندے کوی۔ نو دلتہ د (الْجَارُ أَحَقُّ بِشَفْعِهِ) د حدیث د جابر ؓ پہ وجہ مطلب دا وی چہ گاونڈی د خپل قرب پہ وجہ زیات حقدار دیے، او گاونڈی ہلہ قریب کیری چہ لارہ د دواو و شریکے وی۔ او نور مطلبونہ مخکنبے بیان شو۔ واللہ اعلم وبالله التوفیق۔

گاونڈی بہ د بل گاونڈی لرکے ددہ پہ دیوال کیخودو نہ نہ منع کوی

2964 (4) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "لَا يَمْنَعُ جَارٌ جَارَهُ أَنْ يُغْرِزَ خَشْبَةً فِي جِدَارِهِ". مُتَّفَقٌ عَلَيْهِ.

ترجمہ: او ابو ہریرہ ؓ نہ روایت دیے فرمائی چہ نبی کریم ﷺ و فرمایا: ہیخ یو گاونڈی دیے خپل گاونڈی ددیے نہ نہ منع کوی چہ ہغہ ددہ پہ دیوال کنبے موکے تک وہی۔ (بخاری، مسلم)۔

تشریح: [لَا يَمْنَعُ] دا په جزم سره دے او د نهی صیغه ده، او یا په رفع سره دے او د نفی صیغه ده خو معنی ئے د نهی ده۔ د احمد په روایت کښے [لَا يَمْنَعَنَّ] په نون تاکید سره دے چه دا د جزم دروایت تائید کوی۔ [خَشَبَةً] په تاء سره دے۔ بل روایت کښے [خَشَبُهُ] په جمع سره دے، خو د افراد په صورت کښے هم ددے نه مراد جنس دے، یعنی یو لرگے وی که ډیر۔ [يَغْرَزُ] غرز نالول، یا کښنودل۔

د ابو داود په روایت کښے دی: بیا خلکو سرونه ښکته کړل نو ابو هريره ؓ وفرمایل: **ثُمَّ يَقُولُ أَبُو هُرَيْرَةَ ؓ: مَالِي أَرَأَيْكُمْ عَنْهَا مُعْرِضِينَ؟ وَاللَّهِ لَأُرْمِينَ بِهَا بَيْنَ أَكْتافِكُمْ.** خه وجه ده چه زه تاسو ددے نه مخ اړونکی وینم؟ قسم په الله! زه به خامخا دا ستاسو د اوگو ترمینځه دروولم۔

[عَنْهَا] او [بِهَا] کښے ضمیرونه مذکوره (سنة) ته راجع دی کوم چه د هغه په کلام کښے ذکر دے۔ [مُعْرِضِينَ] یعنی ددے عملی کولو ته تادی نه کوی او یا ددے سنت آوریدو ته توجه نه کوی۔ [لَأُرْمِينَ بِهَا بَيْنَ أَكْتافِكُمْ] اکتاف جمع د کتف ده اوگه۔ بل روایت کښے [أَكْتافِكُمْ] په نون سره دے جمع د کتف ده جانب او اړخ ته وائی۔ یعنی که تاسو دا سنت په رضا سره په خپلو لاسونو کښے نه اخلئ نوزه به دا ستاسو د اوگو ترمینځه په زوره درولمه۔ بعض وائی: د [بِهَا] ضمیر [خَشَبَةً] (لرگی) ته راجع دے او معنی داده چه که تاسو د گاونډی موگے په خپل دیوال کښے نه پریډئ نوزه به دا ستاسو د اوگو ترمینځه کیدم۔ لکه ددے بل مثال دادے چه عمر فاروق ؓ محمد بن مسلمة ؓ ته فرمایلی وو: **دَا أُوبَةُ** پریډه چه ستا په زمکه هغه ته لارے شی که نه وی نوزه به ئے ستا په خپه روانه کړم۔ او دا معنی بهتره ده ځکه د اوگو ترمینځه ویشتلو سره لرگے مناسب دے نه سنت۔

فوائد او مسائل: (۱) حدیث نه ثابت شوه چه گاونډی په گاونډی باندے ډیر حق لری، هغه دا چه که گاونډی وغواړی چه د خپل چت موگے د گاونډی د کور په دیوال کښے و منډی یا د چت لرگے (تیر، بش) د هغه په دیوال کیدی نو هغه به ددے کار نه نشی منع کولے او منع کول به ئے جائز نه وی۔ ځکه دا د همسایه حق دے، او د هغه زړه ساتل دی۔ دے دپاره چه هغه بل دیوال کولو ته محتاج نشی چه په هغه باندے خپل لرگی کیدی۔ خو په دے کښے دا قید دے چه د لرگو والا گاونډی به دے کار ته ضرورت لری او دیوال والا گاونډی ته به په دے کښے ضرر نه وی، ځکه دا قاعده ده چه ضرر په ضرر سره

نشی لرے کولے۔ او ددے لرگی پہ حکم کنبے نور داسے شیان ہم داخل دی چہ هغه ته د یو گاونڊی حاجت وی او بل گاونڊی ته ضرر نہ وی۔ لکھ یو گاونڊی خپلے زمکے ته دبل گاونڊی پہ زمکه اویہ راتیروی او په دے اویو راتیرو لو کنبے اول گاونڊی ته ضرورت وی او دویم گاونڊی ته ضرر نہ وی نو دا اویہ منع کول جائز نہ دی بلکه گاونڊی له اجازت ورکول ضروری دی۔

(۲) کہ همسایه ته په لرگی کینودو یا موگی ناولو کنبے ضرر او تکلیف وونو بیا په اتفاق د علماؤ سره دده فرمائش منل ضروری نہ دی۔ دارنگه که گاونڊی دے کار ته ضرورت نہ لرلو نو بیا هم په اتفاق د علماؤ سره دده ددے کار سره موافقت کول لازم نہ دی۔ اختلاف صرف په دے صورت کنبے دے چہ یو گاونڊی دے کار ته ضرورت لری او بل گاونڊی ته ددے کار نه ضرر نہ وی۔ نو په دے کنبے دوه قوله دی :

(اول قول) دادے چہ د گاونڊی د اجازت نه بغیر د هغه په دیوال کنبے موگے نالول یا لرگے کینودل جائز نہ دی، او نه به هغه قانوناً دے کار ته مجبورولے شی البته مستحبه داده چہ د خپل گاونڊی دا طلب ومومی۔ او دا قول د ائمه ثلاثه : ابو حنیفہ، مالک او د شافعی جدید قول دے۔ د دوی دلیل دادے چہ نبی کریم ﷺ فرمائی : [لَا يَحِلُّ مَالُ امْرِئٍ مُسْلِمٍ إِلَّا بِطَيْبِ نَفْسٍ مِنْهُ] [صحیح: أحمد: ۲۰۱۷۲، بیہقی: ۱۱۳۲۵] (د مسلمان سړی مال صرف د هغه په خوښه سره حلالیدے شی) او فرمائی : [إِنْ دِمَائِكُمْ وَأَمْوَالُكُمْ حَرَامٌ عَلَيْكُمْ] [مسلم: ۱۲۱۸] (ستاسو وینے او مالونه یو په بل حرام دی) او په حدیث الباب د ابو هريره ؓ کنبے چہ کومه منع راغله نو دوی وائی: دا د تنزیه دپاره ده نه د تحریم دپاره، دے دپاره چہ په دے دواړو دلائلو کنبے تطبیق راشی۔

(دویم قول) دادے: چہ په همسایه باندے واجب دی چہ خپل دیوال به د همسایه موگی او لرگی ته پریدی، هر کله چہ ده ته په دے کار کنبے ضرر نہ وی او دده همسایه دیته محتاج وی، اود انکار کولو په صورت کنبے به قانونی لحاظ سره دے کار ته مجبورولے شی۔ او دا د احمد، شافعی (قول قدیم) اسحاق، ابن حزم او د اهل حدیثو د یو جماعت قول دے او دا د عمر فاروق ؓ مذهب هم دے۔ د دوی دلیل دادے: (أ) دے حدیث کنبے نهی راغله او نهی د تحریم تقاضا کوی نو معلومه شوه چہ همسایه ددے کار نه منع کول جائز نہ دی۔ (ب) ددے حدیث راوی ابو هريره ؓ هم ددے حدیث نه تحریم فهم

کرے چہ گاونڊی منع کول حرام دی او پہ دے بارہ کنبے ئے سختہ دھمکی ورکریے چہ کہ تاسو پہ دے حکم عمل نہ کوی نوزہ بہ ستاسو پہ اوگو کنبے لرگی درکرم۔ اودا قانون دے چہ د حدیث راوی د هر چانه زیات پہ دغه حدیث بنه پو هیبری، نو دائمه ثلاثه دا خبره کول چہ دغه حکم د استحباب دپاره دے، درست نه دی۔ (ج) ضحاک بن خلیفه ؓ د محمد بن مسلمہ ؓ نه مطالبه وکریه چہ ستا په زمکه باندے زه داوبو یو لبسته خپله زمکه ته راتیروم، نو محمد بن مسلمہ ؓ انکار وکړو۔ نو عمر فاروق ؓ وفرماییل: ((ته و له دخپل ورور نه هغه شی منع کوی چہ هغه ته هم نفع ورکوی او تاته هم نفع درکوی، ته به په دے سره په اول او آخر کنبے پته اوبه کوی او دا تاته خه ضرر هم نه درکوی! نو محمد بن مسلمہ ؓ وویل: نه! بس قسم دے چہ دا کار نه کوم۔ نو عمر فاروق ؓ وفرماییل: والله چہ دا اوبه به دے خامخا تیرونی اگر که ستا په خسته باندے و له نه وی! نو عمر ؓ ضحاک ته حکم وکړو چہ اوبه روانه کړه نو هغه دا کار وکړو))۔

[مالك: ۷۴۶/۲، وصححه الحافظ فی الفتح: ۱۱۱/۵]

راجع قول: دا دے کوم چہ په دے حدیث کنبے ذکر شو هغه دا چہ گاونڊی به دخپل گاونڊی نه دیوال نه منع کوی، لیکن ددے سره د اجازت غوښتنو قید لگول پکار دی، ځکه چہ کله گاونڊی د گاونڊی نه د لرگی ایښودلو اجازت وغواړی نو په دے سره د گاونڊی په زړه کنبے رحم راتله شی او د گاونڊی سره تعاون کولو ته تیاریدے شی۔ او په دے حدیث کنبے هم د ((منع)) لفظ ذکر دے او منع هله راجی چہ کله هغه اجازت وغواړی۔ او همدا قول د عقل او نقل دواړو سره برابر دے۔ و له که یو گانډی ته تکلیف نه وی او ددے باوجود هغه د گاونډی د حق لحاظ نه ساتی نو بیا دا څنگه گاونډی دے! پاته شو د اولنی قول والا دلائل نو د هغه نه جواب دادے چہ هغه عام دلائل دی، اودا حدیث خاص دے، او قانون دادے چہ د عام او خاص تر مینځه تعارض نه وی بلکه خاص به په عام باندے مخکښه کولے شی۔ (هویم) دا چہ: په دغه دلائلو کنبے چہ د پردی مال نه منع راغله نو د هغه د تمليك نه منع راغله او انتفاع تمليك نه وی۔ او په دے حدیث کنبے د انتفاع اجازت راغله، او نبی کریم ﷺ د دواړو تر مینځه فرق کړے، یو ئے ناجائز او بل ئے جائز کړے۔ (۳) اوس د ترقی په دے دور کنبے اگر که کچه دیوالونه ختم شوی یا کم شوی لیکن ددے حدیث نه په هر هغه شی کنبے استدلال نیول کیږی چہ په هغه کنبے یو

ګاونډی ته ضرر نه وی اوبل ګاونډی هغه ته محتاج وی او دا په شماره شیان کیدې شی۔ لکه د ګاونډی د دیوال سوری ته کیناستل چه کله ګاونډی ته پدې کښې ضرر نه وی، د هغه د دیوال سوری لاندې یو شے کیخودل، یا د هغه په دیوال باندې بمبه، پائب راتیرول وغیره۔

(۴) په دې حدیث کښې د ابو هریره ؓ د فضیلت بیان دې چه دا سنت طریقه ئې رابښکاره کړه او مخاطبینو چه په دې باره کښې کومه سستی ښکاره کړې وه هغه ئې رد کړه۔ او ابو هریره ؓ چه دا خطاب کومو خلکو ته کړې نو دا صحابه ؓ نه وو، بلکه عام خلک وو۔ ځکه صحابه کرام ؓ د سنتو ډیر زیات متبع وو، هغوی هیڅ کله د سنتو په اتباع کښې سستی او ناراستی نه کوله۔

(۵) باب سره د حدیث مناسبت دادې چه لکه څنگه چه د شفعې حق منع کول ناجائز دی نو دغه شان یو ګاونډی په بل ګاونډی باندې حق لری چه د هغه نه منافع منع نکړی۔ والله تعالی اعلم۔

خومره لاره پریخودل پکار دی؟

2965 (5) - وَعَنْهُ قَالَ : قَالَ رَسُولُ اللَّهِ ﷺ : " إِذَا اخْتَلَفْتُمْ فِي الطَّرِيقِ جُعِلَ عَرْضُهُ سَبْعَةَ أَذْرُعَ " . رَوَاهُ مُسْلِمٌ

ترجمه: او ابو هریره ؓ فرمائی: رسول الله ﷺ وفرمایل: هرکله چه د لارې په بازه کښې ستاسو اختلاف راشی، نو د هغه پلنواله به اوه گزه مقررولې شی۔ (مسلم)

تشریح: مطلب دادې چه کله د خلکو د زمکو ترمینځ یوه لاره جوړه شوی وی، او بیا خلک وغواړی چه پدې زمکه کښې آبادیانې جوړی کړی، نو پکار ده چه دوی په اتفاق او اتحاد سره ددې زمکې او کورونو سره لائقه لاره پریډی او ددې نه دې اخوا دیخوا کورونه جوړ کړی لیکن که په لاره باندې ئې اتفاق رانغلو چه خومره پریډو، اختلاف ئې راغلو، څوک وائی ډیره لاره پریډو او څوک وائی چه کمه، نو فیصله به په څه کوی؟ نو رسول الله ﷺ ددې حل دا خودلې دې چه د لارې دپاره به په پلنوالی باندې اوه لاسونه زمکه متعین کړې شی او ددې اوه لاسونو په مینځ کښې به هیڅوک آبادی نکوی۔

البته که یوه لاره د مخکښې نه روانه وی او هغه د اوه لاسونو نه زیاته پریخودې شوی وی نو پدې صورت کښې د هیچا دپاره دا جائز نه دی چه په زیاتی حصه باندې قبضه

واچوی او دا وواښی چه اوه لاسونه لاره کافی ده۔ (علقمی)

فائدہ: دا حدیث د هغه لارې په باره کښې دې چه موات زمکه وی، یا یو غیر مملوکه زمکه ده، خلک ئې اوس آبادوی نو دلته به لاره اوه (۷) گزه وی او که څوک خپل ملکیت کښې لاره جوړه وی نو د هغه لارې اندازه نشته لکه دا خبره امام بخاری په خپل صحیح کښې ذکر کړې۔

د کور یا جائیداد پیسې به صرف په جائیداد او کور باندې لگولې شی

الفصل الثاني

2966 (6) - عَنْ سَعِيدِ بْنِ حُرَيْثٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: "مَنْ بَاعَ مِنْكُمْ دَارًا أَوْ عَقَارًا قَمِينَ أَنْ لَا يُبَارَكَ لَهُ إِلَّا أَنْ يَجْعَلَهُ فِي مِثْلِهِ". رَوَاهُ ابْنُ مَاجَةَ وَالدَّارِمِيُّ.

ترجمہ: سعید بن حرث رضی اللہ عنہ فرمائی: ما در رسول اللہ ﷺ نه واوریدل چه فرمایل ئې: چا چه ستاسونه یو کور یا زمکه (جائیداد) خرڅ کړو نو لا تقه ده چه دۀ له به پکښې برکت وانچولې شی مگر که دائے د هغه په شان زمکه باندې ولگوي۔ (ابن ماجه، دارمی)

تعارف د سعید بن حرث رضی اللہ عنہ: قریشی مخزومی صحابی دې، د نبی ﷺ سره د مکې فتح ته حاضر شو چه ددۀ عمر (۱۵) کاله وو۔ بیا کوفې ته راغلو او قبر ئې په کوفه کښې دې۔ ابن عبد البر وائی: قبر ئې په جزیره کښې دې، هیڅ اولاد ئې نشته۔

تشریح: دَارًا: یعنی جوړ کور۔ أَوْ عَقَارًا: عقار زمکې ته وائی۔ قَمِينَ: یعنی لائق ده۔ دا د مین په زیر او زیر دواړو سره لوستل جائز دی۔

أَنْ لَا يُبَارَكَ لَهُ: یعنی ددې کور یا زمکې په پیسو کښې به ورته برکت نه اچولې کیږي۔

فوائد: (۱) پدې حدیث کښې دا مسئله ده چه څوک کور یا زمکه خرڅه کړی نو پکار دا ده چه د هغه رقم بیرته په زمکه یا کور باندې ولگوي، یعنی زمکه یا کور پرې واخلي۔ ځکه چه داسې پیسې که په بل شی یا تجارت کښې ولگي نو هغه به برکته کیږي، وجه دا ده چه زمکه او کور ډیرو فائدو والا وی، د هغه د هلاکت او نقصان خطرات هم ډیر کم وی، څوک ئې غلا کولې نشي، دوخت په تیریدو ئې قیمت زیاتېږي۔ په خلاف د منقول څیزونو چه د هغه د غلا کیدو، د سوزیدو، او کمیدو هر وخت خطر

وی نو د عقل تقاضا دا ده چه جائیداد دے اول نه خرڅ نکړې شی او که خرڅ کړې شی نو د هغه قیمت باندې بله زمکه یا کور اخستل پکار دی، ورنه تجارت کبښه به ئې برکت نه وی، او دا ډیره د تجربه خبره هم ده، اگر که در رسول الله ﷺ په خبرو تجربه نه وی پکار بلکه یقین پکار دے، خو مونږ په خپلو سترگو دا کار ولیدو، ځکه د تجربه خبره کوو۔

(۲) او دا حکم د وجوب دپاره نه دے بلکه مستحب دے، د مؤمن د مصلحت او فائده دپاره دے۔ (۳) بیا د کور او جائیداد نه مراد هغه دے چه ده ته په میراث کبښه پاتې وی یا ورته چا په تحفه کبښه ورکړې وی، البته که دے د زمکو کاروبار کوی، کورونه اخلي خرڅوی نو بیا پدې حدیث کبښه نه داخلېږی او دا ددې حدیث د الفاظو (فی مثله) نه معلومېږی چه دا ئې ابتدائی کور دے، د زمکو کاروبار نه کوی۔

(۴) دارنگه پدې حدیث کبښه منع نشته چه د کور یا زمکې پیسې په بل شی کبښه استعمالول ناجائز دی، بلکه که دیو تن ضرورت وی، کور یا زمکه خرڅه کړی، خپل قرض پرې ادا کړی، یا پرې د کور سامانونه وغیره اخلي نو هم جائز ده، البته که په دغه پیسو باندې کاروبار او تجارت کول ئې اراده وی او ددې دپاره کور یا زمکه خرڅوی نو بیا به پکښه بې برکتی وی۔

درجه الحديث : [حسن بشواهد ومتابعاته]، احمد : ۱۵۸۸۰، ابن ماجه : ۲۴۹۰، فیه اسماعیل بن ابراهیم بن مهاجر قال الحافظ : ضعیف، ومن طریقہ : رواه احمد : ۳۰۷/۴، وكذا ابن عدی فی الكامل : ق ۱/۹ نحوه ولفظه : اورده السيوطی فی زوائد الجامع الصغير وعزاه لاحمد وابن ماجه لكن له بعض الشواهد فی الصحيحه : ۲۳۲۷]

ګاونډی ته د شفعې حق حاصلېږی

2967 (7) - وَعَنْ جَابِرٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : (الْجَارُ أَحَقُّ بِشَفْعَةِ جَارِهِ، يُنْتَظَرُ بِهَا - وَإِنْ كَانَ غَائِبًا - إِذَا كَانَ طَرِيقَهُمَا وَاحِدًا). رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَابْنُ مَاجَهَ وَالدَّارِمِيُّ.

ترجمه : او جابر رضی الله عنه نه روایت دے چه رسول الله ﷺ وفرمایل : همسایه د همسایه د شفعې زیات حقدار دے، د شفعې په وجه به هغه ته انتظار کولې شی اگر که هغه غائب وی، په دې شرط چه د دواړو لاره یوه وی۔ (احمد، ترمذی، ابوداؤد، ابن ماجه، دارمی)

تشریح: [يُنْتَظَرُ بِهَا] د [بِهَا] ضمیر ددے کور شفعے تہ راجع دے۔ دا کور بہ ہغہ تہ روستو کولے شی۔ حُکھ چہ د ہغہ حق پہ شفعہ کنبے ثابت دے، حُکھ د دواړو لارہ یوہ ده۔ حدیث نہ معلومہ شوہ چہ گاونډی بہ د خپلے زمکے پہ خرڅولو کنبے خپل گاونډی تہ انتظار کوی هر کله چہ ہغہ غائب وی، حُکھ دا دیو گاونډی پہ بل گاونډی حق دے۔ بلہ داچہ کہ پہ بل چائے خرڅہ کړی نو پہ دے کنبے د گاونډی ډیر مصالح او بنیگرپے فوت کول او ہغہ تہ داسے ضرر رسول دی چہ د ہغے ہیڅ کله تلافی ممکن نہ ده۔ او دا دزیاتو علماؤ قول دے۔ بیا د مریض، قیدی او هر ہغہ چا حکم د غائب پشان دے چہ ہغہ د عذر پہ وجہ ددے زمکے د خرڅیدو نہ خبر نہ وی۔ پدے حدیث کنبے راجح قول ذکر دے۔

درجۃ الحدیث: [حسن او صحیح] احمد: ۱۴۲۹۲، ابو داود: ۳۵۱۸، ترمذی: ۱۳۶۹، وقال حسن غریب، ق: ۲۴۹۴، وقد اعل بما لا یقدح فی صحته۔ (ارواء الغلیل: ۱۵۴۰)۔

آیا د شفعے تعلق د هر غیر منقول جائیداد سرہ دے؟

2968 (8) - وَعَنِ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "الشَّرِيكُ شَفِيعٌ وَالشُّفْعَةُ فِي كُلِّ شَيْءٍ". رَوَاهُ التِّرْمِذِيُّ قَالَ:

2969 (9) - وَقَدْ رَوَى عَنْ ابْنِ أَبِي مُلَيْكَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ مَرْسَلًا وَهُوَ أَصَحُّ.

ترجمہ: او ابن عباس رضی اللہ عنہما د نبی کریم ﷺ ارشاد نقل کوی: شریکوال شفعہ کونکے دے، او شفعہ پہ هر شی کنبے شتہ۔ ترمذی روایت کړے او وئیلی ئے دی: او د ابن ابی ملیکہ نہ ہغہ د نبی کریم ﷺ نہ پہ طریقہ د ارسال سرہ نقل شوے او ہغہ زیات صحیح دے۔

تشریح: الشَّرِيكُ شَفِيعٌ: یعنی شریکوال پہ زورہ باندے د خپل شریکوال خرڅ کړے زمکہ او کور راوایس کولے شی۔ وَالشُّفْعَةُ فِي كُلِّ شَيْءٍ: دا حدیث پہ ظاہرہ کنبے د امام مالک دلیل دے چہ ہغہ وائی شفعہ پہ میوو کنبے ہم شتہ۔ او امام احمد وائی چہ پہ نورو منقولاتو کنبے شفعہ نشته سوئی د حیوان نہ۔ او دے روایت کنبے داراغلل چہ شفعہ پہ هر شی کنبے شتہ برابرہ ده منقولی وی او کہ غیر منقولی۔ او د هر شی نہ مراد دا دے چہ هر یو شی چہ د دوه یا ډیرو ترمینځ مشترک وی۔ ورنہ پہ غیر مشترک شی

کنبے شفعہ نہ وی۔ یعنی دگاوند پہ وجہ پہ ہر شی کنبے شفعہ نہ شتہ۔ اودا قول د عطاء دے چہ پہ ہر شی کنبے شفعہ شتہ تردے چہ پہ جامہ کنبے ہم شتہ۔ داروایت امام ترمذی ددے ارسال صحیح کریدے او حافظ وائی: طحاوی پدے الفاظو نقل کرے: [قَضَى النَّبِيُّ ﷺ بِالشُّفْعَةِ فِي كُلِّ شَيْءٍ] وَرَجَالُهُ ثِقَاتٌ، کما فی بلوغ المرام مع سبل السلام: [۶۲/۳] (نبی ﷺ) پہ ہر شی کنبے پہ شفعہ کولو باندے فیصلہ کرے (دے)۔ دے روایت تہ شیخ البانی شاذ (ضعیف) وئیے دے۔ اوبل پدے کنبے دابن جریج عنعنہ دے۔ [الضعیفہ: ۱۰۰۹] اودا مذهب قوی معلومیری حکہ چہ شفعہ ددے دپارہ مقرر شویدہ چہ د شرکت ضرر دفع کرے، او ضرر پہ ہر شی کنبے راتللے شی۔

اودا قول یوروایت دامام احمد دے، او ابن عقیل او ابو محمد الجوزی او شیخ تقی الدین او حافظ ابن حزم غورہ کرے۔ المحلی: ۲/۸، مجلة البحوث الإسلامية: ۲۴۱/۳۔ حافظ ابن حزم وئیے دی چہ ددے دپارہ دلیل د نبی ﷺ دا قول دے: [الشُّفْعَةُ فِي كُلِّ مَا لَمْ يُقَسَمْ]۔ رَوَاهُ الْبُخَارِيُّ

دلته (ما) لفظ عام دے منقول او غیر منقول تولو تہ شامل دے۔ او همدا قول حق دے۔ **درجۃ الحديث:** [ضعیف منکر] الترمذی: ۱۳۷۱، وقال: مرسل، الدارقطنی: ۴۵۲۵، قال البيهقی (۱۱۹۳۴): الصواب مرسل، الضعيف: ۱۰۰۹۔

د حرم دبیرو پہ پریکولو سخت وعید

2970 (10) - وَعَنْ عَبْدِ اللَّهِ بْنِ جَحْشٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ قَطَعَ سِدْرَةَ صَوَّبَ اللَّهُ رَأْسَهُ فِي النَّارِ". رَوَاهُ أَبُو دَاوُدَ وَقَالَ: هَذَا الْحَدِيثُ مُخْتَصَرٌ يَعْنِي: مَنْ قَطَعَ سِدْرَةَ فِي فَلَاةٍ يَسْتَظِلُّ بِهَا ابْنُ السَّبِيلِ وَالْبَهَائِمُ غَشْمًا وَظُلْمًا بِغَيْرِ حَقٍّ يَكُونُ لَهُ فِيهَا صَوَّبَ اللَّهُ رَأْسَهُ فِي النَّارِ.

ترجمہ: او عبد اللہ بن جحش رضی اللہ عنہ فرمائی: رسول اللہ ﷺ فرمایا: چا چہ بیرے ونہ پریکرہ اللہ تعالیٰ بہ دھغہ سر پہ اُور کنبے خکتہ کرے۔ (ابوداؤد روایت کرے او وئیے ئے دی: دا حدیث مختصر دے، چہ دھغے پورہ مفہوم دا دے چہ حوک پہ خنگل کنبے یوہ داسے بیرے ونہ پریکرے چہ دھغے دسوری نہ مسافر او چارپیان سورے حاصلوی، پہ

ظلم او زیاتی او بغیر د خه حق نه چه دده په هغه کبے وی نو الله تعالیٰ به دده سر په اور کبے خکته کړی۔

تشریح : سِدْرَة : بیره د مثال په طور ذکر شویده۔ ورنه دا حکم د هرې ونه دې چه خلک د هغه د سوری نه فائده اخلی۔

صَوَّب : د تصویب نه دې، ضد د صعود (ختلو) دې۔ خکته کول او سرکوزې کولو ته وائی۔ یعنی الله تعالیٰ به ئے اور ته پر مخه سرکوزې گوزار کړی۔ او ځینی محدثین فرمائی : چه ددې نه د مکې بیرې وهل مراد دی، ځکه چه هغه حرم دې او د حرم ونه پرېکول حرام دی۔ او بعض وائی چه ددې نه د مدینه ونه مراد دی، دې دپاره چه مدینه په ونو آباده شی نو څوک چه ورته هجرت کوی د هغه به ددې علاقه سره زړه ولگی او ددې نه به د سوری وغیره فائده واخلی۔ ددې وجه نه عروۍ به د خپلې زمکې نه بیرې راوړلې، نه د هغه ځایونو نه چه خلک د هغه سره مانوس وی۔ ابو داود ئے داسې تاویل کوی چه دا حدیث مختصر دې، او مطلب دا دې چه فائده منې بیرې وهل چه د خلکو او څارو ورته ضرورت وی او انسان ئے بغیر د فائده نه وهی۔

طحاوی د عروۍ په عمل باندې استدلال کړې چه دا حدیث منسوخ دې۔ ځکه چه عروۍ به د مدینه بیرې وهلې او د هغه لرگی به ئے راوړل۔ لیکن غوره دا ده چه دا منسوخ نه دې۔ شیخ البانی وائی : غوره دا ده چه دا د حرم په بیرو باندې حمل شی۔ لکه طبرانی دا زیادت په حدیث د عبد الله بن حبشی ؓ کبے ذکر کړې۔ یعنی (مِنْ سِدْرِ الْحَرَمِ) نو پدې سره به اشکال ختم شی۔

عَشْمًا : د غین زور او دشین سکون دې۔ ظلم ته وائی او روستو (ظُلْمًا) د هغه تفسیر دې۔ مهلب وئیلی دی چه ونه او که جوړې پرېکول د لرگی حاصلولو دپاره یا د فصل دپاره د ځائے خالی کولو دپاره جائز دی کله چه ددې فائده مسلمانانو ته د ونه د باقی پرېخودو په نسبت زیاته رسیږی، ځکه چه نبی ﷺ د مسجد نبوی د جوړولو په وخت کبے د مدینه ونه وهلې وې او د هغه په ځائے مسجد جوړ کړو۔

ددې حدیث د غصب سره زیات مناسبت دې نه د باب د شفعې سره۔

درجه الحديث : [صحیح] ابو داود : ۵۲۴۱، نسائی : ۸۵۵۷، الصحيحه : ۶۱۴]

آيا په کوهی او کهجورو نو کښه شفعه شته؟

الفصل الثالث

2971 (11) - عَنْ عُثْمَانَ بْنِ عَفَّانٍ رَضِيَ اللَّهُ عَنْهُ قَالَ: إِذَا وَقَعَتِ الْحُدُودُ فِي الْأَرْضِ فَلَا شُفْعَةَ فِيهَا. وَلَا شُفْعَةَ فِي بَيْتٍ وَلَا فَحْلٍ النَّخْلِ. رَوَاهُ مَالِكٌ.

ترجمه: عثمان بن عفان رَضِيَ اللَّهُ عَنْهُ فرمائی: هرکله چه په یوه زمکه کښه حد بندی وشوه نو په هغه کښه شفعه نشته، او په کوهی کښه شفعه نشته او نه د نر کهجور په ونه کښه۔ (مالک)

تشریح: ددې روایت اوله جمله په مرفوع روایت د جابر رَضِيَ اللَّهُ عَنْهُ کښه راغله ده چه د هغه تشریح مخکښه ذکر شوه۔

وَلَا شُفْعَةَ فِي بَيْتٍ: یعنی په کوهی کښه شفعه نشته۔ ددې مطلب دا دې چه یو کوهی د دیرو کسانو تر مینځ شریک وی چه د هغه نه خلك خپل باغونه اوبه کوی نو کله چه یو تن د باغ خپله حصه خرڅه کړی نو دده چه د کوهی کومه حصه ده نو د شریکانو دپاره دده په حصه کښه د شفعې حق نشته۔ ددې وجه دا ده چه کوهی یو داسه شے دې چه د تقسیم احتمال نه لری۔ نو شفعه هم پدې باندې نشی کیدې۔ او دا مذهب د امام شافعی دې۔ احناف وائی چه شفعه په هره زمکه کښه ثابت ده، برابره ده چه تقسیم قبلوی لکه مکانات او باغات وغیره یا تقسیم نه قبلوی لکه کوهی، حمام او جرنده وغیره۔ او همدا قول راجح دې۔

فَحْلٍ النَّخْلِ: یعنی د نر کهجور په ونه کښه۔ یعنی څه کسانو ته د کهجورو څه ونه په شریکه باندې په وراثت کښه ملاؤ شوې چه هغوی خپل مینځ کښه تقسیم کړی وی، لیکن په هغه کښه یو نر د کهجور په ونه هم وی چه د هغه نه ټول کسان گل او بور راخلي او په خپلو خپلو کهجورو باندې ئې اچوی، اوس د دوی ته یو تن خپله حصه کهجورو نو سره ددې نر کهجور ونه خپل حقوق هم خرڅ کړی نو شریکان ددې ونه په اخستو کښه د شفعې حق نشی لرلې ځکه چه نه هغه کومه زمکه ده او نه د هغه تقسیمول ممکن دی۔

درجۃ الحديث: [ضعيف منقطع] أخرجه مالك: ۲/ ۷۱۷ (۴) موقوفاً به.

۱۳- بَابُ الْمَسَاقَاتِ وَالْمُزَارَعَةِ

د مساقات او مزارعے (کروندے) بیان۔

مساقات او مزارعہ نزدی معانی لری او یو بل سره مناسب عقدونه دی پدی وجه دلته دواړه په یو ځای ذکر شول۔

پدی باب کښی ددی قسمه الفاظ ذکر کیری: مساقاة، مزارعة، اجارة۔ (مساقاة) د سقی نه دی بوتی خړوبه کولو ته وائی۔ او شرعاً: چاله ونی ورکول چه هغه خړوبه کوی او د بوتیو او میوو او ددی متعلق ټول کارونه سموی او د میو په پخیدو باندی به یوه برخه د باغ د مالک وی، او بله به د دهقان او زمیندار وی۔ مساقاة (خړوبه کول) ورته ځکه وائی چه اگرکه ددی باغ په سنبالولو کښی به نور هم ډیر کارونه وی خو په دی ټولو کښی لوی کار د باغ اوبه خور دی، خصوصاً په حجاز مقدس کښی د اوبو بیخی کمی وو۔ او (مزارعه) د زرع نه دی فصل او کروندی ته وائی۔ او شرعاً: (۱) [دَفْعُ اَرْضٍ لِمَنْ يَزْرَعُهَا بِحُزْءٍ مَعْلُومٍ مِمَّا يَخْرُجُ مِنْهَا يُشْتَرَطُ لِصَاحِبِ الْأَرْضِ أَوْ لِلْعَامِلِ] (چاله د پیداوار په یوه معلومه برخه کرکیلی دپاره زمکه ورکول چه هغه به د زمکے مالک یا عامل دپاره شرط گرځول شوی وی)۔ توضیح الأحکام: ۲۱۰/۴:

(۲) تعریف: هُوَ دَفْعُ الْأَرْضِ إِلَى مَنْ يَزْرَعُهَا أَوْ يَعْمَلُ عَلَيْهَا وَالزَّرْعُ بَيْنَهُمَا. كَمَا فِي الْمُغْنَى: [۵۸۱/۵]۔ زمکه چاته ورکول چه هغه ئی وکری یا پرے کاروبار وکری او فصل به د دوی تر مینځ تقسیمیری په خاص برخو سره۔

مساقات او مزارعہ د هغه شرکتونو نه یو شرکت دی چه هغه په عدل او انصاف باندی قائم دی۔ ځکه د وټو او زمکے خاوندان داسے دی لکه سرمائے والا چه مضارب له ئی د تجارت دپاره ورکوی۔ او مساقی (باغبان) او مزارع د هغه مضارب پشان دی چه په مال تجارت کوی، په دی دواړو کښی هریو په یوه معلومه برخه باندی کار کوی او گټه او تاوان دواړه به د دوی تر مینځه وی۔

اود مساقات او اجارے ترمینح فوق دیے، حُکھ مساقات کنبے خامخا دُونے خاوند ته اجرت ملاویہی۔ او پہ اجارہ کنبے مستاجر ته کله نفع ملاؤ شی او کله نہ۔ او مساقات او مزارعت داسلامی شریعت د خوبو نه یوه خوبی ده حُکھ دیته د خلکو حاجت او ضرورت دی۔ حُکھ بعض خلکو سره زمکه وی خو هغه ئے نشی سنبالولے خاصکرد بوتو او فصل کرلو پہ موسم کنبے او یا ورته وزرگار نه وی، او حُینے خلک پہ دیے کاربنه پوهیہی خو وُنے بوتی نه لری، نو هر کله چه دا معامله جائز شوه نو په دیے سره به دواړه فریقه نفع او فائده مومی۔ دی وجے نه دا د عقل او قیاس عین مطابق ده۔

د مزارعے صورتونه او په هغه کنبے اختلاف :

۱- صورت : یو تن د کروندے (کرکیلے) دپاره په مزدوری ونیسی او داسے ورته وواځی چه تاته به د میاشته دومره دراهم یا دنانیر (رقم) درکوم، مثلاً شل زره روپی د میاشته به درکوم، او ما دپاره زمینداره کوه۔ دا صورت د عامو اهل علمو په نیز جائز دی اود بخاری او مسلم په روایت کنبے درافع بن خدیج رضی الله عنه نه نقل دی : نَهَى رَسُولُ اللَّهِ ﷺ عَنْ كَرَاءِ الْأَرْضِ . قَالَ : فَقُلْتُ : أِبِالذَّهَبِ وَالْوَرِقِ ؟ فَقَالَ : أَمَّا بِالذَّهَبِ وَالْوَرِقِ فَلَا بَأْسَ بِهِ . [أخرجه مسلم : ۱۳/۲]۔ رسول الله ﷺ زمکه په کرایه باندی ورکولو نه منع فرمائیله ده۔ راوی وائی : ما وویل : آیا په سرو او سپینو باندی ورکولو نه منع ده ؟ وی فرمایل : هر چه په سرو او سپینو باندی ورکول دی نو پدی کنبے هیخ باک نشته۔ د مسلم په یو بل روایت کنبے دی : [نَهَى عَنِ الْمُزَارَعَةِ وَأَمَرَ بِالْمُوَاجَرَةِ وَقَالَ : لَا بَأْسَ بِهَا] . رَوَاهُ مُسْلِمٌ : ۱۴/۲]۔ د مزارعے نه ئے منع فرمائیله ده او په مواجره (اجاره) باندی ورکولو اجازت ئے ورکړی او فرمائیلى ئے دی چه پدی کنبے هیخ باک نشته۔

۲- صورت : د زمکه مالک زمیندار ته وواځی چه تاته به د میاشته یا کال پس دومره دومره غنم یا ورشے درکوم ما دپاره دا فلانے پتے کره۔ او دغه طعام ددی زمکه نه علاوه د بلے زمکه نه ورکوی۔ نو دا صورت هم د عامو اهل علمو په نیز جائز دی او امام مالک هم په دی کنبے اختلاف نه دی کړی۔ لکه چه راتلونکی صورت کنبے ئے اختلاف کړی۔ ددی صورت د جواز دلیل دا دی چه په مسلم کنبے درافع بن خدیج رضی الله عنه وینا ده : أَمَّا شَيْءٌ مَعْلُومٌ مَضْمُونٌ فَلَا بَأْسَ بِهِ . رَوَاهُ مُسْلِمٌ فِي صَحِيحِهِ : ۱۳/۲]۔ هر چه په یو

معلوم شی باندے زمکه په اجاره ورکول دی نو پدے کښه هیڅ باک نشته۔ نو دا معلوم شی طعام او درهم دواړو ته شاملیږی۔ دارنگه اصل په بیوعو کښه حل دے او نهی نشته چه زمکه په طعام یا کپړو یا حیوان وغیره باندے مه ورکوی۔

۳- صورت: دا دویم صورت ته نزدی دے: چه زمیدار ته د کرکیلے د جنس نه اجرت ورکړی لیکن ددے زمکه نه علاوه د بلے زمکه نه مثلاً زمیدار په زمکه کښه غنم کرلی وی او مالک ورته ووائی چه زه به تا ته په اجرت کښه فلانی فلانی غنم درکوم۔ نو دا صورت د جمهورو په نیز جائز دے لکه ابو حنیفه، شافعی، او یو روایت د احمد دے۔ او دلیل پدے باندے دا دے چه اصل حل دے او ددے نه نهی نه ده راغلی۔

او پدے صورت کښه امام مالک مخالفت کړی او دده قول مرجوح دے، او هغه چه د مزارعے نه نهی په راغلو احادیثو دلیل نیولے نو د هغه تحقیق روستو راخی۔

۴- صورت: چه مالک زمیدار ته ووائی چه زه تا ته دا زمکه د کرکیلے دپاره درکوم څه چه ددے نه راوخی نیمائی زما او نیمائی ستا ده۔ یا داسه ووائی چه دریمه یا څلورمه وغیره ستا ده۔ نو دے صورت کښه اختلاف دے، امام ابو حنیفه او شافعی او احمد په یو روایت کښه ددے مزارعے نه منع فرمائیله ده۔

ځکه چه ظاهره کښه ددے نه نهی راغلی۔ لکه ابوداؤد کښه دزید بن ثابت ؓ نه راغلی دی: رسول الله ﷺ د ماڅیرے نه منع وفرمائیله۔ ما وویل: ماڅیره څه ته وائی؟ وے فرمایله: چه ته زمکه په نیمائی یا دریمه یا څلورمه برخه باندے واخلی۔

[أبو داود: ۱۲۷/۲، باسناد صحیح]۔ دارنگه عبد الله بن عمر ؓ په دریمه برخه باندے مزارعه کول پریخودلی وو۔ [مسلم: ۱۴/۲]۔

لیکن پدے کښه راجح دا ده چه دا صورت هم جائز دے۔ لکه په بخاری [۳۲۳/۱] کښه د ابوجعفر وینا ذکر ده (اوروستو هم راروان دے) چه په مدینه کښه به مهاجرینو صرف په دریمه او څلورمه باندے زمیدارے کولے۔ او علی، سعد بن ابی وقاص، عبد الله بن مسعود رضی الله عنهم او عمر بن عبد العزیز، قاسم، عروه، اود ابو بکر صدیق ؓ اولاد، اود عمر فاروق ؓ اولاد، اود علی ؓ اولاد او ابن سیرین رحمهم الله به مزارعه (زمیداره) کوله، او عبد الرحمن بن اسود وائی: زه به د عبد الرحمن بن یزید سره په کرونده کښه

شريک اوم او عمر فاروق ؓ د خلکو سره داسه معامله کړې وه چه که عمر د خپل طرف نه تخم راوړو نو دده دپاره به برخه وی او که هغوی تخم راوړو نو هغوی له به دومره دومره برخه وی۔

او حسن وئیلی دی: [لَا بَأْسَ أَنْ تَكُونَ الْأَرْضُ لِأَحَدِهِمَا فَيُنْفِقَانَ جَمِيعًا فَمَا خَرَجَ فَهُوَ بَيْنَهُمَا]۔ پدې کښه باک نشته چه زمکه د یوتن وی او دواړه (زمیندار او مالک) پرې په شریکه خرچه کوی څه چه راوځی هغه د دواړو ترمنځ شریک وی۔ او د رایه د زهری هم ده۔ ابراهیم، ابن سیرین، عطاء، حکم، زهری او قتاده رحمهم الله وئیلی دی: پدې کښه باک نشته چه جامه په دریمه یا څلورمه وغیره برخه باندې ورکړی۔ معمر وئیلی دی: باک نشته چه گډې بزمې په دریمه او څلورمه برخه باندې تر یوې نیتې پورې په کرایه باندې ورکړی۔

شیخ الاسلام ابن تیمیة په مجموع الفتاوی: [۹۰/۲۹] کښه فرمائی: فَإِذَا كَانَ جَمِيعُ الْمُهَاجِرِينَ يُزَارِعُونَ وَالْخُلَفَاءُ الرَّاشِدُونَ وَأكْبَرُ الصَّحَابَةِ وَالتَّابِعِينَ مِنْ غَيْرِ أَنْ يُنْكَرَ ذَلِكَ مُنْكَرٌ لَمْ يَكُنْ إِجْمَاعٌ أَعْظَمُ مِنْ هَذَا، بَلْ إِنْ كَانَ فِي الدُّنْيَا إِجْمَاعٌ فَهُوَ هَذَا. إهـ

هرکله چه عامو مهاجرینو او خلفاء راشدینو او مشرانو صحابه کرامو او تابعینو مزارعه کوله او هیچا پرې انکار نه کولو نو ددې نه بله لویه اجماع نشته، بلکه که په دنیا کښه په کومه خبره اجماع وی نو پدې خبره به وی۔ اها او ددې قول زیات دلیلونه شیخ الاسلام په خپله فتاوی [۵۱۰/۲۰] کښه ذکر کړی۔ او دا قول د ټولو محدثینو او امام احمد او اسحاق او بخاری او صاحبینو او ابن المنذر او ابن خزیمة او خطابی اوزیاتو احنافو دے۔

ينظر مجموع فتاوی ابن تیمیة: ۹۵/۲۹، وإعلام الموقعين: ۲۷۶/۱، وفی: ۳۲۸/۲، والطرق الحکمیة ص: ۲۸۶، وزاد المعاد: ۷۷/۲، وتهذيب السنن: ۵۶/۵، ۶۲، ۶۶]۔

۵- صورت: چه د زمکې مالک پدې شرط زمکه په زمینداره ورکړی چه په پولو او د نهر په غاړو باندې چه څه راوځی هغه به د زمیندار وی او د زمکې په داخل او منځ کښه چه څه رازرغون شی هغه به د مالک وی، نو دا قسم مزارعه په اتفاق سره منع ده ځکه چه په دې کښه غرر او خطر دے، کیدې شی چه په پولو او په غاړو څه رازرغون

نشی، یا په مینځ د پتی کښې څه ونشی، نو یو طرف به محروم شی۔
 بخاری کښې دی: رافع بن خدیج رضی اللہ عنہ فرمائی: مونږ په مدینه کښې زیاتو پټو والا وو، او
 په مونږ کښې به یو تن خپله زمکه په کرایه ورکوله نو داسه به ئه وئیل: دا حصه زما
 شوه او دا بله ستا شوه نو ډیر کرته به دې حصه فصل وکړو او هغه بله به ونکړو نو نبی
صلی اللہ علیہ وسلم ددې نه منع وفرمائیله۔ او په یو بل روایت کښې دی: رافع رضی اللہ عنہ وائی: ما ته زما ترونو
 خبر را کړې چه دوی به د نبی صلی اللہ علیہ وسلم په زمانه کښې زمکه په کرایه ورکوله په هغه فصل
 چه په پولو او لښتو باندې به وویا به د زمکه مالک یو شے مستثنی کړو نو نبی صلی اللہ علیہ وسلم
 ددې نه منع وفرمائیله۔ راوی وائی: ما رافع ته وویل: مزارعه په دراهم او دنانیرو څنگه
 ده؟ وې فرمایل: پدې کښې هیڅ باک نشته۔ البخاری: ۱/۳۱۳۔ باب ما یکره من الشروط
 فی المزارعة.

نبی صلی اللہ علیہ وسلم په معلوم ځائې باندې د مزارعې کولو نه منع پدې وجه وفرمائیله چه پدې
 کښې مخاطره (یعنی جانبینو ته خطر) ده۔

د فاسدې مزارعې نور صورتونه دادي: (۱) دا زمکه مې په مزارعه درکړه پدې شرط
 چه ددې نه غنم راوځی هغه به زما وی او ورشې به ستا وی۔ پدې کښې هم غرر دې، او
 خطر هم ده چه کله به یو راوځی او بل نه۔ (۲) یا داسه ووائی چه مشرق طرف ته د
 زمکه برخه به زما وی او مغرب طرف ته به ستا وی۔ دا هم د جهالت او د غرر په وجه نا
 روا ده۔ او په مشارکت کښې خو مساوات ضروری دې او دلته مساوات نشی کیدې۔ کله
 به یو طرف زیات وی او کله بل۔ (۳) دا زمکه کره پدې کښې سل صاعه زما دی او باقی
 چه څه وشو هغه ستا۔ دا هم جائز نه ده ځکه چه پدې کښې جهالت دې، کیدې شی چه
 د ټول پټی نه صرف سل صاعه وشي نو زما وی والا به سودمن شی او زمیدار به خړ پاتې
 شی۔ او کله به زر صاعه وشي نو بیا د زمکه مالک ته نقصان رسیږی او په مشارکاتو
 کښې داسه کار صحیح نه وی۔ (۴) دا زمکه مې د پنځو کالو دپاره د کرکيلې دپاره درکړه
 پدې شرط چه اول کال به ئې فصل زما وی او دویم کال به ستا وی، دریم کال به زما وی او
 څلورم به ستا وی او پنځم کال به شریک وی۔ دا هم جائز نه ده ځکه چه پدې کښې
 جهالت او غرر دې، دارنگه که ووائی چه یو کال ئې مال له کره او بل کال ځانله دا هم

صحیح نه ده۔ کیدم شى چه يو کال فصل وشى او په بل کال ونشى۔

او جائزه مزارعه داده چه په يو معلوم مشاعه برخه سره وی لکه نیمائی، دویمه، دریمه وغیره باندې۔ خکه چه پدې کښې دواړو ته گټه یا دواړو ته نقصان رسیږي نو مساوات راځي۔ دارنگه که په پیسو سره وی نو هغه د اجارې صورت دې نو جائز دې لکه دازمکه په اجاره درکوم ماله دیو کال یا یو فصل دپاره دومره رقم راکړه، زمکه به درته خالی کړم، بیا ستا خوښه ده چه فصل پرې کړم او که نه او لږ کیږي او که ډیر۔ خو زما کرایه به په تاباندې ثابتې وي۔ دا د اجارې صورت دې او جائز دې۔ او همدا په روایت درافع بن خدیج ؓ کښې راغلي دې۔ لکه چه بیان شو۔ (فتح ذی الجلال والاكرام ۵۷۳/۳)

د مزارعې په باره کښې د اباحت او د نهی د احادیثو تطبیق :

کومو روایتونو کښې چه د مزارعې نه منع راغلي نو د هغې یو تطبیق دا دې چه دا نهی د تنزیه ده او د تحریم دپاره نه ده۔ دلیل دا دې چه په بخاری کښې دی چه عمرو د طاووس نه تپوس وکړو چه که ته مخاږه (یعنی مزارعه) پریدم (دا به ښه وی) خکه چه خلک وائی چه نبی ﷺ ددې نه منع فرمائیلې ده۔ هغه وفرمایل : اے عمرو! زه خلکو ته ورکړه کوم او هغوی سره (پدې طریق) مدد کوم او ما ته د خلکو نه زیات عالم یعنی ابن عباس ؓ خبر راکړم چه نبی ﷺ ددې نه منع نه ده فرمائیلې لیکن هغه فرمائیلی : اَنْ يَّمْنَحَ أَحَدُكُمْ أَخَاهُ خَيْرَ لَهُ مِنْ اَنْ يَأْخُذَ خَرْجًا مَعْلُومًا. که ستاسو یو تن خپل ورور ته (زمکه) هسې ورکړي دا ورله ډیره بهتره ده ددې نه چه یو خاص معلومه مزدوری ترې واخلي۔ (بخاری ۳۱۳/۱)

۲- دویم تطبیق : دا نهی په پنځم صورت باندې محمول ده یعنی چه د مالک او زمیدار جدا جدا زمکې معینې شى چه ددې پولو او لښتو په غاړه ستا او دننه په زمکه کښې فصل زما دې۔ ډیر کرته یو راوخیږي او بل نه۔ خکه چه دا بعینه د جوارې صورت دې او دې ته رافع بن خدیج ؓ په مسلم (۱۳/۲) کښې اشاره کړیده۔ نو مطلق به په مقید باندې حمل کولې شى۔

۳- یا نهی په هغه مزارعه باندې محمول ده چه هغه سبب د جگړو جوړېږي، البته که جگړه نه پیدا کیده نو بیا هیڅ باک نشته۔ لکه دزید بن ثابت ؓ په روایت کښې دی

چه هغه وفرمايل: [يَغْفِرُ اللَّهُ لِرَافِعِ بْنِ خَدِيجٍ أَنَا وَاللَّهُ أَعْلَمُ بِالْحَدِيثِ مِنْهُ] - الله تعالى دے رافع بن خديج ؓ ته بخنه وکړی زه د هغه نه په حديث (د مزارعه) باندې ښه پوه یم۔ قصه دا وه چه نبی ﷺ د دوه انصاري کسانو جگړه واوریده نو وې فرمايل: [إِنْ كَانَ هَذَا شَأْنُكُمْ فَلَا تُكْرُوا الْمَزَارِعَ]۔ که ستاسو داسې حالت وی نو بيا زمکه په مزارعه باندې مه ورکوئ۔ نورافع بن خديج ؓ (نیمه کښه راغلو) هغه (لا تکرؤا المزارع) لفظ واوریدو۔ ابو داود (۱۲۵/۲) وفي اسناده کلام۔ وقال شعيب: اسناده حسن من اجل عبد الرحمن بن اسحاق۔ كما قال الالباني في السلسلة الصحيحة۔ نو پدې روايت کښه وجه د نهی ذکر شوه۔

۴- يا احاديث د نهی په احاديثو د جواز سره منسوخ دی ځکه چه نبی ﷺ د خيبر زمکه په نیمکاره باندې ورکړې وه او پدې باندې خلفاء راشدينو عمل کړې نو دا عمل دليل د نسخ دے۔ پدې ټولو کښه راجح تطبيق اولنې دے چه نهی د تنزيه دپاره ده۔ لهذا د احاديثو تر مينځ د سليم فطرت والا په نیز هيڅ تعارض نشته۔
د خيبر والو يهوديانو سره مزارعه کول

الفصل الأول

2972 (1) عَنْ عَبْدِ اللَّهِ بْنِ عُمَرَ ؓ: أَنَّ رَسُولَ اللَّهِ ﷺ دَفَعَ إِلَى يَهُودِ خَيْبَرَ نَخْلَ خَيْبَرَ وَأَرْضَهَا عَلَى أَنْ يَعْمَلُوهَا مِنْ أَمْوَالِهِمْ وَلِرَسُولِ اللَّهِ ﷺ شَطْرُ ثَمَرِهَا. رَوَاهُ مُسْلِمٌ وَفِي رَوَايَةِ الْبُخَارِيِّ: أَنَّ رَسُولَ اللَّهِ ﷺ أَعْطَى خَيْبَرَ الْيَهُودَ أَنْ يَعْمَلُوهَا وَيَزْرَعُوهَا وَلَهُمْ شَطْرُ مَا يَخْرُجُ مِنْهَا.

ترجمه: عبد الله بن عمر ؓ نه روايت دے چه رسول الله ﷺ د خيبر يهوديانو ته د خيبر کهجورې او د هغه زمکه پدې شرط ورکړه چه هغوی به پدې کښه د خپلو مالونو نه کار کوي او د رسول الله ﷺ دپاره به د هغه نیمائی میوه وي۔ (مسلم) او په روايت د بخاري کښه دی: رسول الله ﷺ د خيبر زمکه يهوديانو ته ورکړه چه هغوی پکښه کار وکړي او هغه وکړي، او دوی دپاره به نیمائی هغه (پیداوار) وي چه د هغه نه راوړځي۔ (يعني نیمه به يهوديان اخلي او نیمه به نبی کریم ﷺ)

تشریح : ددے حدیث تشریح په بل روایت کښه داسه راغله ده : ((عمر بن خطاب ؓ یهود او نصاریٰ د حجاز د زمکه نه جلا وطن کړل، او رسول الله ﷺ چه کله خیبر فتح کړو نو اراده ئه وفرمایله چه ددے نه یهود ویاسی، او دا زمکه چه رسول الله ﷺ فتح کړه نو دا په دے وخت کښه د الله تعالیٰ او د رسول او د مسلمانانو دپاره وه۔ نو یهودو د رسول الله ﷺ نه وغوښتل چه دوی دلته باقی پریږدی او یهود به دا زمکه سنبالوی او دوی دپاره به نیمائی برخه میوه او غله وی۔ نو رسول الله ﷺ دوی ته وفرمایل : ز مونږ چه ترڅو پورې خوښه وه تر هغه وخته پورې به مونږ تاسو دلته برقرار ساتو۔ دے وجه نه دوی دلته وسیدل تزدے چه عمر ؓ تیماء او اریحا علاقو ته وشرل۔ (بخاری، مسلم)۔

[خَیْبَر] خیبر د مدینه شمال مغربی طرفته یوه شنه زرعی علاقہ ده چه هلته یهود وسیدل او دا په اووم هجری کال د محرم په میاشت کښه فتح شوه۔ د مدینه نه تقریبا سل میله جدا علاقہ ده۔ [شَطْر] شطر جزء او نیمائی ته وائی۔ یعنی نبی ﷺ دوی سره دا معاهد وکړه چه د خیبر په زمکه چه کوم باغونه او فصلونه کیږی نو په هغه کښه به ستاسو د کرکلیله په وجه نیمائی ستاسو وی او نیمائی به ز مونږ وی۔

[ثَمَرَهَا] ثمر کهجورو او انگورو وغیره ټولو ته شامل دی۔

[يَعْمَلُونَهَا مِنْ أَمْوَالِهِمْ] چه دوی به ددے زمکو په آبادولو او اصلاح کښه د خپلو مالونو نه جدو جهد او کوشش کوی۔ اعتمل معنی ده : عَمِلَ بِنَفْسِهِ (په خپله کار کول)۔ یعنی تخمونه وغیره به په خپلو مالونو اخلی او کری به ئه او فصلونه او باغونه به سنبالوی۔

فوائد او مسائل : (۱) د کفارو سره معامله کول جائز دی۔

(۲) حدیث نه ثابته شوه چه مساقات او مزارعه دواړه جائز دی۔ مزارعه په فصل کښه وی او مساقات د باغونو اوبه کولو سره تعلق لری۔ ددے وجه دا وه چه مسلمانان په جهاد باندے مشغوله وو او د خیبر زمکو سنبالولو ته وزگار نه وو او یهود دے کار ته فارغ وو او دوی په دے زمینداری او باغبانی کښه د مسلمانانو په نسبت زیاته تجربه لرله، دے وجه نه د شرعی مصلحت تقاضا دا وه چه یهود دلته په خیبر کښه ددے زمکو په سنبالولو برقرار پریښودے شی اگرکه دوی د اسلام او مسلمانانو ښکاره دشمنان وو۔ دے وجه نه چه کله دوی فسادونه شروع کړل نو عمر فاروق ؓ په خپل دور خلافت کښه دوی د خیبر نه اوبنکړل۔ او دائے حکم وویستل چه عمر فاروق ؓ د نبی کریم ﷺ دا ارشاد

مبارک آوریدلے وو: [لَا خُرْجَنَ الْيَهُودَ وَالنَّصَارَى مِنْ حَزِيرَةِ الْعَرَبِ حَتَّى لَا أَدْعَ إِلَّا مُسْلِمًا] (زہ بہ خامخا یہود او نصاریٰ د عریستان نہ اویاسم تردے چہ پہ دے کنبے بہ صرف مسلمان پریدم) [مسلم: ۱۷۶۷]

(۳) او حدیث نہ معلومہ شوہ چہ پہ کھجورو، انگورو او هر هغه ونو کنبے مساقات او دهقانی کول جائز دی چہ هغه میوه کوی۔ هغه داسے چہ ددے سنبالونکی دپارہ بہ ددے یوه خاصہ برخہ وی۔ لکه نیمائی یا دریمہ یا خلورمه یا داسے نورہ۔ او پہ یور وایت کنبے دی: [عَلَى أَنَّ لَهُمُ الشَّطْرَ مِنْ كُلِّ زَرْعٍ وَنَخْلٍ وَشَجَرٍ] (چہ دوی لہ بہ د هر فصل، کھجورے او ونے نہ نیمائی وی) نو ددے الفاظو نہ معلومہ شوہ چہ پہ هر قسمہ فصل او میوه کنبے مساقات کول جائز دی۔ نو اهل ظاہرو چہ مساقات صرف پہ کھجورو پورے خاص کرے، یا امام شافعی چہ کھجورو او انگورو پورے خاص کرے، نو دا دوارہ قوله مرجوح او ضعیف دی۔ حُکَمَہ دا تخصیص ے دلیلہ دے۔

(۴) او ددے حدیث نہ دا ہم معلومہ شوہ چہ پہ پہ یو باغ کنبے مساقات او مزارعہ دوارہ جمع کول جائز دی، هغه دا چہ یوتن د چا سرہ پہ ونو کنبے مساقات وکری او پہ فصل کنبے مزارعہ۔

(۵) او حدیث نہ معلومہ شوہ چہ مزارعہ او مساقات بہ پہ یوه معلومہ برخہ باندے وی لکه نیمائی، دریمہ، خلورمه او داسے نورہ۔ کہ هر یوئے خان دپارہ شرط کری نو باقی برخہ بہ د هغه بل وی۔ خو کہ مالک یا عامل د خیل خان دپارہ یوه معلومہ ونہ شرط کرے، نو دا بہ صحیح نہ وی، حُکَمَہ کیدے شی چہ همدا ونہ میوه ونہ کری او کیدے شی چہ ددے ونے نہ سوئی نورے ونے میوه ونہ کری نو پہ دے سرہ بہ ضرر او غرر حاصل شی۔ دارنگہ دا ہم صحیح نہ دی چہ مالک یا عامل خاص صاعونہ شرط کری، لکه پہ دے دوارو کنبے یوتن داسے ووائی چہ مالہ بہ مثلاً سل صاعہ راکوے باقی ستا، نو دا مساقات او مزارعہ ہم صحیح نہ دے، حُکَمَہ ممکنہ دے چہ زمکہ همدا سل صاعہ وکری نو هغه بل بہ تش تور پاتے شی۔

(۶) او حدیث نہ معلومہ شوہ چہ مساقات او مزارعہ کنبے مودہ مقررول ضروری نہ دی حُکَمَہ دلته نبی کریم ﷺ یہودو سرہ د مودے تعیین نہ دے کرے۔ البتہ کہ د مودے تعیین وکری نو بیا د هغه پابندی پکار دے۔ لیکن د تعیین نہ بغیر دا کار کول جائز دی۔

او دا د امام احمد قول دی۔ او همدا صحیح دی۔ او د جمهورو علماؤ په نیز په مساقات او مزارعه کښه موده مقررول ضروری دی ځکه چه دا د اجاره پشان عقد معاوضه دی نو تعیین د موده په کښه ضروری دی۔ لیکن د دوی دا خبره ددی حدیث نه د خلاف کیدو په وجه صحیح نه ده۔ او مساقات او مزارعه په اجاره باندی قیاس کول هم درست نه دی ځکه اجاره منافع خرڅولو ته وائی نو دا عقد لازم دی لکه څنگه چه اعیان خرڅول عقد لازم دی۔ او دا قیاس په مضاربت باندی منقوض دی، او مضاربت د مساقات سره زیات مشابهت لری، نه د اجاره سره نو مساقات په اجاره باندی قیاس کول درست نه دی۔

(۷) او د [عَلَىٰ اَنْ يَّعْتَمِلُوْهَا مِنْ اَمْوَالِهِمْ] نه معلومه شوه چه په مساقات او مزارعه کښه دا شرط نشته چه تخم به د زمک په خاوند وی، بلکه که تخم د هر چا له طرفه وی خو بهر صورت مزارعه جائز ده۔ ځکه نبی کریم ﷺ د یهودو سره په همدی فیصله کړی وه چه هر څه به د دوی وی او کار به هم دوی کوی او مسلمانانو له به نیمائی برخه ورکوی۔ نو کومو فقهاؤ چه په مزارعه کښه دا خبره شرط کړی چه تخم به د زمک د مالک وی نو هله به مزارعه صحیح وی او که تخم د دهقان وی نو بیا مزارعه صحیح نه ده: دا خبره باطله ده۔ نبی کریم ﷺ په دی حدیث کښه دا نه ده شرط کړی چه تخم به د رب الارض له طرفه وی۔ که چرې دا شرط وی نو خامخا به نبی کریم ﷺ ددی تذکره فرمایله وی۔ او دا چرته نقل نه دی چه نبی کریم ﷺ د خیبر یهودیانو دپاره د مدینه نه تخمونه رابار کړی وی۔

بلکه په صحیح بخاری کښه راځی چه ((عمر ؓ د خلکو سره دا معامله کړی وه که چرې عمر ؓ د خپل طرفه تخم راوړی نو دده به نیمائی برخه وی۔ او که دوی تخم راوړو نو د دوی به دومره دومره برخه وی)) [فتح الباری: ۱۰/۵] نو کومو حنبلیانو او شافعیانو چه په رب الارض باندی تخم شرط کړی نو دا خبره د دوی صحیح نه ده۔

اختلاف: (۱) مساقات د صحابه کرامو ؓ او تابعینو په نیز جائز دی، او همدا د جمهورو: مالکیانو، شافعیانو، حنابلو، ظاهریانو، ابو یوسف او محمد بن الحسن قول دی۔ او همدا صحیح قول دی۔ (۲) امام ابو حنیفه فرمائی: مساقات جائز نه دی ځکه چه دا په نامعلومه میوه باندی اجاره کول دی۔ خو دده دا خبره خطا او دلیل ښکاره خلاف ده۔ او دده دا خبره په یو فاسد قیاس باندی ولاړه ده، ځکه مساقات او مضاربت

کنبے ہیخ فرق نشته، خوڪ چه مضاربت جائز گنری او مساقات ناجائز نو دا په دوه مساوی شیانو باندے جدا جدا حکم لگوی۔

د مخابرے نه منع

2973 (2) - وَعَنْهُ عَلَيْهِ قَالَ: كُنَّا نُخَابِرُ وَلَا نَرَى بِذَلِكَ بَأْسًا حَتَّى زَعَمَ رَافِعُ بْنُ خَدِيجٍ أَنَّ النَّبِيَّ ﷺ نَهَى عَنْهَا فَتَرَكْنَاهَا مِنْ أَجْلِ ذَلِكَ. رَوَاهُ مُسْلِمٌ

ترجمہ: او د ابن عمر رضی اللہ عنہ نه روایت دے چه هغه وفرمایل: مونږ به مخابره (مزارعه) کوله او مونږ به پدے کنبے هیخ گناه نه گنرله تردے چه رافع بن خدیج رضی اللہ عنہ وفرمایل: یقیناً نبی کریم ﷺ ددے نه منع فرمائیله ده نو مونږ د هغه په وجه پریخوده۔ (مسلم)
تشریح: کُنَّا نُخَابِرُ: یعنی مونږ به مزارعه کوله۔ مخابره او مزارعه یو شے دے، مخابره د خیبر نه اخستے شویده۔ یعنی هغه معامله چه رسول الله ﷺ په خیبر کنبے د یهودیانو سره کړې وه، هغه دا چه هغوی ته ئے زمکے په نیمائی برخه سره ورکړې۔ زَعَمَ: زعم په معنی د قول سره دے۔

نَهَى عَنْهَا: دلته نهی د مزارعے نه خو مطلق راغله ده لیکن مخکنبے بیان شو چه دا نهی د خاص صورت نه ده، یا نهی د تنزیه دپاره ده، یعنی مزارعه د بهتر خلاف ده او حرامه نه ده۔ او د عبد الله بن عمر رضی اللہ عنہ مزارعه پریخودل هم د احتیاط په بناء دی، چه کیدے شی چه رسول الله ﷺ د مزارعے په باره کنبے خه خبره کړی وی نو بیا به ئے د ډیر احتیاط نه کار اخستو او خپله زمکه به ئے په مزارعه سره نه ورکوله۔

په اجرت یا مخصوصه برخه باندے د مزارعے اجازت

2974 (3) - وَعَنْ حَنْظَلَةَ بْنِ قَيْسٍ عَنْ رَافِعِ بْنِ خَدِيجٍ قَالَ: أَخْبَرَنِي عَمَّا أَنَّهُمْ كَانُوا يُكْرُونَ الْأَرْضَ عَلَى عَهْدِ النَّبِيِّ ﷺ بِمَا يَنْبَغُ عَلَى الْأَرْبَعَاءِ أَوْ شَيْءٍ يَسْتَتْنِيهِ صَاحِبُ الْأَرْضِ فَهَئَانَا النَّبِيُّ ﷺ عَنْ ذَلِكَ فَقُلْتُ لِرَافِعٍ: فَكَيْفَ هِيَ بِالْأَرْهَامِ وَالْأَنْبَارِ؟ فَقَالَ: لَيْسَ بِهَا بَأْسٌ وَكَأَنَّ الَّذِي نَهَى عَنْ ذَلِكَ مَا لَوْ نَظَرَ فِيهِ ذُووُ الْفَهْمِ بِالْحَلَالِ وَالْحَرَامِ لَمْ يُجِزُوهُ لِمَا فِيهِ مِنَ الْمُخَاطَرَةِ. مُتَّفَقٌ عَلَيْهِ

ترجمہ: او حنظله بن قیس د رافع بن خدیج رضی اللہ عنہ نه روایت کوی چه هغه وفرمایل:

چه ماته زما دوه ترونو خبر را کړې چه هغوی به د نبی کریم ﷺ په زمانه کښه زمکه په اجاره ورکوله په مقابل د هغه پیداوار کښه چه د لښتو په غاړو وی، یا په داسه شی چه زمکه والائے مستثنی کړی۔ (چه مثلاً دا حصه زمکه ماله کره او دا بله ستا شوه) نو نبی کریم ﷺ مونږ ددې کار نه منع کړلو، نو ما رافع ؓ ته وفرمایل: نو دا مزارعه په روپو او اشرفو باندې څنگه ده؟ هغه وفرمایل: پدې باندې هېڅ گناه نشته، او گویا کښه هغه مزارعه چه د هغه نه منع شویده (یعنی مخکنی دوه صورتونه) هغه ده چه که (په هغه کښه) په حلال او حرامو باندې پوهه کسان نظر واچوی نو دا به جائز ونه گرځوی پدې وجه چه پدې کښه (دواړو جانبینو ته) خطره ده۔ (بخاری و مسلم)

تشریح: دے حدیث هم ښه تفصیل وکړو چه هغه مزارعه منع ده چه د زمکه مالک زمیدار ته یو خاص ځائے متعین کړی چه دا ستا او باقی زمکه زما ده۔ یا د مثال په طور وواځی چه ددې پتی مینځ کښه چه کوم فصل دے دا زما دے او غاړو ته د زمیدار دے نو ددې نه منع راغله ده۔ او په دراهمو او دنانیرو سره پته ورکول جائز دی ځکه چه پدې کښه هېڅ خطره نشته او نه د جگړو سبب جوړېږی۔

وَكَانَ الَّذِي نُهِيَ: یعنی د کومه مزارعه نه چه نهی شویده نو دا د عقلمند انسان د عقل او قیاس بیخی برابره خبره ده۔ ځکه چه هر هغه شی کښه چه یو جانب ته نقصان وی نو د هغه کول نه دی پکار۔ د مسلمان مال یا خواری ضائع کیدل مناسب نه دی۔

مزارعه په یو خاص ځائے باندې کول جائز نه دی

2975 (4) - وَعَنْ رَافِعِ بْنِ خَدِيجٍ ؓ قَالَ: كُنَّا أَكْثَرَ أَهْلِ الْمَدِينَةِ حَقْلًا وَكَانَ أَحَدُنَا يُكْرِئُ أَرْضَهُ فَيَقُولُ: هَذِهِ الْقِطْعَةُ لِي وَهَذِهِ لَكَ فَرُبَّمَا أَخْرَجَتْ ذِهِ وَلَمْ تُخْرِجْ ذِهِ فَتَنَاهُمُ النَّبِيُّ ﷺ. مُتَّفَقٌ عَلَيْهِ

ترجمه: اور ارفع بن خدیج ؓ فرمائی: مونږ (انصار) د مدینه والو نه زیات کروندې والا وو، او په مونږ کښه به یو تن خپله زمکه په اجاره باندې ورکوله نو داسه به ئے وئیل: دا حصه زمکه زما دپاره ده او دا حصه ستا دپاره نو ډیر کرته به دے زمکه فصل راوخکلو او دے بله به راونه خکلو. نو نبی کریم ﷺ دوی لره (ددې کار نه) منع کړل۔ (بخاری و مسلم)

تشریح : حَقْلًا : حقل : فصلونو او پتو ته وائی۔ کله فصل ته وائی او کله حائے د کروندے ته وائی۔ او حقل جمع د حقله ده۔ (کشف اللثام شرح عمدة الاحکام) يُكْرِى اَرْضَهُ : یعنی زمکه به ئے په کرایه او اجاره باندے ورکوله۔ یعنی یوه برخه زمکه به ئے زمیدلر ته ورکړه او باقی د زمکه مالک دپاره شوه۔ نو کله به یو برخه د زمکه ته آفت ورسیدو نو د هغه برخه والا به محرومه شو۔ نو دا ښکاره د هوکه او جواری وه نو پدے وجه ترے رسول الله ﷺ منع وفرمائیله۔

چاته خپله زمکه د کروندے دپاره د عارینه په طور ورکول بهتری دی

2976 (5) - وَعَنْ عَمْرِو بْنِ دِينَارٍ قَالَ : قُلْتُ لِطَاوُوسٍ : لَوْ تَرَكْتَ الْمُخَابَرَةَ فَإِنَّهُمْ يَزْعُمُونَ أَنَّ النَّبِيَّ ﷺ نَهَى عَنْهُ قَالَ : أَيْ عَمْرُو ! إِنِّي أُعْطِيهِمْ وَأُعِينُهُمْ وَإِنْ أَعْلَمَهُمْ أَخْبَرَنِي يَعْنِي ابْنُ عَبَّاسٍ أَنَّ النَّبِيَّ ﷺ لَمْ يَنْهَ عَنْهُ وَلَكِنْ قَالَ : " أَنْ يَمْنَحَ أَحَدُكُمْ أَخَاهُ خَيْرَ لَهُ مِنْ أَنْ يَأْخُذَ عَلَيْهِ خَرْجًا مَعْلُومًا " . مُتَّفَقٌ عَلَيْهِ

ترجمه : او عمرو بن دینار نه روایت دے هغه وائی : ما طاووس ته وویل : که ته مزارعه پریدے (دا به ښه وی) ځکه چه علماء وائی چه نبی کریم ﷺ ددے نه منع فرمائیلے ده، هغه وفرمائیل : اے عمرو ! زه (خپله زمکه د کروندے دپاره) خلکو ته ورکوم او د هغوی مدد کوم او د دوی ټولو نه لوی عالم یعنی ابن عباس ؓ ما ته خبر راکړے چه نبی کریم ﷺ ددے نه منع نه ده فرمائیلے، لیکن هغه فرمایلی : که یو تن ستاسو خپل ورور ته (زمکه د کروندے دپاره) مفت ورکړی دا دده دپاره زیاته بهتره ده ددے نه چه د هغه په مقابله کښه پرے معلومه مزدوری واخلي۔ (بخاری، مسلم)

تشریح : لَوْ تَرَكْتَ : د لو جواب پت دے۔ (یعنی لَكَ خَيْرًا لَكَ) یعنی دا به ستا دپاره بهتره وی۔

الْمُخَابَرَةُ : یعنی مزارعه۔ يَزْعُمُونَ : زعم په معنی د نفس قول سره دے۔

أُعْطِيَهُمْ : یعنی زه به زمکه د کروندے دپاره ورکوم۔

وَأُعِينُهُمْ : دا عانت نه دے، یعنی زه ئے پدے سره مدد کوم۔ په روایت د کشمهبیني او ابن

ماجه کښه دی : (وَأُعِينُهُمْ) دا غناء نه دے، یعنی زه ئے پدے سره مالداره کوم او په پرواه کومه ئے۔ لیکن اول روایت غوره دے۔

پہ بل روایت کنبے دی: مجاہد طاووسؓ تہ وویل: چہ تہ د رافع بن خدیجؓ خوی خوا تہ لار شه او د هغه نه د هغه د پلار حدیث واوره، نو طاووس وویل: [لَوْ أَعْلَمُ أَنَّ رَسُولَ اللَّهِ ﷺ نَهَى عَنْهُ لَمْ أَفْعَلْهُ لَكِنْ حَدَّثَنِي مَنْ هُوَ أَعْلَمُ مِنْهُ يَعْنِي ابْنَ عَبَّاسٍ فَذَكَرَهُ]۔

کہ ما تہ معلومہ وی چہ رسول اللہ ﷺ د مزارعے نہ منع کرے نو ما بہ نہ کولے، لیکن ما تہ ډیر لوی عالم خبر راکړے یعنی ابن عباسؓ بیائے دا حدیث الباب ذکر کرو۔

لَمْ يَنْهَ عَنْهُ: ددے او د (نہی عنه) ترمینح ہیخ تعارض نشته ځکه چہ نہی په هغه صورت کنبے وه چہ خلکو به فاسد شرطونه لگول او اجازه په هغه صورت کنبے ده چہ غلط شرطونه پکنبے نه وی۔ یاد نهی نه مراد نهی تنزیهی ده او په کوم روایت کنبے چہ نفی د نهی راغله ده نو د هغه نهی نه تحریمی نهی مراد ده۔

لَمْ يَنْهَ عَنْهُ: یعنی ددے نه ئے منع نه ده کرے چہ زمکه د حاصل په څه برخه باندے ورکړے شی۔ نو د ابن عباسؓ د روایت مطلب دا دے چہ د مزارعے نه نهی په حقیقت باندے بناء نه ده بلکه دا په اولویت او افضلیت باندے بناء ده۔ یا نهی د صحیح عقد نه نه ده بلکه د فاسد شرط نه ده۔

أَنْ يَمْنَحَ: د همزے زیر او د نون سکون دے۔ او د حاء زیر دے، نو پدے وخت کنبے به آن تعلیلیه وی۔ لیکن ظاهر دا ده چہ آن مصدریه دے او مدخول ئے په تاویل د مصدر سره مبتداء ده او لام ابتدائیہ مقدر دے او په اصل کنبے داسے دے: [لَأَنْ يَمْنَحَ أَحَدُكُمْ أَى لَمْنَحُ أَحَدُكُمْ أَخَاهُ خَيْرٌ لَهُ]۔ او دے کنبے زیر د همزے او سکون د حاء هم راغله دے نو دے وخت کنبے به ان شرطیه وی۔ یعنی (أَنْ يَمْنَحَ) لیکن اول قول زیات مشهور دے۔

خَرَجًا: یعنی اجرت او مزدوری۔ مطلب دا دے چہ زمکه دے ورور مسلمان ته په طریقہ د تحفه او عاریه سره هسے ورکړی وجه دا ده چہ د خلکو به د زمکه د کرائی په باره کنبے جگړے راتللے تردے چہ هغوی به ئے قتال ته ورسول۔

2977 (6) - وَعَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ كَانَتْ لَهُ أَرْضٌ فَلْيُزْرِعْهَا أَوْ لِيَمْنَحْهَا أَخَاهُ فَإِنْ أَبَى فَلْيُمْسِكْ أَرْضَهُ". مُتَّفَقٌ عَلَيْهِ

ترجمه: او جابرؓ فرمائی: رسول اللہ ﷺ وفرمایل: د چا چہ زمکه وی هغه له پکار دی چہ هغه وکړی یا دے ئے کوم ورور ته مفت ورکړی، که ددے (دواړو خبرو) نه هم

انکار کوی نو بیا دے خپله زمکه ځان سره وساتې۔ (بخاری و مسلم)

تشریح: د بخاری په یو بل روایت کښه دی: خلکو به زمکه په دریمه یا څلورمه یا نیمائی برخه باندې کرله نو نبی ﷺ وقرمایل: د چا چه زمکه وی نو هغه دے ئه خپله وکړی، یا دے ئه بل ورور مسلمان ته په تحفه او عاریه کښه ورکړی (چه هغه ئه ځانله وکړی) او که دا کار نه کوی (یعنی نه ئه خپله کړی او نه ئه بل ته مفت ورکوی) نو بیا دے ئه همداسه بنده وساتې۔ الحدیث۔ دے حدیث (فَلْيُمْسِكْ أَرْضَهُ) باندې دا اشکال دے چه که زمکه همداسه پریخود دے شی نو پدې سره منفعت (فائده) د زمکې ضائع شوه او حدیث کښه خود مال ضائع کولو نه منع راغله ده۔ جواب دا دے چه د عین مال ضائع کولو نه منع راغله ده نه د منفعت نه، ځکه چه کله زمکه بغیر د کروندې نه پریخود دے شی نو د هغه منفعت بیا هم نه ختمیږي ځکه چه په هغه کښه به نورې گیاه گانې، لرگی او وابنه راوخیژی چه د حیواناتو د څرو غیره دپاره به پکار راشي۔ او که فرض کړه چه دا هم پکښه ونشي نو زمکه چه یو کال ونه کرل شی نو په هغه کښه قوت پیدا کیږي چه په بل کال کښه کیدې شی چه د پریخود د شوی کال برخه فصل هم راوگرځوي۔

دا خبره هله ده چه د مزارعې نه نهی په عموم باندې حمل شی البته که په خاص صورت باندې نهی حمل شی کوم چه په خلکو کښه مشهوره وه چه د زمکې په یوه نامعلومه برخه باندې به ئه مزارعه کوله۔ نو بیا دا دې لره مستلزم نه دے چه د زمکې نه به د کروندې فائده معطله شی بلکه په سره او سپینو به ئه په اجاره ورکړي لکه چه دا خبره مخکښه ذکر شوه۔ والله اعلم۔

بعض شراحو لیکلی دی چه (فَلْيُمْسِكْ أَرْضَهُ) د توبیخ او رتنې په طریقه وئیل شوی چه مال در سره شته او د هغه نه نه خپله فائده اخلي او نه ئه بل ته ورکوي۔ نو بس ځان سره ئه وساته۔ (المفاتیح شرح المصابیح)

په زراعت کښه د مشغوله کیدو په وجه د جهاد پریخودو وعید

2978 (7) - وَعَنْ أَبِي أُمَامَةَ رَضِيَ اللَّهُ عَنْهُ وَرَأَى سِكَّةً وَشَيْئًا مِنْ آلَةِ الْحَرْثِ فَقَالَ: سَمِعْتُ النَّبِيَّ ﷺ يَقُولُ: "لَا يَدْخُلُ هَذَا بَيْتَ قَوْمٍ إِلَّا أَدْخَلَهُ الدُّلُّ". رَوَاهُ الْبُخَارِيُّ

ترجمہ: او ابو امامہ ؓ پہ بارہ کنبے روایت شوی چہ دہ (پہ یو خائے کنبے) ایوہ او د کروندے خہ نور سامان ولیدو نو وے فرمایل: ما د نبی کریم ﷺ نہ آوریدلی چہ فرمایل ئے: دا سامان د خلکو کور تہ نہ داخلیری مگر هغوی تہ به ذلت داخل کرے شی۔ (بخاری)

تشریح: سِکَّة: هغه وسپنه چہ زمکه پرے اړه ولے شی او بیا پرے کروندہ کیدے شی لکه ایوہ۔ اُدْخِلَهُ الدُّلُّ: دا په صیغه د مجهول سره دے۔ یا صیغه معلوم ده، او ضمیر د فاعل الله تعالیٰ تہ راجع دے۔

حافظ ابن حجر فرمائی: ددے نه مراد دا دے چہ فصل والو باندے د زمکه په باره کنبے حقونه وی چہ والیان د زمکو والو نه د هغه مطالبه کوی نو پدے طریقه هغوی ذلیلہ کوی۔ او هر کله چہ زمکه فتح شوی نو اول کارونه به په زمکو کنبے اهل ذمه ؤ کول او صحابه کرامو به د زمکو کار بد گنړلو۔

سوال: په احادیثو کنبے خو د کرکیلے او د ونو د کرلو او نالولو فضیلت راغله دے بیا دا څنگه وئیلے شویدی چہ پدے کنبے ذلت دے؟

جواب دا دے چہ د آخرت د ثواب په اعتبار سره پدے کنبے ډیر اجر دے، لیکن د دنیا په اعتبار سره پکنبے بنده د ذلت سره مخامخ کیږی ځکه چہ پدے باندے به خراج لازمیری او دا به د بادشاهانو او د امیرانو د قهر او قبضے لاندے وی لکه په هر دور کنبے په زمیندارو باندے ظلم کیږی، او ابن التین وئیلی دی چہ دا د نبی ﷺ اخبار بالغیب دے چہ رشتینی راوتے دے، ځکه چہ اوس مشاهده گواه ده چہ اکثر ظلم په زمیندارو باندے کیږی۔

امام بخاری پدے حدیث باندے داسے باب ایخود دے دے چہ [بَابُ مَا يُحَذَّرُ مِنْ عَوَاقِبِ الْإِسْتِغَالِ بِالزَّرْعِ، أَوْ تَحَاوَزِ الْحَدِّ الَّذِي أُمِرَ بِهِ]۔ پدے کنبے اشاره کوی تطبیق د دواړو روایتونو ته په دوه طریقو سره یو دا چہ د زمیدار په عاقبت بد وی ځکه چہ کله بنده په زمیداره مشغول شی نو ددے په سبب ډیر هغه حکمونه ضائع کوی چہ د هغه د حفاظت حکم شوی وی، مونځ نه کوی یائے په پتی کنب کوی، د الله تعالیٰ بندگی ته اوزگار نه وی (جهادونه او نور دینی فرائض ترے پاته وی) نو دا ذلت دے۔ دویم دا چہ که چرته حقوق نه ضائع کوی نو بیا بدی په هغه وخت ده چہ د حدودو نه پکنبے تجاوز

وکړی۔

حاصل مطلب دا چه دا کارونه او دا خیزونه غالباً سبب د ذلت دے خو بعضو دپاره به سبب نه گرځي، د الله تعالیٰ نه به پکښه يره کوی۔ او دا مطلب نه دے چه هر څوک چه دهقاني کوی نو هغه به ذليله وی، ځکه چه صحابه کرامو کښ هم دهقانان موجود وو او پير ايمان والا کروندے کوی۔

بعض اهل علمو لکه امام داود د فرمائيلى دى چه دا منع دهغه چا په حق کښه ده چه دشمن ته نزدې وی ځکه چه کله بنده په کرکيله مشغول شى نو دهغه نه فروسيت (د اسونو د زغلولو مهارت) ضائع کيږي نو دشمن پرې زړه ور کيږي نو هغوى له پکار دى چه په فروسيت مشغول شى او نورو خلکو له پکار دى چه ددوى د ضرورياتو د پوره کولو خيال وساتى او دوى سره مدد وکړي۔ (فتح البارى)

علامه دماميني په "مصابيح الجامع" (۲۱۹/۵) کښه وئيلی دى چه دزراعت بدى د هغه چا دپاره ده چه دے ته پوره مائل کيږي او جهاد پريدى۔ (نو پدې سره به ذليله کيږي)

په پردې زمکه کښه د کرونده کولو تاوان

الفصل الثانى

2979 (8) - وَعَنْ رَافِعِ بْنِ خَدِيجٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "مَنْ زَرَعَ فِي أَرْضِ قَوْمٍ بِغَيْرِ إِذْنِهِمْ، فَلَيْسَ لَهُ مِنَ الزَّرْعِ شَيْءٌ، وَلَهُ نَفَقَتُهُ". رَوَاهُ التِّرْمِذِيُّ وَأَبُو دَاوُدَ وَقَالَ التِّرْمِذِيُّ: هَذَا حَدِيثٌ غَرِيبٌ.

ترجمه: اورافع بن خديج رَضِيَ اللَّهُ عَنْهُ نه روايت دے، نبى كريم صَلَّى اللَّهُ عَلَيْهِ وَسَلَّمَ وفرمايل: چاچه د چا په زمکه د هغوى د اجازت نه بغير فصل وکړلو، نو هغه ته به د پيداوار نه هيڅ شے نه ملاويږي، البته خرچه به ورته ملاويږي۔ (ترمذی، ابوداود، او ترمذی وئيلی دى چه دا حديث غريب دے)۔

تشریح: فوائد: (۱) حديث نه ثابت شوه چه څوک د چانه زمکه په زوره ونيسي او بيا په کښه فصل وکړي نو دا فصل به د زمکه د مالک رسيدی، او غاصب ته به صرف د فصل قيمت ورکولے شى يعنى د تخم، د زمکه اړولو او اوبه کولو نفقه او قيمت به

ورکریے شی۔ او پہ فصل کنبے ددہ ہیخ برخہ نشته۔ او پہ دے باندے دلیل مخکنبے تیر شومے حدیث ہم دے چہ [لَیْسَ لِعِرْقٍ ظَالِمٍ حَقٌّ] (د ظالم رگ دپارہ ہیخ حق نشته) اود زمکے خاوند لہ دا اختیار ہم شته چہ غاصب تہ فصل پریدی اوریلو پورے ددے فصل اجرت او کرایہ ترے واخلی اوکے پہ زمکے کنبے نقصان راغله وی نو ددے تاوان ہم ترے واخلی۔ خودا حکم هلہ دے چہ کله فصل ولاړ وی۔ اوکے فصل ربیل شومے وی او روسته پیا دا مسئله راپیننه شی نو پہ دے صورت کنبے به دزمکے خاوند صرف اجرت، کرایہ او مزدوری اخلی۔ اودا دامام احمد، ابو عبید، ابن حزم اود ډیرو اهل مدینه قول دے۔ دے وجے نه غاصب به د فصل په وینکلو باندے نشی مجبورولے خکے دا خو مال ضائع کول دی، اودا ممکنه ده چہ غصب شومے زمکے بیرته مالک ته، د غاصب د مال ضائع کیدو نه په غیر، په نزدی زمانه کنبے واپس کړی شی۔

★ اود جمهورو علماؤ قول دادے چہ په دے صورت کنبے فصل د غاصب دے اودے به ددے زمکے اجرت او کرایہ ورکوی، اود زمکے خاوند کولے شی چہ دریلو نه مخکنبے دا فصل ویاسی۔ خو کله چہ وریل شی نو بیا دا صرف د اجرت او کرایہ اخستو حق لری۔ خو صحیح قول اولن دے خکے د هغه دلیل قوی دے چہ هغه دا حدیث الباب دے۔ بله دا چہ د جمهورو په قول کنبے نقصان دادے چہ دا د بل چا په مال کنبے په ناحقه تصرف کولو ته لاره هواروی خکے یوتن به خپله دانے وړی اود بل چا په زمکے به ئے کری او چہ کله هغه خبریږی نو هغه ته به کرایه ورکوی، نو دا خو په زوره باندے د چا زمکے په کرایه نیول او په زوره چاسره دهقانی کول دی۔ دے وجے نه د جمهورو قول صحیح نه دے۔ اوبل طرفته چہ کله خوک د چا په زمکے فصل وکری او هغه ته صرف خپله خرچه ورکړی شی نو ددہ خواری یه خائے لاره نو آینه دپارہ به دے داسے کار نه کوی که په دماغو کنبے ئے عقل وی۔ او په دے حدیث کنبے مقصد هم د شر او فساد لارے بندول دی۔

اوپدے کنبے یو بل قول دا هم صحیح دے چہ غاصب ته به صرف د تخم او دانو عوض ورکړی شی او هرچه د زمکے اړه ولو قیمت دے، نو هغه به نشی ورکولے خکے چہ دا تصرف دے په پردی زمکے کنبے چہ غاصب لہ جائز نه وو۔ نو که په زمکے ئے هرخومره خرچه کړی وی هغه به نشی ورکولے، اودا ممکن ده چہ دلته د (وَلَهُ نَقْتُهُ) نه

مراد همدا وی چه ددانو اود تخم عوض دیے ور کرے شی۔ او پہ زمکہ ئے چه کومہ خرچہ کرے نو هغه پردی زمکہ ده۔ اودا هم قوی قول دیے۔ (ابن عثیمین) [فتح ذی الجلال والاكرام ۲۱۱/۴]

درجۃ الحدیث: [صحیح] أبوداود: ۳۴۰۳، ترمذی: ۱۳۶۶، ابن ماجه: ۲۴۶۶، أحمد: ۴۶۵/۳، بیہقی: ۱۳۶/۶، فیہ ثلاث علل ذکر ت فی ارواء الغلیل: (۱۵۱۹) ولکن لها شواهد یرتقی بها درجۃ الصحۃ، وضعف البخاری طریقاً من هذه الطرق، لان الترمذی روی عن البخاری ان هذا الحدیث حسن. [ترمذی: ۶۴۸/۳، تعلیق بلوغ المرام لسمیر].

د مزارعے ثبوت

الفصل الثالث

2980 (9) - عَنْ قَيْسِ بْنِ مُسْلِمٍ عَنْ أَبِي جَعْفَرٍ قَالَ : مَا بِالْمَدِينَةِ أَهْلُ بَيْتِ هِجْرَةَ إِلَّا يَزْرَعُونَ عَلَى الثُّلُثِ وَالرُّبْعِ . وَزَارَعَ عَلِيُّ وَسَعْدُ بْنُ مَالِكٍ وَعَبْدُ اللَّهِ بْنُ مَسْعُودٍ وَعُمَرُ بْنُ عَبْدِ الْعَزِيزِ وَالْقَاسِمُ وَعُرْوَةُ وَآلُ أَبِي بَكْرٍ وَآلُ عُمَرَ وَآلُ عَلِيٍّ وَابْنُ سِيرِينَ وَقَالَ عَبْدُ الرَّحْمَنِ بْنُ الْأَسْوَدِ : كُنْتُ أَشَارِكُ عَبْدَ الرَّحْمَنِ بْنَ يَزِيدَ فِي الزَّرْعِ وَعَامَلَ عُمَرُ النَّاسَ عَلَى : إِنْ جَاءَ عُمَرُ بِالْبَذْرِ مِنْ عِنْدِهِ فَلَهُ الشُّطْرُ . وَإِنْ جَاؤُوا بِالْبَذْرِ فَلَهُمْ كَذَا . رَوَاهُ الْبُخَارِيُّ

ترجمہ: قیس بن مسلم د ابو جعفر نہ روایت کوی چه هغه فرمائی: نشته په مدينه کښه د هجرت والا کورنۍ (يعني مهاجرين) مگر هغوی په دريمه او څلورمه برخه باندې کرونده کوی۔ او جناب علی بن ابی طالب، سعد بن مالک (سعد بن ابی وقاص) عبد الله بن مسعود رضی الله عنهم او عمر بن عبد العزيز، قاسم، عروہ، د ابوبکر صدیق ؓ اولاد، د عمر ؓ اولاد، د علی ؓ اولاد، ابن سيرين به مزارعه کوله۔ او عبد الرحمن بن اسود وائی: زه به د عبد الرحمن بن يزيد سره په کرونده کښه شريک کيدم، او عمر فاروق ؓ د خلکو سره پدې شرط معامله وکړه چه که عمر د خپل طرف نه تخم راوړو نو د هغه دپاره به نیمائی برخه (د پیداوار) وی، او که هغوی تخم راوړو نو هغوی له به دومره دومره وی۔ (يعني نیمائی، یا دريمه یا څلورمه څه چه مقرر کړې شی)۔ (بخاری)

تشریح: قیس بن مسلم الجدلی الکوفی ثقة۔

د ابو جعفر نوم محمد بن علی بن الحسین الباقر دی۔ د امام زین العابدین ځوی دی۔

ددے حدیث نہ د مزارعے جواز معلوم پیری۔ او دومره صحابہ کرامو پرے عمل کرے او مخالف ئے نشته۔

عبد الرحمن الاسود بن یزید النخعی الکوفی فقیه او صالح تابعی دے، ذہبی وائی: دا د علماء عاملینو نہ وو، انتہائی عبادت گذار وو۔ د عبد الرحمن بن یزید ورا دے۔ ابن حجر وائی: ثقہ دے۔

سعد بن مالک نہ مراد سعد بن ابی وقاص ؓ دے۔

وَعَامِلٌ عُمَرُ النَّاسِ: یعنی عمر فاروق ؓ بہ خلکو سرہ پدے شرط د مزارعے معاملہ کولہ چہ کہ تخم د عمر فاروق ؓ وی نو زمیدار بہ نیمائی برخہ راکوی او کہ تخم ہم د زمیدار ووی نو بیابہ دوی لہ زیاتہ برخہ وی۔ دوه برخہ بہ د هغوی وی او یوہ برخہ بہ د عمر فاروق ؓ وی۔ او هرکله چہ دا جائز ده چہ هر یو د مالک او د زمیدار نہ تخم راوپی نو چہ دواړه ئے په شریکه راوپی هم جائز ده لکه دا خبره حسن بصری نہ نقل ده۔

درجۃ الحدیث: [ظن صاحب المشکاة انه حدیث واحد فَوَهَمَ! وانما هی عدة آثار معلقة وقد بین الالبانی من وصلها فی کتابه تغلیق التعلیق ۳/ ۳۰۰، ۳۰۶] ولكن الظاهر انه اختصره وليس وهمه.



داجارے بیان

۱۴- باب الإجارة

(اجارہ) داجر نہ دے عوض او ثواب ورکولو ته وائی۔ یعنی کاریگر له د هغه بدلہ ورکول۔ او شرعاً: (۱) چالہ یوشے په کرایہ ورکول۔ (۲) یا: یوشے د معلوم اجرت په عوض چالہ ورکول۔ (مؤجر) یوشے په کرایہ ورکونکی یا مزدور نیونکی ته وائی۔ (مستاجر) په کرایہ اخستونکے۔ (اجیر) مزدور۔

(ب) هِيَ عَقْدٌ عَلَى الْمَنَافِعِ دُونَ الْأَعْيَانِ، تَنْعَقِدُ بِلَفْظِ الْإِجَارَةِ وَالْكَرَاءِ وَمَا فِي مَعْنَاهُمَا. وانظر فقه المعاملات المالية، لتوفيق مصرى، ص: ۲۳۱، ۱۸۹.]

دا په منافع باندے عقد او ترون ته وائی، نه په ذات د خیزونو۔ دا په لفظ د اجارہ او کرایہ یا ددے په شان نورو الفاظو سره ادا کیږی۔

او د مساقات او اجارے تر مینځه فرق دے، ځکه مساقات کبے خامخا د وئے خاوند ته اجرت ملاوېږی۔ او په اجارہ کبے مستاجر ته کله نفع ملاؤ شی او کله نه۔

د اجارے جواز

الفصل الأول

2981 (1) - عَنْ عَبْدِ اللَّهِ بْنِ مُغْفَلٍ رَضِيَ اللَّهُ عَنْهُ قَالَ: زَعَمَ ثَابِتُ بْنُ الضَّحَّاكِ رَضِيَ اللَّهُ عَنْهُ، أَنَّ رَسُولَ اللَّهِ ﷺ نَهَى عَنِ الْمُزَارَعَةِ، وَأَمَرَ بِالْمُؤَاجَرَةِ. وَقَالَ: "لَا بَأْسَ بِهَا". رَوَاهُ مُسْلِمٌ.

ترجمہ: عبد الله بن مغفل رَضِيَ اللَّهُ عَنْهُ فرمائی: ثابت بن ضحاک رَضِيَ اللَّهُ عَنْهُ وئیلی دی چه رسول الله ﷺ د مزارعت نه منع فرمائیلے او په کرایہ (او تھیکه) ورکولو باندے ئے امر فرمائیلے۔ (مسلم)۔

تعارف د ثابت بن ضحاک رَضِيَ اللَّهُ عَنْهُ: بن خلیفه انصاری۔ ابو یزید دده کنیه ده۔ د خزرج قبیلے د اشهل نه د کیدو په وجه ورته خزرجی اشهلی وئیل کیږی۔ مشهور صحابی دے۔ د بیعت رضوان کونکو صحابو نه شمار دے۔ دا وخت دا وړوکه وو۔ د یو قول

مطابق په (۴۵) هجری کښه وفات شو، خو صحیح داده چه د عبد الله بن زبیر ؓ د هنگامه په ورځو شپو کښه په (۶۴) هجری کښه وفات شو۔

تشریح: [نَهَى عَنِ الْمَزَارَعَةِ] یعنی کرکیلے دپاره زمکه ورکول د هغه د یو خاص پیداوار په عوض کوم چه د دوی تر مینځه رواج وو چه په هغه کښه په یو اړخ کښه غر، جهالت او ظلم وو۔ او دے نه مراد هغه مزارعت نه دے کوم چه نبی کریم ﷺ او د هغوی نه پس صحابه کرامو رضی الله عنهم کولو۔

[وَأَمَرَ بِالْمُؤَاجَرَةِ] د امر نه مراد دلته اباحت دے، ځکه چه دا په مقابل د نهی کښه راغله۔ یعنی د سرویا سپینو زرو په هغه معلوم مقدار باندے کرکیلے دپاره زمکه ورکول چه مستاجر به ئے د زمکه مالک ته ورکوی۔

فوائد: (۱) پدے حدیث کښه مزارعت ته ناجائز او زمکه په اجاره او کرایه ورکولو ته جائز وویل شوه۔ او ددے مزارعت نه مراد د مزارعت خاص صورت دے چه چاله زمکه ورکول او د خپل ځان دپاره هغه فصل شرط کول چه هغه د نهرونو یا لښتو یا اډو په غاړه ولاړ وی ځکه غالباً په دے ځایونو کښه فصل شین او گنر گوروی۔ دا صورت د دھوکے او غرر په وجه ناجائز دے، ځکه ممکنه ده چه د زمکه په دے برخه کښه فصل ونشی نو مالک په نقصان کښه پریواته او که همدا وشي او بله برخه ونشی نو دهقان په نقصان کښه پریواته۔ نو دا یو قسم جواړی ده۔

او ددے نه هغه مزارعت مراد نه دے کوم چه نبی کریم ﷺ او صحابه کرامو ؓ کولو۔ چه د هغه صورتونه مخکښه ذکر شویدی۔

(۲) ددے حدیث نه د مزارعت او اجارے تر مینځه فرق معلوم شو۔ هغه دا چه مزارعت د شرکت د جنس نه دے چه مالک او عامل دواړه به په غنم او غرم (گټه او تاوان) کښه شریک وی، نو دا د مضاربت پشان شوه ځکه هر یو دپاره یوه معلومه برخه ده، که فصل کره وشو نو گټه به زیاته وشي او که ردی وشو نو گټه به کمه وشي۔ او هر چه اجازه ده نو په هغه کښه مؤجر (په اجاره او کرایه ورکونکے) خامخا گټه کوی او اجرت اخلی۔ او پاته شو مُسْتَأْجِر (په کرایه اخستونکے) نو دا د گټے امید لرونکے وی، او کله فصل ته آسمانی آفت ورسی، نو دا هم کیدے شی چه ده خپل مال ورکړے وی او هیڅ گټه ونه کړی۔ دا وجه ده د مزارعت د مجوزینو دپاره دا یو دلیل هم دے چه مزارعت د اجارے نه

ہم زیات حلال کاروبار دے۔ خُکے پہ دے کنبے دواہ طرفہ پہ گتہ او تاوان کنبے شریک وی، او پہ اجارہ کنبے د مُستاجر گتہ یقینی نہ وی۔

او مؤاجرہ (پہ اجارہ باندے زمکہ ورکول) کہ پہ یو معلوم عوض سرہ وی لکہ نقدے روپی یا طعام یا سامانونہ نودا جائز دہ، او پہ ہمدے کنبے نبی کریم ﷺ اجازہ ورکھے۔ او کہ پہ دے کنبے غرر او جہالت وولکہ دزمکہ د خاوند دپارہ د نہر یا لبستو د غارو فصل خاص کول او یا د فصل یو معلوم اریخ خاص کول، یا غنم بہ زما او وریشے بہ ستا وی۔ نو ددے نہ منع راغلے او دا فاسدہ اجارہ دہ۔ او ہمدافاسدہ اجارہ او ہمداد مزارعت قسم دے چہ د جاہلیت والو پہ نیز معروفہ وہ نو خُکے دوی ددے نہ منع کرے شول۔ او پہ بخاری او مسلم کنبے چہ د جابر ؓ پہ حدیث کنبے د ((کراء الارض)) نہ کومہ منع راغلے نو ہغہ پہ ہمدے صورت باندے حمل دہ۔

حجامہ کونکی تہ اجرت ورکول جائز دی

2982 (2) - وَعَنِ ابْنِ عَبَّاسٍ ؓ: أَنَّ النَّبِيَّ ﷺ إِحْتَجَمَ فَأَعْطَى الْحَجَّامَ أَجْرَهُ وَاسْتَعَطَّ مُتَّفَقٌ عَلَيْهِ .

ترجمہ : او ابن عباس ؓ نہ روایت دے چہ رسول اللہ ﷺ بنکر ولگولو او بنکر لگونکی تہ ئے د ہغہ مزدوری ورکھے، او سعوط ئے وکھو۔ (یعنی پہ پوزہ کنبے ئے دوائی و اچولہ) (بخاری، مسلم)

تشریح : [الْحَجَّام] بنکر لگونکے۔ د حدیث نہ معلومہ شوہ چہ پہ حجامت (د بنکر پہ ذریعہ وینہ ویستلو) باندے اجرت اخستل جائز او مباح کار دے، خُکے نبی کریم ﷺ حجام (ابو طیبہ ؓ) تہ د حجامت اجرت ورکھے وو، کہ چرے دا کار حرام وے نو ہغہ تہ بہ ئے ہیخ کله پہ دے اجرت نہ وے ورکھے خُکے پہ حرام کار باندے اجرت ورکول او اخستل دواہ حرام دی۔ ددے قائل ابن عباس ؓ او ددہ ددے خبرے مقصد پہ ہغہ چارد کول دی چہ ہغہ دا خیال لری چہ حجام تہ اجرت ورکول جائز نہ دی او دا کار حرام دے۔ دا خو ددے نص نہ معلومہ شوہ۔ عقلی تقاضا ہم دادہ چہ دا کار دے جائز شی خُکے خلک دیتہ حاجت لری او ہر خوک دا مفت نہ کوی نو کہ پہ دے اجرت اخستل جائز نشی نو خلک بہ پہ حرج او تنگسیا کنبے پریوخی خُکے داسے خوک بہ ورتہ نہ ملاویری چہ د

بسكر وغيره په ذريعه د هغوی د بدن نه وينه اوياسی۔ نو ځكه په دې اجرت اخستل جائز دی۔ لكه څنگه چه په رضاع او ماشوم له پي وركولو دپاره په كرايه سره مريضه نيول جائز دی۔ (۲) او حديث نه معلومه شوه چه د بسكر لگولو په ذريعه دوائی او علاج كول جائز دی۔ په بخاری او مسلم كښه دانس رضي الله عنه روايت دې چه «ابو طيبه په رسول الله صلى الله عليه وسلم باندې بسكر ولگولو، نو نبی صلى الله عليه وسلم هغه لپاره د دوه صاعه خوراك وركولو حكم وكړو، او د هغه مالكانو ته ئې حكم وكړو چه په دې باندې په لگيدلي تيكس او ماليه كښه دې د سره آسانی وكړي۔ او نبی كريم صلى الله عليه وسلم وفرمايل: ((بهترين هغه شې چه تاسو په دې سره علاج كوي: بسكر لگول او قسط بحري دې)) [بخاری: ۲۱۰۲، مسلم: ۱۵۷۷]

د حجامت ځينې فوائد دادی چه په دې سره د سر د بيماريانو علاج كيږي، د سينه دردونه ورسره ښه كيږي او هر هغه اثر چه د وينې د زياتوالي يا خرابوالي په وجه په بدن كښه پيدا شوې وي، د هغه علاج پرې كيږي۔ د جادو او بد نظر دپاره هم كيږي۔

او په حديث د ابورافع رضي الله عنه كښه چه د حجام كسب ته خبيث وئيل شوی نو د هغه دا مطلب نه دې چه گڼه دا كار كول حرام دی، بلكه مقصد دا چه دا د هغه ذليله كارونو نه دې چه ددې نه ځان ساتل پكار وي۔ او نبی صلى الله عليه وسلم د حجام د گټې په باره كښه فرمائي: [أَطْعِمُهُ نَاضِحَكَ وَرَقِيقَكَ] (دا په خپل اوبس او غلام وخوروه) [أبو داود: ۳۴۲۲، ترمذی: ۱۲۷۷، ابن ماجه: ۲۱۶۶، أحمد: ۹۶/۳۹، ۱۰۱، واسناده صحيح، وفيه كلام من جهة ارساله] نو دا د هغه د اباحت دليل دې ځكه خپل غلام باندې حرام شيان خوړل جائز نه دی، ځكه كوم شې چه اصیل سړی دپاره حرام وی، مرئی لپاره هم حرام وی۔

(۴) پاته شو د حجامت نه علاوه د نورو شيانو دپاره حجام په اجاره او كرايه نيول، لكه د رگ وهلو، وينسته خرئيلو، څټنه (سنتگري) يا نورو مقصدونو دپاره نو دا جائز دی او دده گټه هم خبيثه نه ده، ځكه حديث كښه صرف د بسكر لگولو د گټې د خباثت بيان دې نو دا به په خپل ځان پورې خاص وي۔ [المغني: ۱۲۰/۸]

(۵) او د حديث نه دا هم معلومه شوه چه د اجرت ټاكلو نه بغير هم مزدور نيول جائز دی، دارنگه د هغه د اجرت او مزدورۍ برابر يا ددې نه زياته مزدوري ورته وركول جائز دی، ځكه نبی كريم صلى الله عليه وسلم د دغه حجام سره څه مزدوري نه وه شرط كړې۔ خو شايد چه دا په عرف حمل وی چه هغوی به ددې اندازه پيژندله نو دا د هغه شيانو نه دې چه په دې

بارہ کنبے به عرف ته رجوع کولے شی۔ والله تعالیٰ اعلم۔

(۶) فائده: بیا حجامه باندے اجرت اخستل اگرکه پریوتے کار دے لیکن بل له جائز دی چه هغه ته اجرت ورکړی۔ او دا د شریعت اصول دی چه کله به یو شی د یو تن دپاره اخستل غوره نه وی لیکن بل دپاره ورکول ئے جائز دی۔ لکه دخپل یو حلال شی د آزادولو دپاره مال ورکول جائز لیکن د اخستونکی دپاره رشوت او حرام دے۔ د سپی خرخول حرام دی لیکن د ضرورت من دپاره ئے اخستل جائز دی۔

وَاسْتَعْطَ: د سعوط نه دے (د سین په زور سره) هغه دوائی ته وائی چه په پوزه کنبے اچولے شی تیل وی یا د اوبو خاڅکی وی چه په هغه کنبے دوائی وی، طریقه ئے دا ده چه بیمار په شا باندے څملولے شی او د اؤگو مینځ کنبے ورته څه شی کیردی چه اؤگے ئے راپورته کړی دے دپاره چه سر ئے خکته شی او په پوزه کنبے ورته دغه دوائی واچولے شی او هغه دماغو ته ورسیرې او په هغه سره د دماغو نه په پرنجی سره بیماری راوځی۔ (فتح الباری ۱۰/۱۲۴) نو سعوط کول هم د دوائی یو قسم شو لکه څنگه چه حجامت یو قسم دے۔

نبی کریم ﷺ په اجرت باندے ګډے بزے خرولی دی

2983 (3) - وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: "مَا بَعَثَ اللَّهُ نَبِيًّا إِلَّا رَعَى الْغَنَمَ". فَقَالَ أَصْحَابُهُ: وَأَنْتَ؟ فَقَالَ: "نَعَمْ كُنْتُ أُرْعَى عَلَى قَرَارِيطٍ لِأَهْلِ مَكَّةَ". رَوَاهُ الْبُخَارِيُّ

ترجمه: او ابو هريره رضى الله عنه د نبی کریم ﷺ ارشاد نقل کوی فرمائی: نه دے رالیرلے الله تعالیٰ هیڅ یو نبی مګر هغه ګډے بزے خرولی دی، نو هغه ته د هغه ملګرو وویل: او تا؟ (هم ګډے بزے خرولی؟) وے فرمایل: آؤ، ما به د مکے والو دپاره په یو څو ټکو باندے خرولے۔ (بخاری)

تشریح: رَعَى الْغَنَمَ: هر نبی باندے الله تعالیٰ ولے ګډے بزے خرولی دی؟ ددے حکمت دا دے چه پدے سره د انبیاء علیهم السلام حلم او شفقت زیاتیرې هرکله چه دوی د ګډو بزود خرولو په مشقت باندے صبر وکړی او د هرې ګډې په مختلفو طبیعتونو خبر شی او د هغه د تس تس کیدو نه پس د چراگاه او د اوبو ځائے ته په راجمع

کولو باندې صبر وکړی او د هغوی ضعف او د یو ځائې نه بل ځائې ته د اویو او څر دپاره په نقل کولو کښې ضرورت وپیژنی نو هرکله چه دوی دا وپیژنی نو د عوامو تربیت به ښه کولې شی ځکه چه د عوامو گډون هم د گډو بزو په شان دې چه طبیعتونه ئې مختلف دی، د بعضو عقلونه کم دی، او د هغې نه چوپان ته مشقت رسیږی نو بیا به انبیاء علیهم السلام د هغوی نه نفرت نه کوی او په دعوت کښې به د هغوی نفسونه نه ستومانه کیږی ځکه چه دوی به په ضرر او مشقت برداشت کولو عادت او اموخته شوی وی۔ (المفاتیح)

دارنگه په گډو بزو څرولو کښې بنده کښې تواضع او عاجزی پیدا کیږی۔

قَرَارِیْطُ : جمع د قیراط ده، ابو اسحاق الحریری وائی : دا د محله اجیاد خوا ته د یو ځائې نوم دے۔ لیکن دې باندې بعض اهل علمو رد کړې لکه تور شستې چه دده نه مخکښې دا قول هیچا نه دے کړې۔ مگر ابن جوزی دده قول ته اصح وئیلی دی۔ او جمهور وائی چه د قیراط نه مراد خاص اندازه دروپی ده، چه دینار ته نه رسیږی۔ بیائې دلته مقدار نه دې ذکر کړې یو خود هغې د سپکوالی په وجه چه دنیاوی څیز دے۔ یا پدې وجه چه دغه اندازه ترې هیره شوی وه۔ او رسول الله ﷺ چه دا خبر ورکوی نو پدې کښې الله تعالی دپاره تواضع کول دی او د الله تعالی احسان په خپل ځان باندې زباتوی۔

او محدثینو هم دا حدیث په باب د اجاره کښې پدې وجه راوړې چه رسول الله ﷺ هم د خپل لاس کسب کړې او د خپلې خواری او محنت کمائی ئې حاصله کړې ده۔ پدې کښې د رسول الله ﷺ زیاتې پاکي ته اشاره ده چه د چا نه به ئې سوالونه نه کول۔ او محنت او مزدوری د انسان د شرافت او مشرئ سره منافات او تضاد نه لری او پدې کښې هیڅ عیب نشته۔

درې کسانو سره به الله تعالی د قیامت په ورځ جگړه کوی

2984 (4) - وَعَنْهُ عليه السلام قَالَ : قَالَ رَسُولُ اللَّهِ ﷺ : " قَالَ اللَّهُ عَزَّ وَجَلَّ : ثَلَاثَةٌ أَنَا خَصْمُهُمْ يَوْمَ الْقِيَامَةِ : رَجُلٌ أُعْطِيَ بِي ثُمَّ غَدَرَ . وَرَجُلٌ بَاعَ حُرًّا ، فَأَكَلَ ثَمَنَهُ . وَرَجُلٌ اسْتَأْجَرَ أَجِيرًا فَاسْتَوْفَى مِنْهُ وَلَمْ يُعْطِهِ أَجْرَهُ " . رَوَاهُ الْبُخَارِيُّ

ترجمه : ابو هريره رضي الله عنه نه روایت دے چه رسول الله ﷺ وفرمایل : الله تعالی فرمائی :

درے کسه داسے دی چه زه به هغوی سره د قیامت په ورځ جگړه کونکے یم: یو هغه تن چه هغه زما په نوم لوظ وکړو اوبیا ئے دا لوظ مات کړو، بل هغه سر په چه آزاد انسان ئے خرڅ کړو او د هغه پیسے ئے وخوړے، او بل هغه سر په چه یو مزدور ئے په مزدوری ونيوه بیا ئے د هغه نه پوره کار واخسته. لیکن د هغه مزدوری ئے (پوره) ورنه کړه. (بخاری).

تشریح: [ثَلَاثَةً] درے کسان دی یعنی درے قسمة کسان دی. او دا شماره د تخصیص دپاره نه ده ځکه الله تعالی د ټولو ظالمانو سره جگړه کونکے دے. خو دلته ئے دا ددے درے کسانو د سختے رتبے او بدی دپاره وئیلی. [أَنَا خَصْمُهُمْ] زه به د دوی سره جگړه کونکے یم، زه به د دوی په خلاف مدعی یم.

[أُعْطِيَ بِي] أَيْ أُعْطِيَ الْعَهْدُ، أَوْ أُعْطِيَ يَمِينُهُ بِي، أَيْ عَاهَدَ عَهْدًا وَحَلَفَ عَلَيْهِ بِاللَّهِ ثُمَّ نَقَضَهُ (چا سره ئے لوظ وکړو او په ما باندے ئے قسم وکړو اوبیا ئے دا لوظ مات کړو) یعنی زما په نوم ئے چا سره لوظ او عقد وکړو. اویا ئے چاته وویل چه زه تاله د الله تعالی لوظ درکوم چه زه به تاته څه نه وایم، اویا ستا دا خبره به چاته نه کوم. اوبیا دا لوظ مات کړی. [ثُمَّ غَدَرَ] وعده ئے ماته کړه، ټکی ئے وکړه. غدر کښه معنی د پریښودو ده یعنی خپله خبره ئے پریښوده، خاوره ئے وویسته.

[بَاعَ حُرًّا] یو انسان ئے خرڅ کړو چه ده ته پته وه چه دا اخیل انسان دے. [فَأَكَلَ ثَمَنَهُ] خوراک ئے په دے اعتبار سره ذکر کړو چه دا په کښه اصل مقصد دے، که نه وی نو ددے نه مقصد رقم حاصلول دی، برابره خبره ده که په هغه باندے طعام واخلی یا لباس یا گار په موټر یا بل یو شے. [فَاسْتَوْفَى مِنْهُ] یعنی ددے مزدور نه ئے خپل هغه کار پوره واخسته د کوم دپاره ئے چه په مزدوری نیولے وو. په دے کښه ددے کار ډیرے خطرناکی ته اشاره ده. [وَلَمْ يُعْطِهِ أَجْرَهُ] اجر په لغت کښه د عمل بدل ته وائی. د فقهاؤ په اصطلاح کښه: هغه عوض ته وائی چه د منفعت په مقابله کښه ورکړی کیږی. دیته اجرت هم وائی. په دے حدیث کښه د (رَجُلٍ) ذکر بطور غالب دے، که زنانه دا کار وکړو نو د هغه به هم دا سزا وی.

فوائد: (۱) حدیث نه ثابت شوه چه غداري کول او لوظ او وعده ماتول حرام دی. خصوصاً چا سره د الله تعالی په نوم لوظ کول او الله تعالی گواه کول لویه گناه ده. دا د منافقانو صفت او پریوټه څوئ دے. په عرف او معاشره کښه هم دده څه قدر او عزت نه

وی-

(۲) او معلومه شوه چه اصيل او آزاد بنده غلام او مرثیه جوړول او هغه خرڅول اود هغه ثمن استعمالول د ټولو گناهونو نه لویه گناه ده. ددې یو صورت دا هم دې چه یو غلام آزاد کړی او بیا دا خبره پټه کړی یا ترې انکار وکړی بیا دغه آزاد کرده غلام خرڅ کړی. علامه ابن المنذر فرمائی: د اهل علمو په دې اجماع ده چه اصيل خرڅول باطل دی. مهلب فرمائی: ددې گناه ځکه سخته ده چه مسلمانان ټول په آزادوالی کښې شریک دی نو څوک چه آزاد بنده خرڅ کړی نو د هغه څوک د تصرف کولو نه منع کړو چه الله تعالی ورله د تصرف کولو اجازت ورکړې وو، او د هغه نه هغه ذلت وریه برخه کړو چه الله تعالی ددې نه خلاص کړې وو. [الاجماع، ص: ۱۱۴، فتح الباری: ۴/ ۴۱۸]

بله دا چه: غلام جوړول صرف په جهاد کښې په کافرانو باندې د غلبې کولو په وخت راځی. انسان د اصيل سړي نه غلام نشی جوړولې. او د غلام نه ډیر حقوق الله ساقط وی، دې وجه نه هیچا دپاره جائز نه دی چه د اصيل سړي نه غلام جوړ کړی، اگرکه هغه اصيل سړي ورسره موافق هم وی چه مانه غلام جوړ کړه او ما خرڅ کړه، بیا هم دا کار سخت جرم دې.

(۳) حدیث دلیل دې چه د عامل او مزدور سړي اجزت او دیاری خوړل او هغه له د کار پوره کولو نه پس مزدوری نه ورکول لویه گناه ده. او شرعاً او عقلاً قبیح کار دې. ځکه کاریگر او مزدور خو ستا مسلمان ورور دې نو دا څنگه کیدې شی چه هغه غریب تاله کار وکړو او ستا مقصد پوره شو او د هغه د خواری او محنت کولو نه پس ستا په زړه باندې دومره وچغڼې ولاړې دی چه اوس ته د هغه دې مزدوری ته غل ئې او دیته دې چل غلې کړې. هغه د غریبی او فقیری د وجه تاسره دا کار وکړو او بیا د هغه مجبور تیا ته نه گورې، او هغه سره دا معامله کوې!! دا سخته کمینگی، رذالت او پریوتې خوئ دې. نو ځکه په دې باندې دومره سخته سزا راغله چه الله تعالی به ددې مظلومو کسانو د طرف نه دې درې کسانو سره جگړه کوی. نو بڼه سوچ پکار دې چه د الله تعالی سره څوک جگړه کولې شی؟

(۴) حدیث نه معلومه شوه چه اسلام د عاملانو، کاریگرو او مزدورانو د حقونو څومره اهتمام کړې چه دوی ته دې دا پوره پوره ورسول شی! په عربو او عجمو کښې

بعض خلك داسے دی چه مزدور ونیسی، کار ترے واخلی او بیا ورله مزدوری نہ ورکوی۔
پہ عربو کنبے کفیلان مزدوران راوغواپی، خپل مقصد پوره کړی او هغوی له مزدوری
نہ ورکوی، دے دپاره چه خپلو ملکونو ته وتبستی۔ نو دوی دے ددے سخته سزانہ
ویریری که مسلمانان وی!

(۵) حدیث نہ دا ثابتہ شوه چه مزدور له به مزدوری هغه وخت ورکولے شی چه هغه
خپل کار پوره کړی۔ که چرې په غیرد عذر نه مزدور د مالک کار پوره نه کړو او دغسے
بیکاره ئے پرېنوده او وتبستیده، نو دده دپاره مزدوری ورکول واجب نه دی۔ البته که د
عذر دوجه لارو نو خومره کار ئے چه کړې وی، د هغه مطابق به ورله مزدوری ورکړې
شی۔ مثلاً: نیمائی یا دریمه وغیره۔ دغه شان که مؤجر مزدور نیولے وو او بیائے د کار په
مینخ کنبے مشوره بدلہ شوه او حاجت ئے ختم شو، نو مزدور له به پوره مزدوری
ورکوی۔ لیکن که د عذر دوجه کار ختم شو مثلاً: سیلاب راغے یا بل آفت راغے او کار
پوره نشو نو بیا مزدور ته به د هغه د کار مطابق مزدوری ورکولے شی۔ واللہ تعالیٰ اعلم۔

په دم باندے د اجرت اخستلو جواز

2985 (5) - وَعَنِ ابْنِ عَبَّاسٍ رَضِيَ اللَّهُ عَنْهُمَا: أَنَّ نَفَرًا مِنْ أَصْحَابِ النَّبِيِّ ﷺ مَرُّوا بِمَاءٍ فِيهِمْ لَدَيْغٌ
أَوْ سَلِيمٌ فَعَرَضَ لَهُمْ رَجُلٌ مِنْ أَهْلِ الْمَاءِ فَقَالَ: هَلْ فِيكُمْ مِنْ رَاقٍ؟ إِنْ فِي الْمَاءِ لَدَيْغًا أَوْ
سَلِيمًا فَاَنْطَلِقْ رَجُلٌ مِنْهُمْ فَقَرَأَ بِفَاتِحَةِ الْكِتَابِ عَلَى شَيْءٍ قَبْرَةٍ فَجَاءَ بِالشَّاءِ إِلَى أَصْحَابِهِ
فَكَرَهُوا ذَلِكَ وَقَالُوا: أَخَذْتَ عَلَى كِتَابِ اللَّهِ أَجْرًا حَتَّى قَدِمُوا الْمَدِينَةَ فَقَالُوا: يَا رَسُولَ اللَّهِ!
أَخَذَ عَلَى كِتَابِ اللَّهِ أَجْرًا. فَقَالَ رَسُولُ اللَّهِ ﷺ: "إِنْ أَحَقَّ مَا أَخَذْتُمْ عَلَيْهِ أَجْرًا كِتَابَ اللَّهِ
". رَوَاهُ الْبُخَارِيُّ وَفِي رِوَايَةٍ: "أَصَبْتُمْ أَقْسَمُوا وَاضْرِبُوا إِلَى مَعَكُمْ سَهْمًا".

ترجمہ: عبد اللہ بن عباس رضی اللہ عنہما فرمائی: د صحابہ کرامو رضی اللہ عنہم څه کسان (په سفر باندے
روان وو، هغوی) په یوه چینه باندے ورتیر شو (چه هلته کنبے د عربو یوه قبیلہ وه) په
هغوی کنبے ماریا لرم چیچلے سرے وو، نو دوی ته یو تن د دغه چینے والو نه راغلو او
وے وئیل: آیا په تاسو کنبے څو ک دم اچونکے شته؟ ځکه چه ددے چینے په خوا کنبے
ماریا لرم چیچلے سرے دے۔ نو یو تن ددوی نه (د هغه سره) روان شو نو هغه سورت

فاتحه (په هغه باندې) ولوستله په مقابل د گډو بزو کښې نو هغه سرې روغ شو، نو ده (د هغه نه) ملگرو ته گلې بزي راوستې، نو صحابه کرامو دا کار بد وگڼلو او دا ئې وويل: تا د الله تعالى کتاب باندې مزدوري اخستې ده. تر دې چه دوى مدینه ته راغلل نو دوى عرض وکړو اې د الله رسول! دې سړى د الله تعالى په کتاب باندې مزدوري اخستې ده. نو رسول الله ﷺ وفرمايل: يقيناً ډير لائق هغه شې چه تاسو په هغه باندې مزدوري اخستې هغه د الله تعالى کتاب دى. (بخارى) او په يو بل روايت کښې دى: تاسو حق کار کړې، دا تقسيم کړئ او مال ه هم تاسو سره برخه مقرر کړئ.

تشریح: دا روايت په مختلفو الفاظو نقل دى لکه په يو روايت کښې داسې قصه ذکر ده: د صحابه کرامو ﷺ يوه ډله په سفر روان وو، هغوى په يوه قبيله پراو واچولو او د هغوى نه ئې ميلمستيا وغوښته، خو هغوى ميلمستيا ورنه کړه. په دې کښې د دغه قبيلې يو سردار ماريالم وچيچې، ډير خه ئې ورله وکړل خو کار ونشو، نو په دوى کښې يو تن راغې او د مجاهدينو دغه ډله ته ئې عرض وکړو: آيا په تاسو کښې خوک دم اچونکې شته؟ هغوى ورته وويل: مونږ تاسو نه ميلمستيا وغوښته تاسو رانه کړه، نو اوس مونږ هسې دم نه اچوو تاسو به مونږ له خه انعام راکوئ. هغوى ورسره د گډو بزو په يوه رمه باندې فيصله وکړه. نو يو صحابي لاړ او هغه ئې دم کړو، نو هغه داسې ښه شو لکه اوبښ چه درسئ نه پرانستې شى، نو هغوى د گډو بزو دغه رمه ورکړه. دې کښې ملگرو وويل چه په مونږ باندې دا مال را تقسيم کړئ. خو امير صاحب وويل چه ترڅو پورې مې د نبى ﷺ نه پوښتنه نه وى کړې تر هغه درياندې نه تقسيموم. نو کله چه نبى ﷺ ته راغلل او دا واقعه ئې ورته بيان کړه، نو نبى ﷺ وفرمايل: بيشکه په کومو شيانو چه تاسو اجرت اخلي په هغه کښې د ټولو نه زيات لائق د الله تعالى کتاب دى. بيا ئې د هغوى د زړونو خوشحالولو دپاره وفرمايل: چه مال ه هم په کښې برخه وکړئ.

فوائد: (۱) حديث نه ثابت شوه چه د الله تعالى په کتاب اجرت او مزدوري اخستل جائز دى. او د دې مسئلې تفصيل د دې کتاب په دويم جلد باب الاذان کښې ذکر شوى. لنډه دا چه د الله تعالى په کتاب باندې د مزدورى اخستلو درې صورته دى: (اول صورت) په دم او علاج باندې اجرت اخستل. (دويم صورت) د قرآن کریم په تعليم او ښودنه باندې اجرت او مزدورى اخستل. (درېم صورت) د قرآن کریم په محض تلاوت

باندے اجرت اخستل۔ نو پہ اولنی صورت باندے د جمہورو علماؤ اتفاق دے چہ پہ دے اجرت او مزدوری اخستل جائز دی، حُککہ دا د قرآن کریم پہ تلاوت باندے مزدوری نہ دہ بلکہ پہ دم او علاج باندے اجرت اخستل دی۔ لکہ خنکہ چہ پدے حدیث کنبے دا مسئلہ ذکر دہ۔ بلہ دا چہ پہ مریض باندے قراءت کول او پہ ہغہ چُف اچول مباح کارونہ دی نو پہ دے بہ اجرت اخستل جائز وی۔ [شرح السنہ: ۲۶۸/۸]

(۲) او د قرآن کریم پہ تعلیم او بنودنہ اجرت اخستل جائز دی۔ چہ دا دویم صورت دے: او دا د امام مالک، شافعی او یوقول د احمد، ابن حزم او د متاخرینو احنافو دے۔ او دلیل ئے د صحیحینو حدیث دے چہ ((نبی ﷺ یو سہری تہ د قرآن کریم پہ عوض یوہ بنسخہ پہ نکاح ورکھے وہ)) [بخاری: ۵۱۲۱، مسلم: ۱۴۲۵] حالانکہ مہر مال وی۔ نو ددے نہ معلومہ شوہ چہ د قرآن کریم تعلیم عوض جو پیدے شی۔ (قول ثانی) دادے چہ د قرآن کریم پہ تعلیم باندے اجرت اخستل جائز نہ دی، او دا د متقدمینو احنافو او امام احمد یوقول دے۔ دارنگہ د دوی پہ نیز دا حکم د تفسیر، حدیث او نورو علمونو ہم دے۔ دارنگہ دا حکم د امامت او اذان ہم دے۔ د دوی دلیل دادے: (أ) اللہ تعالیٰ فرمائی: ﴿قُلْ لَا أَسْأَلُكُمْ عَلَيْهِ أَجْرًا﴾ [انعام: ۹۰] (ب) د عبادہ بن صامت ؓ حدیث دے، دا وائی: ما پہ اہل صفہ کنبے چاہہ خط او قرآن بنودلے وو، نو پہ دوی کنبے یو تن ماتہ یوہ لیندہ راکرہ، ما وویل: دا خو مال نہ دے او زہ بہ پہ دے پہ جہاد کنبے غشی ولم، خوزہ بہ خامخا رسول اللہ ﷺ تہ راحم او د ہغہ نہ بہ پوبستہ کوم۔ زہ چہ ورتہ راغلم او عرض مے وکرو: ما چہ چاہہ خط او قرآن بنودلو پہ ہغوی کنبے ماتہ یو تن لیندہ راکرہ او دا مال نہ دے او زہ بہ پرے پہ جہاد کنبے غشی ولم۔ نبی ﷺ وفرمایل: ((کہ چرے تہ خوبنوی چہ د اور طوق خپلے غارے تہ واچویے نو دا لیندہ قبولہ کرہ))

[وفی اسنادہ مقال: ابو داود: ۳۴۱۶، ابن ماجہ: ۲۱۵۷، بیہقی: ۱۲۵/۶]

بلہ دا چہ د قرآن کریم تعلیم ورکول عبادت دے او د عبادت ثواب بہ د اللہ تعالیٰ نہ غوبستل کیری۔ دوی د حدیث الباب نہ دا جواب کوی چہ پہ دے حدیث کنبے د اجر نہ مراد اخروی اجر او ثواب دے۔ خو دا جواب صحیح نہ دے حُککہ دا د شان ورود خلاف دے۔ بعض وائی: دا منسوخ دے۔ خو دا جواب ہم مردود دے حُککہ نسخ پہ احتمال سرہ نہ ثابتیری۔

(قول ثالث) دادے چه د حاجت او ضرورت دوجے په تعلیم القرآن باندے اجرت اخستل جائز دی، او د غنی او مالداره دپاره اخستل ناجائز دی۔ او دا د شیخ الاسلام ابن تیمیة قول دی۔ او دا قول قوی معلومیري۔ په دے سره د دلائلو ترمینځه تطبیق راځي۔ ددے تائید دادے چه الله تعالیٰ د یتیم د ولی په باره کښه فرمائی: ﴿وَمَنْ كَانَ غَنِيًّا فَلْيَسْتَعْفِفْ وَمَنْ كَانَ فَقِيرًا فَلْيَأْكُلْ بِالْمَعْرُوفِ﴾ [النساء: ۶] (څوک چه مالداره وی هغه دے د یتیم مال خوړلو نه ځان وساتي او څوک چه فقیر وی نو هغه دے د عرف مطابق وځوري)۔ بله دا چه فقیر او حاجمتن به په دے سره په عبادت باندے استعانت حاصل کړي، ددے نه به په هغه چا خرچه وکړي چه د هغوی خرچه ددے په ذمه ده۔ او غنی داسه نه دے۔ او هر چه د عباد بن صامت ؓ د منع حدیث دے، نو هغه ضعیف دے، ځکه د هغه په سند کښه اسود بن ثعلبه دے او دا مجهول دے۔ دارنگه مغیره بن زیاد الموصلي ته وکیع، ابن معین او عجلي وغیره ثقه وئيلي، لیکن امام احمد، ابو زرعه ورته ضعیف وئيلي۔ احمد فرمائی: دا مضطرب الحدیث او منکر الحدیث دے۔ په (تقریب) کښه وائی: دا صدوق دے لیکن او هام لري۔ دے وچه نه دا قسم حدیث د صحیح حدیثونو مقابلې نشي کولے۔ او که دا حدیث ثابت هم شي (لکه راجح دا ده چه ثابت دے ځکه چه ددے بل سند شته چه بعض علماؤ صحیح کړیدے لکه شیخ البانی وغیره) نو ددے معنی به دا وی چه عباد بن صامت ؓ خالص د الله تعالیٰ د رضا دپاره مفتی تعلیم ورکړي وو، نو رسول الله ﷺ دا خبره بده وگنرله چه د هدیه اخستو په وجه ددے اجر ضائع شي۔ یائے دا په دے وجه حرام گرځولے وو چه اصحاب صفه خپله ډیر زیات غریبانان وو، نو د هغوی نه عوض اخستل یو مکروه کار وو۔ یا دا چه عباد بن صامت ؓ غنی وو، دے ته محتاج نه وو، نو ددے دپاره دا جائز نه وو۔ نو د فقیر دپاره به جائز وی۔

❁ او دا خلاف په هغه صورت کښه دے چه کله څوک د قرآن په تعلیم باندے اجرت اخستل شرط وگرځوی، چه تاته د قرآن تعلیم درکوم خو دومره رقم به راکوے۔ خو که د اشتراط نه بغیر ورکړي شي نو د مذاهب اریعه او ابن حزم د کلام نه معلومیري چه دا اخستل جائز دی۔ ځکه څوک چه په شرط لگولو سره اخستل جائز گنړي هغوی ئے په غیر د شرط نه په طریقه اولی سره جائز گنړي۔ او څوک ئے چه په اشتراط سره منع گنړي هغوی ئے په غیر د اشتراط نه جائز گنړي۔ [عمدة القاری: ۹۷/۱۲ وغیره]

❁ او هر چه دبیت المال نه رزق ((تنخواه)) اخستل دی، نو که د قرآن په تعلیم سره وی، که په اذان، اقامت، امامت او د علم په بنودلو سره وی، نو ددې په جواز باندې د علماؤ اتفاق دی۔ [الشرح الكبير: ۷۰/۲] ځکه بیت المال نه چه کوم شے ملاوړې هغه عوض او اجرت نه دې بلکه دا په طاعت باندې اعانت کول دی۔ او بیت المال کښې د ټولو مسلمانانو برخه ده۔ صرف دومره ده، بعض فقهاؤ دبیت المال نه په اخستلو کښې دا شرط لگولې چه بل متبرع نه وی موجود نو هله به دا جائز وی۔ دې دپاره چه دبیت المال مال یې حاجته خرج نشی۔

(۳) او هر چه (دریم صورت) دې چه هغه محض تلاوت باندې اجرت او مزدوری اخستل دی نو دا حدیث اگرکه عام دې لیکن دا صورت ددې د عموم نه مستثنی دې، ځکه د عبد الرحمن بن شبل الانصاری ؓ په حدیث کښې دی، نبی کریم ﷺ فرمائی: [اَقْرَؤُوا الْقُرْآنَ وَلَا تَأْكُلُوا مِنْهُ، وَلَا تَسْتَكْبِرُوا بِهِ، وَلَا تَجْفُوا عَنْهُ، وَلَا تَغْلُوا فِيهِ]

[احمد: ۲۸۸/۲۴، معانی الآثار: ۱۰/۲، طبرانی اوسط: ۲۵۹۵، قال الحافظ: اسناده قوی: فتح

الباری: ۱۰/۹، وقال الألبانی: اسناده صحيح: الصحيحة: ۲۶۰]

او کوم روایت کښې چه تعلیم راغلی دې نو هغه په ابتدائی دور کښې وو کله چه د قرآن کریم تعلیم ته ضرورت وو، اوروستو په تعلیم باندې د اجرت اخستو جواز راغلو۔

(دویم دا چه): شیخ الاسلام ابن تیسیمه فرمائی: یواځې تلاوت دپاره په کرایه څوک نیول د هیڅ یو امام مذهب نه دې۔ او د تلاوت کولو دپاره په اجرت باندې څوک نیول او بیا ددې ثواب مړو ته بخښل صحیح نه دی، ځکه په دې صورت کښې نه د لوستونکي ثواب کیږي او نه د مړي۔ بلکه دا یو بدعت عمل دې چه د مسلمانانو په ښارونو کښې خور شوی۔ په دې کښې اجرت ورکونکې او اخستونکې دواړه گنہگار دی۔ او قاری چه کله د مال دوجې نه قرآن لولی نو دده ثواب نه کیږي نو بیا دا څه شے مړي ته هدیہ کوي؟ والله تعالی اعلم۔ ونعم التفصیل فی شرح ابن عثیمین۔

لکه څنگه چه غیر شرعی دم ناجائز دې دغه شان د هغې اجرت هم حرام دې

الفصل الثانی

2986 (6) - عَنْ خَارِجَةَ بِنِ الصَّلْتِ عَنْ عَمِّهِ قَالَ: أَقْبَلْنَا مِنْ عِنْدِ رَسُولِ اللَّهِ ﷺ فَاتَيْنَا

عَلَى حَيٍّ مِنَ الْعَرَبِ فَقَالُوا: إِنَّا أَنْبَيْنَا أَنْكُمْ قَدْ جِئْتُمْ مِنْ عِنْدِ هَذَا الرَّجُلِ بِخَيْرٍ فَهَلْ عِنْدَكُمْ مِنْ دَوَاءٍ أَوْ رُقِيَّةٍ؟ فَإِلَّا عِنْدَنَا مَعْتُوهَا فِي الْقِيُودِ فَقُلْنَا: نَعَمْ فَحَاوُوا بِمَعْتُوهُ فِي الْقِيُودِ فَقَرَأَتْ عَلَيْهِ بِفَاتِحَةِ الْكِتَابِ ثَلَاثَةَ أَيَّامٍ غُدُوَّةً وَعَشِيَّةً أَجْمَعَ بِزَاقِي ثُمَّ أَتْفَلَ قَالَ: فَكَأَنَّمَا أُنْشِطَ مِنْ عَقَالٍ فَأَعْطُونِي جُعْلًا فَقُلْتُ: لَا حَتَّى أَسْأَلَ النَّبِيَّ ﷺ فَقَالَ: "كُلْ فَلَعَمْرِي لِمَنْ أَكَلَ بِرُقِيَّةٍ بَاطِلٍ لَقَدْ أَكَلْتَ بِرُقِيَّةً حَقًّا". رَوَاهُ أَحْمَدُ وَأَبُو دَاوُدَ

ترجمہ: خارجه بن صلتؓ د خپل تره نه روايت کوي چه مونږ د رسول الله ﷺ د خوا نه راواپس شو نو مونږ د عربو په يوه قبيله باندې راغلو، هغوی وويل: مونږ ته خبر راکړې شوي چه تاسو ددې سړي د خوانه په څه خیر راغلي یی نو آیا تاسو سره څه دوائی یا دم شته؟ ځکه چه ز مونږ سره په زنځیرونو کښې (تړلې) یو لیونې دې، (چه دادم کړی) نو مونږ وويل: آو، نو هغوی په زنځیرونو کښې تړلې یو لیونې راوستو نو په هغه باندې ما سورت فاتحه درې ورځې صبا او بیگاه ولوسته چه ما به خپلې لارې راجمع کولې بیا مې پرې توکلې، هغه وائی: (هغه داسه روغ شو) گویا که درسې (پړی) نه راکولاؤ شو، نو هغوی ماته مزدوری راکړه، ما وويل: نه، (نه ئې استعما لوم) تردې چه زه نبی کریم ﷺ نه تپوس وکړم، نو هغه وفرمایل: (دا) خوره، قسم په الله خامخا که چا په باطل دم باندې خوراک کړې وی نو یقیناً خامخا تا په حق دم خوراک وکړو. (احمد، ابوداود)

تشریح: خارجه بن صلت تمیمی دې۔ عَنْ عَمِّهِ: ددې تره نه مراد: علاقه بن صَحَار دې۔ (بغوی)۔ خلیفه بن خیاط وائی: (عبد الله بن عثیر ؓ) دې۔ قَدْ جِئْتُمْ مِنْ عِنْدِ هَذَا الرَّجُلِ بِخَيْرٍ: یعنی تاسو د رسول الله ﷺ د خوانه به کوم خیر یعنی قرآن او ذکر راوړې وی۔

مَعْتُوها: یعنی لیونې۔ أَتْفَلَ: یعنی بیا به مې دغه لارې په هغه باندې ورتپ کولې۔ اُنْشِطَ: [ای حُلَّ مِنْ عَقَالٍ]۔ یعنی درسې نه کولاؤ شو۔ یعنی دغه لیونې توب ترې سمدستی لرې شو۔

جُعْلًا: یعنی قیمت۔ په یو بل روايت کښې دی چه دوی ته ئې سل گله ورکړې۔ لِمَنْ أَكَلَ بِرُقِيَّةٍ بَاطِلٍ: یعنی خلکو کښې ځینی داسه وی چه باطل دم اچوی او په هغه

باندے عوض او مزدوری اخلی، او ہرچہ تہے نو تا حق دم اچولے دے، چہ ہغہ د الله تعالیٰ کلام دے، او پہ ہغے دے مزدوری اخستے دہ او دا اجرت حلال دے حکم چہ دا د حق شی عوض دے۔

بِرُقْبَةٍ بَاطِلٍ: باطل دم ہغہ دے چہ پہ ہغے کنبے د پیرانو او ستورو ذکر وی یا پکنبے د نمر او سپوگمی او ستورو او پیریانو نہ مددو نہ غوبستلے کیری یا بل قسم شرکی او بدعی دمونہ وی۔

دے حدیث د باب الاجارۃ سرہ مناسبت دا دے چہ پہ قرآن کریم سرہ دم اچولو باندے اجرت اخستل دی، او پدے کنبے شرط لگول ہم جائز دی، چہ یو تن تہ ووائی چہ ماتہ بہ دومرہ مال راکوے ہلہ بہ دم اچوم۔

درجۃ الحدیث: [صحیح لطرقة] ابو داود: ۳۴۲۰، ۳۸۹۶، نسائی: ۵۷۳۴، احمد: ۲۱۱/۵، الصحیحۃ: ۲۰۲۷۔

د مزدور پہ مزدوری ورکول کنبے تاخیر مہ کوہ

2987 (7) - وَعَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: "أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرَقُهُ". رَوَاهُ ابْنُ مَاجَةَ.

ترجمہ: او ابن عمر رضی اللہ عنہما نہ روایت دے چہ رسول اللہ ﷺ وفرمایا: مزدور لہ د ہغہ مزدوری، د ہغہ د خولے وچیدو نہ مخکنبے ورکوی۔ (ابن ماجہ)۔

تشریح: أَجْرُهُ: یعنی د ہغہ د عمل بدلہ او مزدوری۔ [يَجِفَّ عَرَقُهُ] جَفَّ يَجِفُّ وچیدل۔ او عَرَقٌ د عَرَقٌ يَغْرَقُ نہ دے خولہ کیدو تہ ووائی۔ او د خولے وچیدو نہ مراد کار ختمول دی چہ کلہ ددہ کار ختم شی نو فوراً دہ لہ مزدوری ورکول پکار دی، او ددہ د کار قدر کول پکار دی۔

د خولے اوچیدو نہ مراد دا دے چہ مزدور د کار نہ فارغ شی نو زور تہ د ہغے اجرت ورکول پکار دی اگر کہ خولہ شوے نہ وی۔ او پدے حکم باندے عمل کول ضروری دی، البتہ کہ د خہ مجبور تیا پہ وجہ د مزدور مزدوری کنبے یوہ ورخ نیمہ ولگی پدے شرط چہ د تال متبول حد تہ ونہ رسیری نو بیا تاخیر ہم جائز دے۔

فوائد: (۱) حدیث نہ معلومہ شوہ چہ مزدور لہ پہ وخت مزدوری ورکول واجب دی،

حُکَہ چہ کله انسان خواری او مَجْنَت وکړی او په خپل وخت ورته مزدوری ملاؤ شی نو انسان خاطر جمع شی۔ او د هغه نه ستړی والے او ستومانۍ ختمه شی، زړه ته ئه سکون ملاؤ شی۔ او چہ خواری ئه هم کړی وی او بیا د مزدوری عوض هم په وخت نه ملاوېږي نو د انسان زړه ماتېږي۔ (۲) البته که مالک او مزدور ترمینځه د یوے نیتے پورے د اجرت روستو کولو معاہدہ شوے وه نو بیا د دغه نیتے پورے مزدوری روستو کول جائز دی۔ او یا خپله کاریگر د یوے مودے پورے مزدوری روستو کوی نو بیا په دے کبے خه باک نشته۔ (۳) د ابو هريره ؓ مخکنے حدیث هم ددے حدیث تائید کوی، چہ په هغه کبے دا راغلی چہ ددرے کسانو په خلاف به الله تعالیٰ خپله جگره کونکے وی، یو په هغه کبے هغه خوک دے چہ مزدور ونیسی او کار ترے واخلی او بیا مزدوری نه ورکوی۔ ددے نه معلومېږي چہ په اسلام کبے د هر چا حقونه بیان شوی، د زور ورو نه د کمزور و دپاره حقونه غواړي۔ نو دا ډیر جامع دین دے۔ والله تعالیٰ اعلم۔

درجۃ الحدیث: [حسن أو صحيح] ابن ماجه: ۲۴۴۳. ابو یعلیٰ: ۶۶۸۲، بیهقی: ۱۲۰/۶، طبرانی صغیر: ۲۰/۱، ۲۱، ارواء: ۱۴۹۸. [وفی الباب عن أبي هريرة عند أبي یعلیٰ والبیهقی، وجابر عند الطبرانی، وكلها ضعاف] فی اسناد ابی یعلیٰ والبیهقی عبد الله بن جعفر ضعیف، وفی حدیث جابر محمد بن زیاد بن زبار الکلبی وشرقی بن القطامي ضعیفان، لکنه حسن او صحيح لشواهدہ۔

د سوالگر په تا ضرور حق شته۔

2988 (8) - وَعَنِ الْحُسَيْنِ بْنِ عَلِيٍّ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: "لِلْسَائِلِ حَقٌّ وَإِنْ جَاءَ عَلَى فَرَسٍ". رَوَاهُ أَحْمَدُ وَأَبُو دَاوُدَ وَفِي الْمَصَابِيحِ: مُرْسَلٌ

ترجمه: او حسین بن علی ؓ فرمائی: رسول الله ﷺ فرماییل: د سائل (سوال کونکي) حق دے اگر که په اس باندے راغلی وی۔ (احمد، ابوداؤد او په مصابیح کبے دی چہ دا روایت مرسل دے)۔

تشریح: مطلب دا دے چہ سائل دپاره په تا دا حق دے چہ هغه ته به خه ناخه ورکړه کوي او هغه به تش نه واپس کوي۔ یعنی اگر که د هغه ظاھر مالدارۍ ښکاره کیږي خو ته به پرے ښه گمان کوي حُکَہ چہ هغه د سوال په ذلت سره ځان ذلیلہ کړو او ستا مخه ته ودریدو نو هغه به په تکذیب او بد گمانۍ سره نه شی نا امیده کول، که د هغه

ضرورت نه وي، تاته به ئه خپل مخ نه ذليله كوله او ممكن ده چه هغه په دعوه كښه رشتيني وي، ځكه چه كيدې شي دا اس ئه د بل چانه سوالي اخسته وي او ستا خواته راغله وي، يا بال بچه داروي چه د هغوي دپاره ددې اس په ذريعه په كارو كسب باندې د بچو دپاره مدد حاصلوي، يا قرضدارې وي چه دده دپاره ئه زكاة اخستل جائز كړي وي۔
يا به مسافرو وي په لاره كښه به ئه ضرورت راغله وي، نو په هغه به دا گمان نه كوي چه دا خو مالداره دې، زكاة او صدقه نه وركوم۔ نو ددې حديث او د هغه حديث هيڅ تعارض نشته چه په هغه كښه دي: (لَا تَحِلُّ الصَّدَقَةُ لِغَنِيٍّ) د مالداره دپاره زكاة اخستل حلال نه دي۔ [المنهل العذب المورود شرح سنن ابى داود للسبكي ۳۱۲/۹، والسراج المنير شرح الجامع الصغير للعززي، مرقاة المفاتيح]

البته اوس پدې زمانه كښه بعض خلكو د سوال نه د معاش ذريعه جوړه كړي وي، اگر كه د هغوي سره به لكه نو روپي وي، د زكاة نصاب به ورسره برابر وي، خو سوال د هغوي پيشه وي نو داسه خلكو ته وركول لازم نه دي۔ مگر بيا هم وركول پكار دي، د وجه د عموم د آيتونو او احاديثو نه۔ الله فرمائي: [وَفِي أَمْوَالِهِمْ حَقٌّ لِلْسَّائِلِ وَالْمَحْرُومِ] [الذاريات: ۱۹]۔ (او ددوي په مالونو كښه د سوالگرو او غريب دپاره حق دې) [وَأَطْعَمُوا الْقَانِعَ وَالْمُعْتَرَّ] [الحج: ۳۶]۔ او خوراك وركړي تاسو سوالگرو او ځان پيش كونكي ته۔

درجه الحديث: [حسن] ابو داود: ۱۶۶۵ بسند موصول لكن فيه جهالة يعلي بن ابى يحيى، كما قال ابو حاتم واضطراب (الضعيفة: ۱۳۷۸) وقال السيوطي في الدرجات: قد انتقد الحافظ القزويني على المصابيح احاديث زعم انها موضوعة منها هذا الحديث ورد عليه الحافظ العلائي فقال: اما الطريق الاولى فانها حسنة، مصعب بن محمد وثقه ابن معين وغيره وقال ابو حاتم: صالح لا يحتج به، وتوثيق الاولين اولى بالاعتماد ويعلي بن ابى يحيى قال ابو حاتم مجهول ووثقه ابن حبان فعنده زيادة علم على من لم يعلم حاله..... فعلى الجملة: الحديث حسن ولا يصح نسبته الى الوضع واختلف في ارسال الحديث ووصله وهذا لا يضر في الاحتجاج به۔ (المنهل العذب المورود: ۳۱۴/۹ للسبكي) وحسنه الالباني في هداية الرواة الى تخريج احاديث المشكاة (۲۹۱۹) وايضا معناه ثابت من الآية: ﴿وَفِي أَمْوَالِهِمْ حَقٌّ لِلْسَّائِلِ وَالْمَحْرُومِ﴾ (ذاريات: ۱۹)،

د مزدوری پہ بارہ کنبے د موسیٰ علیہ السلام قصہ

الفصل الثالث

2989 (9) - عَنْ عُتْبَةَ بْنِ الْمُنْذِرِ رضی اللہ عنہ قَالَ : كُنَّا عِنْدَ رَسُولِ اللَّهِ صلی اللہ علیہ وسلم فَقَرَأَ : (طسم) حَتَّى بَلَغَ قِصَّةَ مُوسَى قَالَ : " إِنَّ مُوسَى عَلَيْهِ السَّلَامُ آجَرَ نَفْسَهُ ثَمَانِ سِنِينَ أَوْ عَشْرًا عَلَى عِفَّةٍ فَرَجِهِ وَطَعَامِ بَطْنِهِ " : رَوَاهُ أَحْمَدُ وَابْنُ مَاجَه

ترجمہ : عتبہ بن منذر رضی اللہ عنہ فرمائی : مونہ در رسول اللہ صلی اللہ علیہ وسلم سرہ (ناست) وو، نو ہغہ (طسم) ولوستو تردے چہ د موسیٰ علیہ السلام قصے تہ ورسیدو، وے فرمایل : یقیناً موسیٰ علیہ السلام د خپل عورت د بچاؤ دپارہ او د خیتے پہ طعام باندے خپل خان پہ مزدوری باندے اتہ کالہ یا لس کالہ ورکړے وو۔ (احمد، ابن ماجہ)

عتبہ بن المنذر : دا پہ مشکاة کنبے خطائی دہ، حکمہ چہ پہ صحابہ کرامو کنبے عتبہ بن المنذر نشته بلکہ دا عتبہ بن النذر رضی اللہ عنہ دے، د سلیم قبیلے نہ دے۔ او اصحاب التخریج دا حدیث د عتبہ بن النذر پہ روایاتو کنبے ذکر کړے۔

تشریح : طسم : یعنی سورة قصص کنبے د موسیٰ علیہ السلام واقعہ ذکر دہ چہ پہ ہغے کنبے دا دی چہ موسیٰ علیہ السلام کلہ یو قبطی قتل کړو نو مدين ته ورسیدو، هلته ئے د شعيب علیہ السلام سرہ ملاقات وشو، بیا د هغه د لور سرہ د موسیٰ علیہ السلام نکاح وشو، او موسیٰ علیہ السلام د هغه پہ عوض کنبے خپل خان د شعيب علیہ السلام پہ مزدوری کنبے ورکړو۔ هر کله چہ نبی صلی اللہ علیہ وسلم ددے سورت د تلاوت پہ وخت د موسیٰ علیہ السلام دے واقعے تہ راوړسیدو نو دغه مخکنی خبره ئے ذکر کړه۔

عِفَّةٍ فَرَجِهِ : د عورت او شرمگاہ د بچاؤ او حفاظت دپارہ۔ ددے نہ مراد نکاح دہ۔ یعنی موسیٰ علیہ السلام د شعيب علیہ السلام د لور سرہ پدے معاہدہ باندے نکاح وکړه چہ اتہ یا لس کالو پورے بہ گلہ بزمے خړوی نو گویا کنبے دغه مودے پورے گلہ بزمے خړول ئے د خپل بی بی مہر جوړ کړل۔

ددے آیت د واقعے او ددے حدیث نہ دا خبرہ ثابتیږی چہ نکاح پہ اجارے سرہ صحیح دہ او دا د پخوانی نبی حال دے او ز مونہ شریعت ئے تائید کړے او رسول اللہ صلی اللہ علیہ وسلم یو سړی تہ یوہ زنانه د قرآن کریم د تعلیم پہ بدله کنبے ورکړه نو خدمت او تعلیم د زنانه دپارہ مہر

گرځول صحیح دی۔ اگرکه پدې مسئله کېښه اختلاف دې، دېه قوله دی (۱) امام مالک ورته مکروه وائی۔ (۲) امام شافعی او د هغه ملگری وائی چه دا جائز ده چه د آزاد سپری منفعت او فائده او خدمت دېه د زنانه دپاره مهر جوړ شی لکه خیاطی او کاریگری او تعلیم د قرآن وغیره۔ (۳) امام ابوحنیفه وائی چه دا جائز نه ده چه د یوه زنانه نکاح د هغه شی په عوض کېښه وکړې شی چه ددېه آزاد خاوند به مثلاً یو کال پورې ددېه خدمت کوی۔ البته دا جائز ده چه د ښځې نکاح د هغه شی په عوض کېښه وکړې شی چه ددېه د خاوند غلام به مثلاً د یو کال پورې ددېه خدمت کوی۔ ځکه چه د غلام خدمت او کاریگری مال دېه لیکن د خاوند خپل خدمت د ښځې دپاره مال نه دېه۔

او بعض د آیت ترجمه داسې کوی: ته به ما سره اته کاله یا لس کاله خدمت کوی نو مهربه پیدا کړې بیا به زه تا سره ددېه یوه لور نکاح وکړم۔ نو دلته خدمت مهربه دېه جوړ شوی بلکه د خدمت په بدله کېښه چه کوم مال ورکولې شی هغه به د واده په وخت کېښه خپلې بی بی ته ورکړې۔ نو دا نکاح په مال سره شوه۔ په بل تعبیر سره داسې وائی چه د خپلې بی بی مهربه ئې بل شی مقرر کړې وی او د گډو بزو خرولو خدمت به ئې په طریقه د احسان سره قبول کړې وی۔

غوره قول د شافعی دېه، ځکه چه پدېه کېښه هیڅ مانع نشته چه د سپری خدمت دېه د زنانه مهر جوړ کړې شی لکه څنگه چه زنانه ته تعلیم د قرآن (چه دا هم د زنانه خدمت دېه) د هغه دپاره مهر جوړ شویدې۔ او خدمت پوره مال دېه، اموال په همدغه خدمتونو حاصلېږي۔

فوائد: (۱) حدیث نه معلومه شوه چه انبیاء علیهم السلام هم کار وکسب والا وو۔

(۲) د خیت په ساتلو مزدوری کول جائز دی۔

درجه الحديث: [اسنادہ ضعیف جدا] ابن ماجه: ۲۴۴۴، والمصنف عزاه للمسنند احمد وهو وَهْمٌ مِنْهُ، وفي اسنادہ بقية بن الوليد كثير التذليل عن الضعفاء وشيخه مسلمة بن علي متروك، انظر الارواء: ۱۴۸۸ ومرشد ذوى الحجا والحاجة: ۲۱۶/۱۴

د قرآن کریم په تعلیم باندېه د اجرت اخستو مسئله

2990 (10) - وَعَنْ عُبَادَةَ بْنِ الصَّامِتِ رضي الله عنه قَالَ: قُلْتُ: يَا رَسُولَ اللَّهِ! رَجُلٌ أَهْدَى إِلَيَّ

قَوْسًا مِّمَّنْ كُنْتُ أَعْلَمُهُ الْكِتَابَ وَالْقُرْآنَ وَلَيْسَتْ بِمَالٍ فَأَرُمِي عَلَيْهَا فِي سَبِيلِ اللَّهِ قَالَ: "إِنْ كُنْتَ تُحِبُّ أَنْ تُطَوَّقَ طَوْقًا مِنْ نَارٍ فَأَقْبِلُهَا". رَوَاهُ أَبُو دَاوُدَ وَابْنُ مَاجَهَ

ترجمه: او عبادہ بن صامت ؓ فرمائی: ما عرض وکړوای د الله رسول له! یو سړی ما ته لاینده تحفه کښه را کړه (دا شخص) د هغه چانه وو چه ما ورته د کتاب او قرآن کریم تعلیم ورکړی وو (اوزه گمان کوم چه ددې لاینده په قبلولو کښه به هیڅ حرج نه وی ځکه چه) دا لاینده څه مال نه دی، نوزه به پدې باندې د الله تعالیٰ په لاره (یعنی جهاد) کښه ویشتل کوم، نبی کریم ﷺ وفرمایل: که ته غواړی چه تاته د اوریو طوق درواغوستولې شی نو دا قبوله کړه۔ (ابوداؤد، ابن ماجه)

تشریح: وَلَيْسَتْ بِمَالٍ: لاینده مال نه دی، ددې نه د عبادہ ؓ مراد دا وو چه لاینده څه داسه شے نه دی چه دا مال یا اجرت وگنړلې شی بلکه دا خو د جنگ یو سامان دی چه زه به ئې د الله تعالیٰ په لاره کښه استعمالوم چه پدې به کافران ولم۔ لیکن رسول الله ﷺ تنبیہ ورکړه چه دا لاینده تاته اگرکه د الله تعالیٰ د کلام د تعلیم د اجرت په طور نه ده ملاؤ شوې اونه دا یو داسه شے دی چه اجرت شمار کړی شی لیکن پدې کښه هم څه شک نشته چه دا ستا هغه اخلاص ته ضرور کوی د کوم په وجه چه تا خلکو ته د قرآن او د دین تعلیم نه سیراب کړی وو لهدا ستا دپاره مناسب داده چه ته دا قبول نه کړی۔

کوم علماء چه د قرآن کریم او د دین په تعلیم باندې اجرت اخستو ته حرام وائی هغه ددې حدیث د ظاهری مفهوم نه استدلال کوی۔ لیکن مخکښه تیر شو چه دا روایت د بعضو په نیز ضعیف دی، یا دا لاینده ئې د اصحاب صفه و غریبانو نه اخستې وه۔ یا دا چه رسول الله ﷺ خپل ملگری په اوچتو اخلاقو اموخته کول چه د الله تعالیٰ په کتاب باندې د هیچانه څه وانخلي۔ یا پدې کښه هغه اخلاص ته ضرور رسیدو په کوم سره چه ده تعلیم ورکړی وو۔ یعنی ابتداء نه د الله تعالیٰ رضا مقصد وه بیا په کښه مال راغی۔ نو دا یو شخصي واقعه ده چه د جواز دلائلو مقابلې نشی کولې۔ یا تطبیق مخکښه داسه بیان شو چه د ضرورت من دپاره اخستل جائز او د غنی دپاره اخستل ئې جائز نه دی، او کیدې شی چه عبادہ ؓ غنی وو۔ والله اعلم۔

درجۃ الحدیث: [صحیح] ابوداؤد: ۳۴۱۶، وابن ماجه: ۲۱۵۷، واسنادهما ضعیف لکن له

طريق اخرى كما هو مخرج في الصحيحة: ۲۵۶]

۱۵- بَابُ اَحْيَاءِ الْمَوَاتِ وَالشَّرْبِ

د شاربے زمکے د آبادولو او د اوبو د نمبر بیان۔

”موات“ د میم په زور سره د موت نه مشتق دی، مرگ ته وائی۔ (۱) هغه زمکے ته وائی چه نه پکښې پټې او فصل وی، نه کور او آبادی وی او نه د هغه مالک وی۔ (۲) یا هغه زمکے ته وائی چه د اوبو د منقطع کیدو یا د اوبو لاندې راتللو په وجه نا قابل انتفاع وی یا په هغه داسې یو شے وی چه د زراعت نه مانع وی۔ نو کومه زمکه چه پخوانی وی چه د هغه مالک نه وی، یا د اسلامی حکومت مملوک وی او د هغه د مالک هېڅ پټه نه لگی او برابره ده چه هغه د کلی نه لرې وی او که نزدې۔ نو دې زمکے ته ”موات“ وائی۔ بعض علماؤ پکښې بعد (لرې والې) شرط کړې او وئیلی ئې دی: چه هغه زمکه به د کلی نه دومره لرې وی چه که یو تن د کلی په یو طرف ودرېږي او اوچت آواز وکړي نو د هغه آواز هغه زمکے ته نه رسیږي۔ ځکه چه کلی ته نزدې زمکے ته د خلکو ضرورت وی۔ دا شرط ضعیف دی۔ حدیثونو کښې نشته۔

حاصل دادې چه موات هغه زمکه ده چه په هغه کښې دوه صفتونه وی: (أ) اول دا چه مالک ئې نه وی: او د مالک نه مراد هغه معصوم مالک دی چه د هغه قتل جائز نه وی، یعنی مسلمان یا معاهد ذمی۔ که د هغه مالک وو چه دغه زمکے ئې اخستې وه یا ورته چا ورکړې وه یا ورته د پلار نیکه نه په میراث کښې پاتې وه نو بیا دغه زمکے احياء (آبادول) جائز نه دی۔ او ددې په حکم کښې هغه زمکه هم ده چه هغه د آبادولو په وجه مملوکه گرځیدلې وی خو بیا وېجاړه شوې وی او شاړه زمکه ترې جوړه شوې وی چه د هېچا په ملکیت کښې نه وی۔

(دویم صفت) دا چه: په دې زمکے پورې به عام مصلحت یا مشترک منافع نه وی متعلق، لکه لارې، نهرونه، لښتې، دلرگور اتولولو ځایونه، هغه زمکے چه داخرونو د

مونخونو دپاره په کنبه عیدگاه جوړې شوې وی، هغه زمکه چې د هدیرو دپاره مختص شوې وی اگرکه څوک په کنبه خځ نه وی، دارنگه دا به سیاحی زمکه او منطقه نه وی او نه به د خس و خشاک غورزولو ځایونه وی او داسه نور۔ چې په دې کنبه هیڅ یوه زمکه آبادول جائز نه دی ځکه ددې په آبادولو سره د یو تن شخصي گټه راځي او د عوامو مصلحت ته په دې سره نقصان رسي۔ لکه مثلاً د ښار چراگاهونه او د لښتو او کندو غاړې شوې چې ددې ته خلک خپل څاروی د څرولو دپاره راوړي نو یو انسان پدې باندې دعوه نشي کولې چې دا زما ده او خپله قبضه پرې واچوي، دې زمکه ته موات نشي وئیلې۔

د نې زمکه ته موات ځکه وائی چې دا هم مړه زمکه ده چې خلک ترې فائدې نه اخلي۔
احیاء: په معنی د ژوندی کولو او ژوند ورکولو سره دې۔ نو د ”احیاء موات“ نه مراد دغه زمکه آبادول دی۔ ددې زمکه د آبادولو صورت دا دی چې یا خو پدې زمکه کنبه کور جوړ کړې شي، یا په هغه کنبه ونه نالې کړې شي یا په هغه کنبه فصل او کرکيله وکړې شي یا هغه سیراب کړې شي، او یا په هغه کنبه ایوه وکړې شي یعنی واړه ولې شي۔ یا په کنبه کوڅه وکني۔

حکم: د موات زمکه شرعي حکم دا دی چې څوک دا زمکه آباده کړي نو هغه به ددې مالک جوړېږي لیکن پدې باره کنبه د علماؤ لې شان اختلاف دی او هغه دا چې:
 (۱) امام ابوحنیفه وائی چې ددې زمکه د آبادولو دپاره د امام (یعنی حاکم وقت) نه اجازت اخستل شرط دی۔ (۲) او امام شافعي او صاحبین وائی چې اجازت شرط نه دی۔ او دا قول د احادیثو موافق دی۔ لکه روستو راځي۔

(۳) امام مالک وائی چې آبادو ته نږدې وی نو د امام اذن ضروري دی او که د مسلمانانو په دشتو او صحراونو کنبه وی او په هغه ځای کنبه چې خلک په هغه کنبه بخل نه کوي نو دا دده دپاره دی، د امام اجازت ضروري نه دی۔

د اول قول والا سره دلیل یو حدیث دی چې [الْأَرْضُ لِلَّهِ وَلِرَسُولِهِ ثُمَّ لَكُمْ بَعْدِي فَمَنْ أَحْيَا شَيْئًا مِنْ مَوَاتٍ الْأَرْضِ فَلَهُ رَقَبَتُهَا] أَخْرَجَهُ أَبُو يُوسُفَ فِي كِتَابِ الْحَرَّاجِ۔ (زمکه د الله تعالی او د رسول ده بیا ستاسو ده)۔ نو دلته د زمکه نسبت الله او د هغه رسول ته کړې بیا ئې بندگانو ته۔ او هر شے چې الله او رسول ته ئې نسبت وشي نو هغه د ځان دپاره خاص

کول جائز نه وی مگر د حاکم نه به اجازت اخلی۔ جواب: دا روایت یے سنده دی، او ددی د صحت هم پته نه لگی۔ دویم: کبریٰ نه منو چه هر شه چه الله تعالیٰ او رسول ته نه نسبت وشي په هغه کښه به د حاکم اجازت ضروری وی۔ دلیل د منع اول حدیث ددی باب دی۔ ځکه چه رسول الله ﷺ د شار په زمکه آبادونکی ته اجازت ورکړو نو د بادشاه اجازت ته ضرورت پاته نشو۔ بیا که د حاکم اجازت وی هغه ته اقطاع وی۔

امام طحاوی د جمهورو د قول دپاره دلیل د حدیث نه علاوه قیاس هم ذکر کړی وئیلی نه دی چه دا قیاس ددی د دریاب په اوبو او نهر باندی او د ښکار په مارغه او حیوان باندی چه ددی ښکار هر چا وکړو دا به د هغه وی برابره ده چه نزدی وی او که لرې۔ او د امام اجازت وی او که نه۔ (فتح الباری، تحفة الاحوذی)

او د ابو حنیفه دپاره بل دلیل روستو (لَا حِمَى إِلَّا لِلَّهِ وَلِرَسُولِهِ) دی، چه د هغه جواب روستو راځی چه د حمی او د موات ترمینځ فرق دی۔

شرب: د شین په زیر سره، ددی لغوی معنی ده: د ځکلو اوبه۔ د اوبو حصه او نمبر، او د ځکلو وخت۔ په اصطلاح د شریعت کښه د اوبو نه د فائدی اخستو هغه حق چه د ځکلو، د پتی او د باغ اوبه کولو او څارو ته اوبه ورکولو دپاره هر انسان ته حاصلیږی۔

اوبه چه کله په خپل معدن (یعنی دریاب، سین او نهر او تالاب وغیره) کښه وی د هیچا ذاتی ملکیت نه جوړیږی، ددی نه بلا تخصیصه هر انسان د فائدی اخستو حق لری چه د هغه نه منع کول او بندول هیچا دپاره جائز نه دی۔

شاره زمکه آبادونکي د هغه زمکه مالک جوړیږی

الفصل الأول

2991 (1) عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ: مَنْ عَمَّرَ أَرْضًا لَيْسَتْ لِأَحَدٍ، فَهُوَ أَحَقُّ بِهَا. قَالَ عُرْوَةُ: وَقَضَى بِهِ عُمَرُ فِي خِلَافَتِهِ. رَوَاهُ الْبُخَارِيُّ.

ترجمه: عائشه رَضِيَ اللَّهُ عَنْهَا د نبی کریم ﷺ نه وایت کوی چه هغه وفرمایلی: چاچه یوه داسه زمکه آباده کړه چه هغه د هیچا په ملکیت کښه نه وه، نو همدا ددی زمکه زیات حقدار دی۔ عروۃ وائی: په همدی باندی عمر رَضِيَ اللَّهُ عَنْهُ په خپل دور خلافت کښه فیصله کړی وه۔ (بخاری)۔

تشریح: [مَنْ عَمَرَ] دا لفظ د مسند احمد وغيره دے، او په بخاری کښه [اعمر] لفظ دے، قاضی عیاض فرمائی: همدا [عمر] لفظ صحیح دے، الله تعالى فرمائی: ﴿وَعَمَرُوهَا أَكْثَرَ مِمَّا عَمَرُوهَا﴾ [الروم: ۹] او نور محدثین فرمائی: په دے کښه رباعی [اعمر] هم آوریډل شوی، لکه عرب وائی: اَعْمَرَ اللَّهُ بِكَ مَنْزِلًا - [فتح الباری: ۲۰/۵]
او په روایت د ابوداؤد او ترمذی او نسائی کښه (مَنْ أَحْيَا) لفظ دے او دا لفظ د [أَحْيَا] تفسیر او وضاحت دے۔

[لَيْسَتْ لِأَحَدٍ]: په بل روایت کښه [أَرْضًا مَيْتَةً] دے نو دا جمله د هغه تفسیر او وضاحت دے چه مړه او شاړه زمکه هغه زمکه ده چه هغه د هیچا منملوکه نه وی۔
اود [مَيْتَةً] معنی ده: په هغه کښه د چا د ملکیت نښه نښانه نه وی۔ [فَهُوَ أَحَقُّ بِهَا] دے د هر چانه ددے زیات لائق دے۔

فوائد: (۱) ددے حدیث نه ثابت شوه چه خوک یوه شاړه زمکه چه د هیچا ملکیت نه وی، خپل ځان دپاره آباده کړی نو دا د هر چانه زیات د هغه لائق دے او په شرعی ملکیت سره د هغه مالک گرځی۔ برابر خبره ده که دا زمکه لږه وی او که ډیره۔ ځکه حدیث کښه حد بندی نه ده ذکر شوی او (أَرْضًا) ئه نکره راوړی۔

(۲) په دے حدیث کښه د آبادولو طریقه نه ده ذکر شوی چه په څه سره ئه آباده کړی؟ نو دا دلیل دے چه په دے باره کښه به د مسلمانانو عرف ته رجوع کولے شی نو هر هغه شے چه په دغه علاقه کښه آبادول حسابیږی هغه آبادول دی۔ او دا آبادول په یو څو شیانو سره راځی: (اول) د شاړه زمکه نه گیر چاپیره دیوال تاؤ کړی، او دا دیوال د عرف مطابق که د هر څه نه وی، کچه وی او که پوڅ، د کانړونه وی او که د خټه نه۔ لکه ددے وضاحت روستو راځی۔ ان شاء الله۔ (دویم) شاړه زمکه ته د کوهی یا نهړیا چینې وغیره نه اوبه بوځی یا په دغه زمکه کښه کوه اوباسی، ځکه د دیوال وهلو نه زیات د زمکه نفع په اویسو سره وی، خو که کوه ئه وکنسته نو د هغه نه گیر چاپیره به دے صرف د هغه د حریم مالک وی او دا به دده چراگاه وی، لکه روستو ددے وضاحت راځی۔ (دریم) هغه د کروندے دپاره سمه کړی، مثلاً: که په دغه زمکه کښه کانړی پراته وی نو د هغه نه صفا کول، او که ونه وی نو هغه نړول او د هغه رگونه لرے کول او د فصل او کروندے دپاره جوړول۔

★ داخو د زمکے آبادول شو۔ لیکن که چا په یوه شاړه زمکه باندې د دغه شیانو په ځانے صرف بندیز ولگولو او بل څوک ئے د زمکے آبادولو نه بند کړو، هغه داچه په دغه زمکه ئے څه علامه ولگوله لکه کانړی یا خاوره ئے کیښوده، او یا یو لنډې شان دیوال ئے وواهه، یا ئے ازغی یا تختے وغیره کیښوده: نو په دے ټولو صورتونو کښے دیته ”اِحْيَاءُ الْأَرْضِ الْمَوَاتِ“ یعنی شاړه زمکه آبادول نه وائی، بلکه دیته تَحْجِیرُ یعنی نور خلک بندول وائی، چه په دے کار سره دا زمکه دة سره خاص ده خو دے ئے مالک نه گرځی، صرف د بل چانه ددے زمکے زیات لائق دے، او که دے مړ شی نو دده وارثان به هم ددے د هر چانه زیات لائق وی۔ نو ددے اختصاص حکم دادے چه دة له به څه مودے پورے مهلت ورکړے شی چه دا زمکه چه تا ترے نښے تاؤ کړی دی، آباءه کړه، که چرے آباءه ئے کړه نو ډیره ښه ده او که آباءه ئے نه کړه نو دا به هغه چاته ورکړے شی چه هغه ئے آبادولے شی۔ لکه عمر فاروق رضی اللہ عنہ دا فیصله کړے فرمائیلی ئے دی: [مَنْ عَطَلَ أَرْضًا ثَلَاثَ سِنِينَ لَمْ يُعْمَرْهَا فَجَاءَ غَيْرُهُ فَعَمَّرَهَا فَهِيَ لَهُ] [کتاب الخراج لیحیی بن آدم القرشی المتوفی: (۲۰۳هـ) رقم: ۲۸۷] چا چه یوه زمکه درے کاله بیکاره پریخوده (یعنی د تحجیر او قبضه کولو نه پس) او هغه ئے (په آبادی یا فصل وغیره سره) آباءه نکړه او بل څوک راغے هغه ئے آباءه کړه نو دا زمکه د هغه شوه۔

(۳) د حدیث د ظاهرنه معلومیرې چه په شاړه زمکه آبادولو کښے د بادشاه او خلیفه اجازت ضروری نه دے۔ او دا د جمهورو علماؤ قول دے، ځکه رسول الله صلی اللہ علیہ وسلم په دے حدیثونو کښے د شاړے زمکے د ملکیت دپاره د بادشاه او خلیفه د اجازت شرط نه دے لگولے۔ بلکه صرف په آبادولو سره ئے د ملکیت حکم لگولے۔ بله داچه: شاړه زمکه د بیت المال ملکیت هم نه دے بلکه دا یو مباح مال دے لکه وابښه او لرگی راتلول۔ او مباح کښے دا قانون دے چه څوک مخکښے دا حاصل کړی نو د هغه وی۔ دامام ابوحنیفه په نیز په دے کښے د بادشاه اذن او اجازت ضروری دے، ځکه د بادشاه د اجازت نه بغیر زمکه آبادولو کښے کله نزاع او اختلاف راتلے شی، دے وجه نه د بادشاه اجازت ورله ضروری دے۔ په دے کښے راجع قول اولنې دے۔ ځکه رسول الله صلی اللہ علیہ وسلم مطلقاً هر چاته ددے اجازت ورکړے او د بادشاه اجازت ئے په کښے نه دے ضروری کړے، او د اختلاف په صورت کښے به بهر حال خلیفه اوقاضی ته رجوع کولے شی۔ البته که اسلامی

خلیفہ اوبادشاہ د مسلمانانو د مصلحت دپاره دابندیز ولگولو چه زمکه به د خلیفہ د اجازت نه بغیر نشی آبادول نو بیا د اولی الامر اطاعت کول لازم دی۔ واللہ تعالیٰ اعلم۔
او هر چه حدیث دے [لَيْسَ لِلْمَرْءِ إِلَّا مَا طَابَتْ بِهِ نَفْسُ إِمَامِهِ] [ضعیف جدا : الطبرانی فی الکبیر : ۴/۲۴/۳۵۳۳] (ونصب الراية ۳/۴۳۱) (د سړي دپاره هغه څه دی چه د هغه امام (حاکم) نه غواړی) نو هغه سنداً ضعیف جدا دی، په سند کښه نه عمرو بن واقد متروک دے۔

وَقَضَىٰ بِهِ عُمَرُ: یعنی دا فیصله نه کړه چه آبادول یو شرعی ملکیت دے۔ او په کتاب الخراج د یحیی بن آدم کښه دی چه عمر فاروق ؓ (خپلو والیانو ته) ولیکل : چا چه شاړه زمکه آباده کړه نو هغه نه زیات حقدار دے۔

ممنوعه علاقہ (چراگاه) د خپل خان دپاره مخصوص کولو ممانعت

2992 (2) - وَعَنْ ابْنِ عَبَّاسٍ ؓ، أَنَّ الصَّعْبَ بْنَ جَثَامَةَ ؓ، قَالَ : سَمِعْتُ رَسُولَ اللَّهِ ﷺ يَقُولُ : "لَا حِمَى إِلَّا لِلَّهِ وَلِرَسُولِهِ". رَوَاهُ الْبُخَارِيُّ

ترجمه : او د ابن عباس ؓ نه روایت دے چه صعب بن جثامه لیشی ؓ وفرمایل : ما در رسول الله ﷺ نه واوریدل چه فرمایل نه : چراگاه خاص کول صرف د الله تعالیٰ او د هغه در رسول (ﷺ) دپاره جائز دی۔ (بخاری)۔

تعارف د صعب بن جثامه لیشی ؓ : کریم، سخی او دیره میل مستیا ورکونکې، په منډه کښه انتهای درجه تیز چه د صحرائی اوسو نه به مخکښه کیدو۔ او رسول الله ﷺ ته نه په ودان علاقہ کښه صحرائی خر په تحفه کښه ورکړه وو۔ یائے هغه ذبح کړو او د هغه غوښه نه ورکړه۔ لکه چه تفصیل نه مخکښه کتاب الحج کښه تیر شوی۔

تشریح : [لَا حِمَى] حِمَى د حاء په زیر او د میم په تخفیف سره منع او پرهیز کولو ته وائی، عرب وائی : حَمَى الْمَكَانَ مِنَ النَّاسِ يَحْمِيهِ حِمًى وَحِمَايَةً : مَنَعَهُ عَنْهُمْ. او (حِمَى) ((ممنوعه علاقہ/ناغه شوې زمکه)) دپته وائی چه یو تن شاړه زمکه خپل خان دپاره محفوظه کړی او په خلکو پابندی ولگوی چه په دے کښه به هغوی خپل څاروی نه څروی۔ نو که دا حِمَى د عامو خلکو د مالونو دپاره جوړه شوې وی لکه د مجاهدینو د اسونو، د صدقے د اوسنانو او د خلکو د وړک شوو شیانو دپاره چه ددے حفاظت به بادشاہ

کوی۔ دارنگه د کمزورو خلکو د گډوډزو ساتلو دپاره نو دا هغه جمی او ناغه شومې زمکه ده چه شرعاً په دې کښې په راتلونکي شرط سره اجازت ورکړې شوې۔

إِلَّا لِلَّهِ وَلِرَسُولِهِ: په دې اسلوب کښې تخصیص دې یعنی ناغه شومې علاقه به د الله تعالیٰ اورسول (ﷺ) نه علاوه بل هیڅوک نه جوړوی۔ او کله چه الله تعالیٰ اورسول (ﷺ) په داسې اسلوب کښې ذکر شی نو مراد ترې د مسلمانانو مصالح عامه وی لکه: د جهادی اسونو او د صدقې اوبیانو وغیره دپاره چراگاه جوړول۔ د الله تعالیٰ ذکر په دې کښې د تبرک دپاره وی اورسول الله (ﷺ) د مسلمانانو د مصالح عامه دپاره چراگاهونه جوړ کړي وو۔ نو ددې نه معلومه شوه چه درسول الله (ﷺ) نه علاوه بل هیڅ یو امام او بادشاه به د خپل ذاتي مصالحو دپاره چراگاه نه جوړوی۔ او که د نبی کریم (ﷺ) پشان د مسلمانانو د عامو ښیګړو دپاره ټې جوړوی نو بیا د هر یو مسلمان بادشاه او خلیفه دپاره چراگاه جوړول جائز دی، لکه عمر فاروق (رضی الله عنه) او عثمان (رضی الله عنه) د نبی کریم (ﷺ) نه پس چراگاهونه جوړ کړي وو۔

فوائد او مسائل: (۱) حدیث نه ثابت شوه چه ورشو او علاقه ممنوعه به صرف الله تعالیٰ اورسول (ﷺ) جوړوی، د بل هیڅ یو امام او بادشاه دپاره جائز نه دی چه د مسلمانانو په زمکو کښې ذاتي تصرف وکړي او د خپل ځان دپاره یوه ورشو (علاقه ممنوعه) مقرر کړي او په هغه کښې خپل څاروی څروی او د نورو مسلمانانو څاروی هلته نه پریدی۔ لکه چه دا د جاهلیت والو عادت وو چه په دوی کښې به شریف او سردار سپری په یوه سرسبز زمکه پراو واچولو نو په یو اوجت ځائ به ټې سپې وغپولو او کوم ځائ پورې چه به ددې سپې آواز رسیده نو گیر چاپیره به ټې ددې نه چراگاه جوړه کړه چه بیا به په دې علاقه کښې بل چا خپل څاروی نشو څرول او دا به ددې سردار دپاره مختصه وه، حالانکه سردار به په نورو ځایونو کښې د نورو خلکو سره د هغوی په ځایونو کښې هم څاروی څرول۔ دې وجه نه نبی کریم (ﷺ) ددې کار نه منع وفرمایله ځکه چه په دې کښې په خلکو تنگی راوستل او هغوی د یو داسې شی نه بندول دی چه په هغه کښې د دوی حق دی۔ او نبی کریم (ﷺ) بندیز ولگولو چه د الله تعالیٰ اورسول (ﷺ) نه علاوه بل څوک به دا قسم ذاتي چراگاه نشي جوړول۔ او نبی کریم (ﷺ) د خپل ځان دپاره هیڅ چراگاه نه وه مقرر کړې بلکه هغوی د مسلمانانو د عامې ښیګړې

دپاره څرگاه مقرر کړې وه، لکه نبی کریم ﷺ په «نقیع» علاقہ کښې (د اسونو دپاره) چراگاه مقرر کړې وه۔ [أحمد: ۴۷۶/۱۰، بیهقی: ۱۴۶/۶]

(۲) نبی کریم ﷺ د مسلمانانو د عامې ښیگرې دپاره چراگاه جوړه کړې وه، دې وجه نه د نبی کریم ﷺ نه روستو د مسلمانانو د بادشاه او خلیفه دپاره هم جائز دی چه د مسلمانانو د مصلحت دپاره یوه علاقہ ممنوعه وگرځوی چه په هغې کښې د صدقې او زکاة اوبښان او نور څاروی څرپرې او دا به شرعی جمی (چراگاه) وی، او کله چه ددې په پرېښودلو کښې مصلحت ووينی نو بیا ئې پرېښودل پکار دی۔

(۳) د خلیفه او بادشاه دپاره په هغه صورت کښې چراگاه جوړول جائز دی چه مسلمانانو ته ددې په وجه څه تکلیف نه وی، او که عوامو ته تکلیف وو نو بیا به چراگاه نه جوړوی، لکه د قحط او سوکړې وخت وی او گياه کمه وی، او یا که یوه علاقہ ممنوعه وگرځوی نو د عوامو څارو ته تکلیف وی، هغوی به د وښو په طلب کښې لرې لرې څرپرې، نو بیا به چراگاه نه جوړوی بلکه عامو خلکو سره به شریک څاروی څروی۔ او عمر فاروق ؓ په ((ریذه)) علاقہ کښې (چه د مدینې جنوب مشرقی اړخ ته دریاض په لاره سل (۱۰۰) میله لرې علاقہ ده۔ المعالم الاثرية)) چراگاه او ورشو جوړه کړې وه او په هغې باندې ئې خپل یو آزاد کړې غلام (هڼی) مقرر کړې وو، هغه ته ئې فرمایلی وو چه د فقیرانو خلکو اوبښان او گلې بزمې چراگاه ته ښاسه او د عبد الرحمن بن عوف ؓ او عثمان ؓ پشان مالدارو خلکو څاروی منع کوه، ځکه که د دوی څاروی د لوگې نه مړه شی نو باغونه او فصلونه ئې شته دې، او که د غریبانانو څاروی د لوگې نه مړه شی نو بیا به د دوی اولاد زما خواته را روان وی او د بیت المال نه به سره او سپین زرانه غواړی، حالانکه ددې په نسبت ماته دا آسانه ده چه د دوی څاروی چراگاه ته پرېدم۔ بیا ئې وفرمایل: والله! که د جهاد مالونه نه وې نو ما به د دوی په ښارونو کښې یوه لویشت چراگاه هم نه وې جوړه کړې۔ [بخاری: ۳۰۵۹]

ددې روستنې جملې نه معلومه شوه چه بادشاه دپاره جائز نه دی چه د خپل ځان دپاره چراگاه جوړه کړی۔ او د مالدارو خلکو څاروی د چراگاه نه د منع کولو مقصد دا وو چه که چراگاه صرف د ځینې کسانو د څارو دپاره کافی کیدله نو بیا به د غریبانانو څارو له ترجیح ورکړې کیږي۔ او دا مطلب نه دې چه گڼې د مالدارو څاروی به بیخي چراگاه ته د

ننوتو نه منع کولے شی۔ کہ بادشاہ د مسلمانانو د مصلحت دپاره یوه چراگاه جوړه کړی نو بل یو تن پکښه خپل ذاتي څاروی په پټه وڅروی نو آیا دې به گنهگار وی؟ جواب: او، گنهگار پرې ځکه چه دې پدې آیت کښه داخلېږي: [يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ] [النساء: ۵۹]۔ نو کله چه یو ولی الامر د امکان د مسلمانانو د څاروو دپاره محفوظ کړو نو بل چاله پدې باندې تعدی او زیاتې کول جائز نه دی۔ [فتح ذی الحلال والا کرام لابن عثیمین ۴/ ۲۶۶]

دده زوایت نه امام طحاوی د موات زمکې د آبادولو دپاره د امام د اجازت شرط لگولو دپاره دلیل نیولې چه حمی به د الله او در رسول دپاره وی۔ یعنی د امام په اجازت به کیږي۔ ددې جواب دا دې چه د حمی او د احیاء ترمینځ فرق دې، حمی خاص ده او احیاء عام دې۔ دارنگه د دواړو حدیثونو ترمینځ تعارض نشته ځکه چه د کومه حمی نه منع شوی نو دا هغه ده چه یو تن گنر گور او سرسبز او شاداب ځای د خپلو فائدو دپاره خاص کړی لکه د جاهلیت والو په شان، او مباح احیاء هغه ده چه په هغه کښه د نورو مسلمانانو عامه فائده نه وی او یو مسلمان ئې ځان دپاره خاص کړی۔ نو د دواړو ترمینځ فرق شو او د حمی زمکې ته چه ”موات“ وئیلے شی نو صرف پدې وجه چه پدې باندې مخکښه نه د هیچا ملکیت نه وولیکن بل طرفته دا د آبادې زمکې په شان ده چه پدې کښه د مسلمانانو عامه فائده وی۔ (او په ”موات“ کښه هغه نه وی) [فتح الباری ۵/ ۴۵]

د باغ د اوبه کولو په باره کښه یوه تنازع او د نبی علیه السلام فیصله

2993 (3) - وَعَنْ عُرْوَةَ قَالَ: خَاصَمَ الزُّبَيْرُ رَجُلًا مِنَ الْأَنْصَارِ فِي شِرَاجٍ مِنَ الْحَرَّةِ فَقَالَ النَّبِيُّ ﷺ: "اسْقِ يَا زُبَيْرُ ثُمَّ ارْسِلِ الْمَاءَ إِلَى جَارِكَ". فَقَالَ الْأَنْصَارِيُّ: أَلَا كَانَ ابْنُ عَمَّتِكَ؟ فَتَلَوْنَ وَجْهَهُ ثُمَّ قَالَ: "اسْقِ يَا زُبَيْرُ! ثُمَّ احْبِسِ الْمَاءَ حَتَّى يَرْجِعَ إِلَى الْجَدْرِ ثُمَّ ارْسِلِ الْمَاءَ إِلَى جَارِكَ" فَاسْتَوْعَى النَّبِيُّ ﷺ لِلزُّبَيْرِ حَقَّهُ فِي صَرِيحِ الْحُكْمِ حِينَ أَحْفَظَهُ الْأَنْصَارِيُّ وَكَانَ أَشَارَ عَلَيْهِمَا بِأَمْرِ لَهَا فِيهِ سَعَةٌ. مُتَّفَقٌ عَلَيْهِ

ترجمه: او عروۃ فرمائی: زبیر ؓ د انصارو د یو سړی سره د خوړ په یو لښتی باندې جگړه شوه نو نبی کریم ﷺ (په فیصله کښه) وفرمایل: اے زبیره! (خپل پټه) خړوبه کړه بیا اوبه خپل گاونډی ته پریده۔ نو انصاری وویل: پدې وجه (تا داسه فیصله وکړه)

چه داستا د ترور ځوی دی؟ نو د رسول الله ﷺ مخ مبارک متغیر شو، بیا ئې وفرمایل: اے زبیره! (پتې) خړوبه کړه بیا اوبه ایسارې کړه تردې چه هغه د باغ دیوالونو (او موړو) ته ورسیرې بیا اوبه خپل گاونډی ته پریده. نو نبی کریم ﷺ په ښکاره حکم کښې د زبیر دپاره پوره حق واخستو هرکله چه انصاری هغه لره غصه کړو او (مخکښې) رسول الله ﷺ دواړو ته د هغه خبرې مشوره ورکړه چه دواړو دپاره په هغه کښې فراخی (او آسانی) وه. (بخاری و مسلم)

تشریح: [شراح]- د شَرْجَة جمع ده، په خوړ کښې یو ډنډ او لښتی ته وائی.

الْجَدْر: د جیم په زیر او د دال په سکون سره پوله او موړو وائی. او مطلب دا دی چه تردې چه اوبه ټوله زمکې او باغ ته ورسیرې او د کھجورو بیخونو ته ورسیرې، او ددې اندازه دا ده چه د انسان د گیتو په اندازه پکښې اوبه ودریرې. یا دا لفظ د جیم په زیر او د دال په سکون سره دی، جذر په معنی د جدار (دیوال) سره دی. او جمع ئې جُدُر اخی. او مطلب دا دی چه اوبه دیوالونو او موړو پورې ورسیرې.

أَنْ كَانَ: د همزې زیر دی، او دا أَنْ تعلیلی دی، او دلته تقدیر دی، یعنی تاده له دا فیصله پدې وجه وکړه چه دی ستا د ترور ځوی دی. یا مطلب دا دی چه داستا د ترور ځوی دی او ته هم پدې خوشحاله ئې چه ستا د ترور د ځوی په حق کښې فیصله وشي، نو پدې صورت کښې به دا اعتراض نه وی.

فَاسْتَوْعَى: دوعی نه دی، پوره اخستو ته وائی. استیعاء هم دغه معنی ده.

أَحْفَظُهُ: [أَيَّ أَغْضَبُهُ] یعنی هرکله چه انصاری غصه کړو. او دا غصه په حق باندې وه ځکه چه د نبی کریم ﷺ د فیصلې دپاسه بله خبره کول صحیح نه وو. أُرْسِلَ الْمَاءُ: دا د ارسال نه دی، خوشه کول او پریخودو ته وئیلې شی.

واقعه دا وه چه زبیر بن العوام ؓ چه د عشره مبشره ؓ نه یو صحابی دی، ده او یو انصاری صحابی (چه هغه هم بدري صحابی دی دواړو) به د خوړ د یو لښتی نه خپلو خپلو پټو ته اوبه بوتلله، (کله چه به باران وشو نو خلک به دغه اوبو ته ډیر ضرورتمن وو) نو یوه ورځ اچانک ددې لښتی نه د اوبو بوتللو په باره کښې ددې دواړو دا جگړه راپورته شوه چه انصاری وویل: اول به زه خپل پټی ته اوبه بوخم او جناب زبیر بن العوام ؓ وفرمایل: چه اول به زه خپل پټی سیراب کوم. یا دا چه زبیر ؓ به د خپل

حاجت په اندازه اوبه ايسارولې نو انصاری وويل چه اوبه به د حاجت د پوره كيدو نه مخكښه راپريږي.

هركله چه دا خبره زياته سخته شوه او خپل مينځ كښه په خبرو اترو حل نشوه نو دا معامله ئې د رسول الله ﷺ په خدمت كښه حاضره كړه چه هغه ورله فيصله وكړې.

د موقع طرز داسه وو چه د زبير ﷺ زمكه اوچته هم وه او لښتې ته نژدې هم وه او د انصاری زمكه خكه وه او د لښتې نه لرې وه، د اصولو مطابق اوبه اول د زبير ﷺ پټې ته تلل پكار وو نو رسول الله ﷺ ددې صورت حال په وجه خپله احسانې فيصله وكړه او وې فرمايل: چه اې زبيره! اول ته خپل پټه گوزاره حال اوبه كړه بيا په جلتې سره اوبه خپل گاونډي ته ورپريږي. (يعنې هغه سره ئې په آسانۍ باندې حكم وكړو چه د خپل گاونډي سره سختې مې كوه) نو دا فيصله د انصاری په دماغو ښه ونه لگيده (لكه كله د يو انسان د هان برابر نه وي، خبرې ته سوچ ونكړي، او بل طرفته شيطان هم دشمن دې) نو هغه د غصې په حالت كښه وويل: چه دا ستا د ترور ځوي وو ځكه دې د هغه په حق كښه فيصله وكړه. (دده مطلب دا وو چه زبير ﷺ دې بيخي اوبه نه ايساروي او نيغې دې زما پټې ته راځي). يو عادل او منصف انسان دپاره د ذهني اذيت او تكليف ددې نه لوي بل كوم سبب كيدې شي چه د هغه په منصفانه فيصله باندې د جانبداري او د عصبيت الزام ولگولې شي. نو پدې وجه د رسول الله ﷺ مخ مبارك د انصاری پدې خبره بدل شو، نو ددې نتيجه دا راووته چه رسول الله ﷺ اوس قانوني فيصله وكړه او دا ئې وفرمايل: اې زبيره! ته خپل پټه ښه خړوبه كړه، او اوبه پكښه دومره اوډره وه چه ټوله زمكه ډنډه شي او د انسان گيتو ته ورسېږي، د هغه نه روستو ئې گاونډي ته پريږي.

نو مخكښې فيصله د رسول الله ﷺ احسانې وه چه په هغه كښه ددې انصاری هم رعايت وو او هركله چه هغه اعتراض وكړو نو بيا خبره قانوني فيصله ته لاړه، او شرعي قانوني فيصله دا وه چه د رومېنې پټې والا په اوبو كښه دومره حق دې چه خپل پټه پوره سيراب كړي او اوبه پكښه ښه ودرې بيا به ئې گاونډي ته پريږي.

زبير ﷺ به فرمايل: زما گمان دې چه دا آيت: ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ [النساء: ۶۵]. زما په باره كښه نازل شوې.

بيا پدې کښې اختلاف دې چې دا شخص څوک وو؟ چې د رسول الله ﷺ ددې فيصلې نه ئې په اول کښې انکار وکړو؟ بعضو وئيلي دي چې دا انصاري په اصل کښې منافق وو او د منافقاتو طريقه دا وه چې هغوی به د نبی ﷺ گستاخی او هغه ته ذهني اذيت ورکولو چې هر هره موقعه به راتللله نو په هغه کښې به ئې خپل کار کولو. بيا سوال پيدا کيږي چې هر کله دا منافق وو نو بيا دده ته په رواياتو کښې انصاري ولې وئيلې شوې؟ ددې جواب دا دې چې انصاري ورته پدې وجه وئيلې شوې چې دده د انصارو د قبيلې سره تعلق ساتلو يعنې د مدينې اوسيدونکې وو. او د انصارو په قبيلو کښې بعض منافقان هم وو لکه مثلاً عبد الله بن ابی ابن سلول وغيره. بل سوال دا دې چې هر کله دا منافق وو او داسې گستاخی ئې کوله نو رسول الله ﷺ دده د مرگ حکم ولې ونکړو؟ جواب دا دې چې د هغه د قتل حکم ئې ونکړو پدې وجه چې دده د زړه ميلان راکاږي او د هغه الفت او رعايت کولو سره حق لارې ته راشي، يا دا چې نبی ﷺ به د منافقانو سره هميشه د صبر او تحمل نه کار اخستو، دې دپاره چې فضاء خرابه نشي، او ملگری تس نس نشي، يا ددې وجه دا وه چې د اسلام مخالفين چرته دا طعن ونکړي چې محمد ﷺ خپل ملگری قتلوي ځکه چې منافقان خو به خلکو ته مسلمانان ښکاره کيدل.

ليکن بعض نورو علماؤ وئيلي دي چې دا انصاري مؤمن وو او بدري صحابي دې (لکه همدا خبره غوره ده، په روايت د بخاري (۲۷۰۸) کښې دي چې دا بدر ته حاضر شوې وو، او بدر ته منافقان نه دي حاضر شوي). او دده نوم حميد وو. ليکن غصه او جگرې د هغه دماغ داسې بند کړې وو چې هغه نه مجبوراً غير اختياري طريقې سره داسې خبرې ووتې، انسان کمزور دې، کله ئې د غصې په وجه دماغ بند شي، خبره کښې فکر ونکړي روستو ډير خپيمانه وي. او بعض دده نوم حاطب بن ابی بلتعنه ؓ ذکر کوي. والله اعلم. [الحلل الابريزية من التعليقات البازية على صحيح البخاري لابن باز ۲/ ۴۲۴] وفتح الباری (۳۶-۳۵/۵)

دا که صحابي شي نو د تعزير لائق وو ليکن رسول الله ﷺ معاف کړو، ځکه چې رسول الله ﷺ په ډيرو اوچتو اخلاقو باندې برخه ور و او دې صحابي هم لوی شان لرلو، داسې خلک ځان خپله ملامت کوي. بله دا چې بدري کيدل ئې ټول گناهونه معاف کړيدي. رضی الله عنه وارضاه.

فوائد : (۱) او ددې حديث نه دا مسئله هم ثابتې شوې چې څوك د رسول الله ﷺ په سنت او فيصله باندې اعتراض كوي نو هغه باندې به خبره سختېږي او هغه ته سزا ور كول جائز دي. لكه نبی ﷺ اول كښې آسانه فيصله وكړه چې پدې كښې د دواړو فائده وه او هر كله چې هغه احسانې فيصله باندې اعتراض وكړ نو بيا ئې ورته قانوني فيصله واوره وله.

(۲) او دا حديث دليل دې چې رسول الله ﷺ د غضب او غصې په حالت كښې هم د عدل او انصاف فيصله كوي، او غصه هغه لره په بې انصافي باندې نه راپورته كوي، هغه په هر حالت كښې د خپل خواهش او د باطل نه معصوم دې. [الكوكب الوهاج شرح مسلم بن الحجاج] نو دا اعتراض نه كيږي چې رسول الله ﷺ خو فرمائيلى : چې قاضى به په حالت د غصه كښې فيصله نه كوي. ځكه چې دا خبره د امت په باره كښې ده چې په هغوى باندې د خطائې او د بې انصافي گمان كيدې شي او نبى ﷺ ددې نه معصوم دې. (المفهم والكوكب الوهاج)

(۳) حاكم او قاضى له پكار دې چې اول د جگړه مارو تر مينځ صلح وكړي او كه د هغوى صلح نه كيږي نو بيا به اټله فيصله كوي او حقدار ته به حق ور كوي.

(۴) په روانو اوسو باندې اول لائق هغه څوك دې چې د چاپټې او باغ اول راځي هغه به ترې اول حاجت پوره كړي بيا به ئې نور وروته پريږدي. خو دا په هغه وخت كښې چې ددې اوسو اصل د خكته زمكې والا ملكيت نه وي، د هغه پورې خاص نه وي. پدې صورت كښې بيا د پورته پټې او باغ والا هيڅ حق نشته چې د هغه نه خپل پټې اوبه كړي اكر كه اوبه په هغه باندې راتيريږي.

(۵) د جگړه مارو په جفاء باندې صبر كول پكار دي، او د هغوى نه درگزر او معافى كول پكار دي ترڅو پورې ئې چې د شرعي احكامو سپكاوې نه وي كړي، ورنه ادب به وركولې شي. [المفهم لما اشكل من تلخيص كتاب مسلم للقرطبي]

(۶) مسئله : اوبه په درې قسمه دي (۱) هغه اوبه چې د چاپه ملكيت كښې نه وي، او د چاپه صنع سره نه وي راپيدا شوي لكه د نهرونو او سيلابونو اوبه. نو ددې نه هر شخص خپل ځان او څارو او فصل دپاره فائده اخستې شي اكر كه په آله سره وي يا د لبنستې په كنستو سره وي. او پدې باندې ځانله جرنده ودرولې شي. كه د چاپه زمكه ددې

نہ جداوی نو هغه ترے لبنتے تیروہ ولے شی پدے شرط چہ عامو خلکو تہ پکنیے تکلیف نہ وو۔ (۲) قسم: چہ خہ خلک وړوکه شان نہر وکنی نو ددے نہ خاړوی اوبه کول جائز دی البتہ زمکه خړوبه ول او جرندہ ودرول به صحیح نہ وی۔ مغنی کنبے دی: چہ کله نہر لوی وی د هغه نہ په خړوبه ولو سره هیچا تہ تکلیف نہ وی لکه دریائے نیل او دریائے فرات، نو هر شخص ددے نہ په هر وخت کنبے او په هر طریقہ خپل پتی اوبه کولے شی۔ او هر کله چہ نہر وړوکه وی چہ خلکو پرے گنره جوړپړی او خلک د هغه په اوبو باندے بخل کوی او یا سیلاب وی چہ زمکو والا د هغه حرص لری نو پدے کنبے قانون دا دے چہ د چارزمکه دے نہر تہ نزدی وی نو هغه به ئے اول خړوبه کوی او اوبه پکنیے تر گیتو پورے اودرولے شی، بیا به ئے ددے نہ روستو لاندے پتی تہ پرپر دی، او همداسے پسے ورخه تردے چہ تولے زمکه ختمے شی۔ کہ د اول پتی تہ خہ شے زیاتی پاتے نشو، یا د دویم نہ یا د دریم نہ نو دروستنو دپاره هیخ حق نشته خکه چہ د دوی دپاره صرف په باقیماندہ اوبو کنبے حق وو او هغه پاتے نشوے نو دوی داسے دی لکه په میراث کنبے عصبه، او دا قول د مدینے د فقهاؤ او د مالک او شافعی دے او پدے کنبے مونږ تہ هیخوځ مخالف نہ دے معلوم۔ دلیل پرے دا واقعہ د زبیر بن العوام ؓ ده۔

(۳) هغه اوبه چہ خلک ئے په خپلو لوښو کنبے محفوظے کړی نو ددے نہ خکل جائز دی، البتہ د نورو کارونو دپاره استعمالول به ئے بغیر د اجازت نہ صحیح نہ وی۔ کومے اوبه چہ ستا د ضرورت نہ زیاتی وی هغه د خاړو د خنیکلو نه مہ منع کوه

2994 (4) - عَنْ أَبِي هُرَيْرَةَ ؓ قَالَ: قَالَ رَسُولُ اللَّهِ ﷺ: "لَا تَمْنَعُوا فَضْلَ الْمَاءِ لِتَمْنَعُوا بِهِ فَضْلَ الْكَلَالِ". مُتَّفَقٌ عَلَيْهِ

ترجمہ: ابو هريره ؓ فرمائی: رسول الله ﷺ وفرمایا: مہ منع کوی زیاتی اوبه دے دپاره چہ تاسو ددے په وجه زیاتی گیاه منع کړی۔ (بخاری و مسلم)

تشریح: په عامه توگه خاړوی هلته خړولے شی کوم خائے چہ اوبه وی، پدے وجه خاړوی د اوبو نه منع کولو معنی دا جوړپړی چہ هلته دے خاړوی نہ خړپړی، نو د اوبو د منع کولو مطلب به دا شی چہ تہ بالواسطه د گیاه د خړولو نه منع کوی او گیاه چونکه د خاړو عامه غذا ده او د هغوی ورته ډیر زیات ضرورت دے، پدے وجه ددے نہ منع کول

درست نه دی، نو ځکه نبی ﷺ منع وفرمایله چه تاسو څاروی د اویو خړوبه کولو نه هیڅوک مه منع کوی دی دپاره چه ددې په وجه د گیاه د خریدو نه منع کیدل لازم شی۔
فَضْلُ الْكَلِّ : ((د ضرورت نه زیاتی)) قید پدې وجه لگوی چه که اویه او گیاه د خپل ځان او د خپلو څاروود ضرورت په اندازه وی نو پدې صورت کښه خپل ضرورت مقدم کولو کښه هیڅ حرج نشته، البته که د ضرورت نه زیات وی نو بیا بل چالره منع کول صحیح نه دی۔

درې کسانو سره به الله تعالیٰ خبرې نه کوی او مخ به ترې اړه وی

2995 (5) - وَعَنْهُ قَالَ : قَالَ رَسُولُ اللَّهِ ﷺ : " ثَلَاثَةٌ لَا يُكَلِّمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ رَجُلٌ حَلَفَ عَلَى سَلْعَةٍ لَقَدْ أُعْطِيَ بِهَا أَكْثَرُ مِمَّا أُعْطِيَ وَهُوَ كَاذِبٌ وَرَجُلٌ حَلَفَ عَلَى يَمِينٍ كَاذِبَةٍ بَعْدَ الْعَصْرِ لَيَقْتَطَعَ بِهَا مَالَ رَجُلٍ مُسْلِمٍ وَرَجُلٌ مَنَعَ فَضْلَ مَاءٍ فَيَقُولُ اللَّهُ : الْيَوْمَ أَمْنَعُكَ فَضْلِي كَمَا مَنَعْتَ فَضْلَ مَاءٍ لَمْ تَعْمَلْ يَدَاكَ " . مُتَّفَقٌ عَلَيْهِ وَذَكَرَ حَدِيثُ جَابِرٍ فِي "بَابِ الْمُنْهَى عَنْهَا مِنَ الْبُيُوعِ" .

ترجمه : او ابو هريره ؓ فرمائی: رسول الله ﷺ وفرمايل: درې کسان دی چه الله تعالیٰ به هغوی سره د قیامت په ورځ خبرې ونکړي او نه به ورته (د رحمت په نظر) وگوري، یو هغه سړی چه په یوه سودا باندې قسم وکړي چه خامخا ده ته ددې سودا په بدله کښه زیات مال ورکړې کیدو د هغه نه چه دا (مشتري) ئې ورکوي حال دا چه دې پدې خبره کښه دروغجن وی، او بل هغه سړی چه د مازيگر نه روستو په یو شی باندې په دروغه قسم وکړي دې دپاره چه د هغه په ذریعه د یو مسلمان سړي مال حاصل کړي، او بل هغه سړی چه زیاتی اویه منع کړي نو الله تعالیٰ به ورته فرمائی: نن ورځ به تا نه خپل رحمت بند کړم لکه څنگه چه تا زیاتی اویه منع کړې وې چه ستا لاسونو نه وې پیدا کړې۔ (بخاری ومسلم) او حدیث د جابر ؓ په ((باب المنهی عنها من البيوع)) کښه ذکر شوی۔

تشریح: [لَا يُكَلِّمُهُمُ اللَّهُ]۔ یعنی د خوشحالی او محبت خبرې به ورسره نه کوی او د زجر او رتنه خبرې خوشته۔

[بَعْدَ الْعَصْرِ]۔ د مازيگر نه روستو تخصیص یا خو پدې وجه دې چه مغلظ قسمونه په

همدے وخت کښه خوړلے شی، لکه قرآن کریم کښه هم ﴿تَحْسِبُونَهُمَا مِنْ بَعْدِ الصَّلَاةِ﴾ (المائدہ: ۱۰۶) کښه د قسم دپاره د مازیگر مونځ نه روستو وخت ذکر شویدے۔ او پدے وخت کښه خلک راجمع وی او د شپه او د ورځے ملائک یو بل سره ملاوېږي۔ یا دا تخصیص پدے وجه دے چه د مازیگر وخت چونکه ډیر فضیلت او برکت والا دے پدے وجه پدے وخت کښه دروغژن قسم خوړل ډیره لویه گناه ده۔

[لَمْ تَعْمَلْ يَدَاكَ]۔ دا صفت د (ماء) دے، یعنی داسے اوبه چه ستا لاسونو نه دی راپیدا کړي۔ بلکه خالص د الله تعالیٰ په قدرت او رحمت سره راوتی دی۔ عمل په معنی د پیدا کولو او جوړولو سره دے۔

د شارپه زمکه نه په دیوال تاوولو سره په هغه ملکیت ثابتیږي

الفصل الثانی

2996 (6) - عَنْ الْحَسَنِ عَنْ سَمُرَةَ بْنِ جُنْدَبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: ((مَنْ أَحَاطَ حَائِطًا عَلَى أَرْضٍ فَهِيَ لَهُ)). رَوَاهُ أَبُو دَاوُدَ.

ترجمه: حسن د سمره بن جندب رضی الله عنه نه روایت کوی چه رسول الله ﷺ وفرمایل: چاچه یوه زمکه نه گیر چاچیره دیوال تاؤ که نو دا زمکه دده شوه۔ (ابوداؤد)۔

تشریح:

فوائد: (۱) دے حدیث کښه د شارپه زمکه آبادولو یوه طریقه بیان شوه، او هغه دا چه خوک د شارپه زمکه نه گیر چاچیره دیوال تاؤ کړی نو څومره زمکه چه ددے نه دننه راشی دا دده شرعی ملکیت شو۔ خو دے سره دا قید لگول ضروری دی چه دا زمکه به مخکښه نه د چا ملکیت نه وی لکه دا شرط مخکښه تیر شو۔ او دا دیوال که د هر څه وی نو دا به آبادول حسابیږي۔ او برابره خبر ده د کور جوړولو دپاره دے دا دیوال وهله وی او که دبل څه دپاره۔ خو په دے دیوال کښه دا شرط دے چه دا به وړوکه اولنډه نه وی بلکه د انسان د قد برابر به وی، او دلیل دے لفظ د [حَائِط] دے چه حائط په لغت کښه د احاطه نه دے گیري اچولو ته وائی۔ او په عرف او لغت کښه د شارپه زمکه نه دیوال تاوول همدومره وی۔ دا وجه ده، شیخ بسام فرمائی: د سعودی عربستان په محکمو کښه دا معتبر دی چه کله دیوال یو نیم میټر وی (د انسان د قد برابر وی) نو دا به آبادول

حسابیږي ځکه په دومره دیوال کولو سره بل څوک ددې زمکې نه منع کیږي، او که ددې نه کم وونو دا صرف نیول دي، آبادول نه دي۔ [المغنی: ۱۷۷/۸، توضیح الأحکام: ۹۶/۵]۔
اختلاف: (۱) دامام احمد مسلك ددې حدیث مطابق دې چه چا د موات (شارپه زمکې) نه دیوال تاو کړو نو دې ته مالک جوړیږي۔ (۲) ائمه ثلاثه (ابو حنیفه، مالک، شافعی) وائی چه د داسه زمکې د ملکیت د ثبوت دپاره احیاء یعنی آبادول شرط دې، دوی وائی چه صرف دیوال تاوول د احیاء په مفهوم کښې داخل نه دي، لهذا دوی پدې حدیث کښې داسه تاویل کوي چه دلته د ”سکونت دپاره دیوال تاوول“ مقصود دی۔ او هسه قبضه کول مراد نه دي۔ او امام احمد وائی چه دیوال تاوول خپله د احیاء یو شکل دې۔ او همدا خبره صحیح ده۔

درجة الحديث: [صحیح] ابوداود: ۳۰۷۷، سنن کبری للنسائی: ۴۰۴/۳، أحمد: ۵/۱۲، ۲۱، ابن الجارود: ۱۰۱۵، بیهقی: ۱۴۲/۶، ارواء الغلیل: ۱۵۵۴] وهذا اسناد ضعيف، فيه عننة الحسن البصري عن سمرة بن جندب والحسن معروف بالتدليس لكن الحديث صحيح لشواهده، ومنها احاديث الفصل الاول من هذه الباب مثل: [مَنْ عَمَرَ أَرْضًا..... الحديث] لان احاطة الجدار نوع من التعمير

دنبی علیه السلام د طرف نه صحابه کرامو ته د شارپه زمکې جاگیر ورکولو عطیه

2997 (7) - وَعَنْ أَسْمَاءَ بِنْتِ أَبِي بَكْرٍ: أَنَّ رَسُولَ اللَّهِ ﷺ أَقْطَعَ لِلزُّبَيْرِ نَخِيلًا. رَوَاهُ أَبُو دَاوُدَ.

ترجمه: او اسماء بنت ابی بکر رضی الله عنها نه روایت دې چه رسول الله ﷺ ته د کھجورو وڼه د جاگیر په طور ورکړې۔ (یعنی هغه پسه ته الات کړې)۔ (ابوداود)
تشریح: ددې یو مطلب دا دې چه رسول الله ﷺ زبیر ته شارپه زمکې ورکړې وه چه هغه ته ځانله آباده کړې او په هغه کښې ځانله کھجور وڼه وکړې۔ لکه د هغه زمکې تذکره په روستو حدیث کښې شویده۔ یا مطلب دا دې چه دا د کفارو نه نیول شوی د کھجورو باغ وو، او د خمس نه وونو رسول الله ﷺ مناسب وگڼله چه دا زبیر ته ورکړي ځکه چه هغه هم د بیت المال په مال کښې حق لرلو ځکه چه هغه مجاهد فی سبیل الله وو۔

درجۃ الحديث: [اسنادہ جيد علی شرط البخاری] ابو داود: ۳۰۶۹.

2998 (8) - وَعَنِ ابْنِ عُمَرَ رضی اللہ عنہ، أَنَّ النَّبِيَّ ﷺ أَقْطَعَ لِلزُّبَيْرِ رضی اللہ عنہ حُضْرَ فَرَسِهِ، فَأَجْرِي

فَرَسَهُ حَتَّى قَامَ، ثُمَّ رَمَى بِسَوْطِهِ. فَقَالَ: أَعْطُوهُ حَيْثُ بَلَغَ السَّوْطُ. رَوَاهُ أَبُو دَاوُدَ.

ترجمہ: ابن عمر رضی اللہ عنہ نہ روایت دے چہ نبی ﷺ زبیر رضی اللہ عنہ تہ د هغه د اس د منہے برابر زمکہ د جاگیر پہ طور ورکړه، نو هغه اس وز غلولو تردے چہ هغه ودریدۀ بیا هغه خپل چابک مخے تہ وويشته۔ نو نبی ﷺ وفرمايل: کوم ځائے تہ چہ چابک رسيدلے هغه ځائے پورے ورته زمکہ ورکړي۔ (ابوداود روایت کرے)۔

تشریح: [أَقْطَعَ لِلزُّبَيْرِ] دا زبیر بن العوام القرشي رضی اللہ عنہ، د عشره مبشره نه، یو بهادر صحابی وو۔ او دا زمکہ چہ دۀ له نبی کریم ﷺ ورکړه دا هغه زمکہ وه چہ الله تعالیٰ خپل نبی ﷺ تہ د بنی نضیرو (یهودو) د مالونو نه ورکړے وه، او دا ورکړه هغه وخت کښه شوے وه هر کله چہ زبیر رضی اللہ عنہ په رومبی ځل مدینه ته راغے۔ [فتح الباری: ۹/۳۲۳]

مگر علامه ابو العباس قرطبي وائی: دا هغه زمکہ وه چہ د زبیر رضی اللہ عنہ بی بی (اسماء بنت ابی بکر الصديق رضی الله عنهما) به ددے نه د کجورے هلوکی په خپل سر باندے کور ته راوړل او هغه به وئیل چہ دا دوه میلہ وړاندے زمکہ وه۔ او دا زمکہ په بقیع علاقہ کښه وه۔ بخاری کښه د عروۀ نه نقل دی چہ زبیر رضی اللہ عنہ تہ رسول الله ﷺ د بنو نضیرو د مالونو نه یوه زمکہ هم ورکړے وه، آه۔ هغه جدا زمکہ وه۔ (المفهم)

[حُضْرَ فَرَسِهِ] د حاء په پيښ او د ضاد په سکون سره: حُضْر منہے ته وائی۔ او ددے نه مخکښه مضاف حذف دے۔ [أَيُّ قَدَرٍ عَدُوِّ فَرَسِهِ عُدُوَّةً وَاحِدَةً] (د هغه د اس د یو ځل منہے برابر) یعنی هغه ته ئے وویل تہ اس وز غلوله او کله چہ هغه ودرېږي نو دغه ځائے پورے ستا زمکہ شوه۔

نو زبیر رضی اللہ عنہ خپل اس له منډه ورکړه نو هر کله چہ هغه ودریدو زبیر رضی اللہ عنہ خپل چابک مخکښه وغورزولو نو نبی ﷺ ورله د چابک د غورزیدو ځائے پورے زمکہ په ملکیت کښه ورکړه۔ ځکه هر کله چہ نبی کریم ﷺ د زبیر رضی اللہ عنہ چابک غورزول ولیدل نو پوه شو چہ زبیر رضی اللہ عنہ د اس د منډه ځائے نه زیات طلب لری نو پدے وجه ئے هغه ته هغه هم ورکړه۔ دا د نبی ﷺ سخاوت او د ملګرو د زرۀ خیال ساتل وو۔

[ثُمَّ رَمَى بِسَوْطِهِ] بیا زبیر ؓ خپل چابک زمکے ته ووبشته، دے دپاره چه زمکه ددے چابک لگیدو پورے نوره زیاته را کرې۔ [حَيْثُ بَلَغَ السَّوْطُ] یعنی نبی کریم ﷺ حکم وکړو چه دده داشوق پوره کرې او چابک چه کوم خائے پورے رسیدلے، هغه پورے ورله زمکه ورکړې۔

فوائد: ۱- بادشاه کولے شی چه یوه زمکه اهل فضل او علم ته ورکړې لکه علماء، مجاهدین یا نور ضرورت مندو ته۔ ۲- د حلالو زیادت طلب کول او د هغه خواهش کول جائز دی، لکه څرنګ چه د زبیر ؓ د عمل نه ښکاره شوه چه رسول الله ﷺ دده په چابک غور زولو باندے هیڅ انکار ونکړو۔ ۳- اقطاع د مجهول هم جائز ده۔ ۴- شیخ ابن عثیمین وائی: دا حدیث سنداً ضعیف دے لیکن ددے معنی د قواعد شرعیه و سره منافی نه ده۔ ځکه چه اقطاع (چاته مفته زمکه) ورکول یو تبرع (احسانی) کار دے۔

۵- دلته ئے خواس زغلولے، آیا ګارے موتر، موتر سائیکل پدے حکم کښے داخلېږي؟ چه مثلاً یو تن ته ووائی چه ته موتر ستارت کړه کوم خائے چه ګارے ودریدو بس هغه خائے پورے به ستا زمکه شی۔ جواب دا دے چه دا کار جائز نه دے ځکه چه موتر نه ستره کیږي او کیدے شی چه دتیلو نه ډک وی نو سوونو میلونه زمکه یو تن ته ورکول مناسب نه دی۔ (فتح ذی الجلال)

درجة الحديث: [حسن] أبو داود: ۳۰۷۲، أحمد: ۱۵۶، التلخیص الحبير: ۱۴۱/۳. فيه عبد الله بن عمر العمرى المكبر ضعيف، وقال الشيخ زبير على زئي: متى يروى العمرى عن نافع فحديثه حسن آه، واصله فى الصحيحين: تقول اسماء بنت ابى بكر الصديق رضى الله عنهما: [أَنَّ النَّبِيَّ ﷺ أَقْطَعَ الزُّبَيْرَ أَرْضًا] ويقول عروة: هذا من اموال بنى النضير۔ (بخارى)۔

2999 (9) - وَعَنْ عَلْقَمَةَ بْنِ وَاثِلٍ عَنْ أَبِيهِ: أَنَّ النَّبِيَّ ﷺ أَقْطَعَهُ أَرْضًا بِحَضْرَمَوْتَ قَالَ: فَأَرْسَلَ مَعِيَ مُعَاوِيَةَ قَالَ: "أَعْطَاهَا إِيَّاهُ". رَوَاهُ التِّرْمِذِيُّ وَالدَّارِمِيُّ.

ترجمه: او علقمه بن وائل د خپل پلار نه روایت کوي چه بیشکه نبی کریم ﷺ دده له د حضر موت په علاقه کښے زمکه د جاگیر په طور ورکړه، هغه وائی: نو ما سره ئے معاویه ؓ ولیږلو هغه ته ئے وفرمایل: چه هغه زمکه دده ته ورکړه۔ (ابوداود، دارمی)

تعارف د علقمہ بن وائل: بن حجر کندی، حضرمی کوفی صدوق راوی دیے۔ ابن حبان ورتہ ثقہ ویلی۔ د خپل پلار وائل رحمہ اللہ او د مغیرہ بن شعبہ رحمہ اللہ نه روایت کوی۔

تشریح: حضرموت کومه علاقہ ده؟: موجوده جغرافیائی نقشے مطابق د جبل السراة یوه سلسله دیمن نه تیرېږي او د جزیره العرب جنوب مغربی گوټ نه مشرق طرف ته تاوېږي، بیا جنوبی ساحل سره نزدې نزدې لږې پورې روانه ده۔ د جبل السراة دا سلسله چه په کومو علاکو مشتمل ده هغه ته حضرموت وائی۔ د حضرموت پوره علاقہ عموماً شاړه بے گیاه او غیر شاداب غرونو باندې مشتمل ده، چه دا غرونه ډیر اوچت نه دی او د باران د کم کیدو په وجه د زراعت قابل نه ده لیکن پدې سلسلو کښه څه وادیانې دی چه نسبتاً شاداب او تازه دی، د هغه نه یوه وادی ”د حضرموت“ په نوم یادېږي۔

وائل بن حجر رحمہ اللہ ددې علاقې د پخوانی شاهي خاندان نه یو فرد وو، دده والد د هغه ځائے بادشاه وو، ده چه هرکله د رسول الله صلی اللہ علیہ وسلم دعوت واوریدو نو د خپل ملک نه دیو وفد سره د رسول الله صلی اللہ علیہ وسلم په خدمت کښه حاضر شو، نور رسول الله صلی اللہ علیہ وسلم د مخکښې نه صحابه کرامو ته دده تعارف کړې وو چه [هُوَ بَقِيَّةُ أَبْنَاءِ الْمُلُوكِ]۔ (دا د شاهي خاندان د اولادو نه دی) هرکله چه دې مدینه ته راوړسیدو نو رسول الله صلی اللہ علیہ وسلم دده د حیثیت مطابق استقبال وکړو، هغه ئې ځان سره نزدې کینولو او هغه ته ئې خپل ځادر مبارک خور کړو، بیا رسول الله صلی اللہ علیہ وسلم هغه لږه د حضرموت علاقې حاکم مقرر کړو او د هغه ځائے څه زمکې ئې هغه ته د عطیہ په طور په ملکیت سره ورکړې۔ او ددې د تعیین دپاره ئې د هغه سره معاویہ رضی اللہ تعالیٰ عنہ ولیږلو۔ دده قصه زموږ په ”سیرت“ بحث الوفود کښه تفصیلاً وگوره۔

[أَقْطَعَهُ أَرْضًا] أَيْ مَنَحَهُ وَمَلَكَهُ أَرْضًا يَنْفَرِدُ بِهَا : (هغه له ئې ذاتی طور سره یوه زمکه د عطیې او جاگیر په توگه ورکړه)۔ اقطاع دپته وائی: چه د مسلمانانو خلیفه او بادشاه په خپل رعیت کښه چاله د شاړې زمکې نه یوه ټکړه ورکړي، چه دا دده پورې خاص وی او دې د هر هغه چانه زیات ددې د آبادولو لائق وی چه هغه مخکښې دا نه وی آباده کړې۔ اقطاع په دوه طریقو سره کیږي: (أ) چه دا ورله د آبادولو دپاره بطور تملیک ورکړي چه دا ستا شوه ځانله ئې آباده کړه۔ (ب) یا ورته ووائی چه ددې زمکې غله، حاصل او پیداوار څه مودې پوره خوره۔ لکه روستوراځي۔

فوائد: (۱) مخکنو درې وارو حدیثونو نه ثابت شوه چه بادشاه یا د هغه نائب دپاره جائز دی چه په خپل رعیت کښه چاله د هغه د اجتماعی یا دینی خدماتو یا په بل سبب سره څه زمکه ورکړی، هر کله چه هغه ورته دوسیدو، یا کرکیلې او فصل وغیره دپاره محتاج وی۔ او دا اقطاع بادشاه یا د هغه نائب پورې خاص ده چه هغه په خپل اجتهد سره د مسلمانانو په زمکو کښه د مصلحت مطابق تصرف کولې شی۔ دده نه سوې عوام مسلمانان دا کار نشي کولې۔

(۲) فقهائو د بادشاه دپاره د اقطاع (چاته د زمکه ورکولو) دوه شرطه ښودلې:

(یو داچه) صرف دومره اندازه زمکه به ورکوی چه هغه ئې آبادولې شی، ځکه په زیاتې زمکه ورکولو کښه خلکو ته تکلیف دې ځکه دا زمکه د ټولو مشترکه حق دې۔ بله داچه: عمر فاروق رضی الله عنه د بلال بن الحارث رضی الله عنه نه د عقیق علاقې هغه زمکه بیرته واخسته کومه چه هغه ته نبی کریم صلی الله علیه و آله ورکړې وه۔ په دې وجه چه هغه دا نشوه آبادولې۔ لکه روستو راځی۔ (دویم داچه) د زمکه هغه برخه به ورته نه ورکوی چه د هغه احیاء او آبادول جائز نه دی، او دا هغه زمکه ده چه ښار ته نږدې وی او د ښار مصالح او منافع په دې سره پوره کيږي، لکه ددې باب په شروع کښه مخکښه ذکر شو، ځکه دا داسه ده لکه د دغه ښار والو مملوکه زمکه چه وی۔ بله داچه: ددې په ورکولو کښه خلکو ته تکلیف جوړيږي۔ دلیل ئې دادې چه نبی کریم صلی الله علیه و آله ابیض بن حمال رضی الله عنه ته د مالګه معدن (کان) ورکړو، او کله چه نبی صلی الله علیه و آله ته وویل شول چه تاسو خو هغه له د روانو اوبو پشان یو نفع من معدن ورکړو، نو بیرته ئې د هغه نه واپس واخسته۔ [أبو داود: ۳۰۶۴، ترمذی: ۱۳۸۰، ابن ماجه: ۲۴۷۵، حدیث حسن بطرقه] او دا حدیث روستو هم راځی۔ نو ددې نه معلومه شوه چه بادشاه به په خپل رعیت کښه چاله یو داسه شې نه ورکوی چه په هغه کښه د ټولو مسلمانانو شریکه برخه وی او د هغه نفع جاری او روانه وی، لکه ظاهري معدنونه وغیره۔

(۳) چاله چه بادشاه د شاپرې زمکه څه برخه ورکړه نو آیا دا ددې مالک ګرځي او که نه د ملکیت ثابتیدلو دپاره د دغه زمکه آبادول ضروري دی؟ نو (یو قول) دادې چه په دې سره دغه کس مالک نه ګرځي، دې وجه نه دغه آلات شوې زمکه دا نشي خرڅولې، البته دې د نورو خلکو نه ددې زمکه زیات لائق دې، او داسه مثال لري لکه په شاپرې زمکه

باندې څه مراسم او علامات لگولو سره انسان ددې مالک نه جوړېږي بلکه د نورو خلکو نه ددې زيات حقدار جوړېږي۔ ددې الات شوې شاپرې زمکې مالک به هله جوړېږي چه کله دا آباده کړي۔ مثلاً: د فصل دپاره په کښې کوڅې وکښې، کور په کښې آباد کړي يا په کښې فصل وکړي۔ او دا د امام شافعي او امام احمد قول دې، شيخ محمد بن ابراهيم مفتي الدبار السعودية ديتنه ترجيح ورکړې۔ [الفتاوى: ۲۹۷/۸] نو بڼا په دې، که دې سړي دا زمکه آباده کړه نو ددې مالک وگرځيدۍ او که آباده نه کړه نو ده له به يوه مقررې موده وخت ورکړې شي، که په دې کښې نه آباده کړه نو ډيره بڼه ده، که نه وي نو بيرته به ترې واخستل شي او څوک چه ددې د آبادولو او ددې نه د فائده پورته کولو شوق لري، هغه له به ورکړې شي۔ د دوي دليل دا دې: چه نبي کریم ﷺ بلال بن الحارث ؓ له عقيق علاقه عطيه کړې وه، او کله چه د عمر فاروق ؓ دور راغې نو بلال ته ئې وفرمايل: رسول الله ﷺ تاله ددې دپاره دا زمکه نه وه درکړې چه د خلکو نه ئې واړوې، بلکه تاله ئې ددې دپاره درکړې وه چه آباده ئې کړې، نو ددې زمکې د کومې برخې په آبادولو چه ته قدرت لرې هغه واخله او باقى زمکه واپس کړه۔

[کتاب الأموال لأبي عبيد، ص: ۳۰۲، بيهقي: ۱۴۹/۶]

(دويم قول) دادې چه صرف په اقطاع (ورکولو) سره انسان ددې زمکې مالک گرځي، اگرکه آباده کړې ئې هم نه وي۔ نو ددې په دې کښې په خرڅولو يا په بل څه سره تصرف کولې شي۔ او دا د امام مالک ؓ قول دې۔ شيخ ابن باز ؓ ديتنه ترجيح ورکړې، او شيخ بسام فرمائي: د سعودی قضائي هيئت په دې فتوي ورکړې۔ که دا قول واخستې شي نو بيا هم دولي الامر دپاره جائز دی چه څوک ددې زمکې د آبادولو نه عاجز شي نو هغه به ترې بيرته واخلي ځکه په دې کښې د مسلمانانو مصلحت دې، لکه څنگه چه عمر فاروق ؓ د بلال بن حارث ؓ نه واپس اخستې وه۔ والله اعلم۔

(۴) چاته زمکه ورکولو ته اقطاع وائي، يعنى يو تن ته داسې ووائي چه دا زمکه ستا شوه۔ او اقطاع په دوه قسمه ده (۱) اقطاع تمليك: (د مالک جوړولو په طريقه ورکول) يعنى چه يو بادشاه يا د هغه نائب يو شخص ته يوه معينه زمکه په تحفه کښې ورکړي او هغه ئې مالک جوړ شي۔ (۲) اقطاع ارفاق: (د فائده ورکولو په طريقه ورکول) يعنى بادشاه يا د هغه نائب يو تن ته د يوې زمکې فائده حاصلولو اجازت ورکړي چه ددې

زمکے نه فائده اخله لکه مثلاً په بازار کښه یوه زمکه ورته ورکړی چه په هغه کښه ځانله سامانونه اړدی، او په هغه کښه د خلکو نه سودا اخلی او هغه کښه ته ساتی او بیا ته خرڅوی۔ پدې صورت کښه د اشخص ددې زمکې مالک نه جوړېږي ځکه چه دا صرف د فائده اخستو اجازت دې او زمکه دده ملکیت نه دې۔ لیکن ترڅو چه دا اقطاع باقی وی اورخصت پاته وی نو همدا شخص ددې ځای زیات حقدار دې د بل چا نه۔ ځکه چه که دا ورکړه نه وې نو دا ځای به د هغه چا وې چه څوک ورته مخکښه راغلی وې۔ لکه دې باندې روستو دولسم (۱۲) حدیث دلیل دې۔ (فتح ذی الجلال)

درجه الحديث: [صحیح] أبو داود: ۳۰۵۸، ترمذی: ۱۳۸۱، أحمد: ۳۹۹/۶، ابن حبان: ۷۱۶۱، بیهقی: ۱۴۴/۶۔

3000 (10) - وَعَنْ أَبِيضِ بْنِ حَمَالٍ الْمَارِبِيِّ رَضِيَ اللَّهُ عَنْهُ: أَنَّهُ وَقَدْ إِلَى رَسُولِ اللَّهِ ﷺ فَاسْتَقَطَعَهُ الْمِلْحَ الَّذِي بِمَارِبَ فَأَقَطَعَهُ إِيَّاهُ فَلَمَّا وَلَّى قَالَ رَجُلٌ: يَا رَسُولَ اللَّهِ إِنَّمَا أَقَطَعْتَ لَهُ الْمَاءَ الْعِدَّ قَالَ: فَرَجَعَهُ مِنْهُ قَالَ: وَسَأَلَهُ مَاذَا يُحْمَى مِنَ الْأَرَاكِ؟ قَالَ: "مَا لَمْ تَنْلَهُ أَخْفَافَ الْإِبِلِ". رَوَاهُ التِّرْمِذِيُّ وَأَبْنُ مَاجَةَ وَالدَّارِمِيُّ.

ترجمه: او ابیض بن حمال ماریني رَضِيَ اللَّهُ عَنْهُ په باره کښه نقل شوی چه دې رسول الله ﷺ ته په وفد کښه ورغلو نو د هغه نه ته د هغه مالګه د کان د جاگیر کولو مطالبه وکړه کومه چه په مارب کښه وه، نو نبی کریم ﷺ هغه ته هغه کان د جاگیر په طور ورکړو۔ نو هرکله چه هغه واپس شو نو یو سړی (یعنی اقرع بن حابس تمیمی رَضِيَ اللَّهُ عَنْهُ) وویل: اے د الله رسول! تاسو خو دې سړی ته تیاره اویه (یعنی په کان کښه بالکل تیاره مالګه) ورکړه؟ راوټی وائی (هرکله چه نبی ﷺ ته د اقرع رَضِيَ اللَّهُ عَنْهُ د خبرې نه معلومه شوه چه ابیض ته یو داسه کان ورکړې شويده چه په هغه کښه مالګه بالکل تیاره ده نو) هغه هغه کان د ابیض نه واپس واخستو۔ راوټی وائی چه دې شخص (یعنی اقرع رَضِيَ اللَّهُ عَنْهُ) د نبی ﷺ نه دا تپوس هم وکړو چه د ممانږې د ونو نه د کوم ځای نه گیره اچوله شی؟ (او هغه ځانله جاگیر کوله شی) نبی کریم ﷺ وفرمایل: هغه چه هغه ته د اوبسانو خپه نه وی رسیدلی۔ (ترمذی، ابن ماجه، دارمی)

تشریح: ابیض بن حمال الماریني رَضِيَ اللَّهُ عَنْهُ دا په یمن کښه د مارب علاقې دې۔

[فَأَسْتَقَطَّعُهُ] یعنی طلب د اقطاع ئے ترے وکړه، دا مطالبه ئے ترے وکړه چه ده ته په جاگیر کښه د مالگه هغه کان ورکړه شی کوم چه په مأرب کښه دے۔

[رَجُلٌ]۔ دا شخص یا اقرع بن جابس تمیمی ؓ وو۔ او یا عباس بن مرداس ؓ وو۔

[الْعِدَّةُ]۔ په زیرد عین او شد د دال سره۔ مهیا او تیار ته وائی۔ او مقصد دا دے چه دا تیاره اوبه دی چه کله وچی شی نو مالگه ترے جوړیږی۔ نو ددے په مالگه جوړیدو کښه هیڅ عمل او کوشش ته ضرورت نه راځی۔

نو رسول الله ﷺ ترے بیرته ولے واخستو؟ نو وجه دا ده چه اول کښه رسول الله ﷺ دا خیال وو چه دا به یو معدن (کان) وی چه ددے نه به مالگه په ډیر مشقت او سختی سره راوځی او دا شخص به پرے ډیره خرچه کوی، لیکن هرکله چه ورته معلومه شوه چه دا خو تیاره مالگه ده، پدے کښه ټول مسلمانان شریک کیدل پکار دی، او دا د بیت المال حق کیدل پکار دی، چه فائده ئے ټولو خلکو ته ورسیري، نو پدے وجه ئے بیرته ترے واخسته۔ ددے نه ثابت شوه چه هغه معادن چاته اقطاع کول (تحفه کښه ورکول) جائز دی چه هغه باطنی (پټ) وی، چه د هغه نه هیڅ شے بغیرد کوشش او ستړی والی او مشقت نه نه حاصلیږی لکه مالگه، پتړول، فیروزه، کبریت وغیره۔ او کوم چه ښکاره وی چه د هغه نه په غیر د تکلیف او سختی نه مقصد حاصلیږی نو د هغه بخښل جائز نه دی۔ (مرقاة)

[يُحْمَى مِنَ الْأَرَاكِ] اراك: ممانړه ونه / مسواکی بوتې ته وائی۔ اردو کښه ورته پیلو وائی۔

د سوال مقصد دا وو چه د ممانړه د ونو د کوم ځائے نه گیره واچولے شی او هغه چراگاه جوړه کړه شی؟ یعنی کومه غیر آباده او شاړه زمکه په آبادولو سره خپل ملکیت جوړیدے شی؟ (او ممانړه ځکه ذکر کړه چه دا په شاړو کښه ولاړه وی او مطلب ئے دا وو چه کومه شاړه زمکه مونږ ځان دپاره قبضه کولے شو؟) نو نبی ﷺ جواب ورکړو چه کومه زمکه ته د اوبسانو خپه نه رسیږی۔ ددے نه مراد هغه زمکه ده چه د چراگاه او آبادیانو نه جدا وړاندے وی چه هرکله اوبسان پریخودے شی نو هغه ته نه رسیږی دومره وړاندے وی۔ یعنی اوبسان د ممانړو سرونو نه خوراک کوی او د هغه بره طرفونه محفوظ پاتے کیږی۔

نو دلتہ د یحییٰ نہ مراد احياء الموات دے، نہ حمی (چراگاہ) جو پول خُکھ چہ چراگاہ
هیخوک د خپل خان دپارہ خاص تشی جو پولے۔

ددے نہ معلومہ شوه چہ د هغه موات (شارپے) زمکے احياء (آبادول) جائز نہ دی چہ
آبادیانو ته نزدی وی خُکھ چہ هغه د خارو د خرولو او د علاقے والو د نورو ضرورتونو
دپارہ استعمالیری۔

دا حدیث هم دلیل دے چہ نبی کریم ﷺ او د هغه نه روستو نورو بادشاہانو له جائز
دی چہ بعض کسانو ته بعض شارپے زمکے په ملکیت کنبے ورکړی برابره ده چہ هغه
معدن (کان) وی یا زمکه وی۔

درجة الحديث : [حسن لغیره] ابوداود : ۳۰۶۴، ترمذی : ۱۳۸۰، ابن ماجه : ۲۴۷۵،
دارقطنی : ۲۴۷۵، نسائی : ۵۷۶۴، دارمی : ۲۶۱۴، فیه من لا یعرف، وقال شعيب : فیه سمی بن
قیس وشمیر بن عبد المدان لم یوثقهما غیر ابن حبان الا انه ورد من طریقین لعله یتقوى بهما ویحسن،
تخریج صحیح ابن حبان : ۴۴۹۹ وانظر صحیح ابی داود : (۲۶۹۴) : قال : حسن لغیره دون جملة
الخفاف.

درے شیانو کنبے مسلمانان شریک دی

3001 (11) - وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ : " الْمُسْلِمُونَ شُرَكَاءُ فِي
ثَلَاثٍ : الْمَاءِ وَالْكَلَالِ وَالنَّارِ " . رَوَاهُ أَبُو دَاوُدَ وَابْنُ مَاجَه .

ترجمہ : او ابن عباس رضی اللہ عنہما فرمائی : رسول اللہ ﷺ وفرمایا : مسلمانان په درے شیانو
کنبے شریک دی، په اُبو، گیاه او اُور کنبے۔ (ابوداود، ابن ماجه)

تشریح : [الْمَاء] مجرور دے بدل دے د ثلاث نہ۔ یعنی د باران، چینو او نہرونو اوبہ
چہ د چا ملکیت پرے نہ وی۔ [الْكَلَال] : کلا په زور او همزے سره : گیاه ته وائی لونده وی
اوکه وچه۔ او حشیش صرف وچه گیاه ته وائی۔ دلتہ مراد هغه گیاه ده چہ په شاپه
زمکه کنبے راخیژی او د هیچا په ملکیت کنبے نہ وی۔ [وَالنَّار] اور نه مراد هغه لرگی دی
چہ خلک ئے د مباحو ونو نه پریکوی او هغه بلوی۔ دارنگه کانہی سره هم اُور بلیری۔ او
بل قول دادے چہ دا لفظ په خپل ظاہر باندے دے او په اور کنبے د اشتراك نه مراد دا چہ
خوک چالره د شونتیی او لیتکی اخستو نه او په دے سره درنرا حاصلولو نه نشی منع

کولے۔ هر کله چه دده ته تکلیف نه وی۔

فوائد: (۱) حدیث نه ثابتہ شوه چه راتلونکی درمے شیان په هیڅ یو مسلمان پورمے خاص نه دی بلکه په دے کښے ټول مسلمانان شریک دی: (أ) د بارانه هغه اوبه چه په حوضونو وغیره کښے جمع کیږی دارنگه د چینو او عامو نهرونو اوبه، په دے کښے هر یو تن شریک دے او د چا چه دے سره زمکه زیاته نزد دے وی نو هغه د هر چانه ددے زیات لائق دے خو منع کولے نه نشی۔ (ب) هغه مباح وابنه چه په شاړه زمکه یا غرونو کښے راخیږی او چا هغه ربیلې نه وی نو ددے دریلو نه به هیڅوک نشی منع کولے۔ او کوم وابنه چه په مملوکه زمکه راخیږی، نو په دے کښے د علماؤ اختلاف دے: (قول اول) ځینے وائی: ددے نه هم څوک منع نشی کولے ځکه دا حدیث عام دے، دیته هم شامل دے۔ البته انسان کولے شی چه خپله زمکه ته څوک د ننوتو نه منع کړی په دے شرط چه خلک ددے نه سوئی په نورو ځایونو کښے گیاه مومی۔ خو که د دوی ورته ضرورت وو او نور وابنه نه وو نو دوی له به د هغه زمکه ته د ننوتو اجازت وی او یا به نه مالک وکړی او خلکو ته به نه ورکړی۔

(قول ثانی) او نور علماء فرمائی: په مملوکه زمکه کښے چه کومه گیاه راختلے وی نو دا د زمکه والا ملکیت دے، دده دپاره ددے خرڅول او نور خلک منع کول جائز دی، ځکه دا د زمکه تابع دے۔ او دوی وائی: په دے حدیث کښے د گیاه نه مراد هغه گیاه ده چه په مملوکه زمکه کښے نه وی راختلے۔

(قول ثالث) که گیاه خپله راختلے وی نو دده ملکیت نه دے، او که دده کرلے وی نو بیا دا دده حق دے۔ او دا د شیخ الاسلام ابن تیمیة رائے ده۔ [الاختیارات، ص: ۱۲۱]

(ج) ونه، لرگی او خپله اور: نو څوک چه دیته محتاج وی هغه له دا مفت وړکول واجب دی، دارنگه که څوک شونتیا او لیتکه بلول غواړی نو ددے منع کول جائز نه دی۔ دارنگه که څوک په یو بل شوی اور سره ځان گرمول غواړی نو دده منع کول جائز نه دی۔ که د بل اور نه یو تن خپل ځان دپاره یو لرگے اخلی نو ددے منع کول جائز دی ځکه چه دا اور ته نقصان ورکوی او د هغه مړ کیدو ته خطر رسېږی۔ (ابن عثیمین)

(۴) البته که دا درمے واره شیان انسان په خپل ذاتی ملکیت کښے راوولی نو دا به دده وی، لکه په مشکیزه یا لوتپه کوزه یا دیگي وغیره کښے دا اوبه و اچوی نو دا به دده ذاتی

ملکیت وی۔ او په دے د علماؤ اجماع ده۔ [نیل الأوطار: ۳۴۲/۵] لیکن که دده نه زیات وی او بل څوک ورته محتاج وی نو دا به تره نه منع کوی بلکه محتاج او مسافر وغیره له به نه مفت وړکوی او ددے عوض به نه اخلی۔ د ابو هريره ؓ په حدیث کښه دی، نبی کریم ﷺ ارشاد فرمائی: «درے کسان دی چه الله به د قیامت په ورځ د دوی سره خبره ونه کړی، نه به ورته وگوری، نه به د دگنا هونو نه پاک کړی او دوی له به دردناک عذاب وی: په دوی کښه یو هغه سره دے: [كَانَ لَهُ فَضْلٌ مَاءٍ بِالطَّرِيقِ، فَمَنْعَهُ مِنْ ابْنِ السَّبِيلِ] (چه په لاره کښه ورسره زیاتی اوبه شته او هغه نه د مسافر نه منع کړی) [بخاری: ۲۳۵۸، مسلم: ۱۰۸]۔ نو ددے حدیث نه ثابت شوه چه په دے درے شیانو کښه په بعض شیانو باندے ملکیت حاصلیدے شی لکه دلته د یوتن دپاره په زیاتی اوبو باندے ملکیت ثابت کړی شوی۔ علامه ابن بطال فرمائی: ددے نه معلومه شوه چه د کوهی خاوند د حاجت په وخت د مسافر نه زیات حقدار دے، خو کله چه د کوهی خاوند د اوبو نه خپل حاجت پوره کړو نو د مسافر نه نه بندول جائز نه دی۔ [شرح ابن بطال: ۶/۴۹۹] همدا حکم د لرگو هم دے چه ترڅو پورے دا په غره یا مشترکه زمکه باندے ولاړ وی نو ټول مسلمانان په دے کښه شریک دی، خو که چا په غره کښه لرگی وکړل او گیلے نه تره وتارے نو دا دده ملکیت شو۔ خرڅولے نه هم شی او نور تصرف په کښه هم کولے شی۔ والله تعالیٰ اعلم۔

(۵) ددے حدیث نه د «اشتراکیت» انبطال معلوم شو، ځکه حدیث کښه صرف په درے شیانو کښه شرکت راغلی، او دوی وائی: په هر څه کښه انسانان شریک دی۔
درجة الحديث: [صحیح] أبو داود: ۳۴۷۷، أحمد: ۳۶۴/۵، بیهقی: ۱۵۰/۶۔
 یو مباح شے چه چا مخکښه حاصل کړو هغه به د هغه کپړی

3002 (12) - وَعَنْ أَسْمَرَ بْنِ مُضَرَّسٍ ؓ قَالَ: أَتَيْتُ النَّبِيَّ ﷺ فَبَايَعْتُهُ فَقَالَ: "مَنْ سَبَقَ إِلَى مَا لَمْ يَسْبِقْهُ إِلَيْهِ مُسْلِمٌ فَهُوَ لَهُ". رَوَاهُ أَبُو دَاوُدَ.

ترجمه: او اسمر بن مضرس ؓ فرمائی: زه نبی کریم ﷺ ته راغلم، ما ورسره بیعت وکړو نو هغه وفرمایل: څوک چه هغه شی ته مخکښه لاړو چه هغه ته یو مسلمان دده نه مخکښه نه ووتلے نو هغه دده شو۔ (ابوداود):

اسمر بن مضرس طائی ؓ - (د بنو طی قبیلے نه) صحابی دے۔

تشریح: [إلى ما] - دا یا ما موصولہ ده او مراد ترے اُوبه، گیاه او لرگی او نور مباح خیزونه دی، یعنی خوک چه یو خائے کنبے اول په عامو اُوبو او گیاه او لرگو باندے ورواړیدو چه هغه د چا ملکیت نه وونو هغه به دده وی، یعنی ده چه کوم شے د هغه نه واخستل هغه به دده ملکیت وی، نه هغه شے چه په دغه خائے کنبے پاته شو۔ د هغه مالک نه جوړیږی۔ مثلاً یو غرته ورغلو د هغه نه ئے خائله لرگی وکړل نو دے به ددغه لرگو مالک جوړیږی نه د ټول ځنگل۔ او دا ددے حدیث صحیح او درسته معنی ده۔

او په یوه بله نسخه کنبے [إلى ماء] - دے۔ یعنی چا چه په یوه زمکه کنبے اول چیننه ومونده نو دے به ئے د نورو په نسبت زیات مستحق وی، مگر نور خلک به هم ددے نه د فائده داخستو نه نه منع کوی۔ البته تصرف به ئے دده په لاس کنبے وی۔

مگر غوره نسخه دا ده چه (ما) موصولہ ده، وجه دا ده چه په روایت د ابو داود کنبے ورپسے دا الفاظ دی: [فَخَرَجَ النَّاسُ يَتَعَادَوْنَ وَيَتَخَاطَبُونَ] - یعنی ددے خبره نه روستو خلک او وتل په زمکو پسے گرځیدل او خائله به ئے په هغه نخه او کرخه راخکله۔ دا دلیل دے چه دا حکم یواځه د اُوبو نه دے بلکه هر شی ته چه یو مسلمان مخکنبے ورسیدو او هغه شے د چا ملکیت نه وونو دے ئے زیات مستحق دے۔ ځکه چه خط او کرخه راخکل په زمکه وی، نه په اُوبو۔ [شرح سنن ابی داود عبد المحسن العباد: ۳۰۷/۱۶]

او د (مسلم) په قید سره کافر بهر شو چه که کافر دغه خائے مخکنبے موندلے ووبیا پرے مسلمان ورغلو نو دا د کافر حق نه جوړیږی۔

درجه الحديث: [حسن] ابو داود: ۳۰۷۱، ولم يضعفه، والطبرانی: ۲۸۰/۱ ومعرفة الصحابة لابی نعیم: ۱۰۷۰، وضعفه الالبانی، انظر الارواء: ۱۵۵۳ وقال الشوکانی فی الفتح الربانی: ۳۷۷۲/۸ ثابت، وقال الحافظ فی الاصابة: ۴۱/۱ اسناده حسن، روضة المحدثین ۳۵۵۷ وصححه الضیاء فی المختارة: فتح الغفار: ۴۴/۱۲، قال العجلونی ویؤيده حديث: مِنْیْ مُنَاخٌ مِنْ سَبَقٍ (كشف الخفاء ومزيل الالباس: ۲۵۲/۲)۔

3003 (13) - وَعَنْ طَاوُسٍ مُرْسَلًا: أَنَّ رَسُولَ اللَّهِ ﷺ قَالَ: "مَنْ أَحْيَى مَوَاتًا مِنَ الْأَرْضِ فَهُوَ لَهُ وَعَادِي الْأَرْضِ لِلَّهِ وَرَسُولِهِ ثُمَّ هِيَ لَكُمْ مِثْنِي". رَوَاهُ الشَّافِعِيُّ.

ترجمه: او طاووس نه په طريقه د ارسطل نقل دی چه بيشكه رسول الله ﷺ وفرمايل: چا چه شاره (بنجر) زمکه آباده کړه نو هغه د هغه شوه او پخوانی زمکه د الله تعالی او د هغه د رسول دپاره ده، بيا هغه زما د طرف نه تاسو دپاره ده. (شافعي)

تشریح: [وَعَادِي الْأَرْضِ] - عادی قدیم (زوی) شی ته وائی. دا منسوب دے قوم عاد ته چه د هود عليه السلام قوم وو. مراد ترے نه هغه زمکه دی چه د هغه مالک نه وی. او عرب د نامعلومه خیزونو او پخوانو زړو خیزونو نسبت عادیانو ته کوی اگرکه د هغوی ملکیت نه وی پاته شوی. او مطلب د حدیث دا دے چه ټولے زمکه اول د الله تعالی ملکیت دے بيا الله تعالی ما ته دا ټوله راکړې ده زه به پکښه تصرف کوم څنگه چه غواړم بيا ما تاسو ته درکړه یعنی اجازت مے درکړو او تاسو له مے دا جائز کړه چه دا آباده کړئ او هر هغه ځائے آباد کړئ چه د هغه مالک نه وی او په هغه باندے مخکښه د یو مسلمان ملکیت نه وی.

دا دلیل دے چه رسول الله ﷺ په شاپو زمکو کښه د خپل صوابدید مطابق تصرفات کولے شی، دا د هغه په حق کښه د مال فیء حکم لری. [لِلَّهِ وَرَسُولِهِ] - قاضی عیاض لیکي: چه پدے جمله کښه د الله تعالی ذکر د رسول الله ﷺ د عظمت شان دپاره ذکر شویدے او په طریقہ د تمهید دے، ورنه د الله تعالی زمکو ته ضرورت نشته، نو گویا کښه د رسول الله ﷺ فیصله او حکم د الله تعالی فیصله او حکم دے.

درجۃ الحديث: [اسناده ضعیف لارساله] کما فی الارواء: ۱۵۴۹، لکن النصف الاول منه صحيح لوروده مرفوعا من رواية جماعة من الصحابة وهي فی الارواء (۱۵۵۰) ویأتی فی باب الغصب، وروی موصولا عند البيهقي: ۱۴۳/۶، لکنه موقوف علی ابن عباس رضی الله عنه.

په کوم قوم کښه چه دکمزورو انسانانو حقوق محفوظ نه وی هغوی به دبديو نه نه
پاکيری

3004 (14) - وَرَوَى فِي "شَرْحِ السُّنَّةِ": أَنَّ النَّبِيَّ ﷺ أَقْطَعَ لِعَبْدِ اللَّهِ بْنِ مَسْعُودٍ الدُّوْرَ بِالْمَدِينَةِ وَهِيَ بَيْنَ ظَهْرَانِي عِمَارَةِ الْأَنْصَارِ مِنَ الْمَنَازِلِ وَالنَّحْلِ فَقَالَ بَنُو عَبْدِ بْنِ زُهْرَةَ: نَكِبْنَا عَنْ ابْنِ أُمِّ عَبْدِ فَقَالَ لَهُمْ رَسُولُ اللَّهِ ﷺ: "فَلِمَ ابْتَعَيْنِي اللَّهُ إِذَا؟ إِنَّ اللَّهَ لَا يُقَدِّسُ أُمَّةً لَا يُوْخَذُ لِلضَّعِيفِ فِيهِمْ حَقُّهُ".

ترجمه: او په شرح السنه کښه روايت شويدي چه نبی کریم ﷺ عبد الله بن مسعود ته په مدينه کښه کورونه د جاگیر په طريقه ورکړل او هغه د انصارو د آبادی (يعنی د هغوی د کورونو او د هغوی د کهجورو دونو) په مینځ کښه واقع وو، نو د عبد بن زهره خامنو وویل: (اے د الله رسول!) مونږ نه دام عبد خوی (عبد الله بن مسعود) جدا کړه، نور رسول الله ﷺ هغوی ته وفرمایل: بیا زه الله تعالیٰ په دغه وخت کښه ولې رالیرل یم (چه کله داسه ظلم کیري) (او یاد ساتي) الله تعالیٰ هغه قوم ته پاکي نه ورکوي چه په هغوی کښه د ضعیف دپاره حق نه اخسته کیري.

تشریح: [الدُّوْر] جمع د دار ده، ددې نه مراد د کور دپاره هغه زمکه او میدانونه دي چه رسول الله ﷺ ددې دپاره ورکړي وو چه هغه پکښه ځانله کور جوړ کړي، لکه بل روايت کښه دي چه رسول الله ﷺ مهاجرينو ته هم په مدينه کښه زمکه ورکړې وې (چه هغوی پکښه کورونه جوړ کړي) او عرب زمکه ته هم دار وائي اگرکه په هغه کښه ئې آبادي نه وي جوړ کړې. مراد ترې نه علاقه او زمکه وي. دا په اعتبار د ما یوول اليه سره وي. یا په علاقه د سببیت سره وي.

[ظَهْرَانِي] - دا په اصل کښه ظهري دې نو د مبالغې دپاره الف او نون مفتوحه زیات کړې شو، معنی ئې ده: مینځ.

[مِنَ الْمَنَازِلِ وَالنَّحْلِ] - دا بیان دې د عماره الانصار یعنی ددې آبادیو نه مراد کورونه او د کهجورو باغونه وو. [نَكِبْنَا] - دا د تنکیب نه دې، او هغه د نکوب نه دې، او پیدل، او جدا کول. یعنی واړه وه او جدا کړه.

د حدیث مطلب دا دې چه رسول الله ﷺ عبد الله بن مسعود ته په مدينه کښه څه

ز مکه ورکړه نو د عبد بن زهره ځامنو د هغه مخالفت وکړو، ددې وجه دا وه چه د عبد الله بن مسعود رضي الله عنه پلار يعنی مسعود د جاهليت په زمانه کښې د عبد بن زهره د ځامنو حليف وو. دارنگه د عبد الله رضي الله عنه والده يعنی ام عبد د هغوی د خدمتگارانو نه وه، نو هرکله چه رسول الله صلي الله عليه وسلم عبد الله بن مسعود رضي الله عنه ته داسې ځايونه ورکړل چه هغه د عبد بن زهره د ځامنو د مکاناتو او د کهجورو د باغونو په مينځ کښې واقع وو نو هغوی ته دا خبره برداشت نشوه چه د عبد الله بن مسعود رضي الله عنه د زمکه د هغوی د زمکو تر مينځ واقع شی، نو هغوی پدې طريقه د عبد الله بن مسعود رضي الله عنه په باره کښې د حقارت جذبات رابښکاره کړل او دا ئې وويل چه د ام عبد د ځوی د زمکه زمونږ نه جدا کړه، دده زمکه دې زمونږ د زمکو په مينځ کښې نه وی، نو رسول الله صلي الله عليه وسلم د هغوی پدې غلطو جذباتو باندې غصه شو او وې فرمايل: که د بندگانو حقوق پدې احساساتو او جذباتو بڼه وې او د کمزورو انسانانو حقوقو ته په سپک نظر کتل جائز شی نو بيا زه د الله تعالی رسول جوړېدو سره دې دنيا ته ولې راغلي يم؟ که زه د کمزورو او وې وزلو او مسکينانو مدد ونکړم نو زما د بعثت يو لوی مقصد به څنگه پوره شی؟ او زما په بعثت او نبوت کښې به څه حکمت او فائده پاتې شی؟ دا خبره ياد ساتئ چه زما د نبوت د بنيادی مقاصدونه يوه خبره دا هم ده چه زه به د انسانانو تر مينځ خکته والې پورته والې او د معاشرتي فرق او امتياز خود ساخته ديوالونه ماتوم، څوک چه ځان طاقتور او لوی گنړی هغوی به د اعتدال او انصاف نيغې لارې ته راوړم او څوک چه کمزور او بيچاره وی د هغوی مدد کولو سره به هغوی ته طاقت ورکوم. بيا نبی کریم صلي الله عليه وسلم يو لوی حقيقت او کردار ته اشاره وکړه وې فرمايل: چه کوم قوم د خپلو کمزورو افرادو د حقوقو تحفظ نه کوی او په کوم قوم کښې چه د کمزورو انسانانو هيڅ اهميت او وقعت نه وی هغه قوم نه صرف دا چه د انسانانو نه بد ترينه حصه گرځي بلکه الله تعالی هغه قوم د گناهونو او بديانو نه نه پاکوی، هغوی پورې به عیبونه او گناهونه او نقصانات پيوسته کېږي، چه نتيجه به دا شی چه دغه قوم به په معاشره کښې هيڅ وقار او نیک کردار نه مومي او نه به د الله تعالی د طرف نه په هغوی باندې رحمت او برکت نازلېږي.

پدې طريقه رسول الله صلي الله عليه وسلم د عبد بن زهره ځامن آگاه کړل چه دا مه گنړی چه عبد الله بن مسعود رضي الله عنه چونکه په دنياوی توگه ستاسو نه کم دې او هغه يو کمزورې انسان دې

نو تاسو به د هغه جائز حق رد کوی بلکه هغه چه کوم خائے مناسب گنړی سکونت به اختیاروی، ستاسو د غضب او غصے هیڅ وجه نشته، زه به د هغه سره تعاون او مدد کوم.

ددې حدیث نه دا هم ثابت شوه چه د وخت بادشاه کولې شی چه د آبادیانو ترمینځ شاپه زمکه هم چاته په جاگیر کنبې ورکړی. یا دا چه ددې نه مراد عاریه وه، یعنی صرف د وسیدو دپاره وه. او ملکیت به ئې نه جوړیدو.

درجة الحديث: [صحيح مرفوعا] الشافعي: ۴۳۵، من مرسل يحيى بن جعد - الطبراني الاوسط: ۱/۱۹۵/۱ من حديث ابن مسعود وسنده رجاله ثقات لكنه منقطع لكن المرفوع منه صحيح له شواهد كثيرة، فعند ابن ماجه (۲۴۲۶) من حديث ابي سعيد الخدري رضي الله عنه بسند جيد.

د نهر وغيره نه د پټو او باغونو سیراب کولو ضابطه

3005 (15) - وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ: أَنَّ رَسُولَ اللَّهِ ﷺ قَضَى فِي السَّيْلِ الْمَهْزُورِ أَنْ يُمَسَّكَ حَتَّى يَبْلُغَ الْكَعْبَيْنِ ثُمَّ يُرْسِلُ الْأَعْلَى عَلَى الْأَسْفَلِ. رَوَاهُ أَبُو دَاوُدَ وَابْنُ مَاجَهَ

ترجمه: او عمرو بن شعيب د خپل پلار نه او هغه د نيکه نه روايت کوی چه بيشکه رسول الله ﷺ د مهزور د سيلاب (اوبو) په باره کنبې فيصله وکړه چه (کله ددې اوبه فصل او پټې وغيره ته واړولې شی نو) دا دې ايسارې کړې شی تردې چه دواړو گيتو ته ورسېږي بيا به ئې پورتنې شخص لاندینی (پټې والا) شخص ته ورپرېدی. (ابوداؤد، ابن ماجه)

تشریح: [الْمَهْزُور] - دا په مدينه کنبې د يو وادی نوم دې چه د بنو قريظه ؤ په علاقه کنبې واقع وه، د بنو قريظه ؤ پټو او باغونو ته به ددې وادی نه اوبه راتلې، ددې په باره کنبې رسول الله ﷺ دا حکم وفرمايلو چه دې وادی ته چه د چا پټې نژدې وی نو د هغه حق به مقدم وی چه هغه به مخکې خپل پټې ته اوبه بوځي هرکله چه د هغه زمکه د گيتو پورې پوره خړوبه شی نو بيا به هغه اوبه پريدی دې دپاره چه ددې نه روستو زمکه ته لاړې شی کومه چه ددې زمکه نه لاندې وی.

نو ددې حدیث نه د هر هغه نهر په باره کنبې دا قانون راووتو چه کوم نهر د چا ذاتی

محنت او مشقت نه بغير جاري وی نو د چارمکه چه دے نهر ته نزدی او پورته وی هغه به خپله زمکه اول خړوبه کړی، او دومره اویۀ پکښه ایساره ولے شی چه دانسان گیتو ته ورسیرنی یعنی پوره خړوبه شی، ددے نه روستو به دا اویۀ دده سره پیوسته زمکه ته پریدی۔

درجه الحديث: [حسن] ابو داود: ۳۶۳۹، وابن ماجه: ۲۴۸۲، وله شاهدان عند ابن ماجه: ۲۴۸۱، ۲۴۸۳، والاول منهما عند ابی داود: ۳۶۳۸ ایضا.

خپل جائیداد په ذریعه به هیچا ته تکلیف نه رسوے

3006 (16) - وَعَنْ سَمُرَةَ بْنِ جُنْدَبٍ رضی اللہ عنہ: أَنَّهُ كَانَتْ لَهُ عُضْدٌ مِنْ نَخْلٍ فِي حَائِطِ رَجُلٍ مِنَ الْأَنْصَارِ وَمَعَ الرَّجُلِ أَهْلُهُ فَكَانَ سَمُرَةُ يَدْخُلُ عَلَيْهِ فَيَتَأَذَى بِهِ فَأَتَى النَّبِيَّ صلی اللہ علیہ وسلم فَذَكَرَ ذَلِكَ لَهُ فَطَلَبَ إِلَيْهِ النَّبِيُّ صلی اللہ علیہ وسلم لِيَبْعَهُ فَأَبَى فَطَلَبَ أَنْ يُتَاقَلَهُ فَأَبَى قَالَ: "فَهَبْ لَهُ وَلَكَ كَذَا" أَمْرًا رَغْبَةً فِيهِ فَأَبَى فَقَالَ: "أَنْتَ مُضَارٌّ" فَقَالَ لِلْأَنْصَارِيِّ: "إِذْهَبْ فَاقْطَعْ نَخْلَهُ". رَوَاهُ أَبُو دَاوُدَ وَذَكَرَ حَدِيثُ جَابِرٍ: "مَنْ أَحْبَبَ أَرْضًا" فِي "بَابِ الْغَضَبِ" بِرِوَايَةِ سَعِيدِ بْنِ زَيْدٍ. وَسَنَدُ كُرْحَدِثٍ أَبِي صِرْمَةَ: "مَنْ ضَارَّ أَضَرَ اللَّهُ بِهِ" فِي "بَابِ مَا يُنْهَى مِنَ التَّهَاجُرِ".

ترجمه: او سمره بن جندب رضی اللہ عنہ په باره کښه نقل شوی چه دده دپاره د کهجوروڅه ونه دیو انصاری (چه د هغه نوم بعض علماؤ مالک بن قیس رضی اللہ عنہ لیکلے دے) په باغ کښه وے، او د هغه سړی سره به د هغه اهل وو، نو سمره به په هغه باندے ورداخلیدو، نو هغه ته به تکلیف رسیدو، نو هغه شخص نبی کریم صلی اللہ علیہ وسلم ته راغلو او دا خبره ئے ورته ذکر کړه، نو نبی کریم صلی اللہ علیہ وسلم سمره خپل مجلس ته راوغوښتو دے دپاره چه دغه کهجورے ونه په انصاری باندے خرڅه کړی (دے دپاره چه انصاری د تکلیف نه خلاص شی)، نو هغه (د خرڅولو نه) انکار وکړو، نو نبی کریم صلی اللہ علیہ وسلم ترے مطالبه وکړه چه دا دے بل ځائے ته نقل کړی، (یعنی سمره رضی اللہ عنہ به د خپلو ونو په بدله کښه د انصاری بل ځائے کښه کهجورے ونه واخلي) نو هغه انکار وکړو، نبی کریم صلی اللہ علیہ وسلم ورته وفرمایل: چه خپله ونه انصاری ته د هدیه په طور ورکړه تا ته به (ددے اجر) (د جنت د نعمتونو په صورت) کښه درکړے شی۔ داسے خبره ئے ورته وکړه چه هغه ته ئے پدے باره کښه ترغیب ورکولو، نو سمره (ددے نه هم) انکار وکړو، نو نبی کریم صلی اللہ علیہ وسلم وفرمایل: ته (انصاری ته) ضرر ورکونکے ئے۔

(او ڇوڪ ڇه ڇا ته ضرر ورکوي نو د هغه دفع کول چونڪه ضروري دي پدي وجه) انصاري ته ئي وفرمايل: لا رشه او دده د کهجورو وڻه پريڪره۔ (ابوداؤد) او د جابر ؓ حديث (من احيى ارضا) (يعنى ڇا ڇه يوه زمڪه آباده ڪره) د سعيد بن زيد ؓ په روايت سره په ((باب الغصب)) ڪڻي ذکر شوي، او زردى ڇه مونږ به د ابو صرمه ؓ حديث (مَنْ صَارَ أَضَرَ اللَّهُ بِهِ) (ڇا ڇه ڇا ته ضرر ورکړو الله تعالى به هغه ته ضرر ورکړي) په ((بَابُ مَا يَنْتَهَى مِنَ التَّهَاجُرِ)) ڪڻي ذکر ڪړو۔

تشریح: [عَضُدْ]۔ دا په اصل ڪڻي مټ ته وائي۔ مراد تر څو نه د سنڌو والا کهجور ڇه د هغه نه يو تن خوراک کوي۔ او معنی ئي ده يو صف د کهجورو۔

[يُنَاقِلُهُ]۔ يعنى ددي ڇائے نه بل ڇائے ته نقل ڪري۔ يعنى تبادله ورسره وکړي۔

رسول الله ﷺ ڇه سمره بن جندب ؓ ته د هغه وڻه په انصاري باندې د خرڅولو يا تبادله کولو يا هبه کولو کوم حکم وکړو او هغوى وڻه منلو نو ددي وجه دا وه ڇه د رسول الله ﷺ دا حکم د وجوب په طريقه نه وو ورنه بيا به ددي منل ضروري وو، بلکه دا په طريقه د مشورې او سفارش سره وو، او د ڇا سفارش او مشوره نه منل لازمي خبره نه ده، دا وجه ده ڇه نبي ﷺ ڇه کوم آخرى صورت د سمره ؓ مخه ته کيځودو نو په هغه ڪڻي ئي د ثواب ترغيث ورکړو۔ که دا حکم د وجوب سره متعلق وي نو دا تصور نشو کيدى ڇه د سمره ؓ په شان جليل القدر فرمانبردار صحابي دې انکار وکړي۔

مگر سوال دا پيدا کيږي ڇه هرکله دا حکم د وجوب په طريقه نه وو بلکه يو سفارش وو نو بيا رسول الله ﷺ د سمره ؓ د وڻي د پريکولو حکم ولې وکړو؟ جواب دا دې ڇه هرکله رسول الله ﷺ سمره ؓ ته درې واړه صورتونه پيش کړل او هغه وڻه منل نو ددي نه انصاري ته تکليف رسيدو، او بل طرف ته سمره ؓ ته ددي په تبادله وغيره ڪڻي صورتونو ڪڻي هيڅ تکليف نه وو نو دلته شرعى حکم مينځ ته راغلو، هغه دا ڇه يو مسلمان ته ستا په يو کار تکليف جوړيدو او ددي متبادله لاره موجوده وه نو د هغه کول به لازم وي۔ ځکه ڇه پدي صورت سره د مشکلاتو نه خلاصيدل دي که بيا هم انسان نه مني نو هغه به زياته کوي۔ نو پدي وجه رسول الله ﷺ د سمره ؓ د وڻو د پريکولو حکم وکړو۔ نو ددي حديث نه دا خبره ثابته شوه ڇه ضررونه او تکليفونه به د مسلمانانو نه زائله کول شي۔

[أَمْرًا رَغْبَةً] أَىْ أَمْرُهُ أَمْرًا رَغْبَةً فِيهِ] یعنی دہ تہ پہ داسے خبرہ حکم وکرو چہ پہ ہغے کنبے
تے ترغیب ورکرو۔

درجۃ الحدیث: [ضعیف منقطع] ابوداؤد: ۳۶۳۶، ابو جعفر الباقر لم یسمع من سمرۃ
(الضعیفۃ: ۱۳۷۵)۔

أُوبَةُ، مالِکے او اُور ورکولو نہ انکار مہ کوہ

الفصل الثالث

3007 (17) - عَنْ عَائِشَةَ رَضِيَ اللَّهُ عَنْهَا قَالَتْ: يَا رَسُولَ اللَّهِ مَا الشَّيْءُ الَّذِي لَا يَحِلُّ مَنَعُهُ؟
قَالَ: "الْمَاءُ وَالْمِلْحُ وَالنَّارُ" قَالَتْ: قُلْتُ: يَا رَسُولَ اللَّهِ هَذَا الْمَاءُ قَدْ عَرَفْنَاهُ فَمَا بَالُ الْمِلْحِ
وَالنَّارِ؟ قَالَ: "يَا حَمِيرَاءُ! مَنْ أُعْطِيَ نَارًا فَكَأَنَّمَا تَصَدَّقُ بِجَمِيعِ مَا أَنْصَبْتَ تِلْكَ النَّارَ
وَمَنْ أُعْطِيَ مِلْحًا فَكَأَنَّمَا تَصَدَّقُ بِجَمِيعِ مَا طَبَيْتَ تِلْكَ الْمِلْحَ وَمَنْ سَقَى مُسْلِمًا شَرْبَةً
مِنْ مَاءٍ حَيْثُ يُوجَدُ الْمَاءُ فَكَأَنَّمَا أَعْتَقَ رَقَبَةً وَمَنْ سَقَى مُسْلِمًا شَرْبَةً مِنْ مَاءٍ حَيْثُ لَا
يُوجَدُ الْمَاءُ فَكَأَنَّمَا أَحْيَاهَا". رَوَاهُ ابْنُ مَاجَه

ترجمہ: عائشہ رضی اللہ عنہا نے روایت دی ہے کہ فرمایا: اے د اللہ رسولہ! کوم ہغہ شے
دیے چہ د ہغے منع کول حلال نہ دی؟ وی فرمایا: اُوبَةُ، مالِکہ، اُور۔ ہغہ وائی: ما
عرض وکرو اے د اللہ رسولہ! دا اُوبَةُ خو مونہ تہ معلومے دی (چہ دا د اللہ تعالیٰ یو داسے
عام نعمت دیے چہ د چا ذاتی ملکیت نہ دیے او د ہر انسان او ہر حیوان ضرورت ددیے
سرہ ترلے شویدے، پدیے وجہ ددیے منع کول دزیات تکلیف او ضرر سبب جوہر پری) خود
مالِکے او اُور خہ حال دیے؟ (خہ وجہ دہ، ددیے وجہ باندے نہ پوہیرم) (چہ دا دواہ د اُوبو
مثل نہ دی او پہ ظاہرہ کنبے دا دواہہ بیخی حقیر او کم خیزونہ دی چہ ددیے ورکول یا نہ
ورکول ہیخ حیثیت نہ لری) نبی کریم ﷺ فرمایا: اے حمیراء! (دامہ گنہہ چہ دا
دواہہ خیزونہ پہ ورکولو او نہ ورکولو ہیخ اہمیت نہ لری خکہ) چا چہ چاتہ اُور ورکرو
نو گویا کہ دہ تہول ہغہ خوراک صدقہ کرو کوم چہ دغہ اُور پخ کرے وی، او چا چہ چاتہ
مالِکہ ورکہہ نو گویا کنبے دہ تہول ہغہ خوراک صدقہ کرو کوم چہ دیے مالِکے مزیدار
کرے وی او چا چہ یو مسلمان تہ د اُوبو گوٹ ورکرو پہ ہغہ خائے کنبے چہ اُوبَةُ ملاوہری

نو گویا که ده یو غلام آزاد کړو او چا چه مسلمان ته یو گوټ اوبه ورکړې په هغه ځای کې به اوبه (په عام طور) نه ملاوېږي نو گویا که ده هغه نفس ژوندی کړو۔ (ابن ماجه)

تشریح: [عَرَفْنَاهُ] عائشې رضی اللہ عنہا د اوبو د اهمیت او د هغه د کیفیت حال پېژندو دعوه وکړه، نو پدې وجه رسول الله صلی اللہ علیہ وسلم په آخر د حدیث کې به هغه ته د اوبو څکولو ثواب او فضیلت بیان کړو چه تا ته خو صرف دا معلومه ده چه اوبه د ضرورت یو عام شے دی او لوی نعمت دی لیکن ددې په باره کې به دا تفصیل چه اوبه ورکونکي کومه درجه ده او هغه ته څومره ثواب ملاوېږي دا تا ته پته نشته۔

حمیراء: دا تصغیر د حمراء دې، سوروالی ته وائی دلته ترې سپینوالې مراد دی۔ (نهایه) یعنی اې سپین۔ او دا د محبت آواز دی۔

فائده: هر هغه حدیث چه په هغه کې به حمیراء لفظ راغلی وی هغه به ثابت نه وی سوې د هغه حدیث نه چه په هغه کې به حبشو لوی ذکر دی۔ (اداب الزفاف للالبانی)

درجه الحديث: [ضعیف] ابن ماجه: ۲۴۷۴، علی بن غراب مدلس وقد عنعنه وزهیر بن مرزوق قال ابن معین لا اعرفه، وقال البخاری: منکر الحديث، مجهول وعلی بن زید بن جدعان فيه ضعف وله طریقان كلاهما ضعيف۔ فی احدهما متروك وفي الآخر ضعاف مجاهیل [الضعیفه: ۱۲۰]



۱۶- باب العطايا

د عطاياو (يعنی بخششونو) بيان

عطايا جمع د عطية ده، بخشش او تحفه ته وائی۔ يعنی د خپل يو شى ملکيت او د هغه د تصرف حق بل چاته منتقل کول يا چاته خپل يو شى په غير د عوض نه ورکول دى۔ پدې باب کښې د عطاياؤ او بخششونو ټول قسمونه مراد دى لکه وقف، هبه، عمرى او رقبى به ذکر کيږي۔

ملا على قارى وائی: چه د عطايا نه مراد د امراء او بادشاهانو او د مملکت د سربراهانو تحفه او تحائف او د هغوى انعامونه دى۔ ليکن دا واضحه نه ده۔

د جمهورو و فقهاؤ په نيز (هبه، هديه، صدقه، عطيه) دا ټول نژدې نژدې معنی لري او ټول په دې کښې سره شريک دى چه دا په ژوند کښې چالره په غير د عوض نه مالک جوړول دى۔ او عطيه او هبه لفظ ټولو ته شامل دى۔ البته د (صدقه، هبه او هديئې) ترمينځه فرق دى۔ ځکه په صدقه کښې مقصد د آخرت ثواب وى۔ په هبه او هديه او عطيه کښې مقصد مو هوب له ته نفع رسول او مينه محبت زياتول وى، دا وجه وه، نبى کریم ﷺ به هديه خوړله او صدقه به ئې نه خوړله۔

* هبه په نص او اجماع دواړو سره ثابته ده ځکه په دې کښې گنډې فائده دى لکه ددې بيان راتلونکې دى۔ البته که په دې کښې شرعى نقصان وى، لکه يو تن قاضى يا نوکريا معلم وغيره له رشوت ورکوى، نو ددې ورکول او قبلول حرام دى او واپس کول ئې واجب دى، ځکه فقهي قاعده ده چه [مَا حَرَّمَ عَلَى الْآخِذِ اخْذُهُ، حَرَّمَ عَلَى الْمُعْطِي اِعْطَاؤُهُ] (د کوم شى چه اخستل ناروا وى د هغه ورکول هم ناروا وى) [المنثور فى القواعد للزرکشى: ۱۴۰/۳] ددې بل مثال: يو بچى ته هبه ورکول او نورو ته نه ورکول، لکه ددې وضاحت راتلونکې دى۔ ان شاء الله۔

د عمر فاروق ؓ پہ خیبر کنبے د خیلے زمکے وقف نامہ

الفصل الأول

3008 (1) وَعَنِ ابْنِ عُمَرَ ؓ قَالَ : إِذَا عُمَرَ أَصَابَ أَرْضًا بِخَيْرٍ، فَأَتَى النَّبِيَّ ﷺ فَقَالَ : يَا رَسُولَ اللَّهِ ! إِنِّي أَصَبْتُ أَرْضًا بِخَيْرٍ لَمْ أَصِبْ مَالًا قَطُّ هُوَ أَنْفَسُ عِنْدِي مِنْهُ فَمَا تَأْمُرُنِي بِهِ ؟ قَالَ : إِنْ شِئْتَ حَبَسْتَ أَصْلَهَا، وَتَصَدَّقْتَ بِهَا. قَالَ : فَتَصَدَّقُ بِهَا عُمَرُ، أَنَّهُ لَا يُبَاعُ أَصْلُهَا، وَلَا يُوهَبُ، وَلَا يُورَثُ، فَتَصَدَّقُ بِهَا فِي الْفُقَرَاءِ، وَفِي الْقُرْبَى، وَفِي الرِّقَابِ، وَفِي سَبِيلِ اللَّهِ، وَابْنِ السَّبِيلِ، وَالضَّيْفِ، لَا جُنَاحَ عَلَى مَنْ وَلِيَهَا أَنْ يَأْكُلَ مِنْهَا بِالْمَعْرُوفِ، أَوْ يُطْعِمَ صَدِيقًا غَيْرَ مُتَمَوِّلٍ مَالًا. مُتَّفَقٌ عَلَيْهِ، قَالَ ابْنُ سِيرِينَ : غَيْرُ مُتَأْتِلٍ مَالًا.

ترجمہ : ابن عمر ؓ نہ روایت دے چہ عمر ؓ پہ خیبر کنبے خہ زمکہ حاصلہ کرہ نو ہغہ نبی ﷺ تہ راغے (چہ ددے پہ بارہ کنبے ئے د هغوی نہ مشورہ اخستہ)، عرض ئے وکرو : اے د الله رسولہ ! ماتہ پہ خیبر کنبے داسے زمکہ ملاؤ شوے چہ ددے نہ زیات عُمده او قیمتی مال ماتہ ہیخ کلہ نہ دے ملاؤ شوے۔ نو تہ ماتہ ددے پہ بارہ کنبے خہ حکم کوے ؟ نبی کریم ﷺ وفرمایل : کہ تہ غوارے نو ددے اصل خان سرہ وساتہ او ددے آمدنی صدقہ کرہ۔ راوی وائی : عمر ؓ دازمکہ داسے وقف کرہ چہ نہ بہ ددے اصل خرخولے شی، اونہ بہ دا چاتہ بخشش کولے شی، اونہ بہ دا پہ میراث کنبے وپلے شی۔ دوی دازمکہ د فقیرانو، رشتہ دارانو، غلامانو آزادولو، مجاہدینو، مسافرو او میلمنو دپارہ صدقہ (وقف) کرلہ (او دا وصیت ئے ہم وکرو) چہ گناہ نشتہ پہ هغہ چا چہ ددے زمکے نگرانی کوی چہ هغہ پہ جائزے طریقے سرہ ددے نہ خوراک وکری یا ئے ملگری (دوستانو) تہ ترے خوراک ورکری خو دا بہ خپل مال نہ جوپروی۔ (بخاری، مسلم)، ابن سیرین وائی : (د غیر متمول مطلب دا دے چہ) (هغہ متولی دازمکہ) خپل خانلہ د مال اوزر جمع کولو ذریعہ جوپہ نہ کری۔

تشریح : [أَصَابَ أَرْضًا بِخَيْرٍ] پہ غنیمت کنبے ئے زمکہ رسیدلے وه۔ پہ یو روایت کنبے دی چہ ((ما داسے مال حاصل کرے چہ ہیخ کلہ مے داسے مال چرتہ حاصل کرے نہ وو، زما سل سرہ مال وونو ما پہ هغے د خیبر والو نہ سل برخے واخستے)) [فتح الباری:

۴۰۰/۵] او په بل روایت کښې دى چه دى مال (زمکې) ته ((ثمنغ)) مال ويل کیده او دا کهجورې وى. او د نسائی په روایت کښې دى: ما در رسول الله ﷺ نه دخپله هغه زمکې په باره کښې پوښتنه وکړه چه هغه په ((ثمنغ)) علاقه کښې وه، نو نبی ﷺ وفرمايل: ددې اصل وساته او ددې میوه خلکو دپاره فى سبيل الله کړه.

[أَنْفُسُ] ډیر نفیس او عمدہ چه زړه نیسی. [إِنْ شِئْتَ حَبَسْتَ] د بآء په شد سره او تخفیف هم جائز دى، حبس وقف کولو ته وائی او تشدید د مبالغې دپاره دى. [وَتَصَدَّقَتْ بِهَا] په حذف د مضاف سره دى: [أَيُّ بَرٍّ يَجْعَلُهَا وَغَلَّتْهَا وَمَنْفَعَتُهَا مِنْ حُبُّوبٍ وَثِمَارٍ وَغَيْرِهَا]. (ددې حاصل، غله او فائده به صدقه کوې لکه دانې، میوې وغیره) [أَنَّهُ] دا ضمیر شان دى یعنې شان دادې چه ددې ذات به نشی خرڅول. ددې کلام ظاهر دادې چه دا شرطونه عمر فاروق ؓ لگولی، او دیو بل روایت نه معلومېږي چه دا شرطونه نبی کریم ﷺ لگولی، نو دواړه خبرې صحیح دى، ځکه عمر ؓ دا شرطونه د نبی کریم ﷺ د امر نه پس لگولی. [الْفُقَرَاءُ] جمع د فقیر ده هغه تن چه دخپل ځان او دخپل بال بچ نیمائی خرچه نشی پوره کولې نه په خپل مال سره او نه په خپل کسب سره. او مسکین هغه څوک دى چه خپله نیمائی خرچه باندې قادر وى خو د پوره خرچې وس نه لري. د فقیر او مسکین لفظونو په باره کښې مخکښې تیر شويدي چه علماء فرمائی: کله چه دا دواړه راجمع شى نو فرق به ئې کولې شى او کله چه جدا جدا وى نو یو د بل په معنی به وى. [الْقُرْبَى] مراد د واقف رسته داران دى. [وَفِي الرِّقَابِ] جمع د رقبه ده، خټ ته وائی. دلته مراد انسان د غلامی یا قید نه آزادول دى، او مطلب دا چه د وقف د آمدنئ نه به خټونه اخستلې شى او هغه به آزادولې شى، او یا به د مکاتبینو قرضونه ادا کولې شى چه هغوی آزاد شى.

[وَفِي سَبِيلِ اللَّهِ] ددې نه مراد جهاد دى، او دا د غزا نه عام دى نو دا وسلې او جنگي سامانونو وغیره اخستو ته هم شامل دى، او دا هم کیدلې شى چه د الله تعالی د لارې نه مراد هر هغه شې وى چه په هغه سره د الله تعالی کلمه وچتېږي او مسلمانانو ته پرې نفع رسی لکه په قلم، ژبې او تورې سره د الله تعالی طرفته دعوت کول، جوماتونه او مدرسه جوړول، کتابونه چاپ کول، هسپتالونه جوړول، د کونډوړنډو، یتیمانانو او ېسو کفالت او حفاظت کول یا ددې پشان نورې خاصې او عامې ښیگرې شوې. [وَأَبْنِ

[السَّبِيل] د لارے جوئے یعنی مسافر چہ د خرچے د کمیدو پہ وجہ سفر نشی کولے۔
[وَالضَّيْف]، میلہ۔

[لَا جُنَاحَ] د جنح نہ ماخوذ دے مائل کیدو تہ وائی۔ مراد گناہ دہ۔ [وَلَيْهَا] ددے حق پورہ کوی، ددے واکداری کوی، اصلاح تے کوی او دا پہ خپلو جہاتو کنبے خرچ کوی، ددے نہ مراد د وقف ((ناظر)) دے۔ [أَنْ يَأْكُلَ مِنْهَا] د خوراک نہ مراد طعام، لباس او سورلی وغیرہ تہول دی چہ ددے اخستل ترے جائز دی۔ [بِالْمَعْرُوفِ] د شرعی عرف مطابق۔ [يُطْعِمَ صَدِيقًا] یعنی ناظر خپل دوست تہ خوراک ورکوی۔ او بعض وائی: د واقف صديق مراد دے خودا لرے خبرہ دہ۔

[غَيْرَ مُتَمَوِّلٍ مَالًا] تمول ویل کیری د خپل حاجت نہ زیات مال جمع کول، یعنی ددے وقفی مال نہ بہ د خپل حاجت نہ زیات مال نہ جمع کوی۔

فوائد: (۱) دا حدیث د وقف پہ بارہ کنبے بنیادی دلیل دے او ددے نہ بے شماره فائدے معلومیری، پہ دے کنبے د وقف کولو فضیلت او دیتہ ترغیب راغلے او دا وضاحت شوے چہ دا د جاری صدقاتو نہ یوہ صدقہ دہ، عمر فاروق رضی اللہ عنہ پہ دے بارہ کنبے د نبی کریم صلی اللہ علیہ وسلم سرہ مشورہ وکړہ نو هغوی ورته پہ بنائستہ طریقے سرہ مشورہ ورکړہ چہ زمکہ او باغ دے وقف کړی۔ (۲) دے حدیث نہ د وقف تفسیر او حقیقت معلوم شو، هغه داچہ: وقف وائی: دیو شیء ذات ساتل او د هغه میوہ او آمدنی او فائدے د الله تعالیٰ پہ لارہ کنبے خرچ کول، دا پہ لنډو تپکو کنبے د وقف جامع تعریف دے۔ (۳) وقف پہ هغه شیانو کنبے راخی چہ د هغه ذات باقی پاتے کیری او د هغه د آمدنی نہ نفع ولا پیری لکه کورونہ، جو ماتونہ، مکتبے او داسے نور شیان۔ پاتے شو هغه شیان چہ هغه پہ نفع اخستو سرہ ختمیری لکه طعام وغیرہ نو دا وقف نہ دے بلکه صدقہ دہ۔ (۴) حدیث دلیل دے چہ کلہ یو شے وقف کړی شے نو بیا د هغه خرڅول، بخشش کول او پہ میراث کنبے وړل جائز نہ دی، بلکه دا بہ باقی پاتے وی او واقف چہ کوم شرطونہ پہ دے کنبے بنودلی وی د هغه مطابق بہ پہ دے عمل کیری۔ هر کله چہ دا د شریعت مطابق وی۔

(۵) او حدیث دلیل دے چہ وقف کونکے کہ پہ خپل وقفی شے کنبے عادلانہ شرطونہ لگوی نو دا بہ شرعاً صحیح او قابل اعتبار وی او پہ دے بہ عمل کولے شے۔ ځکه عمر فاروق رضی اللہ عنہ پہ خپل وقف کنبے شرطونہ لگولی نو کہ پہ دے عمل نہ کیدلے نو بیا بہ تے دا

نۀ وی لگولی۔ او وقف کونکی دپاره دا هم جائز دی چه د خپل وقف مصرفونه یو معلوم ځائے یا معلومو کسانو دپاره وټاکي، هر کله چه دا د شریعت موافق وی۔

(۶) د شرعی وقف دپاره مصرف فقیران او د وقف کونکی خپلوان او رسته داران دی او په دے حدیث کښے نور ذکر شوی کسان دی۔ نارینه وی که زنانه، دوی د هر چانه زیات د وقف کونکی د احسان او ښیگرپے لائق دی خصوصاً کله چه دوی فقیران هم وی۔ دارنگه هر هغه څوک چه محتاج او ضرورتمن وی هغه ددے وقفی مال مستحق گرځي۔ هان وقف په مالدار خوړل حرام ندی کله چه د واقف نیت وی۔

(۷) واقف دپاره پکار دی چه وقفی شی دپاره یو ناظر او حفاظت کونکے ونیسی چه هغه ددے سنبالنه کوی، او ناظر دپاره جائز دی چه د وقفی مال نه د عرف او رواج مطابق د خپل حاجت او ضرورت په اندازه خوراک وکړي، او دا به دده د نظارت او سنبالولو عوض وی۔ د خپل حاجت نه زیات به دا مال نۀ استعمالوی۔

(۸) که ناظر مالداره وی نو هم ددے وقفی مال نه د خپل عمل په عوض مال اخستلے او استعمالولے شی، دغه شان که دده میلمه وی نو اگرکه هغه هم مالداره دے خو ددے نه خوراک کولے شی، په دے شرط چه دا دواړه به ددے نه زیاتی مالونه نۀ جمع کوی۔

(۹) کله چه یو ځل چایو شی وقف کړو نو دا لازم عقد دے، ددے نه رجوع نشی کولے او دا د جمهورو علماؤ قول دے۔ او همدا صحیح دے۔ وجه داده چه نبی کریم ﷺ عمر فاروق ؓ ته حکم وکړو چه اصل بند کړي۔ بله دا چه: په دے حدیث کښے د وقف دا احکام ذکر شوی چه: نۀ به خرڅولے شی، نۀ به هبه کولے او نۀ به په میراث کښے وپلے شی۔ ددے په خلاف ابوحنیفه ؒ او زقر ویلی چه وقف یو غیر لازم عقد دے، واقف په دے کښے هر څنگه تصرف کولے شی او خرڅولے ئے هم شی۔ البته په بعض صورتونو کښے دا لازم دے لکه دا مسجد وی، یا حاکم ددے په لزوم حکم وکړي نو بیا رجوع نشی کولے۔

خو ددے دواړو دا قول د پورتنی حدیث ښکاره خلاف دے۔ بلکه هغوی وائی چه وقف جائز نۀ دے ځکه چه لَا حُبْسَ عَنْ فَرَائِضِ اللَّهِ ب (یعنی د الله تعالیٰ د فرائضو نه وقف نۀ وی) باندے دلیل نیسی چه هغه صحیح حدیث نۀ دے۔ [سنن الدارقطني: ۴۰۶۲ ابن

لهیعة واخوه عیسی بن لهیعة یُضَعَّفَان]

(۱۰) واقف له جائز دی چه د خپل ځان دپاره د وقف د آمدنی نه څه برخه مختص

کړی۔ (۱۱) دووقف په خرڅولو کې د علماؤ اختلاف دی، په دې کښې درې قوله دي: (اول) وقف په هېڅ حال کې خرڅول جائز نه دی۔ دا د امام شافعی او مالک قول دی۔ د دوی دلیل عموم ددې حدیث دی۔

(دویم) خرڅول او رجوع کول دواړه جائز دي، دا د امام ابوحنیفه قول دی۔ او دې قول له هېڅ اعتبار نشته، ځکه دا خطا قول دی۔ تردې پورې چې د امام ابوحنیفه شاگردانو ابویوسف او محمد هم دده موافقت نه دې کړې۔ بلکه امام ابویوسف فرمائی: که ابوحنیفه ته دا حدیث رسیده وي نو په دې به نه عمل کړې وي او د وقف خرڅولو د جواز نه به نه رجوع کړې وي۔ [هدایه: ۱۵/۳، فتح الباری: ۴۰۳/۵]

(دریم قول) وقف خرڅول یا بدلول جائز نه دی البته کله چې ددې منافع بیخي معطل شي او ددې نه نفع نه اخستل کېږي او نه آبادیږي او نه اصلاح کېږي نو بیا جائز دی، لکه کور وی او هغه ونړيږي، یا زمکه وی او شاړه شي او آبادول نه ممکن نه وي، او یا جومات وی خو کلی او محله والا ترې بل خوا لار شي، او یا په مונځ گذارو باندې تنګ شي او فراخول نه ممکن نه وي۔ او دا د امام احمد قول دی او شیخ الاسلام ابن تیمیة او ابن قیم دیته ترجیح ورکړې۔ [الفتاوی: ۴۰۴/۳۰، ۳۱، ۲۰۶، ۲۱۲، بدائع الفوائد: ۱۲۷/۳]

دلیل نه دادې چې «هر کله عمر فاروق ؓ ته دا خبره ورسیده چې د کوفې بیت المال غلا شوې دې نو هغه سعد ؓ ته ولیکل چې د تمارینو په علاقه کېښې چې کوم مسجد دې هغه نقل کړه او بیت المال ورله قبلې طرفته وگرځوه ځکه په جومات کېښې به هر وخت یو مونځ کونکې موجود وي» [الفتاوی: ۴۰۵/۳۰، طبرانی کبیر: ۲۱۶/۹ رقم: ۸۸۵۴]

او دا کار د صحابه کرامو ؓ مخامخ شوې او هغوی ددې خلاف نه دې کړې نو دا اجماع شوه۔

او همدا راجح قول دی ځکه چې وقف یې فائده پروت وي نو ددې نه واقف ته څه نفع نه رسي بلکه هغه ددې د ثواب نه محروم وي، دې وجه نه د واقف فائده په دې کېښې ده چې دا وقف په دې صورت کېښې خرڅ کړې شي او ددې په بدل کېښې بل یو شې واخستل شي، یا که جومات وی نو بل جومات پرې جوړ کړې شي دې دپاره چې ددې ثواب واقف ته بیرته شروع شي۔ بلکه شیخ الاسلام ابن تیمیة دې پورې وئیلی دی چې کله په یوځای کېښې وقف وی او فائده نه کمه وي او بل ځای کېښې نه فائده زیاته وي نو هلته نه

منتقل کول جائز دی، او دا د امام احمد نه یو روایت دی۔ [الفتاوی: ۲۱۹/۳۱، الاختیارات، ص: ۱۸۲] خو دا خبره یاد لرل پکار دی چه دا کار به ناظر د ښار د حاکم او قاضی په اجازت سره کوی او هغه به ددې دپاره کمیټې مقرر کړی او د صورت حال پوره اندازه به ولگوی۔ والله تعالی اعلم۔

عمری جائز ده

3009 (2) - وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: "الْعُمْرَى جَائِزَةٌ". مُتَّفَقٌ عَلَيْهِ
ترجمه: او ابو هريره رضى الله عنه د نبى كريم ﷺ ارشاد نقل کوی: عمری (کل عمری تحفه ورکول) جائز ده۔ (بخاری و مسلم)

تشریح: [الْعُمْرَى] عُمْرَى (أ) د عین په پښې او د میم په سکون سره۔ دارنگه د میم په پښې سره [عُمْرَى] هم راغلی۔ (ب) دارنگه د عین په زور او د میم په سکون سره [عُمْرَى] هم راغلی۔ د عُمْر نه ماخوځ دی۔ په اصطلاح کښه دیته وائی: چه یو تن خپل کور یا زمکه چاله ورکړی او دا ورته ووائی: [أَعْمَرْتُكَ إِيَّاهَا، أَيْ: أَبَحْتُهَا لَكَ مُدَّةَ عُمْرِكَ] (خو پورې چه ته ژوندې ئې ماته له دا مباح او جائز وگرځولو) نو عُمْرَى د هیه او ډالۍ یو قسم دی، ځکه دا د مو هوډ له د ژونده پورې هیه کړې شوی شے دی۔

د انسانی معاشرتی زندگۍ د مضبوطولو او تعلقاتو زیاتولو ډیر صورتونه دی، یو بل سره محبت او خپل مینځ کښه یو بل سره ښه تعلقات قائمولو ذریعه خپل مینځ کښه یو بل ته تحفه تحائف ورکول دی ځکه چه پدې سره انسانی فطرت ته یو خاص قسم محبت او خوشحالی او جذبه د احسان مندی او د قدر او وقار پیدا کړی، نو ددې لږ دین ډیر طریقې دی، هدیه او تحفه او هیه سره، او یو صورت عمری هم ده، چه دا د هیه یو شکل دی، چه پدې حدیث کښه ددې جواز ذکر دی۔ باقی تفصیل د باب په آخر کښه راځی۔

عمری د معمر له د وارثانو ملکیت جوړیږی

3010 (3) - وَعَنْ جَابِرٍ رَضِيَ اللَّهُ عَنْهُ عَنِ النَّبِيِّ ﷺ قَالَ: "إِنَّ الْعُمْرَى مِيرَاثٌ لِأَهْلِهَا". رَوَاهُ مُسْلِمٌ

ترجمه: او جابر رضى الله عنه د نبى كريم ﷺ ارشاد نقل کوی فرمائی: یقیناً عمری به د خپلو

مالکانو (یعنی معمر له) دپاره میراث وی۔ (مسلم)

تشریح: مُعمر له هغه شخص ته وائی چه چاته د عمری په توگه یو شے ورکړی کیږی نو د حدیث مطلب دا دی چه کوم یو تن ته مثلاً یو کور د عمری په توگه ورکړی شو نو هغه کور به د هغه د ژوند پورې د هغه ملکیت خو وی او د هغه د مرگ نه روستوبه د هغه د وارثانو حق جوړیږی، نو دا حدیث په خپل ظاهری مفهوم سره د جمهور علماؤ د مسلک دلیل دی چه روستو راخی۔

3011 (4) - وَعَنْهُ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "إِنَّمَا رَجُلٌ أَعْمَرَ عُمْرِي لَهُ وَلِعَقِبِهِ فَإِنَّهَا لِلَّذِي أُعْطِيَهَا لَا تَرْجِعْ إِلَى الَّذِي أُعْطَاهَا لِأَنَّهُ أُعْطِيَ عَطَاءً وَقَعَتْ فِيهِ الْمَوَارِثُ". مُتَّفَقٌ عَلَيْهِ

ترجمه: او جابر رَضِيَ اللَّهُ عَنْهُ فرمائی: رسول الله ﷺ وفرمایا: کوم یو سړی ته چه کل عمری تحفه ده ته او دده اولاد ته ورکړی شی نو دا به د هغه شخص وی چاته چه ورکړی شوی وی، هغه شخص ته به نه واپس کیږی چا چه دا ورکړیده، (یعنی دا به د مُعمر له دپاره ملکیت وی، بیرته به اول مالک ته نه واپس کیږی) ځکه چه ده داسه ورکړه وکړه چه پدې کښه میراثونه واقع کیږی۔ (بخاری و مسلم)

تشریح: دا حدیث هم دلیل هم دی چه چاته یو شے په عمری (کل عمری) سره ورکړی شی نو هغه د هغه او د هغه اولادو میراث جوړیږی او بیرته اصلی مالک ته نه واپس کیږی، ځکه چه دا مال دی او په مال کښه میراث جاری کیږی، لهذا دا به د مُعمر له د مرگ نه پس هم دده اولادو وی، نه د اول مالک۔

د جمهورو د مذهب خلاف د جابر رَضِيَ اللَّهُ عَنْهُ روایت او د هغه تاویل

3012 (5) - وَعَنْهُ رَضِيَ اللَّهُ عَنْهُ قَالَ: إِنَّمَا الْعُمْرَى الَّتِي أَحْزَرَ رَسُولُ اللَّهِ ﷺ أَنْ يَقُولَ: هِيَ لَكَ وَلِعَقِبِكَ فَأَمَّا إِذَا قَالَ: هِيَ لَكَ مَا عِشْتَ فَإِنَّهَا تَرْجِعُ إِلَى صَاحِبِهَا. مُتَّفَقٌ عَلَيْهِ

ترجمه: او جابر رَضِيَ اللَّهُ عَنْهُ فرمائی: یقیناً هغه عمری چه رسول الله ﷺ د هغه اجازه ورکړی (هغه دا ده چه یو تن) ووائی: دا ستا او ستا د اولادو دپاره ده، البته کله چه ووائی: دا ستا دپاره ده ترڅو چه ته ژوندی ټی، نو دا (د مُعمر له د مرگ نه روستو) خپل (اول) مالک ته

واپس کیږي۔ (بخاری و مسلم)

تشریح: یعنی رسول الله ﷺ د هغه عمری اجازه ورکړې چې معمّر له ته داسې وواځي: داشه ماتاته درکړو او ستا د بچو هم شوه۔ البته که معمّر ورته داسې وواځي چې داشه ستا شو ترڅو چې ته ژوندی ئی، نو د معمّر له د مرگ نه روستو دا عمری بیرته خپل مالک ته واپس کیږي۔ دا د عمری د درې صورتونو نه یو صورت دی چې تفصیل ئی روستو راځي۔

د عمری او رقبی نه د نبی ﷺ ممانعت او د هغه وضاحت

الفصل الثاني

3013 (6) - عَنْ جَابِرٍ رَضِيَ اللَّهُ عَنْهُ عَنِ النَّبِيِّ ﷺ قَالَ: " لَا تُرْقِبُوا وَلَا تُعْمَرُوا فَمَنْ أَرْقَبَ شَيْئًا أَوْ أُعْمِرَ فَهِيَ لِرَبِّهِ " . رَوَاهُ أَبُو دَاوُدَ

ترجمه: جابر رضی الله عنه د نبی کریم ﷺ ارشاد نقل کوي: تاسو رقبی مۀ ورکوئ او عمری مۀ ورکوئ چاته چې یو شے (یعنی کور یا زمکه وغیره) د رقبی په طریقۀ ورکړې شویا د عمری په طریقۀ ورکړې شو نو هغه به (د هغه د مرگ نه روستو) د هغه د وارثانو دپاره وي۔ (ابوداؤد)

تشریح: [لَا تُرْقِبُوا] د اَرْقَب نه دی۔ عرب وائی: اَرْقَبَهُ الدَّارَ: جَعَلَهَا لَهُ رُقْبًى (هغه ته ئی د رقبی په توگه خپل کور ورکړو) او (رقبی) دراء په پیښ او د قاف په سکون سره، د مراقبې نه ماخوډ دی۔

د عمری په شان د تحفې یو شکل رقبی هم دی، د رقبی صورت دا دی چې مثلاً یو شخص بل شخص ته دا وواځي چې زۀ تاته خپل دا کور پدې شرط درکوم چې که زۀ تانه مخکښه مړ شوم نو دا کور به ستا په ملکیت کښه پاتې وي او که ته زما نه مخکښه مړ شوی نو دا کور به بیرته ماته راواپس کیږي۔ رقبی د ارقاب نه دی، چې د مراقبې (انتظار) په معنی کښه دی، گویا که هریو د بل د مرگ انتظار کوي۔ [النهاية: ۲/ ۲۴۹ ابن الاثير]

پدې حدیث کښه د رقبی او عمری نه منع شویده او ددې علت دا بیان شویدی چې ته یو شے چاته د عمری یا رقبی په طریقۀ ورکوي نو هغه د هغه شخص ملکیت جوړېږي او ستا ملکیت چونکه بالکلیه ختمیږي پدې وجه د هغه شخص د مړ کیدو نه روستو

هغه شے د هغه د وارثانو ملکیت جوړېږي لهداته خپل مال د عمرې او رقبې په طريقه مه ورکوه او دا د خپل ملکیت نه په اوڅکلو سره خپل مال ته نقصان مه ورکوه۔
 اورقبې هم - د عمرې پشان - د هې يو قسم دې چه په دې کښې رجوع د مو هوب له په مرگ پورې تړل شوي، واهب د هغه د مرگ انتظار کوي چه بيرته ماته کور راواپس شي۔ ځکه واهب نه غواړي چه ددې د هغه وارثانو ته پاته شي۔

اشکال: پدې حديث کښې د عمرې او رقبې نه منع شوي او مخکښې روستو حديثونو کښې ددې جواز ذکر دې نو ددې تطبيق داسې دې: (۱) په [لَا تُرْقَبُوا وَلَا تُعْمَرُوا] کښې چه کومه نهې راغلي نو په دې کښې خلکو ته دا خبرداري ورکول مقصد دې چه عمرې يوه صحيح هبه ده چه مو هوب له ددې پوره مالک گرځي او واهب ته هېڅ کله نه واپس کېږي، نو کله چه دوي ته دا معلومه شي نو اوس چه کوم شې دوي چاته هبه کول غواړي، هغه دې هبه کړي او که نه غواړي نه دې ئې کوي۔ يعنې مطلب دا دې چه فکر وکړه تا نه مال ځي، مکوه، که خامخا کول غواړي نو بيا بيرته د واپسې طمعه مه کوه۔
 او ددې نه مراد د عمرې او رقبې تحریم نه دې ځکه په يې شماره صحيح حديثونو کښې ددې جواز راغلي۔

(۲) تطبيق: ددې دواړو ترمينځه په ظاهره کښې تعارض معلومېږي، خو په حقيقت کښې تعارض نشته، ځکه د منع روايتونه د جاهليت والو په عمرې او رقبې باندې حمل دي۔ چه هغوي به دغه ورکړې کور وغيره د مو هوب له د مرگ نه پس بيرته د واپس کولو شرط لگولو۔ نو ددې نه منع راغله چه دا شرط لگول لغوه دي، بلکه دغه ورکړې شوي کور وغيره د مو هوب له هميشه دپاره مملوک گرځي او دده د مرگ نه پس به دده نه په ميراث کښې ورلې شي۔ او د جواز روايتونه په شرعي طريقه عمرې او رقبې باندې حمل دي، هغه داچه په دې کښې دبيرته واپس کولو شرط لغوه دې بلکه په دې کښې هميشه دپاره (غير مشروط طور سره) مو هوب له او د هغه اولاد مالکان گرځي۔

درجۃ الحديث: [صحيح على شرط الشيخين] ابوداود: ۳۵۵۶، نسائي: ۳۷۳۱،

عمری اور قبی جائزہ

3014 (7) - وَعَنْهُ عَلَيْهِ السَّلَامُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "الْعُمْرَى جَائِزَةٌ لِأَهْلِهَا وَالرُّقْبَى جَائِزَةٌ لِأَهْلِهَا". رَوَاهُ أَحْمَدُ وَالتِّرْمِذِيُّ وَأَبُو دَاوُدَ

ترجمہ: ابو جابر رضی اللہ عنہ د نبی کریم صلی اللہ علیہ وسلم ارشاد نقل کوی، فرمائی: عمری د عمری والو دیارہ جائزہ ده، اور قبی د رقبی والو دیارہ جائزہ ده۔ (احمد، ترمذی، ابو داؤد)

تشریح: ددی حدیث نہ ہم د عمری او د رقبی جواز معلوم شو۔

[لأهلها] ضمیر عمری اور قبی تہ راجع دے، یعنی چاتہ چہ یوشے د عمری او د رقبی پہ طریقہ ورکریے شو نو هغه دیارہ دا جائزہ ده۔ او دا د محبت پیدا کیدو سبب دے۔ او پہ بل روایت د ترمذی کنبے ورسره دا الفاظ زیات دی: [أَوْ مِيرَاثٌ لِأَهْلِهَا]۔ یا بہ دا د عمری کرے شوود کور والو دیارہ میراث وی۔ او پہ مسلم کنبے بغیر د شک نہ راغلی دے۔ دا حدیث دلیل دے چہ عمری تمليك د رقبہ او تمليك د منافعو دواپو دے۔ امام مالک وائی: دا صرف د تمليك د منافعو دے۔ لیکن قول ئے ددی حدیث خلاف دے۔ (تحفة الاحوذی)

درجة الحديث: [صحیح] احمد: ۹۵۴۱، ابو داؤد: ۳۵۵۸، الترمذی: ۱۳۵۱، ابن ماجه: ۲۳۸۲، نسائی: ۳۷۳۹۔

د عمری د جواز پہ ظاہرہ کنبے مخالف یو حدیث

الفصل الثالث

3015 (8) - عَنْ جَابِرٍ رضی اللہ عنہ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أُمِسُّكُمْ أَعْلَيْكُمْ أَمْوَالُكُمْ لَا تُفْسِدُوهَا فَإِنَّهُ مَنْ أَعْمَرَ عُمْرَى فَهِيَ لِلَّذِي أَعْمَرَ حَيًّا وَمَيِّتًا وَلِعَقِبِهِ". رَوَاهُ مُسْلِمٌ

ترجمہ: جابر رضی اللہ عنہ نہ روایت دے چہ رسول اللہ صلی اللہ علیہ وسلم وفرمایا: تاسو خپل مالونہ خپل خان سره ساتی او مہ ئے خرابوی، خکے بیشکے چاتہ چہ عمری (کل عمری تحفه) ورکریے شوہ نو هغه د چادہ چالہ چہ ورکریے شوہ، پہ ژوند کنبے ہم او د مرگ نہ پس ہم، او (د وفات نہ پس به) د هغه د وارثانو وی۔ (مسلم)

تشریح: [أُمِسُّكُمْ أَعْلَيْكُمْ أَمْوَالُكُمْ، وَلَا تُفْسِدُوهَا] دلته د فساد نہ مراد د اصلاح ضد

نۀ دے بلکه خپل ملکیت نه وېستل دی۔ یعنی خپل مالونه د خپل ملکیت نه مۀ ویاړی۔ او دا امر او نهی د ارشاد او لارښوونۀ دپاره دی چه ستاسو دپاره ستاسو په مالونو کښۀ مصلحت دادۀ چه عُمُرئ ونۀ کړئ ځکه په عُمُرئ سره مالک په دغۀ شئ کښۀ د تصرف کولو نه ډیره موده یا همیشه دپاره وځی۔ او ددۀ نه مراد نهی نۀ ده ځکه په ۲ شماره صحیح حدیثونو کښۀ ددۀ جواز راغلۀ، بله دا چه عُمُرئ د ښیگریزۀ او نیکی د کارونو نه یو کار دے۔ نو ددۀ نه څنگه منع راشی؟

[فَإِنَّهُ مَنْ أَعْمَرَ عُمُرًا] (اعمس) دا معلوم او مجهول دواړه قسمه وئیل جائز دی، بیشکه چا چه یو تن ته وویل: ما تاله دا کور ستا د عمر پورے درکړو۔ [وَلَعَقِبَهُ] عَقِب د انسان ذریت او نسل او هغه وارثانو ته وائی چه د انسان نه وروستو راځی۔

فوائد: (۱) حدیث نه ثابتۀ شوه چه عُمُرئ او رُقُبئ دواړه جائزۀ ډالئ دی، او دا چه چاته ورکړۀ شی نو همیشه دپاره د هغۀ شوے۔ دا دواړه د جاهلیت والو عطیئۀ او ډالئ وے۔ په دوی کښۀ به یو سړی بل سړی له خپل کور وغیره ورکړو او هغۀ ته به ئے ویل: [أَعْمَرُكَ إِيَّاهَا] (ما تاله دا ستا د ژوندۀ پورے درکړو) نو بیا به دے د مو هوډ له د مرگ په انتظار وو دے دپاره چه دوی په خپله هبه کښۀ رجوع وکړی۔ او کله به دا کار د نزاع او دشمنئ سبب گرځیدۀ، دے وچه نه شریعت دا قسم هبه برقراره وساتله او دا فیصله ئے وکړه چه دا ورکړۀ شوے شے به بیرته واهب ته نشی واپس کیدلے۔

نو اول نه ئے ذهن سازی وکړه چه کله تۀ عمرئ ورکوی نو دا سوچ وکړه چه دا به تاته بیرته نۀ را واپس کیږی۔

(۲) او حدیث نه معلومه شوه چه چاته یو شے د عُمُرئ په توگه ورکړۀ شو نو څو پورے چه دے ژوند دے دے دا شے ددۀ ملکیت دے، او کله چه دے مړ شی نو دا به ددۀ د وارثانو وی۔ او واهب ته په هیڅ حال کښۀ نۀ واپس کیږی۔ برابره خبره ده که عُمُرئ ئے د همیشه دپاره کړۀ وی لکه داسۀ ئے ویلی وی: [هَذِهِ الدَّارُ لَكَ وَلِعَقِبِكَ مِنْ بَعْدِكَ] (دا کور ستا شو او تانه پس ستا د بچو شو) او یا دا عمرئ مطلقه وی لکه داسۀ ووائی: [أَعْمَرْتُكَهَا] (ما تاله دا کور د عُمُرئ په توگه درکړو) په دے صورت کښۀ هم عُمُرئ کړۀ شے واهب ته بیرته نۀ واپس کیږی۔

(۳) اختلاف صرف په هغه صورت کښۀ دے چه په هغۀ کښۀ واهب په خپله هبه

کنبے شرط ولگوی لکھ داسے ووائی: ((دا کور ستا د ژوندہ پورے ستا شو، او کله چه ته مړ شوے نو بیا به دا بیرته ماته یا زما وارثانو ته واپس کیږی))

نو په دے کنبے دوه قوله دی: (اول قول) دا هبه صحیح ده او شرط لازم دے۔ نو کله چه مُعْمَر لَه مړ شو نو کور به مُعْمَر (واهب) ته واپس راگرځی۔ او دا مالک، لیث، داود، د بعض شوافعو قول او د احمد یو روایت دے چه شیخ الاسلام ابن تیمیة مختار گرځولے، او حافظ ابن حجر اکثر و علماؤ (جمهورو) ته منسوب کړے۔ [الاختیارات، ص: ۱۸۴، فتح الباری: ۵/۲۳۹] او دلیل ئے ددے باب پنځم روایت دے، د جابر ؓ دا الفاظ دی: [فَأَمَّا إِذَا قَالَ: هِيَ لَكَ مَا عِشْتَ فَإِنَّهَا تَرْجِعُ إِلَيَّ صَاحِبِهَا] (دا موقوف روایت دے) دارنگه عام حدیث دے: [الْمُسْلِمُونَ عَلَى شُرُوطِهِمْ] او په دے صورت کنبے ددے مثال د ((عاربه)) پشان شو چه واپس کول به ئے ضروری وی۔ صرف دومره فرق دے چه په دے صورت کنبے که دغه کور ضائع شو نو په هغه ضمان نشته ځکه د ژوندہ پورے ئے هغه ته هبه کړے دے۔ او دا قول ابن عثیمین په شرح د بلوغ المرام کنبے غوره گنلے دے۔

(قول ثانی) په دے صورت کنبے د واپس کولو شرط باطل دے او هبه د همیشه دپاره صحیح ده۔ او دا د احمد مشهور قول، د زیاتو شوافعو او ابو حنیفة قول دے، او علامه شوکانی غوره گرځولے۔ او دلیل ئے دادے چه په دے کنبے رجوع کول په هبه کنبے رجوع کول حسابیږی او مخکنبے تیر شو چه ددے نه منع راغله۔ بلکه د ابن عباس ؓ په مرفوع حدیث کنبے دی: [الْعُمَرَى جَائِزَةٌ لِمَنْ أَعْمَرَهَا، وَالرُّقْبَى جَائِزَةٌ لِمَنْ أَرْقَبَهَا، وَالْعَائِدُ فِي هَيْبَتِهِ كَالْعَائِدِ فِي قَبِيلِهِ] [نسائی: ۶/۲۲۹، صحیح سنن النسائی: ۲/۷۸۹] نو په دے حدیث کنبے ئے ورسره د رجوع کولو نه منع هم ذکر کړے۔

(خلاصه) دا چه د عمری درے صورتونه دی: (اول صورت) دا چه مُعْمَر ووائی چه دا د مُعْمَر لَه او د هغه د وارثانو شوه، او داسے الفاظ ووائی: ((دا ستا او ستا د اولاد شوه)) نو دا یوه داسے ثابته هبه ده چه په دے کنبے رجوع نشی کیدے، دے وجه نه دده د مرگ نه پس به دده د وارثانو وی۔ (دویم صورت) صرف دومره ووائی چه: [أَعْمَرْتُ كَهَا] (دا کور ستا د ژوندہ پورے ستا شو)۔ او د مرگ څه خبره په کنبے ذکر نه کړی۔ نو ددے حکم هم د مخکنی صورت پشان دے۔ (دریم صورت): د عُمری ورکولو په وخت د بیرته واپس کولو شرط ولگوی او داسے ووائی: [هِيَ لَكَ مَا عِشْتَ فَإِذَا مِتَّ رَجَعَتْ إِلَيَّ] (دا ستا د

عمر پورے ستا شوه کله چه ته مړ شوی بیا به ماته بیرته راواپس کیږی) نو په دې کښې اختلاف دی، دوه قوله په کښې دی- کوم چه مخکښې بیان شو-

(۴) که څوک چاته ووائی: ((زما په دې کور کښې ته وسپړه)) یا «ماتاله ددې باغ آمدنی درکړه، یا ددې مرئی نه ته خدمت اخله» نو دا عاریه ده (سوالی شی دې) کله هم چه واهب وغواړی د هغه په ژوند کښې یا د هغه د مرګ نه پس په دې کښې درجوع کولو اختیار لری، ځکه په دې مذکوره صورتونو کښې ده هغه ته منافع بخشش کړی دی- نو څومره وخت ئې چه منافع حاصل کړل هغه خو حاصل شو مګر په آینده وختونو کښې دده دپاره منافع بخشش کول لازم نه دی- والله تعالیٰ اعلم-

فائده: رقبی احنافونه ده منلې او وئیلی ئې دی چه دا منسوخ ده او د (لَا تُرْقَبُوا) نه ئې استدلال کړی لیکن صحیح دا ده چه منسوخ نه ده، او د نهی مطلب مخکښې بیان شو-

یوم الاربعاء ۲۰۱۹/۴/۳



۱۷- باب

د تیر شوی باب د متعلقاتو بیان

د خوشبودار گل تحفه مه واپس کوه

الفصل الأول

3016 (1) - عَنْ أَبِي هُرَيْرَةَ   قَالَ : قَالَ رَسُولُ اللَّهِ ﷺ : " مَنْ عَرَضَ عَلَيْهِ رِيحَانٌ

فَلَا يَرُدُّهُ فَإِنَّهُ خَفِيفُ الْمَحْمَلِ طِيبُ الرِّيحِ " . رَوَاهُ مُسْلِمٌ

ترجمه: ابو هريره   فرمائی: رسول الله ﷺ وفرمايل: چاته چه خوشبوئی دار گل (په تحفه کښه) پيش کړې شي نو هغه دې نه رد کوي، ځکه چه (اول خو) دا سپک بار والا، (احسان دې) (او دويم دا چه هغه) مزیدار (ښه) بوئی والا شه دې. (مسلم)

تشریح: عَرَضَ عَلَيْهِ: يعنى يو تن ته چا کسماله او خوشبوئی پيش کړه چه دا واخله نو د هغه رد کول نه دی پکار، ځکه چه دا هغه معمولې شه دې چه پورته کول ئې آسان دی، څه درون شه نه دې، او نه پکښه څه تاوان او عوض شته، او منت او زباتنه ئې کمه ده، يعنى څوک ئې په بل باندې زباتنه هم نه کوي ځکه چه د عربو عادت پدې باندې جاري وو چه يو بل ته به ئې خوشبوئی ورکوله، نو ددې په اخستو کښه هيڅ عيب نشته، او چونکه خوشبوئی دروح سره موافق شه دې نو ددې اخستل او قبلول پکار دی. خوشبوئی د ملاتکو خوښه وی.

اهل علمو ددې نه دا خبره هم معلومه کړې چه دا حکم د هر هغه تحفه هم دې چه په ظاهره کښه خو معمولی وی مگر په هغه کښه فائده وی نو د هغه رد کول هم مناسب نه دی دې دپاره چه د تحفه ورکونکی زړه ته تکلیف ونه رسيږي، نو دې کښه اشاره شوه چه د تحفو په قبلولو سره د خلکو د زړونو حفاظت پکار دې، ځکه چه په تحفو سره محبت پيدا کيږي.

فائده: د ريحان او طيب او دهن (تيلو) او لبن (پيوو/شودو) او وساده (بالخت/تکيه) رد

کول جائز نہ دی لکہ روستو راخی۔

3017 (2) - وَعَنْ أَنَسٍ رَضِيَ اللَّهُ عَنْهُ: أَنَّ النَّبِيَّ ﷺ كَانَ لَا يَرُدُّ الطَّيْبَ. رَوَاهُ الْبُخَارِيُّ

ترجمہ: انس رضی اللہ عنہ نہ روایت دے چہ نبی کریم ﷺ بہ خوشبوئی نہ رد کولہ۔ (بخاری)
تشریح: رسول اللہ ﷺ بہ پدے وجہ خوشبوئی نہ رد کولہ چہ ہغہ بہ د ملائکو سرہ مناجات کولو، پدے وجہ ہغہ بہ اُورہ نہ خورلہ چہ ملائکو تہ ضرر ملاؤ نشی، او بلہ دا چہ نبی ﷺ صفا طبیعت او مزاج والا وو او د اوجتو مزاجونو والا خوشبوئی خوبنہ وی۔

چاہہ دیو شی ورکولو نہ پس ہغہ واپس اخستل یو بد مثال دے

3018 (3) - وَعَنْ ابْنِ عَبَّاسٍ رَضِيَ اللَّهُ عَنْهُمَا: قَالَ: قَالَ رَسُولُ اللَّهِ ﷺ: أَلْعَائِدُ فِي هَبْتِهِ كَالْكَلْبِ يَعُودُ فِي قَيْئِهِ. لَيْسَ لَنَا مَثَلُ السَّوِّءِ. رَوَاهُ الْبُخَارِيُّ

ترجمہ: او ابن عباس رضی اللہ عنہما نہ روایت دے، نبی کریم ﷺ وفرمایا: پہ خپلہ تحفہ او ہدیہ کنبے واپس کیدونکے شخص د سپی پہ شان دے چہ پہ خپل قی کنبے رجوع کوی، (یعنی خوک چہ چالہ یو شے ورکری او بیائے بیرتہ ترے اخلی، د ہغہ سپی پشان دے چہ قے وکری او بیائے واپس ختی)۔ زمونہ دپارہ خراب مثال نشتہ۔ (بخاری)
تشریح: [أَلْعَائِدُ فِي هَبْتِهِ] خپلہ ورکری دالی او تحفہ بیرتہ اخستونکے۔ [يَعُودُ فِي قَيْئِهِ] بل روایت کنبے دی: [كَالْكَلْبِ يَقِيءُ ثُمَّ يَعُودُ فِيهِ فَيَأْكُلُهُ] پہ دے تشبیہ کنبے غرض ددے کار نہایت قباحت او ددے نہ کرکہ ذکر کول او آوریدونکی تہ دا پہ یو قبیح صورت کنبے پیش کول دی۔ [لَيْسَ لَنَا مَثَلُ السَّوِّءِ] یعنی زمونہ د مسلمانانو دپارہ دا مناسب نہ دی چہ مونہ دے یو خراب خوئے اختیار کرو چہ پہ دے کنبے دے مونہ پہ تولو حیواناتو کنبے د یو ذلیلہ حیوان سرہ د ذلیلہ کار کولو پہ وخت مشابہ شو۔ د (مَثَل) نہ مراد صفت دے۔ اود (سَوِّء) نہ مراد قبیح دے۔ یعنی مسلمان بہ پہ بدو او غلطو کنبے خاں د سپو او غلطو حیواناتو سرہ نہ مشابہ کوی۔

فوائد: (۱) حدیث دلیل دے چہ پہ ہبہ کنبے رجوع کول حرام دی، خکہ دا سپک او رذیل خوئی دے، او دا دلیل دے چہ د ہبہ کونکی زرہ دغہ ہبہ کرے شوی شی پورے نبتے دے چہ دائے د نفس پہ سخاوت سرہ نہ دے ورکری۔ خکہ ددے مثال تے دیو داسے

شیء سرہ ور کرے چہ ہغہ عقلاً دیر گندہ اونجس دے۔

(۲) ہبہ کنبے رجوع کولو پہ بارہ کنبے د علماؤ دوہ قولہ دی : (اول قول) پہ ہبہ کنبے رجوع حرامہ دہ، او دا د جمہورو اہل علمو قول دے، او دلیل ئے دا حدیث دے۔ البتہ پلار ددے حکم نہ مستثنیٰ دے چہ ہغہ پہ ہغہ ہبہ کنبے رجوع کولے شی کومہ ئے چہ خوئے تہ ور کرے، لکہ روستو د نعمان بن بشیر ؓ پہ حدیث کنبے راخی ان شاء اللہ۔ حافظ ابن حجرؒ فرمائی: امام بخاریؒ پہ دے باب کنبے مضبوط حکم کرے خکہ ددہ پہ نیز ددے دلیل قوی دے۔ او پہ دے کنبے د ہدیہ او ہبہ ترمینخہ فرق نشتہ۔

البتہ د صدقے پہ بارہ کنبے اتفاق دے چہ کلہ دا چاتہ ور کرے شی او ہغہ ئے قبض کرے نو بیا پہ کنبے رجوع کول حرام دی۔ ددے مسئلے دپارہ بل دلیل د فصل ثانی راتلونکے حدیث دے چہ پہ ہغے کنبے د والد نہ سوئی د بل ہر چا دپارہ پہ ہبہ کنبے رجوع حرامہ گر خول شوے۔

(دویم قول) : ہبہ کنبے رجوع جائز دہ خو پہ دے شرط چہ پردی سہی تہ شوے وی۔ او کہ رشتہ دار تہ شوی وی، یا ئے د ہبے عوض اخستے وی، یا ہبہ کرے شے زیات شوے یا خورب شوے وی، او یا پہ واہب او موہوب لہ کنبے یو تن مہ شوے وی، نو پہ دے صورت کنبے بیا رجوع جائز نہ دہ۔ او دا د امام ابو حنیفہؒ رائے دہ۔ [تکملۃ فتح القدیر: ۳۹/۹] او دلیل ئے دا حدیث دے : [اَلْوَاهِبُ اَحَقُّ بِهَبَّتِهِ مَا لَمْ يُنْبُ مِنْهَا] (واہب د خپلے ہبے زیات لائق دے ترخو پورے چہ ددے عوض ئے نہ وی اخستے) او ہر چہ رشتہ دار دے نو ددہ پہ ہبہ کنبے ہم رجوع جائز نہ دہ، خکہ دا ددہ خپلولی پال دی نو کہ ددہ نہ ہبہ واپس واخستے شی نو پہ دے کنبے خپلولی پریکول راخی او دا جائز نہ دہ۔ پاتے شو د اجنبی ہبہ نو دا تبرع او احسان دے۔ کہ ددہ خوبنہ وی نافذہ دے ئے کرے او کہ خوبنہ ئے وی نہ دے ئے نافذوی۔ ددے دویم قول والا (احناف) د حدیث الباب دا تاویل کوی چہ ددے حدیث نہ مراد د کراہت تغلیظ دے، تحریم مراد نہ دے، وجہ دادہ چہ طحاوی وائی : سپے مکلف نہ دے نو ددہ دپارہ خپل قیٰ ختل حرام نہ دی۔ [شرح معانی الآثار: ۷۷/۴]

خو صحیح قول اولنے دے، او پہ ہبہ کنبے رجوع کول حرام دی۔ خکہ موہوب لہ چہ کلہ ہبہ قبض کرے نو دا د ہغہ پہ ملکیت کنبے راغلہ چہ ہغہ دپارہ پہ دے کنبے تصرف کول جائز دی، اوس چہ واہب ئے ترے بیرتہ اخلی نو دا د ہغہ پہ مملوک شی کنبے د

هغه درضا نه بغير تصرف کول دی، او دا عقلاً او شرعاً باطل کار دے۔

[اعلام الموقعين: ۳۱۵/۲]

او د احنافو دا خبره چه ددے حديث الباب نه مراد کراحت دے، نه تحريم: نو دا ددو و جو نه باطله ده: (يو) خو دا تاويل ددے حديث د سياق خلاف دے۔ (دويم) د شريعت په عرف کښه دا قسم اسلوب په سخت زجر او رتنه دلالت کوي، لکه په مانځه کښه د سپي پشان اِقاء کولو (کيناستو) نه، د کارغه پشان تونگو وهلو او د گيدر پشان اِخوا ديخوا کتلو نه منع راغله۔ او دا ټول کارونه حرام دي۔ (دريم) د طحاوی دا خبره کول چه [کَالْکَلْبِ] نه معلوميری چه هبه کښه رجوع جائز ده ځکه سپي دپاره قے خوړل حرام نه دی: نو دا خبره ډير تعجب پيدا کوي! ځکه حلت او حرمت خو مکلف کيدل غواړي او سپي خو مکلف نه دی نو دده دپاره د قی خوړلو جواز ورکول څه معنی لري! دا ښکاره تعصب دے! او د حنفی مذهب دپاره نص وړانول دی، ځکه ددے تاويل نه پس د حديث معنی دا شوه چه په هبه کښه رجوع حرامه نه ده، حالانکه حديث ددے دپاره راغله چه په هبه کښه رجوع کول يو پريوتے، رذيل او حرام کار وگرځوي۔ او بيا د لَيْسَ لَنَا مَثَلُ السَّوْءِ به څه مطلب وی که د طحاوی صاحب خبره صحيح شی!؟

او په امام طحاوی حنفی باندے تعجب دے چه مخکښه روستو نه گوري خو په پتو سترگو د حديث تاويل کوي، ځکه ددے جمله نه روستو دا جمله راغله [لَيْسَ لَنَا مَثَلُ السَّوْءِ] (مسلمان سرے قبيح خوئے نه لري)۔ واقعي چه تقليد په خپله د تعصب دويم نوم دے۔ نو ددوی نه هيڅ تعجب نه دے پکار۔ پاتے شو [اَلْوَاهِبُ اَحَقُّ بِهَبَّتِهِ مَالَمْ يُنْبُ مِنْهَا] حديث، نوروستو راځي چه دا ضعيف دے۔ او که ثابت شی نو دا به په هغه چا حمل وی چه هغه د عوض حاصلولو په غرض چاله هبه ورکوي او بيا مو هوب له ورته عوض ورنه کړي نو واهب رجوع کولے شی، لکه روستو راځي۔ [اعلام الموقعين: ۳۱۵/۲] او دا قسم هبه د بيع په معنی کښه ده۔

(۳) د جمهورو په نیز په هبه کښه هغه وخت رجوع ناجائز ده چه هرکله مو هوب له هبه قبض کړے وی۔ لکه په دے حديث کښه ئے ددے تشبيه د سپي د قی سره ورکړے او قی د سپي نه وتلے وی نو دغه شان د واهب نه وتلے او مو هوب له قبض کړے هبه کښه رجوع حرامه ده۔ او کله چه هبه لا قبض شوے نه وی نو دا لازم نه ده نو د بعض علماء

په نیز په دے کښه رجوع جائز ده۔ [الانصاف: ۱۲۲/۷]

لیکن د شیخ الاسلام ابن تیمیہ په نیز اگر که هبه لاقبض شومے نه وی، په دے کښه رجوع حرامه ده، ځکه په دے کښه د مسلمان سره یو لوظی او وعده خلاقی ده۔ او په حدیث کښه دا د منافق علامه ښودل شومے۔ [الاختیارات، ص: ۳۲۱، جامع العلوم والحکم: ۴۸] او همدا قول راجح دے۔ شیخ ابن عثیمین هم دیته ترجیح ورکړې۔

[شرح بلوغ المرام لابن عثیمین: ۸۸۹]۔ نو په هبه کښه قبض شرط کول راجح نه دی، او هر چه د ابوبکر صدیق رضی الله عنه اثر دے چه هغه عائشې رضی الله عنها ته د کهجورو نه هبه کړې وې چه د هغه نه شل وسقه کهجورې راوتلې نو هغه اراده د هبه وه پوره هبه نه وه، پدې وجه ئې ورته وویل: چه ما اراده کړې وه چه زه تاته دا هبه کړم لیکن اوس زه مرم او دا مال د وارث دے۔ [موطأ لمالك: ۱۴۳۸]

دیو شی په ورکولو کښه د اولاد تر مینځ فرق او امتیاز ناجائز دے

3019 (4) - وَعَنِ النُّعْمَانِ بْنِ بَشِيرٍ رضی الله عنه أَنَّ أَبَاهُ أَتَى بِهِ إِلَى رَسُولِ اللَّهِ صلی الله علیه و آله فَقَالَ: إِنِّي نَحَلْتُ ابْنِي هَذَا غُلَامًا فَقَالَ: "أَكُلَّ وَلَدِكَ نَحَلْتُ مِثْلَهُ؟" قَالَ: لَا قَالَ: "فَارْجِعْهُ." مُتَّفَقٌ عَلَيْهِ وَفِي رِوَايَةٍ: أَنَّهُ قَالَ: "أَيْسُرُكَ أَنْ يَكُونُوا إِلَيْكَ فِي الْبَرِّ سَوَاءً؟" قَالَ: بَلَى قَالَ: "فَلَا إِذَنْ." وَفِي رِوَايَةٍ: أَنَّهُ قَالَ: أَعْطَانِي أَبِي عَطِيَّةً فَقَالَتْ عَمْرَةُ بِنْتُ رَوَاحَةَ: لَا أَرْضَى حَتَّى تُشْهَدَ رَسُولَ اللَّهِ صلی الله علیه و آله فَأَتَى رَسُولَ اللَّهِ صلی الله علیه و آله فَقَالَ: إِنِّي أُعْطِيتُ ابْنِي مِنْ عَمْرَةَ بِنْتِ رَوَاحَةَ عَطِيَّةً فَأَمَرْتَنِي أَنْ أَشْهَدَكَ يَا رَسُولَ اللَّهِ قَالَ: "أُعْطِيتُ سَائِرَ وَلَدِكَ مِثْلَ هَذَا؟" قَالَ: لَا قَالَ: "فَاتَّقُوا اللَّهَ وَاعْبُدُوا بَيْنَ أَوْلَادِكُمْ." قَالَ: فَرَجَعَ فَرَدَّ عَطِيَّتَهُ. وَفِي رِوَايَةٍ: أَنَّهُ قَالَ: "لَا أَشْهَدُ عَلَى جَوْرٍ."

ترجمه: او نعمان بن بشیر رضی الله عنه نه روایت دے چه دده پلار دے نبی صلی الله علیه و آله ته راوستو او عرض ئې وکړو: ما خپل دے خوئے ته (خپل ذاتی) غلام هبه کړو۔ رسول الله صلی الله علیه و آله وفرمایل: آیا تا خپلو ټولو بچو ته ددې پشان غلام هبه کړې؟ هغه وویل: نه! نبی صلی الله علیه و آله وفرمایل: نو بیا دا ترې بیرته واخله۔ (بخاری و مسلم) او په یو روایت کښه دا الفاظ دی چه هغه وفرمایل: آیا ستا دا خوښه ده چه دا ټول (بچی) تاسره په نیکی او ښه سلوک

کنبے برابر وی؟ ہفہ وویل: ولے نہ! نبی ﷺ وفرمایل: بیا نو داسے مہ کوہ۔ او پہ یو بل روایت کنبے دی: ہفہ و فرمایل: ما تہ زما پلاریوہ تحفہ راکرہ نو (زما مور) عمرہ بنت رواحہ وویل: زہ نہ خوشحالیرم تردے چہ تہ (پدے باندے) رسول اللہ ﷺ گواہ جوہ کرے، نو ہفہ رسول اللہ ﷺ تہ راغلو عرض ئے وکرو: ما خپل دے خوی تہ چہ د عمرہ بنت رواحہ نہ دے یوہ تحفہ ور کرہ نو ہفہ ما تہ حکم وکرو چہ اے د اللہ رسولہ! زہ تا گواہ جوہ کرے۔ رسول اللہ ﷺ وفرمایل: آیاتا خپلو باقی تولو بچو تہ داسے ور کریدہ؟ ہفہ وویل: نہ۔ نبی ﷺ وفرمایل: اللہ تعالیٰ نہ یرہ وکری او د خپلو بچو ترمینجہ د عدل او انصاف نہ کار اخلی۔ ہفہ وائی: نو زما پلار واپس راغے او خپلہ (دغہ) ہبہ ئے واپس واخستہ۔ او (د بخاری او مسلم) پہ یو بل روایت کنبے دی: نبی ﷺ وفرمایل: زہ پہ ظلم باندے گواہی نہ کوم۔

تشریح: [اَنْ اَبَاهُ] چہ د نعمان پلار بشیر بن سعد الانصاری الخزرجی رضی اللہ عنہ، عقبہ او بدر وغیرہ غزاگانو تہ حاضر شوے، او دا ہفہ صحابی دے چہ د سقیفہ بنی ساعدہ پہ ورخ ئے د ابو بکر صدیق رضی اللہ عنہ سرہ دتولو نہ مخکنبے بیعت کرے۔ د خالد بن ولید رضی اللہ عنہ سرہ پہ غزا کنبے شریک وو چہ کوفے تہ نزدے پہ (عین التمر) علاقہ کنبے پہ (۱۲) ہجری کال پہ خلافت صدیقی کنبے شہید شو۔ [نَحَلْتُ] د نون پہ زور سرہ، ما تحفہ ور کرے۔ نحلہ عطیہ تہ وائی۔ اہل لغت وائی: دا پہ خوشحالی سرہ پہ غیر د عوض نہ عطیہ ور کولو تہ وائی۔ نو نحلہ د ہبے نہ خاص دہ۔ ہرہ ہبہ نحلہ دہ او ہرہ نحلہ ہبہ نہ دہ، دا وجہ دہ، مہر تہ نحلہ وئیل کیڑی خک ددے پہ مقابلہ کنبے د بنجے نہ مالی عوض نہ اخستل کیڑی بلکہ د ہفے نہ استمتاع او فائدہ اخستل کیڑی۔ یا لکہ خوئے لہ عطیہ ور کول۔ [اَبْنِيْ هَذَا] خپل دے خوئے لہ چہ نعمان دے، او د روایتونو نہ معلومہ دہ چہ دا وړوکے وو۔ [غُلَامًا] د غلام ډیرے معنے دی، کلہ ددے نہ مراد ہفہ ماشوم وی چہ لا بلوغ تہ نہ وی رسیدلے۔ کلہ مراد مرثیے وی لکہ دلته همدا مراد دے۔ او کلہ غلام اجیر او خادم تہ ہم وائی۔

[اَكُلْ وَلَدَكَ نَحْلَتَهُ] ائی: اَعْطَيْتَ بَقِيَّةَ اَوْلَادِكَ كَمَا اَعْطَيْتَ هَذَا؟ (تا خپلو نور و بچولہ ہم داسے عطیہ ور کرے؟) دا د خان پوہولو ډپارہ استفہام دے چہ ددے مطابق جواب ور کرے شی، نو خک بشیر رضی اللہ عنہ پہ جواب کنبے: نہ، وویل۔ [فَارْجِعْهُ] ہمزه پہ کنبے

وصلیه ده درَجَع یرْجَع نه دی، یعنی غلام ترے واپس واخله ځکه ده کښه نقصان دی، په دی سره د بچو ترمینځه بغض او دشمنی پیدا کیږی او هغوی سره قطع تعلق راځی۔
 [حَتَّى تَشْهَدَ رَسُولُ اللَّهِ]۔ ددی گواه جوړولو مقصد دا وو چه: د نعمان مور عمره بنت رواحه بنه لرله، هغه د خپل خاوند بشیر ؑ نه وغوښتل چه ددی خوئے نعمان له غلام ورکړه، نو هغه یو کاله پورې په دی کښه تال مټول کولو او بیائے ورته ورکړو۔ خود عُمَرُ په زړه کښه دا خبره وه چه هسے نه د بشیر ؑ د بلے ښځه ځامن دده سره په دی کښه جگړه وکړی، دی وجه نه هغه بشیر ته وویل چه زه به هله راضی شم چه ته په دی عطیه باندې رسول الله ﷺ گواه جوړ کړی۔ نو کله چه هغه رسول الله ﷺ ته ورغے او د هغوی نه ئے د گواه جوړیدو مطالبه وکړه نو هغوی ترے پوښتنه وکړه چه آیاتا خپل ټولو بچو ته داسه عطیه ورکړی؟ بشیر ؑ ووئیل: نه۔ نبی کریم ﷺ ورته وفرمایل: زه په ظلم او زیاتۍ باندې گواه نه جوړیږم۔ او هغه ته ئے حکم وکړو چه خپله دا عطیه واپس واخله، او د خپل اولاد ترمینځه برابرې وکړه۔

[وَأَعْدِلُوا بَيْنَ أَوْلَادِكُمْ] په ورکړه، نیکی او ښیگره کښه د دوی ترمینځه برابرې کوی۔
 [لَا أَشْهَدُ عَلَى جَوْرٍ] زه په ظالمانه فیصله باندې گواه نه جوړیږم، او د حدیث سیاق هم په دی دلالت کوی۔ په بل روایت کښه دی: دا ئے وفرمایل: [فَأَشْهَدُ عَلَى هَذَا غَيْرِي] د اِشهاد نه دی گواه جوړولو ته وائی۔ او دا امر د زورنې او توبیخ ورکولو دپاره دی، نه د وجوب یا استحباب یا اباحت دپاره، لکه دغه مخکښه روایت ددی تائید کوی۔

[فَلَا إِذَا أَى: فَلَا تَفَاضَلْ بَيْنَهُمْ فِي الْعَطِيَّةِ] (نو د دوی ترمینځه په عطیه کښه کمه زیاته مه کوه) [إِذَا أَى: إِذَا أَرَدْتُ أَنْ يَكُونُوا لَكَ فِي الْبَرِّ سَوَاءً] (هرکله چه ته دا غواړی چه دا ټول دی تا سره په نیکی او فرمانبرداری کښه برابر وی، ځکه چه ته په دوی کښه فرق کوی نو بیا دوی به هم یو شان فرمانبردار نه وی)۔

فوائد: (۱) حدیث نه ثابته شوه چه په عطیه او تحفه کښه د اولاد ترمینځه عدل او برابری کول واجب او فرق کول حرام دی، ځکه رسول الله ﷺ د بشیر ؑ ددی تصرف نه انکار کړی، او دیته ئے ظلم او زیاتۍ وئیلې او هغه ته ئے ددی فیصله واپس کولو حکم کړی، او په خپله ددی د گواه جوړیدو نه منع شوې۔ او امر تقاضا د وجوب کوی۔ داد امام احمد، اسحاق قول او علامه ابن حزم د جمهورو سلفو نه نقل کړی۔ شیخ ابن باز

دا مختار گرځولے۔ او امام الائمه محمد بن اسماعیل البخاری په خپل صحیح کښے اختیار کړے دے۔

دویم قول: دادے چه مساوات کول واجب نه بلکه مستحب دی او فرق کول مکروه دی، او دا د جمهورو مذهب دے، نو د دوی په نیز تفضیل جائز دے۔

د دوی دلیل: د عائشې ؓ حدیث دے چه دیته خپل پلار ابو بکر صدیق ؓ د غایه زمکے نه شل وسقه کهجورے ورکړے وے۔ حالانکه ددے نور ورونه او خویندے هم ژوندی وے۔ نو معلومه شوه چه فرق کول جائز دی۔ او دوی د نعمان ؓ ددے حدیث نه دا جواب کوی چه دلته بشیر ؓ خپل ځوئے نعمان ته ټول مال ورکړے وو، نو نبی ﷺ ځکه دا منع کړو۔

خو صحیح قول اولنې دے۔ ځکه د هغه دلیل قوی او واضح دے، ځکه حدیث ښکاره دلیل دے چه د اولاد تر مینځه عدل کول واجب دی، ځکه امر پرې راغله چه: [اتَّقُوا اللَّهَ وَاعْدِلُوا بَيْنَ أَوْلَادِكُمْ] او امر تقاضا د وجوب کوی۔ بله دا چه په بچو کښے فرق کولو کښے نقصان دے هغه دا چه مور او پلار سره او خپلو کښے د بچو تر مینځه یو د بل سره دشمنی پیدا کیږي۔ او د مور پلار د صله رحمې پریکولو سبب گرځي، او ددے خبرې نه څوکه انکار نشي کولے۔ حالانکه امام ابن ابی شیبې د ابراهیم نخعی نه نقل کړی چه ((صحابه ؓ او تابعینو به دا مستحبه گنرله چه یو تن د خپلو بچو تر مینځه په ښکلولو کښے هم د انصاف نه کار واخلي)) [مصنف ابن ابی شیبې: ۲۲۱/۱۱] او په مرفوع حدیث کښے دی: د نبی ﷺ په مجلس کښے یو تن ناست وو، ځوی ئے راغلو ښکل ئے کړو بیا ئے لور راغله نو هغه ئے اړخ ته کینوله نو نبی ﷺ وفرمایل: [الَّا عَدَلْتَ بَيْنَهُمَا - يَعْنِي ابْنَهُ وَبَنَتَهُ فِي تَقْيِيلِهِمَا] تا ددے دواړو تر مینځ په ښکلولو کښے ولے برابر والے ونکړو۔ [مسند البزار: ۲/۳۷۸/۱۸۹۳، الصحيح: ۶/۸۹۷/۲۸۸۳]

پاتے شو د دویم قول والو د عائشې ؓ په قیصه باندې استدلال کول:

نو ددے جواب دادے چه دا اصولی خبره ده چه د صحابی خبره د مرفوع حدیث مقابله نشي کولے۔ بله دا چه: د صدیق ؓ په دے کار کښے گنر احتمالات کیدے شی چه د هغه په وجه ددے نه د جمهورو دلیل نیول درست نه دی۔ یو احتمال دا چه: عائشې ؓ ئے د حاجت او فقیرۍ په وجه خاص کړے وه، او ورسره دا چه دا علم او فضل والا بی بی وه۔ یا

داچہ ددے پشان عطیہ تے نورو بچولہ ہم ورکریے وہ۔ یا داچہ : هغه له تے عطیہ ورکړه او نورو بچو له تے ورکوله چه مرگی رالاندے کړو۔ او مخکښے ذکر شو چه هغه اراده د هې وه اوفی الحال تے ورته سپارلے نه وه۔ خامخا به په دے احتمالاتو کښے یو احتمال منے۔ ځکه د فرق کولو ادنیٰ درجه کراحت دے، حالانکه ابو بکر صدیق ؓ به د مکرو هاتو نه هم ځان ساتلو۔ [الشرح الكبير: ۶۵/۱۷] او یا د نفقے په طور ده، او په نفقه کښے یو بچے زیات محتاج وی، واده والا وی او بل ماشوم په یو پاپر باندے کار کیري نو نفقه کښے مساوات نه وی۔

بعض علماؤ د: [فَأَشْهَدُ عَلَى هَذَا غَيْرِي] نه دلیل نیولے حالانکه دروایاتو د جمع کولو نه صفا معلومه ده چه ددے دا مطلب نه دے چه گنې نبی کریم ﷺ بشیر ؓ ته امر کوی چه تے بل څوک گواه جوړ کړه۔ بلکه ددے مطلب زجر او توبیخ دے، دیته تے د ظلم او زیاتۍ فیصله وئیلے، نو دا څنگه کیدے شی چه ددے باوجود نبی کریم ﷺ دا حکم وکړی چه بل څوک دے په دے ظلم او زیاتۍ باندے گواه جوړ شی! که داسے وے نو بیا ولے بشیر ؓ دا هېه واپس کوله؟ بل څوک به تے په دے گواه جوړ کړے وے؟۔

(۲) د حدیث د ظاهر نه معلومه ده چه بهر حال د اولادو تر مینځه فرق او تخصیص کول منع دی، ځکه نبی کریم ﷺ د بشیر ؓ نه د هغه د عطیہ په باره کښے پوښتنه نه وه کړې چه دادے په کوم سبب سره کړې وه؟ دا د امام احمد نه یو روایت او د ابن حزم قول دے۔ د امام احمد دویم قول دادے چه هر کله په یو بچی کښے څه سبب موجود وی لکه هغه زیات حاجتمن وی یا گوډ او شل یاړوند وی او یا تے اولاد زیات وی او یا په علم مشغول وی نو بیا هغه له په ورکړه کښے تخصیص کول جائز دی، یا یو بچی له د هغه د فسق په وجه څه نه ورکوی یا ورله په دے وجه څه نه ورکوی چه هغه تے د الله تعالیٰ په نافرمانۍ کښے خرچ کوی۔ نو دا تخصیص جائز دے۔ دا قول علامه ابن قدامه، شیخ الاسلام ابن تیمیة او شیخ محمد بن ابراهیم غوره ګرځولے۔ او دلیل تے د عائشې ؓ مخکنۍ قیصه ده۔ شیخ عبد الله الفوزان فرمائی: ظاهر قول اولنې دے هغه داچہ: د اولادو تر مینځه د هېڅ یو سبب په وجه فرق کول جائز نه دی، ځکه ددے قول دلیل مضبوط دے۔ البته که د ځینے بچو خاص کولو سبب موجود شی نو دا به د نفقے د باب نه وی چه په بچو کښے یو بچے کمزور ې یا بیمار یا ډیر بال بچ والا وی نو په دے باندے

خرچ کول واجب دی۔ که ددے اتفاق نه سوئی دوی له خصوصی عطیه ورکوی نو نورو بچو نه به اجازت غواړی۔

(۳) په عطیه کښه د اولاد ترمینځه په مساوات کولو کښه دوه قوله دی :

(اول قول) نارینه اوزنانه دواړو له به یو شان عطیه ورکوی، فرق به په کښه نه کوی۔
داد جمهورو علماؤ : ائمه ثلاثو قول او دامام احمد نه یو روایت دے۔ او دلیل ئے ددے
حدیث نور الفاظ دی : [سَوِّ بَيْنَهُمْ] (یعنی ددوی ترمینځ برابرواله وکړی)۔ [نسائی :
۳۶۸۶، احمد : ۱۸۴۵۲ ابن حبان : ۶۴۸۰] او په یو ضعیف حدیث کښه راغلی :
[سَوُّوا بَيْنَ أَوْلَادِكُمْ فِي الْعَطِيَّةِ، فَلَوْ كُنْتُ مُفَضَّلًا أَحَدًا لَفَضَّلْتُ النِّسَاءَ]

[ابن عدی : ۳۸۰/۳، بیهقی : ۱۷۷/۶، ضعیف]

په دے روایت کښه سعید بن یوسف الرحبی په اتفاق سره ضعیف دے، او یحیی بن ابی کثیر مدلس دے او په عَنْ سره ئے روایت کړے۔

(قول ثانی) اولاد ترمینځه مساوات به ددوی د «میراث» په طریقه سره وی۔ یعنی نارینه ته به دوه چنده اوزنانه ته به یو چند ورکولے شی۔ داد امام احمد مشهور قول، د اسحاق او د بعض شوافعو او بعض مالکیانو قول دے۔ شیخ الاسلام ابن تیمیة، ابن قیم، شیخ محمد بن ابراهیم او شیخ ابن باز غوره گرځولے۔ دلیل ئے دادے چه په دے کښه د الله تعالی د تقسیم اقتداء ده، او الله تعالی چه د نارینه اوزنانه ترمینځه د وارث د مرگ نه پس فرق کړے نو دا فرق د هغه په ژوند کښه هم پکار دے۔ اودا عین عدل دے۔

او همدا قول د دلیل د قوی کیدو په وجه راجح دے۔ او هغه دلیل قرآن کریم او حدیث د عبد الرزاق دے، چه سعد بن عبادہ ؓ د خپلو بچو ترمینځ خپل مال په ژوند کښه تقسیم کړو بیا وفات شو او بنځه ئے حامله وه نو نارینه بچے ئے راوړو نو ابو بکر صدیق او عمر فاروق د هغه ځوی قیس بن سعد بن عبادہ ؓ پسه ددے خبری جواب ولیږلو، هغه وویل چه د سعد ؓ تقسیم خوزة نه خرابوم البته زما چه کومه برخه رسیدلے ده هغه ددے ماشوم شوه۔ ابن جریر وائی : ما عطاء ته وویل : آیا سعد د الله تعالی په کتاب تقسیم کړے وو، هغه وویل : [لَا نَجِدُهُمْ كَانُوا يَقْسِمُونَ إِلَّا عَلَى كِتَابِ اللَّهِ]۔ (عبد الرزاق : ۱۶۴۹۹)۔ صحابه کرامو به صرف او صرف د الله تعالی د کتاب مطابق مال تقسیمولو۔ بله دا چه : نارینه د زنانه په نسبت پیسو ته زیات ضرورت لری۔ که هلك او جینی

دواړه واده کوی نو مهر، نفقه او د ماشومانو خرچ په نارینه وی۔ بلکه نارینه ئے زنانه له ورکوی۔ نو د حاجت د زیاتیدو په وجه دده برخه هم زیاتول پکار دی۔ او دا عین عدل دی چه هر چاته د هغه د حالت مطابق ورکړی شی۔ پاتے شو د نعمان ؑ دا حدیث نو دلته هم د تسویه نه مراد د کتاب الله پشان تقسیم دی۔ یا د تسویه نه مراد په اصل ورکړه کښے تسویه ده نه په صفت د ورکړه کښے، یعنی هر یو تن له به د هغه د شان مطابق ورکړه کوی۔ بله دا چه: دبشیر ؑ د بچو حالت معلوم نه دی چه په دوی کښے زنانه وه او که نه ټول ورونه وو چه نبی کریم ﷺ د دوی تر مینځه د مساوات حکم کړی۔ مگر اسد الغابه کښے ابن الاثیر لیکلی دی چه دبشیر ؑ یوه لور (امیمه بنت بشیر بن سعد) د نعمان ؑ خور وه۔ (اسد الغابه: ۳/۳۱۶)

(۴) که یو بچے حاجتمن وی او بل نه وی لکه ماشوم د مدرسه او سکول کتابونو او نور سامان ته ضرورت لری، یا علاج یا واده ته ضرورت لری او بل بچے داسے نه وی، نو بیا په دے صورت کښے محتاج له عطیه ورکول جائز دی، ځکه دا د حاجت د وجه دی چه دا د خوراک خنیاک، لباس او استوگن د خرچے پشان دی۔

مثلاً: یو هلك واده ته حاجت لری نو دا ضروری نه ده چه په دے واده باندے څومره رقم لگنی هغه دے نورو بچوله هم ورکړی شی۔ دغه شان یو بیمار دے علاج ته حاجت لری نو دده تخصیص کول جائز دی۔ یا یو څو د پلار سره په اجرت باندے زراعت، تجارت یا کارو کسب کوی، نو دده له د کار کسب د وجه څه ورکول او نورو له نه ورکول جائز دی، ځکه دا تخصیص دده د کار په وجه دی۔ او په دے کښے د نورو بچو سره ظلم هم نشته ځکه هغوی دا کار نه دے کړی۔

(۵) د مور حکم هم داسے دی چه دا به هم د اولاد تر مینځه په عطیه او ورکړه کښے فرق نه کوی۔ ځکه د [اتَّقُوا اللَّهَ وَاعْدِلُوا بَيْنَ اَوْلَادِكُمْ] امر دیته هم شامل دی۔ دا بچی د مور هم بچی دی۔ بله دا چه: د تخصیص په وجه چه کوم بغض او قطع رحمی او کینه او دشمنی حاصلیری هغه د مور په تخصیص کښے هم راځی۔

(۶) په حدیث کښے نورے ډیرے فائده هم شته مثلاً: حاکم او مفتی له پکار دی چه په احتمالی ځایونو کښے د تفصیل غوښتلو مطالبه کوی، لکه ددے حدیث په یو روایت کښے دی: [اَلْكَ وَلَدٌ غَيْرُهُ] (دده نه سوئ ستا نور بچی شته؟) او دا تفصیل به په

هغه ځائے کښه تپوسی چه هلته د مسئلے حکم بدلیری۔

- (۷) کوم حکم چه د شریعت خلاف واقع شی هغه به باطل وی او د هغه نافذول به جائز نه وی۔ (۸) چاته چه حق ورسی نو فوراً ئے قبول او چون او چرانه کول واجب دی۔ (۹) په معاملاتو او نورو کارونو کښه علمائے کرامو ته رجوع پکار ده۔ (۱۰) مستحبه داده چه په هبه باندې گواه قائم کړې شی او معاملات د مشرانو او غوره خلکو مخامخ وکړې شی۔ والله اعلم۔

پلار لره د خپل بچی نه تحفه بیرته اخستل جائز دی

الفصل الثاني

3020 (5) - عَنْ عَبْدِ اللَّهِ بْنِ عَمْرٍو رضي الله عنه قَالَ: قَالَ رَسُولُ اللَّهِ ﷺ: "لَا يَرْجِعُ أَحَدٌ فِي هَبِّهِ إِلَّا الْوَالِدَ مِنْ وَلَدِهِ". رَوَاهُ النَّسَائِيُّ وَابْنُ مَاجَه.

ترجمه: عبد الله بن عمرو رضي الله عنه نه روایت دے چه نبی کریم ﷺ وفرمایل: هېڅ یو تن به په خپله هبه (تحفه) کښه رجوع نه کوی سوی د پلار نه چه د خپل بچی نه (دوباره اخستے شی) (نسائی، ابن ماجه)

تشریح: فوائد: (۱) حدیث نه ثابت شوه چه په هبه کښه رجوع کول حرام دی، البته پلار چه ځوی له څه عطیه ورکړی نو هغه ترې بیرته اخستلے شی، برابره خبره ده که دغه بچې نارینه وی که زنانه، وړوکه وی که لوڼه۔ ځکه پلار د بچی په مال کښه حق لری نو دا هم کولے شی چه کوم شے ئے ورته ورکړې وی هغه ترې واپس اخلی۔ فقهاؤ ددې دپاره دا حدیث هم په تائید کښه پیش کړې: [أَنْتَ وَمَالُكَ لِأَبْنِكَ] (ته او ستا مال دواړه ستا د پلار دپاره دی) [ابن ماجه: ۲۲۹۱، صحیح ابن ماجه: ۱۸۵۶] او دا رجوع په دوه حالتونو کښه ده: (اول حالت) پلار خپلو بعضو بچو ته هبه ورکړی، نو په دے وخت کښه به پلار د خپل دغه بچی نه دغه هبه واپس اخلی، دے دپاره چه په ټولو اولادو کښه برابری راشی۔ لکه مخکښه حدیث کښه تیر شو چه نبی کریم ﷺ بشپړ ﷺ ته وفرمایل: «دا غلام ترې واپس اخله» او پلار دپاره دا رجوع واجب ده، ځکه دا یوه طریقه ده د هغه درې طریقو نه چه د اولاد ترمینځه د مساوات قائمولو دپاره مقررې دی۔ او هغه دا دی: (یوه) داده چه دا هبه ترې بیخی اخستل شی، که نور وته ئے دا نه وی

ورکړې۔ (دویمه) کوم بچی له ئے چه کمه ورکړې وی هغه له نوره ورکول پکار دی چه ټول سره برابر شی۔ (دریمه) کوم بچی له ئے چه زیاته ورکړې هغه زیاتی ترے اخستل چه د نورو بچو سره یو شان شی۔

(دویم حالت) په هبه کښه رجوع کول په هغه حالت کښه جائز دی چه په هغه کښه په هبه کولو سره د اولاد تر مینځه فرق کول نه راځی۔ مثلاً: د یو انسان یو بچه دے او هغه له ئے څه شی ورکړو نو هغه ترے بیرته اخستل شی۔ او که چرے د انسان دوه ځامن وی او یو یو له ئے زر زر روپۍ ورکړې وی، نو اصل داده چه په دوی کښه د هر یو نه ئے بیرته اخستل شی خو په دے صورت کښه د یو نه اخستل ناجائز دی، ځکه که یو تن نه ئے اخلی نو په دے سره د اولاد تر مینځه فرق کول راځی۔

(۲) فقهاؤ ذکر کړی دی چه پلار چه د ولد په هبه کښه رجوع کوی نو د دے یو څو شرطونه دی: (اول شرط) هبه به د بچی په ملکیت کښه باقی پاته وی۔ ځکه که د هغه د ملکیت نه په بیع یا هیبه یا وقف یا میراث یا د دے پشان په نورو تصرفاتو سره وتلے وه، نو په دے صورتونو کښه پلار په خپله هبه کښه د رجوع حق نه لری، ځکه په دے سره د هغه بل تن حق باطلیږی۔ (دویم شرط) په دے هبه پورے به د بل چا حق متعلق شوې نه وی، لکه دغه هبه ځوی رهن کړې وی، یا ځوی مفلس شوې وی او په ده حجر لگیدلے وی۔ خو که رهن ختم شو او دده نه حجر پورته شو نو بیا رجوع کولے شی۔ (دریم شرط) پلار خپله د رجوع حق په الفاظو کښه ساقط کړی، لکه پلار ووائی: زه تاته دا کور یا دا ګارے مو تر هدیہ درکوم خو دا درنه بیا نه اخلم۔ نو په دے صورت کښه هم پلار د انشی اخستے ځکه [الْمُسْلِمُونَ عَلَى شُرُوطِهِمْ]

[المنتقى للبا جی: ۱۱۷/۶، روضة الطالبین: ۵/۲۸۰، المغنی: ۸/۲۶۴، الاختیارات، ص: ۱۸۶]

(۳) په دے حدیث کښه پلار ذکر شوے، نو آیا مور په خپله هبه او هدیہ کښه رجوع کولے شی او که نه؟ یو قول دادے چه مور هم د پلار پشان ده، ځکه دا هم په [فَاتَّقُوا اللَّهَ وَاعْدِلُوا بَيْنَ أَوْلَادِكُمْ] کښه داخله ده۔ دویم قول دادے چه مور رجوع نشی کولے ځکه پلار په دے وجه رجوع کولے شی چه هغه د ځوی په مال کښه د ملکیت حق لری او مور داسے نه ده۔ دارنگه پلار په ځوی باندے ولایت لری او په میراث کښه ټول مال اوږی، او مور داسے نه ده۔ [روضه الطالبین: ۵/۳۷۹، المغنی: ۸/۲۶۲، نیل الأوطار: ۶/۱۳]

خو راجع قول اولن دے ځکه د هغه دليل قوی دے۔ والله تعالیٰ اعلم۔

درجه الحديث: [صحیح] ابوداود: ۳۵۳۹، ترمذی: ۲۱۳۲، نسائی: ۲۶۷/۶، ابن ماجه: ۲۳۷۷، احمد: ۲۷/۲، ابن حبان: ۵۱۲۳، دارقطنی: ۴۲/۳، حاکم: ۴۶/۲.

تحفه کښه رجوع کول د مروت او سړیتوب خلاف دی

3021 (6) - وَعَنِ ابْنِ عُمَرَ وَابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ قَالَ: "لَا يَحِلُّ لِلرَّجُلِ أَنْ يُعْطِيَ عَطِيَّةً ثُمَّ يَرْجِعَ فِيهَا إِلَّا الْوَالِدَ فِيمَا يُعْطِي وَلَدَهُ، وَمَثَلُ الَّذِي يُعْطِي الْعَطِيَّةَ ثُمَّ يَرْجِعَ فِيهَا كَمَثَلِ الْكَلْبِ أَكَلَ، حَتَّى إِذَا شَبِعَ قَاءَهُ ثُمَّ عَادَ فِي قَيْئِهِ". رَوَاهُ أَبُو دَاوُدَ وَالتِّرْمِذِيُّ وَالنَّسَائِيُّ وَابْنُ مَاجَهَ وَصَحَّحَهُ التِّرْمِذِيُّ

ترجمه: او ابن عمر او ابن عباس رضی اللہ عنہما نه روایت دے چه نبی کریم ﷺ وفرمایل: هیڅ یو سړی دپاره جائز نه دی چه هغه چاله څه شی ورکړی او بیائے تره واپس واخلی، سوي دپلار نه چه هغه دپاره جائز دی چه خپل ځوئ ته څه شی ورکړی وی، (د هغه نه و واپس واخلی)۔ اود هغه سړی مثال چه چاله یو شی ورکړی او بیائے تره واپس واخلی، د هغه سپی پشان دے چه خوراک وکړی تردے چه کله موړ شی نو اُتې وکړی او بیاد هغه خټلو ته راواپس شی)۔ (ابوداود، ترمذی، نسائی، ابن ماجه روایت کړی او ترمذی ورته صحیح وئیلی)۔

تشریح: د فقه په بعض کتابونو کښه ئه اوه شرطونه بیان کړی چه په هغه کښه په هبه کښه رجوع جائز نه ده، چه د هغه مجموعه (دمع خرق ه) ده۔ (۱) دال کښه اشاره ده چه کله په هبه کښه زیادت متصله وشي، یعنی یو شی ورسره زیات کړی شی یا پکښه یو شی ملاؤ کړی شی، نو د داسه هبه واپسی درست نه ده۔ لکه یو تن چاته زمکه ورکړی چه په هغه کښه عمارت او ونه وغیره نه وی نو هغه پکښه کور جوړ کړی یا ونه ولگوي۔ (۲) میم کښه د واهب یا مو هوپ له موت (مرگ) ته اشاره ده چه یو تن پکښه مړ شی نو هبه کښه رجوع جائز نه ده۔ (۳) ع کښه اشاره ده هبه بالعوض ته، یعنی یو تن خپل یو شی د یو شی په عوض کښه هبه کړی نو واهب دپاره د خپله دے هبه واپس کول جائز نه دی۔ (۴) خ کښه خروج ته اشاره ده یعنی که هبه شوی شی د مو هوپ له د ملکیت نه وتلی وی پدے طریقچه چه هغه خرڅ کړی وی یا ئه بل ته ډالی

ورکړې وی نو پدې صورت کښې واهب مو هوډ له نه ددې شی تقاضا نشی کولې۔

(۵) ز کښې اشاره ده زوجین ته، یعنی ښځه او خاوند یو بل ته هبه کړې شې واپس نشی اخستې۔ (۶) ق کښې قرابت (رشته داری) ته اشاره ده، او قرابت هغه چه په هغه کښې محرمیت وی یعنی که یو پلار خپل ځوی ته یا یو ځوی خپل پلار ته، یا مور ته یا نیکه یا نیا ته یا ورور یا خور ته یو شې هبه کړی نو ددې هبه واپس اخستل د هغه دپاره جائز نه دی۔ (لیکن پدې کښې د پلار خبره ټیټه نه ده، ددې نه پلار ددې حدیث د وجه نه مستثنی دی) (۷) او هـ کښې اشاره ده چه مو هوډ (هبه شوې شې) هلاک شې نو واهب هغه بیرته نشی اخستې۔

امام ابوحنیفه پکښې نور ذوی رحم (خپلوان) نه دی داخل کړی، نو د هغوی نه هبه واپس اخستو په جواز باندې قائل دی۔ (المفهم) لیکن د دلیل د مخالف کیدو په وجه ئې قول ضعیف دی۔ دلته ئې وویل چه هبه کښې رجوع کول حلال نه دی مگر بیا هم احنافو ددې حدیث مخالفه فتوی ورکړیده۔

درجة الحديث: [صحیح] ابوداود: ۳۵۳۹، ترمذی: ۱۲۹۹، و ۲۱۳۲، نسائی: ۲۶۵/۶، دارقطنی: ۲۳۷۷، وصححه الترمذی وابن حبان: ۵۱۲۳ والحاکم: ۴۶/۲۔

د تحفه په بدله کښې تحفه ورکول

3022 (7) - وَعَنْ أَبِي هُرَيْرَةَ رضي الله عنه: أَنَّ أَعْرَابِيًّا أَهْدَى لِرَسُولِ اللَّهِ ﷺ بَكْرَةً فَعَوَّضَهُ مِنْهَا سِتَّ بَكْرَاتٍ فَتَسَخَّطَ فَبَلَغَ ذَلِكَ النَّبِيُّ ﷺ فَحَمِدَ اللَّهَ وَأَثْنَى عَلَيْهِ ثُمَّ قَالَ: "إِنَّ فَلَانًا أَهْدَى إِلَيَّ نَاقَةً فَعَوَّضْتُ مِنْهَا سِتَّ بَكْرَاتٍ فَظَلَّ سَاخِطًا لَقَدْ هَمَمْتُ أَنْ لَا أَقْبَلَ هَدِيَّةً إِلَّا مِنْ قُرَشِيٍّ أَوْ أَنْصَارِيٍّ أَوْ ثَقَفِيٍّ أَوْ دَوْسِيٍّ". رَوَاهُ التِّرْمِذِيُّ وَأَبُو دَاوُدَ وَالنَّسَائِيُّ

ترجمه: ابوهريره رضي الله عنه نه روایت دی چه د باندې وسیدونکی یو شخص رسول الله ﷺ ته یوه ځوانه اوبښه تحفه کښې ورکړه، نو نبی کریم ﷺ هغه ته د هغه په عوض کښې شپږ ځوانه اوبښه ورکړې نو باندې والا بیا هم خوشحاله نشو۔ (چه دا کم دی) نو دا خبره نبی کریم ﷺ ته ورسیده نو د الله تعالی حمد او د هغه ثناء صفت ئې وکړو (لکه د نبی کریم ﷺ عادت مبارکه وو چه کله به ئې خطبه کوله یا کومه خبره به ئې شروع کوله نو اول به ئې د الله تعالی ثناء صفت کولو) بیا ئې وفرمایل: یقیناً فلانی ما ته یوه اوبښه په

تحفه کښه راکړه نو ما د هغه په بدله کښه هغه ته شپږ ځوانه اوبښانه ورکړه نو هغه بیا هم خوشحاله نشو، نو ما دا اراده کړېده چه زه به هدیہ نه قبلوم مگر د قریشی، یا انصاری، یا ثقفی یا دوسی - (ترمذی، ابوداؤد، نسائی)

تشریح: اَعْرَابِيًّا: دا شخص د بنو فزاره قبیلے نه وو۔ پدې حدیث کښه هم د تحفه یو بل قسم ذکر دے، هغه دا چه کله په هبه کښه مقصد عوض طلب کول وی، دیته هبه بالعوض وائی او معاوضه وائی۔ دا هم معاوضه ده چه په ټولو وجو هو سره د بیعې سره مشابه ده صرف په یوه وجه کښه ترې جدا ده، او هغه دا چه پدې کښه د عقد په وخت عوض معلوم نه دے، او شریعت پدې کښه آسانی کړېده ځکه چه دا په مکارمه (سخاوت) باندې بناء وی نه په بخل باندې، نو شریعت پکښه د عوض تعیین معاف کړو لکه په نکاح تفویض کښه ئه چه مهر معاف کړے۔ (المفهم)

او بعض مفسرین وائی: چه ددې په باره کښه دا آیت هم نازل دے: ﴿وَمَا آتَيْتُمْ مِنْ رَبًّا لِيَتْرَبُوا فِيْ اَمْوَالِ النَّاسِ فَلَا يَرْبُوْا عِنْدَ اللّٰهِ وَمَا آتَيْتُمْ مِنْ زَكَاةٍ تُرِيدُوْنَ وَجْهَ اللّٰهِ فَاُولٰٓئِكَ هُمُ الْمُضْعِفُوْنَ﴾ [الروم: ۳۹]۔ (یعنی: تاسو چه کوم مال ورکوئ دے دپاره چه د خلکو په مالونو کښه زیاتے راشی (یعنی ستاسو مالونه زیات شی) نو دا د الله تعالیٰ په نیز نه زیاتیږی۔ (یعنی دا بڼه کار نه دے او پدې باندې ثواب نه ملاوېږی)

اَلَا مِنْ قُرْشِيٍّ: رسول الله ﷺ ته ددې کسانو عالی همت او د نفس سخاوت حالت معلوم وو چه دوی په نیک نیت سره تحفه راوړی او که عوض ورنکړے شی هم نه خفه کیږی۔ ددې روایت نه معلومیږی چه د هېه او تحفه بدله ورکول پکار دی ځکه چه رسول الله ﷺ به د تحفه بدله ورکوله۔ او دا د نبی ﷺ خوش اخلاقی وه چه خلکو ته به ئه د هغوی د تحفو نه زیات ورکول۔

درجه الحديث: [صحيح لغيره] ابوداؤد: ۳۵۳۷، ترمذی: ۳۹۴۵، ۳۹۴۶ فی آخر جامعه، احمد: ۷۹۱۸، نسائی: ۳۷۵۹، الصحيحة: ۱۶۸۴]۔

که د تحفه بدله نه وی نو د هغه صفت کول پکار دی

3023 (8) - وَعَنْ جَابِرٍ رَضِيَ اللَّهُ عَنْهُ عَنِ النَّبِيِّ ﷺ قَالَ: "مَنْ أُعْطِيَ عَطَاءً فَوَجَدَ فَلْيَجْزِ بِهِ وَمَنْ لَمْ يَجِدْ فَلْيُتْنِ فَإِنْ مَنْ أُتْنِيَ فَقَدْ شَكَرَ وَمَنْ كَفَرَ فَقَدْ كَفَرَ وَمَنْ تَحَلَّى بِمَا لَمْ يُعْطَ

كَانَ كَلَابِيسَ ثَوْبِي زُرُّرٍ". رَوَاهُ التِّرْمِذِيُّ وَأَبُو دَاوُدَ

ترجمہ: او جابر رضی اللہ عنہ د نبی کریم صلی اللہ علیہ وسلم ارشاد نقل کوی: چاته چه (د هدیہ په توگه) څه شے ورکړې شو او هغه د هغه بدله مومی نو په هغه سره دې بدله ورکړې، او څوک چه څه نه مومی نو هغه دې (د هدیہ ورکونکی) صفت وکړې (او د هغه د ورکړې شوی هدیہ اظهار دې وکړې) ځکه چه چا د (خپل محسن) صفت وکړو نو گویا کښه هغه شکر وکړو (یعنی فی الجمله د هغه بدله نه ورکړه) او چا چه (احسان) پټ کړو، (یعنی نه نه بدله ورکړه او نه نه د هغه صفت وکړو) نو ده (د نعمت) ناشکری وکړه، او چا چه په هغه څه سره ځان بنائسته ښکاره کړو چه ده ته نه وو ورکړې شوی، نو دې د دروغو دوه جامو اغوستونکی په شان دې۔ (ترمذی، ابوداؤد)

تشریح: فَوَجَدَ: یعنی مال نه موندو د بدلې ورکولو دپاره، یا قدرت نه وموندو چه بدله او عوض ورکړې۔ نو هغه به عوض ورکوی ځکه چه د احسان بدله احسان وی۔ البته که د بدلې څه مال نه مومی نو بیا دې د احسان کونکی صفت وکړې او هغه ته دې دعا وکړې چه الله تعالی دې ته خیر درکړې تا ما سره دا احسان وکړو۔ بیا که څوک بدله هم مومی او د احسان بدله کښه احسان کوی نو هم د احسان کونکی شکریه او د هغه صفت کول او هغه ته دعا کول پکار دی البته که عوض نه مومی نو بیا کم از کم دعاء او شکریه کول خو ضروری دی۔ او دلته نه د احسان کونکی صفت کولو ته د شکر نوم ورکړو ځکه چه صفت کول د شکر کولو یو شاخ دې۔ ځکه چه د شکر معنی ده: "په زړه کښه محبت ساتل، په ژبه صفت کول او په لاس خپو باندې خدمت کول"۔

وَمَنْ كَتَمَ فَقَدْ كَفَرَ: د نعمت پټولو ته نه کفر (یعنی ناشکری) وویل۔ بیا خلکو ته دا خبر ورکول چه ده ته د فلانی نه فلانی فلانې شے حاصل شو، او فلانی ماته داسه تحفه راکړه نو که پدې کښه مصلحت او فائده وه نو دا کول پکار دی او که پدې کښه مصلحت او فائده نه وه، یا تحفه ورکونکې د هغه نه ددې خبرې اراده نه لری چه دا احسان چاته یاد کړې شی نو بیا نه پټول پکار دی۔ لیکن پدې نعمت او احسان سره به بیا هم د هغه شکریه او د هغه صفتونه کوی۔

وَمَنْ تَحَلَّى بِمَا لَمْ يُعْطَ كَانَ كَلَابِيسَ ثَوْبِي زُرُّرٍ: یعنی څوک چه خپل یو دینی یا دنیاوی کمال او صفت راښکاره کړې چه په حقیقت کښه په هغه کښه نه وی نو هغه د دروغو

دوہ کپرے اغوستونکی پہ شان دے۔ ددے نہ مراد ہفہ شخص دے چہ د علماء او صلحاؤ لباس اغوستو سرہ خپل خان عالم او صالح بنکارہ کوی حال دا چہ پہ واقع کنبے ہفہ نہ عالم وی او نہ صالح۔ او ددے مطلب دا ہم دے چہ دے ددروغو دوہ کپرے اغوستونکی پشان دے خکہ چہ یو خود ددہ سرہ دغہ کمال نشته دائے دروغ، دویم ددے کمال نسبت ئے خان تہ وکرو۔ او دعوہ ئے وکرو چہ دا کمال پہ ما کنبے شتہ۔

بعضو وئیلی دی چہ دے نہ مراد ہفہ شخص دے چہ یو داسے قمیص ئے اغوستے وی چہ د ہفے د دوارو لوستونرو نہ لاندے نور دوہ لوستونری وی دے دپارہ چہ لیدونکے دا معلومہ کری چہ دہ دوہ قمیصونہ اغوستی دی۔

او بعضو وئیلی دی چہ پہ عربو کنبے یو شخص وو چہ انتہائی قیمتی دوہ کپرے ئے اغوستے وے دے دپارہ چہ خلک ئے عزت دار او با حیثیت وگنری او کلہ چہ ہفہ ددروغو گواہی ورکوی نو د ہفہ ظاہری جامے تہ پہ کتو سرہ خلک ہفہ دروغجن ونہ گنری، نبی ﷺ د ہمدغہ شخص سرہ د ہفہ چا تشبیہ ورکرو چہ خپل خان کنبے ہفہ کمال رابنکارہ کری چہ پہ ہفہ کنبے د ہفہ نوم او نشان ہم نہ وی۔ دا جملہ پہ بل حدیث کنبے بیا پہ کتاب النکاح کنبے راروان راخی ہلتہ ئے نور تفصیل وگورہ۔ ددے مثال ہفہ زنانہ دہ چہ د خپلے بنے د خفہ کولو دپارہ خپل خان د خاوند نہ مور بنکارہ کوی۔

درجة الحديث: [حسن او صحيح] الترمذی: ۲۰۳۴ ابو یعلیٰ: ۲۱۳۷، کبری البیہقی: ۱۲۳۸۹، الادب المفرد: ۲۱۴، و اخرجه ابو داود (۴۸۱۵) الی قوله: (فقد كفره) مدار السند شرحیل بن سعد وهو یکاد يتفق علی تضعیفه فلم یوثقه غیر ابن حبان و شیخه ابن خزيمة، نعم للحديث طرق اخرى عن جابر يتقوى بها - الصحيحة: ۶۱۷/۱۱۶/۲.

تحفه ورکونکی تہ جزاک اللہ خیراً وئیل پکار دی

3024 (9) - وَعَنْ أُسَامَةَ بْنِ زَيْدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: " مَنْ صُنِعَ إِلَيْهِ مَعْرُوفٌ فَقَالَ لِفَاعِلِهِ: جَزَاكَ اللَّهُ خَيْرًا فَقَدْ أُبْلَغَ فِي الشَّاءِ ". رَوَاهُ التِّرْمِذِيُّ

ترجمہ: اسامہ بن زید رضی اللہ عنہ فرمائی: رسول اللہ ﷺ فرمایا: چا سرہ چہ احسان وکری شی او ہفہ احسان کونکی تہ (داسے) ووائی: جزاک اللہ خیراً۔ (اللہ تعالیٰ دے تالہ جزائے خیر درکری) نو دہ پہ صفت کولو کنبے پورہ والے وکرو۔ (ترمذی)

تشریح: یعنی چا سره چه یو احسان وکړې شی او هغه سره بله ظاهری بدلنه وی او هغه احسان کونکی ته جزاک الله خیراً الفاظ ووئیل نو ده د هغه پوره مدح او صفت وکړو چه پدې سره د هغه د نعمت شکریه ادا کيږي، ددې وجه داده چه ده د هغه د بدلې ادا کولو په حق کښې د خپلې کوتاهی اقرار وکړو او دده بدلنه ئې الله تعالی ته وسپارله چه ما خو ستا بدلې ادا نکړې شوه مگر الله تعالی دې ته ددې ښکلی بدلې درکړي، او ظاهره خبره ده چه د الله تعالی د اجر او بدلې نه د چا بدلې بهتره کیدې شی۔

درجه الحديث: [صحیح] الترمذی: ۲۰۳۵، وقال حسن. لکنه صحیح، مسند البزار: ۲۶۰۱، نسائی: ۹۹۳۷، وله شاهد من حدیث ابی هريرة رواه الطبرانی فی الصغير.

د انسان شکر نه ادا کونکې د الله هم شکر نه شی ادا کولې

3025 (10) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ لَمْ يَشْكُرِ النَّاسَ لَمْ يَشْكُرِ اللَّهَ". رَوَاهُ أَحْمَدُ وَالتِّرْمِذِيُّ

ترجمه: او ابو هريره رضى الله عنه فرمائی: رسول الله ﷺ وفرمایيل: چا چه د انسانانو (د احساناتو) شکر ونکړو نو ده د الله تعالی شکر هم ونکړو۔ (احمد، ترمذی)

تشریح: یعنی الله تعالی د شکر ادا کولو دپاره دا خبره ضروری کړې چه په کومو نعمتونو کښې بندگان واسطه او وسیله جوړه شوې وې د هغه شکریه ادا کړې شی۔ یا مطلب داده چه چا د خپل محسن شکریه ادا نه کړه او د هغه احسانات ئې هیر کړل نو ده د الله تعالی د نعمتونو ناشکری وکړه۔ بل مطلب دا هم دې چه د بندگانو نعمتونه او احسانات محدود او کم دی نو هرکله چه یو تن د بندگانو د کمو نعمتونو شکریه نه ادا کوي نو د الله تعالی د لا محدودو نعمتونو شکریه به څنگه ادا کړي۔ دې نه معلومه شوه چه په بندگانو کښې تا سره څوک احسان وکړي نو د هغوی شکریه ادا کول هم ضروری دی، دا هم د الله تعالی د نعمت شکر ادا کول دی۔ چا چه د بنده شکریه ادا نکړه هغه د الله تعالی شکریه هم نشي ادا کولې، د هغه مزاج د ناشکری دې۔

او پدې کښې شکر د والدينو، د علماؤ، د حکامو صالحينو، د خادمانو، د ښځې د خاوند او د خاوند د ښځې او نورو محسنينو داخل شو۔

درجه الحديث: [صحیح لغيره] الترمذی: ۱۹۵۵، احمد: ۷۴۹۵، ابو یعلی: ۱۱۲۲،

المعجم الكبير للطبرانی : ۲۴۳۸، والصحيحة : ۴۱۷]

د نعمت د شکر ادا کولو اهميت

3026 (11) - وَعَنْ أَنَسٍ رَضِيَ اللَّهُ عَنْهُ قَالَ: لَمَّا قَدِمَ رَسُولُ اللَّهِ ﷺ الْمَدِينَةَ أَتَاهُ الْمُهَاجِرُونَ فَقَالُوا: يَا رَسُولَ اللَّهِ مَا رَأَيْنَا قَوْمًا أَبْذَلَ مِنْ كَثِيرٍ وَلَا أَحْسَنَ مُوَاسَاةً مِنْ قَلِيلٍ مِنْ قَوْمٍ نَزَلْنَا بَيْنَ أَظْهُرِهِمْ: لَقَدْ كَفَوْنَا الْمُؤُونَةَ وَأَشْرَكُونَا فِي الْمَهْنَأِ حَتَّى لَقَدْ خَفْنَا أَنْ يَذْهَبُوا بِالْأَجْرِ كُلِّهِ فَقَالَ: "لَا مَا دَعَوْتُمْ اللَّهَ لَهُمْ وَأَنْتُمْ عَلَيْهِمْ". رَوَاهُ التِّرْمِذِيُّ وَصَحَّحَهُ

ترجمہ: او انس رضی اللہ عنہ فرمائی: ہر کلمہ کہ رسول اللہ ﷺ مدینہ تہ راغلو نو (یوہ ورخ) مهاجرین ورتہ راغلل عرض ئے وکړو: اے د الله رسولہ! مونږ داسے څه قوم نه دے ليدلے څه هغوی په زیاته مالدارۍ کښه زیات خرچ کونکی او په کمه مالدارۍ کښه زیات خدمت او مدد کولو کښه په صفت کښه د هغه قوم نه زیات بهتروى کوم قوم په مینځ کښه څه مونږ (راغلی) نازل شوی یو- (یعنی انصار) دوی ز مونږ د محنت په ځانے کافی شول او مونږه ئے په ټول منفعت کښه شریک کړو تردے څه مونږ یرېږو څه دوی به ټول اجر ونه ویسی، نبی کریم ﷺ وفرمایل: نه (ټول ثوابونه به د هغوی په برخه کښه نه راځی) ترڅو څه تاسو هغوی دپاره د الله تعالیٰ نه دعا غواړئ، او د هغوی صفتونه کوئ- (ترمذی نقل کړے او دیته ئے صحیح وئیلے)۔

تشریح: [أَبْذَلَ مِنْ كَثِيرٍ]: یعنی د ډیر مال نه ډیره خرچه کونکی- (یعنی کله څه ورسره مال زیات وی نو زیاته خرچه کوی) [وَلَا أَحْسَنَ مُوَاسَاةً مِنْ قَلِيلٍ]: ښائسته همدردی کونکی د کم مال نه- (یعنی څه مال ورسره کم وی بیا هم ډیره ښه همدردی او ښائسته مدد کوی- مُوَاسَاةً: همدردی او مدد ته وائی- [الْمَهْنَأُ]: فائدو ته او هغه شی ته وائی څه ژوند ورسره برابرېږی- یا هغه شی ته وائی څه تا ته بغیر د تکلیف نه حاصلېږی-

هر کله څه رسول الله ﷺ سره د مکے نه مدینہ ته مهاجرینو هجرت وکړو نو دلته د مدینے انصارو د هغوی سره داسے سلوک او احسان او د ایشار او ورور ولی جذبہ او سخاوت اظهار وکړو څه تاریخ د هغه مثال نشی پیش کولے، نو مهاجرینو دا خبره رسول الله ﷺ ته عرض کړه څه اے د الله رسولہ! مونږ داسے ښکلے همدردی والا قوم او ډیر

مالونه خرچ کونکی بل هیڅ قوم نه دے لیدلے، چه مونږه ئے په خپلو باغونو میوه جاتو او فصلونو کښه هم شریک کړو او مونږه ئے د محنت او خواری نه هم بچ کړو نو زموږ سره دا خطر ده چه ټول اجر و نه خو دوی یوړل- نبی ﷺ وفرمایل: داسه نه ده، د الله تعالیٰ فضل او رحمت فراخه دے، د هغه سره د اجر هیڅ کمه نشته، ترڅو چه تاسو د هغوی دپاره دعاگانې غواړئ او د هغوی صفتونه کوئ نو تاسو ته هم الله تعالیٰ اجر درکوی- ځکه چه دا دعا کول به د هغوی د احسان په بدله کښه وی- دا حدیث د عمل دپاره ډیر مهم دے-

دارنگه تاسو ته به الله تعالیٰ ستاسو د عباداتو اجر درکوی او انصارو ته به د هغوی د مددگاری او د ایثار او د سخاوت اجر ورکوی-

درجه الحديث: [صحیح] الترمذی: ۲۴۸۷، ابو داود: ۴۸۱۴، بیهقی: ۱۲۳۹۳، الادب المفرد: ۲۱۷، شعب الایمان: ۸۶۸۵.

یو بل ته تحفه ورکولو سره کینه او دشمنی ختمیږي

3027 (12) - وَعَنْ عَائِشَةَ عَنِ النَّبِيِّ ﷺ قَالَ: "تَهَادُوا فَإِنَّ الْهَدِيَّةَ تَذْهِبُ الضَّغَائِنَ". رَوَاهُ التِّرْمِذِيُّ

ترجمه: او عائشه رضی الله عنها د نبی کریم ﷺ ارشاد نقل کوی فرمائی: یو بل کره هدیہ وړئ (ځکه چه) دا کینه ختموی- (ترمذی)

تشریح: [تَهَادُوا] د دال په زور سره دے- د مهاده نه، یو بل ته هدیہ ورکول او لیرل- [الضَّغَائِنَ] جمع د ضَغِينَةٍ ده، کینه او بغض ته وائی- مطلب دا دے چه خپل مینځ کښه د تحفه لین دین بغض او دشمنی ختموی او الفت او محبت پیدا کوی- د مال په وجه د زړونو نه کینه اوځی-

درجه الحديث: [ضعیف] لم يروه الترمذی من حديث عائشة بهذا اللفظ وانما رواه من حديث ابي هريرة بلفظ آخر نحوه وهو المذكور في الكتاب بعده- وانما رواه عن عائشة باللفظ المذكور يوسف بن عمر القواس في حديثه (ق ۲۱۰) والخطيب في تاريخ بغداد (۸۸۴) والقضاعي في مسند الشهاب (ق ۱۵۶) وفيه ابو يوسف الأعشي واسمه يعقوب قال الازدي: كذاب رجل سوء.

د معمولی شی تحفه ورکول او اخستل سپک مه گنړه

3028 (13) - وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: "تَهَادُوا فَإِنَّ الْهَدِيَّةَ تُذْهِبُ وَحَرَ الصَّدْرِ وَلَا تَحْقِرَنَّ جَارَةَ لِحَارَتِهَا وَلَوْ شَقَّ فَرْسَنُ شَاةٍ". رَوَاهُ التِّرْمِذِيُّ

ترجمه: ابو هريره رَضِيَ اللَّهُ عَنْهُ د نبی کریم ﷺ ارشاد نقل کوي فرمائي: يو بل کره هديه ليرې ځکه چه هديه د سينې کينه او غصه ختموي، او هيڅ گاونډی دې خپله گاونډی دپاره (هيڅ شے) سپک نه گنړي، اگرکه د گلې څنګرې وي۔ (ترمذي)

تشریح: [وَحَرَ] د واو او حاء زور دې، خیانت او وسوسه ته وائي۔ بعض وائي: کينه او غصه ته، بعض وائي: دشمني ته، او بعض وائي: سخته غصه ته وائي۔ (نهایه)
مطلب دا دې چه هيڅ يو گانډی دې د گاونډی دپاره معمولی شے او معمولی تحفه سپک نه گنړي بلکه هر شے دې ليرې اگرکه هر څومره معمولی وي۔ دغه شان کوم گاونډی ته چه څه راوليرې شي اگرکه معمولی وي هغه دې هم سپک نه گنړي بلکه هغه دې په ډيره مينه او محبت سره قبوله کړي۔

[جَارَةً] گاونډی، او بڼه ته هم وئيل کيږي۔ [لِحَارَتِهَا] دلته تقدير دې: أَيْ هَدِيَّةٌ مُّهِدَاةٌ لِحَارَتِهَا (خپله گاونډی ته هديه ورکول دې سپک نه گنړي) او دا نهی هديه ليرونکی سره هم لگي چه هغه کوم هديه خپله گاونډی ته ورکوي نو سپک دې نه گنړي چه د حقير گنړلو په وجه نه ليرې۔ او هديه کړې شوې گاونډی سره هم لگي چه هغه ته چه کوم هديه ملاوېږي نو هغه دې دا سپک نه گنړي اگرکه معمولی شے وي ځکه اصل غرض مينه محبت دې۔ او زياته دې ذکر کړه اشاره ده چه دا بد صفت په زنانو کښه زيات دې۔

[شَقَّ فَرْسَنُ شَاةٍ] شق: د شين زير دې، نیمائی يا بعض حصه ته وائي۔ او فرسن: دفاع په زير، دراء په سکون او د سين په زير سره: د گلې بڼه سم (خنګري) ته وائي يعنی هغه وړوکي شان هډوکي چه بيخي لږه غوښه وړپوې وي۔ او په دې کښه غرض مبالغه ده چه بيخي لږ شے دې هم سپک نه گنړي او حقیقه بنسټګري ورکول نه دی مراد، ځکه په عرف کښه څوک دا شے چاته نه هديه کوي۔

فوائد: (۱) حديث نه ثابته شوه چه خپلو کښه د گاونډيانو تر مينځ هديه ليرل

مستحب دی ځکه د گاونډیانو تر مینځه د ماشومانو یا د گاونډ د نورو خبرو په وجه یو د بل سره خفگان او تکلیف راتلې شی، او په هدیه لیرلو سره الفت او نزديکت حاصلېږي او وحشت او لرې والې ختمېږي. بله دا چې کوم گاونډی د بل گاونډی په هدیه کېښي خیال ساتي نو هغه ته د ضرر وړ کولو نه هم ځان ساتي. (۲) هدیه اگرکه لږه وي خو قبلول ئې پکار دی ځکه په دې سره مینه محبت زیاتېږي او بغض او دشمني ختمېږي. او هدیه چې کله کمه وي نو هدیه لیرونکي ته آسانه وي ځکه په دې کېښي تکلف نه وي او په زیات محبت باندې دلالت کوي. او مېړنی الیه له پکار دی چې هدیه سپکه ونه گنړي ځکه کمه هدیه د نشت نه خوښه ده، ددې کم گنړل ددې د قطع کیدو سبب گرځي او کله چې کم شي پرله پسې وي نو هغه زیاتیدې هم شي، او په هدیه کېښي خو څوک یادول اصل مقصد وي. بله دا چې: په هدیه قبلولو کېښي - اگرکه لږه ولې نه وي - د نبی کریم ﷺ اقتداء پرته ده. هغوی فرمایلي دي: «که چرې ماته یوه لیچه یا پانچه هم په هدیه کېښي راکړې شي نو زه ئې قبلولم». او لږه هدیه آسانه او بلا تکلفه وي.

(۳) که په کور کېښي د زنانه خپل واک وي او مال ئې خپل وي نو بیا هر څومره شي په هدیه کېښي ورکولې شي لږ وي که ډیر ځکه چې د ئې خپل مال دی. خو که ددې په سر باندې پلار یا خاوند وو نو بیا به صرف د عرف او عادت مطابق شي هدیه کوي لکه لږ شان خوراکه یا میوه، کهجورې وغیره. او په دې وخت کېښي د پلار یا خاوند نه اجازت غوښتل ضروري نه دی. خو که هغه ئې ددې نه منع کړي یا هغه ته پته وي چې دا بخیل دی نو بیا به د هغه د اجازت نه بغیر دغه اندازه هدیه هم نه ورکوي، ځکه چې مال د هغه دی. لکه ددې تشریح کتاب الزکاة کېښي تیره شویده.

(۴) د حالاتو مناسب په خبره کېښي مبالغه کول هم جائز دی، وجه داده چې دلته د گډې بزمې ښنگرې هدیه کول ذکر شوی حالانکه په عرف کېښي څوک د گډې بزمې ښنگرې نه هدیه کوي، خو دا بطور مبالغه ذکر شوی او مقصد په دې کېښي هدیه طرفته ترغیب دی اگرکه ډیر معمولي شي ولې نه وي خو هغه هدیه کول او د هغه قبلول پکار دی، رد کول ئې مناسب نه دی. والله تعالی اعلم.

درجه الحديث: [صحیح بلفظ تهادوا تحابوا (بخاری)] [الترمذی: ۲۱۳۰، وسنده ضعیف، لکن الشطر الثاني منه صحیح، اخرجه الشيخان (بخاری: ۲۵۶۶) ومسلم (۲۴۲۶) من حدیث ابی

هریره، وقد ثبت الشطر الاول بلفظ: تَهَادَوْا تَحَابُّوا۔ الادب المفرد: (۵۹۴) صحیح.

د درې خیزونو واپس کول جائز نه دی

3029 (14) - وَعَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: "ثَلَاثٌ لَا تُرَدُّ: الْوَسَائِدُ وَالذُّهْنُ وَاللَّبَنُ". رَوَاهُ التِّرْمِذِيُّ وَقَالَ: هَذَا حَدِيثٌ غَرِيبٌ قِيلَ: أَرَادَ بِالذُّهْنِ الطَّيِّبَ.

ترجمه: او ابن عمر رضي الله عنهما فرمائی: رسول الله ﷺ وفرمایا: درې خیزونه (داسه) دی چه هغه به نشی رد کولے (۱) تکیه گانے۔ (۲) تیل۔ (۳) او پی۔ (ترمذی و تیلی دی چه دا حدیث غریب دی، و تیلے شوی چه تیلو نه مراد خوشبوئی ده۔

تشریح: [الْوَسَائِدُ] جمع دِوَسَادَةٌ ده، بالبنیت ته وائی۔

وَالذُّهْنُ: د دهن نه مراد تیل دی، او بعض اهل علم وائی چه هر قسم خوشبوئی ده چه د بوتوپه شکل کنبے وی او که د عطروپه شکل کنبے۔ مگر صحیح دا ده چه تیل او خوشبو جدا جدا خیزونه دی او دواړو کنبے حدیث راغله دی۔ کما تقدم۔
وَاللَّبَنُ: نه مراد پی (شوده) دی،

مطلب دا دی چه که خوک چاته د تواضع په طور تکیه ورکړی یا تیل ورکړی یا خوشبوئی، یا د خکلو دپاره پی ورکړی نو میلمه له دا مناسب نه دی چه د هغه د قبلولو نه انکار وکړی، ځکه چه ددې مشقت کم دی او فائده ئې زیاته ده۔ او پدې سره مینه محبت پیدا کیږی۔

درجه الحديث: [حسن] الترمذی: ۲۷۹۰، شرح السنة: ۳۱۷۳، صحیح الجامع: ۳۰۴۶

والصحيحة: ۶۱۹]

د خوشبودار گل تحفه مه واپس کوه

3030 (15) - وَعَنِ أَبِي عَثْمَانَ النَّهْدِيِّ قَالَ: قَالَ رَسُولُ اللَّهِ ﷺ: "إِذَا أُعْطِيَ أَحَدُكُمْ الرِّيحَانَ فَلَا يَرُدُّهُ فَإِنَّهُ خَرَجَ مِنَ الْجَنَّةِ". رَوَاهُ التِّرْمِذِيُّ مُرْسَلًا

ترجمه: او ابو عثمان نهدي فرمائی: رسول الله ﷺ وفرمایا: هر کله چه ستاسو يو تن ته خوشبویه گل ورکړی شی نو هغه دی نه رد کوی، ځکه چه دا د جنت نه راوتلې دی۔ (ترمذی په طریقه د ارسال سره نقل کړی)

ابو عثمان المہدی: دے در رسول اللہ ﷺ زمانہ لاندے کرے لیکن در رسول اللہ ﷺ نہ ئے اور بدل نہ دی کری۔

تشریح: [الرَّيْحَان] دے نہ مراد یا خو ہر ہفہ شے او گل دے چہ بنائستہ خوشبوئی لری، یا ددے نہ خاص بوتے یعنی کشمالے مراد دے۔ [فلا یرده] یعنی دے لہ پکار دی چہ دا رد نہ کری خکہ چہ ددے قبول محبت پیدا کوی، او مزاج تازہ کوی، او دا قبول پہ طریقہ داستحاباب دی۔ [مِنَ الْحَنَّةِ] مطلب دا دے چہ د خوشبودار گل فضیلت دا دے چہ ددے جرہ د جنت نہ راغلے دہ، پہ جنت کنبے ہم دغہ شان خوشبویانے دی، دا د ہفے سرہ مشابہ دے۔ یا پہ خپل ظاہر باندے دے، او کشمالے د جنت نہ راوتے دے لیکن ددے نہ د جنت ہفہ خواص زائل کرے شویدی چہ ہفہ نہ بدلیل، نہ مہر اوے کیدل او خوشبوئی ئے نہ ختمیدل دی۔ (مناوی)۔

درجۃ الحدیث: [ضعیف] الترمذی: ۲۷۹۱، ۲۲۱، عن ابی عثمان التہدی مرسلہ۔ وفيہ حنان منجھول۔ الضعیفہ: ۷۶۴

د اولاد ترمینخ عدل کول ضروری دی

الفصل الثالث

3031 (16) - عَنْ جَابِرٍ رَضِيَ اللَّهُ عَنْهُ قَالَ: قَالَتْ امْرَأَةٌ بَشِيرٌ رَضِيَ اللَّهُ عَنْهُ: اُنْحَلْ ابْنِي غُلَامًا وَأَشْهَدْ لِي رَسُولُ اللَّهِ ﷺ فَإِنِّي رَسُولُ اللَّهِ ﷺ فَقَالَ: إِنَّ ابْنَةَ فَلَانٍ سَأَلْتَنِي أَنْ اُنْحَلْ ابْنُهَا غُلَامِي وَقَالَتْ: أَشْهَدْ لِي رَسُولُ اللَّهِ ﷺ فَقَالَ: "أَلَهُ إِخْوَةٌ؟" قَالَ: "نَعَمْ قَالَ: "أَفْكَلَّهُمْ أُعْطِيَتْهُمْ مِثْلَ مَا أُعْطِيَتْ؟" قَالَ: لَا قَالَ: "فَلَيْسَ يَصْلُحَ هَذَا وَإِنِّي لَا أَشْهَدُ إِلَّا عَلَى حَقٍّ". رَوَاهُ مُسْلِمٌ

ترجمہ: جابر رضی اللہ عنہ فرمائی: دبشیر رضی اللہ عنہ بی بی (ہفہ تہ) وویل: تہ خپل غلام زما خوی تہ ورکرہ، او ما دیارہ (پدے باندے) رسول اللہ ﷺ گواہ جوہ کرہ، نو بشیر رضی اللہ عنہ رسول اللہ ﷺ تہ راغلو، عرض ئے وکرو: دفلانی لور (زما بی بی) ما نہ غوبستی چہ زہ د ہفے خوی تہ خپل غلام پہ تحفہ کنبے ورکرہ، او وے وئیل: ما دیارہ رسول اللہ ﷺ گواہ جوہ کرہ، رسول اللہ ﷺ وفرمایل: آیا ددہ ورونہ شتہ؟ عرض ئے وکرو: آؤ، وے فرمایل: آیا دوی تہ لو تہ تا ہفہ شان (غلام) ورکرہ کوم چہ تادہ تہ ورکرہ؟ عرض ئے وکرو: نہ، وے فرمایل: دا کار جائز نہ دے، او یقیناً زہ صرف پہ حق باندے گواہی کوم۔ (مسلم)

تشریح: [اُنْحَلْ] دا د نَحْلَة نه دے، تحفه او هدیه ورکولو ته وئیلے شی۔

[فَلَيْسَ يَصْلُحُ]۔ یعنی دا کار جائز نه دے۔ (حق) نه مراد یا خو دا دے چه زه صرف په هغه معامله کښه گواه جوړېږم چه د شک او شبهه نه بغير خالص حق او صحيح وى۔ يا دا چه نبي ﷺ په عمومى توگه باندې دا وفرمايل چه زه په حق باندې گواه جوړېږم په باطل باندې گواه نه جوړېږم۔ ددې حديث تشریح او فوائد مخکښه ذکر شو۔

د نومې میوې په وخت څه طریقه کول پکار دی؟

3032 (17) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: رَأَيْتُ رَسُولَ اللَّهِ ﷺ إِذَا أَتَى بِبَاكُورَةِ الْفَاكِهَةِ وَضَعَهَا عَلَى عَيْنَيْهِ وَعَلَى شَفَتَيْهِ وَقَالَ: "اَللّٰهُمَّ كَمَا أَرَيْتَنَا أَوَّلَهُ فَأَرِنَا آخِرَهُ" ثُمَّ يُعْطِيهَا مَنْ يَكُونُ عِنْدَهُ مِنَ الصَّبِيَّانِ . رَوَاهُ الْبَيْهَقِيُّ فِي الدَّعَوَاتِ الْكُبْرَى

ترجمه: او ابو هريره رضى الله عنه فرمائی: ما رسول الله ﷺ وليدو هرکله چه به پخه میوه راوړې شوه نو په خپلو دواړو سترگو او دواړو شونډو به ئې کيخوده او وبه ئې فرمايل: اے الله! لکه څنگه چه تا مونږ ته ددې میوې اول راوخودو نو مونږ ته ددې آخر (هم) راوښايه۔ بيا به ئې دا هغه ماشومانو ته ورکړه چه دده خوا کښه به وو۔ (بيهقي: دعوات کبير)

تشریح: [بَاكُورَة] د هر شی اول ته وائی۔ دلته ترې اول سر د میوې دے۔ یعنی تازه میوه۔ تازه میوه په سترگو باندې کيخودلو نه مقصد د الله تعالی د هغه نعمت تعظیم او تکریم کول وو ځکه چه دا د الله تعالی د طرف نه اوس اوس راغله۔ او چونکه د ماشومانو صبر کم وى او هغوی په داسې نوى میوه جاتو خوشحالیږي نو پدې وجه به رسول الله ﷺ دا اول کښه حاضر و ماشومانو ته ورکوله۔

[آخِرَة] که ددې تعلق د دنیا سره شی نو مقصد به دا وى چه زمونږ عمر اوږد کړه چه داسې نور میوه جات هم اووینو او که د آخرت سره متعلق شی، نو مقصد به دا وى چه لکه څنگه چه دنیا کښه دے دا نعمت راکړو نو دغه شان په آخرت کښه هم راکړه۔ اوله معنی ظاهر ده۔

درجه الحديث: [صحيح بدون الدعاء] الدعوات الكبير: ۴۶۲، ابن السني في عمل اليوم واليلة: ۲۷۵، فيه عبد الرحمن بن يحيى بن سعيد العذري، قال العقيلي ((مجهول)) وقال ابو احمد

الحاکم: لا يعتمد على روايته)) وقال المناوی فی التیسیر بشرح الجامع الصغير: وبعض اسانیده صحیح، ولكن الشيخ الالبانی قال: صحیح بدون الدعاء، صحیح الجامع الصغير (۴۶۴).

۱۸- بَابُ اللَّقْطَةِ

د لقطے (یعنی د غورزیدلے شوی شی دراپورته کولو) بیان

د لقطے معنی او د هغه حکم او د هغه اقسام او احکام بیانېږي
لَّقْطَةً: د لام پېښ، د قاف او طاء زور، او د قاف سکون [لُقْطَةً] هم جائز دی، د زمکې نه راخستل شوی شی. دلته مراد هغه مال دی چې په لاره وغیره کښه وموندل شوی او خاوند ئې معلوم نه وی. په لقطه کښه د خاوند نامعلوم والې ضروري دی، ولې که خاوند ئې معلوم وی نو بیا خو هغه ته واپس کول واجب دی.

د موندل شوی شی یو خو قسمه دی: (۱) معمولی شی وی، که ورک شی نو درمیانه طبقه خلک ئې تالاش نه کوي، لکه روتې، کهجوره، مالته، سیب، انار، رسی، چابک، یو روپۍ یا دوه روپۍ، یا عام قلم او نور شیان. ددې حکم دا دی چې هرکله ئې یو انسان مونده کړی نو دا د هغه شو ترخو چې مالک ئې معلوم نه وی، که مالک ئې معلوم وی بیا خوبه ئې هغه ته سپاری. هان یو جمعه ساتل پکار دی کما یاتی.

(۲) حیوانات: هغه څاروی چې خپل ځان د لیوانو او درنده گانو (شرمخانو، گیدرانو، زمریانو) نه ساتلې شی. لکه اوبیان شو نو ددې حکم روستو راځي چې دابه نه راځي.

(۳) ددې دواړو نه علاوه نور شیان، چې په دې کښه هر هغه شیان داخل دی چې خلک د هغه اهتمام کوي او د ورکیدو په وخت ئې تالاش کوي، لکه ډیرې روپۍ، اشرفۍ، سامانونه، قیمتي کتابونه، او سونا او چاندي او هغه څاروی چې خپل ځان د درنده گانو نه نشي ساتلې لکه گلې بزی، جونگی، سخی وغیره. ددې حکم دا دی چې موندونکي به ئې یو کال پورې ددې تشهیر کوي تردې چې مالک به ئې پیدا شي او هغه ته به ئې وسپاري که کال پس هم مالک پیدا نشو نو دا د موندونکي حق شو. او د تشهیر ډیر

شکلونه دی، په مجالسو کښه به ئه تذکره وکړي بغير د تعین نه، تها نه کښه به رپورټ درج کړي، اخبار کښه به ئه ورکړي۔

دا بیا په دوه قسمه دی: (۱) یو هغه دی چه یو کال پورې ساتلو سره خرابېږي نو ددې حکم دا دی چه موندونکي به ئه خرڅ کړي او ددې رقم به وساتي او یو کال پورې به ئه اشتهار کوي۔ که کال کښه مالک پیدا شو صحیح ده، او که پیدا نشو نو دا د موندونکي شو۔ ددې مثال دا دی چه د آلوگانو یا نورو سبزي جاتو بوري او کسورې موندۍ کړي نو ددې به اول کښه تشهیر وکړي بیا که خرابیدل نو دا به خرڅ کړي او رقم به ئه ځان سره محفوظ کړي تر یو کال پورې۔ (۲) دویم هغه دی چه کال پورې نه خرابېږي۔ نو حکم دا دی چه یو کال پورې به ئه وساتي بیا به ئه ځانله استعمال کړي۔

په حیواناتو کښه بیا یو قسم دا هم دی چه انسان ته پته ولگي چه دا مالک قصداً پریخودی دی، او ددې نه به رغبت شوی دی لکه یو ګډه مزل نشي کولې، یا بیمار شوی وي، مالک د منزل نه ایساروی نو هغه ئه پریدی لکه په حدیث د جابر ؓ کښه دی: [فَارَدْتُ أَنْ أُسَيِّئَهُ] نو ددې حکم دا دی چه دا چاومونده د هغه ده، دیو کال پورې اعلان ئه ضروري نه دی۔

ددې هر یو حکم په راتلونکو حدیثونو کښه ذکر دی۔

مسئله: د وړک شوی شی راخستل افضل دی او که پرېښودل؟ نو په دې کښه څلور قوله دی: (۱) راخستل ئه افضل دی، هر کله چه لقطه په یو داسه ځای کښه وی چه ضائع کېږي او انسان په خپل ځان باندې باور لري چه دا به مالک ته واپس کوي۔ او دا د امام ابو حنیفه، شافعی او امام مالک یو قول دی۔ د دوي دلیل د ضالة الغنم په باره کښه په راغلي حدیث کښه امر دی چه [اجْمَعُهَا إِلَيْكَ حَتَّى يَأْتِيَ بِأُغْيَاهَا] [احمد: ۴۹۲/۱۱]، وسنده حسن [دا ځان سره جمعه کړه تر دې چه لټونکې ئه راشي] (۲) قول: پرېښودل ئه افضل دی۔ دا قول د امام مالک او امام احمد دی، او دا د ابن عباس ؓ، ابن عمر ؓ او د یو سلفو دیو جماعت نه نقل دی ځکه په دې کښه د پردی مال خوړلو خطر ده، کیدي شي چه دده نه وخوړل شي۔

(۳) قول: راخستو او پرېښودو دواړو کښه اختیار دی۔ او دا قول د امام مالک د اصحابو دی۔ (۴) قول: پریوتې شې راخستل واجب دی۔ او دا د امام شافعی یو قول دی۔

دلیل تے دادے چہ د مسلمان د مال حفاظت د ہغہ د وینے پشان ضروری دے۔
راجح قول دادے چہ پہ دے کنبے تفصیل دے، ہغہ دا چہ خوگ پہ خپل خان دا اعتماد
لری چہ پہ ورک شوی راخستو کنبے بہ ترے خیانت ونشی او کالہ پورے بہ تے د مالک
دپارہ اعلانونہ کوی، نو بیا راخستل تے اولی دی حکہ چہ پہ دے کنبے د مسلمان د مال
حفاظت او د ہغہ چانہ بیج کول دی چہ ہغہ بہ تے راواخلی او مالک تہ بہ تے ونہ رسوی۔
دارنگہ کہ ددہ دا یقین وو چہ کہ راوائے نخلی نو خامخا ضائع کیڑی نو بیا راخستل تے
واجب دی۔ او چا سرہ چہ دا خطرہ وی چہ کہ راوائے خلی نو خیانت بہ ترے پکنبے وشی
او کالہ پورے بہ ددے د اعلان کولو اہتمام ونہ کری نو ددہ پہ حق کنبے ددے پرینبودل
واجب دی، حکہ خپل خان د خیانت کولو نہ ساتل ضروری دی۔ لیکن ددے خبرے حل
شتہ او ہغہ دا چہ روستو رازی دوہ گواہان دے پہ لقطہ مقرر کری۔ واللہ تعالیٰ اعلم۔
یوتن پریوتے شے ومومی نو پہ ہغے بہ خہ کوی؟

الفصل الأول

3033 (1) - وَعَنْ زَيْدِ بْنِ خَالِدٍ الْجُهَنِيِّ رضی اللہ عنہ قَالَ : جَاءَ رَجُلٌ إِلَى النَّبِيِّ صلی اللہ علیہ وسلم ، فَسَأَلَهُ عَنِ
الْلُقْطَةِ؟ فَقَالَ : اِعْرِفْ عِفَاصَهَا وَوِكَاءَهَا ، ثُمَّ عَرِّفْهَا سَنَةً ، فَإِنْ جَاءَ صَاحِبُهَا وَإِلَّا فَشَأْنُكَ
بِهَا . قَالَ : فَضَالَةُ الْغَنَمِ؟ قَالَ : هِيَ لَكَ ، أَوْ لِأَخِيكَ ، أَوْ لِلذَّئِبِ . قَالَ : فَضَالَةُ الْإِبِلِ؟ قَالَ :
مَالُكَ وَلَهَا؟ مَعَهَا سِقَاؤُهَا وَحِذَاؤُهَا ، تَرُدُّ الْمَاءَ ، وَتَأْكُلُ الشَّجَرَ ، حَتَّى يَلْقَاهَا رَبُّهَا . مُتَّفَقٌ
عَلَيْهِ . وَفِي رِوَايَةٍ لِمُسْلِمٍ : فَقَالَ : " عَرِّفْهَا سَنَةً ثُمَّ اِعْرِفْ وَكَاءَهَا وَعِفَاصَهَا ثُمَّ اسْتَنْفِقْ بِهَا
فَإِنْ جَاءَ رَبُّهَا فَأَدِّهَا إِلَيْهِ " .

ترجمہ: زید بن خالد جہنی رضی اللہ عنہ نہ روایت دے چہ یوسرے د نبی صلی اللہ علیہ وسلم پہ خدمت
کنبے حاضر شہ او د غورزیدلی شی د راپور تہ کولو پہ بارہ کنبے تے ترے پوبستہ وکرہ، نو
نبی صلی اللہ علیہ وسلم وفرمایل: د ہغے لوینے او مزے بنہ وپیژنہ او بیا د ہغے تول کال اعلان وکرہ،
نو کہ مالک تے راغے (نو ہغہ لہ تے ورکرہ) او کہ نہ وی نو خہ چہ دے زرہ غواپی پرے وے
کرہ۔ ہغہ عرض وکرہ: د ورک شوو گلو بزوپہ بارہ کنبے خہ حکم دے؟ نبی صلی اللہ علیہ وسلم
وفرمایل: دا بہ ستا دپارہ وی یا ستا د ورور دپارہ او یا بہ د شرمخ (نیوہ) دپارہ۔ ہغہ وویل

: د ورك شوى اوبښ په باره كښه خه حكم دى؟ وى فرمايل: ستا د هغه سره خه كار دى؟ هغه سره د هغه د اوبو مشكيزه او د هغه خپلى شته دى، اوبو ته به راځي او د ونو پانړې به خورى تردى چه هغه سره د هغه مالك يوځائى شى. (بخارى، مسلم). او په روايت د مسلم كښه دى: وى فرمايل: ددې يو كال پورې اعلان وكړه بيا ددې مزې او تهيلې (كسوره) وپيژنه بيا ئې خالنه خرچ كړه نو كه مالك ئې (خه موده روستو راغلو) نو هغه ته ئې وركړه.

تشریح: [جَاءَ رَجُلٌ] د بخارى په روايت كښه [جَاءَ اَعْرَابِيٌّ] راغلى او ددې سړى په تعيين هيڅ دليل نشته، او نه دده د نوم پيژندو پورې خه شرعى حكم متعلق دى. [عَنِ اللُّقْطَةِ] د غورزیدلی شی د موندلو د حكم په باره كښه، نه ددې د معنى په باره كښه. [عِفَاصَهَا] د عين په زير سره، د خرمنه يا كپرې يا پلاستك تهيلې (خلته) چه په هغه كښه پريوتې شې و موندې شى. علامه خطايبى فرمائى: عِفَاصُ په اصل كښه هغه خرمنه ته وائى چه د بوتل ځله بندولو دپاره په هغه كښنودل كيږي. [وَكَاةً] د واؤ په زير سره، هغه مزې، تار، تسمه چه په هغه سره د تهيلې، بوجى يا مشك ځله تړل كيږي. او ددې په پيژندو كښه مقصد دادې چه څوك ددې ورك شوى شى صفت بيانوى نو د هغه دروغ او رشتيا معلوم شى. او ددې دپاره هم چه دده د خپل مال سره خلط او مشتبه نشى.

[ثُمَّ عَرَفَهَا سَنَةً] عَرَفَ: په شد سره د تعريف نه دى، خلكو ته ددې ذكر كول، او په كوم ځائ كښه ئې چه موندلې وى په هغه كښه ددې تشهير كول، دارنگه د خلكو په عامو مجمعو، د جوماتونو او بازارونو په دروازو وغيره كښه ددې اعلانونه كول. [فَإِنْ جَاءَ صَاحِبُهَا] اُي: فَوَصَفَهَا فَادْفَعَهَا إِلَيْهِ: (كه ددې خاوند راغى او ددې نښه نښانه ئې بيان كړې نو دا ورته وركړه) لكه د مسلم بل روايت پرې دليل دى: [فَإِنْ جَاءَ رَبُّهَا فَأَدِّهَا إِلَيْهِ] - [وَالْإِلَافُ شَأْنُكَ بِهَا] شان حالت او معامله ته وائى، يعنى ته په دې كښه تصرف كوه. او (شان) لفظ خويا مرفوع دى. اُي: شَأْنُكَ مُتَعَلِّقٌ بِهَا. او يا په فعلٍ مقدر سره منصوب دى. اُي: اِلْزَمُ شَأْنُكَ بِهَا: (ته پوهه شه او دغه شې پوهه شه. يا چه خه دى خوښه وى هغه پرې وكړه). [فَضَالَةُ الْغَنَمِ] اضافت د صفت دى موصوف ته. اُي: الْغَنَمُ الضَّالَّةُ: يعنى د ورك شوي گلې بزه خه حكم دى؟ علامه ازهرى وغيره فرمائى: (ضاله) صرف د حيوان او

انسان ورکیدو ته وائی۔ او هر چه ددے نه علاوه نور سامانونه او شيان دی نو د هغه د ورك شوی شیء موندو ته (لقطه) وائی (ضالہ) ورته نه وئیل کیږی۔

[هِيَ لَكَ، أَوْ لِأَخِيكَ، أَوْ لِلذَّيْبِ] دلته (أَوْ) د تقسیم دپاره دے، او د (أَخِيكَ) نه مراد دینی اخوت دے، او د (أَخ) نه مراد بل سرے یا خپل مالک دے۔ مطلب دا چه: دا گډه بزه د خپله کمزوری په وجه که تارا ونيوله ستاده، او که تاراونه نیوله نو ستا پشان بل یو سرے به ئے راوینسی او یابه ئے خپل مالک راوینسی۔ او یابه ئے شرمخ ماته کړی۔ او د شرمخ نه مراد گډه بزه ماتونکے هر لیوه دے۔ او شرمخ ئے په دے وجه ذکر کړے چه په عامه توگه گډه بزه هم دے ماتوی۔ [مَالِكَ وَلَهَا] دا استفهام انکاری دے یعنی ستا ددے د رانیولو سره څه کار دے؟ حالانکه دے سره داسے اسباب شته چه په هغه سره خپل ځان د هلاکت نه بچ کولے شی۔ بل روایت کښه دی چه نبی کریم ﷺ دغه سرې ته غصه شو، او د غصه وجه دا کیدے شی چه یا خو دا سرے ددے نه مخکښه رسول الله ﷺ د ورك شوو اوبسانو رانیولو نه منع کړے وو۔ او دده په دویم ځل دا پوښتنه وکړه۔ او یا په دے وجه چه دغه سائل د هغه معنی لحاظ ونه وکړو چه نبی ﷺ هغه ته اشاره کړه وه او په هغه پوه نشو نو ځکه ئے یو شے د خپل مثل نه سوئ په بل شی باندے قیاس کړو۔

[مَعَهَا سِقَاؤُهَا] د سین په زیر سره، مشکیزه ته وائی، او دلته مراد دده هغه خپته ده چه ډیر زیات طعام او شراب په کښه ځایږی۔ [وَجَذَاؤُهَا] د حاء په زیر سره خپلی، چپل او موزے ته وائی۔ دے نه مراد د اوبس هغه مضبوطه پنجه او خپره ده چه په هغه سره لرے لرے مزلونه کولے شی۔ او دا تشبیهی معنی ده، په دے کښه ئے اوبس د هغه مسافر سره مشابه کړے چه هغه سره خپله مضبوطه خپلی او مشکیزه وی او په لرے لرے سفر کولو قادر وی۔ او په دے کښه دپته اشاره ده چه ورك شوی اوبس رانیولو ته هیڅ حاجت نشته ځکه دده په طبیعت کښه الله تعالیٰ دا قدرت اچولے چه دے دلرے لرے ځایونو نه اوبه څښلے شی، د وئو پانړے خوری او د درنده گانو او لیوانو نه خپل ځان ساتلے شی۔ دے وجه نه د حفاظت دپاره ددے رانیولو ته ضرورت نشته۔ یعنی اول خو خپله په اوبس دا قدرت الله تعالیٰ اچولے دے چه تر اوه ورځو پورے ځان سره په خپته کښه اوبه ساتی او د وئو نه پانړے خوړلے شی نو پدے موده کښه به ئے مالک ملاؤ شی، او که دا هم نه وی نو الله تعالیٰ ورله مضبوطه خپه او خپره ورکړیدی چه مزل به وکړی او

اویو ځایونو ته به ځان ورسوی، آخر دا چه خپل مالک سره به هم یوه ورځ ملاؤ شی۔
[رَبُّهَا] ددې ځاوند او مالک۔ رب چه کله مضاف شی نو بیا ددې اطلاق په غیر الله هم
کېږی۔

فوائد او مسائل : (۱) حدیث نه ثابت شوه چه لقطه (ورک شوی شی) راخستل یا
ضاله (ورک شوی حیوان) رانیول جائز دی په دې شرط چه دا حیوان اوبښ نه وی۔ ځکه
نبي ﷺ د ورک شوی شی د تهیلې او تسمې پیژندو حکم کړی او د گلې بزمې په باره
کښې ئې وفرمایل چه «دا ستا یا ستا د ورور یا د لیوۀ دپاره ده» نو که ددې پریښودل افضل
وي نو خامخا به نبي کریم ﷺ په دې حکم کړی وي لکه څنگه ئې چه د ورک شوی
اوبښ پریښودو حکم کړی۔ (۲) څوک چه ورک شوی شی ومومی په هغه واجب دی چه د
هغه لوبښ، بتوه، تهیلې، تسمه وغیره ټول صفات وپیژنی، دې دپاره چه دې د خپل او
ددې موندلی شی ترمینځه تمیز او جداواله کولې شی، او که دې مړ شی نو دده ورثه دا
موندلې مال پیژندلې شی۔ ددې دپاره چه کله ددې مالک راشی او هغه ددې نښه نښانه
بیان کړی نو دوی ته د هغه دروغ اورشتیا معلوم شی۔ او بعض علماؤ وئیلی دی :
مستحبه داده چه دا ولیکی دې دپاره چه دا ترې هیر نشی۔

(۳) د نورو امانتونو پشان موندلې شی ساتل هم واجب دی ځکه نبي ﷺ ددې د
لوبښ او تسمې پیژندو حکم کړی، دې دپاره چه دا پردې مال خپل صحیح مالک ته
واپس کړی شی او بل چاته ورنه کړی شی۔ (۴) پوره کاله پورې د موندلی شی تشهیر او
اعلانونه کول واجب دی، او دا به د خلکو په مجموعو او په هغه ځانې کښې وی چرته ئې
چه دا موندلې وی ځکه په همدې ځانې کښې به ئې مالک لټوی۔ او دا کافی نه ده چه پټ
په پټه ځینې خلکو ته ددې تذکره کوی، بلکه سر عام ښکاره توگه به ددې اعلانونه
کوی۔ ❀ او که په ښار بیابان کښې ئې موندلې وی نو د موندلی شی خوا او شاته نزدې
کلو او بانډو کښې به ددې اعلان کوی۔

❀ اعلان به څو ځله کوی ؟ نو په حدیث کښې دا خبره نه ده ذکر شوې بلکه دا عرف او
رواج ته سپارل شوې۔ بعض فقهاؤ وئیلی دی : په اوله هفته کښې به ئې د ورځې دوه ځله
سهار او مازیگر، بیا هر ورځ یو ځل، بیا په هر هفته کښې یو ځل۔ علی هذا القیاس۔
او شپه او ورځ هر وخت ددې اعلان واجب نه دی۔ او که لقطه ډیره قیمتی وه نو مناسبه

ده چه اخباراتو، ریلپو، تی وی، او نیټ په ذریعه ددې اشتهار وکړی۔ او کله چه کال پوره شی نو دې نه پس بیا ددې اعلان او اشتهار کول واجب نه دی۔

(۵) که د اشتهار په دوران کېنې وړک شومې شے ضائع شو نو په موندونکي باندې هیڅ تاوان نشته، ځکه کال کېنې دننه دننه دې امین دې او په امین باندې ضمان نه وی۔ او که کال پوره کیدو نه پس ضائع شو او بیائے مالک راغی نو تاوان به ورکوی ځکه دا دده په ذمه واجب الاداء شے دې او دده په ملکیت کېنې داخل شومې دې نو دا به دده د مال نه ضائع کېږی۔ بعض علماؤ وئیلی دی: په دې صورت کېنې هم په دې تاوان نشته۔

(۶) حدیث دلیل دې چه کله ددې مالک راغی او د دغه شے صحیح نښې نښانې ته بیان کړې نو هغه ته به ئې ورکوی، او په دې باره کېنې د هغه نه ثبوت غوښتل (گواهان غوښتل یا قسم ورکول) نشته، ځکه ددې نښې نښانې بیانول ددې ثبوت دې۔ او دا ظاهر د حدیث دې او همدا **راجع قول** دې، ځکه که ثبوت پیش کول شرط شی نو بیا د تهیلې او تسمې ذکر کولو هیڅ وجه نشته، ځکه په ثبوت سره خو دې بهر حال ددې مستحق گرځی۔ (۷) د [فَإِنْ جَاءَ رَبُّهَا فَأَدِّهَا إِلَيْهِ] نه ثابت شوه چه کال پس که ددې مالک راغی نو هغه ته به ددې واپس کول واجب وی۔ او دا د جمهورو قول دې، او همدا صحیح دې۔ ابن حزم ظاهري فرمائی: دا د موندونکي ملکیت گرځیدلې نو واپس کول نشته۔ او دلیل ئې [فَإِنَّمَا هِيَ لَكَ] الفاظ دی چه لام دپاره د تمليك دې۔ خو دا قول ضعیف دې ځکه مخکېنې په واپس کولو باندې صراحة حکم راغلی۔

(۸) د ابی بن کعب رضی الله عنه په حدیث کېنې راغلی: [أَحْفَظُ وَعَائِلَهَا وَعَدَدَهَا وَوَكَائِلَهَا] (ددې لوبښ، شماره او تسمه یاد لره) [بخاری: ۲۴۲۶، مسلم: ۱۷۲۳] ددې نه معلومه شوه چه که موندلې شے شمارې ته محتاج وی لکه روپی، اشرفی وغیره، نو د شمارلو دپاره ددې تسمه پرانستل هم جائز دی۔ (۹) که دوه کسانو ددې صحیح نښې نښانې بیان کړې نو د دواړو تر مینځ به خسرې و اچول شی او د چا خسرې چه راوواته هغه ته به ورکړې شی۔ (۱۰) او حدیث نه معلومه شوه چه کاله پورې که ددې مالک رانغی نو موندونکي په دې کېنې تصرف کولې شی، برابره خبره ده مالداره وی که غریب، ځکه نبی صلی الله علیه و آله فرمائی: «که خاوند ئې راغی (نو ورته وړئ کړه) او که رانغی نو څه چه پرې کوي هغه پرې وکړه» او که د کال نه پس راغی نو که همدغه شے بعینه موجود وو دا به ورته واپس

کوی ځکه دا دده په لاس کښې امانت دے۔ او که ضائع شوے وو نو ددے قیمت به ورته ورکړي۔ لکه حدیث کښې دی: [فَاِنْ لَمْ تُعْرِفْ فَاسْتَنْفِقْهَا، وَلَتَكُنْ وَدِيعَةً عِنْدَكَ فَاِنْ جَاءَ طَالِبُهَا يَوْمًا مِنَ الدَّهْرِ فَاذْفَعْهَا اِلَيْهِ] [بخاری: ۲۴۲۸، مسلم: ۱۷۲۲]۔ (که مالک ئے معلوم نشو نو دا ځان دپاره ولگوه او ستا سره دے دا امانت وی، که مالک ئے په عمر کښې یوه ورځ راغلو نو هغه ته ئے ورکړه)۔

(۱۱) دلقطه راپورته کونکے د اصل مالک د نه راتلو په صورت کښې ددے لقطه مالک جوړېږي برابره ده چه دے مالداره وی او که غریب، همدا مذهب د امام شافعی دے۔ لیکن د بعض صحابه کرامو ﷺ قول دا دے چه که لقطه راپورته کونکے خپله مالداره وو نو هغه ددے لقطه نه مالک کیږي بلکه هغه له پکار دی چه دا لقطه په فقراء او مساکینو باندے صدقه او خیرات کړي او همدا مذهب د سفیان ثوری، ابن المبارک او احنافو دے۔ لیکن راجح دا ده چه د مالدار او غریب فرق باندے دلیل نشته۔

(۱۲) فَضَالَةُ الْغَنَمِ: حدیث نه معلومه شوه چه ورکه شوے گډه بزه رانیول او خوړل جائز دی۔ بیا که خاوند ئے راغے نو د جمهورو په نیز به تاوان ورکوی، ځکه په اتفاق د علماؤ سره که ذبح کولو نه مخکښ ددے خاوند راشی نو خامخا به ئے ورته ورکوی، نو معلومه شوه چه دا د خپل خاوند د ملکیت نه نه ده وتلے۔ او امام مالک په نیز په موندونکي باندے ددے تاوان نشته، او دلیل ئے دادے چه په دے حدیث کښې موندونکے او شرمخ سره دواړه برابر شوی دی او په شرمخ تاوان نشته نو په خوړونکي هم نشته۔ خودا دده شاهد قول دے، په دے کښې هیچا دده موافقت نه دے کړے۔ ځکه په دغه حدیث کښې لام دتملیک نه دے ولے چه شرمخ مالک نه گرځي بلکه موندونکے په دے شرط ددے مالک گرځي چه دا به ددے تاوان ورکوی۔

(۱۳) موندونکے به په موندل شوی شی کښې هغه تصرف کوی چه هغه د مالک په ښیگره تمامېږي۔ نو یاخو به دا خرڅ کړي او پیسے به ئے مالک له وساتی۔ او یا به ئے وځوري او تاوان به ورته ورکړي۔ او یا به ئے په ذمه واري د خپل ځان سره وساتی۔ (۱۳) او حدیث نه معلومه شوه چه وړک شوے اوبښ رانیول جائز نه دی ځکه هغه د خپل ځان حفاظت په خپله کولے شی۔ که چا اوبښ راونیوه او دده په لاس کښې مړ یا ضائع شو نو تاوان به ورکوی، ځکه دده لاس د غاصب لاس دے نه د امین، او په غاصب باندے تاوان

وی۔ بعض علماؤ پہ اوبښ باندے غوا، اس، قچر وغیرہ هم قیاس کری خودا قیاس صحیح نہ دے حکم پہ اوبښ کښے چه کوم علت بنودلے شومے هغه په غوا وغیرہ کښے نشته۔

لقطه بغیر د تشهیر نه ځان سره ساتل خیانت دے

3034 (2) - وَعَنْهُ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ آوَى ضَالَّةً فَهُوَ ضَالٌّ، مَالٌ يُعْرِفُهَا. رَوَاهُ مُسْلِمٌ.

ترجمه: زید بن خالد جهنی رَضِيَ اللَّهُ عَنْهُ نه روایت دے چه رسول الله صَلَّى اللَّهُ عَلَيْهِ وَسَلَّمَ وفرمایل: چاچه یو وړك شوی شی له پناه وركړه، نو هغه چه ترڅو پورے ددے اعلان ونه كړی، خپله گمراه (صحیح لاره ورك كونكې) دے۔

تشریح: [مَنْ آوَى ضَالَّةً] چاچه یو وړك شوی شی له پناه وركړه۔ یعنی خپل مال سره ئے یوځائے كړو او د هغه سره ئے گډ كړو۔ او [ضَالَّةً] نه مراد وړك شومے اوبښ او داسے شی دے چه د خپل ملكیت جوړولو او په خپل ذاتی مال كښے شاملولو دپاره د هغه راخستل جائز نه وی، بلكه هغه ددے دپاره راخستے كېږی چه د خپل خاوند او مالك دپاره وساتل شی۔ او مطلب داچه: څوك یو وړك شومے راپورته كړی او كاله پورے د هغه تشهیر او اعلانونه نه كوی بلكه خپل ځان سره ئے ساتی نو دا گمراه دے۔ ځكه چه ده مالك ته ضرر وركړو او خیانت ئے وكړو۔ (مازری) نو دلته د (ضالة) نه مراد (لقطه) ده۔ او یاد ضاله نه مراد وړك شومے اوبښ دے چه د هغه رانیول جائز نه دی۔

قاضی وائی: بناء پدے دا حدیث د هر وړك شوی شی د راپورته كولو په باره كښے عام دے۔ لیكن ظاهر د حدیث دا دے چه دا د وړك شوی اوبښانو په باره كښے دے، چه ددے راخستل صحیح نه دی مگر هله چه د مالك دپاره ئے ساتی او د هغه همیشه دپاره اعلان كوی او كه د خوراك دپاره ئے راوینسی او د هغه تشهیر او اعلان نه كوی نو دا ښكاره گمراه دے۔ بیا دا زیاتے كونكې هم دے۔ كه اوبښ په هره طریقه هلاك شو دے به ئے تاوان وركوی۔ امام خطابی وائی: د ضاله لفظ د درا هم او دنانیر او سامانونو دپاره نه استعمالیږی بلكه ضال د حیوان صفت دے چه د خپل مالكانو نه وړك شی۔ لكه اوبښان، غواگانے، مارغان وغیره۔ نو هركله ئے چه یو تن ومومی نو دے ته تعرض نه دے

جائز ترڅو چه هغه خپل ځان ساتلی شی او خپل خوراک حاصلولی شی تردی چه مالک به ئی راوینسی - (انتهی) عون المعبود: ۹۸/۵

امام نووی وائی: دا حدیث د مختار مذهب دلیل دی چه د لقطه تشهیر او اعلان کول لازم دی برابره ده چه د هغه د ملکیت اراده ئی وی او که د مالک دپاره د ساتلو - او همدا خبره صحیح ده -

او ددی باب پدی تولو حدیثونو کښی دا دلیل دی چه د لقطه راپورته کول او د هغه مالک جوړیدل د بادشاه او قاضی حکم او اجازت ته ضرورت نه لری او دا خبره اجماعی ده، او پدی کښی د فقیر او غنی فرق هم نشته، هریو ئی راپورته کولی شی - او همدا مذهب د شوافعو او د جمهورو علماؤ دی - (شرح النووی ۲۸/۱۲)

[فَهُوَ ضَالٌّ] دا گمراه دی، یعنی ده صحیح لار خطا کړی ځکه ده هغه شی راخستې چه د هغه راخستل ورله جائز نه دی نو دی غاصب دی - [مَالٌ يُعْرِفُهَا] ترڅو پورې چه ددی تشهیر او اعلان ونه کړی - یعنی دا به هله گمراه وی چه د خپل ذاتی ملکیت دپاره ئی راخستې وی او که چرې د تشهیر او اعلان کولو دپاره ئی راخستې وی نو بیا داسی نه دی -

فوائد: (۱) حدیث نه ثابته شوه چه څوک ورک شوی شی د خپل ذاتی ملکیت دپاره راخلي او یا ورک شوی اوبس رانیسی نو ده صحیح لار خطا کړه او د شرعی حکم خلاف ئی وکړو - (۲) که دده په لاس کښی دا شی ضائع یا مړشی نو دی به تاوان ورکوی، برابره خبره ده که دده په تعدی او تفریط سره هلاک شوی وی او که په خپله، ځکه دده لاس د غاصب لاس دی، او په غاصب باندی تاوان وی - نو ددی نه معلومه شوه چه ورک شوی شی ددی دپاره اخستل پکار دی چه د هغه تشهیر او اعلان وکړی، نه ددی دپاره چه خپل ځان د هغه مالک وگرځوی - (۳) د [مَالٌ يُعْرِفُهَا] نه معلومه شوه چه په دی صورت کښی به ئی همیشی دپاره تشهیر کوی - په خلاف د عامی لقطه نه چه ددی تشهیر او اعلان صرف کاله پورې ضروری دی، کال نه اخوا ضروری نه دی -

د حاجی لقطه (غورزیدلې شی) راپورته کول ناجائز دی

3035 (3) - وَعَنْ عَبْدِ الرَّحْمَنِ بْنِ عُثْمَانَ التَّيْمِيِّ رَضِيَ اللَّهُ عَنْهُ، أَنَّ رَسُولَ اللَّهِ ﷺ نَهَى عَنْ لُقْطَةِ

الْحَاجِّ. رَوَاهُ مُسْلِمٌ.

ترجمہ : او عبد الرحمن بن عثمان تیمی ؓ نہ روایت دے چہ نبی ﷺ د حاجی د غورزیدلی شی راخستو نہ منع فرمائیلے۔ (مسلم)۔

تعارف د عبد الرحمن بن عثمان ؓ : عبد الرحمن بن عثمان بن عبید اللہ تیمی قریشی۔ داد طلحہ بن عبید اللہ ورارہ دے۔ صحابی دے، او حینے وائی د نبی ﷺ زمانہ ئے موندلے خو ہغہ ئے نہ وولیدلے۔ د حدیبیہ پہ ورخ ئے اسلام قبول کرو۔ او حینے وائی د مکے د فتح پہ موقعہ پہ اسلام کنبے داخل شو۔ پہ (۷۳) ہجری کنبے د عبد اللہ بن زبیر ؓ سرہ شہید شو۔

تشریح : حدیث نہ معلومہ چہ د حاجی (او معتمر) ورك شوے شی راخستل منع دی۔ د [لُقْطَةُ الْحَاجِّ] دوه مطلبہ دی۔ (۱) یو دا چہ ددے نہ مراد ہغہ لقطہ دہ چہ پہ مکہ کنبے وموندل شی، نو ددے راخستلو نہ منع راغلے۔ (۲) دویم : د حاجی لقطہ مطلقہ دہ کہ پہ مکہ کنبے وی او کہ د مکے مکرمے نہ بھر پہ نورو مشاعرو کنبے وی لکہ عرفات۔ او همدا دویمہ معنی راجحہ دہ۔ نو بنا پہ دے د «مکے» د لقطے او د «حاجی» د لقطے ترمینخہ فرق دے۔ د مکے لقطہ د ابن عباس ؓ پہ حدیث : [وَلَا تَحِلُّ سَاقِطُهَا إِلَّا لِمُنْشِدٍ] کنبے راغلے (ددے غورزیدلی شی راخستل صرف د ہمیشہ اعلان کونکی دپارہ حلال دی) نو ددے دواړو لقطو ترمینخہ فرق دادے چہ د «حاجی» لقطہ د حج پہ ورخو شیو کنبے وی او پہ ہغہ خایونو کنبے چرتہ چہ د حاجیانو گنرہ گونرہ وی، برابرہ خبرہ دہ کہ پہ مکہ کنبے وی او کہ ددے نہ بھر لکہ عرفات او حرم شریف تہ نزدے لارے شوے۔ او هر چہ د «مکے» لقطہ دہ، نو دا پہ مکے پورے خاص دہ خو د کال پہ تہولو ورخو کنبے وی۔

د مکے د لقطے پہ بارہ کنبے د علماؤ دوه قوله دی :

(اول قول) دادے چہ ددے لقطہ د نورو لقطو نہ جدا حکم لری خکہ ددے راخستل صرف د ہغہ چا دپارہ جائز دی چہ دا د خپل مالک دپارہ ساتی او پہ غیر د کال د توقیت نہ ئے ہمیشہ دپارہ اشتہار او اعلان کوی۔ داد شوافعو، بعض مالکیانو لکہ باجی، ابن العربی، ابن رشد او قرطبی، او د امام احمد یو روایت دے۔ شیخ الاسلام ابن تیمیہ او علامہ ابن قیم دیتہ ترجیح ورکړے۔ د دوی دلیل د ابن عباس رضی اللہ عنہما حدیث دے : [وَلَا تَحِلُّ سَاقِطُهَا إِلَّا لِمُنْشِدٍ] او معنی ئے دادہ چہ د حرم شریف لقطہ صرف ہغہ چا دپارہ راخستل جائز دی چہ ہغہ ئے ہمیشہ دپارہ اشتہار او اعلان کوی۔ پاتے شو

هغه څوڪ چه ددې د اشتهار كولو نه پس ددې مالك جوړېږي نو د هغه دپاره حلاله نه ده، ځكه كه د اشتهار نه پس موندونكې ددې مالك جوړېدلې نو بيا د مكې د تخصيص هيڅ وجه نشته. [زاد المعاد: ۳/ ۴۵۳، فتح الباري: ۵/ ۸۸] ددوي د قول تائيد دا حديث هم دې چه ((نبي ﷺ د حاجي د لقطې نه منع فرمايلې)) دوي وائي: د حاجي لقطه به صرف اعلان دپاره راخستلې شي، او دا ځكه، چه دا خپل مالك ته رسيدل ممكن دي. ځكه كه مالك ئې د مكې وسيدونكې وي نو ددې رسيدل ظاهر دي. او كه مسافر وي په مكه كښې نه وسيرې نو د هر طرف نه مكې ته خلك راځي او خصوصاً زموږ په دې زمانه كښې خو ذرائع ابلاغ او د منتقل كولو اسباب ډير زيات دي، نو كله چه هر كال ددې لقطې اعلان كوي نو په ډيره آساني سره به دا لقطه خپل مالك ته ورسې.

[شرح ابن بطلال: ۱/ ۵۵۸]

(دويم قول) دادې چه د مكې لقطه په اعلان او ملكيت كښې د نورو لقطو پشان حكم لري. او دا د ابن عمر، ابن عباس او عائشې ؓ قول دې. او دا د مالكيانو مشهور قول او د حنابلو اعتمادى مذهب او د شوافعو او احنافو يو يو قول دې. ددوي دليل د زيد بن خالد ؓ مخكې حديث دې چه په هغه كښې نبي ﷺ د لقطې حكم بيان كړې او د حرم او غير حرم د لقطې تر مينځه ئې فرق نه دې كړې.

راجع قول اولنې دې ځكه د هغه دليل قوى دې. ځكه د نبي ﷺ دا ارشاد مبارك: [وَلَا تَحِلُّ سَاقِطَتُهَا إِلَّا لِمُنْتَدٍ] صريح نص دې چه دلالت كوي په دې چه مكه د نورو بلادو نه امتياز او خصوصيت لري. په دې كښې حكمت په مكه كښې د مالونو زيات امن دې ځكه هر كله چه خلكو ته پته ولږي چه دوي دلته د اعلان نه پس هم د موندل شوي شې مالكان نه جوړېږي نو دوي به بيا دا نه راخلي او دا ورك مال به خپلو مالكانو ته رسې.

د شاپرې زمكې لقطه او زمكې نه راوتونكي مال حكم

الفصل الثانی

3036 (4) - عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ عَنْ رَسُولِ اللَّهِ ﷺ أَنَّهُ سُئِلَ عَنِ الثَّمْرِ الْمُعْلَقِ فَقَالَ: " مَنْ أَصَابَ بِفِيهِ مِنْ ذِي حَاجَةٍ غَيْرِ مُتَّخِذٍ خُبْنَةً فَلَا شَيْءَ عَلَيْهِ وَمَنْ

خَرَجَ بِشَيْءٍ مِنْهُ فَعَلَيْهِ غَرَامَةٌ مِثْلِيَّةٌ وَالْعُقُوبَةُ وَمَنْ سَرَقَ مِنْهُ شَيْئًا بَعْدَ أَنْ يُؤْوِيَهُ الْجَرِيرُ فَبَلَغَ ثَمَنَ الْمَجْنِ فَعَلَيْهِ الْقَطْعُ " وَذَكَرَ فِي ضَلَالَةِ الْإِبِلِ وَالْغَنَمِ كَمَا ذَكَرَ غَيْرُهُ قَالَ : وَسُئِلَ عَنِ اللَّقْطَةِ فَقَالَ : " مَا كَانَ مِنْهَا فِي الطَّرِيقِ الْمَيْتَاءِ وَالْقَرْيَةِ الْجَامِعَةِ فَعَرَفَهَا سَنَةً فَإِنْ جَاءَ صَاحِبُهَا فَادْفَعَهَا إِلَيْهِ وَإِنْ لَمْ يَأْتِ فَهُوَ لَكَ وَمَا كَانَ فِي الْخَرَابِ الْعَادِي فَفِيهِ وَفِي الرِّكَازِ الْخُمْسُ " . رَوَاهُ النَّسَائِيُّ وَرَوَى أَبُو دَاوُدَ عَنْهُ مِنْ قَوْلِهِ : وَسُئِلَ عَنِ اللَّقْطَةِ إِلَى آخِرِهِ

ترجمہ : د عمرو بن شعيب عن ابيه عن جده نه روايت دے چہ رسول اللہ ﷺ نہ د زونڈے میوے (شو کولو) پہ بارہ کنبے پوښتنه وشوہ ؟ نو نبی ﷺ وفرمايل : خوڪ چہ پہ خپله خوله سره (میوے) حاصلے کړی (چہ دا شخص) حاجتمن وی، پہ داسے حال کنبے چہ پہ جامه کنبے ځان سره وړونکے نه وی نو په دۀ څۀ (ګناه) نشته، او خوڪ چہ ددے نه یو شے وباسی (یعنی وے خوری او ځان سره ئے ویسی هم) نو په دۀ دوچنده تاوان دے او سزا ده، او خوڪ چہ ددے نه یو شے غلا کړی پس د هغه نه چہ درمن ورته پناه ورکړی وی او هغه غلا کړے شوے شے د ډهال د قیمت برابر وی نو په دۀ باندے د لاس پرېکولو سزا ده۔ اوراوی د وړک شوی اوبسانو او ګلو بزوپه باره کنبے سوال جواب ذکر کړولکے چہ نور وراویانو ذکر کړے۔ راوی وائی : او نبی کریم ﷺ نه د لقطے په باره کنبے پوښتنه وشوہ نو وے فرمايل : کومه چہ ددے نه په داسے لاره کنبے وموندے شی چہ په هغه باندے تگ راتګ کړی او ګورونو او آبادیانو ته نزدے وی نو یو کال د هغه اعلان وکړه نو که ددے مالک راغلو هغه ته ئے ورکړه او که راتغلو نو هغه ستاشو، او هغه لقطه چہ په پخوانی وړان (شار) ځائے کنبے وی نو پدے کنبے او په رکاز (خخ) کړے شوی مال په موندلو) کنبے به خمس (پنځمه برخه د الله په لاره کنبے) وی۔ (نسائی) او ابو داود دا روايت د عمرو بن شعيب نه د (وسئل عن اللقطة) پورے نقل کړیدے۔

تشریح : [الثَّمَرِ الْمُعْلَقِ] هغه میوه چہ د ونه پورے زوړنده وی۔ او ثمر هرے میوے ته وائی کهجوره وی یا انگور یا بل شے، او اوچه وی یا تازه۔

[بِفِيهِ] د خوله په قید سره معلومه شوہ چہ زیات به نه راشو کوی۔

[مِنْ ذِي حَاجَةٍ] دا (مِنْ) د (مَنْ) بیان دے، یعنی دغه میوه حاصلونکے شخص فقیر وی یا مضطر (مجبوره) وی۔ او د حاجت نه مراد مطلق حاجت دے، اگر که غنی وی۔ ددے

لفظی ترجمه داسې ده: «خوک چه (میوه) حاصل کړی په خپله خوله سره (چه دا شخص) د حاجت والا وی» [خُبْنَةُ] - د خاء پیش، د باء سکون او د نون زیر دے، د لنگ او د کپړې یو پلو او طرف ته وائی - یعنی په کپړه او جامه کښې ئے ځان سره نه وړی - او گیدې ترې نه تړی او په جولی کښې ئے نه اچوی بلکه په ځله سره ئے و خوری - عرب وائی: [أَخْبَنَ الرَّجُلُ: إِذَا أَخْبَأَ شَيْئًا فِي خُبْنَةٍ تَوْبَةٍ أَوْ سَرَاوِيلِهِ] - اخبن په هغه ځائے کښې استعمالېږی چه یو تن یو شے د جامے یا پرتوگ په یو طرف کښې پټ کړی -

[فَلَا شَيْءَ عَلَيْهِ] په ده هیڅ شے نشته، نه تاوان، نه سزا او نه گناه - [وَمَنْ خَرَجَ بِشَيْءٍ مِنْهُ] داد [غَيْرَ مُتَّخِذٍ خُبْنَةً] بیان دے چه بهر ئے نه اوباسی -

[غَرَامَةٌ مِثْلِيَّةٌ] په تشبیه سره راغلی، او په یو بل روایت کښې [فَعَلَيْهِ الْغَرَامَةُ] لفظ دے، او د ابو داود په یو روایت کښې په [مِثْلُهُ] مفرد سره راغلی - د تشبیه والا روایت د باب د تعزیر بالمال نه دے - [غَرَامَةٌ] هغه شے ته وائی چه د هغه ادا کول د تادیب یا تعویض په توگه لازم وی - [وَالْعُقُوبَةُ] د نسائی په روایت کښې دی: [وَجَلَدَاتُ نَكَالٍ] (د عبرت دپاره یو څو چابکه) نو د عقوبت نه مراد تعزیر دے، او تعزیر به د لسو کورونه زیات نشی ورکولے - [الْجَرِيْنُ] د جیم په زور او د راء په زیر سره، هغه ځائے چه هلته کهجورے یا انگور وغیره اوچولے شی، لکه درمن وغیره -

د نسائی په روایت کښې په آخره کښې دا جمله هم شته: [وَمَنْ سَرَقَ دُونَ ذَلِكَ فَعَلَيْهِ غَرَامَةٌ مِثْلِيَّةٌ وَالْعُقُوبَةُ] (خوک چه د ډال د قیمت نه کم غلا وکړی نو دا به ډبل تاوان ورکوی او سزا (یو څو چابکه) به هم خوری) -

[الطَّرِيقُ الْمَيْتَاءُ] میتاء کښې میم زائد دے او دا د اتیان نه دے، یعنی هغه لاره چه تگ راتگ پرې کیږی - [الْقَرْيَةُ الْجَامِعَةُ] یعنی هغه کله چه خلکو لره راجمع کونکے وی، په خلکو آباد وی - لکه په بل روایت کښې [قَرْيَةٌ عَامِرَةٌ] راغلی، یعنی آباده علاقه -

[الْخَرَابُ الْعَادِي] یعنی هغه ښار زمکه چه د پخوا زمانے نه ښار وراوانه پاتے وی، یعنی اسلامی عمارت پرې نه وی آباد شوے، او د مسلمان په ملکیت کښې نه وی راغلی، برابره ده چه پدے کښې موجود شے سره سپین وی یا نور لوښی او کپړے وی - او عادی ورته پدے وجه وائی چه عادیان قوم پخوا تیر شویدے نو هغوی ته زور والے منسوب کیږی -

[الرِّكَازِ] رکاز: د فین الجاهلیة ته وائی۔ یعنی جاهلیت زمانه کښه خڅ کره شوه مال، دده نه مراد صرف سره او سپین دی۔

فوائد: (۱) حدیث نه معلومه شوه چه د باغ نه میوه کهجوره یا بل شے اخستونکه دره **حالت** لری: (أ) په یو حالت کښه په هغه هیڅ شے نشته: هغه دا چه په خله نه وځوری او هیڅ شے ځان سره یونه سی، ځکه د باغونو والا په عامه توگه په دې قسم لږ شې خوړلو کښه چشم پوشی کوی او څه نه وائی، او دا قانون دې چه عرفی اجازت داسه وی لکه لفظی اجازت۔ (ب) دویم حالت کښه به تره دوچنده تاوان اخستلی شې او سزا به ورکولې شې اگرکه لاس به نه غوڅیږی: او دا په هغه صورت کښه چه د باغ نه نه څه میوه ځان سره وېستلې وی، ځکه دا پردې مال دې او د هغه د اجازت او رضامندی نه بغیر نه اخسته، او په عامه توگه باغونو والا ددې قسم تصرف اجازت نه ورکوی۔ (ج) دریم کښه به تره لاس غوڅولې شې: او دا هغه صورت دې چه په دې کښه نه دومره میوه وښکله وی چه هغه دیو ډال قیمت (نصاب) ته رسیږی او د هغه ځای نه نه وښکله وی چه هغه محروز او محفوظ وی یعنی درمن نه۔

(۲) او حدیث نه ثابته شوه چه په سرقه کښه «جرز» یعنی د غلا شوی شې محفوظ والی شرط دې چه دا به د محفوظ ځای نه غلا شوی وی۔ ځکه رسول الله ﷺ د هغه چانه لاس غوڅول ساقط کړی دی چه هغه دونه نه میوه وشکوی، او په هغه چانه لاس غوڅول واجب کړی دی چه هغه نه درمن نه پته کړی، نو دا دلیل دې چه درمن د میوو دپاره حرز او محفوظ ځای دې۔ او دا حدیث د جمهور واهل علمو دپاره بنیادی دلیل دې چه هغوی په سرقه کښه «جرز» شرط گنږی، بلکه بعضی علماؤ په دې اجماع هم نقل کړی۔ [الافصاح: ۴۱۴/۲، المغنی: ۴۲۶/۱۲]

سوال: د سرقه په آیت کښه خو جرز نه دې راغلی؟

جواب: په دې حدیث سره د آیت کریمه په عموم کښه تخصیص راغلی، لیکن راجحه داده چه داسه وویل شې: چه احراز (محفوظ والی) د «سرقه» په مفهوم لغوی کښه پروت دې نو بیا په آیت کریمه کښه عموم نشته او نه په دې حدیث سره تخصیص راغلی، بلکه په آیت کریمه کښه به جرز په خپله مراد وی۔ لکه قاموس کښه وائی:

[السَّرَقَةُ وَالْإِسْتِرَاقُ الْمَجْعُوعُ مُسْتَرًا لِأَخْذِ مَالٍ غَيْرِهِ مِنْ جِرْزِهِ] [ترتیب القاموس: ۵۵۵/۲]

(یعنی غلا دیتہ وائی: په پټه راتلل او پردی مال د هغه د محفوظ ځای نه اخستل) او حرز په لغت کښې حفاظت ته وائی۔ او مشروعاً: هغه ځای چې د مال ساتلو دپاره تیار شوی وی، چې هلته څوک خپل مال کیدی نو هغه د خپل مال ضائع کونکې نه حسابیږي، بیا د هر یو شی حرز خپل خپل دی، لکه نبی کریم ﷺ د میو و دپاره حرز درمن گرځولی۔ یا لکه د پیسو دپاره صندوق شو۔ په دې کښې صرف ظاهریه او د سلفو یو جماعت اختلاف کړی، د دوی په نیز په سره کښې حرز شرط نه دی بلکه په هر قسم غلا کښې به لاس غوڅیږي برابر خبره ده که دغه مال ئې د محفوظ ځای نه اخستې وی او که د غیر محفوظ ځای نه۔ او دلیل کښې د سرقي آیت کریمه پیش کوي، او دا حدیث ضعیف گرځوی۔ لیکن تاوپیژنده چې حرز د سرقي په مفهوم کښې داخل دی نو دا گویا که په آیت کښې ذکر شوی۔ نو آیت عام گرځول او په عموم باندې استدلال کول درست نه دی۔ او دا حدیث حسن یا صحیح دی، ضعیف نه دی۔

(۳) او حدیث نه ثابت شوه چې څوک هغه مال پټ کړي چې په هغه کښې قطع نشته نو په دې به دوچنده تاوان راځي۔ امام احمد فرمائی: هر هغه څوک چې د هغه نه قطع ساقطه شي نو په هغه به دوچنده تاوان راځي۔ [زاد المعاد: ۵/۵۴] لکه په دې روایت کښې دوه ځایې ډبل تاوان راغلي ځکه چې قطع پرې نشته۔

(۴) او حدیث نه معلومه شوه چې څوک د باغ نه څه میوه ویاسي نو دې به سزا ورکولې شي، او دا سزا مقررې نه ده بلکه دا تعزیر دی چې ددې نافذول حاکم ته سپارل شوی، یو څو کورې به ورکړي، خو د لسو نه به ئې نه زیاتوي۔ ځکه حدیث کښې دی: [لَا يُجْلَدُ فَوْقَ عَشْرِ جَلْدَاتٍ إِلَّا فِي حَدٍّ مِنْ حُدُودِ اللَّهِ] [بخاری: ۶۸۴۸]

(۵) او حدیث نه معلومه شوه چې کوم میوه درمن ته رسیدلې وی نو ددې په غلا کولو لاس غوڅیږي ځکه دا د حفاظت ځای نه غلا کول دي۔ بیا په دې کښې په تازه یا اوچو کښې هېڅ فرق نشته، ځکه رسول الله ﷺ درمن پورې حکم معلق کړی او دا ښکاره نص دی په دې خبره چې مدار د حکم حرز او محفوظ والې دی، نه رطوبت او ییوست، او پدې کښې احناف وائی چې که میوه تازه وي نو ددې په غلا کولو کښې قطع نشته او که اوچې وي او درمن ته نقل شوی نو په دې کښې قطع شته۔ دا خبره ضعیفه بې دلیلې ده۔

(۶) او حدیث دلیل دے چه تعزیر بالمال ورکول جائز دی، ځکه دلته په دوه ځایونو کښه ددے میوے اخستونکي نه دوچنده تاوان اخستل کیږي، او دا تعزیر بالمال دے، او دا اختلافی مسئله ده چه مخکښه په [کتاب الزکاة] کښه تیره شوه. او بیا باب التعزیر کښه راځي ان شاء الله تعالیٰ.

په دے کښه تحقیقی خبره داده چه تعزیر بالمال به په هغه ځایونو کښه جائز وی، چرته چه نص راغلی وی، او په کوم ځای کښه چه نص نه وی راغلی، هلته به په قیاس سره تعزیر بالمال نشي ثابتولے. والله تعالیٰ اعلم.

(۷) په دے حدیث کښه چه د باغ نه د ځلے د خوراک اجازت راغلی، نو دا خو یا د مسافر یا مضطر او حاجتمن دپاره دے، او یا د هغه علاقے والو په باره کښه دے چه هغوی د باغ نه د ځلے خوراک کول بد نه گڼي. او په کومه علاقه کښه چه خلک ددے اجازت نه ورکوي نو بیا هغه نه خوراک کول درست نه دی. دوخه د هغه نصوصو نه چه د مسلمان د مال د حرمت او احترام په باره کښه راغلی دی.

(۸) او کومه لقطه چه په لاره کښه وموندے شی نو که دا آبادی ته نزدې د عام او خاصو خلکو د تگ لاره وی نو ددے تشهير او اعلان تر یو کال پورے واجب دے ځکه چه ددے خبرې غالب گمان کیدے شی چه هغه د کوم مسلمان وی. که مالک ئه کال کښه راغلو نو هغه ته به ئه ورکړي او که مالک ئه پیدا نشو نو هغه ستا شو. او کومه لقطه چه په یوه پخواني شاره زمکه کښه وموندے شی چه هلته د مسلمانانو آبادیانے نه وی او نه هغه د کوم مسلمان ملکیت وی نو ددے حکم دادے چه ددے نه به پنځمه برخه د الله تعالیٰ په لاره کښه صدقه او خیرات کړي شی بیت المال ته به ورکړي شی که وی او که نه وی نو بیا به ئه خیرات کوي، او باقی به ځان دپاره استعمال کړي برابره ده چه دا لقطه د سرو او سپینو په صورت کښه وی یا ددے نه علاوه د نورو سامانونو او زیوراتو په شکل کښه وی.

(۹) دغه شان په یوه شاره پخواني زمکه کښه د جاهلیت زمانه نه خڅ کړي شوي خزانه (سرة اوسپین) وموندے شی نو د هغه هم دغه حکم دے چه پنځمه برخه به بیت المال ته ورکړي شی که موجود وی یا به صدقه کړي شی او باقی د موندونکي شو. والله تعالیٰ اعلم.

درجۃ الحدیث : [حسن] ابوداؤد : ۱۷۱۰ فی اللقطة و (۴۳۹۲)، ترمذی : ۱۲۸۹، وحسنه، نسائی : ۸۵/۸، ابن ماجه : ۲۵۹۶، دارقطنی : ۲۵۹۶، أحمد : ۱۸۰/۲، حاکم : ۳۸۱/۴، بیہقی : ۲۷۸/۸، صحیح ابی داؤد.

دلقتے د استعمالو لو نہ روستو مالک ئے طلب کری نو د هغه بدله ورکول پکار دی

3037 (5) - وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ : أَنَّ عَلِيَّ بْنَ أَبِي طَالِبٍ رَضِيَ اللَّهُ عَنْهُ وَجَدَ دِينَارًا فَأَتَى بِهِ فَاطِمَةَ رَضِيَ اللَّهُ عَنْهَا فَسَأَلَ عَنْهُ رَسُولُ اللَّهِ ﷺ فَقَالَ رَسُولُ اللَّهِ ﷺ : " هَذَا رِزْقُ اللَّهِ " فَأَكَلَ مِنْهُ رَسُولُ اللَّهِ ﷺ وَأَكَلَ عَلِيٌّ وَفَاطِمَةُ رَضِيَ اللَّهُ عَنْهُمَا فَلَمَّا كَانَ بَعْدَ ذَلِكَ أَتَتْ امْرَأَةً تَنْشُدُ الدِّينَارَ فَقَالَ رَسُولُ اللَّهِ ﷺ : " يَا عَلِيُّ أَذِ الدِّينَارَ " . رَوَاهُ أَبُو دَاوُدَ

ترجمہ : او ابو سعید خدری رَضِيَ اللَّهُ عَنْهُ نہ روایت دے چہ علی بن ابی طالب رَضِيَ اللَّهُ عَنْهُ یوہ اشرفی ومونده، نو هغه ئے فاطمہ رضی اللہ عنہا تہ راوہ، بیا ئے د هغه پہ بارہ کنبے در رسول اللہ ﷺ نہ پوښتنہ وکړہ نو رسول اللہ ﷺ وفرمایل : دا د الله تعالیٰ رزق دے، (چہ تاته ئے درکړو) نو (پہ هغه باندے اخستے شوی شی) د هغه نہ رسول اللہ ﷺ خوراک وکړو او علی رَضِيَ اللَّهُ عَنْهُ او فاطمہ رضی اللہ عنہا هم خوراک وکړو، ددے نہ روستو چہ کله یوہ ښځه د خپلے اشرفی طلب کولو دپاره راغله نو نبی کریم ﷺ علی رَضِيَ اللَّهُ عَنْهُ تہ وفرمایل : اے علی ! دے تہ اشرفی ورکړہ۔ (ابوداؤد)

تشریح : [تَنْشُدُ الدِّينَارَ] دا د نَشَدُ يَنْشُدُ نَشْدَةً وَنَشْدَانًا نہ دے، معنی ئے ده : لتول او طلب کول۔ یعنی طلب کوله ئے اشرفی۔ او د باب افعال (اَنْشَاد) معنی ده : اعلان کول د وړک شوی شی۔ (الصحيح في اللغة)

دا حدیث مثال دے د هغه تشریح چہ په مخکنو روایتونو کنبے ذکر شو چہ کله معمولی شے ومومی نو د هغه استعمال بغیر د تشهیر او اعلان نہ جائز دے او کله چہ قیمتی ومومی نو یو کال پورے اعلان کول ضروری دی او د هغه نہ روستو ئے ځان دپاره استعمال جائز دے، که روستو مالک راغلو نو د هغه تاوان به ورته ورکړی شی۔

دینار خوزیات شے دے نو علی رَضِيَ اللَّهُ عَنْهُ ددے اعلان ولے ونکړو؟ ددے جواب دا دے چہ کیدے شی علی رَضِيَ اللَّهُ عَنْهُ اعلان کړی وی او د هغه نہ روستو ئے خرچ کړی وی۔ یا دا چہ دینار ورته معمولی ښکاره شو۔

په روایت د ابو یعلیٰ او اسحاق بن راهویہ او بزار کښه دی چه علی ؑ ته ئی وفرمایل :
پدې باندې درې ورځو پورې اعلانونه وکړه۔ لیکن هغه روایت کښه ابوبکر بن عبد الله
بن ابی سبره راوی متروک الحدیث دے۔

درجة الحديث: [اسناد حسن] ابوداود: ۱۷۱۶، بیهقی: ۱۲۴۵۲.

لقطه په بدنیت سره مه پورته کوی

3038 (6) - وَعَنِ الْجَارُودِ ؓ قَالَ: قَالَ رَسُولُ اللَّهِ ﷺ: " ضَالَّةُ الْمُسْلِمِ حَرَقُ النَّارِ
" رَوَاهُ أَبُو دَاوُدَ .

ترجمه: او جارود (بن علاء) ؓ فرمائی: رسول الله ﷺ وفرمایل: د مسلمان وړك
شوی شے د اور لمبه ده۔ (ابوداود)

تشریح: [ضالّة] - ضاله د وړك شوی اوبښ دپاره استعمالیږي۔ نو مطلب د حدیث دا
دے چه د بنو عامرو په وفد کښه جارود عبدی ؓ راغلو او د رسول الله ﷺ نه ئی د وړك
شوی اوبښانو په باره کښه پوښتنه وکړه نو هغه ورته وفرمایل: د مسلمان نه وړك شوی
اوبښ د اور شعله ده۔ او همدا خبره ډیره صحیح ده۔ او که ضالّة لفظ عام واخستے شی نو
بیا به مطلب دا وی چه که یو تن یوه لقطه پدې نیت سره واخلي چه ددې به مالک جوړ
شی او په هغه کښه ئی د خیانت نیت وی۔ یاد هغه احکام نه پوره کوی کوم چه د لقطه
په باره کښه شریعت مقرر کړی چه هغه اعلان او تشهیر کول دی نو دا لقطه به ددې
شخص دپاره د دوزخ د اور شعله او لمبه جوړیږي۔ نو دا تشبیه بلیغه ده چه اداة تشبیه
حذف شویدی اصل داسے دے: [كَحَرَقِ النَّارِ] یعنی د اور د لمبه په شان دے۔
[حَرَقَ] د حاء اوراء زبر دے، د اور لمبه او شعله ته رئی۔

درجة الحديث: [صحیح علی شرط مسلم] احمد: ۱۶۳۵۷، الترمذی: ۱۸۸۱، ابن ماجه:
۲۵۰۲، نسائی: ۵۷۹۲، ابن حبان: ۴۸۸۸، الطیالسی: ۱۳۹۱، مسند البزار: ۴۳۵۰ ولم اجدہ فی

ابی داود.

هرکله چه لقطه پورته کوی نو څوک پرې گواه کړه

3039 (7) - وَعَنْ عِيَاضِ بْنِ حِمَارٍ قَالَ: قَالَ رَسُولُ اللَّهِ ﷺ: " مَنْ وَجَدَ لُقْطَةً
فَلْيُشْهَدْ ذَا عَدْلٍ أَوْ ذَوِي عَدْلٍ وَلَا يَكْتُمْ وَلَا يُغَيِّبْ فَإِنْ وَجَدَ صَاحِبَهَا فَلْيُرُدَّهَا عَلَيْهِ وَإِلَّا

فَهُوَ مَالُ اللَّهِ يُؤْتِيهِ مَنْ يَشَاءُ". رَوَاهُ أَحْمَدُ وَأَبُو دَاوُدَ وَالدَّارِمِيُّ

ترجمہ: او عیاض بن حمار ؓ فرمائی: رسول اللہ ﷺ وفرمایا: خوک چہ (پہ یو خائے کنبے) یو وړک شومے شے ومومی نو هغه دے یو عادل شخص یا ئے وفرمایا: دوه عادلان کسان گواهان جوړ کړی او هغه دے (د اعلان نۀ کولو په وجه) نۀ پتوی او نۀ دے ئے غیبوی، نو که ددے مالک ئے وموندو نو ورته واپس دے ئے کړی او که نۀ وی نو دا د الله تعالی مال دے چہ ورکوی دا چاته ئے چہ وغواړی۔ (احمد، ابوداؤد، دارمی)

تشریح: [فَلْيُشْهَدُ]۔ یعنی کله چہ یو تن یوه لقطه راپورته کړی نو په هغه وخت کنبے دے پدے باندے یو تن یا دوه عادلان کسان گواه کړی چہ ما دا فلانے شے د لقطه په طور راپورته کړے دے دپاره چہ خوک (یعنی مثلاً مالک) په هغه باندے د غلا تهمت ونۀ لگوی او نۀ د کمی اوزیاتی دعوی وکړی۔ په گواه نیولو کنبے یوه فائده دا هم ده چہ پدے صورت کنبے به ددۀ نفس په حرص او طمع کنبے نۀ مبتلا کیږی، ځکه چہ د گواه نه بغیر دا احتمال کیدے شے چہ ددۀ نیت خراب شے او دا سوچ وکړی چہ خوک گواه نشته نو مالک ته د ورکولو په خائے دغه شے ځان دپاره ملکیت جوړ کړی۔ او د گواه جوړه ولو په صورت کنبے دا طمع ختمیږی۔ دارنگه کیدے شے چہ دا لقطه پورته کونکے اچانک وفات شے نو هسے نۀ چہ ددۀ وارثان دا میراث وگنړی، نو د گواه په وجه به دغه مال مالک ته واپس کړے شے۔ یا که دے مفلس شومے وی نو هسے نۀ چہ ددۀ قرضداران په دے قبضه وکړی۔

آیا گواه نیول واجب دی؟

شیخ عبد المحسن العباد په شرح د ابوداؤد کنبے فرمائی: په مخکنو حدیثونو کنبے د گواه جوړه ولو امر نۀ وو، او دے حدیث کنبے راغلو نو دا امر د استحباب دپاره دے، او علامه خطابي وائی: دا امر د تأدیب او ارشاد دے او دغه فوائد پکنبے ذکر دی۔

علامه شوکاني وائی: ظاهر د امر تقاضا د وجوب کوی، او همدا خبره راجحه ده۔ او په گواه جوړه ولو کنبے دوه قوله دی: (۱) یو قول د ابوحنیفه او دا یو روایت د شافعی نه دے، چہ إشهاد واجب دے۔ او د گواه جوړه ولو په کیفیت کنبے دوه قوله دی، یو دا چہ صرف د لقطه په موندلو دے گواه ونیسی او د هغه خاص علامات دے نۀ ذکر کوی دے دپاره چہ دروغجن دعوه کونکي ته موقعه ملاؤ نشی۔ دویم دا چہ د هغه ټولو صفاتو

باندې به گواه خبروی دې دپاره چه که دې مړشی نو وارثان په هغه کښې تصرف ونکړی، او بعض شوافعو وئیلی دی چه ټول صفات ذکر کول ضروری نه دی بعض به ذکر کړی نووی وائی: همدا خبره ډیره صحیح ده۔ (۲) دویم قول د امام شافعی دې چه گواه نیول واجب نه دی، او دا قول د امام مالک او احمد وغیره هم دې۔ دوی وائی: گواه نیول د احتیاط په بنیاد مستحب دی ځکه چه نبی کریم ﷺ په نورو حدیثونو کښې پدې باندې امر نه دې کړې که دا واجب وې نو د هغه بیان به ئې کړې وې۔ انتهی مافی [نیل الاوطار: ۴/۴۶]۔

لیکن ظاهر دا ده چه گواه نیول واجب دی، دیو باب ټول حدیثونه راغونډولو نه پس مسئله واضحه کړی۔ علامه صنعانی او شیخ ابن باز دیته ترجیح ورکړې۔ ځکه په دې حدیث کښې په دې امر راغلی او امر د وجوب دپاره وې۔ بله دا چه: که گواه جوړ نه کړی نو ظاهره دا معلومېږی چه موندونکې دا شی د خپل ځان دپاره راخلي۔

[وَلَا يَكْتُم] یعنی څه دې د هغه نه نه پټوی، یا دې لقطه نه پټوی چه بغیر د اعلان نه هغه ځان سره وساتی۔ [وَلَا يُغَيِّب]: یعنی لقطه دې نه غائبوی د خپل مالک نه کله چه هغه پیدا شی۔ یا دې ئې د پټولو دپاره بل ځای ته نه منتقل کوی۔ ددې مطلب دا دې چه د لقطې تشهیر او اعلان دې په عامو صفاتو سره وکړی چه مایو شی موندلې دې چه د هغه دا دا صفات دی، او بیا چه کله یو مدعی ورته راشی نو هغه نه دې خاص خاص صفتونه د هغه وغواړی۔ [البحر المحيط الشجاع شرح مسلم بن الحجاج ۲۰۳/۳۰: یحیی بن آدم الاثوبی حفظه الله]

درجة الحديث: [صحیح] ابو داود: ۱۷۰۹، نسائی: ۵۸۰۸، ابن ماجه: ۲۵۰۵، واحمد: ۱۶۱، ۲۶۶، (۱۸۳۶۲)، (۱۷۴۸۱) و صححه ابن حبان.

د لقطې هغه مقدار چه په هغه کښې تشهیر او اعلان ته ضرورت نه وی

3040 (8) - وَعَنْ جَابِرٍ رَضِيَ اللَّهُ عَنْهُ قَالَ: رَخَصَ لَنَا رَسُولُ اللَّهِ ﷺ فِي الْعَصَا وَالسُّوْطِ وَالْحَبْلِ وَأَشْبَاهِهِ يَلْتَقِطُهُ الرَّجُلُ يَنْتَفِعُ بِهِ. رَوَاهُ أَبُو دَاوُدَ وَذَكَرَ حَدِيثُ الْمِقْدَامِ بْنِ مَعْدِي كَرَبَ: "أَلَا لَا يَحِلُّ" فِي "بَابِ الْإِعْتِصَامِ"

ترجمه: او جابر رضی الله عنہ فرمائی: رسول الله ﷺ مونږ ته د امسا او چابک او رسی او ددې


په شان شيانو په باره كښه اجازت راكړې چه يو سرې داراواخلي او پدې باندې (ځانله) فائده واخلي۔ (ابوداؤد) او د مقدم بن معديكرب رضي الله عنه حديث (الا لا يحل) په باب الاعتصام كښه ذكر شويده۔

تشریح: يعنى كه لقطه دې شيانو نه ديو شى وه نو ددې پورته كونكه بغير تشهير او اعلان نه دخپل ځان دپاره استعمالولې شى۔ او نبى صلی اللہ علیہ وسلم په لاره كښه يوه كهجوره ومونده، هغه ئې راپورته كړې وې فرمايل: ((كه دا يره نه وې چه دا به د زكاة وى، نو ما به خوړلې وې))۔ [بخارى: ۲۰۵۵، مسلم: ۲۵۲۷]

كه مالك ئې روستو پيدا شو نو هغه ته به ئې وركړى كه باقى وى او كه ضائع شوې وى د هغه قيمت به وركړى۔

((شرح السنه)) كښه دى: چه دا حديث ددې خبرې دليل دې چه كه لقطه يو معمولى شى وى نو ددې تشهير ضرورى نه دى۔ بيا د كم مال حد څه دى؟ نو بعض علماء وئيلي دى چه د لسو درهمو نه كم ماليت وى نو هغه كم مال دى، او بعضو وئيلي دى چه يو دينار وى يا د يو دينار نه كم وى نو هغه كم مال دى لكه په مخكښه حديث د علي رضي الله عنه كښه يو دينار ذكر شو۔ [شرح السنه: ۳۱۲/۸] للبعوى۔ ظاهر دا ده چه رسى او ددې په شان معمولى شيان عرف ته سپارل شويدي۔

درجه الحديث: [ضعيف] ابوداؤد: ۱۷۱۷، (۱۷۱۹) فيه عننة ابى الزبير والاختلاف عليه فى رفعه ووقفه۔ كما فى ضعيف ابى داؤد: (۳۰۳) وارواء الغليل: ۱۵۵۸]۔



۹- کتاب الفرائض والوصایا

د میراث او د وصیتونو د مسائلو بیان

فرائض : جمع د فَرِيضَةٍ ده، چه د فرض نه مشتق دے، په لغت کښه خو معنی لری: (۱) یوه معنی ئه ده اندازه لگول او یو شے مقررول۔ فرائض په معنی د تقدیراتو (مقدراتو) سره دے، یعنی د هریو تن دپاره د مړی په مال کښه معلومې او مقررې حصے۔ (۲) دویمه معنی ده: قطع او پریکول، عرب وائی: **فَرَضْتُ لِفُلَانٍ كَذَا وَكَذَا مِنَ الْمَالِ** (مافلانی له دومره دومره مال پریکړو او ورته مے ورکړو) او میراثونو ته فرائض ځکه وائی چه داد الله تعالیٰ ددے ارشاد نه اخستل شوی: **﴿نَصِيْبًا مَّفْرُوضًا﴾** [النساء: ۷] (مقررې او پریکړې برخه) مفروض هغه شے ته وائی چه د هغه کول لازم وی۔ او فرائض په اصطلاح کښه: علم میراث او د هغه حساب پیژندلو ته وائی۔ د علم فرائض نه مراد علم میراث دے۔ یعنی د مړی په مال کښه د هر چا مقررې او غیر مقررې برخه پیژندل۔ ددے موضوع ده: ترکات (د مړی پریښی مالونه) او فائده ئه ده: هر وارث ته د هغه حصه رسول۔ حکم ئه دادے: چه دا فرض کفائی دے، که یو تن ته دازده وی نو د نورو نه ساقط دے، ځکه مستحقینو ته د هغوی د حقونو رسولو دپاره دا یوه ذریعه ده۔

فرائض: د میراث هغه برخو او حصو ته وائی چه په قرآن یا حدیث کښه متعین او مقرر شویدی نو پدے باب کښه به دا بیانېږی چه یو تن مړ شی نو د هغه خپلوانو نه به کوم خلک وارثان جوړېږی؟ او د هغه پریښی مال او اسباب به د هغه د وارثانو ترمنځ په کومه طریقه تقسیمېږی؟۔

✽ میراث خپله الله تعالیٰ د خپل علم او حکمت او رحمت مطابق په ډیر ښائسته او عادلانه انداز سره تقسیم کړې او ددے پوره بیان ئه کړې۔ د میراث په آیتونو او حدیثونو کښه ټول هغه صورتونه ذکر شوی چه د هغه واقع کیدل ممکن وی، خو ځینه په ډاگه او ځینه فکر او سوچ ته ضرورت لری۔ [مقدمة تسهیل الفرائض للشیخ ابن عثیمین]

د علم میراث د تعلیم او تعلم او فضیلت په باره کښه یو څو ضعیف الاسناد حدیثونه راغلي، یو د هغه نه دادې: ابو هریره رضی الله عنه ته نبی کریم صلی الله علیه وسلم وفرمایل: (ابو هریره: فرائض (علم میراث) زده کوی او خلکو ته یې بنیایي څکه چه دا نیمائی علم دې، او دا به هیروله شی، او دا اولنه شی دې چه زما د امت نه به اخستل کیږي)) [ضعیف جدا: ابن ماجه: ۲۷۱۹، دارقطنی: ۶۷/۴، بیهقی: ۲۰۹/۶، حفص بن عمر منکر الحديث]۔ دا حدیث د سند په لحاظ ضعیف دې لیکن معنی یې صحیح ده، عام دلائل ددې تائید گرځي لکه د میراث آیتونه او حدیثونه او د علم د فضیلت په باره کښه راغلي دلائل۔ او واقع هم ددې تائید کوی۔ دې وجه نه طالب علم له پکار دی چه د علم میراث اهتمام وکړي او دا په ښه طریق سره زده کړي، د دوو وجو نه: (أ) یو خو په دې وجه چه دا هغه علم دې چه په آخره زمانه کښه به د خلکو نه پورته کړې شی، لکه اوس وخت ددې شاهد دې۔ (ب) دویم: دیته سخت ضرورت دې، ځکه خلک دیته حاجت لري چه څوک د دوی ترمینځه میراث تقسیم کړي۔

دا باب د یوې لوی موضوع سره متعلق دې پدې وجه مناسب معلومیږي چه په ابتدائی توگه څو اصولی خبرې او څه ضروری مسائل په یو ځای راجمع کړې شی چه طالب العلم ته پکښه آسانی پیدا شی۔

د میراث سره متعلق حقوق:

(۱) د مړي د ترکه (یعنی پریښی مال) سره څلور حقوق متعلق کیږي چه د هغه ترتیب دا دې: (أ) اول خو به د مړي تجهیز او تکفین وکړې شی یعنی اول به مړي ته غسل بیا کفن ورکړې شی بیا به مقبرې ته یوړې شی پدې کارونو باندې چه کومه خرچه وشوه نو هغه به د مړي د مال نه واخستې شی چه پدې کښه به نه تنگی کولې شی او نه اسراف۔ (ب) دې نه روستو که د مړي په ذمه قرض وي نو هغه به ادا کړې شی۔ (ج) که مړي وصیت کړې وي نو هغه به د باقی مال نه ادا کړې شی خو پدې شرط چه دا وصیت به د مال د دریمې برخې نه زیات نه وي، که زیات وصیت یې کړې وي نو دریمې برخې ته به راځکته کولې شی۔ (د) ددې درې مرحلو نه روستو به دده باقیمانده مال او اسباب دده د وارثانو ترمینځ تقسیم کړې شی۔

(۲) د وارثانو اقسام: ذوی الفروض او عصبات او ذوی الارحام:

د مړي وارثان رسته داران په درې برخو باندې ويشلې شي، يو ته اصحاب الفرائض او ذوی الفروض وائي۔ او دويم ته عصباء او دريم ته ذوی الارحام وائي۔ **ذوی الفروض** او اصحاب الفرائض هغه خلك دي چې هغوی دپاره الله تعالیٰ برخه په خپل کتاب كښه ذكر كړيدي: او دا دولس قسمه كسان دي: (۱) پلار (۲) نيکه (برابره ده چې پورته درجه والا وي لكه ډر نيکه او كه نژدې وي، لكه نيکه) (۳) اخيافي (خيفی) ورور (خيفی هغه ورور ته وائي چې د هغوی پلار جدا جدا وي او مور ته يو وي) (۴) ښځه (۵) خاوند (۶) مور (۷) جد (يعنی نيا۔ برابره ده چې د مور د طرف نه وي او كه د پلار د طرف نه، نژدې وي او كه لرې) (۸) لور (۹) نمسئ۔ (يعنی د ځوی لور) (۱۰) حقيقي خور (يعنی مور او پلار دواړو كښه شريكه) (۱۱) علای خور (يعنی صرف پلار كښه شريكه خور) (۱۲) اخيافي خور (يعنی صرف مور كښه شريكه خور)

د ذوی الفروضو حصه:

پلار: (أ) د مړي په تركه كښه د پلار شپږمه برخه وي كله چې د مړي ځوی يا نمسئ يا كړوس موجود وي (ب) او كه دانه وي بلكه د مړي لور يا نمسئ يا كړوسئ وي نو بيا به د پلار شپږمه برخه هم وي او هغه به عصبه هم وي يعنی د نورو ميراث خورو نه پاتې مال به هم اخلي۔ (ج) او كه د مړي نه نارينه اولاد وي او نه زنانه نو بيا به پلار عصبه وي (ټول ميراث به وېرې پس د ذوی الفروضو د برخو نه) او كه د مړي پلار نه وي نو بيا به دده په ځانې نيکه دغه شان جوړېږي۔ كه د مړي پلار او نيکه دواړه ژوندي وي نو بيا نيکه محروميږي۔

اخيافي: (أ) **اخيافي** ورور او اخيافي خور ته به د ميراث شپږمه برخه ملاوېږي پدې شرط چې يو وي، (ب) او كه هغوی دوه يا د دوو نه زيات وي نو بيا به د ميراث دريمه برخه اخلي، او په دوي كښه به نارينه او زنانه ته يو شان برابره برخه ورکړي كېږي۔ (للكر مثل حظ الانتشين به نه وي) (ج) او كه د مړي پلار يا نيکه ژوندي وي، يا د مړي ځوی يا د ځوی اولاد موجود وي نو بيا به اخيافي ورور او خور محروميږي۔

خاوند: (أ) كه ښځه مړه شي او د هغه ځوی يا لور نه وي او د ځوی اولاد هم نه وي نو د هغه په تركه كښه د خاوند نيمه برخه رسيږي، (ب) او كه د ښځې دغه اولاد وي نو بيا د خاوند څلورمه برخه رسيږي۔

بنسخه: (أ) که خاوند مړشی او د هغه هیڅ اولاد نه وی او د ځوی اولاد نه هم نه وی نو د هغه په ترکه کښه د بنسخه څلورمه برخه ده، (ب) او که د مړی نارینه یا زنانه اولاد وی یا نه د ځوی اولاد وی نو د بنسخه به اتمه برخه مال رسیږي. دارنگه برابره ده چه د مړی یوه بنسخه وی او که زیاته خود هغوی تر مینځ به دغه پورته ذکر شوی برخه شریکه تقسیمېږي، هر یو ته به جدا جدا څلورمه یا اتمه نه ورکول کېږي.

مور: (أ) د مړی په مال کښه د مور شپږمه برخه ده پدې شرط چه د مړی ځوی یا لور یا نمسه یا د نمسی اولاد وی، یا د مړی یوه خور یا دوه وروڼه او دوه خویندې یا د دوو نه زیات وروڼه یا خویندې وی برابره ده چه حقیقی وروڼه او خویندې وی یا پلار شریک یا مور شریک وی) (ب) که ددې کسانو نه یو هم موجود نه وی نو بیا به د مور د ټول مال دریمه برخه اخلي. (ج) او که د مور سره د مړی پلار او خاوند یا بنسخه هم وی نو پدې صورت کښه به پلار او خاوند یا بنسخه خپله خپله برخه واخلې او څه چه پاته شي د هغه دریمه برخه به مور ته ملاؤ شي. او که په ذکر شوی صورت کښه د بنسخه یا خاوند سره د پلار په ځای نیکه موجود وی نو بیا به مور د ټول مال دریمه برخه اخلي ځکه چه پدې صورت کښه نیکه د پلار په ځای نه قائمېږي.

جده: نیا شپږمه برخه مال وړی برابره ده چه د مور د طرف نه نیا وی او که د پلار د طرف نه. او برابره ده چه یوه وی او که زیاته وی. مطلب دا چه که صرف یوه نیا د پلار د طرف نه وی یا صرف یوه د مور د طرف نه. نو هغه به د مړی د مال د شپږمه برخه یواځې حقداره وی. او که د یو نه زیاته وی، یعنی یوه نیا د پلار د طرف نه او یوه د مور د طرف نه وی. یا دوه نیاگانې د پلار د طرف نه او دوه د مور د طرف نه وی نو دوی ټول به پدې شپږمه برخه کښه شریکه وی چه دوی ته به برابره تقسیمېږي. پدې شرط چه دا ټول په درجه کښه برابره وی او که په درجه کښه برابره نه وی بلکه په درجه کښه نه تفاوت (فرق) وی (لکه یوه د پلار د طرف نه خپله نیا وی او بله د نیا مور وی) (یعنی ډره نیا) دغه شان د مور د طرف نه خپله نیا او بله د مور نیا وی نو کومه چه خپله نیا ده هغه به حقداره وی او پورته نیا به محرومه وی. لنډه دا چه نژدې نیا لرې نیا لره محروموی.

مثلاً سړی مړ شو د مور د مور لرې پریخوډه او د پلار مور لرې پریخوډه نو میراث به ددې دویمه نیا وی، ځکه چه دا نژدې ده. دارنگه ددې برعکس: سړی مړ شو د پلار د

مور مور ئے پریخوده او د مور مور نو دلته به میراث د دویمے وی، ځکه چه دا مری ته نزدی ده۔ دارنگه که د نیکه مور ئے پریخوده او د پلار مور او د مور مور نو دلته به میراث روستنو دواړو نیاگانو ته ورکولے شی نۀ اولنئ ته ځکه هغه لری ده۔

دارنگه د مور په موجودگي کښے ټولے جدات (یعنی نیا گانے برابره د مور د طرف نه وی او که د پلار د طرف نه) محرومېږی۔ دغه شان د نیکه په موجودگي کښے د پلار نیاگانے محرومېږی لیکن د پلار مور نۀ محرومېږی۔

لور: د مری لور د میراث نه هیڅکله نۀ محرومېږی، (۱) که ددے ورور یعنی د مری ځوی موجود وی نو دا عصبه جوړېږی، یعنی بیا به د ځوی دوه برخے او د لور یوه برخه مال جوړېږی۔ (۲) او که ورور ورسره نۀ وی نو بیا به د ذوی الفروضو نه وی یعنی نیمائی مال به وږی۔ (۳) دارنگه که نور میراث خواره نۀ وی او صرف لور پاتے وی نو ددے ته به باقیمانده نیمائی حصه هم ملاوېږی۔

(۴) او که دوه لونړه وی یا د دوو نه زیاتے او د دوی سره د دوی حقیقی ورور یا پلار شریکے ورور نۀ وی نو لونړو ته به د ترکه نه دوه (دریمے) برخے ملاوېږی چه دوی به دغه دوه برخے خپل مینځ کښے برابر تقسیم کړی۔ (۵) او که د دوی سره د مری ځوی موجود وی نو پدے صورت کښے به د لونړو کومه مقررہ برخه نۀ وی بلکه هغوی به عصبه جوړېږی چه ددے مطلب دا دے چه د مری د مال نه چه ځوی ته څومره ملاوېږی نو د هغه نیمائی برخه به یوے لور ته ملاوېږی، برابره ده چه لور یوه وی یا ډیرے وی، هریو به د خپل ورور نیمه نیمه برخه وږی۔ نو که د مری ځامن هم زیات وی او لونړه هم زیات نو تقسیم به ئے داسے کیږی چه هلکان به دوه دوه برخے اخلی او جینکي به یوه یوه برخه اخلی۔

د ځوی لور: (۱) که د مری لور یا ځوی یا د ځوی ځوی (نمسه) موجود نۀ وی بلکه صرف یوه نمسه (د ځوی لور) وی نو هغه ته به د ترکه نه نیمائی حصه ملاوېږی، (۲) او که دوه یا د دوو نه زیاتے نمسه وی نو هغوی ته به د ټولے ترکه نه دوه دریمے برخے ملاوېږی (لکه مخکښے د دوو لونړو په باره کښے تیر شو) چه دوی به ئے خپل مینځ کښے تقسیموی۔ (۳) که د مری ځوی، نمسه (د ځوی ځوی) یا کړوسه موجود نۀ وی بلکه صرف یوه لور وی نو نمسه ته به شپږمه برخه ملاوېږی برابره ده چه نمسه یوه

وی او که ډیرے وی۔

(۴) او که د مړی دوه یا د دوو نه زیاتے لونړه موجودے وی نو پدے صورت کښه به نمسیء بالکل محرومیري، (۵) البته که د نمسیء سره د مړی نمسے هم وی (یعنی د هغه ورور) برابره ده چه لاندے درجه والا وی یعنی کړوسے او برابره ده چه دا نمسے ددے نمسیء حقیقی ورور وی یا علاتی (پلار شریکه) ورور وی او یا د تره خوی وی) بیا برابره ده چه د مړی یوه لور وی یا گنړه لونړه وی نو هغه نمسیء به عصبه جوړیږي او مطلب به دا وی چه د ذوی الفروضو د حصے ورکولو نه روستو چه څه مال پاته کیږي هغه به دا نمسیء او دا نمسے خپل مینځ کښه د عصوبت په توگه تقسیم کړي یعنی نمسیء ته به دوه حصے او نمسیء ته به یوه حصه ورکړه شي۔ لیکن دا خبره یاد ساتل پکار دی چه که د مړی خوی موجود وی نو بیا به دا نمسیء په هر حال کښه بیخي محرومیري۔ دارنگه که د مړی اولاد هم نه وی موجود او د مړی د ځامنو اولاد هم نه وی موجود نو پدے ذکر شوو تمامو صورتونو کښه به د مړی کړوسے د هغه د نمسیء په ځائ قائمیري، او که لور موجوده وی نو د لور اولاد به محرومیري او که نمسیء موجوده وی نو د نمسیء اولاد به محروم پاته وی۔

اخيافی: (۱) که د مړی اولاد موجود وی یا د هغه د ځامنو اولاد موجود وی (برابره ده چه هغه لاندے درجه والا ولے نه وی) نو اخيافی خور او ورور به محرومیري، (۲) دغه شان که د مړی پلار یا نیکه موجود وی نو اخيافی خور او ورور به محرومیري۔

حقیقی خور: (۱) که د مړی خوی او لور یا نمسے او نمسیء او یا کړوسے او کړوسے موجود نه وی بلکه صرف یوه حقیقی مور وی نو هغه به په هر حال کښه د لور په ځائ قائمیري یعنی که یوه خور وی نو هغه د مړی د کل ترکه نه نیمائی مال اخلي، (۲) او که دوه یا د دوو نه زیاتے خویندے وی نو هغوی ته به د کل ترکه نه دوه برخه ورکړه کیږي چه هغوی به ئه په خپلو کښه برابر تقسیموي، پورته ذکر شوی صورت کښه د پلار شریکه خور هم دغه حکم دے پدے شرط چه حقیقی خور هم موجود نه وی۔

(۳) که د مړی لور یا نمسیء یا کړوسے یا پردی موجوده وی (برابره ده چه یوه وی یا زیاتی وی) نو پدے صورت کښه حقیقی خور (او که حقیقی خور نه وی نو علاتی خور (یعنی پلار شریکه)) خور عصبه جوړیږي چه ددے مطلب دا دے چه د مړی ترکه ذوی

الفروضو ته دور کولو نه روستو چه څه پاته شي هغه به دے خور ته ملاوېږي۔ ځکه چه حديث نه معلومه ده چه رسول الله ﷺ د لور، د ځوی لور او د خور دپاره داسے ميراث ورکړے چه د لور دپاره نيمايي او د ځوی لور دپاره شپږمه برخه او څه چه پاته شو هغه د خور دپاره ځکه چه دا د لور سره عصبه شوه۔ (بخاری: ۶۷۴۱، باب ميراث الاخوات مع البنات عصبه)۔

(۴) که د مړي حقيقي ورور (يو يا زيات) موجود وي نو حقيقي خور به د هغه سره عصبه جوړېږي۔ (۵) او که حقيقي ورور نه وي بلکه علتي (پلار شريکه) ورور وي نو حقيقي خور ددے علتي ورور په موجودگي کښه د ذوالفروضو نه گرځي۔

(۶) که د مړي يو حقيقي ورور وي او د هغه سره علتي ورور او خور هم وي نو دے حقيقي ورور په موجودگي کښه به هغه علتي ورور او خور محروميږي۔

(۷) که د مړي يو حقيقي خور موجوده وي نو د هغه په موجودگي کښه علتي خور به شپږمه حصه اخلي برابره ده چه يوه وي يا ديو نه زيات وي۔ (۸) او که حقيقي خویندے ديو نه زيات وي نو بيا به علتي (پلار شريکه) خور ساقطېږي، هغه ته به هيڅ نه ملاوېږي، او که علتي خور سره علتي ورور وي، نو بيا به دا علتي خور نه محروميږي، بلکه برابره ده چه يوه حقيقي خور وي يا ديو نه زيات وي او يا يو هم نه وي په هر صورت کښه به علتي خور د علتي ورور سره عصبه جوړېږي او مطلب به دا وي چه ذوی الفروضو ته د برخه ورکولو نه روستو به د مړي د ترکه نه چه څه پاته شي هغه به دے علتي ورور او خور تر مينځ د عصبوت په طريقه تقسيمېږي۔

(۸) او که د مړي حقيقي خور د مړي د لور يا نمسي يا کړوسې سره عصبه کېږي نو پدے صورت کښه به علتي ورور او علتي خور بالکل محروميږي۔

دا خبره ذهن کښه کينول پکار دی چه که د مړي ځوی يا نمسي يا کړوسے موجود وي نو د مړي حقيقي ورور، حقيقي خور او علتي ورور او خور به محروميږي۔ دغه شان د پلار يا د نيکه په موجودگي کښه هم د مړي حقيقي او علتي ورور او خور محروميږي۔

د عصباتو تفصيل:

عصبه هغه چاته وائي چه ذوی الفروضو ته د حصے ورکولو نه چه کوم مال پاته

کیرې هغه مال دوی اخلی۔ نو گویا که ذوی الفروض اوله درجه کښه وارثان دی او عصبات دویمه درجه کښه وارثان دی۔ د عصباتو هم څلور درجه دی: (۱) اول ځوی، نمسه، کړوسه، یا د دوی نه لاندې درجه والا۔ (۲) دویم: پلار، نیکه، ډر نیکه (یا د هغه نه بره) (۳) حقیقی او پلار شریک وروړ او د هغوی ځامن۔ اگرکه لاندې درجه والا وی۔ (۴) د مړې تره، د مړې د پلار تره، د مړې د نیکه تره او د دې تر وڼو ځامن او نمسه او کړوسی او کودی۔ بیا د دې څلور درجو ترتیب به داسه وی: پدې څلورو درجو کښه د ټولو نه مخکښه ځامن دی، بیا نمسه بیا کړوسی، بیا کودی، بیا پلار، بیا نیکه بیا ډر نیکه، بیا وروړ بیا خور، بیا وراره، (اگرکه لاندې درجه والا وی) بیا تره بیا د تره اولاد۔ لهدا د دې څلورو درجو نه چه د اوله درجه کوم عصبه موجود وی نو باقی درې واړه درجات به بالکل محرومېږي۔ دغه شان که د اوله درجه کوم عصبه یعنی ځوی یا نمسه، یا کړوسه او یا کودی موجود نه وی او په دویمه درجه کښه چه کوم عصبه موجود وی نو باقی د دوه درجو عصبات به بالکل محرومېږي۔ او که نه د اولنۍ درجه عصبات موجود وی او نه د دویمه درجه عصباتو نه بلکه د دریمه درجه عصباتو نه څوک موجود وی نو بیا به څلورمه درجه عصبات بالکل محرومېږي، دغه شان د دې څلورو درجو نه په هره درجه کښه قریب عصبه به په بعید عصبه باندې مقدم وی یعنی د قریب عصبه په موجودگۍ کښه به په بعید عصبه ته هیڅ نه ملاوېږي، مثلاً د مړې ځوی هم موجود وی او نمسه هم موجود وی نو دا دواړه د اوله درجه عصبه دی مگر پدې صورت کښه به قریب عصبه یعنی ځوی به مقدم وی چه صرف همدغه ته به د مړې ترکه ملاوېږي او بعید عصبه یعنی نمسه به محرومېږي۔ دغه شان حقیقی عصبه به په پلار شریک عصبه باندې مقدم کیري او د مړې د تر وڼو نمسه به د مړې د پلار په تر وڼو باندې مقدم وی او د مړې د پلار د پلار د تر وڼو نمسه به د مړې د نیکه په تر وڼو باندې مقدم وی۔

ذوی الارحامو تفصیل:

دریم قسم میراث خواره ذوی الارحام دی، که چرته د مړې د وارثانو نه ذوی الفروض هم نه وی او د عصباتو نه هم نه وی نو بیا به د مړې ترکه ذوی الارحام ته ملاوېږي گویا که د ذوی الارحامو دریمه درجه ده۔ بیا لکه څنګه چه د عصباتو څلور درجه دی نو دغه شان د ذوی الارحامو هم څلور درجه دی چه تفصیل ئه دا دی:

(۱) د مری دلور، نمسی او کپوسی (اگرکه لاندی درجے والا وی) اولاد یعنی د مری نویسی، د مری د خوی نمسی، او نمسی، د مری د نمسی خوی او لور، د مری د نمسی خوی او لور او د مری د کپوسی نمسی او نمسی وغیرہ۔

(۲) دویم: (جد فاسد) یعنی د پلار د طرف نہ فاسد نیکہ، د پلار د طرف نہ فاسدہ نیا، او د مور د طرف نہ فاسدہ نیا (اگرکہ دا تول د پورته درجے والا وی) فاسد نیکہ هغه نیکہ ته وائی چه د هغه او د مری ترمینخ بنسخه واسطه وی لکه د مری د مور پلار۔ یا د مری د (پلار د طرف نہ) د نیا پلار، یا د مور د طرف نہ د نیا پلار۔ او جدہ فاسدہ (یعنی فاسدہ نیا (د پلار د طرف نہ) او فاسدہ نیا (د مور د طرف نہ) هغه نیا ته وائی چه د هغه او د مری ترمینخ جد فاسد (یعنی فاسد نیکہ) واسطه وی لکه د مور د طرف نہ د نیکہ مور اود (پلار د طرف نہ) د نیا د پلار مور یا د (مور د طرف نہ) د نیا د پلار مور۔ دا تول ذوی الارحام دی۔ او جد صحیح او جدہ صحیحہ (د پلار د طرف نہ وی او کہ د مور د طرف نہ) دا ذوی الفروض دی۔ جد صحیح (صحیح نیکہ) هغه ته وائی چه د هغه او د مری ترمینخ بنسخه واسطه نه وی لکه نیکہ او ډر نیکہ (یا ددی نه بره درجه کنبی) او جدہ صحیحہ (یعنی د پلار د طرف نہ صحیح نیا یا د مور د طرف نہ صحیح نیا) هغه ته وائی چه د هغه او د مری ترمینخ فاسد نیکہ واسطه نه وی لکه د پلار مور یا ډره نیا او د مور د طرف نہ نیا (یعنی د مور مور) یا ډره نیا (یعنی د مور د مور مور، یا ددی نه بره درجه کنبی)۔

(۳) دریم: د حقیقی خویندو اولاد، د علاتی (پلار شریکو) خویندو اولاد، د اخیافی خویندو اولاد، د اخیافی ورور اولاد، د حقیقی ورور لونږه او د علاتی (پلار شریک) ورور لونږه۔

(۴) عمات (د پلار د طرف نہ تروریانی) برابره ده چه حقیقی وی یا علاتی او اخیافی وی۔ اخیافی (مور شریک) تره، ماماگان او خاله (یعنی ماسیگانے / د مور خویندے)۔ د ذوی الارحام دے څلورو درجو کنبی هغه شان ترتیب دے څنگه چه په عصباتو کنبی وو چه که ددی څلورو درجو نه د اولی درجے ذوی الارحام وارثان موجود وی، یا د هغوی اولاد (برابره ده هر څومره چه خکته درجے والا وی) موجود وی، نو د باقی درجے ذوی الارحام به منحرومیري، دغه شان د دویم درجے ذوی الارحام وارثان چه موجود وی نو د

دریمے او څلورمے درجے، او د دریمے درجے ذوی الارحام چه موجود وی نو د څلورمے درجے ذوی الارحام به محرومیږي۔ دارنگه د عصباتو په شان په ذوی الارحامو کښه به هم دده هره درجه کښه قریب ذی رحم بعید ذی رحم باندې مقدم کیږي۔

(۴) مسئله: د میراث ارکان

(۱) د میراث درې ارکان دي: (۱) مورث (وارث جوړونکې، یا میراث پریښودونکې یعنې مړې) (۲) وارث (میراث وړونکې) (۳) موروث (ترکه/ د مړې پریښه مال)۔

مسئله: د میراث درې اسباب دي: (۱) قرابت (رشته داری) (۲) نکاح (۳) ولأء۔

مسئله: د میراث شرائط:

د میراث درې شرائط دي: (۱) د مورث مرگ ثابتیدل۔ (۲) د مورث د مرگ په وخت د وارث ژوند ثابتیدل۔ (۳) د میراث متعلق علم کیدل مثلاً: د میراث سبب، د وارث جهت، د هغه درجه او قوت۔

مسئله: د میراث موافق: د میراث درې موافق (منع کونکي څیزونه) دي: (۱) غلامی: نو دیو غلام نه نه کوم آزاد شخص وارث جوړیدې شي او نه خپله غلام د کوم آزاد شخص وارث جوړیدې شي ځکه چه غلام په شرعی توگه د هیڅ شي د مالک کیدو قابلیت نه لري، او نه یو شی د هغه ملکیت کیږي۔

(۲) قتل: که یو بالغ وارث خپل مورث (میراث پریښودونکې) قتل کړي نو هغه وارث به د میراث وړ نه بالکل محرومیږي، دده حکمت دادې چه د میراث دپاره خپل مورث قتل کیدو نه خلک منع شي۔

(۳) دین مختلف کیدل۔ یعنې که وارث مسلمان وی او مورث غیر مسلم وی (برابره ده چه هغه هندو وی، یا عیسائی یا یهودی وغیره) نو د هغه میراث به مسلمان ته نه ملاوېږي، دغه شان که وارث غیر مسلم وی او مورث مسلمان وی نو د هغه میراث به غیر مسلم ته نه ملاوېږي۔

په علم میراث کښه خويندې ورونه په درې قسمه دي: (۱) عینی: یعنې سکه۔ (۲) علاتی: یعنې پلار شریک۔ (۳) اخیافي: یعنې مور شریک۔ او د جدو باره کښه او باقی میراث والو باره کښه شیخ ابن عثیمین په فتح ذی الجلال والاكرام شرح بلوغ المرام کښه ښکله تفصیل کړې ده، که شوق دې وی هغه ته رجوع وکړه۔

د مړي ترکه د هغه د وارثانو حق دے

الفصل الأول

3041 (1) - عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "أَنَا أَوْلَى بِالْمُؤْمِنِينَ مِنْ أَنْفُسِهِمْ فَمَنْ مَاتَ وَعَلَيْهِ دَيْنٌ وَلَمْ يَتْرِكْ وَفَاءً فَعَلَى قَضَاؤُهُ، وَمَنْ تَرَكَ مَالًا فَلِوَرَثَتِهِ" مُتَّفَقٌ عَلَيْهِ وَفِي رِوَايَةٍ: "مَنْ تَرَكَ دَيْنًا أَوْ ضِيَاعًا فَلْيَأْتِنِي فَأَنَا مَوْلَاهُ" . وَفِي رِوَايَةٍ: "مَنْ تَرَكَ مَالًا فَلِوَرَثَتِهِ وَمَنْ تَرَكَ كَلًّا فَلَيْنَا" .

ترجمه: ابو هريره رَضِيَ اللَّهُ عَنْهُ د نبی کریم صَلَّى اللَّهُ عَلَيْهِ وَسَلَّمَ ارشاد نقل کوی چه هغه فرمائی: زه په مؤمنانو باندې د هغوی د ځانونو نه زیات غوره یم (یعنی د دین او دنیا په هره معامله کې یو مسلمان په ځان باندې خومره شفیق او مهربان وی نو زه په هغه باندې د هغه نه هم زیات شفیق او مهربان یم، پدې وجه زه د هغوی د قرضونو ادا کولو زیات حقدار یم) نو څوک چه مړ شو او په هغه باندې قرض وی او د هغه دپاره نه دومره مال نه وی پریښی چه په هغه سره د هغه قرض ادا کړی شی نو په ما باندې به د هغه ادائیگی وی، او چا چه (دومره) مال پریخودو (چه په هغه سره قرض ادا شی او وصیت پوره کولو نه روستو پاته شی) نو هغه د هغه د وارثانو دپاره دے - (بخاری و مسلم) او په یو روایت کې دے: چا چه یو قرض یا اهل و عیال پریخودو (او هغه دومره مال نه وی پریښی چه په هغه سره دده قرض ادا شی یا د هغه د اهل و عیال پرورش وشی) نو هغه دے مونږ ته راشی، زه د هغه انتظام کونکے یم، او په یو بل روایت کې دے: چا چه مال پریخودو نو هغه د هغه د وارثانو دپاره دے، او چا چه درون شے (بوج یعنی قرض او عیال) پریخودو (او خپله مړ شو) نو ددې انتظام او ذمه واری مونږ ته حواله ده - (بخاری و مسلم)

تشریح: امام نووی فرمائی: په اول کې د رسول الله صَلَّى اللَّهُ عَلَيْهِ وَسَلَّمَ معمول دا وو چه کله به یو تن مړ کیدو او په هغه باندې به قرض وو او هغه به دومره مال نه وو پریښی چه د هغه د قرض د ادا کولو دپاره کافی شی نو نبی صَلَّى اللَّهُ عَلَيْهِ وَسَلَّمَ به د هغه جنازه نه کوله دے دپاره چه خلک د پردو مالونو په حقله یه باکی او آسانی ونکړی چه بیا به قرضونه نه ادا کوی - لیکن هرکله چه الله تعالی هغه ته د فتوحاتو په وجه فراخی راوسته نو بیائے دا معمول جوړ کړو چه یو تن به قرضدار مړ شو نو نبی کریم صَلَّى اللَّهُ عَلَيْهِ وَسَلَّمَ به د هغه قرض په خپله ذمه باندې

واخستو او هغه به ئې ادا کولو او په هغه باندې به ئې د جنازې مونځ کولو۔ دا خبره د ابو هريره ؓ د روایت نه معلومېږي کوم چه د باب الافلاس والانتظار په اول فصل کښې تیره شویدې۔ او دا د رسول الله ﷺ کمال درجه شفقت او مهرباني او د هغه د پوره همدردۍ اظهار دې چه هغه به د ټولو مسلمانانو دپاره داسې جذبه ساتله۔

او دې نه معلومه شوه چه د نبی ﷺ نه روستو به یو بادشاه او د وخت حاکم هم د مسلمانانو د طرف نه د بیت المال نه د قرضونو ذمه واری پورته کوی هرکله چه مسلمان کوم مال نه وی پرېښی۔ (انتهی)

[أُولَى] نزدې، او بهتر او لائق او مهربان۔ یعنی زه مؤمنانو ته د هغوی د نفسونو نه هم زیات نزدې یم او زه د هغوی د ځانونو نه هم د هغوی دپاره بهتر او زیات خیر خواه او لائق یم او په هغوی باندې ډیر مهربان یم۔

او مطلب دادې چه خوك مړ شي او په هغه باندې قرض وی او دومره مال ئې نه وی پرېښی چه په هغه سره د هغه قرض ادا کړې شي نو د هغه ادا کول په ما باندې دی، او چا چه مال پرېخودو نو هغه ئې د وارثانو شو، زه به ترې هیڅ نه اخلم۔ دې نه د رسول الله ﷺ څومره شفقت معلومېږي۔

[ضَيَاعًا] - د ضا د زبردې، دا په اصل کښې مصدر دې د ضَاعُ يَضِيعُ ضَيَاعًا نه۔ دلته مصدر د اسم په ځان قائم دې، او مراد دادې چه چا ماشومان او اهل و عيال پرېخودو چه ضائع کيدو والا وی۔ او که ضياع د ضا د په زیر سره شي نو بيا دا جمع د ضائع ده لکه جِيَاعُ جمع د جائع ده۔

[كَلًّا] - یعنی دروند بوج او درون شے۔ (یعنی قرض او عيال)

[فَالِكِنَّا] : أَيْ الْكِنَا كِفَالَةُ عِيَالِهِ وَقَضَاءُ دَيْنِهِ] - یعنی مونږ ته حواله دې د هغه بوج پورته کول، د هغه د اهل و عيال ذمه واری اخستل او د هغه قرض ادا کول۔

د مړي ترکه اول ذوی الفرضو ته ورکړی

3042 (2) - عَنِ ابْنِ عَبَّاسٍ ؓ قَالَ : قَالَ رَسُولُ اللَّهِ ﷺ : "أَلْحَقُوا الْفَرَائِضَ بِأَهْلِهَا،

فَمَا بَقِيَ فَهُوَ لِأُولَى رَجُلٍ ذَكَرٍ"۔ مُتَّفَقٌ عَلَيْهِ.

ترجمه : ابن عباس ؓ نه روایت دې، رسول الله ﷺ وفرمایل : د میراث مقررې برخې

د هغه حقدارو ته ورکړې، بیا چه څه باقی پاتې شي هغه مړي ته د ټولو نه زیات نزدې مذكر (وارث) دپاره دی۔

تشریح: [الْحَقُّوا الْفَرَائِضَ بِأَهْلِهَا] فرائض خپلو خپلو حقدارانو ته ورسوي۔ د فرائضو نه مراد دلته هغه سهام (برخه) دی چه هغه د الله تعالی په کتاب کښه ذکر شويدي۔ [فَمَا بَقِيَ] نو کوم مال چه د ذوی الفروضو د برخو نه باقی پاتې شي۔ [فَهُوَ لِأُولَى رَجُلٍ] اولی د وټي نه دې قُرب ته وائی، یعنی دا د هغه سړي دپاره دې چه هغه په رسته داری کښه مړي ته د هر چانه زیات نزدې وی۔ او مړي ته د ټولو نه زیات نزدې سړي د هغه ځامن دی، بیا د ځامنو ځامن اگرکه هر څو مړه ښکته وی۔ بیا په پلار، بیا په نیکه اگرکه هر څو مړه پورته وی۔ بیا په وروڼه او ورورونه۔ بیا په ترونه او ترونو ځامن۔ مطلب دا چه: د ذوی الفروضو نه چه کوم مال باقی پاتې شي نو هغه به مړي ته د ټولو نه زیات نزدې سړي ته ورکولې شي۔ یا سړي مړ شو او دده ذوی الفروض نه وی بلکه صرف عصبات وی نو دا مال به په عصباتو کښه نزدې نارینه سړي ته ورکولې شي۔ ددې صورت داسه کیدې شي: د پلار دوه ځامن دی، د یو ځوی (عقیل) دوه بچی دی، (زید او بل عائشه) او ددې دواړو هیڅ اولاد نشته، او د پلار بل ځوی خالد دې د هغه دوه بچی دی، (عکرمه او فاطمه) بیا زید او عائشه دواړه مړه شي نو د دوی د مال دپاره ذوی الفروض نشته نو د دوی مال به د خالد په بچو کښه صرف عکرمه ته ورکړې کیږي ځکه چه ددې د تره ځوی دی او نارینه عصبه دی۔ د تره لور فاطمه به د خپل تره ځوی او د تره لور د میراث نه محرومه وی۔

[ذکر] (سوال): رجل خو خامخا نارینه وی نو د رجل نه پس ئه ذکرولې ذکر کړو؟

(جواب): (أ) د سړي نه پس ئه نارینه ځکه ذکر کړو چه سړي په اصل کښه بالغ نارینه ته وائی، او دلته دا مراد نه دی بلکه دلته مراد د استحقاق سبب بیانول دی چه هغه نارینه توب دی، دې دپاره چه دا ماشوم ته هم شامل شي۔ او په دې کښه په جاهلیت والو رد دې چه هغوی به میراث صرف بالغانو سړو له ورکولو، او هغوی به وویل: میراث به صرف هغه څوک اخلي چه هغه په اس سوری دی شي، بوج بارولې شي او دشمن زخمی کولې شي۔ (ب) یائے ذکر (نارینه) په دې وجه ذکر کړو چه په شرعی نصوصو کښه کله رجل ذکر کیږي او مراد ترې شخص وی، نارینه وی که زنانه لکه [مَنْ

وَجَدَ مَالَهُ عِنْدَ رَجُلٍ قَدْ أَفْلَسَ [دلته د (رجُل) نہ مراد شخص دے نارینه وی کہ زنانہ۔ دے وجہ نہ دلته ئے د رجُل سرہ (ڈگر) قید دے دپارہ ولگولو چہ دلته د رجُل نہ مراد شخص نہ دے چہ زنانہ تہ ہم شامل شی بلکہ ددے نہ مراد نارینه دے۔

فوائد: (۱) حدیث دلیل دے چہ کومے برخے پہ کتاب اللہ کنبے د ذوی الفروضو دپارہ ذکر شوی، ہغہ ہغویٰ لہ ورکول واجب دی، او ہغہ شپہ برخے دی: (نصف، ربع، ثمن، ثلث، ثلثان، سدس) او دویٰ بہ پہ تولو عصباتو باندے مقدم وی، حُک کہ عصبہ و لہ مال ورکریے شی نو اصحاب الفروض تہ بہ ہیخ شے پاتے نشی، حُک کہ عصباتو برخہ معلومہ نہ تہ بلکہ دویٰ تول مال وری۔ د مثال پہ توگہ: یو تن مری شو او ہغہ بنسختہ او حوی پرینسودہ، نو د بنسختہ دپارہ د مال اتمہ برخہ دہ او باقی تول مال د حوی دپارہ دے۔

(۲) او حدیث نہ د عصباتو میراث معلوم شو۔ عَصَبَةٌ جَمْع د عاصِب دہ، دا ہغہ حُک دے چہ پہ غیر د مقررے اندازے نہ مال وری پس د ذوی الفروض نہ لکہ دا خبرہ مخکنبے تفصیلاً ذکر شوہ۔ دلته د عصبہ نہ مراد: د مری فروع دی، لکہ حُامن او د حُامنو حُامن او داسے بنسکتہ پسے خہ۔ او د مری اصول لکہ پلار، د پلار پلار او داسے پسے پور تہ خہ۔ او د مری طرفونہ (یعنی د اصولو فروع) لکہ ورونہ، ترونہ، ترونو حُامن او داسے پسے بنسکتہ خہ۔ * کہ عصبہ سرہ صاحب فرض ہم وی نو ددہ نہ چہ کوم مال باقی پاتے شی ہغہ بہ عصبہ واخلی۔ او کہ د مری تول مال د ذوی الفروض پہ برخو کنبے ختم شو نو عصبہ بہ محروم وی۔ لکہ بنسختہ مری شی: او خاوند، دوہ سکہ خویندے او یو سکہ وراۃ پریدی۔ نو د خاوند دپارہ د مال نیمائی برخہ (درے) او خویندو دپارہ ثلثان (خلور) دی، او مسئلے اوو (۷) تہ عول وکرو۔ او وراۃ محروم دے۔ حُک کہ حصو والو تول مال یورو۔ او کہ مری یواخے عصبہ پرینے وو نو تول مال بہ واخلی، لکہ یو تن مری شی او خپل سکہ ترہ پریدی۔

بل صورت: بنسختہ مری شوہ: خاوند، مور او دوہ اخیافی ورونہ او یو سکہ (حقیقی) ورور پریدی: نو دلته بہ فرائض مخکنبے کرو، نو خاوند تہ بہ نیمائی مال ورکرو حُک کہ چہ د مری اولاد نشتہ، مور تہ بہ شپہ مہ ورکرو (حُک کہ چہ دوہ ورونہ د مری موجود دی) اخیافی ورونو دپارہ دریمہ برخہ مال شو (حُک کہ چہ د مری اولاد نشتہ) نو مسئلہ بہ د شپہرونہ جوہرہ شی، نیمائی (یعنی درے) بہ د خاوند شی، او شپہ مہ برخہ یعنی یو بہ د

مور شی او د اخیافی ورونو به دریمه برخه یعنی دوه شی۔ نو دلته مسئله پوره شوه او مال ختم شو نو مونږ به سکه ورون ته ووايو چه تاته به صرف تسلی درکړو او په مال کښه ستا برخه نشته، ولې؟ ځکه چه نبی ﷺ فرمائی: (اول فرائض خپلو وارثانو ته ورسوي څه چه پاته شو بیا به مړي ته نزدې نارینه ته ورکولې شی) نو ته نارینه سر په لیکن ستا دپاره هیڅ شی پاته نشو، اوس که هغه اعتراض وکړي چه دا څنگه چل وشو چه اخیافی ورونه صرف د مور د طرف نه ورونه دی اوزۀ د مور او پلار دواړو د طرف نه ورونو، هغوی میراث وړي اوزۀ محروم یېم دا ولې؟ مونږ به ورته وایو چه د نص په مقابلې کښه قیاس نه چلېږي، ستا قیاس د نص په مقابلې کښه فاسد دی۔ دویم دا چه ستا قیاس هم هر ځای نه جاری کیږي ځکه چه مثلاً که پدې مسئله کښه د مور په ځای لور راشي آیا اخیافی ورونه به میراث وړي؟ نه ئې وړي او حال دا چه ته په هغه وخت کښه میراث وړې۔ دارنگه که مونږ فرض کړو: ښځه مړه شوه: خاوند، دوه اخیافی ورونه، او درې سکه ورونه ئې پریخودل نو مسئله د شپږو نه ده، نیمائی (۳) د خاوند شو، د اخیافی ورونو دریمه برخه یعنی (۲) شو او د سکه درې ورونو دپاره یو پاته شو چه دوی به ئې خپلو کښه تقسیم کړي نو دلته وگوره د درې سکه ورونو یوه حصه شوه چه دا د اخیافی ورونو نیمائی برخه ده۔ نو دلته دې قیاس څه شو؟ پدې وجه مونږ وایو چه دا قیاس د نص سره تکرار دې نو دې له هیڅ اعتبار نشته۔ (فتح ذی الجلال)

(۳) د [لأُولَى رَجُلٍ ذَكَرَ] نه معلومه شوه چه په میراث کښه به هغه عصبه مخکښه کولې شی چه هغه د ټولو نه زیات مړي ته نزدې وی۔ که نزدې عصبه موجود وی نو بیا لږې عصبه به میراث نه وړي۔ لکه یو تن مړ شی او مور، ځوئ او سکه وراړه پریږدي، نو د وراړه دپاره به هیڅ شی نه ملاوېږي، ځکه ځوی دده نه مړي ته زیات نزدې دی۔ او تفصیل مخکښه وگوره۔

(۴) دا حدیث د «عول» په مسائلو هم دلیل دی، هر کله چه د ذوی الفروضو برخه زیاتې شی۔ دارنگه د «رد» په مسائلو هم دلیل دی، هر کله چه عصبه موجود نه وی او د ذوی الفروضو نه څه مال باقی پاتې شی، نو بیا به بیرته په دوی باندې د دوی د برخو مطابق واپس کولې شی۔ واللہ تعالیٰ اعلم۔

د مذهب (دین) اختلاف د میراث نه محرومه کوی

3043 (3) - وَعَنْ أُسَامَةَ بْنِ زَيْدٍ رضی اللہ عنہ، قَالَ قَالَ رَسُولُ اللَّهِ صلی اللہ علیہ وسلم قَالَ : (لَا يَرِثُ الْمُسْلِمُ الْكَافِرَ، وَلَا الْكَافِرُ الْمُسْلِمَ). مُتَّفَقٌ عَلَيْهِ.

ترجمه : او اسامه بن زید رضی اللہ عنہ نه روایت دے چه نبی کریم صلی اللہ علیہ وسلم وفرمایل : مسلمان د کافر نه او کافر د مسلمان نه میراث نشی ورپے۔ (بخاری، مسلم)۔

تشریح : فوائد : (۱) حدیث نه ثابتہ شوه چه مسلمان او کافریو د بل وارث نه جوړپړی۔ که کافر مړ شی نو د هغه مسلمان رسته دار د هغه نه میراث نشی ورپے، او که مسلمان مړ شی نو د هغه کافر خپلوان د هغه نه میراث نشی ورپے۔ وجه داده چه دینی او عقیدوی رابطه د نسب، نکاح او د ولاء د رابطه نه زیاته قوی رابطه ده، نو کله چه دا دینی رابطه ختمه شوه نو ددے دواړو رسته دارو تر مینځه د رسته داری تعلق شرعاً ختم شو۔ دا وجه ده، الله تعالیٰ نوح علیه السلام ته د هغه د ځوی په باره کنبه فرمائی : ﴿إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ﴾ [هود: ۴۶] (دا ددے لائق نه دے چه تاته منسوب شی (دا ستا په بال بچ کنبه داخل نه دے دا خوب د عمله دے)۔ او د میراث علماؤ ذکر کړی دی چه د میراث موانع څیزونه درې دی : (أ) رق (غلامی)۔ (ب) قتل۔ (ج) دینی اختلاف۔ نو اگر که یو تن د چار رسته دار وغیره دے خو چه کافر دے نو ددے دواړو تر مینځه رسته داری ختمه ده، او یو د بل نه میراث نشی ورپے۔

(۲) د علماؤ په دے اجماع ده چه کله مسلمان مړ شی نو کافر رسته دار ددے نه میراث نشی ورپے۔ لیکن مسلمان د کافر رسته دار نه میراث ورپلے شی که نه؟ نو د جمهورو علماؤ په نیز میراث نشی ورپلے، او دلیل ئے ددے حدیث عموم دے۔ لیکن معاذ بن جبل رضی اللہ عنہ او سعید بن مسیب په نیز میراث ورپلے شی، او دلیل ئے دا حدیث دے : [الْإِسْلَامُ يَغْلُو وَلَا يُغْلَى] بل روایت کنبه : [الْإِسْلَامُ يَزِيدُ وَلَا يَنْقُصُ] [ارواء الغلیل: ۵/۱۰۶-۱۰۹، حسن مرفوعاً عن معاذ، صحيح موقوفاً] خو صحیح قول اولن دے، ځکه په دے حدیث کنبه د دوی مدعی نه ثابتیزې بلکه په دے کنبه په عمومی توگه د اسلام فضیلت ذکر دے، د میراث څه خبره په کنبه نشته۔ حالانکه بل طرفته حدیث الباب په دے مسئله کنبه واضحه نص دے۔ او کید دے شی چه دغه دواړو صاحبانو ته دا حدیث نه وی رسیدلے۔

(۳) ددے حدیث د عموم نه دا هم معلومه شوه چه د کافر او مسلمان تر مینځه د ولاء میراث هم نه جاری کیږي، او دا د ائمه ثلاثه و مذهب او د امام احمد نه یو روایت دے۔ دے وجه نه که کافر وینځه، یا غلام مړ شو نو مسلمان آقا د دوی نه د ولاء میراث نشي ورپه۔ ځکه د نسب میراث د ولاء د میراث نه زیات قوی دے۔ نو هر کله چه د نسب میراث نشي ورپه نو د ولاء میراث به په طریقه اولی سره نشي ورپه۔ او د امام احمد مشهور قول دادے چه ددے حدیث نه د ولاء میراث مستثنی دے، نو مولی اگر که د غلام نه په دین کښه جدا وی، بیا هم د هغه نه د ولاء میراث ورپه شی۔ او دلیل ئے: [إِنَّمَا الْوَلَاءُ لِمَنْ أَتَقَّ] حدیث دے چه دلته ولاء د مطلق آزادوونکی حق گرځول شوے۔

راجع قول په دے کښه د جمهورو دے۔ او دا حدیث مقید دے په حدیث الباب سره۔ حنابلو ددے حدیث نه یوه بله استثناء هم کړې هغه دا چه: که تقسیم نه مخکښه کافر مسلمان شی نو بیا د خپل مسلمان رسته دار نه میراث ورپه شی، دے دپاره چه هغه ته په اسلام کښه ترغیب ملاؤ شی۔ خو صحیح داده چه دا استثناء هم صحیح نه ده ځکه حدیث الباب عام دے، د تقسیم نه مخکښه او روستو دواړو حالتونو ته شامل دے چه کافر او مسلمان تر مینځه بیخي میراث نه جاری کیږي۔ بله دا چه په مرگ سره ملکیت مسلمانانو ته منتقل شو نو څوک چه ددے نه پس اسلام راوړی هغه به د دوی سره شریک نه وی، لکه څنگه چه د تقسیم نه روستو ورسره نه شریکيږي۔ والله تعالی اعلم۔

آزادونکے شخص د غلام وارث کیږي

3044 (4) - وَعَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: "مَوْلَى الْقَوْمِ مِنْ أَنْفُسِهِمْ". رَوَاهُ الْبُخَارِيُّ.

ترجمه: او انس رَضِيَ اللَّهُ عَنْهُ د نبی کریم ﷺ ارشاد نقل کوی: د قوم مولی (آزادونکے یا آزاد کرده غلام) د هغوی نه دے۔ (بخاری)

تشریح: [مَوْلَى الْقَوْمِ] د مولی نه مراد آزادونکے دے، نو د حدیث مطلب دا شو چه د آزاد شوی غلام وارث به هغه څوک وی چه هغه ئے آزاد کړے وی، ددے په خلاف آزاد شوے غلام د خپل آزادونکي وارث نه جوړیږي۔ بعض وائی: د "مولی" نه مراد آزاد شوے غلام دے، یعنی کوم قبیلے او فرد چه یو غلام آزاد کړے وی نو د هغه آزاد شوی

غلام بہ ہمغہ حکم وی کوم چہ د آزادونکے قبیلے یا فرد حکم وی۔ لکہ مثلاً بنو ہاشم (سیدانو) کنبے یوتن یو غلام آزاد کرو نو اوس بہ ہغہ آزاد شوی غلام د زکاة پہ باب کنبے د بنو ہاشمو پہ شان حکم لری لکہ خنگہ چہ بنو ہاشمو باندے زکاة مال اخستل حرام دی دغہ شان بہ پدے آزاد شوی غلام باندے ہم د زکاة مال حرام وی۔
خورے د ماماگانو د ترکے وارث کیری

3045 (5) - وَعَنْهُ ۞ قَالَ: قَالَ رَسُولُ اللَّهِ ﷺ: "إِنَّ أُخْتِ الْقَوْمِ مِنْهُمْ". مُتَّفَقٌ عَلَيْهِ وَذَكَرَ حَدِيثُ عَائِشَةَ: "إِنَّمَا الْوَلَاءُ" فِي بَابِ قَبْلَ "بَابِ السَّلَامِ"

ترجمہ: او انس ۞ فرمائی: رسول اللہ ﷺ وفرمایا: دیو قوم خورے د هغوی نہ دے۔ (بخاری و مسلم) او د عائشہ رضی اللہ عنہا حدیث (انما الولاء) د باب السلم نہ مخکنیے باب کنبے ذکر شویدے۔

تشریح: [إِنَّ أُخْتِ الْقَوْمِ] ددے مطلب دادے چہ خورے د خپل ماما وارث جو پیدے شی، او دا د ذوی الارحامو نہ دے، او دا حدیث د هغہ علماؤ درائے مطابق دے چہ هغوی ذوی الارحامو تہ پہ میراث ورکولو قائل دی او دا مذهب د امام ابوحنیفہ او امام اجمد دے۔ البتہ دومرہ خبرہ ضروری دہ چہ ذوی الارحامو تہ بہ د مری ترکے نہ میراث پہ هغہ صورت کنبے ملاویری ہرکلہ چہ د مری ذوی الفروض او عصبات موجود نہ وی، ددے دواو پہ موجودگی کنبے ذوی الارحامو تہ ہیخ نہ ملاویری۔ او ددے تفصیل د باب پہ ابتداء کنبے وشو۔

مسلمان د غیر مسلم او کافر د مسلمان وارث نہ کیری

الفصل الثانی

3046 (6) - عَنْ عَبْدِ اللَّهِ بْنِ عَمْرٍو ۞ قَالَ: قَالَ رَسُولُ اللَّهِ ﷺ: "لَا يَتَوَارَثُ أَهْلُ مِلَّتَيْنِ شَتَّى". رَوَاهُ أَبُو دَاوُدَ وَابْنُ مَاجَهَ 3047 (7) وَرَوَاهُ التِّرْمِذِيُّ عَنْ جَابِرٍ ۞.

ترجمہ: عبد اللہ بن عمرو ۞ نہ روایت دے چہ رسول اللہ ﷺ وفرمایا: دوہ مختلفو دینونو والا خپل مینخ کنبے یو د بل نہ میراث نشی وری۔ (ابوداؤد، ابن ماجہ) او دا ترمذی د جابر ۞ نہ روایت کړے۔

تشریح :- فوائد : (۱) حدیث نہ ثابتہ شوہ چہ دوه کافر دینونو والا یو دبل نہ

میراث نشی وری، لکه یهودی د خپل نصرانی یا مجوسی رشتہ دار نه میراث نشی وری، او دا شان ددے برعکس هم دے، ځکه ددے دواړو ترمینځه د دین اختلاف او جدا والے دے۔ نو دوی خپلو کنبے داسے دی لکه مسلمان او کافر چہ یو دبل نه میراث نشی وری۔ او دا د امام احمد، اوزاعی او مالکیانو قول دے۔ دویم قول دادے چہ کافران خپلو کنبے یو دبل نه میراث وړلے شی اگرکه د هغوی دینونه یو دبل نه جدا وی۔ او دا د جمهورو شافعیانو، حنفیانو مذهب او د امام احمد یو روایت دے۔ د دوی دلیل دادے : (أ) الله تعالى فرمائی : ﴿وَالَّذِينَ كَفَرُوا بَعْضُهُمْ أَوْلِيَاءُ بَعْضٍ﴾ [انفال: ۷۲] (کافران خلک یو دبل دوستان دی) نو معلومیږي چہ یو دبل نه به میراث هم وړی۔

(ب) بله داچہ : په قرآن کنبے په عامه توګه د خپلوانو رشتہ دارو میراث ذکر شوی۔ او دا مختلفو دینونو والو ته هم شامل دے۔ او دوی د حدیث الباب دا تاویل کوی چہ د [أَهْلُ مِلَّتَيْنِ] نه مراد اسلام او کفر دے، او ددے معنی او د اُسامه ؓ د مخکنی حدیث معنی یوه ده چہ په هغه کنبے راغلی وو : [لَا يَرِثُ الْمُسْلِمُ الْكَافِرَ، وَلَا الْكَافِرُ الْمُسْلِمَ] خودا تاویل درست نه دے ځکه د حاکم په روایت کنبے راغلی : [لَا يَتَوَارَثُ أَهْلُ مِلَّتَيْنِ، وَلَا يَرِثُ مُسْلِمٌ كَافِرًا، وَلَا كَافِرٌ مُسْلِمًا] نو په دے کنبے دواړه حکمه راغلي،

نو بیا د [أَهْلُ مِلَّتَيْنِ] نه څنگه کافر او مسلمان واخستل شی؟ ددے مذکورہ اختلاف سبب دادے چہ آیا کفر یو ملت دے او که ګڼې ملتونه دی؟ نو څوک چہ وائی : کفر د اسلام په مقابله کنبے یو ملت دے، نو دوی خپلو کنبے د کافرانو ترمینځه د میراث قائل دی۔ او څوک چہ وائی کفر ګڼې ملتونه دی نو دوی وائی : هیڅ یو دین والا دبل دین والا نه میراث نشی وړی، دوجے د اختلاف ددین نه۔

* د امام مالک، بعض سلفو او امام احمد نه یو روایت دا نقل دے چہ کفر درې دینونه دی : یهودیت جدا، ملت دے۔ نصرانیت جدا، ملت او ددے نه سوی باقی نور ملتونه ټول یو ملت دے۔ لکه مجوسیت، صابئیت او هر هغه دین والا چہ آسمانی کتاب نه لری۔

خو راجح قول اولنې دے۔ د دوو وجو نه : (أ) یو خو حدیث الباب واضح دلیل دے چہ مختلفو دینونو والا رشتہ داران یو دبل نه میراث نشی وړی۔ (ب) بله داچہ : هر یو دین والا دبل دین والا سره موالات او دوستی نه لری او نه د هغه ددین سره موافقت شته،

دے وځي نه يو د بل نه ميراث نشي ورپي لکه څنگه چه مسلمان د کافر نه ميراث نشي ورپي. او پاتې شو د قرآن هغه عمومي آيتونه چه درشته دارانو د ميراث په باره کښي راغلي، نو هغه په دے حديث الباب وغيره حديثونو سره مخصوص دي او په خپل عموم باندې نه دي پاتې.

(۲) او حديث نه معلومه شوه چه يو ملت والا خپلو کښي يو د بل نه ميراث ورپي شي. لکه يهودي د يهودي نه، نصراني د نصراني نه او مجوسي د مجوسي نه.

درجۃ الحديث: [حسن صحيح] أبو داود: ۲۹۱۱، نسائي سنن كبرى: ۸۲/۴، ابن ماجه: ۲۷۳۱، أحمد: ۱۷۸/۲، رقم: ۶۹۴۴ (قال شعيب: صحيح لغيره) دارقطني: ۷۵/۴، حاکم: ۲/۲۴۰. ورواية الحاكم [ضعيفة]، فان فيه سفیان بن حسين عن الزهري، وهو ضعيف في الزهري، وقال ابن عدی: يروى عن الزهري أشياء خالف فيها الناس من باب المتن والأحاديث. ورواية النسائي [شاذة] لمخالفة هشيم بن بشير أصحاب الزهري، قال الذهبي: كان مدلسا، وهو لين في الزهري.

د خپل مورث قاتل د ميراث نه محروم دے

3048 (8) - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "الْقَاتِلُ لَا يَرِثُ". رَوَاهُ التِّرْمِذِيُّ وَابْنُ مَاجَهَ

ترجمه: ابو هريره رَضِيَ اللَّهُ عَنْهُ فرمائي: رسول الله ﷺ وفرمايل: قاتل ميراث نشي ورپي. (ترمذي، ابن ماجه)

تشریح: فوائد: (۱) حديث نه ثابت شوه چه څوك خپل رسته دار ووژني نو هغه به د هغه د ميراث نه محروم وي، او په دے د علماؤ اجماع ده او سند د اجماع دا حديث دے. دارنگه د علماؤ دا قاعده ده چه: [مَنْ تَعَجَّلَ شَيْئًا قَبْلَ أَوَانِهِ غَوِبَ بِجُرْمَانِهِ] (څوك چه د خپل وخت نه مخکښي يو شے حاصلول غواړي، هغه به د هغه شے نه محرومولى شي) ددے وجه داده چه انسان ظالم او جاهل دے، کله په دے باندې د مال حرص او لالچ غالبه شي او خپل رسته دار د هغه د ميراث حاصلولو دپاره وژني، نو شريعت د هغه د نيت په خلاف هغه سره معامله کوي او هغه د دغه رسته دار د ميراث نه محروموي.

(۲) په دے باندې خو اجماع ده چه قتل د ميراث په موانعو کښي يو مانع دے، ليکن ددے قتل نه مراد هر يو قتل دے او که خاص قتل؟ نو په دے کښي څلور قوله دي:

(اول قول) دادے چہ د میراث نہ ہغہ قتل مانع دے چہ ہغہ پہ ناحقہ سرہ وی، او دا ہغہ قتل دے چہ ددے پہ وجہ قصاص یا دیت یا کفارہ لازمیری، لکہ قتل عمد، شبہ عمد، قتل خطا او ہغہ قتل چہ ددے پہ حکم کنبے وی لکہ د قتل دپارہ سبب جو پیدل (دے تہ علماء قتل بالتسبیب وائی) مثلاً: کوہے کنستل یا پہ لارہ کنبے کانرے غورزول، دارنگہ ماشوم یا لیونے یا اودہ چہ خوگ وورنی۔ نو پہ دے تولو صورتونو کنبے دا قتل د میراث پہ لارہ کنبے خند واقع کیری او قاتل د مقتول د میراث نہ محرومیری۔

★ پاتے شو ہغہ قتل چہ ددے نہ سوی وی او د ہغے پہ وجہ پہ انسان تاوان نہ راخی، لکہ خوگ قصاصاً یا حداً یا د خیل خان پہ دفاع کنبے وژل، یا عادل باغی وورنی، نو دا د میراث نہ مانع نہ دے۔ او دا د امام احمد قول دے۔

(دویم قول) امام شافعی فرمائی: قاتل پہ ہیخ حال کنبے د مقتول وارث نہ گرخی، برابرہ خبرہ دہ کہ قتل عمد وی، کہ شبہ عمد، کہ خطا او کہ قتل بالسبب وی۔ دوچے د عموم د حدیث الباب نہ۔

(دریم قول) امام ابو حنیفہ فرمائی: د میراث نہ مانع ہغہ قتل دے چہ د ہغے پہ وجہ قصاص یا کفارہ واجبہ شی او دا د عمد، شبہ عمد او خطا او خہ چہ ددے پشان وی، پہ ہغے کنبے راخی۔ لکہ اودہ پہ چار او اویری یا پرے د چہت نہ راو غورزیری۔ البتہ د سببیت پہ وجہ قتل مانع نہ گرخی لکہ چاتہ خوگ کوہے وکنی یا پہ لارہ کنبے گت کیدی او پہ دے سرہ خیل رشتہ دار وورنی۔ دارنگہ قصاصاً خوگ وورنی۔ یا قاتل ماشوم یا لیونے وی۔ نو پہ دے صورتونو کنبے قاتل د میراث نہ نہ محرومیری، حکہ پہ دے باندے قصاص یا کفارہ نہ لازمیری، ددہ پہ نیز دا بنیادی خبرہ دہ۔

(خلورم قول) کہ قتل عمداً وونو قاتل بہ د خیل مقتول رشتہ دار نہ میراث نہ ویری، نہ د ہغہ د مال نہ او نہ د ہغہ د دیت نہ۔ او کہ قتل خطا وونو بیا د ہغہ د مال نہ میراث ویرے شی خود د ہغہ د دیت نہ میراث نشی ویرے۔ د ہغہ د مال نہ میراث حکہ ویرے شی چہ ہغہ نے قصداً نہ دے وژلے، او د ہغہ د دیت نہ میراث حکہ نشی ویرے چہ دیت خو پہ دہ باندے واجب دے نو د خیل مال نہ خنگہ میراث یوسی۔ او دا د بعض صحابہ کرامو ؓ او تابعینو او امام مالک قول دے۔ او دا د حنابلو یو قول ہم دے۔ او دا قول امام قرطبی، ابن المنذر، ابن قیم او ابن عثیمین غورہ گرخولے۔ او دا قول د اوسنی دور سرہ

هم زيات موافق دے، ځکه په دے وخت کښه زياتره په گارو موټرو کښه حادثات راپېښېږي۔ نو د دے قتل خطا په صورت کښه به قاتل د خپل مقتول وارث د مال نه ميراث وړي خو د هغه د ديت نه به ميراث نه وړي کوم چه دده په عاقله و (نزد دے رسته دارو) واجب دے چه د مقتول اولياؤ ته به ئے ورکوي۔

د دے قول دلائل دادی: (أ) چاله چه الله تعالى وارث گرځولے د هغه ميراث په کتاب الله کښه ثابت دے، نو د دے نه به استثناء صرف په سنت يا اجماع سره کولے شي، او که په يو صورت کښه اختلاف واقع شي نو هغه به هغه آيتونو ته واپس کولے شي چه په هغه کښه ميراث ذکر شوي۔ (ب) حکم د خپل علت سره دائر دے، قاتل د ميراث نه په دے سبب محروم گرځول شوي چه ده قصداً خپل مؤثر وژلے، او د هغه ميراث وړلو ته ئے جلتی کړي۔ او کله چه دا سبب ختم شو لکه د خطا په صورت کښه، نو بيا دا قتل د ميراث په لاره کښه مانع نه واقع کېږي۔ (ج) څوک چه د چا د قتل سبب وگرځي نو دا حقیقه قاتل نه دے ځکه ده د قتل عمل نه دے کړي۔ پاته شو حديث الباب نو په دے کښه د قتل نه مراد قتل عمد دے۔ او دا حديث په خپل عموم باندے پاته نه دے، په دے کښه ډير تخصيصات شوي، لکه په حد يا بغاوت کښه يا د ځان په دفاع کښه څوک وژل، يا د ادب ورکولو يا دواڼي وغيره ورکولو کښه څوک مړ کيدل، نو دا د ميراث په لاره کښه خنډ نه واقع کېږي، هر کله چه په دے کښه تعدی او تفریط نه وي۔ نو قاعده دا شوه چه که قتل په حق سره شوي وي نو د ميراث نه نه محروميږي او که په ناحقه قتل وي نو ميراث نه محروميږي مگر که زمونږ يقين راشي چه دا قتل خطاء دے او د قصد هيڅ احتمال پکښه نشته نو بيا صحيح داده چه ميراث وړي۔ (فتح ذی الجلال) ليکن د حديث په اطلاق کښه ډير زور دے، او کيدے شي چه څوک قتل عمد وکړي بيا دعوی د خطاء کوي۔ والله تعالى اعلم۔

درجۃ الحديث: [صحيح لغيره وهذا اسناد ضعيف جدا] اسحاق بن ابي فروة متروك الحديث اخرجه ابوداود: (۲۱۰۹) ابن ماجه: (۲۶۴۵)، ولكن له شواهد يتقوى بها من حديث عمرو بن شعيب عن ابيه عن جده باسناد صحيح: بلفظ: ليس للقاتل من الميراث شيء، اخرجه ابوداود: ۴۵۶۴، ابن ماجه: ۲۷۳۶، نسائي كبرى: ۷۹/۴، دارقطني: ۷۲/۴، صحيح الجامع الصغير: ۵۴۲۲.

د جدے میراث شیپرہ برخہ ده

3049 (9) - وَعَنْ بُرَيْدَةَ رَضِيَ اللَّهُ عَنْهُ، أَنَّ النَّبِيَّ ﷺ جَعَلَ لِلْجَدَّةِ السُّدُسَ، إِذَا لَمْ يَكُنْ دُونَهَا أُمٌّ.

رَوَاهُ أَبُو دَاوُدَ

ترجمہ: اود بریدہ رضی اللہ عنہ نے روایت دی ہے کہ نبی کریم صلی اللہ علیہ وسلم دنیا دپارہ شیپرہ برخہ مقرر کرے پہ دی شرط چہ ددی نہ بنکتہ مورثہ وی موجودہ۔ (ابوداؤد)۔

تشریح: فوائد: (۱) حدیث نہ معلومہ شوہ چہ جدہ (نیا) دنمسی پہ مال کنبے د سدس حقدارہ ده خو شرط دادی چہ د مری مور موجودہ نہ وی، خک کہ د هغه مور موجودہ وی نو بیا نیا دپارہ پہ میراث کنبے ہیخ شے نشته، لکہ دقاعدہ مخکنبے تیرہ شوہ۔ اود نیا نہ مراد د مور مور، اود پلار مورده۔ پاتے شوہ د مور د پلار مور نو هغه وارثہ نہ ده خک هغه د ذوی الارحامو نہ ده۔ هغه تہ جدہ فاسدہ وائی۔ (۲) دنیا میراث سدس دی، برابرہ خبرہ ده کہ یوہ وی اوکہ زیاتے، د دوی پہ زیاتیدو سرہ د دوی میراث نہ زیاتیری۔ همدا یو سدس بہ پہ دوی وشل کیری۔ کہ یوہ نیا دبلے نیا نہ مری تہ زیاتہ نزدی وہ نو لری نیا بہ میراث نہ وری، لکہ یو تن مری شی اود مور د مور مور، اود پلار مور او ترہ پریدی، نو سدس بہ صرف د پلار د مور وی، اوباقی بہ د ترہ وی۔ اوددی تفصیل پہ اول د باب کنبے وگورہ۔ واللہ تعالیٰ اعلم۔

درجۃ الحدیث: [حسن] ابوداؤد: ۲۸۹۵، دارقطنی: ۹۱/۴، نسائی کبری: ۱۱۱/۶، ابن الجارود: ۲۶۰، الکامل لابن عدی: ۴۱۶/۳، ۳۲۹/۴، وفیہ ابو المنیب عبید اللہ العتکی مختلف فیہ، قال البخاری: عنده منا کیر۔ ولكن وثقه ابن معین و ابوداؤد والنسائی وقال النسائی فی موضع: ضعيف، وقال ابن عدی: [ولأبی المنیب هذا أحادیث غیر ما ذکرته، وهو عندی لا بأس به] [تهذیب: ۲۵/۷]، والحدیث له شواهد کلها معلولة، وجاء فی معناه مراسیل، بعضها صحيح. والحدیث ضعفه الشیخ الألبانی، وحسنه الشیخ زبیر علیزئی.

ژوندی پیدا کیدونکے ماشوم وارث دی

3050 (10) - وَعَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "إِذَا اسْتَهْلَ الصَّبِيُّ صُلَى عَلَيْهِ وَوَرِثَ". رَوَاهُ ابْنُ مَاجَهَ وَالدَّارِمِيُّ.

ترجمہ: جابر رضی اللہ عنہ نہ روایت دے چہ نبی صلی اللہ علیہ وسلم وفرمايل: کله چہ پیدا کیدونکے ماشوم آواز وکړی نو په هغه به جنازه کولے شی او هغه به میراث وړی۔ (ابن ماجه، دارمی)

تشریح: [إِذَا اسْتَهْلَ] کله چہ د پیدا کیدو په وخت ماشوم د ژړا آواز پورته کړی۔ استهلال: آواز پورته کولو ته وائی۔ داستهلال تفسیر د جابر رضی اللہ عنہ او مسور بن مخرمه رضی اللہ عنہ په حدیث کښه راغله، رسول الله صلی اللہ علیہ وسلم فرمائی: [لَا يَرِثُ الصَّبِيُّ حَتَّى يَسْتَهْلَ صَارِحًا، وَأَسْتَهْلَاهُ: أَنْ يَصِيحَ أَوْ يَعْطِسَ أَوْ يَبْكِيَ] [ابن ماجه: ۲۷۵۱؛ طبرانی اوسط: ۳۰۳/۵، الصحيحه: ۱۵۲] (ماشوم تر هغه وخته پورے وارث نه گرځي ترڅو چہ آواز پورته نکړي، او آواز پورته کول ئه دادی چہ چغه کړي یا پرنجے وکړي او یا وژاړي) نو آواز پورته کول کنایه ده ددے نه چہ ژوندی پیدا شی اگرکه آواز پورته نه کړي بلکه داسے څه نښانے ترے موجودی شی چہ هغه دده په ژوند دلالت کوي، لکه ساه اخستل، تے رودل او داسے نورے نښے۔ [وَوُرِّثَ] د واؤ په پیښ او دراء په شد او زیر سره: أَيْ جُعِلَ وَارِثًا (دابه وارث گرځولے شی) بعض وائی: داد واؤ په زور او دراء په زیر سره دے [وَرِثَ] د خپل مړ رسته دار نه به میراث وړی۔

فوائد او مسائل: (۱) حدیث نه معلومه شوه چہ حمل (د مور په خیته ماشوم) د خپل مړ رسته دار نه وارث جوړیږي۔ (أ) په دے شرط چہ دا حمل ژوندی پیدا شی، او هغه داسے چہ د پیدا کیدو په وخت په ژړا یا پرنجی سره آواز پورته کړي یا بل داسے کار ترے موجود شی چہ هغه دده په ژوند دلالت کوي۔ پاتے شولې شان حرکت کول یا معمولی شان ساه اخستل چہ په مستقل ژوندون دلالت نه کوي نو دے له اعتبار نښته، دغه شان کله چہ دده په ژوند کښه شک واقع شی نو بیا هم وارث نه گرځي ځکه اصل دادی چہ دا ژوندی نه دے۔ (ب) او فقهاؤ دده د میراث دپاره دویم شرط هم لگولے هغه دا چہ دے به د خپل مورث (رسته دار) د مرگ په وخت د مور په رجم کښه موجود وی اگرکه د نطفے په صورت کښه ولے نه وی، چہ دا په طبی معائنه او په موجوده دور کښه په التراساؤند سره معلومیدے شی۔ او دا شرط ځکه لگولے شی چہ میراث د مړی نه خلیفه جوړیدل دی او معدوم د هیچا نه خلیفه نشي جوړیدے، او د خلیفه جوړیدو اولنې شرط وجود دے۔ او د پیدا کیدو په وخت دده ژوند شرط دے۔ (۲) کله چہ یو تن مړ شی او داسے ورثان پریدی چہ په هغوی کښه حمل هم وی، نو د دوی د میراث دوه طریقے دی

(أ) که دوی په دې خبره راضی شی څه د حمل پیدا کیدو نه پس به میراث تقسیم کړي، نو دا ښه خبره ده، ځکه په دې وخت کې به صرف یو ځل میراث تقسیم شی، او دا معلومات به هم وشي څه دا حمل ژوندی پیدا کيږي او که مړ؟ هلک پیدا کيږي او که جیني؟ یو پیدا کيږي او که زیات؟ (ب) او که دوی ټولو یا بعضو حمل پیدا کیدو ته انتظار نه کولو بلکه د میراث تقسیمولو مطالبه نه کوله، نو دا هم ور له جائز دی. خو په دې وخت کې به څنګه میراث تقسیموی؟ حمل دپاره به د نارینه میراث ورکوي او که د زنانه؟ او دیو تن او که ددو تنو؟ نو دده دپاره به ددو هلکانو یا دوه جینکو میراث کیدی څه زیاته برخه ده، نو که هلکان پیدا شول، خپل میراث به حاصل کړي، او که جینکي پیدا شوې نو هغوی له به خپله برخه ورکړي او زیاتي برخه به بیرته په دویم ځل په وارثانو تقسیم کړي شی۔ [شرح ابن عثیمین] لکه ددې تفصیل د میراث په کتابونو کې ذکر شوی دی۔

(۳) کله څه ماشوم ژوندی پیدا شی، او بیا مړ شی نو د میراث نه سوې نور احکام به هم هغه دپاره ثابت وی لکه هغه له به غسل ورکول شی، د جنازه موندنه به پرې کول شی، او دده نه به هم میراث وړل کيږي۔

درجه الحديث: [صحيح لغيره]: أبو داود: ۲۹۲۰، ترمذی: ۱۰۳۲، ابن ماجه: ۲۷۵۰، الدارمي: ۲۸۳/۲. ولفظه: إِذَا اسْتَهْلَ الصَّبِيُّ صَلَّى عَلَيْهِ، وَوَرِثَ) وَفِي لَفْظِ آخِر: لَا يَرِثُ الصَّبِيُّ حَتَّى يَسْتَهْلَ صَارِخًا) وَقَالَ الْحَاكِمُ (۸۰۲۳) وَالذَّهَبِيُّ صَحِيحٌ عَلَى شَرْطِ الْبُخَارِيِّ وَمُسْلِمٍ، وَاعْلَاهُ التِّرْمِذِيُّ بِالْإِضْطِرَابِ وَالْوَقْفِ، وَفِيهِ -مَرْفُوعًا وَمَوْقُوفًا- عَنْ عَنَّةِ أَبِي الزُّبَيْرِ، فَهُوَ صَحِيحٌ لَشَوَاهِدِهِ [الصحيحه: ۲۳۴/۱، رقم: ۱۵۳، والارواء: ۱۷۰۴]. فائده: پدې روایت کې دې دا نشته څه که آواز نه ونکړو او صرف حمل ووبیا پرې جنازه نشته بلکه په هغه هم جنازه شته، تدبیر۔
د اسلام د ابتدائي زمانې يو حکم

3051 (11) - وَعَنْ كَثِيرِ بْنِ عَبْدِ اللَّهِ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ:

"مَوْلَى الْقَوْمِ مِنْهُمْ وَحَلِيفُ الْقَوْمِ مِنْهُمْ وَابْنُ أُخْتِ الْقَوْمِ مِنْهُمْ". رَوَاهُ الدَّارِمِيُّ.

ترجمه: او کثیر بن عبد الله د خپل پلار (عبد الله) نه او هغه د کثیر د نیکه (یعنی خپل والد عمرو بن عوف مزنی رضی الله عنه) نه روایت کوي څه رسول الله صلی الله علیه و آله وسلم فرمایل: دیو

قوم مولیٰ د هغوی نه دے، او دیو قوم حلیف د هغوی نه دے، او دیو قوم خورئ د هغوی نه دے۔ (دارمی)

تشریح: [مَوَلَى الْقَوْم] - د مولیٰ وضاحت مخکښه (۴) نمبر روایت دانس ﷺ په تشریح کښه ذکر شوه۔

[وَحَلِيفُ الْقَوْم مِنْهُمْ] "د قوم حلیف د هغه قوم نه وی"۔ ددې وضاحت دا دې چې په عربو کښه دا دستور وو چې دوه کسانو به په خپل مینځ کښه د قسم او حلف په ذریعه دا عهد او اقرار وکړو چې مونږ دواړه به دیو بل په غم او راحت او مرګ او ژوند کښه شریک یو، دیو وینه به د بل وینه وی، دیو صلح به د بل صلح وی، او دیو جنگ به د بل جنگ وی، په مونږ دواړو کښه چې په هر چا کوم تاوان لازم شو نو بل به ئې ادا کوی۔ دغه شان د یو بل د میراث په باره کښه به ئې هم یو بل ته دا اقرار کولو چې زه به ستا وارث کیرم او ته به زما وارث کیرم، بیا د میراث په باره کښه د اسلام په ابتدائي زمانه کښه به هم پدې باندې عمل کیدو مګر کله چې قرآن کریم کښه د وراثت یوه واضحه ضابطه نازلې شوه او د ورثاؤ او د هغوی حصه متعین او مقرر کړې شوه نو دا پخوانې دستور هم ختم شو او د نبی ﷺ دا ارشاد گرامی هم منسوخ شو۔ (چې حلیف القوم منهم)۔

او بعض اهل علم وائی چې پدې حدیث کښه مولی الموالاة ذکر دې او دا په هغه وخت کښه میراث وړی چې کله د هغه نه سوئ بل څوک میراث خور نه وی۔

درجه الحديث: [صحیح لغیره] احمد: ۱۹۰۱۴، مسند البزار: ۸۱۲۴، الدارمی: ۲۴۳/۲، ۲۴۴، وفيه كثير بن عبد الله - حفيد عمرو بن عوف - وهو ضعيف جدا۔ لكن الحديث صحيح، فالجملة الاولى والاخيرة منه تقدمتا في رواية البخاري عن انس (۳۰۴۴ - ۳۰۴۵) والجملة الوسطى لها شاهد من حديث رفاعه بن رافع - مرفوعا به اخرجه احمد: ۳۴۰/۴، وصححه الحاكم: ۳۲۸/۲، و (۷۳/۴) ووافقه الذهبي۔ ولها شاهد آخر عند البزار كما في الفتح: ۴۰۲/۶

ماماگان د خپل خورثی ذی رحم وارث کیري

3052 (12) - وَعَنِ الْمُقَدَّامِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "أَنَا أَوْلَى بِكُلِّ مُؤْمِنٍ مِنْ نَفْسِهِ فَمَنْ تَرَكَ دَيْنًا أَوْ ضَيْعَةً فَلِإِنِّنَا وَمَنْ تَرَكَ مَالًا فَلِوَرَثَتِهِ وَأَنَا مَوْلَى مَنْ لَا مَوْلَى لَهُ، أَرِثَ مَالَهُ وَأَفْلَكَ عَانَهُ وَالْخَالَ وَارِثٌ مَنْ لَا وَارِثَ لَهُ يَرِثُ مَالَهُ وَيَفْلُكُ عَانَهُ." وَفِي رِوَايَةٍ:

"وَأَنَا وَارِثُ مَنْ لَا وَارِثَ لَهُ أُعْقِلُ عَنْهُ وَارِثُهُ وَالْخَالُ وَارِثُ مَنْ لَا وَارِثَ لَهُ يُعْقِلُ عَنْهُ وَبِرَّثُهُ". رَوَاهُ أَبُو دَاوُدَ

ترجمہ: او مقدم ﷺ فرمائی: رسول اللہ ﷺ و فرمایا: زہ پہ ہر مؤمن باندے خپلہ د ہغہ نہ زیات نزدیہ یم؛ نو چا چہ قرض یا اہل و عیال پریخودونو د قرض ادائیگی او د بچو پرورش ئے مونہ حوالہ دی، او چا چہ مال پریخودونو ہغہ ئے د وارثانو دی، او زہ د ہر ہغہ چا منتظم (نگران) یم د چا چہ نگران او منتظم نہ وی، زہ بہ د ہغہ نہ میراث ورم، او د ہغہ قیدی بہ زہ آزادوم (یعنی د ہغہ پہ ژوند کنبے کہ پہ ہغہ باندے دیت لازم شوی و او ہغہ د ہغے دا کولو نہ مخکبے مہ شو نو ددی پہ وجہ چونکہ ددہ نفس بہ پہ برزخ کنبے یو قسم پہ تکلیف کنبے قیدی وی پدی وجہ زہ بہ د ہغہ دیت د خپل طرف نہ ادا کولو سرہ ہغہ تہ نجات ورکوم) او ماما د ہغہ چا وارث دی چہ د چا وارث نہ وی، د ہغہ مال بہ پہ میراث کنبے اخلی، او د ہغہ قیدی بہ آزادوی۔ او پہ یو روایت کنبے دی: او زہ د ہغہ چا وارث یم د چا چہ وارث نہ وی، زہ بہ د ہغہ د طرف نہ دیت ورکوم او د ہغہ میراث بہ اخلم۔ او ماما د ہغہ چا وارث دی د چا چہ وارث نہ وی، د ہغہ د طرف نہ بہ دیت ورکوی او د ہغہ نہ بہ میراث وپی۔ (ابوداؤد)

تشریح: [ضیعہ] پہ اصل کنبے مصدر دی، دیرے معنی ئے دی، زمکہ، حرفت او صنعت او کار و کسب، او ضائع کیدل۔ دلته ترے ہغہ اہل و عیال مراد دی چہ ضائع کیری۔ (یعنی ضائع کیدو والا اہل و عیال)

[مُولٰی مَنْ لَا مَوْلٰی لَهُ] اُی: وَلِیُّ مَنْ لَا وَلِیَّ لَهُ، وَوَارِثُ مَنْ لَا وَارِثَ لَهُ. (یعنی زہ د ہغہ چا دوست او وارث یم د چا دوست او وارث چہ نہ وی۔ د اللہ رسول ﷺ) د وارث کیدو مطلب دادے چہ ددہ مال بہ د مسلمانانو پہ بیت المال کنبے جمع کیدے شی۔

اَرِثْ مَالَهُ: دا (مُولٰی مَنْ لَا مَوْلٰی لَهُ) تشریح ده۔ یعنی زہ بہ د ہغہ میراث اخلم او پہ بیت المال کنبے بہ ئے جمع کوم۔ دا حدیث ہم دلیل دی چہ کلہ دیو چا ہیخ وارث نہ وی نو د ہغہ مال بہ بیت المال کنبے جمع کیری۔

[وَأَفْكَ عَانَهُ]۔ عَانَهُ پہ اصل کنبے (عَانِيَهُ) دی، یاء حذف شویده۔ لکہ ید پہ اصل کنبے یدٰی دی۔ او عانی اسیر (قیدی) تہ وائی۔ یعنی د ہغہ قید بہ آزادوم، مطلب دا چہ کہ د

قرض په وجه د هغه څټ بند وی نوزۀ به د هغه د طرف نه قرض ادا کولو سره د هغه څټ آزادوم۔

[أَعْقِلُ عَنْهُ] - عقل دیت ته وائی۔ یعنی د هغه د طرف نه به دیت ادا کوم۔ او هغه څه چه په هغه باندې د جنایاتو په وجه لازمېږي۔

فوائد او مسائل : (۱) حدیث نه ثابت شوه چه ذوی الارحام وارثان دي۔ او دا هغه رشته داران دي چه نه ذوی الفروض دي او نه عصبیات، لکه ماما، خاله (د مور خور)، ترور (د پلار خور)، دلونړو اولاد، د ځوئ د لونړو اولاد، د مور پلار (یعنی د مور د طرف نه نیکه) او داسه نور۔ او دوی به هلته وارثان وی چه کله د مړي نه ذی فرض وارث وی او نه عصبه، نو بیا به دا خلک وارثان جوړېږي۔ او ذوی الارحام وارثان جوړول د عمر فاروق، علی المرتضیٰ او نورو صحابه کرامو رضوان الله علیهم اجمعین مذهب دی، او دا قول د امام احمد او امام ابوحنیفه دی۔ دلیل ئه حدیث الباب او دا آیت کریمه دی: ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾ [احزاب: ۶] (او خپل خپلوان خپلو کنبه یو د بل نه په میراث وړلو کنبه د الله تعالیٰ په حکم او شرع کنبه زیات حقداران دي) دلته [أُولُوا الْأَرْحَامِ] عام دی ټولو خپلوانو ته شامل دی، برابره خبره ده که دوی اصحاب الفروض وی یا عصبیات وی او که د دوی نه سوئی نور خپلوان وی۔

دویم قول : دادې چه ذوی الارحام وارثان نه دي، او د مړي مال به په بیت المال کنبه جمع کولې شی۔ او دا د زید بن ثابت ؓ، امام شافعی او امام مالک قول دی۔ د دوی دلیل : د ابو امامه ؓ دا حدیث دی: [إِنَّ اللَّهَ أَعْطَىٰ كُلَّ ذِي حَقٍّ حَقَّهُ، فَلَا وَصِيَّةَ لِّوَارِثٍ] [ابوداود: ۲۸۷۲] لکه ددې وضاحت به روستو په [بَابُ الْوَصَايَا] کنبه راشی ان شاء الله۔ طریقه د استدلال داده چه که ذوی الارحام د میراث حقدار وي نو په کتاب الله کنبه به د دوی دپاره حصه مقرر شوې وي، او هر کله چه د دوی دپاره حصه مقررې نه شوې، معلومه شوه چه دوی وارثان نه دي۔ [تفسیر ابن کثیر: ۴/ ۴۳] او دوی د حدیث الباب نه دا جواب کړې۔ چه په دې سندونو کنبه ضعف دی، نو دا دلیل نه جوړېږي۔ او یا ددې حدیث نه نفی مراده، یعنی د چا چه صرف ماما وی نو د هغه وارث نشته، لکه عرب وائی: **الصَّبْرُ حَيْلَةٌ مِّنْ لَا حَيْلَةَ لَهُ، وَالْجُوعُ طَعَامٌ مِّنْ لَا طَعَامَ لَهُ**۔ (صبر د هغه چا حيله ده چه د چابله حيله نه وی، او لوړه د هغه چا طعام دی چه د چابل طعام نه وی) خو دا

دواړه جوابونه درست نه دي، ځكه دا حديثونه صحيح ثابت دي۔ او پورتنی تاویل د درې وجو نه باطل دی: (أ) په حديث كښه لفظ د [يَرْتُهُ] راغلی۔ (ب) نبی کریم ﷺ ورته وارث وئیل۔ (ج) دا حديث چه کومو مخاطبینو ته وئیل شوی هغوی ددې نه میراث فهم کړې، نه بل شے۔ دا وجه ده، عمر فاروق ؓ ابو عبیده ؓ ته په دې باره كښه خط لیکلے وو۔

لهذا راجع قول: اولنې دے۔ د دوو وجو نه: (أ) ځكه د دوی سره یو خو د آیت کریمه عموم دے، او بل په دې باره كښه حديث الباب واضح نص دے۔ (هويم) دا چه كه ذوی الارحام ته میراث ورنه كړې شی نو مال به په بیت المال كښه جمع كولے شی، حالانكه بیت المال كښه د پردو مسلمانانو برخه ده۔ نو د مړي خپل رسته دار محرومول او عامو مسلمانانو له ددې مړي مال وركول مناسب نه دی۔ ځكه ذوی الارحام د عامو مسلمانانو سره په اسلام كښه شريك دي، او ددې نه سوې په دوی كښه یو بل شے هم شته چه هغه د مړي خپلولی ده، دې وجه نه دوی به د عامو مسلمانانو (بیت المال) نه زیات حقدار وي۔ [تفسیر ابن سعدی، ص: ۱۷۰] پاتے شو دویم قول والو چه د كوم حديث نه استدلال نیولے: [إِنَّ اللَّهَ أَعْطَى كُلَّ ذِي حَقٍّ حَقَّهُ، فَلَا وَصِيَّةَ لَوَارِثٍ] نو دا استدلال درست نه دے، ځكه د حديث مقصد دادې چه وارث دپاره وصیت كول باطل دی ځكه ده ته خپل حق د میراث نه ملاؤ شوی۔ ددې نه دا نه معلومېږي چه گڼه ذوی الارحام وارثان نه دي۔ ځكه چه د دوی وارثان جوړېدل د نورو دلائلو نه معلوم شوی دی، نو دوی په هغه چا كښه داخل دي چه الله تعالی هغوی ته خپل حق وركړې۔

(۲) د ذوی الارحام د میراث شرط دادې چه دوی به هله وارثان وي چه كله د دوی نه سوې بل ذوی الفروض یا عصبه موجود نه وي۔ ځكه د اصحاب الفروض برخه خو په نص سره مقررې دي او عصبه زیاتی مال اخلي۔ بله دا چه: دا دواړه د ذوی الارحامو نه په رسته دارۍ كښه مړي ته زیات نژدې دي، نو دوی به د میراث زیات لائق وي۔

نو كله چه یو تن مړ شي او عصبه یا هغه ذی فرض رسته دار پریږدي چه په هغه باندې رد کیدې شي، نو ټول مال به دې اخلي، او ذوی الارحام ته به هېڅ شے نه ملاوېږي۔ مثلاً: یو تن مړ شو او مور شريكې ورور او ترور ئې پریښوده، نو مال به مور شريكې ورور ته رسي، اول به خپله حصه ورته وركړې شي او بیا به پرې رد وكرې شي۔

او ترور ته به هیڅ نه ملا وېږي۔ او که صاحب فرض داسه وو چه په هغه باندې رد نشي کیدې لکه ښځه او خاوند، نو د دوی سره بیا ذوی الارحام میراث ورپه شی۔ نو ښځه یا خاوند ته به خپله برخه ورکړې شي او باقی مال به ذی رحم ته ورکړې شي۔ مثلاً: یوه ښځه مړه شوه، او خاوند، او د لور لور ته پریښوده، نو د خاوند دپاره نصف دې او د لور لور دپاره باقی نصف دې۔

(۳) د ذوی الارحام د میراث طریقہ څه ده؟ هغه په ابتداء د باب کښې بیان شوه، لنډه دا چه په ذوی الارحام کښې به هر یو تن د هغه کس په درجه کښې گنرل شي د کوم په ذریعه چه دې مړي ته نژدې شوی دې، بیا به په هغه چا مال تقسیم کړې شي د چا په ذریعه چه دا تن مړي ته نژدې شوی، نو ده ته چه کومه برخه رسي، نو هغه به دغه کس اخلي۔ مثلاً: یو تن مړ شو: او د لور لور، (نمسي) د سکه خور ځوی، (خور ته) او د پلار شریکې خور لور (یعنی علای خورزه) ته پریښوده۔ نو مونږ به دا گنړو چه گویا کښې مړي خپله لور، سکه خور او پلار شریکې ورور پریښي، نو د لور لور دپاره به نصف وی چه دا ددې د مور برخه وه (د کوم په وجه چه دا مړي ته نژدې شوی ده)، او د خور ځوی (خور ته) دپاره به هم نصف وی، چه دا دده د مور برخه وه، او د پلار شریکې ورور د لور دپاره هیڅ نشته، ځکه خور د لور سره عصبه ده، لکه مخکښ تیر شو۔ نو دا به باقی مال اخلي، او دا د سکه ورور په درجه کښې ده، چه دا به پلار شریکې ورور محروم گرځوي، دارنگه دده بچی به هم محروم گرځوي۔

بل مثال: یو تن مړ شو او ترور او خاله ته پریښوده۔ خاله د مور په ذریعه مړي ته نژدې ده، او ترور د پلار په ذریعه مړي ته نژدې ده، نو مال به داسه تقسیم کړو چه گویا که مړي پلار او مور پریښي ده۔ نو مور دپاره به ثلث وی چه دا به خاله ته ورکړې شي، او پلار دپاره به باقی مال وی چه دا به ترور ته ورکړې شي۔ واللہ تعالیٰ اعلم۔

درجۃ الحدیث: [صحیح] ابو داود: ۲۹۰۰، (۱۹۰۳) ترمذی: ۲۱۰۳، ابن ماجه: ۲۷۳۷، أحمد: ۲۸/۱، رقم: ۱۸۹، و ۳۲۳ ابن الجارود: ۹۶۴، ابن حبان: ۱۲۲۷، موارد، دارقطنی: ۴/۸۴، بیهقی: ۶/۲۱۴۔

زنانه ددرے کسانو میراث وری

3053 (13) - وَعَنْ وَائِلَةَ بْنِ الْأَسْقَعِ رضی اللہ عنہ قَالَ: قَالَ رَسُولُ اللَّهِ ﷺ: "تَحْزُزُ الْمَرْأَةُ ثَلَاثَ مَوَارِيثَ عَتِيقَهَا وَلَقِيطَهَا وَوَلَدَهَا الَّذِي لَا عَنَتَ عَنْهُ". رَوَاهُ التِّرْمِذِيُّ وَأَبُو دَاوُدَ وَابْنُ مَاجَةَ.

ترجمہ: او وائلہ بن اسقع رضی اللہ عنہ فرمائی: رسول اللہ ﷺ فرمایا: بنسخہ درے قسمہ میراثونہ راجمع کوی، یو خو د خپل آزاد کړے شوی غلام، دویم د خپل لقیط، او دریم د خپل هغه بچی چه دے د هغه په وجه سره (د خاوند سره) لعان کړے وی۔ (ترمذی، ابو داود، ابن ماجه)

تشریح: [تَحْزُزُ]: دا د حیا زه نه دے، [أَي تَجَمُّعٌ وَتَأْخُذُ]۔ یعنی راجمع کوی او اخلی۔ [الْمَوَارِيثُ]۔ جمع د میراث ده، لکه موازین جمع د میزان ده۔ [عَتِيقَهَا]: آزاد کرده غلام۔ [وَلَقِيطَهَا]۔ راپورته کړے شوی ماشوم۔

د "آزاد کړے شوی غلام" نه مراد دا دے چه مثلاً یوه بنسخه یو غلام آزاد کړو او هغه آزاد شوی غلام پدے حالت کښه مړ شو چه د هغه هیڅوک نسبی عصبه نه وی نو لکه څنگه چه یو سر په پدے صورت کښه د خپل آزاد کړی غلام وارث جوړیږی، دغه شان دا بنسخه هم د خپل دے آزاد شوی غلام میراث اخلی۔

د لقیط نه مراد دا دے چه مثلاً یوه بنسخه په یوه لاره کښه پروت یو ماشوم راپورته کړی او هغه وپالی نو اوس به دا بنسخه وارثه جوړیږی چه ددے لقیط د مرگ نه روستو به دده میراث اخلی، او همدا مذهب د اسحاق بن راهویه دے۔ لیکن د نورو علماؤ دا مسلک دے چه لقیط د ولاء حق نه لری۔ مطلب دا چه یوه بنسخه یو ماشوم راپورته کړی نو هغه به ئه وارثه نه جوړیږی ځکه چه احادیثو کښه صرف د بنسخه دپاره ولاء العتاقه ثابت دے نه بل قسم ولاء، یعنی چه یو غلام آزاد کړی۔ نو ددے علماؤ په نیز دا حکم منسوخ دے چه بنسخه د خپل لقیط میراث خوره جوړیږی۔

ددے یو بل مطلب دا هم بیان شوی چه د لقیط پریخود دے شوی مال او اسباب د بیت المال حق دے، البته کومه بنسخه چه دا راپورته کړی او بیائے پاللی نو هغه د نورو مسلمانانو په مقابله کښه ددے خبری زیاته مستحقه ده چه د بیت المال د طرف نه هغه

مال کوم چه لقیط پر بنے دے دے بنئے ته ورکړے شی۔ پدے معنی باندے بیا دا حکم منسوخ نه دے۔

[لَاعَنْتُ]۔ لعان دے ته وائی چه یو شخص په خپله بنخه باندے د زنا تهمت ولگوي یا کوم ماشوم چه پیدا شویدے د هغه په باره کنبے دا ووائی چه دا زمانه دے او هغه ددې په وجه خپل مینخ کنبے په یو بل باندے لعنت او ملامتیا ووائی چه ددې تفصیل به روستو جلد باب اللعان کنبے راخی ان شاء الله تعالیٰ۔ نو د کوم ماشوم په پیدا کیدو کنبے چه لعان شویدے ددې ماشوم نسب د پلار نه نه ثابتیږي او نه هغه ماشوم او پلار خپل مینخ کنبے د یو بل وارث جوړیږي ځکه چه د وراثت تعلق د نسب سره وی او هغه پدې صورت کنبے منتفی دے، البته ددې ماشوم نسب چونکه د مور نه ثابتیږي پدې وجه هغه ماشوم او مور به خپل مینخ کنبے د یو بل وارث کیږي۔ د ولد الزنا هم دغه حکم دے۔

درجة الحديث: [ضعیف] ابوداود: ۲۹۰۶، ترمذی: ۲۱۱۵، وقال حسن غریب، دارقطنی: ۲۷۴۲، نسائی کبری: ۶۳۶۰، بیهقی: ۲۵۹/۶، وضعفه جماعة منهم البخاری وهو الصواب، لان عمر بن روبة التغلبي انكروا روايته عن عبد الواحد النصري فانها ضعيفة وان كانت مقبولة من غيره، وهو القول الاعدل فيه. راجع الارواء: ۱۵۷۶ وضعیف ابی داود].

د ولد زنا حکم

3054 (14) - وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ: أَنَّ النَّبِيَّ ﷺ قَالَ: "أَيُّمَا رَجُلٍ عَاهَرَ بِحُرَّةٍ أَوْ أُمَةٍ فَأَلْوَلَدَ وَلَدَ زَنَى لَا يَرِثُ وَلَا يُورَثُ". رَوَاهُ التِّرْمِذِيُّ **ترجمه:** او عمرو بن شعيب د خپل پلار نه او هغه د خپل نیکه نه روایت کوي چه بیشکه نبی کریم ﷺ وفرمایل: هر یو سر په چه دیوے آزاده بنخه یا وینخه سره زنا وکړي نو بچه به ئے د زنا بچه وی، نه به هغه میراث وړي او نه به د هغه نه میراث وړي شی۔ (ترمذی)

تشریح: [عَاهَرَ]۔ عهړ او عهور په اصل کنبے دے ته وائی چه یو سر په د شپه یوے بنخه ته راشي او هغه سره بدکاری وکړي۔ بیا زنا دپاره استعمالیږي۔ [لَا يَرِثُ وَلَا يُورَثُ] مطلب دا دے چه د زنا نه کوم بچه پیدا شی نو نه زنا کونکے د هغه

میراث خور جو پرہی اونہ د هغه اقرباء د هغه میراث ورہی شی اونہ هغه بچے د زنا کار نہ میراث ورہی اونہ د هغه اقرباؤ، حکہ چہ وراثت د نسب پہ وجہ سرہ وی، او ولد زنا او زنا کونکی ترمینح ہیخ نسب نشته۔ البتہ د ولد زنا مورد هغه وارثہ کیرہی او ولد زنا د خپلے مور میراث موندے شی۔

درجۃ الحديث: [صحیح] الترمذی: ۲۱۱۳، وفی اسنادہ ابن لہیعۃ لکن ہو من روایۃ قتیبة عنه وهو صحیح الحديث عنه، وقد تابعه سليمان بن موسى عند أبي داود: ۲۲۶۴، ۲۲۶۶، والحاكم: ۴۳۲/۴، والبيهقي: ۶/۲۶۰، وله عندهم وكذا احمد: ۱/۳۶۲، شاهد من حديث ابن عباس مرفوعا نحوه فالحديث - بمجموع ذلك - صحيح۔

د آزاد شوی غلام میراث

3055 (15) - وَعَنْ عَائِشَةَ: أَنَّ مَوْلَى لِرَسُولِ اللَّهِ ﷺ مَاتَ وَتَرَكَ شَيْئًا وَلَمْ يَدَعْ حَيِّمًا وَلَا وَلَدًا فَقَالَ رَسُولُ اللَّهِ ﷺ: "أَعْطُوا مِيرَاثَهُ رَجُلًا مِنْ أَهْلِ قَرَّتِهِ". رَوَاهُ أَبُو دَاوُدَ وَالتِّرْمِذِيُّ

ترجمہ: او عائشہ رضی اللہ عنہا نہ روایت دے چہ د رسول اللہ ﷺ یو آزاد کردہ غلام وفات شو او جہ مال ئے پر بخودو، او خپلوان یا بچی ئے پرینخودل نو رسول اللہ ﷺ وفرمایل: ددہ میراث ددہ د کلی والو نہ یو سړی ته ورکړئ۔ (ابوداؤد، ترمذی)

تشریح: [حَیْمًا]۔ ائی قریباً۔ یعنی خپلوان۔ ددے نہ مراد اصحاب الفرائض دی۔ [وَلَدًا]۔ ددے نہ مراد عصبات دی۔ [أَهْلِ قَرَّتِهِ]: یعنی دے غلام خپل کوم وارث نہ وو پرینے پدے وجہ ددے ترکه حقدار بیت المال وو، او دبیت المال مصرف چونکه فقراء او مساکین وغیرہ وی پدے وجہ رسول اللہ ﷺ د هغه مال د هغه د کلی والو د محتاج او مستحق شخص دپاره ورکول مناسب وگنړل۔ او نبی ﷺ خپله وانخستلو حکہ چہ انبیاء علیهم السلام نہ د چا نہ میراث ورہی اونہ د هغوی نہ خوګ میراث ورہی شی۔

انبیاء علیهم السلام ولے د چا وارث نہ جو پرہی؟ او د هغوی میراث چا ته ولے نہ ملاو سړی؟ ددے جواب دا دے چہ انبیاء علیهم السلام د دنیا ے رغبتی او د مال او د اسبابو د محبت او د دنیا د خواہشاتو نہ د ځان ساتلو صرف تعلیم نہ ورکولو بلکه خپله به ئے هم پدے تعلیم باندے عمل کولو، او د دنیا دارئ هیخ یو شے هغوی دپاره هیخ

اہمیت نہ لرلو۔ او د هغوی د حقیقت سترگو باندے غفلت نہ وو پدے وجه هغوی ته د الله تعالیٰ د حقیقی مالک او متصرف کیدو مشاهده او کامل یقین حاصل وو، هغوی ته ددے خبرے هیخ اہمیت نہ وو چہ د فلانی عزیز او رشتہ دار پریخودے شوی مال مونږ ته ملاؤ شی او نه ورته دا افسوس وی چہ زمونږ نه به مال او سامان پاتے شی۔ دنیا د هغوی په سترگو کنبے انتہائی حقیرہ او سپکہ وه، اول خو د انبیاء علیہم السلام سره د دنیا مال او اسباب نه وو او خہ چہ وو هم نو د هغے سره د هغوی هیخ دلچسپی نه وه پدے وجه د انبیاء علیہم السلام ددے عظمت شان په وجه الله تعالیٰ هم دا فیصله نافذ کړه چہ انبیاء علیہم السلام د دنیا نه درخصتیدو نه روستو چہ لږ خہ سامان پریدی هغه هم د چا وراثت نه جوړیږی او نه انبیاء علیہم السلام په خپل ژوند کنبے د خپلو اقرباؤ د میراث نه خہ حصه اخلی۔ او اصل وجه دا ده د دوی نه دا تهمت دفع شی چہ گنہ دوی د خپلو ځانونو یا اولاد دپاره مالونه حاصلوی۔

درجۃ الحدیث: [جید الاسناد] ابو داود: ۲۹۰۲، الترمذی: ۲۱۰۵، وقال حسن، ابن ماجه: ۲۷۳۳، نسائی کبری: ۶۳۹۱.

د چا چہ هیخ وارث نه وی د هغه ترکه به د کلی مشر او ضعیف ته ورکولے شی

3056 (16) - وَعَنْ بُرَيْدَةَ رَضِيَ اللَّهُ عَنْهُ قَالَ: مَاتَ رَجُلٌ مِنْ خُزَاعَةَ فَأَتَى النَّبِيَّ ﷺ بِمِيرَاثِهِ فَقَالَ: "الْتَمِسُوا لَهُ وَارِثًا أَوْ ذَا رَحِمٍ" فَلَمْ يَجِدُوا لَهُ وَارِثًا وَلَا ذَا رَحِمٍ فَقَالَ رَسُولُ اللَّهِ ﷺ: "أَعْطُوا الْكَبِيرَ مِنْ خُزَاعَةَ". رَوَاهُ أَبُو دَاوُدَ وَفِي رِوَايَةٍ لَهُ: قَالَ: "انْظُرُوا أَكْبَرَ رَجُلٍ مِنْ خُزَاعَةَ".

ترجمه: او بريدہ رضی اللہ عنہ فرمائی: د خزاعه قبیلے یو سرے وفات شو، نو نبی کریم ﷺ ته د هغه میراث راوړے شو، نو هغه وفرمایل: ددے مال دپاره کوم وارث یا رشتہ دار ولټوی، نو خلکو هغه دپاره وارث او رشتہ دار ونه موندو نو رسول الله ﷺ وفرمایل: (دا مال) د خزاعه قبیلے یو مشر بودا ته ورکړئ۔ (ابوداود) او په بل روایت د ابوداود کنبے دی: وے فرمایل: د خزاعه قبیلے یو مشر (بودا) سرے وگورئ۔ (او هغه ته دا میراث ورکړئ)

تشریح: [الکبر] ددے نه مراد اکبر دے۔ یعنی کبیر او مشر او بودا دے۔

دے حدیث تشریح ہم د مخکنے پہ شان دہ چہ دے شخص چونکہ ہیخ وارث نہ وو پدے وجہ د هغه ترکہ بہ بیت المال کنے داخلیدہ، نو نبی ﷺ دا مناسب وگنرلہ چہ ددہ ترکہ ددہ د قبیلے نہ یو بودا او مشر سہی تہ ورکری شے حکم چہ دا شخص د بیت المال مصرف ہم دے او دے قبیلے د یو فرد کیدو او د خپل بودا والی پہ وجہ د تولو نہ زیات مستحق ہم دے۔

درجۃ الحدیث: [استادہ ضعیف] احمد: ۲۲۹۹۴، ابو داود: ۲۹۰۶، وقال النسائی: (۶۳۹۴) منکر، جبریل بن احمز فیہ ضعف، قال النسائی ليس بالقوی، والحديث منکر، ووثقه ابن معین وابن حبان وقال ابو زرعة: شیخ۔ وقال ابن حزم: لا تقوم به حجة ولخص الحافظ فقال: صدوق بهم۔ وفي السند: شريك وهو سىء الحفظ (ضعيف ابى داود: ۵۰۱)۔

د مری د قرض ادائیگی د هغه پہ وصیت عملی کولو باندے مقدم دے

3057 (17) - وَعَنْ عَلِيٍّ عَلَيْهِ السَّلَامُ قَالَ: إِنَّكُمْ تَقْرَأُونَ هَذِهِ الْآيَةَ: (مِنْ بَعْدِ وَصِيَّةٍ تُوصُونَ بِهَا أَوْ دَيْنٍ) وَإِنَّ رَسُولَ اللَّهِ ﷺ قَضَى بِالَّذِينَ قَبْلَ الْوَصِيَّةِ وَأَنْ أَعْيَانَ بَنِي الْأُمِّ يَتَوَارَثُونَ دُونَ بَنِي الْعَلَاتِ، الرَّجُلُ يَرِثُ أَخَاهُ لِأَبِيهِ وَأُمُّهُ دُونَ أَخِيهِ لِأَبِيهِ". رَوَاهُ التِّرْمِذِيُّ وَأَبْنُ مَاجَةَ وَفِي رِوَايَةِ الدَّارِمِيِّ: قَالَ: "الْإِخْوَةُ مِنَ الْأُمِّ يَتَوَارَثُونَ دُونَ بَنِي الْعَلَاتِ" ... إِلَى آخِرِهِ.

ترجمہ: او علی ﷺ و فرمایا: تاسو دا آیت لولی: (من بعد وصیة توصون بها او دین) اور رسول اللہ ﷺ د وصیت نہ مخکنے د قرض پہ ادا کولو باندے فیصلہ کریے، او هغه دا حکم فرمائیے دے: چہ بیشک حقیقی ورونہ د یو بل وارثان کیڑی نہ ناسکہ ورونہ، سہی د خپل حقیقی ورور وارث کیڑی (یعنی چہ د پلار او مور دواړو نہ وی) نہ هغه چہ د پلار نہ وی (یعنی ناسکہ) (ترمذی، ابن ماجہ) او پہ روایت د دارمی کنے دی: وے فرمایا: هغه ورونہ چہ پہ مور کنے ہم شریک دی (یعنی پلار او مور دواړو کنے شریک وی چہ هغه تہ حقیقی ورونہ وائی) وارثان کیڑی، نہ هغه ورونہ چہ صرف پہ پلار کنے شریک وی (یعنی ناسکہ ورونہ) دے نہ پس د حدیث الفاظ هغه دی کوم چہ پورته نقل شو۔

تشریح: د آیت مطلب دا دے چہ کہ مری خہ وصیت کریے وی نو د هغه د پوره کولو نہ بعد او کہ هغه باندے کوم قرض وی نو د هغه د ادا کولو نہ روستو بہ ورتاء د هغه

میراث تقسیموی۔ نو پدے آیت کنبے د وصیت ادا کول د قرض د ادا کولو نه مخکښی ذکر شوی، حال دا چه د رسول الله ﷺ طریقه دا وه چه هغه به قرض ادا کول په وصیت پوره کولو باندې مخکښی کول۔ د علی ؑ مقصد دا وو چه په قرآن کریم رسول الله ﷺ نښه پوهیدو ځکه چه په هغه باندې نازل شویده، نو دا گمان ونکړی چه د قرآن کریم او د رسول الله ﷺ د فعل ترمینځ تضاد ښکاره کیږي، نو په آیت کنبې چه وصیت مخکښی ذکر شوی نو حقیقت دا دې چه دا د رسول الله ﷺ د عمل په وجه روستو مراد دې، پاتې شوه دا خبره چه په آیت کریمه کنبې وصیت ولې مخکښی ذکر شوی؟ نو ددې مختصر جواب دا دې چه د وصیت مطالبه کونکې نه وی، (یعنی وصیت چه چا دپاره شوی وی، هغه شرمیري، د وارثانو نه مطالبه نشی کولې، ځکه چه دا یو مستحب کار دې او هر چه قرض دې نو د هغه مطالبه کونکې موجود وی، د وارثانو خوښه وی او که نا خوښه بهر حال د هغه ادائیگی به په هغوی باندې وی۔ دارنگه د وصیت عملی کول په وارثانو باندې گران پریوزی او پدې کنبې کوتاهی کیده شی پدې وجه قرآن کریم وصیت مخکښی ذکر کړو چه پدې خبره باندې خبردارې ورکړې چه د مړې وصیت عملی کول آسان او غیر ضروری ونه گنړی بلکه دا یو اهم او ضروری شے دې نو ددې پوره کول هم لازم دی۔ ځکه چه قرآن کریم د ظلم د ختمولو او د انصاف ورکولو کتاب دې، د بندگانو د حقوقو د حفاظت دپاره راغلی دې۔

[وَأَنَّ أَعْيَانَ بَنِي الْأُمِّ]۔ دا عطف دې په (بالدين) باندې په تقدیر د (باء) سره، د (قَضَى) د لاندې دې، یعنی قرآن کریم کنبې خو اخوه (ورونه) مطلق ذکر شویدی نو ذهن ته دا راځی چه دوی به یو شان وی، مگر پدې کنبې رسول الله ﷺ فرق کړیده۔ لهدا رسول الله ﷺ دا فیصله هم کړیده چه کله د مړې عینی (یعنی حقیقی) ورونه موجود وی نو علای (پلار شریک) ورونه به میراث نه وړی۔

او دلته ئې مور ذکر کړه، پدې کنبې د دوی د ترجیح وجه ته اشاره ده۔

[الرَّجُلُ يَرِثُ]۔ دا د مخکښی دپاره بیان او تفسیر دې، یعنی سړی نه د هغه سکه ورور میراث وړی نه پلار شریکې ورور۔ لکه ددې تفصیل په ابتداء د باب کنبې ذکر شویده۔ [الْأُخُوَّةُ مِنَ الْأُمِّ يَتَوَارِثُونَ]۔ دلته د اخوه من الام نه مراد حقیقی ورونه دی، یعنی چه مور او پلار دواړو کنبې شریک دی، نو دا د علای (پلار شریک) ورونو نه په میراث کنبې

مخکبے دی، چہ کله دوی موجود وی نو علتی ورونه د میراث نه محروم دی، او دلتہ اخیافی (یعنی مور شریکی) ورونه نه دی مراد خکه چہ هغوی خود ذوی الفروضو نه دی، دلتہ خبره په عصباتو کبے بیانیری۔

[الْعَلَاتِ] - جمع د [عَلَّة] ده، لکه جَبَاتُ او جَنَّةٌ، داد [عَلٌّ او عَلَلٌ] نه دے، دوباره اُوبو ته راستنیدوته وائی، یعنی یو خُل اُوبو خکلو نه پس دوباره اُوبه خکل او نَهَل اول خُل اُوبه خکل دی، نو دلتہ هم پلارد اولے بنخه نه د خروبه کیدو نه روستو دویمه ته راوایس شو۔ بیا بنو العلات د مختلفو جماعتونو او ډلو دپاره استعمالیری۔ عرب وائی: [النَّاسُ أَبْنَاءُ عِلَاتٍ] یعنی خلك مختلفه ډله دی۔

درجة الحديث: [حسن] الترمذی: ۲۰۹۴، ۲۰۹۵، ابن ماجه: ۲۷۳۹، دارقطنی: ۸۶/۴، وفيه الحارث عن علي وقد تكلم بعض اهل العلم في الحارث (الاعور) (ترمذی)۔ لكن طرفه الاول له طريق أخرى وشاهد في الارواء: (۱۶۶۷) وقال الشوكاني في الدراري المضية: ص ۴۳۲ في اسناده الحارث الاعور ولكنه قد وقع الاجماع على ذلك (ای علی مضمون الحديث)

د آیت میراث شان نزول

3058 (18) - وَعَنْ جَابِرٍ رَضِيَ اللَّهُ عَنْهُ قَالَ: جَاءَتْ امْرَأَةٌ سَعْدَ بْنَ الرَّبِيعِ بِابْنَتَيْهَا مِنْ سَعْدِ بْنِ الرَّبِيعِ إِلَى رَسُولِ اللَّهِ ﷺ فَقَالَتْ: يَا رَسُولَ اللَّهِ هَاتَانِ ابْنَتَا سَعْدِ بْنِ الرَّبِيعِ قُتِلَ أَبُوهُمَا مَعَكَ يَوْمَ أُحُدٍ شَهِيدًا وَإِنَّ عَمَّهُمَا أَخَذَ مَالَهُمَا وَلَمْ يَدَعْ لَهُمَا مَالًا وَلَا تُنْكَحَانِ إِلَّا وَلَهُمَا مَالٌ قَالَ: "يَقْضِي اللَّهُ فِي ذَلِكَ" فَنَزَلَتْ آيَةُ الْمِيرَاثِ فَبَعَثَ رَسُولُ اللَّهِ ﷺ إِلَى عَمَّهُمَا فَقَالَ: "أَعْطِ لَابْنَتَيْ سَعْدِ الثَّلَاثِينَ وَأَعْطِ أُمَّهُمَا الثَّمَنَ وَمَا بَقِيَ فَهُوَ لَكَ". رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَابْنُ مَاجَهَ وَقَالَ التِّرْمِذِيُّ: هَذَا جَدِيدٌ حَسَنٌ غَرِيبٌ.

ترجمه: او جابر رَضِيَ اللَّهُ عَنْهُ فرمائی: د سعد بن ربیع رَضِيَ اللَّهُ عَنْهُ بی بی خپل دواړه هغه لونړه چہ د سعد بن ربیع رَضِيَ اللَّهُ عَنْهُ نه وې رسول الله ﷺ ته راوستې، عرض ئې وکړو: اے د الله رسوله! دا دواړه د سعد بن ربیع لونړه دی، د دوی پلار ستا په ملګرتیا کبے د اُحد په ورځ شهید شو او د دوی تره د دوی مال واخستو او دوی ته ئې هیڅ مال پرېنخودو، او دوی سره نکاح نشی کیدې، مګر هله چہ د دوی مال وی۔ نبی کریم ﷺ وفرمایل: الله تعالیٰ به پدې

باره کښې فیصله وکړې۔ (یعنی الله تعالیٰ به وحی راولیږي) نو (څه ورځې روستو) د میراث آیت نازل شو نو رسول الله ﷺ د دوی د تره پسه څوک ولیږلو، او وې فرمایل: چه د سعد (رضی الله عنه) دواړو لونړو ته دوه برخې ورکړه او د دوی مور ته د ټول مال اتمه برخه ورکړه او څه چه پاته شو نو هغه ستا شو (ځکه چه ته عصبه ئې) (احمد، ترمذی، ابوداؤد، ابن ماجه) او ترمذی وئیلی دی چه دا حدیث حسن غریب دی۔

تشریح: د جاهلیت په زمانه کښې دارواج وو چه میراث به صرف هغه نارینه و اخستو چه ځوان به وو او په میدان کښې به ئې جنگ کولې شو، ښځو او ماشومانو او ضعیفانو ته به میراث نه ملاویدو، کڼې ښځې، او ماشومانو یتیمانانو بچو، او لونړو به صرف ژړا ته پاته شوې، د هغوی به ئې هیڅ پرواه نه کوله، نو ځوان او قوی او مالدار وروریا تره به راغلو او د مړي ټول مال به ئې یورو، حال دا چه رسول الله ﷺ خو دنیا ته ددې دپاره تشریف راوړې وو چه د یتیمانانو، کمزورو او مسکینانو او بې کسو مدد وکړي او د اسلام رنډا د هر قسمه بدی او نا انصافی تیارې ختمه کړي، نو اسلام د میراث دا ظالمانه نظام هم ختم کړو، اول پدې طریقه چه هر کله چه اوس بن ثابت انصاری (رضی الله عنه) په اُحد کښې شهید شو او درې لونړه او یوه بی بی ام کحه ئې پریخوده نو د هغه دوه تره ځامن راغلل چه یو سوید وو او بل عرفجه نو دواړو د هغه مال واخستو او د هغه ښځې او لونړو ته ئې هیڅ میراث ورنکړو، (ځکه چه) هغوی به په جاهلیت کښې زنانه او ماشومانو ته میراث نه ورکولو نو د هغه دپاره بل ځای د گیلې نه وو نو سیده رسول الله ﷺ ته راغله او دا قصه ئې ورته بیان کړه چه اوس بن ثابت وفات شو او ما سره دومره څه نشته چه زه د هغوی په بچو باندې خرچه وکړم او حال دا چه د هغوی پلار ډیر مال پریخودې وو او هغه سوید او عرفجه واخستو او هغه ماته او زما لونړو ته هیڅ رانکړل او هغه بچی زما په تربیت کښې دی چه د خوراک ځکاک هیڅ پروگرام ئې نشته نو رسول الله ﷺ هغه ته تسلی ورکولو سره وفرمایل: [لِرَجْعِيْ اِلَى بَيْتِكَ حَتَّى اَنْظُرَ قِيَمًا يُحْدِثُ اللّٰهُ فِیْ اَمْرِكَ] - ته (اوس) خپل کور ته لاړه شه تردې چه زه وگورم چه الله تعالیٰ ستا په باره کښې څه خبره نازلوی۔ نبی ﷺ د الله تعالیٰ د حکم او فیصلې په انتظار کښې وو چه دا آیت نازل شو: [لِلرِّجَالِ نَصِيبٌ مِّمَّا تَرَكَ الْوَالِدَانِ وَالْاَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْاَقْرَبُونَ مِمَّا قَلَّ مِنْهُ اَوْ كَثُرَ نَصِيبًا مَّفْرُوضًا] - سړو دپاره هم حصه ده د هغه مال

نہ چہ مور او پلار او خپلوانو پرینبی وی او زنانو دپارہ ہم حصہ دہ د ہغے مال نہ چہ مور او پلار او خپلوانو پرینبی وی، کم مال وی او کہ ډیر، یقینی حصہ۔

ددے آیت د نازلیدو نہ دا معلومہ شوه چہ د میراث پہ بارہ کنبے د زنانه او جینکو سرہ چہ تر اوسہ کوم ظلم او نا انصافی کیده هغه ختمه شوه او ترکه او میراث صرف د سپرو حق نہ دے بلکه زنانو دپارہ ہم حق شته لیکن دا آیت مجمل وو چہ پدے کنبے صرف د زنانو حق ثابت شوی وو، دا وضاحت پکنبے نہ وو شوی چہ په ترکه کنبے د سپرو خومره حصہ دہ او د زنانو خومره حصہ؟ پدے وجه ددے حکم د نازلیدو نہ روستو رسول الله ﷺ د اوس ترونو خامن راوغوبستل او دائے ورته وویل چہ الله تعالیٰ په میراث کنبے د زنانو حق هم مقرر کړیدے لیکن لا تر اوسه د هغه مقدار او حصہ ئے نہ ده مقرر کړے پدے وجه تاسو د اوس بن ثابت مال په حفاظت کنبے وساتے، ددے نہ دیوے دانے اندازه هم مه خرچ کوی نزدی ده چہ الله تعالیٰ به یو داسے حکم نازل کړی چہ په هغه کنبے به د حصو تعیین وکړی۔ نو پدے قصه باندے زیاتے ورځے نہ وی تیرے شوی چہ هغه واقعہ راپینس شوه کومه چہ پدے حدیث کنبے ذکر شویده چہ د خزر ج قبیلے یو جلیل القدر انصاری صحابی سعد بن الربیع ؓ په سنه (۳هـ) احد کنبے دولس زخمونو خوړلو سره شهید شو، د هغه د شهادت نه روستو د هغه ورور د جاهلیت د زمانے درواج مطابق د سعد ؓ په ټول مال باندے قبضه وکړه او د هغه زوجه او دوه لونړه ئے محرومے پاتے شوی، نو د سعد ؓ زوجه رسول الله ﷺ ته راغله او ددے نا انصافی عرض ئے وکړو نبی ﷺ وفرمایل: لږ وخت صبر وکړه الله تعالیٰ به نزدی وخت کنبے قطع فیصله راولیری نو همداسے وشوه چہ لږے ورځے روستو د میراث دا آیت نازل شو:

[يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثَيَيْنِ]۔ آخر پورے۔ (یعنی الله تعالیٰ تاسو ته ستاسو د اولادو په باره کنبے حکم درکوی چہ د نارینه دپارہ د زنانه دوه برخے دی)۔ ددے آخری فیصلے نه روستو چہ کله د وارثانو د حصو تعیین وشو نو نبی ﷺ د سعد بن ربیع ؓ د ورور پسے استازے ولیرلو چہ د الله تعالیٰ د حکم مطابق د ترکه نه دوه برخے جینکو ته ورکړی او اتمه برخه د هغوی مور ته، او ددے نه روستو چہ څه پاتے شی هغه ته واخله۔ یعنی سعد ؓ چہ څه مال پرینبی دے نو هغه خلیریشته حصے کړه بیا د هغه نه اته حصے دواړه لونړو ته ورکړه او درے حصے د هغه مور ته ورکړه او باقی پنځه

حصہ تہ واخلہ۔

درجۃ الحدیث: [حسن] ابوداؤد: ۲۸۹۲، ترمذی: ۲۰۹۲، ابن ماجہ: ۲۷۲۰، قال الترمذی: صحیح ونقل التبریزی عنہ انہ حسن غریب، وهذا هو اللائق بحال اسنادہ لان فیہ عبد اللہ بن محمد بن عقیل وهو حسن الحدیث وانظر الارواء: (۱۶۷۷) وقال الحاکم: ۷۹۵۴: صحیح ووافقه الذہبی۔

دلور، نمسی او خوربرخے

3059 (19) - وَعَنْ هُزَيْلِ بْنِ شَرْحِبِيلَ قَالَ: سَأَلَ أَبُو مُوسَى عَنِ ابْنَةِ وَبْنِ ابْنِ وَأُخْتِ فَقَالَ: لِلْبَنَاتِ النِّصْفُ وَلِلْأَخْتِ النِّصْفُ وَابْنُ ابْنِ مَسْعُودٍ فَسَيَتَابِعُنِي فَسَأَلَ ابْنُ مَسْعُودٍ وَأُخْبِرَ بِقَوْلِ أَبِي مُوسَى فَقَالَ: لَقَدْ ضَلَلْتُ إِذْ وَمَا أَنَا مِنَ الْمُهْتَدِينَ أَقْضَى فِيهَا بِمَا قَضَى النَّبِيُّ ﷺ: " لِلْبَنَاتِ النِّصْفُ وَلِلْأَبْنَةِ الْإِبْنِ السُّدُسُ تَكْمِلَةً لِلثَّلَاثِينَ وَمَا بَقِيَ فَلِلْأَخْتِ " فَأَتَيْنَا أَبَا مُوسَى فَأُخْبِرْنَاهُ بِقَوْلِ ابْنِ مَسْعُودٍ ﷺ فَقَالَ: لَا تَسْأَلُونِي مَا دَامَ هَذَا الْجَبْرُ فَيُكْمَرُ رَوَاهُ الْبُخَارِيُّ

ترجمہ: او ہزیل بن شرحبیل فرمائی: ابو موسیٰ اشعریؓ نہ پوئنتنہ وشوہ چہ یوتن مرشی او یوہ لور، یوہ وریرہ او یوہ خور پریدی (نود دوی میراث بہ خنگہ تقسیمیری؟) نو ہغہ و فرمایل: لور دپارہ نصف، خور دپارہ نصف (او وریرہ محرومہ دہ) او تہ ابن مسعودؓ تہ ورشہ نو ہغہ بہ (ہم پہ دے کنبے) زما موافقت کوی۔ ہغہ تن ابن مسعودؓ لہ ورغے او ہغہ تہ دے ابو موسیٰ اشعریؓ خبرہ وکرہ۔ نو ابن مسعودؓ و فرمایل: ((کہ ما دغسے فیصلہ وکرہ نورۂ بہ (پہ دغہ وخت کنبے) خامخا گمراہ یم او ہدایت والا بہ نہ یم۔ زہ بہ پہ دے بارہ کنبے ہغہ فیصلہ کوم چہ ہغہ نبی ﷺ کرمے (ہغہ داچہ) دلور دپارہ نصف، اود دودہ ثلثو دپورہ کولو دپارہ د وریرہ دپارہ سدس (شپرہمہ برخہ دہ)، او خۂ چہ باقی پاتے شی ہغہ د خور دپارہ وی۔ ہغہ تن وائی: مونہ ابو موسیٰ اشعریؓ تہ راغلو اود ابن مسعودؓ دا خبرہ مو ورتہ وکرہ، نو ہغہ و فرمایل: ((ترخو پورے چہ پہ تاسو کنبے دا بنائستہ عالم موجود وی نو مانہ پوئنتنہ مہ کوئی)) (بخاری)۔

تشریح:

فوائد: (۱) حدیث نه معلومه شوه چه کله د مړي نه يوه لور پاتې شي او د هغه سره ورور نه وي او نه ورسره شريکه بله خور وي نو د هغه دپاره نصف دے۔ د الله تعالى ارشاد دے: ﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِنْ كَانَتْ وَاحِدَةً فَلَهَا النِّصْفُ﴾ [النساء: ۱۱] (الله تعالى تاسو ته ستاسو د اولاد په باره حکم درکوي چه خامنو دپاره د لونړو د برخې دوچنده برخه ده، نو که دا د دوو نه زياتې وې نو د دوي دپاره د مړي په پريښي مال کښې دوه دريمې برخې دي، او که چرې دا يوه وه نو هغه دپاره نصف دے) نو دلته الله تعالى يوې لور ته نصف او دوو ته ثلثان ورکړي۔

(۲) او حدیث دليل دے چه کله د خوي لور (نمسي) د خپلې لور سره شريکه راشي نو دې دپاره به سدس ورکولې شي، دې دپاره چه ثلثين پوره کړې شي، او دا هله چه کله ددې سره ددې ورور يا تره خوي نه وي۔ او کله چه ددې سره عصبه (ورور يا تره خوي) موجود شي نو بيا دا د ذوی الفروض نه نشوه نو سدس به نه وړي بلکه دا عصبه شوه۔ او د خوي لور د خپلې لور پشان ده، هر کله چه دواړه يو ځائې راشي نو دا داسې ده لکه چه دوه لونړې يو ځائې راغلې وي او دوه لونړو دپاره ثلثان دي۔ نو هر کله چه خپلې لور نصف واخسته نو په ثلثانو کښې صرف سدس پاتې شو، نو کله چه سدس د نصف سره يو ځائې کړې شي نو ددې نه ثلثان جوړېږي۔ نو ځکه د خوي لور له سدس ورکړې شو۔ او دا که يوه وي او که ډيرې، صرف سدس به ورکړې کېږي۔

(۳) او حدیث دليل دے چه سکه يا پلار شريکې خویندې چه کله د لونړو سره يو ځائې راشي نو دا به عصبه وي (باقی ټول مال به وړي) او دېته عصبه بالغه وائي۔ لکه دلته ابن مسعود ؓ د مړي د خور دپاره د لور سره برخه مقررې نه کړه بلکه هغه ته ئې د عصبه کيدو په وجه باقی مال ورکړو۔ نو که خویندو سره خپل سکه يا پلار شريک ورور هم وو نو دوي د هغه سره شريک عصبه دي۔

اشکال: مخکښې حدیث کښې تیر شو چه کوم مال د ذوی الفروضو نه پاتې شي: [فَلِأُولَىٰ رَجُلٍ ذَكَرٍ] (نو هغه به د نارینه سړي دپاره وي) حالانکه دلته خور عصبه شوې او باقی مال ئې وړنې؟ **جواب:** په هغه حدیث کښې مراد عصبه بنفسه دے او دلته خور عصبه بالغه ده۔ او يا دا صورت د هغه حدیث نه مستثنی دے۔

(۴) او حدیث نه دا هم معلومه شوه چه مجتهد اگر که هر څومره لوی شخصیت وي

خو ہغہ خطا کیدمے ہم شی، لکہ ابو موسیٰ اشعریؓ جلیل القدر مجتہد صحابی دے لیکن پہ دے مسئلہ کنبے خطا شو۔ او د خطا کیدو وجہ نۛ دا وہ چہ ہغہ دا گمان وکرو چہ دا دوه زنانه دی او د دوی سرہ عصبہ نشته، او اللہ تعالیٰ فرمائی: ﴿وَلَهُ أُخْتُ فَلَهَا نِصْفُ مَا تَرَكَ﴾ [النساء: ۱۷۶] (او د مری خور وی نو ددے دپارہ د مری نصف مال دے) او د لور پہ بارہ کنبے ارشاد دے: ﴿وَإِنْ كَانَتْ وَاحِدَةً فَلَهَا النِّصْفُ﴾ [النساء: ۱۱]

او دا چونکہ مجتہد دے او مجتہد چہ خطا شی نو ہم یو اجر ورتہ ملاویری، نو د خطا کیدو معنی نۛ دادہ چہ یو ثواب نۛ شوے۔

(۵) او د [لَقَدْ ضَلَلْتُ إِذَا] نہ دا ہم معلومہ شوہ چہ کلہ یو مجتہد خطا شی او بل چا تہ نص معلوم وی او بیا ہم ہغہ د دغہ خطا کیدونکی مجتہد پیروی کوی، نو دا کس گمراہ دے۔ نو قابل غور خبرہ ده! مجتہد گمراہ نہ دے لیکن پہ خطا کنبے ددۛ تابعداری کونکے (مقلد) گمراہ دے۔ ہر کلہ چہ دۛ تہ نص معلوم وی او بیا ہم نص پریدی او د دغہ مجتہد پیروی کوی۔ نو پہ دے کنبے پہ ہغہ جامدو مقلدینو رد دے چہ کلہ ہغوی پہ یوہ خطا خبرہ کنبے دیو امام تقلید کوی او خوٰک ورتہ بنکارہ نص ذکر کری نو دوی وائی: کہ دغہ مجتہد خطا ہم شی نو یو اجر مومی نو مونہر خکۛ د دغہ امام پیروی کوو۔ جواب دادے چہ دغہ مجتہد تہ بہ د اجتہاد پہ وجہ یو اجر ملاویری او مقلد تہ چونکہ نص ورسیدۛ او ددے باوجود ہغہ د تقلید پہ وجہ پہ دے عمل نہ کوی نو دا مقلد گمراہ او د حدیثوے قدری کونکے دے۔ او پہ (فلا وربک لا يؤمنون) کنبے داخل دے۔

(۶) او معلومہ شوہ چہ کلہ دا ابو موسیٰ اشعریؓ غوندے یو لوہر ربۛ او جلیل القدر صحابی پہ یوہ مسئلہ کنبے خطا کیدمے شی او ددۛ فتویٰ پربینودل کیدمے شی نو بیا ددۛ نہ دیر بنکتہ مجتہد خطا کیدل خو بہ پہ طریقہ اولیٰ سرہ ممکن وی۔ او پہ کومہ فتویٰ کنبے چہ ہغہ خطا شوے وی ہغہ بہ خامخا پربینودل کیہی۔ او حدیث بہ اخستل کیہی۔ نو پہ دے کنبے پہ تقلید شخصی باندے بنکارہ رد دے۔ خکۛ دا خنگہ کیدمے شی چہ یو ((مجتہد)) پہ خپلو تمامی فتو و کنبے حق تہ ورسیری !!

دا خو دروافضو (شیعہ گانو) عقیدہ ده چہ ہغوی وائی: دولس امامان معصوم دی، ہغوی نہ خطا کیہی، د ہغوی خبرہ د کانہی کرنبہ ده! اوز مونہر د زمانے مقلدین دا ابو حنیفہ پہ بارہ کنبے دا عقیدہ لری چہ ددۛ خبرہ د کانہی کرنبہ ده، دا نہ خطا کیہی۔ نو

دوی په دې عقیده کښې دروافضو سره مشابهت لري۔ حالانکه زموږ د اهل السنة والجماعت دا عقیده ده چې [اَلْمُجْتَهِدُ يُخْطِئُ وَيُصِيبُ] (مجتهد کله خطا وی او کله رښا)۔ او دده خطا اورسا به په حدیث سره پیژندل کیږي، که حدیث سره ئې خبره موافقه وه، نورسا او که خلاف وه نو خطا۔

(۷) او د [لَا تَسْأَلُونِي مَا دَامَ هَذَا الْجَبَرُ فَيُكْم] نه یو خو دا معلومه شوه چې صحابه کرامو به یو د بل ډیر قدر او عزت کولو، او دا د اهل علمو د سرداری نښه ده چې دوی یو بل ته احترام لري او یو د بل صفت کوي۔ او بله دا معلومه شوه چې ((جَبْر)) یعنی ښائسته عالم هغه څوک دې چې خپله فتویٰ په حدیث باندې ښائسته کړي۔ دا وجه ده، ابو موسیٰ اشعري ؓ خپله فتویٰ واپس واخسته او د ابن مسعود ؓ حدیثی فتوې ته ئې رجوع وکړه۔ او هم دیته حق پرستی وائی۔ ددې نه ددې جلیل القدر صحابی لوی فضیلت ثابت شو۔ معلومېږي چې ددې جلیل القدر صحابی په سینه کښې د حدیث څومره قدر پروت وو!! افسوس خبره ده، نن صبا خو چې څوک چاته حقه خبره وکړي او غلطی ورته وښائی نو هغه په ضد کښې راځي او د خپلې غلطې خبرې صحیح کولو دپاره شل بهانه او جوابونه گوري۔ لیکن دې صحابه کرامو ته وگوري! زموږ خوږ نبي ﷺ د دوی څنگه تربیت کړې وو!

دې نه بعض نا پوه خلکو کوشش کړې چې تقلید ثابت کړي، وائی چې اوگوره ابو موسیٰ اشعري ؓ د ابن مسعود ؓ تابعداري ته دعوت ورکړو چې ترڅو په تاسو کښې دا عالم موجود وی نو ما نه تپوس مۀ کوي، نو بس تقلید ثابت شو۔ جواب دا دې چې په همدې حدیث کښې په تقلید باندې رد دې، او د حدیثونو تابعداري ته دعوت دې، ابو موسیٰ اشعري ؓ خلکو ته دعوت ورکړو چې د هغه عالم پسې روانېږئ چې حدیث ورسره وي (لکه ابن مسعود ؓ خپل اجتهاد نه وو بلکه د نبي حدیث وو)، او د هغه عالم تابعداري مۀ کوي چې نص او دلیل ورسره نه وي۔ لکه په واقعه کښې فکر وکړه۔

د نیکه برخه

3060 (20) - وَعَنْ عُمَرَ بْنِ حُصَيْنٍ ؓ قَالَ : جَاءَ رَجُلٌ إِلَى رَسُولِ اللَّهِ ﷺ ، فَقَالَ : إِنَّ ابْنَ ابْنِي مَاتَ ، فَمَا لِي مِنْ مِيرَاثِهِ؟ فَقَالَ : لَكَ السُّدُسُ ، فَلَمَّا وَلَّى دَعَا ، فَقَالَ : (لَكَ

سُدُسْ آخِرُ)، فَلَمَّا وَلَّى دَعَاهُ، فَقَالَ: إِنَّ السُّدُسَ الْآخَرَ طُعْمَةٌ. رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَقَالَ التِّرْمِذِيُّ: هَذَا حَدِيثٌ حَسَنٌ صَحِيحٌ.

ترجمہ: او عمران بن حصین رضی اللہ عنہ نے روایت دیے فرمائی: چہ یو سرے در رسول اللہ صلی اللہ علیہ وسلم پہ خدمت کنبے حاضر شو او عرض ئے وکړو: زما نمسے مړ شو نو ددہ د میراث نہ ماته خہ ملاوېږی؟ نبی صلی اللہ علیہ وسلم وفرمایا: ستا دپاره شپږمه برخه ده۔ کله چہ هغه شاکړه روان شو نو راوے باله او ورته ئے وفرمایا: ستاد پاره دویمه شپږمه برخه هم ده۔ هر کله چہ هغه شا وړه ولہ بیا ئے راوېاله ورته ئے وفرمایا: دویمه شپږمه برخه در زق په توگه ده۔ (احمد، ابو داود، ترمذی، او ترمذی وئیلی دی چہ دا حدیث حسن صحیح دی)۔

تشریح: فوائد: (۱) حدیث نہ ثابتہ شوہ چہ نیکہ (د پلار پلار) ذوی الفروضو کنبے هم دی او عصبہ کنبے هم۔ او د نیکہ نہ مراد جد صحیح دی، یعنی هغه تن چہ ددہ او د مړی ترمینځه زنانه نه وی، لکه د پلار پلار شو، چہ د نمسی په مال کنبے ددہ سدس دی، په دوه شرطونو سره: (أ) چہ د مړی نارینه اولاد وی۔ (ب) چہ ددہ نه زیات نزدی بل نیکہ موجود نه وی۔ لکه یو تن مړ شی او یو د پلار د پلار پلار، او بل د پلار پلار پریدی، نو میراث به دی روستنی نیکہ ته ملاوېږی۔ ځکه داد اولنی نه مړی ته زیات نزدی دی۔ د اولنی شرط دلیل د الله تعالیٰ دا قول دی: ﴿وَلَا يَوْنِيهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ﴾ [النساء: ۱۱] او دا معلومه خبره ده چہ نیکہ ته هم پلار ویل کیږی نو دی به د پلار پشان میراث اخلی۔ د دویم شرط دلیل اجماع د علماؤ ده۔ [فتح الباری: ۹۱/۱۲] بله دا چہ نیکہ د پلار په ذریعہ مړی ته نزدی شوی نو کله چہ پلار موجود وی، نیکہ به میراث نه وړی۔ ځکه په میراث کنبے دا قاعده ده چہ په اصولو کنبے هر یو وارث د خپل ځان نه پورته تن محروم گرځوی هر کله چہ هغه سره په جنس کنبے شریک وی، لکه پلار نیکہ لره محروم گرځوی ځکه دا ددہ د جنس نه دی، دا شان مور نیا لره محرومه گرځوی۔ البته پلار نیا لره محرومه نشی گرځولی ځکه پلار د نیا د جنس نه نه دی۔ او نیکہ چونکه د پلار حکم لری نو د پلار پشان د نیکہ هم درے حالات دی:

(اول حالت) چہ دی صرف د ذوی الفروضو نه وی: ددی صورت دادی چہ یو تن مړ

شی او د هغه نه نیکه او خوئے پاتے شی، نو د نیکه دپاره سدس او باقی د خوئے دے۔ نو دلته نیکه صرف د مقررے برخے خاوند دے۔ (دویم حالت) چه په دے کښے دے صرف عصبه وی: او دا هغه صورت دے چه په دے کښے د مړی دپاره اولاد نه وی۔ د الله تعالیٰ ارشاد دے: ﴿فَإِنْ لَّمْ يَكُنْ لَهُ وَلَدٌ وَوَرِثَةُ أَبَوَاهُ فَلَا مِيرَاثَ لَهُ﴾ [النساء: ۱۱] (که د مړی اولاد نه وی او مور پلار دده وارثان وی نو د مور دپاره ئے دریمه برخه ده) نو دلته ئے د مور دپاره برخه مقرر کړه او پلار دپاره ئے مقرر نه کړه، نو معلومه شوه چه پلار به عصبه وی، یعنی باقی ټول مال به اخلی۔ نو د نیکه هم دا حکم دے۔ (دویم حالت) چه په هغه کښے نیکه د ذوی الفروضو نه هم وی او عصبه هم۔ لکه دا په دے حدیث الباب کښے راغلی، ځکه نبی کریم ﷺ نیکه ته سدس ورکړو، په دے وجه چه دا د ذوی الفروضو نه دے، او بل سدس ئے په دے وجه ورته ورکړو چه دا عصبه دے۔ او ورته ئے وفرمایل: [إِنَّ السُّدُسَ الْآخَرَ طُعْمَةٌ] یعنی دا دویم سدس ستا دپاره د خپل مقرر حق نه زیاتی رزق دے چه تاله په دے وجه درکولے شی چه اصحاب الفروض کم دی، دا ستا مقرر حق نه دے، ځکه که چرے اصحاب الفروض زیات وے نو بیا به تاته دا نه درکړے کیدے۔

او صورت د مسئلے دادے: چه یو تن مړ شو و او دوه لونړه او یو دا سائل (نیکه) ئے پریښے وو۔ نو لور یانو دپاره ثلثان ورکړے شو۔ نو یو ثلث پاتے شو، په دے کښے یو سدس دغه نیکه ته د صاحب فرض کیدو په وجه ورکړے شو، او بل سدس د عصبه کیدو په وجه ورکړے شو۔ او نبی ﷺ دا سر په پریښوده روان شو او بیائے بیرته واپس را وغوښته، دا ددے دپاره چه هغه ته دا وروښائی چه ستا حق صرف سدس دے، او دا دویم سدس تاله د عصبه کیدو په وجه درکولے شی۔ دے دپاره چه دا سر په دا گمان ونه کړی چه دا دویم سدس هم زما د اولنی سدس پشان مقرره برخه ده نو دا گمان به وکړی چه گنۍ زما برخه ثلث دے۔ دا وجه ده، نبی ﷺ دے دویم سدس ته طعمه (زیاتی خوراکه) وویل۔ په خلاف د اولنی سدس نه چه هغه د مقررے برخے په توگه وو۔

★ ددے بل مثال دادے: چه یو تن مړ شی: یوه لور، او یو نیکه پریښی، نو د لور دپاره نصف دے، او د نیکه دپاره یو سدس پدے وجه دے چه دا صاحب فرض دے، او باقی مال به د عصبه په توگه ورته ورکړے شی۔ والله تعالیٰ اعلم۔

درجۃ الحدیث: [ضعیف] أبو داود: ۲۸۹۶، ترمذی: ۲۰۹۹، أحمد: ۴/۴۲۸، ضعیف أبی داود،

ضعيف السند لان فيه قتادة والحسن مدلسان وقد عنعنا.

د نيا برخه

3061 (21) - وَعَنْ قَبِيصَةَ بْنِ ذُوَيْبٍ، قَالَ: جَاءَتِ الْحَدَّةُ إِلَى أَبِي بَكْرٍ رَضِيَ اللَّهُ عَنْهُ تَسْأَلُهُ مِيرَاثَهَا فَقَالَ لَهَا: مَا لَكَ فِي كِتَابِ اللَّهِ شَيْءٌ وَمَا لَكَ فِي سُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْءٌ فَأَرْجِعِي حَتَّى أَسْأَلَ النَّاسَ فَسَأَلَ فَقَالَ الْمُغِيرَةُ بْنُ شُعْبَةَ: حَضَرْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَعْطَاهَا السُّدُسَ فَقَالَ أَبُو بَكْرٍ رَضِيَ اللَّهُ عَنْهُ هَلْ مَعَكَ غَيْرُهُ؟ فَقَالَ مُحَمَّدُ بْنُ مَسْلَمَةَ مِثْلَ مَا قَالَ الْمُغِيرَةُ فَأَنْفَذَهُ لَهَا أَبُو بَكْرٍ رَضِيَ اللَّهُ عَنْهُ ثُمَّ جَاءَتِ الْحَدَّةُ الْأُخْرَى إِلَى عُمَرَ رَضِيَ اللَّهُ عَنْهُ تَسْأَلُهُ مِيرَاثَهَا فَقَالَ: هُوَ ذَلِكَ السُّدُسُ فَإِنْ اجْتَمَعْتُمَا فَهُوَ بَيْنَكُمَا وَإِيتَكُمَا خَلْتُ بِهِ فَهُوَ لَهَا. رَوَاهُ مَالِكٌ وَأَحْمَدُ وَالتِّرْمِذِيُّ وَأَبُو دَاوُدَ وَالدَّارِمِيُّ وَابْنُ مَاجَهَ

ترجمه: او قبيصه بن ذؤيب وائی: یوه نیا ابوبکر صدیق رَضِيَ اللَّهُ عَنْهُ ته راغله چه د هغه نه ئې د خپل میراث په باره کښې پوښتنه کوله (چه ددې خومره میراث کیږي؟) نو هغه ورته وفرمایل: ستا دپاره د الله تعالی په کتاب کښې هیڅ (مقرر) شې نهشته او ستا دپاره په سنت در رسول الله صَلَّى اللَّهُ عَلَيْهِ وَسَلَّمَ کښې هیڅ (مقرر) شې نهشته، (یعنی ما ته چه کوم حدیثونه یاد دی په هغه کښې د جدې هیڅ ذکر نهشته) نو ته واپس لاړه شه، تردې چه زه د خلکو (یعنی د علماء صحابه کرامو) نه تپوس وکړم، (کیدې شې چه د هغوی سره ددې په باره کښې کوم حدیث معلوم وی) نو هغه (خلکو نه) تپوس وکړو، نو مغیره بن شعبه رَضِيَ اللَّهُ عَنْهُ وفرمایل: زه (یوه ورځ) در رسول الله صَلَّى اللَّهُ عَلَيْهِ وَسَلَّمَ په خدمت کښې حاضر وم (نو ما ولیدل) چه رسول الله صَلَّى اللَّهُ عَلَيْهِ وَسَلَّمَ جدې ته شپږمه برخه ورکړه. نو ابوبکر صدیق رَضِيَ اللَّهُ عَنْهُ (مغیره ته) وویل: آیا تا سره ستا نه علاوه بل څوک وو، (چه هغه هم دا حدیث اوریدلې وی دا خبره ئې د احتیاط په توگه وکړه) نو محمد بن مسلمه رَضِيَ اللَّهُ عَنْهُ هم هغه شان خبره وکړه څنگه چه مغیره رَضِيَ اللَّهُ عَنْهُ وکړه. نو ابوبکر صدیق رَضِيَ اللَّهُ عَنْهُ د جدې دپاره په شپږمه برخه فیصله وکړه. بیا (په روستو زمانه کښې) یوه بله نیا عمر فاروق رَضِيَ اللَّهُ عَنْهُ ته راغله چه د هغه نه ئې د خپل میراث په باره کښې پوښتنه کوله. نو هغه ورته وفرمایل: هغه شپږمه برخه ستا دپاره هم ده، نو که تاسو دواړه راجمع شوی نو هغه شپږمه برخه به ستاسو دواړو ترمنځ

مشرتک وی، او کہ ستاسو نہ یوہ پدے سرہ یواځے شی نو هغه شپږمه برخه به د هغه دپاره وی۔ (مالک، احمد، ترمذی، ابوداؤد، دارمی، ابن ماجه)

تشریح: [الْحَدَّة]۔ جدہ د مور او پلار دواړو د طرف نه نیا ته وائی۔ لیکن په بعض روایاتو کښه راغلی چه د ابو بکر صدیق ؓ په زمانه کښه کومه بنځه راغله وه هغه د مړی د مور مور وه، او د عمر فاروق ؓ په زمانه چه کومه بنځه راغله وه هغه د مړی د پلار مور وه۔ او مطلب دا دے چه عمر فاروق ؓ ته په خپل دور خلافت کښه ددغه نمسی یوه بله نیا (د پلار مور) راغله او د خپل نمسی د میراث مطالبه ئه کوله نو عمر فاروق ؓ ورته وفرمایل: چه زه ستا دپاره د الله تعالیٰ په کتاب کښه هیڅ شے نه موندۀ کوم او ددغه شپږمه برخه فیصله ستا نه علاوه دبله نیا دپاره شویده، او زه خود الله تعالیٰ په مقرر کړی حصو کښه زیادت نشم کوله، لیکن هغه میراث او برخه چه بله نیا اخستې ده هغه ستا برخه هم ده نو که تاسو دواړه په یو ځائے ژوندی یی نو هغه شپږمه برخه به ستاسو دواړو ترمنځ شریکه وی او که یوہ یواځے شوه (یعنی بله د نمسی د مرگ نه مخکښه مړه وه) نو بیا به دغه یو سدس د هغه ژوندی حصه وی۔ دے نه معلومه شوه چه د نیا برخه د شپږمه برخه نه زیاته نه ده، برابر ده چه نیا یوہ وی او که ډیرے، یواځے نیا یوہ وی نو شپږمه برخه به یواځے اخلی او که دوه وی نو دا شپږمه برخه به خپلو کښه تقسیم کړی۔ پدے وجه عمر فاروق ؓ حکم وکړو چه دغه شپږمه برخه به د مخکنی نیا نه راواخستے شی او د دواړو ترمنځ به برابر تقسیم کړے شی۔

او دا حدیث هم دلیل دے چه د ابو بکر صدیق ؓ په شان جلیل القدر صحابی باندے یو حدیث پټ پاته کیدے شی۔ او ډیر کرته یو لږ علم والا ته د بعض خبرے معلومات وی چه هغه ډیر علم والا ته نه وی، ځکه چه علم د الله تعالیٰ د طرف نه په بندگانو کښه تقسیم دے۔ دلته مغیره بن شعبه ؓ او محمد بن مسلمہ ؓ ته دا حدیث معلوم وو او ابوبکر صدیق ؓ ته نه وو معلوم۔ او دا د لوی عالم شان نه خرابوی۔ نو هر کله چه په داسے لوی شخصیاتو صحابه کرامو باندے یوہ خبره پټه پاته کیدے شی نو د نورو علماء کرامو او مجتهدین عظامو په باره کښه به خامخا ډیرے خبرے پټه پاته کیدے شی لکه د هغه مثالونه په کتابونو کښه موجود دی۔ مقصد د خبرے دا دے چه تقلید کول یو باطل کار دے او مونږ د الله تعالیٰ او د رسول په تابعدارۍ باندے مامور یو۔ او هر عالم نه

به خپله خپله فائده اخسته شی او همدا د انصاف لاره ده۔

درجه الحديث: [مختلف فيه] ابو داود: ۲۸۹۴، ترمذی: ۲۱۰۱، دارقطنی: ۲۷۲۴، نسائی کبری: ۶۳۳۹، رجاله رجال الشيخين، غير عثمان بن اسحاق بن خرشة شيخ ابن شهاب الزهري فهو مجهول، (ميزان) وذكره ابن حبان في الثقات: (۱۹۰/۷)، وقال الدوري عن ابن معين: ثقة۔ وقال ابن عبد البر: هو معروف النسب الا انه غير مشهور بالرواية۔ (استذكار: ۳۴۷/۴) وقال في التمهيد: انه مرسل۔ وقال ابن الملقن: صحيح۔ البدر المنير: ۲۰۶/۷، وقال الحافظ ابن حجر في موافقة الخبر الخبر ۴۱۵/۲: صحيح۔ وقال الشوكاني: قبضة بن ذؤيب ولد عام الفتح فيبعد شهوده القصة۔ آه وضعفه الالباني في جميع كتبه۔ وقال البغوي في شرح السنة: ۴/۴۶۴، حسن، وقال الحافظ في التلخيص: اسناده صحيح لثقة رجاله الا ان صورته مرسل فان قبضة لا يصح له سماع من الصديق ولا يمكن شهوده القصة قاله ابن عبد البر بمعناه، وقد أعْلَهُ عبد الحق تبعًا لابن حزم بالانقطاع، والراجع انه حسن۔

د پلار په موجودگي کښه نيا ته د شپږمه برخه ورکولو مسئله

3062 (22) - وَعَنِ ابْنِ مَسْعُودٍ رضي الله عنه قَالَ فِي الْجَدَّةِ مَعَ ابْنِهَا: إِنَّهَا أَوَّلُ جَدَّةٍ أَطْعَمَهَا رَسُولُ اللَّهِ صلی الله علیه و آله سُدْسًا مَعَ ابْنِهَا وَأَبْنُهَا حَيٌّ. رَوَاهُ التِّرْمِذِيُّ وَالدَّارِمِيُّ وَالتِّرْمِذِيُّ ضَعْفَهُ.

ترجمه: او ابن مسعود رضي الله عنه نه روایت دې چې هغه په باره د هغه نیا کښه چې د خپل ځوی سره راشی فرمائیلى دى چې دا اوله نیا ده چې رسول الله صلی الله علیه و آله ورته د خپل ځوی سره شپږمه برخه ورکړې او ددې ځوی ژوندې وو۔ (ترمذی، دارمی) او ترمذی ورته ضعیف وئیلې دې۔

تشریح: صورت د مسئلې دا دې چې یو شخص مړ شو او د هغه نه نیا (د پلار مور) او پلار پاتې شو نو رسول الله صلی الله علیه و آله د هغه د ترکه نه نیا ته شپږمه برخه ورکړه سره ددې نه چې د هغه ځوی یعنې د مړي پلار هم موجود وو۔ حال دا چې د علماؤ دا مسلک دې چې کله د مړي پلار موجود وی نو بیا نیا محروميږي، او دلته نیا د خپل ځوی (یعنې د مړي د پلار) په موجودگي کښه میراث ورې۔ نو پدې وجه اهل علمو وئیلی دى چې دا حدیث ضعیف دې، او ددې نه استدلال کول صحیح نه دى، او د نورو صحیح حدیثونو مخالف دې۔ او که بالفرض صحیح شی، نو بیا دا یوه خاص واقعه وه چې نبی صلی الله علیه و آله نیا ته

د هغه د خوی (یعنی د مری پلار) په موجودگۍ کښه تېرغا (یعنی په طریقه د احسان) سره حصه ورکړې وه، نه په طریقه د میراث سره۔

درجة الحديث: [ضعيف] الترمذی: ۲۱۰۲، وقال غریب لا نعرفه الا من هذا الوجه۔ وقال البيهقي: (۳۹۶۶) وقد تفرد به محمد بن سالم وهو غير محتج به وقال البزار (۱۹۴۶) هو لين الحديث، وقال في التقریب: ضعيف.

ددیت مال به د مقتول وارثانو ته ملاوېږي

3063 (23) - وَعَنِ الضَّحَّاكِ بْنِ سَفْيَانَ رضي الله عنه: أَنَّ رَسُولَ اللَّهِ ﷺ كَتَبَ إِلَيْهِ: "أَنْ وَرَثَ امْرَأَةٍ أَشِيمِ الضَّبَابِيِّ مِنْ دِيَةِ زَوْجِهَا". رَوَاهُ التِّرْمِذِيُّ وَأَبُو دَاوُدَ وَقَالَ التِّرْمِذِيُّ: هَذَا حَدِيثٌ حَسَنٌ صَحِيحٌ.

ترجمه: او ضحاک بن سفيان رضي الله عنه نه روایت دې چې رسول الله ﷺ دده ته وليکل: چې ته د اشیم ضبابي بي بي ته د هغه د خاوند د دیت نه میراث ورکړه۔ (ترمذی، ابو داود) او ترمذی ويلي دي چې دا حديث حسن صحيح دے۔

تشریح: اشیم ضبابي رضي الله عنه د رسول الله ﷺ په زمانه کښه قتل کړې شوی وولیکن دا قتل قصداً نه وو شوی بلکه قتل خطا وو، نو چا چې دا په خطا سره قتل کړې وو په هغه قاتل باندې دیت واجب شوی وو، او هرکله چې هغه دیت ادا کړو نو نبی ﷺ ضحاک ته وليکل چې د مقتول یعنی اشیم ضبابي دیت نه چې کوم مال حاصل شوی د هغه نه د هغه ښځې ته دې میراث ورکړې شي۔

دا حديث ددې خبرې دليل دے چې دیت اول مقتول دپاره واجبيږي بيا په هغه دیت کښه چې کوم مال حاصل شوی وي هغه د مقتول د نورو املاکو په شان د هغه وارثانو ته منتقل کيږي لکه همدا د اکثر و علمائو قول دے۔ (شرح السنه)

درجة الحديث: [فيه احتمال الانقطاع] ابو داود: ۲۹۲۷، ترمذی: ۱۴۱۵، ق: ۲۶۴۲، نسائي کبری: ۶۳۶۳، وقال الترمذی: حسن صحيح۔ آه۔ اقول: رجاله ثقات لكن في سماع سعيد بن المسيب من عمر خلاف۔ راجع الارواء: (۲۶۴۹)

موالی خپل مینځ کښه د یو بل وارثان نه کیږی

3064 (24) - وَعَنْ تَمِيمِ الدَّارِيِّ رضی اللہ عنہ قَالَ: سَأَلْتُ رَسُولَ اللَّهِ صلی اللہ علیہ وسلم: مَا السُّنَّةُ فِي الرَّجُلِ مِنْ أَهْلِ الشِّرْكِ يُسْلِمُ عَلَى يَدَي رَجُلٍ مِنَ الْمُسْلِمِينَ؟ فَقَالَ: "هُوَ أَوْلَى النَّاسِ بِمَحْيَاةٍ وَمَمَاتِهِ". رَوَاهُ التِّرْمِذِيُّ وَابْنُ مَاجَةَ وَالدَّارِمِيُّ.

ترجمه: او تميم داری رضی اللہ عنہ نه روایت دے فرمائی: ما د رسول الله صلی اللہ علیہ وسلم نه پوښتنه وکړه چه د هغه مشرک سړی په باره کښه څه حکم دے چه د مشرکانو نه د یو مسلمان سړی په لاس باندے اسلام راوړی؟ نبی کریم صلی اللہ علیہ وسلم وفرمایل: دا مسلمان د خلکو نه دده په ژوند کښه او دده د مرگ نه پس (هم) زیات حقدار دے۔ (یعنی دا مسلمان ددے نوی مسلمان مولی دے)۔ (ترمذی، ابن ماجه، دارمی)

تشریح: تميم الداری رضی اللہ عنہ یو جلیل القدر او مشهور صحابی دے، دا اول کښه عیسائی وو، بیا الله تعالی هغوی ته هدايت وکړو او په سنه (۹ هـ) کښه په اسلام مشرف شو، او دده یو تاریخی امتیاز دا هم دے چه دا اولنۍ هغه شخص دے چه په مسجد کښه ئے دتولو نه مخکښه چراغ (دیوه) روښانه کړے وو او رسول الله صلی اللہ علیہ وسلم ته ئے منبر جوړ کړے وو (کما فی ابی داود باب الجمعة رقم الحديث: ۱۰۸۳)۔ رضی الله عنه۔

ددے د حدیث نه معلومیږی چه کوم شخص د یو مسلمان په لاس باندے اسلام قبول کړی نو هغه مسلمان به ددے نوی مسلمان مولی جوړیږی۔ لکه په ابتداء د اسلام کښه همدا حکم وو چه موالی به خپل مینځ کښه د یو بل وارثان جوړیدل، روستو دا حکم د میراث په آیتونو سره منسوخ شو۔

بعض علماء دا وائی چه ددے حدیث الفاظ (هغه دتولو نه زیات حقدار دے) نه مراد دا دے چه مسلمانونکی باندے دا حق دتولو نه زیات دے چه هغه د نوی مسلمان په ژوند کښه د هغه اعانت او خیر خواهی وکړی او د هغه د مرگ نه روستو د هغه جنازه وکړی۔

اختلاف: ددے حدیث مطابق مذهب د عمر بن عبد العزیز، سعید بن المسیب، او لیث بن سعد دے چه مسلمانونکي شخص د نوی مسلمان وارث جوړیدے شی کله چه د هغه خپلوان رسته دار نه وی۔ او د مالک، ابو حنیفه، شافعی او اوزاعی رایه دا ده چه د مسلمانونکی د میراث حق نشته بلکه د نوی مسلمان مړی میراث به دتولو

مسلمانانو ترمینح شریک وی یعنی بیت المال ته به خئی، او همدا مذهب حق دی۔ لیکن چه مال بیت المال ته خئی نو داسرے ئے ډیر حقدار دی خککه چه دے ورسره په اسلام کنبے تعاون او مدد کړیدی۔

درجه الحديث: [صحیح او حسن] ابو داود: ۲۹۱۸، الترمذی: ۲۱۱۲، ق: ۲۷۵۲، نسائی کبری: ۶۴۱۱۔ وقال الترمذی: لا نعرفه الا من حدیث عبد الله بن موهب عن تمیم الداری وهو عندی لیس بمتصل آه۔ لکنه متصل کما فی سلسله الاحادیث الصحیحه: (۲۳۱۶) و صحیح ابی داود: ۲۵۹۱

آزاد شده غلام د خپل آزادونکي وارث کيږي او که نه؟

3065 (25) - وَعَنْ ابْنِ عَبَّاسٍ رضي الله عنه: أَنَّ رَجُلًا مَاتَ وَلَمْ يَدَعْ وَارِثًا إِلَّا غُلَامًا كَانَ أَعْتَقَهُ فَقَالَ النَّبِيُّ ﷺ: "هَلْ لَهُ أَحَدٌ؟" قَالُوا: لَا إِلَّا غُلَامٌ لَهُ كَانَ أَعْتَقَهُ فَجَعَلَ النَّبِيُّ ﷺ مِيرَاثَهُ لَهُ. رَوَاهُ أَبُو دَاوُدَ وَالتِّرْمِذِيُّ وَابْنُ مَاجَه.

ترجمه: او ابن عباس رضي الله عنه نه روایت دی چه یو سرے مړ شو او هېڅ وارث ئے پرېنخودو سوی دیو غلام نه چه دے آزاد کړی وو، نو نبی کریم ﷺ وفرمایل: آیا دده څوک شته؟ خلکو وویل: نشته، سوی دده دیو غلام نه چه دے آزاد کړی وو، نو نبی کریم ﷺ دده میراث هغه دپاره مقرر کړو۔ (ابو داود، ترمذی، ابن ماجه)

تشریح: قانون دا دی چه آزاد شوی غلام د خپل آزادونکي آقا وارث نه جوړېږي پدې وجه د حدیث مطلب دا بیان شوی چه نبی ﷺ دے آزاد شوی غلام ته د آزادونکي میراث د تبرع او احسان په توگه ورکړی وو۔ لکه مخکې څوارلسم (۱۴) حدیث د عائشه رضی الله عنها کنبے تیر شو چه نبی ﷺ دیو لا وارث مړی میراث په باره کنبے وفرمایل چه دده میراث د کلی یو مشر شخص ته ورکړی نو دلته هم دغه شان کار شوی دی۔ دلته رسول الله ﷺ مناسب وگنړله چه هسې هم بل وارث نشته او دلته دا غلام محتاج دی، دده هم په بیت المال کنبے حق شته نو د بیت المال دا مال ئے دده ته ورکړو او نبی ﷺ د بیت المال واکدار وو، هغه به اهل خلکو ته د هغې نه مال ورکولو۔ البته شریح او طاووس ددې حدیث ظاهري مفهوم مطابق وئیلی دی چه لکه څنگه چه آزادونکي د خپل آزاد کرده غلام وارث کيږي نو دغه شان آزاد شده غلام هم د خپل

آزادونکی وارث کیدے شی۔ او همدا ظاهر د حدیث دے۔

درجۃ الحدیث: [حسن] ابوداؤد: ۲۹۰۵، ترمذی: ۲۱۰۶، ق: ۲۷۴۱، نسائی کبری: ۶۴۰۵ وقال الترمذی: حسن۔ وقال البخاری: لم یصح حدیثه وعوسجة مولى ابن عباس مجهول۔ وقال احمد لا اعرف عوسجة۔ وقال فى التقريب: عوسجة ليس بمشهور (وقد وثق)۔ (ارواء: ۱۶۶۹) وقال ابو حاتم والنسائی: ليس بمشهور۔ وقال الذهبی: وثق، وقال ابوزرعة: ثقة، وذكره ابن حبان فى الثقات، (تهذيب الكمال: ۴۳۵/۲۲)۔

دولاء دوراث مسئلہ

3066 (26) - وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ أَنَّ النَّبِيَّ ﷺ قَالَ: "يَرِثُ الْوَلَاءُ مَنْ يَرِثُ الْمَالَ". زَوَاهُ التِّرْمِذِيُّ وَقَالَ: هَذَا حَدِيثٌ إِسْنَادُهُ لَيْسَ بِالْقَوِيَّ

ترجمہ: او عمرو بن شعیب د خپل پلار هغه د خپل نیکه نه روایت کوی چه نبی کریم ﷺ وفرمایل: د ولاء هغه څوک وارث کیږی څوک چه د مال وارث کیږی۔ (ترمذی) او ترمذی ویلی چه ددے حدیث اسناد قوی نه دے۔

تشریح: د آزاد شوی غلام مال ته "ولاء" وائی۔ یعنی حق د آزادۍ۔ لهذا د حدیث مطلب دا دے چه یو شخص مثلاً د زید پلار مړ شو بیا د هغه نه روستو د هغه د پلار آزاد کړی غلام یا د هغه د پلار د آزاد کړی غلام مړ شو نو اوس به دا شخص یعنی زید د هغه د مال وارث کیږی ځکه چه لکه څنگه چه دے د خپل پلار د مال او سامانونو وارث شوی دغه شان د خپل پلار د ولاء هم وارث دے۔ لیکن دا حکم صرف د عصبه و پورے خاص دے، یعنی کوم عصبه وارث (مثلاً ځوی) چه د عصبه بنفسه کیدو په حیثیت سره د مړی د مال وارث کیږی همدغه عصبه د ولاء وارث کیږی، لهذا د آزادونکی سړی لور د خپل پلار د ولاء وارث نه جوړیږی ځکه اگرکه هغه د خپل پلار د مال وارث کیږی لیکن عصبه نه جوړیږی بلکه عصبه بنفسه خو صرف سړی جوړیدے شی، بنځه عصبه بنفسه نه شی کیدے، البته زنانه د هغه آزاد شوی غلام د مال وارث کیږی چه هغه خپله آزاد کړی وی یا د هغه آزاد کړی غلام آزاد کړی وی۔

درجۃ الحدیث: [ضعیف] الترمذی: ۲۱۱۴، وقال: ليس اسناده بالقوى۔ وفيه ابن لهيعة وهو

ضعيف من قبل حفظه (الباني) ضعيف الجامع (۶۴۲۶)۔

د اسلام راوړو نه مخکې چې کوم میراث تقسیم شوید د اسلام راوړو نه روستو به په هغه کښه هیڅ ترمیم نه کېږي

الفصل الثالث

3067 (27) - عَنْ عَبْدِ اللَّهِ بْنِ عُمَرَ رضي الله عنه: أَنَّ رَسُولَ اللَّهِ صلی الله علیه و آله قَالَ: "مَا كَانَ مِنْ مِيرَاثٍ قُسِمَ فِي الْجَاهِلِيَّةِ فَهُوَ عَلَى قِسْمَةِ الْجَاهِلِيَّةِ وَمَا كَانَ مِنْ مِيرَاثٍ أُدْرِكَهُ الْإِسْلَامُ فَهُوَ عَلَى قِسْمَةِ الْإِسْلَامِ". رَوَاهُ ابْنُ مَاجَه

ترجمه: عبد الله بن عمر رضي الله عنه نه روایت دے چې بیشکه رسول الله صلی الله علیه و آله وفرمایل: کوم میراث چې په جاهلیت زمانه کښه تقسیم شوی وی، نو هغه به د جاهلیت په تقسیم (پاتے) وی، او کوم میراث چې اسلام ته رالاندے کړی (یعنی د اسلام زمانه ته ومومی) نو هغه به د اسلام په تقسیم سره وی۔ (یعنی د اسلامی طریقے مطابق به تقسیمولے شی) (ابن ماجه)

تشریح: حدیث مطلب دادے چې کوم میراث په جاهلیت زمانه کښه تقسیم شویدے، په هغه کښه به اوس هیڅ ترمیم نه کېږي چاته چې هر څومره ملاؤ شویدے هم د هغه به مالک وی، که په هغه زمانه کښه چاته زیات تلے وی نو اوس به د هغه واپسی ضروری نه وی، او که چاته کمه برخه ملاؤ شوی وی نو هغه دپاره به د باقی حصے مطالبه حق نه وی، البته د اسلام راوړو نه روستو چې کوم میراث تقسیمېږي هغه به د اسلامی احکامو او قواعدو مطابق تقسیمېږي۔

درجۃ الحدیث: [صحیح] ابوداؤد: ۲۹۱۴، ابن ماجه: ۲۷۴۹، (۱۴۸۵) والبیهقی (۱۲۲/۹) والضياء المقدسی فی المختارة (۱۸۹/۱) عن ابن عباس به ورواه ابو یعلی الموصلی واسنادہ جید۔ (تنقیح ابن عبد الهادی: ۲/۲۵۴) وفيه محمد بن مسلم الطائفي صدوق يخطئ لكن يشهد له طريق اخرى۔ انظر الارواء: (۱۷۱۷) صحیح الجامع الصغير (۵۶۵۷) واما رواية الباب عن ابن عمر ففيها عبد الله بن لهيعة وهو ضعيف ..

د ترور (پلار خور) میراث نہ وړو په باره کښه د عمر فاروق ؓ تعجب

3068 (28) - وَعَنْ مُحَمَّدِ بْنِ أَبِي بَكْرٍ بْنِ حَزْمٍ أَنَّهُ سَمِعَ أَبَاهُ كَثِيرًا يَقُولُ : كَانَ عُمَرُ بْنُ الْخَطَّابِ ؓ يَقُولُ : عَجَبًا لِلْعَمَةِ تُورَثُ وَلَا تَرِثُ . رَوَاهُ مَالِكٌ

ترجمه : او محمد بن ابی بکر بن حزم نه روایت دے چه هغه د خپل پلار نه زیات آوریډلی چه فرمایل به ئے : عمر بن خطاب ؓ به فرمایل : عمه (ترور / د پلار خور) له تعجب دے چه ددے نه میراث وړې شی - (یعنی ددے وراره ددے نه میراث وړې) لیکن دا خپله (د خپل وراره نه) میراث نه وړې - (مالک)

تشریح : مطلب دا دے چه که دیو تن ترور (د پلار خور) مړه شی نو هغه د خپله ترور وارث کیدے شی، لیکن ددے برعکس که هغه مړه شی او د هغه ترور پاتے شی نو هغه وارثه نشی کیدے - او د عمر فاروق ؓ دا تعجب او د حدیث ظاهری مفهوم د هغه علماؤ د مسلک مطابق دے چه د هغوی په نیز باندے ذوی الارحام وارث نه جوړیږی، حال دا چه ترور د ذوی الارحامو نه ده، او د هغه علماؤ په نیز باندے د خپل وراره وارث کیدے شی کوم ذوی الارحام چه په علم فرائض کښه تفصیلاً ذکر شوی -

د عمر ؓ دا تعجب خالص د عقل او قیاس په بنیاد دے ورنه که د عمل په طریقه وکتلے شی، نو دا بعینه د الله تعالی د حکمت او مصلحت مطابق دے، نو بیا د تعجب هیڅ خبره نشته - او مطلب دا دے چه پدے کښه به خامخا د الله تعالی حکمت وی چه هغه ترور ته داسه حالت ورکړے -

او د حدیث مطلب دا هم کیدے شی چه ترور د اصحاب السهام (ذوی الفروضو) سره میراث نه وړی ځکه چه دا د ذوی الفروضو نه نه ده، لکه څنگه چه د عصباتو سره برخه وړی، او ددے نه دا نه لازمیږی چه دا د عصباتو د نشتوالی په وخت کښه میراث نه وړی - ځکه چه د عمر فاروق ؓ نه خپله ثابت دی چه هغه ذوی الارحامو ته د میراث ورکولو قائل دے - [المهیا فی کشف اسرار الموطأ]

درجۃ الحدیث : [سندہ صحیح لولا ان ابابکر بن حزم لم یسمع من عمر] رواه مالک :

د فرائضو علم زده کولو حکم

3069 (29) - وَعَنْ عُمَرَ رَضِيَ اللَّهُ عَنْهُ قَالَ: تَعَلَّمُوا الْفَرَائِضَ وَزَادَ ابْنُ مَسْعُودٍ: وَالطَّلَاقَ وَالْحَجَّ قَالَا: فَإِنَّهُ مِنْ دِينِكُمْ. رَوَاهُ الدَّارِمِيُّ

ترجمه: او عمر ؓ فرمائی: تاسو د فرائضو احکام او مسائل زده کړئ، او ابن مسعود ؓ دا الفاظ زیات کړيدي: او طلاق او حج احکام او مسائل (هم زده کړئ)، دواړو وئيلي چه (د دې زده کړه ځکه ضروري ده) چه دا ستاسو د دين نه دی. (دارمي) **تشریح:** د فرائض نه مراد میراث دی، ځکه چه پدې کښې مقررې حصې دی. او فريضه معنی ده مقررې حصه. یعنی علم میراث زده کول د دين يوه اهمه برخه ده. یا د فرائض نه مراد هغه احکام دی چه الله تعالی په خپلو بندگانو فرض کړي. او د ابو هريره ؓ په یو بل روایت کښې ورته نصف العلم وئيلې شوی.

درجه الحديث: [حسن] الدارمی: ۲۸۵۶، وزاد ابن مسعود: وَالطَّلَاقَ وَالْحَجَّ، قَالَا: فَإِنَّهُ مِنْ دِينِكُمْ.



۱- باب الوصایا د وصیتونو بیان

وَصَايَا: جمع د وَصِيَّةٍ ده، لکه هَدَايَا او هَدِيَّةٌ، وصیت د وَصَى يَصِي وَصِيًّا نه دے په لغت کښه اتصال او یوځائے کیدو ته وائی، لکه عرب وائی: وَصَى النَّبَاتُ إِذَا اتَّصَلَ، وَأَرْضٌ وَاصِيَةٌ مُتَّصِلُ النَّبَاتِ. وصیت ته وصیت ځکه وائی چه په دے کښه هم مړه د خپل ژوند حالت د وفات کیدو نه پس حالت سره یوځائے کوی. وَصَى او أَوْصَى، وَصِيَّةٌ او وَصَاةٌ یوه معنی لری. یعنی دا په معنی د ایصاء (وصیت کولو) سره دے. [الکاشف عن حقائق السنن ۲۲۵۰/۷] البحر المحيط الشحاح فی شرح صحیح مسلم بن الحجاج ۲۸/۳۴۰ محمد بن یحیی بن آدم الاثوبی حفظه الله وشفاه الله (هو مریض علی السریر).

وصیت په اصطلاح کښه: [الْأَمْرُ بِالتَّصَرُّفِ بَعْدَ الْمَوْتِ، أَوْ التَّبَرُّعُ بِالْمَالِ بَعْدَهُ أَوْ الصَّدَقَةُ الْمُضَافَةُ إِلَى مَا بَعْدَ الْمَوْتِ] (مرگ نه پس په تصرف کولو باندے امر کول، یا مرگ نه پس مال خیرات کول، یا هغه صدقه کول چه د مرگ نه روستو ده ته د هغه اجر راوایس کیري) نو په دے کښه دوه جزء شو، د اول مثال لکه یو تن دا وصیت وکړي چه په ما دے فلان تن جنازه کوی، یا زما لور دے په نکاح ورکړي شی، او یا د دے پشان په بل داسے کار حکم وکړي چه په هغه کښه مال نه وی. او د دویم مثال: لکه دا وصیت کول چه زما د مرگ نه پس دے فلانی له دومره مال ورکړي شی. دلته همدا دویمه معنی مراد ده. د وصیت په شریعت کښه یوه بله معنی هم ده: هغه څیزونه چه په هغه سره د منهیاتو نه منع او په ماموراتو باندے تیزی راځي. (فتح الباری: ۶۶۲/۶)

د وصیت مشروعیت په کتاب، سنت او اجماع اُمت سره ثابت دے. الله تعالی فرمائی: ﴿مَنْ بَعْدَ وَصِيَّةٍ يُوصَىٰ بِهَا أَوْ ذَيْنَ﴾ [النساء: ۱۱] (دا میراث به د وصیت نه پس تقسیمولے شی چه په هغه باندے وصیت کړي وی او د قرض نه پس) او د وصیت په جواز د اهل علمو اجماع ده. [المغنی: ۳۹/۸]

د وصیت حکمت: په وصیت کولو کښه د دنیا او آخرت دواړو مصالح او ښیگره

دی۔ د دنیا بښیگره په کښې داده چه په دې سره وصیت کونکې د خپلو هغه رسته دارو سره بښیگره کوی چه هغوی وارثان نه وی، د مال د یوې برخې ورکولو په ذریعه د هغوی حاجت پوره کوی او په هغوی فراخی راولی۔ دارنگه کونډو ورنډو، یتیمانو او مسکینانو سره مالی تعاون کوی، هر کله چه په خپل وصیت کښې د عدل او انصاف نه کار واخلي او وارثانو ته د ضرر ورکولو نه ځان وساتی۔ او د آخرت بښیگره په کښې داده: چه ددې په وجه انسان ته د هغه د مرگ نه پس هم د خپل مال د یوې برخې اجر او ثواب رسی، چه په دې سره دې په خپلو نیکو اعمالو او بښیگرو کښې اضافه کولې شی۔

شاه ولی الله الدهلوی د وصیت د حکمت بیانولو خلاصه داده چه د مړي مال د هغه نه روستو نزدې خپلوانو ته ورکول پکار دی لیکن ډیر کرته داسې خبرې او حالات موجود وی چه په هغه کښې د نزدې رسته دارو نه علاوه لږې خلکو سره همدردی او تعاون ضروری گرځوی، او داسې خصوصی حالات راپېښیږي چه په هغه کښې بل څوک غوره کولې شی نو د هغه دپاره یو داسې حد مقررول پکار دی چه خلک د هغه نه تجاوز ونکړي پدې وجه شریعت وصیت دپاره ثلث (دریمه برخه) مال منتخب کړو چه دې نه به زیادت نه کوی ځکه چه وارثانو ته په بل چا باندې ترجیح ورکول ضروری دی۔

دارنگه فرمائی: چه عربو به د وصیت په باره کښې ډیر ظلم کولو، وارثانو ته به ئې ضرر ورکولو، د خپل ټول مال وصیت به ئې بل چا دپاره وکړو نو ددې سره به د خپلوانو کښې او دشمنیانې او جگرې پیدا کیدلې نو شریعت د ټول مال د وصیت کولو نه منع وفرمایله، لیکن کله د څه خصوصیاتو د وجه نه د نورو سره همدردی کول مناسب وی نو شریعت د وصیت حکم جاری هم وساتلو۔ (حجة الله البالغة ۱۱۶/۲)

نکته: انسان په ژوند کښې ټول مال خرچ کولې شی، که میراث خورو ته هیڅ نه پریږدی نو هیڅ گناه پرې نشته البته بهتره نه ده۔ لیکن د مرگ په وخت کښې د دریمې حصې نه زیات وصیت کول تېک نه دی، حرام دی او رد کولې به شی۔

وصیت نامہ لیکلو باندے جلتی کول

الفصل الأول

3070 (1) عَنْ ابْنِ عُمَرَ رَضِيَ اللَّهُ عَنْهُمَا، قَالَ قَالَ رَسُولُ اللَّهِ ﷺ قَالَ : (مَا حَقُّ امْرِئٍ مُسْلِمٍ، لَهُ شَيْءٌ يُوصِي فِيهِ، يَبِيتُ لَيْلَتَيْنِ، إِلَّا وَوَصِيَّتُهُ مَكْتُوبَةٌ عِنْدَهُ). مُتَّفَقٌ عَلَيْهِ.

ترجمہ: ابن عمر رضی اللہ عنہما نے روایت دی ہے کہ رسول اللہ ﷺ فرمایا: ہیش یو مسلمان دپارہ دا مناسب نہ دی چہ ہغہ دپارہ یو شے وی او وصیت کول پکبنے غواپی او بیا ہم دوه شپے پہ داسے حال کبنے تیروی چہ ہغہ سرہ د ہغہ وصیت لیکلے پروت نہ وی۔ (بخاری، مسلم)۔

تشریح: [مَا حَقُّ امْرِئٍ مُسْلِمٍ] یعنی مسلمان دپارہ دا د پختہ کاری او احتیاط تقاضا نہ دہ، ہغہ سرہ دا لائق او مناسب نہ دی۔ او د ہغہ حق نہ جوہیری، او د [امری] پہ حکم کبنے بنخہ ہم داخلہ دہ، جکہ دا قاعدہ دہ چہ: «کوم شے چہ د نارینہ پہ حق کبنے ثابت وی، ہغہ بہ د زنانه پہ حق کبنے ہم ثابت وی، مگر کہ دلیل د تخصیص راشی»۔

[لَهُ شَيْءٌ] چہ ہغہ دپارہ خہ مال وغیرہ وی۔ شے عام دی مال، تصرف او منافعو ہر خہ تہ شامل دی۔ او مطلب دا چہ د ہغہ دپارہ خہ مال یا قرض یا امانت، یا زکاتونہ، یا دیتونہ، یا کفارات وی او یائے د چا پہ حق کبنے کوتاہی کرے وی او د ہغہ حق ئے وھلے وی۔ یائے وارہ بچی وی، [لَيْلَتَيْنِ] دا د تحدید دپارہ نہ دی بلکہ د تقریب دپارہ دی، دا وجہ دہ، بل روایت کبنے [ثَلَاثَ لَيَالٍ] راغلے، یعنی پہ دہ لہ زمانہ تیرہ شے۔ گویا دا درے ورخے ورکول د تاخیر کولو انتہاء دہ چہ دا انسان لہ ددے دپارہ ورکھے شوی چہ پہ دی کبنے پہ خپلہ معاملہ کبنے سوچ او فکر وکری۔ [مَكْتُوبَةٌ عِنْدَهُ] ددہ سرہ لیکلے پروت وی، کہ دہ خپلہ لیکلے وی او کہ پہ بل چائے لیکلے وی۔ او د حدیث معنی دا شوہ چہ: مسلمان شخص دپارہ مناسب نہ دی چہ ہغہ سرہ د وصیت کولو دپارہ یو شے وی، او بیا ہم پہ ہغہ باندے دوه درے ورخے پہ داسے حالت کبنے تیریری چہ ہغہ خپل وصیت لیکلے او خان سرہ ساتلے نہ وی، جکہ دہ تہ معلومہ نہ دہ چہ مرگ کلہ راخی۔

د مسلم پہ روایت کبنے ددے حدیث پہ آخر کبنے ددے حدیث د راوی عبد اللہ بن عمر رضی اللہ عنہما دا جملہ ہم شتہ: [مَا مَرَّتْ عَلَى لَيْلَةٍ مُنْذُ سَمِعْتُ رَسُولَ اللَّهِ ﷺ قَالَ ذَلِكَ إِلَّا وَعِنْدِي

وَصِيَّتِي] (د څه وخت راسه چه ما دا خبره در رسول الله ﷺ نه واوریده نو په ما باندې هیڅ یوه شپه داسه نه ده تیره شوې چه ما سره خپل وصیت لیکلې نه وی پروت)۔

ترکیب : ما حق : که ما (نافیه) حجازیه شی نو حق به اسم د ما وی او (لَهُ شَيْءٌ) یو صفت د (امری) او (يَبِيتُ لَيْلَتَيْنِ) دویم صفت او (أَلَا وَصِيَّتُهُ) دا مستثنی خبر د (ما) شو۔ او که ما تمیمیه شی چه هغوی ما ته عمل نه ورکوی نو بیا به حَقُّ امْرِئٍ مبتدا وی او (أَلَا وَصِيَّتُهُ) به خبر وی۔

فوائد او مسائل : (۱) حدیث نه د وصیت کولو تاکید او ترغیب معلوم شو۔ او په دې باندې د مسلمانانو اجماع ده۔ البته اختلاف په دې کېږي دې چه وصیت واجب دې او که نه؟ لکه ددې تحقیق روستور اخی۔ او د حدیث د ظاهر نه دا معلومېږي چه دا حکم د هغه چا دپاره دې چه هغه سره د وصیت کولو قابل څه شی وی نو هله هغه دپاره وصیت کول مشروع دی، او که داسه شی نه وی نو بیا مشروع نه دې۔ دارنگه معمولی خیزونو کېږي هم ضروری نه دې، یا هغه خیزونه چه نزدې وخت کېږي هغه ادا کوی۔ (فتح الباری)

(۲) او د حدیث د ظاهر نه معلومه شوه چه وصیت کولو دپاره بیماری شرط نه ده چه گڼې وصیت به صرف مریض سره کوی، بلکه دا حکم د روغ او ناجوره دواړو دپاره دې، ځکه د دواړو په حق کېږي د مرگ څه پته نه لگی۔ (۳) په وصیت کېږي د نارینه او زنانه تر مینځه فرق نشته، د دواړو دپاره وصیت کول صحیح دی۔ برابره خبره ده که ښځه واده شوې وی او که پیغله، که خاوند ورته اجازه کړې وی او که نه۔ دارنگه که پیغله وی نو که پلار ورته اجازت کړې وی او که نه، ځکه وصیت کېږي غرض د خپل عمر په آخر کېږي آخری ثواب حاصلول دی، او دیته دا ټول محتاج دی۔ (البحر المحيط الشجاع)

(۴) او حدیث دلیل دې چه په وصیت کېږي کتابت او لیکل کافی دی، گواه جوړولو ته حاجت نشته، ځکه حدیث کېږي دا نه دی ذکر۔ ځکه هر کله چه خط وپیژندل شی نو دا قوی ثبوت دې۔ او په دې باندې قدیم او حدیثاً د مسلمانانو عمل راروان دې۔ ځکه که یواځې په کتابت اعتماد ونه کړې شی نو بیا د وصیت لیکلو هیڅ فائده نه پاتې کېږي۔ صرف دومره ده که خط باندې گواهان جوړ کړي نو دا ښه خبره ده او په دې سره د وصیت زیات حفاظت راځي۔

(۵) وصیت دوه قسمه دے: (أ) واجب- (ب) مستحب- وصیت په هغه وخت کښه واجب دے چه کله په انسان باندے د بل چا حق مثلاً: قرض، امانت وغیره وی او په دے باندے گواهان یا ثبوت نه وی- یا پر دے الله تعالیٰ واجب حقونه وی لکه زکاة، حج، کفارہ، لقطه او داسے نور- او که دا حقونه په انسان نه وی نو بیا مستحب دے- بعض علماؤ د وجوب دپاره درے شرطه ویلی- (اول) چه پردے حق ورباندے وی- (دویم) چه مال ورسره وی- (دریم) چه د وصیت نه بغیر ددے دا کولو خه لاره نه وی- بعض اهل علمو وصیت پنځه قسمه جوړ کړی: (أ) واجب: چه په چا پردے حق وی او په هغه ثبوت نه وی- (ب) حرام: چه خپل وارثانو ته ضرر ورکول ئے مقصد وی، لکه د چا وارث وی او هغه د دریمے برخے مال نه زیات وصیت کوی او یا د وارث دپاره وصیت کوی- (ج) مستحب: د دریمے برخے یا ددے نه د کم مال وصیت کول د هغه چا دپاره چه ډیر مال ئے پریښی وی- (د) مکروه: د هغه چا دپاره چه مال ئے کم وی او وارثان ئے محتاج وی- (ه) مباح: د هغه فقیر دپاره چه وارثان ئے غنیان وی- یا خپله مالدار وی او وارثان ئے محتاج وی-

(۶) د چا په ذمه چه نه حق الله وی او نه حق العباد، نو آیا په دے صورت کښه دده دپاره غیر وارث رسته دارو دپاره د مال په خه برخه سره وصیت کول واجب دی او که نه؟ نو د جمهورو اهل علمو په نیز مستحب دی، واجب نه دی- او د داود، ابن حزم ظاهری، ابو مجلز، زهری، عطاء، طلحه بن مصرف، اسحاق او بعض نورو علماؤ په نیز واجب دے- دوی په خپل موقف دوه دلیلہ پیش کوی: (أ) الله تعالیٰ فرمائی: ﴿كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ﴾ [البقرة: ۱۸۰] (کله چه په تاسو کښه چاته مرگ رانزد دے شی نو په هغه باندے د والدینو او رسته دارو دپاره وصیت کول فرض شوی دی، که چرې هغه مال پریښی وی)- (ب) دویم دلیل: حدیث الباب دے-

جمهور اهل علم وائی: دغه آیت کریمه د میراث په آیتونو سره منسوخ دے- منځکښه د والدینو او رسته دارو دپاره وصیت کول واجب وو، خو بیا چه کله د میراث آیتونه نازل شول او د هریو تن په میراث کښه خپله خپله برخه مقرر شوه، نو بیا د وارثانو دپاره وصیت کول منسوخ شول- او د نورو هغه خپلوانو دپاره وصیت کول جائز پاته شو چه هغوی وارثان نه وی- او یا په آیت کریمه کښه د وصیت نه مراد دینی

وصیت کول دی نو بیا دا آیت منسوخ هم نشو۔ او د حدیث الباب نه هم وجوب نه معلومیږي بلکه دا په تاکیدي استحباب دلالت کوي۔ لیکن صحیح دا ده چه وصیت خپلو اقرباؤ غیر وارثانو ته واجب دے په شرط د ډیر مال پریخودو چه د سلفو نه د هغه اندازه درې زره درهم کم اوزیات نقل دی، (اگرکه تعیین پکښه نشته که د چا اهل وعیال زیات وی نو بیا دا هم کم مال دے وصیت پرې نشته) ځکه آیت د وارث په حقله خو منسوخ دے او د غیر وارث ډپاره اوس هم باقی پاتې دے، او بل د بخاری حدیث دے: طلحه بن مصرف وائی: ما د عبد الله بن ابی اوفی ؓ نه پوښتنه وکړه: آیا نبی کریم ﷺ وصیت کړې وو؟ وې فرمایل: نه، ما عرض وکړو: [كَيْفَ كُتِبَ عَلَى النَّاسِ الْوَصِيَّةُ أَوْ أَمْرُوا بِالْوَصِيَّةِ] بیا په خلکو باندې وصیت څنگه فرض شو، یا څنگه هغوی ته د وصیت کولو حکم شویږي؟ هغه و فرمایل: [أَوْصَى بِكِتَابِ اللَّهِ]۔ یعنی نبی ﷺ د الله تعالیٰ په کتاب باندې وصیت کړې۔ [بخاری: ۲۷۴۰]۔

دا دلیل دے چه د الله تعالیٰ په کتاب کښه وصیت حکم باقی دے د غیر وارثانو ډپاره، لکه د امر لفظ نه معلومیږي۔

(۷) فضیلت د ابن عمر ؓ ثابت شو چه د رسول الله ﷺ ارشاد ته ئې جلتی وکړه او سمدست ئې پرې عمل وکړو۔

(۸) مرگ ډپاره د مخکښه نه تیار وسیدو ته ترغیب شو۔ ځکه چه د مرگ پته نه لگی، هسې نه چه انسان ځان سره آخرت ته پردی حقوق ویسی۔
د خپله ترکه په دریمه برخه کښه وصیت کیدلے شی

3071 (2) - وَعَنْ سَعْدِ بْنِ أَبِي وَقَّاصٍ ؓ قَالَ: مَرِضْتُ عَامَ الْفَتْحِ مَرَضًا أَشْفَيْتُ عَلَى الْمَوْتِ فَأَتَانِي رَسُولُ اللَّهِ ﷺ يُعَوِّدُنِي فَقُلْتُ: يَا رَسُولَ اللَّهِ: إِنْ لِي مَالًا كَثِيرًا وَلَيْسَ يَرْتِنِي إِلَّا ابْنَتِي أَفَأُوصِي بِمَالِي كُلِّهِ؟ قَالَ: " لَا " قُلْتُ: فَتُلْتِي مَالِي؟ قَالَ: " لَا " قُلْتُ: فَالْشَّطْرُ؟ قَالَ: " لَا " قُلْتُ: فَالْثُلُثُ؟ قَالَ: " أَلْثُلُثُ، وَالثُّلُثُ كَثِيرٌ، إِنَّكَ أَنْ تَذَرَ وَرَثَتَكَ أَغْنِيَاءَ خَيْرٌ مِنْ أَنْ تَذَرَهُمْ عَالَةً يَتَكَفَّفُونَ النَّاسَ وَإِنَّكَ لَنْ تَنْفِقَ نَفَقَةً تَبْتَغِي بِهَا وَجْهَ اللَّهِ إِلَّا أَجَرْتَ بِهَا حَتَّى اللَّقْمَةَ تَرْفَعَهَا إِلَى فِي امْرَأَتِكَ " مُتَّفَقٌ عَلَيْهِ.

ترجمہ: سعد بن ابی وقاص رضی اللہ عنہ نہ روایت دے، چہ زہد مکے دفتح پہ کال بیمار شوم او مرگ تہ نزدیے شوم، رسول اللہ صلی اللہ علیہ وسلم ماتہ راغے چہ زما پوہنستہ ئے کولہ نو ما عرض وکرواے داللہ رسولہ! یقیناً ما دپارہ دیر مال دے او ما نہ صرف زما یوہ لور میراث وری نو آیا زہد پہ خپل تول مال باندے (چا دپارہ) وصیت وکرم؟ وے فرمایل: نہ، ما وویل: نہ، دوہ برخے مال؟ وے فرمایل: نہ، ما وویل: نہ، نیمائی؟ وے فرمایل: نہ، عرض ئے وکرو: نہ دریمہ برخہ؟ وے فرمایل: نہ دریمہ برخہ (ئے وکرو لیکن) دریمہ برخہ (ہم) زیاتہ دہ، حکم کہ تہ خپل وارثان مالدارہ پریدے نو دا ددے نہ دیرہ بہترہ دہ چہ تہ ہغوی فقیران او محتاجان پریدے چہ خلکو تہ ئے لاسونہ اوردہ کپی وی، او یقیناً تہ ہیخ مال نہ خرج کوے چہ پہ ہغے سرہ داللہ تعالیٰ د مخ ارادہ لرے مگر تا تہ بہ د ہغے اجر درکولے شی تردے چہ یوہ نورئ چہ تہ ئے د خپلے بی بی خولے تہ پور تہ کوے۔ (پہ ہغے کنبے بہ ہم تا تہ اجر درکولے شی)۔ (بخاری و مسلم)

تشریح: [قُلْتُ: يَا رَسُولَ اللَّهِ] دا خبرے پہ مکہ کنبے د حجة الوداع پہ کال شوے وے۔ او د ابن عیینہ پہ روایت کنبے راغلی چہ دا د مکے دفتح پہ کال وے۔ حافظ ابن حجر فرمائی: دا خو یا وھم دے، او یا ممکنہ دہ چہ دا واقعہ دوہ خُله شوے وی۔ یو خُل د مکے دفتح پہ کال او بل خُل د حجة الوداع پہ کال۔ پہ اول خُل ددہ پہ اولاد کنبے یو وارث ہم نہ وو، او پہ دویم خُل ئے صرف یوہ لور وھ۔

[وَلَا يَرْتَبِي إِلَّا ابْنَتِي] یعنی پہ اولاد کنبے زما صرف یوہ لور دہ، کہ نہ وی نو ددہ نور نزدیے خپلوان ہم وو۔ او دا د ہغہ وخت خبرہ وہ چہ کلہ ددہ نور بچی نہ وو شوی۔ روستو ورلہ اللہ تعالیٰ خلور خامن ورکړل۔ او یو قول دادے چہ لس یا زیات خامن او دولس لونړہ ورلہ اللہ تعالیٰ ورکړے وے۔ د بعض خامنو نومونہ ئے دادی: مصعب، عامر، محمد، ابراہیم۔ [أَفَأَوْصِي بِمَالِي كُلِّهِ؟] (آیا زہد پہ تول مال سرہ د چا دپارہ وصیت وکرم؟) پہ ہل روایت کنبے [أَفَأَتَصَدَّقُ] لفظ دے، ددے صدقے نہ نقدہ صدقہ کول نہ دی مراد، بلکہ صدقے نہ مراد وصیت کول دی، نو د صدقے او د وصیت ترمینخہ فرق دا شو چہ صدقہ نقدہ وی، او پہ وصیت باندے د مرگ نہ پس عمل کیڑی۔

[فَالشَّطْرُ] شطر نصف تہ وائی۔ [الثُلُثُ، وَالثُلُثُ كَثِيرٌ] اولنے ثلث لفظ مرفوع دے، او دا د [يَكْفِيكَ] فعل دپارہ فاعل دے۔ (یعنی ثلث باندے وصیت کول تا لہ کافی دی) او یا پہ

فعل مقدر [أَعْطَى] سره منصوب دے۔ (یعنی ورکړه ثلث مال) او دویم ثلث مرفوع دے۔ مبتداء ده۔ او د [كَثِيرٌ] دوه معنی دی۔ یو داچه دا دریمه حصه مال ډیر شے دے په دے اکتفاء کول پکار دی۔ لکه ابن عباس رضی الله عنه فرمائی: «که چرې خلك څلورمې برخې ته راکوز شي نو دا بڼه بڼه وي، ځکه رسول الله ﷺ فرمائی: دریمه برخه ډیر شے دے» [بخاری: ۱۷۴۳، مسلم: ۱۱۲۹] دویم داچه: دریمه برخه مال صدقه کول زیات ثواب لری۔ خو اوله معنی ذهن ته زراخی۔ [إِنَّكَ أَنْ تَذَرَ] داخو یا (أَنْ) مصدریه دے مضارع په تاویل د مصدر سره گرځوی۔ اُی: اَنْ تَرْكَكَ وَرَثَتَكَ أَغْنِيَاءَ خَيْرٌ مِنْ تَرْكِهِمْ فَقَرَاءَ۔ او یا (أَنْ) شرطیه دے، او (خَيْرٌ) ئے جزاء ده۔ او د وارثانو د مالداره پرېښودو مقصد دادے چه دوی ستا مال حاصل کړی او په هغه سره د سوال نه بچ شي۔ [وَرَثَتَكَ] ورثه جمع د وارث ده، هغه څوک چه د مړي مال هغه ته د الله تعالیٰ په تمليك سره منتقل کېږي۔

سوال: دلته ئے د (ورثه) لفظ ذکر کړو، حالانکه په دے وخت کېږي د سعد رضی الله عنه صرف یوه لور وه۔ جواب: هغه ته ئے داسے جواب ورکړو چه د هغه د هر حالت سره موافق دے۔ ځکه ممکنه ده چه په دے په دے بیماری کېږي مړ شي او دده نه صرف یوه لور پاتې شي، او کیدي شي چه ده له الله تعالیٰ نور بچی هم ورکړي۔ دے وجه نه یو کلي حکم ئے ورته ذکر کړو۔ او ممکنه ده چه دا د نبی کریم ﷺ له خوا هغه ته یوه پشینگوئی وی چه الله تعالیٰ به تا ددے ناجوړتیا نه رغوی او تاله به بچی درکوي۔ لکه د همدے حدیث په نورو روایاتو کېږي دا الفاظ ئے دلیل دے (وَلَعَلَّكَ أَنْ تُخَلَّفَ) شاید چه ته به روستو پاتې شے۔

[عَالَةً] جمع د عائل ده، فقیر ته وائی، د عَالٍ یَعِیْلُ نه دے محتاجی ته وائی۔

[يَتَكَفَّفُونَ النَّاسَ] خلکو نه به په ورغوو سره سوالونه کوي۔ یا خلکو نه به هغه شے غواړي چه د هغوی په ورغوو کېږي دے۔ تَكَفَّفَ وَاسْتَكَفَّفَ معنی ده: بَسَطَ كَفَّهُ لِلنَّاسِ (خلکو ته ئے لاس اوږد کړ)۔

[حَتَّى اللَّقْمَةِ تَرْفَعَهَا] ددے یو مطلب دادے چه ته رزق کور ته راوړي او د هغه نه ستا بی بی وغیره خوراک کوی پدے کېږي هم د بنده دپاره اجر دے۔ دویم دا چه په خوش طبعي کېږي یو تن نورې اوچته کړي او د ښځې په خوله کېږي ئے کیدی نو پدے هم اجر دے۔

الفصل الثانی

3072 (3) - عَنْ سَعْدِ بْنِ أَبِي وَقَّاصٍ رَضِيَ اللَّهُ عَنْهُ قَالَ: عَادَنِي رَسُولُ اللَّهِ ﷺ وَأَنَا مَرِيضٌ فَقَالَ: "أَوْصَيْتَ؟" قُلْتُ: نَعَمْ قَالَ: "بِكُمُ؟" قُلْتُ: بِمَالِي كُلِّهِ فِي سَبِيلِ اللَّهِ. قَالَ: "فَمَا تَرَكَتَ لَوْلَدِكَ؟" قُلْتُ: هُمْ أَغْنِيَاءُ بِخَيْرٍ. فَقَالَ: "أَوْصِ بِالْعَشِيرِ" فَمَا زِلْتُ أَنْاقِصُهُ حَتَّى قَالَ: "أَوْصِ بِالثَّلَاثِ وَالثَّلَاثُ كَثِيرٌ". رَوَاهُ التِّرْمِذِيُّ.

ترجمہ: سعد بن ابی وقاص رضی اللہ عنہ فرمائی: رسول اللہ ﷺ زما تپوس پوہستے تہ راغے پہ داسے حال کنبے چہ زہ بیمار اوم، نو وے فرمایا: آیاتا وصیت کرے؟ ما وویل: آؤ، وے فرمایا: پہ خومرہ؟ ما وویل: پہ خپل تول مال باندے د اللہ تعالیٰ پہ لارہ کنبے۔ وے فرمایا: نو تا خپل اولاد دپارہ خہ پربنودل؟ ما وویل: هغوی مالدارہ دی، پہ بنہ حالت دی، وے فرمایا: پہ لسمہ برخہ وصیت وکرہ، نوزہ ہمیشہ وم چہ راکمولو مے تردے چہ وے فرمایا: پہ دریمہ برخہ وصیت وکرہ او دریمہ (ہم) زیاتہ دہ۔ (ترمذی)

تشریح: یعنی اول کنبے رسول اللہ ﷺ هغہ تہ و فرمایا: چہ پہ تول مال باندے وصیت کول صحیح نہ دی، خپل اولاد تہ ہم خہ پریخودل پکار دی، هغہ وویل: هغوی مالدارہ دی، او پہ بنہ حالت کنبے دی لیکن بیا ہم نبی ﷺ هغہ تہ پہ کم باندے حکم وکرو چہ پہ لسمہ برخہ مال وصیت وکرہ مگر هغہ مال نور ہم زیاتولو تردے چہ خبرہ ثلث تہ ورسیدہ۔

فوائد: (۱) حدیث نہ ثابتہ شوہ چہ پہ مال سرہ د چادپارہ وصیت کول واجب دی، او دا وصیت بہ پہ دریمہ حصہ یا ددینہ پہ کم مال کنبے وی، اگرکہ وصیت کونکے دیر مالدارہ ہم وی۔ اوکہ چرے مال کم وو او وارثان فقیران وو، نو بیا افضلہ دادہ چہ پہ ہیخ شیء باندے وصیت ونہ کرے، خکہ خپل وارثان مالدارہ پربنودل ددے نہ غورہ دی چہ هغوی فقیران او محتاجان پریدی چہ د خلکو نہ سوالونہ کوی۔

(۲) او حدیث دلیل دے چہ د دریمے برخے مال نہ زیات وصیت کول منع دی، خود هغہ چادپارہ چہ وارثان لری، او پہ دے باندے د اهل علمو اجماع دہ، خکہ نبی ﷺ د سعد دپارہ صرف د دریمے برخے اجازت ورکرے وو، نو معلومیرے چہ آخری اندازہ د وصیت دریمہ برخہ دہ۔ بلہ دا چہ د دریمے برخے نہ چہ وصیت زیات شیء نو دا پہ ضرر

ورکولو کنبے داخل پری، اللہ تعالیٰ فرمائی: ﴿مَنْ بَعْدَ وَصِيَّةٍ يُوصِي بِهَا أَوْ دَيْنٍ غَيْرَ مُضَارٍّ﴾ [النساء: ۱۲] یعنی پہ داسے حال کنبے چہ پہ خپل وصیت او خپل قرض سرہ بہ وارثانو لہ ضرر ورکونکے نہ جو پری۔ اختلاف: البتہ د چا وارث چہ نہ وی نو ددہ د وصیت پہ اندازہ کنبے دا اہل علمو اختلاف دیے۔ د سعد ؓ ددی حدیث نہ معلوم پری چہ پہ دیے صورت کنبے د تول مال وصیت کول جائز دی، حُکھ دا دلالت کوی چہ ددریمے برخے نہ زیات وصیت کول د وارثانو د وجے نہ منع دی، او کله چہ وارثان نہ وی موجود نو بیا دا مانع ختم شو۔ او دا قول د ابن مسعود ؓ نہ نقل دیے او دا مذهب د عبیدہ، مسروق، اسحاق بن راہویہ، او ابو حنیفہ دیے۔

اوزید بن ثابت ؓ فرمائی: ہیچا دپارہ دا جائز نہ دی چہ ددریمے برخے مال نہ پہ زیات باندے وصیت وکری اگر کہ د مری اولاد نہ وی۔ او دا قول د مالک، اوزاعی، حسن بن حی، او شافعی دیے۔ (شرح ابن بطال: ۱۴۹/۸) مگر اول قول غورہ معلوم پری، لکہ چہ دلائل نے روستو خلورمہ مسئلہ کنبے راخی۔

✽ د جمہورو علماؤ پہ نیز کہ پہ مرض الموت باندے پروت بیمار د غیر وارث دپارہ ددریمے برخے مال نہ زیات وصیت وکری او د ہغہ د مرگ نہ پس وارثان ددی اجازت ورکری نو دا وصیت بہ درست او نافذ وی۔ او اہل ظواہر وائی: ددریمے برخے نہ پہ زیات کنبے د وارثانو اجازت لہ ہیخ تاثیر نشتہ۔ اجازت صرف پہ ہغہ وصیت کنبے راغلے چہ وارث دپارہ وشى، لکہ روستو راخی۔ پاتے شو ددریمے برخے نہ زیات وصیت کول نو پہ دیے کنبے نبی ﷺ د وارثانو اجازت نہ دیے ذکر کریے۔ او حوک چہ اجازت ورکوی نو د ہغوی دلیل مخکنبے تیر شو، ہغہ دا چہ دثلث نہ زیات وصیت کول د وارثانو د حق د وجے منع وو، او ہر کله چہ دوی خپل حق ساقط کرو، نو بیا درست دیے۔ او ہمدان قوی معلوم پری۔

(۳) او حدیث دلیل دیے چہ کله وارثان مال تہ محتاج وی نو بیا پہ دیے وخت کنبے دوی دپارہ مال پری بنودل ددی نہ غورہ دی چہ پہ پردو خلکو صدقہ کریے شی، حُکھ وارثان د مورث پہ صدقہ او بنیگرہ باندے د ہر چانہ زیات حقدار دی۔

(۴) پہ دریمہ برخہ باندے وصیت کول مستحب دی کہ ددی نہ پہ کمہ برخہ؟
نو (یو قول) دادے چہ دریمے برخے نہ پہ کم مال باندے وصیت کول افضل دی، حُکھ

نبی ﷺ فرمائی: [وَالثَّلْثُ كَثِيرٌ] دارنگہ د ابن عباس رضی اللہ عنہما قول مخکنیے تیر شو۔ (او داد شافعی، اسحاق او احمد قول دیے)۔ (دویم قول): دریمہ برخہ باندے وصیت کول مستحب دی۔ او دلیل ئے دا حدیث دی: [إِنَّ اللَّهَ تَصَدَّقَ عَلَيْكُمْ بِثُلْثِ أَمْوَالِكُمْ عِنْدَ وَفَاتِكُمْ زِيَادَةً فِي أَعْمَالِكُمْ]۔ اللہ تعالیٰ تاسو باندے د مرگ پہ وخت پہ دریمہ حصہ مالونو باندے صدقہ کرے دیے دپارہ چہ ستاسو نیکیانے زیاتے شی)۔

[ابن ماجہ: ۲۷۰۹ مسند احمد: ۲۷۵۲۲ اسنادہ محتمل للتحسين بشواهدہ]

راجع قول اولنے دیے۔ د دوو وجو نہ: (اولہ): د سعد رضی اللہ عنہما پہ دیے حدیث کنبے دی: [وَالثَّلْثُ كَثِيرٌ]۔ (دویمہ) دا چہ: دیے کنبے فرمائی: [أَنْ تَذَرُ وَرَثَتَكَ أَغْنِيَاءَ] پاتے شود [إِنَّ اللَّهَ تَصَدَّقَ عَلَيْكُمْ.....] حدیث نو پہ دیے کنبے د دریمہ برخے وصیت کولو جواز ذکر دی، نہ افضیلت۔ او د سعد رضی اللہ عنہما د حدیث نہ معلومہ شوه چہ افضل وصیت دادے چہ د دریمہ برخے نہ کم وکریے شی۔ لکہ چہ دا خبرہ ابن عباس رضی اللہ عنہما فہم کرے دہ۔

(۵) پہ قرآن کریم کنبے وصیت مطلق راغلی: لکہ ارشاد دیے: ﴿مَنْ بَعْدَ وَصِيَّةٍ يُوصِي بِهَا أَوْ دَيْنٍ﴾ پہ دیے کنبے دا قید نشته چہ خومرہ اندازہ وصیت بہ کوی، ددی د ظاہر نہ معلومیری چہ پہ لہ او ډیر دواړو مالونو سرہ وصیت کول جائز دی، لیکن دی حدیث پہ دیے آیت کریمہ کنبے قید ولگولو چہ د ټول مال وصیت بہ نہ کوی بلکہ د ځینے برخے مال وصیت کول جائز دی چہ د هغه آخری اندازہ دریمہ برخہ دہ۔ او پہ دیے آیت کنبے ہم دیتہ اشارہ دہ هغه دا چہ پہ دیے کنبے ئے فرمایلی دی: ﴿غَيْرَ مُضَارٍّ﴾ یعنی مرے بہ پہ وصیت کولو سرہ وارثانو ته ضرر نہ ورکوی، او مخکنیے تیر شو چہ کلہ د دریمہ برخے نہ زیات وصیت وکری نو پہ دیے کنبے وارثانو ته ضرر دی، نو قرآن کریم او حدیث دواړہ خپلو کنبے سرہ موافق شول۔ واللہ تعالیٰ اعلم۔

(۶) او حدیث نہ معلومہ شوه چہ د مریض بیمار پرسی کول واجب دی او دا وجوب هغه وخت مضبوطیری کلہ چہ هغه رشتہ دار، یا ملگری یا گاونډی وغیرہ وی۔ لکہ (لِلْمُسْلِمِ عَلَى الْمُسْلِمِ سِتٌّ) حدیث پرے دلیل دی۔ (یعنی د مسلمان پہ مسلمان شپږ حقونه دی یو پکنبے بیمار پرسی کول دی)

(۷) او معلومہ شوه چہ حلال مال جمع کول جائز دی۔

درجۃ الحدیث: [ضعیف ومعناه صحیح] الترمذی: ۹۷۵ وقال حسن صحیح ولكن فيه عطاء

بن السائب وکان اختلط۔ نسائی کبری: ۳۶۳۱، ومن طریق الترمذی اخرجه سعید بن منصور فی سننه (۳۳۲) واحمد (۱/۱۷۴) لکن لیس عنده قوله: اَوْصِ بِالْعَشْرِ۔ وهو الصواب.

د وارث دپاره وصیت کول درست نه دی

3073 (4) - وَعَنْ أَبِي أُمَامَةَ رضي الله عنه قَالَ: سَمِعْتُ رَسُولَ اللَّهِ ﷺ يَقُولُ فِي خُطْبَتِهِ عَامَ حَجَّةِ الْوَدَاعِ: "إِنَّ اللَّهَ قَدْ أَعْطَى كُلَّ ذِي حَقٍّ حَقَّهُ فَلَا وَصِيَّةَ لَوَارِثٍ". رَوَاهُ أَبُو دَاوُدَ وَابْنُ مَاجَةَ وَزَادَ التِّرْمِذِيُّ: "أَلَوْلَدُ لِلْفَرَّاشِ وَلِلْعَاهِرِ الْحَجَرُ وَحِسَابُهُمْ عَلَى اللَّهِ".

ترجمه: او ابو امامه باهلی رضي الله عنه نه روایت دے چه ما در رسول الله ﷺ نه واریده چه د حجة الوداع په کال ئه په خپله خطبه کښه فرمایل: بیشکه الله تعالی هر حقدار ته د هغه حق ورکړی نو وارث دپاره وصیت کول جائز نه دی۔ (ابوداؤد، ابن ماجه)، او ترمذی دا الفاظ زیات کړيدي: بچه به دبستره وی (یعنی د مور به وی / په کومه بستره چه پیدا شو وی) او د زناکار دپاره په کانړو (ویشتل) دی۔ او د دوی حساب الله تعالی ته حواله دے۔

تشریح: [أَلَوْلَدُ لِلْفَرَّاشِ] - یعنی په کومه بستره چه کوم ماشوم پیدا شو اگرکه د زنا نه وی نو هغه ته به نسبت کیږی، مطلب دا چه بچه به د مور حسابیږی، او زنا کار ته به رجم ورکولے شی۔ یعنی بچه د هغه حق نه جوړیږی۔ ددے زیات تفصیل روستو کتاب النکاح کښه راروان دے۔

درجه الحديث: [صحیح] الترمذی: ۲۱۲۰، وقال حسن صحيح، ابوداؤد: ۲۸۷۰، ابن ماجه: ۲۷۱۷، واسناده حسن وله طريق اخرى بسند صحيح فبذلك يصح الحديث كما في الارواء: ۱۶۵۴

3074 (5) - وَيُرْوَى عَنْ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ ﷺ قَالَ: "لَا وَصِيَّةَ لَوَارِثٍ إِلَّا أَنْ يَشَاءَ الْوَرِثَةُ". مُنْقَطِعٌ هَذَا لَفْظُ الْمَصَابِيحِ. وَفِي رِوَايَةِ الدَّارِقُطْنِيِّ: قَالَ: "لَا تَجُوزُ وَصِيَّةُ لَوَارِثٍ إِلَّا أَنْ يَشَاءَ الْوَرِثَةُ".

ترجمه: او ابن عباس نه روایت شويدے، هغه د نبی کریم ﷺ دا ارشاد نقل کوی چه هغه وفرمایل: د وارث دپاره وصیت جائز نه دے مگر که د وارثانو خوښه وی۔ (دا روایت منقطع دے، او دا الفاظ د مصابيح دی او په روایت د دارقطنی کښه دی: وی فرمایل: د

هيڅ وارث دپاره وصيت كول جائز نه دی البته كه وارثان ئې غواړي۔
تشریح:

فوائد او مسائل: (۱) حديث نه ثابته شوه چه وارث دپاره وصيت كول منع دی،
برابره خبره ده كه په لږ مال سره وی او كه په ډير، ځكه الله تعالى د ميراث تقسيمولو نه
پس فرمائی: ﴿وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ﴾
[النساء: ۱۴] او وارث دپاره وصيت كول د الله تعالى د حدودو نه تيروتل دی ځكه الله
تعالى هغوی دپاره خپله خپله برخه مقرر كړې نو اوس چه څوك په هغوی كښې يوتن
دپاره وصيت كوی نو ددې معنی دا شوه چه هغه دپاره د الله تعالى د ور كړې برخه نه
زياته برخه وركوی۔ بله داچه: وارث دپاره وصيت كولو كښې ډير نقصانات دی، مثلاً:
په دې سره د وارثانو تر مينځه حسد او كينه پيدا كيږي، صله رحمی قطع كيږي او
جگړې پيدا كيږي، دې وجه نه وصيت كونكي له پكار دی چه ددې كار نه ځان وساتي او
په وارثانو كښې د هيڅ يو وارث دپاره وصيت ونكړي۔

❁ كه چا د وارث دپاره وصيت وكړو، او د وصيت كونكي د مرگ نه پس دغه وارث
غير وارث وگرځيده نو دا وصيت به نافذ وي۔ مثلاً: يوتن د خپل وارث ورور دپاره
وصيت وكړو، او بيا د وصيت كونكي ځوی پيدا شو او دده په وجه دده ورور د ميراث نه
محروم شو، نو دغه وصيت به صحيح وي، ځكه وصيت د مرگ نه پس معتبر دې، او
دده د مرگ نه پس دده ورور غير وارث وگرځيده۔ بل طرفته كه د يوتن ځوی موجود وي
او ورور دپاره وصيت وكړي، بيا د وصيت كونكي په ژوند كښې ځوی مړ شو، نو دا
وصيت باطل دې (كه نور و ارثانو ددې اجازت ورنه كړو) ځكه دا د هغه د مرگ نه پس
وارث وگرځيده۔

(۲) او حديث نه معلومه شوه كه نور وارثان اجازت كوی نو بيا وارث دپاره وصيت
كول هم جائز دی۔ او ددې دليل دا دې چه ددې حديث په بعض رواياتو كښې ورسره داسې
الفاظ دی: [إِلَّا أَنْ يَشَاءَ الْوَرَثَةُ] (مگر كه وارثان وغواړي)۔ كه استثناء صحيح شی۔ او كه
دا استثناء منكره شی نو بيا عقلی لحاظ سره هم دا مسئله ثابته ده، ځكه دا منع د
وارثانو د حق د حفاظت د وجه ده، او هر كله چه دوی ددې خپل حق نه تير شول نو بيا
منع نشته۔ دارنگه كه وارثان خپله دا اندازه مال غير وارث له وركړي، نو دا به جائز وي،

نو دا شان کہ پہ خپلے رضامندی سره وارث لہ ئے ورکړی نو دا به هم جائز وی۔

(۳) اشکال او جواب : د الله تعالیٰ ارشاد دے : ﴿كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ إِنْ

تَرَكَ خَيْرًا الْوَصِيَّةُ لِلْأَقْرَبِينَ بِالْمَعْرُوفِ حَقًّا عَلَى الْمُتَّقِينَ﴾ [البقرة: ۱۸۰]

ددے آیت کریمه د ظاهر نه معلومیږي چه والدینو او رسته دارو دپاره وصیت کول

واجب دی، سره ددے چه په دوی کښه خو وارثان هم داخل دی، نو ددے آیت کریمه او

حدیث ترمینځه په ظاهره کښه تعارض دے؟۔ جواب : ددے سوال په ختمولو کښه د

اهل علمو دوه رائے دی : (أ) دا آیت کریمه منسوخ دے او ناسخ ئے د میراث آیت دے، او

حدیث الباب ددے بیان کوي، ځکه رسول الله ﷺ وفرمایل : هر کله چه الله تعالیٰ هریو

وارث ته د هغه برخه ورکړه نو بیا د وارث دپاره وصیت کول نشته۔ نو دا حدیث د آية

المیراث تفسیر شو۔ (ب) یا آیت کریمه منسوخ نه دے بلکه محکم دے، او دا نه د

میراث د آیتونو خلاف دے او نه د حدیث الباب، ځکه د آیت ظاهره اگرکه د والدینو،

خپلوانو او غیر وارثانو ته وصیت کول شامل دی، لیکن ددے د عموم نه وارثان

خاص کړي شوي دي، او خاص کونکي دلیل آية الفرائض او حدیث الباب دے۔ چه دده

دپاره وصیت نشته۔ او د وارثانو نه سوي نور غیر وارثان خپلوان او رسته دار په خپل

حال باقی پاتے دي چه دوی دپاره وصیت کول واجب یا مستحب دے، بنا بر قولین (او د

وجوب قول اصح وو)۔ او په دے قول کښه د تېولو دلائلو ترمینځه جمع او تطبیق

حاصلیږي، او ترڅو پورے چه دا ممکن وي نو همدا به کولے شي، پاتے شوه د نسخ خبره

نو په دے کښه د یو نص معطل کول دي۔ والله تعالیٰ اعلم۔ [أحكام الوصايا في الفقه

الاسلامی، ص: ۲۵۳]

(۴) ددے حدیث او د سعد ؓ د حدیث نه معلومیږي چه د وصیت صحیح کیدو دپاره

دوه شرطه دي : (أ) یو دا چه : وصیت به په ثلث یا ددے نه په کم سره شوے وی۔ (ب) دویم

: وصیت به د وارث دپاره نه وی شوے۔

درجة الحديث : [منقطع] الدارقطني : ۹۴/۸۹، بیهقي : ۲۶۳/۶ عن ابن عباس، والدارقطني

(۹۸/۴) عن عمرو بن شعيب، وانظر الارواء : (۱۶۵۶-۱۶۵۷) عطاء الخراساني لم يدرك ابن عباس

و قال : لم يره قاله ابو داود السجستاني وقد روى الدارقطني عن عطاء الخراساني عن عكرمة عن ابن عباس

وقال : عطاء الخراساني غير قوي، قلت : قال الحافظ في التقریب : صدوق يهم كثيرا ويرسل ويدلس،

وقد روى من طرق صحاح ليس فيها (الا ان يشاء الورثة).

چاته په وصيت کولو سره خپلو وارثانو ته نقصان رسولو سزا

3075 (6) - وَعَنْ أَبِي هُرَيْرَةَ رضي الله عنه عَنْ رَسُولِ اللَّهِ ﷺ قَالَ: "إِنَّ الرَّجُلَ لَيَعْمَلُ وَالْمَرْأَةُ بِطَاعَةِ اللَّهِ سِتِينَ سَنَةً ثُمَّ يَحْضُرُهُمَا الْمَوْتُ فَيُضَارَّانِ فِي الْوَصِيَّةِ فَتَجِبُ لَهُمَا النَّارُ" ثُمَّ قَرَأَ أَبُو هُرَيْرَةَ (مَنْ بَعْدَ وَصِيَّةٍ يُوصَى بِهَا أَوْ دِينَ غَيْرِ مُضَارٍّ) إِلَى قَوْلِهِ (وَذَلِكَ الْفَوْزُ الْعَظِيمُ). رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَابْنُ مَاجَهَ

ترجمه: او ابو هريره رضي الله عنه د رسول الله ﷺ ارشاد نقل کوي چه يو سره او بنځه به د الله تعالیٰ په طاعت باندې شپيته کاله عمل کوي، بيا به دوی ته مرگ حاضر شي نو په وصيت کښه به (وارثانو ته) ضرر ورکړي نو دواړو له به اور واجب شي، بيا ابو هريره رضي الله عنه دا آيت ولوستو: (مَنْ بَعْدَ وَصِيَّةٍ يُوصَى بِهَا أَوْ دِينَ غَيْرِ مُضَارٍّ) (يعني وارثان به خپله حصه اخلي پس د وصيت پوره کولو نه او پس د قرض ادا کولو نه) تردې قول پورې (وَذَلِكَ الْفَوْزُ الْعَظِيمُ). (احمد، ترمذي، ابو داود، ابن ماجه)

تشریح: [فَيُضَارَّانِ] - دا په اصل کښه [فَيُضَارَّانِ] دے - يعني په وصيت کښه به وارثانو ته ضرر ورکړي پدې طريقه چه د ثلث نه زيات مال باندې وصيت کوي يا وارثان د مال نه په څه طريقه سره محروموي، يا د بل چا دپاره په ځان باندې د قرض اقرار کوي - [فَتَجِبُ لَهُمَا النَّارُ] - يعني اور ورله واجب شي، يعني د اور مستحق گرځي بيا ددې نه دانه لازمېږي چه خامخايه اور ته داخلېږي بلکه د الله تعالیٰ مشيئت ته سپارل شوي که د هغه خوبه وي معاف به ئې کړي او که خوبه ئې شي اور ته به ئې داخل کړي مگر ددې گناه دا سزا ده چه انسان دپاره اور لازموي -

نو ددې حديث نه د حقوق العباد اهميت ښکاره کيږي چه کوم خلک ټوله زندگي د الله تعالیٰ په عبادت کښه تيره کړي ليکن حقوق العباد ته د نقصان ورکولو نه ځان نه ساتي نو د هغه ټول عبادتونه د الله تعالیٰ په دربار کښه ضائع کيږي، افسوس چه زمونږ بعض مسلمانان وروڼه په داسه مرض کښه اخته دي - والله المستعان -

درجة الحديث: [حسن] ابو داود: ۲۸۶۷، ترمذي: ۲۱۱۷، وقال حسن صحيح غريب، ابن ماجه: ۲۷۹۴ وفيه شهر بن حوشب وهو مختلف فيه والراجح انه حسن الحديث لانه وثقه ابن معين

واحمد وقال ابو زرعة لا بأس به وقال ابن ابي حاتم روى عن اسماء احاديث حسنا.

جائز وصیت کونکی دپاره زیرے

الفصل الثالث

3076 (7) - عَنْ جَابِرٍ رضي الله عنه قَالَ: قَالَ رَسُولُ اللَّهِ ﷺ: " مَنْ مَاتَ عَلَى وَصِيَّةٍ مَاتَ عَلَى سَبِيلٍ وَسُنَّةٍ وَمَاتَ عَلَى تَقَى وَشَهَادَةٍ وَمَاتَ مَغْفُورًا لَهُ ". رَوَاهُ ابْنُ مَاجَهَ

ترجمہ: جابر رضي الله عنه فرمائی: رسول الله ﷺ فرمایا: خوک چہ پہ وصیت کولو سره مړ شو (يعنى د مرگ په وخت ئې په خه مال باندې د فقراء او مساکينو دپاره وصیت وکړو او مړ شو) نو دې په نيغه لاره او غوره طريقه باندې مړ شو او په تقوی او شهادت باندې مړ شو، (يعنى په متقيانو او شهيدانو کښې داخل شو) او په داسې حال کښې مړ شو چہ ده ته مغفرت وکړې شو۔ (ابن ماجه)

تشریح: [على سبيل] - يعنى په نيغه لاره مړ شو۔ [وسنة] يعنى په شريعت او د نبی ﷺ په طريقه باندې مړ شو۔ [على تقى] - يعنى په تقوی باندې مړ شو، دا شخص د الله تعالى نه يريدونکې دې خکه چہ د هغه اوامر په ځانې راوړې۔ [شهادة] - يعنى اقرار کوی د الله تعالى د دين په کارونو باندې۔ [مغفوراً له] - يعنى د گناهونو بخنه ورته وکړې شوه۔

دا روايت ضعيف دے لیکن معنی ئې د آیت او نورو احادیثو نه معلومه ده۔

چہ پدې کښې د وصیت کولو صحیح طریقہ خودلے شویده هرکله چہ بنده زیات مال لری۔ او په دیني امورو باندې هم وصیت ضروری دے چہ د دین حفاظت کوی او پدې عمل کوی او په ما پسې ژړاگانې مة کوی او یتیمانانو باندې ظلم مة کوی۔ او په خه نا خه مال باندې وصیت کول د غیر وارثانو دپاره واجب دی لکه چہ مخکښې تیر شو۔

درجة الحديث: [ضعيف] ابن ماجه: ۲۷۰۱، فيه بقية بن الوليد - وهو مدلس - وشیخ یزید بن عوف مجهول، وله طریق اخرى عند ابن عدی: ۲۴۳/۱، وفيه عمر بن صبح كان يضع الحديث.

کافرانو ته د نیک اعمالو ثواب نه رسیږي

3077 (8) - وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ أَنَّ الْعَاصَ بْنَ وَائِلٍ أَوْضَىٰ أَنْ يُعْتَقَ عَنْهُ مِائَةُ رَقَبَةٍ فَأَعْتَقَ ابْنُهُ هِشَامٌ خَمْسِينَ رَقَبَةً فَأَرَادَ ابْنُهُ عَمْرُو أَنْ يُعْتَقَ عَنْهُ الْخَمْسِينَ الْبَاقِيَةَ فَقَالَ: حَتَّىٰ أَسْأَلَ رَسُولَ اللَّهِ ﷺ فَأَتَى النَّبِيَّ ﷺ فَقَالَ: يَا رَسُولَ اللَّهِ إِنَّ أَبِي أَوْضَىٰ أَنْ يُعْتَقَ عَنْهُ مِائَةُ رَقَبَةٍ وَإِنِّي هِشَامًا أَعْتَقَ عَنْهُ خَمْسِينَ وَبَقِيَتْ عَلَيْهِ خَمْسُونَ رَقَبَةً أَفَأُعْتَقُ عَنْهُ فَقَالَ رَسُولُ اللَّهِ ﷺ: "إِنَّهُ لَوْ كَانَ مُسْلِمًا فَأَعْتَقْتُمْ عَنْهُ أَوْ تَصَدَّقْتُمْ عَنْهُ أَوْ حَجَّجْتُمْ عَنْهُ بَلَغَهُ ذَلِكَ". رَوَاهُ أَبُو دَاوُدَ

ترجمه: او عمرو بن شعيب د خپل پلار نه هغه د نیکه نه روایت کوی چه بیشکه عاص بن وائل وصیت وکړو چه د هغه لخوا نه دے (د مرگ نه پس) سل غلامان آزاد کړی شي، نو د هغه څوی هشام پنځوس غلامان آزاد کړل نو د هغه څوی عمرو (بن العاص) اراده وکړه چه د هغه نه باقیمانده پنځوس ادا کړي نو وے فرمایل: (دا به نه آزادوم) تردے چه زه رسول الله ﷺ خواته راشم، نو نبی کریم ﷺ خواته راغلو عرض ئے وکړو اے د الله رسول! زما پلار وصیت کړے وو چه د هغه له خوا سل اوبنان دے آزاد کړی شي، او هشام د هغه له طرف نه پنځوس (غلامان) آزاد کړل، او په هغه باندے پنځوس غلامان پاتے دی، نو آیا زه د هغه د طرف نه آزاد کړم؟ نو رسول الله ﷺ و فرمایل: که چرے هغه مسلمان وے او تاسو د هغه د طرف نه غلامان آزادولے یا مو ترے صدقه کړے وے یا مو د هغه د طرف نه حج کړے وے نو دا ورته رسېدل. (ابوداؤد).

تشریح: عاص بن وائل سهمی د اسلام زمانه موندلے وه لیکن د بد قسمتی نه د اسلام دولت ورته نصیب نشو، او د کفر په خالت کښه مړ شو، د هغه دوه ځامن وویو هشام بن عاص ؓ او دویم عمرو بن العاص ؓ دے دواړو ته الله تعالیٰ هدایت وکړو او د اسلام په لوی دولت باندے مشرف شول، او د رسول الله ﷺ د صحابی کیدو عزت ئے وموندو، (رضی الله عنهما وارضاهما).

[أَوْضَى] یعنی عاص چه مشرک وو د مرگ په وخت کښه ئے وصیت وکړو، په ژوند

کښه ئه خیراتونه نه کول او د مرگ په وخت کښه وائی ما پسه دومره خیراتونه وکړی لکه اوس هم ډیر خلک دا وائی ما دا پیسه گورو کفن له ساتلی دی، او په ژوند کښه صدقات او صحیح خیراتونه نکوی۔ در رسول الله ﷺ د جواب حاصل دا دی چه ستاسو پلار عاص که مسلمان ویه او د اسلام په حالت کښه د دنیا نه رخصت شوی ویه نو د هغه د طرف نه که تاسو خامنو غلامان آزادولی یا مو تره صدقه کول یا مو تره حج کول نو د هغه ثواب ورته ور رسیدو لیکن چونکه هغه مسلمان نه وو او د کفر په حالت کښه د دنیا نه تله دی نو پدی وجه اوس د هغه طرف نه هیڅ عبادت او نیکی هغه ته فائده نه ورکوی۔ لهذا د حدیث نه معلومه شوه چه صدقه وغیره کافر دپاره فائده نه ورکوی او نه د هغه په وجه سره هغه د عذاب نه خلاصیدل شی، البته دا مسلمان پلار دپاره فائده ورکوی۔

دی حدیث نه ثابت شوه چه پلار ته د صدقې او نفقې او حج ثواب د بچی د طرف نه رسیږی۔ البته د پلار دپاره نفلی مونځونه کول یا روژیه نیول نه رسیږی۔ پدی وجه پدی حدیث کښه دا درې خیزونه ذکر شول۔ او مسئله تفصیلاً په کتاب العلم کښه تیره شوی ده۔

درجۃ الحديث: [اسنادہ حسن] ابو داود: ۲۸۸۳، وانظر احکام الجنائز للالبانی ص: ۲۱۸)

د وارثانو حق و هونکی دپاره وعید

3078 (9) - وَعَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ قَطَعَ مِيرَاثَ وَارِثِهِ قَطَعَ اللَّهُ مِيرَاثَهُ مِنَ الْجَنَّةِ يَوْمَ الْقِيَامَةِ". رَوَاهُ ابْنُ مَاجَه

3079 (10) وَرَوَاهُ الْبَيْهَقِيُّ فِي شُعَبِ الْإِيمَانِ عَنْ أَبِي هُرَيْرَةَ رَضِيَ اللَّهُ عَنْهُ.

ترجمه: او انس رضی اللہ عنہ فرمائی: رسول الله ﷺ وفرمایا: چا چه د خپل میراث خور میراث قطع کړو، الله تعالی به د قیامت په ورځ دده د جنت نه میراث قطع کړی۔ (او د جنت نه به ئه محروم کړی) (ابن ماجه) او بیهقی په شعب الایمان کښه د ابو هریره رضی اللہ عنہ روایت کړی دی۔

تشریح: [قَطَعَ مِيرَاثَ] د میراث قطع کول پدی طریقه دی چه د بل چا دپاره د تول مال وصیت وکړی، یا په بله طریقه خپل مال نه میراث والا محروم کړی۔ لکه د خپل

خوی نه انکار وکړی چه دا ولد زنا دی، یا د تره خوی یا تره نه انکار وکړی۔

[مِيرَانَهُ مِنَ الْجَنَّةِ] هر مؤمن دپاره د جنت د ميراث وعده شويده، الله تعالى فرمائی :
[يَرْثُونَ الْفِرْدَوْسَ] - (يعنى دا مؤمنان به د جنت وارثان وي) يعنى خوك چه وارثان د
ميراث نه محروموى نو الله تعالى به ئه د جنت نه محروم كړي، يعنى د نجات والو
بندگانو سره به جنت ته نه داخلېږي، يا به هميشه محروم وي كله چه نور نيك اعمال
ورسره نه وي او كه چرې نور اعمال ئه وو نو بيا به په اول كېنه د جنت نه محروم وي او
بيا الله تعالى ته سپارل شوي چه كله ئه ورداخلوي۔ اللهم ادخلنا الجنة مع الابرار يا عزيز
يا غفار۔

وبالله التوفيق والله اعلم۔

درجة الحديث: [ضعيف جدا] ابن ماجه (۲۷۰۳) عن انس مرفوعاً - لكن بلفظ : من فر
من ميراث وارثه..... الحديث مثله، وهكذا ذكره السيوطي في الجامع الصغير من رواية ابن ماجه
واسناده ضعيف جدا فيه عبد الرحيم بن زيد العمي عن ابيه وهو متهم بالكذب وابوه ضعيف، نعم روى
سعيد بن منصور (۲۰۸۵) - فقط - الحديث باللفظ المذكور في الكتاب عن سليمان بن موسى
مرسلاً واسناد المرسل رجاله ثقات - ولم نجد في شعب الايمان ولا في غيره.

او پدې ځائې ختم شو اول جلد د مشكاة المصابيح د الله تعالى په حمد او كرم اولوئې
مهرباني سره په تاريخ ۱۴۴۱ هـ جمادى الاولى ۱۵ / ليلة الخميس الموافق :
۱۸/۱/۲۰۲۰ م۔

کتاب النکاح

د نکاح بیان

دلته یو څو بحثونه دي، (۱) مناسبت - (۲) د نکاح لغوی او اصطلاحی تعریف - (۳) د نکاح اقسام - (۴) د نکاح د مشروعیت حکمتونه - (۵) د نکاح ارکان او شروط - (۶) او بعض مسائل -

اول بحث: مناسبت: مصنف اول کښه کتاب الایمان راوړو ځکه ایمان د ټولو عباداتو اساس او بنیاد دی، بیائې مونږ ذکر کړو او د هغه متعلقات چه کتاب الطهارة وغیره دي، بیائې زکاة بیا صیام، بیا حج بیائې ددې باب نه مخکښه معاملات بیان کړل او دلته کتاب النکاح راوړي ځکه چه په عباداتو کښه د معامله معنی نشته نو ځکه مقدم شو او نکاح من وجه عبادت دی، نبوی طریقه ده، او من وجه معامله ده ځکه چه پدې کښه مهر ورکول او د پلار رضا کول دي، نو نکاح ذو الوجهین وه پدې وجه ئې د عباداتو او معاملاتو دواړو نه روستو ذکر کړه - بله دا چه عبادات هله قبلېږي چه معاملات حلال وی پدې وجه ئې هغه مقدم کړل -

تنبیه: دا خبره یاد ساتل پکار دی چه د احنافو په کتابونو کښه د نکاح بحث مقدم ذکر کیږي ځکه چه دا د هغوی په نیز اهمیت ده او د حنابلې او شوافعو په کتابونو کښه د نکاح اباحت مؤخر ذکر کیږي ځکه چه د هغوی په نیز نکاح ډیره ضروری نه ده -

دویم بحث: نکاح: په لغت کښه په درې معانیو سره راځي: (۱) [الْجَمْعُ وَالْضَّمُّ وَالْإِخْتِلَاطُ] جمع کیدو، ضم (یوځائې والی) او یو د بل سره پیوست کیدو ته وائی - او عقد (یعنی ایجاب او قبول) ته په دې وجه نکاح وائی چه ددې په ذریعه بنځه او خاوند یو بل سره پیوسته کیږي - عرب وائی: [تَنَاجَحَتِ الْأَشْجَارُ إِذَا تَنَاضَمَ بَعْضُهَا مَعَ بَعْضٍ]

ونے دیو بل سرہ یو خائے شومے کله چه په هغه باندے هواگانے راوالوزی۔ [وَنَكَحَ الْمَطْرُ الْأَرْضُ إِذَا اخْتَلَطَ بِثَرَاهَا] باران د زمکے سرہ نکاح وکړه یعنی د هغه د خاورو سره گډوډ شو۔ (۲) معنی د نکاح : عقد (تړون) (۳) معنی : جماع (کورواله) او دا دواړه هم حقیقی معنی دی ځکه په دواړو کښه جمع او ضم وی۔ کله پیوست والی په عقد سره وی او کله په وطی سره۔ ابو علی الفارسی وائی : عربو یو باریک فرق کړی او هغه دا چه کله د نَکَح سره بِنْتُ فُلَانٍ، یا فُلَانَةٌ لَفْظ ذکر شی، نو هلته عقد (نکاح کول) مراد وی لکه : نَکَحَ فُلَانَةً یا بِنْتُ فُلَانٍ (د فلانی سره یا د فلانی سړی لور سره ئه واده وکړو) او کله چه د جماع په معنی سره وی نو هلته ورسره زوجه ذکر کیږی، لکه : [نَکَحَ زَوْجَتَهُ/ اِمْرَأَتَهُ]، (خپله ښځه سره ئه هم بستری وکړه)۔

ازهری وائی : د عربو په کلام کښه نکاح په اصل کښه په معنی د وطه (جماع) سره استعمالیږی۔ او بعض وائی چه په معنی د تَزْوُج (نکاح کولو) سره دی، ځکه چه دا سبب د جماع وی، اوز جاجی وئیلی دی چه نکاح په کلام د عربو کښه د دواړو معنو دپاره په یو خائے استعمالیږی یعنی جماع او عقد۔

فراء وائی : عرب وائی : [نُكْحُ الْمَرْأَةِ - بَضَمَ النُّونَ - بَضَعُهَا] نُكْح د نون په پیش سره د زنانه فرج (عورت) ته وئیلے شی۔ نو د [نُكْحَهَا] معنی داده چه [أَصَابَ نُكْحَهَا وَهُوَ فَرْجُهَا] یعنی د هغه عورت ته ئه رسیدل وکړل۔ او نکاح په معنی د ماتیدلو او وینی کیدو اوز خمی کیدو سره هم استعمالیږی۔ (لسان العرب) متنبی وائی : [وَحِفَافُهَا مَنُكُوْحَةٌ أَيْ مَثْقُوبَةٌ بِالْحَضَى، دَامِيَةٌ] د اوبسے خپه زخمی شوی او سوړی شوی دی او وینی شویدی په کانړو او شگو سره۔

[المنصف للسارق والمسروق منه - لابن وكيع التنيسي وشرح ديوان المتنبي لابي الحسن الواحدی :

۹۹/۱ و معجز احمد : ۱۰۸/۱ : لاحمد بن عبد الله ابي العلاء المعری]

لیکن د وطی په معنی سره په قرآن کریم کښه نه ده استعمال شومې البته د عربی په لغت کښه موجوده ده۔ (لسان العرب) او په حدیث کښه هم شته۔ [..... فَلَا يَنْكِحُ نَبِيًّا مِنَ السَّبْيِ] یعنی هغه واده والا وینځه چه قید کړی شی نو د هغه سره دے وطی نکوی تردے چه استبراء ئه وکړی (احمد : ۱۷۰۳۹، معرفة الصحابة : ۲۳۸۴ لا بی نعیم)

په اصطلاح کښه ۱- نکاح : [هُوَ عَقْدٌ يُفِيدُ حِلَّ اسْتِمْتَاعِ كُلِّ مِنَ الزَّوْجَيْنِ بِالْآخِرِ]

هغه عقد دیے چہ ددیے پہ ذریعہ نسخہ او خاوند کنبے ہریو دپارہ دبل نہ نفع او فائدہ اخستل حلالیری، او پہ مشروع طریقہ سرہ نسل پیدا کوی۔ داد تولو نہ جامع تعریف دیے۔ ۲- تعریف: [عَقْدٌ يُفِيدُ مِلْكَ الْمُتَعَةِ قَصْدًا] [رد المحتار علی الدر المختار ۴/۵۸]۔

دا هغه ترون دیے چہ پہ قصد او ارادی سرہ د فائدیے حاصلیدو ملکیت ثابتوی۔

۳- [عَقْدٌ يَتَضَمَّنُ إِبَاحَةَ وَطْءٍ بِلَفْظِ إِنْكَاحٍ أَوْ تَزْوِيجٍ أَوْ تَرْجَمَةٍ] [مغنی المحتاج: ۱۶۵/۳]

دا هغه ترون دیے چہ دنکاح، یا تزویج یا ددیے پہ مرادف لفظ سرہ د جماع جائز والے ثابتوی۔

۴- [عَقْدٌ مَوْضُوعٌ لِمِلْكَ الْمُتَعَةِ أَيْ لِحِلِّ اسْتِمْتَاعِ الرَّجُلِ مِنَ الْمَرْأَةِ وَهُوَ احْتِرَازٌ عَنِ الْبَيْعِ فَإِنَّهُ عَقْدٌ مَوْضُوعٌ لِمِلْكَ الْيَمِينِ] [انیس الفقهاء فی تعریفات الالفاظ المتداولة بین الفقهاء: ۱۴۵/۱]۔ دا هغه ترون او معاہدہ دہ چہ د فائدیے والا ملکیت دپارہ وضع شویدیے یعنی ددیے دپارہ وضع شویے چہ سہری دپارہ د نسخے نہ (او برعکس) فائدیے حاصلول جائز گر خوی۔ پدیے سرہ احتراز راغی د بیع نہ خکے چہ بیعہ داسے عقد دیے چہ هغه ملک یمینی (یعنی دیو شی ذات مالک کیدل) ثابتوی۔

۵- نکاح: هغه خاص شرعی عقد او معاہدہ دہ چہ د سہری او د نسخے پہ مابین کنبے

کیہری او چہ د هغه پہ ذریعہ د دوارو ترمینخ د زوجیت تعلق پیدا کیہری۔

د نکاح اہمیت او ددیے بنیادی ضرورت اندازہ ددیے نہ ہم لگیہری چہ د آدم ﷺ د زمانے نہ تر شریعت محمدی (ﷺ) پوری داسے یو شریعت نہ دیے تیر شویے چہ هغه دنکاح نہ خالی وی، پدیے وجہ علماء کرامو وئیلی دی چہ داسے ہیخ یو عبادت نشته چہ د آدم ﷺ نہ واخلہ تر اوسہ پوری مشروع وی او پہ جنت کنبے بہ ہم باقی پاتے وی سوی د نکاح او د ایمان نہ۔ خکے چہ پہ ہر شریعت کنبے د نسخے او خاوند اجتماع دیو خاص معاہدے پہ طور مشروعہ راروانہ دہ او بغیر ددیے معاہدے نہ د سہری او نسخے خپل مینخ کنبے اجتماع پہ ہیخ شریعت او مذهب کنبے نہ دہ جائز شویے،

هان البتہ دا خبرہ ضرور دہ چہ پہ دیے شریعتونو کنبے ددیے معاہدے مختلف

صورتونہ راروان دی او د هغه پہ شرائطو او احکامو کنبے تغیر او تبدل راغلے دیے۔ پدیے وجہ اسلام ہم ددیے پہ بارہ کنبے چہ کوم شرطونہ، احکام، قواعد او ضوابط وضع کریدی د هغه ابتداء ددیے باب نہ کیہری۔

درېم بحث: د نکاح د مشروعیت حکمتونه او فوائد:

دا ډیر زیات دی، ځینه دادی: په واده کولو کښه لوی لوی مصالح او عظیم اجتماعی، نفسی او دینی مقاصد پراته دی۔ (۱) په دې کښه ښځه او خاوند یو د بل نه جائز خوند او مزه اخلي، جنسی هیجان ورسره کمیږي چه دا د انسان په اخلاقی ژوند باندې ډیر اثر غورزوي۔ ځکه چه انسان ته چه کله جائز خوا هښاتو پوره کولو سره سکون او آرام موقعه نه ملاوېږي نو بیا په غلطه لاره روانیږي او د شرافت او د انسانیت ټول پابندیان ماتوي۔ (۲) په دې سره دواړه د زنا نه بچ کیږي، د یو بل دپاره لباس دے۔

(۳) په دې سره د نظر حفاظت کیږي۔ (۴) په دې سره انسانی نسل باقی پاتې کیږي او امت زیاتیږي چه دا د مسلمانانو دپاره د عزت او هیبت لویه ذریعه ده۔ (۵) په دې سره د ښځه حفاظت راځي چه په دې باندې خاوند خرچه کوي او د ژوند اسباب ورله تیاروي۔ (۶) په دې سره د خاندانانو او قبیلو تعلق پیدا کیږي او مضبوطیږي، ځکه رشته یاد نسب ده یا د نکاح، او پدې سره خپل مینځ کښه یو بل سره تعاون حاصلیږي۔

(۷) په دې سره معاشره دې حیایی، فحاشی، غریانی او بد اخلاقی نه بچ کیږي۔ (۸) سکون او آرام او د نفس راحت او د خاوند او ښځه تر مینځ انس او محبت حاصلیږي۔ (۹) په نکاح سره صالح او نیک بخت اولاد پیدا کیږي، چه دا د انسان د زندگی گران قدر سرمایه ده، او د آخرت دپاره صدقه جاریه ده۔

(۱۰) په نکاح کولو سره نفس په مجاهده او کوشش باندې عادت کیږي ځکه چه د کور او اهل و عیال خبر ساتل او د دوی نگرانی کول او د هغوی د پرورش او تربیت په باره کښه مسلسل جدو جهد کول دي، او ددې مسلسل جدو جهد نتیجه دا کیږي چه انسان د بیکاری او بې پرواهۍ زندگی نه وړاندې کیږي چه دا دده دپاره په دنیاوی توگه هم فائده من دے۔ او ددې په وجه هغه دینی زندگی یعنی عبادات او طاعاتو کښه هم چست او تازه وي۔ لنډه دا چه واده د سړي او ښځه دپاره یو قسم بادشاهی ده چه سړي بهر کارونه سنبالوي او زنانه کورنۍ چارې۔

څلورم بحث : د نکاح اقسام :

فقهاء کرامو نکاح په پنځه قسمه تقسیم کړیده : (۱) کله واجبه وی، (۲) کله مستحبه، (۳) کله مباح، (۴) کله حرامه، (۵) او کله مکروه وی۔ څوک چه په ځان باندې د زنا نه یرېږي نو نفس د حرامو نه ساتل فرض دی۔ پدې وجه شیخ الاسلام ابن تیمیة فرمائی : «که یو انسان نکاح ته حاجت لری او د هغه په پریخودو کښې د مشقت نه یرېږي نو دا به په واجب حج باندې هم مقدم کوی»۔ او نورو علماؤ وئیلی دی چه دده دپاره دا د نفلی حج او مونځ او روژې او نورو نوافلو نه بهتره ده۔

او دې وخت کښې مالدارۍ هم ضروری نه ده ځکه چه رسول الله ﷺ یو سړی ته یوه ښځه په نکاح ورکړه چه د هغه د اوسپنې د گوتې وس هم نه کیدو۔ او مستحب په هغه وخت ده چه شهوت موجود وی او د زنا نه یره نه وی، دا ځکه مستحب ده چه پدې کښې دغه مذکوره عظیم فوائد دی۔

او په هغه وخت کښې مباح ده چه پوره شهوات ئې نه وی او نکاح ته ئې ډیر میلان نه وی، البته کله به پدې حالت کښې مکروه کیږي ځکه چه پدې کښې د زنا نه حقوق نه پوره کیږي۔ (دارنگه په هغه وخت کښې مباح ده چه یو تن شهوت خو لری لیکن مال ورسره نه وی)۔ (ابن عثیمین)، او حافظ ابن حجر وائی : چه موانع او دواعی نه وی نو مباح ده) او حرامه په هغه وخت کښې ده چه کله د حربي کافرانو په ملک کښې وی ځکه چه په دې کښې دده اولاد ته خطر ده چه هغه به خراب شی او کافران به په هغه باندې غلبه وکړي، او دارنگه دې په خپله ښځه باندې هم د کفارو نه په امن نه وی۔

نو حکم د نکاح د هر د شخص د حالاتو او د هغه د جسماني او مالي قدرت او د مسؤولیت د تحمل د اختلاف په اعتبار سره مختلف کیږي۔ (الملخص الفقهي)

پنځم بحث : د نکاح عقد او ارکان او شروط :

نکاح کښې یو څو خبرې ضروری وی چه د هغه پیژندل پکار دی : د نکاح د تړلو نه مخکښې خطبه لوستل مسنون دی، او هغه خطبه روستو باب کښې راځي کومه چه د ابن مسعود ؓ په حدیث کښې تفصیلاً ذکر شویده چه د هغه سره به درې آیتونه

قرآنی یو خائے کری۔ اوبیا به ایجاب او قبول وکری۔

اوکان : دنکاح درے ارکان دی : (۱) [وَجُودُ الزَّوْجَيْنِ الْخَالِيَيْنِ مِنَ الْمَوَانِعِ الَّتِي تَمْنَعُ صِحَّةَ النِّكَاحِ]۔ بنسخہ او خاوند دواړه به موجود وی او د موانعو نه به خالی وی کوم چه نکاح خرابوی لکه مثلاً بنسخه به د سړی داسے نزدی خپلوانه نه وی چه د هغه سره نه نکاح حرامه وی، په نسب یا رضاع یا عدت وغیره سره۔ او داسے به نه وی چه سړی کافر او بنسخه مسلمانہ وی۔

(۲) [حُصُولُ الْإِيجَابِ وَهُوَ اللَّفْظُ الصَّادِرُ مِنَ الْوَلِيِّ أَوْ مَنْ يَقُومُ مَقَامَهُ]۔ یعنی دولی یاد هغه د نائب د طرف نه به ایجاب (یعنی دنکاح عرض او پیشکش) وی۔ چه سړی ته به داسے وائی : ما تا ته فلانی په نکاح درکړه۔ یا ددے په شان نور الفاظ کوم چه په عرف کنبے استعمالیږی۔ (۳) [حُصُولُ الْقَبُولِ مِنَ الزَّوْجِ أَوْ نَائِبِهِ]۔ یعنی خاوند یا د هغه نائب به قبول کوی، یعنی داسے لفظ به وائی چه ما دا نکاح او تزویج قبول کړو۔ او شیخ الاسلام ابن تیمیة او ابن قیم دا غوره کړی چه نکاح په هر لفظ باندے کیږی چه عرف کنبے نه خلک استعمالوی، یواځے دنکاح او تزویج لفظ پورے خاص نه دے۔ او د چاروا قبول په لیکلو یا په اشارے سره صحیح کیږی۔ او هرکله چه ایجاب او قبول وشو نو بس نکاح وشوه اگرکه تلفظ کونکے توقے کوی او نکاح کول نه مقصد نه وی، بیا هم نکاح وشوه۔ ځکه چه په نکاح کنبے توقے هم درشتیاؤ په خائے قائم دی لکه روستو به حدیث راشی، ان شاء الله تعالیٰ۔ لیکن راجح دا ده چه دولی د طرف نه یو ایجاب کافی دے کله چه خاطب مخکنبے طلب کړی وی۔

شروط نکاح : دنکاح د صحت دپاره څلور شرطونه دی : (۱) [تَعْيِينُ كُلِّ مِنَ الزَّوْجَيْنِ]۔ د بنسخے او د خاوند هر یو تعیین کول ضروری دی۔ نو دا خبره به کافی نه وی چه داسے ورته ووائی چه ما تا ته خپله لور په نکاح درکړه۔ هرکله چه دده ډیرے لور په وی، یا داسے ووائی : ما ستا ځوی ته لور یا خور درکړه هرکله چه د سړی ډیر ځامن وی۔ او دا تعیین په اشارے سره یا په نوم اخستو سره یا په خاصو صفتونو سره کیږی۔

(۲) [رِضَى كُلِّ مِنَ الزَّوْجَيْنِ بِالْآخِرِ]۔ هر یو د بنسخے او خاوند به راضی وی۔ لکه روستو به حدیث راشی : [لَا تُنْكَحُ الْأَيِّمُ حَتَّى تُسْتَأْمَرَ وَلَا الْبِكْرُ حَتَّى تُسْتَأْذَنَ] (متفق علیه)۔

البته که د دواړو نه یو ماشوم وی چه بلوغ ته نه وی رسیدلے یا معتوه وی نو د هغه

ولی د هغه د اجازت نه بغیر هغه په نکاح ورکولے شی او هغه دپاره قبول کولے شی۔

(۳) [وَلِيَّ الْمَرْأَةِ]۔ بنځے دپاره ولی ضروری دے، بغیر د ولی نه بنځه په خپله خوښه چا ته په نکاح ځان نشی ورکولے۔ لکه روستو به حدیث راشی: [لَا نِكَاحَ إِلَّا بِوَلِيٍّ] (رواه الخمسة الا النسائی)۔ بغیر د ولی نه نکاح باطله ده۔ ځکه چه دا د زنا ذریعه ده، او بنځه خپل ځان دپاره اصلح (برابر شخص) غوره کولو کښه قاصره ده۔

او ولی د بنځه د هغه پلار دے، یا هغه چه چاته ددې په باره کښه وصیت کړې وی، بیا د هغه نیکه د پلار د طرف نه اگر که بره نیکه وی، بیا د بنځه ځوی، بیا نمسی اگر که خکته وی۔ بیا د بنځه سکه ورونه، بیا پلار شریک ورونه، بیا د هغوی ځامن۔ بیا د بنځه سکه تره بیا ناسکه تره، بیا د هغوی ځامن۔ بیا نزدې عصبه نسبی، بیا معتق (آزادونکې) بیا حاکم (بادشاه) دے۔

(۴) [الشَّهَادَةُ عَلَى عَقْدِ النِّكَاحِ] د نکاح د تېرون په وخت دوه گواهان موجودیدل ضروری دی، لکه روستو به حدیث راشی: [لَا نِكَاحَ إِلَّا بِوَلِيٍّ وَشَاهِدَيْنِ عَدْلٍ]۔ د ائې ادنی درجه ده، نور کوم خلک چه د نکاح په وخت حاضر وی دا ټول گواهان دی۔

[المخلص الفقهي المعاصر للشيخ صالح بن عبد الله الفوزان]

(۵) شرط: اعلان د نکاح دے لکه چه روستو به راشی ان شاء الله۔

مسئله: نکاح په کومو الفاظو سره تېرے شی؟ پدې کښه درې اقوال دی: (۱) یو قول د شوافعو او د بعض حنابلې و دے چه صرف په لفظ د نکاح او تزویج سره تېر واجب دی، او بعضو پکښه عربی شرط کړیده۔ او دلیل دا وائی چه دا دواړه لفظونه قرآن کریم کښه راغلی دی: (زَوْجَانِكُمَا) (وَلَا تَنْكِحُوا مَا نَكَحَ آبَاؤُكُمْ) نو دا دلیل دے چه دا دواړه لفظونه به متعین وی۔ او چا چه عربی شرط کړیده هغوی وئیلی دی چه نکاح عبادت دے نو ددې دپاره به شرعی منقول الفاظ استعمالولے شی۔ (لکه دا د بعض شوافعو مذهب دے)

(۲) احناف، حنابلې او مالکیه وائی چه نکاح په هر هغه لفظ باندې صحیح کیږی چه په عرف کښه په نکاح باندې دلالت کوی او مقصد په هغه سره نکاح کول وی، برابره ده چه هبه لفظ وی، یا نکاح، یا تزویج یا ملکیت یا صدقه یا بیع وغیره۔

بیا پکښه (۳) احنافو وئیلی دی چه نکاح کښه به دواړه لفظونه یعنی ایجاب او قبول ماضی وی لکه داسه به وائی: زَوَّجْتُكَ۔ (ما په نکاح درکړیده) نو قبلونکې به وائی:

[تَزَوَّجْتُ يَا قَبْلْتُ] یعنی ما پہ نکاح کرہ، یا ما قبولہ کرہ۔ یا بہ یو لفظ ماضی وی او بل بہ مستقبل یعنی امر وی۔ لکہ خاطب ووائی: [زَوَّجْنِي ابْنَتَكَ] ما تہ دے خپلہ لور (یا خور) پہ نکاح راکرہ، نو پلار یا ورور ووائی: [زَوَّجْتُكَ] ما تاتہ پہ نکاح در کرہ۔

دوی وائی خکہ چہ ماضی د تحقق دپارہ راخی او د ماضی معنی بہ پہ حال سرہ کیڑی ولے کہ مستقبل استعمال شی نو بیا ترے وعدہ د نکاح جوڑیڑی او د نکاح او د وعدے د نکاح ترمینخ فرق دے۔ لیکن پدے کنبے غورہ خبرہ دادہ چہ نکاح عرف تہ سپارلے شویده کہ پہ ہر لفظ سرہ وی، ماضی وی یا امر وی، عربی وی، یا فارسی، یا بلہ ژبہ۔

او د شوافعو عربیت شرط کول بے دلیلہ خبرہ ده، خکہ چہ پدے باندے شرعی دلیل نشتہ چہ رسول اللہ ﷺ عربی شرط کړی وی، یا ئے معین الفاظ شرط گر خولی وی، بلکه پہ عام طور سرہ پہ لفظ د نکاح یا تزویج سرہ نکاح تہلے کیڑی نو پدے وجہ پہ احادیثو کنبے دا الفاظ زیات استعمال شویدی او دا پہ شرطیت باندے دلالت نکوی۔ دویم دا چہ نکاح یو عقد دے او پہ عقودو کنبے پہ الفاظو سرہ تعبد نہ دے نقل۔ دا وجہ ده چہ پہ عقودو کنبے ایمان ہم شرط نہ دے بلکه کافر ہم عقود کولے شی، نکاح تہلے شی۔ او هر هغه شی چہ د کافر نہ صحیح کیڑی نو پہ هغه کنبے تعبد نہ وی۔ کما قال شیخ الاسلام ابن تیمیہ فی [مجموع الفتاوی: ۱۷-۱۵/۳۲]۔

یوہ شرعی قاعدہ

او دا خبرہ چہ نکاح عرف تہ سپارلے شویده پہ ہر لفظ سرہ کیڑی چہ ہر عرف والا ئے پہ خپلہ ژبہ کنبے استعمالوی، دا خبرہ یوہ قاعدے تہ محتاج ده، او هغه دا چہ شرعی الفاظ لکہ نکاح، خف، جورب وغیرہ ددے بیان پہ درے قسمہ دے (أ) یو هغه دے چہ اللہ تعالیٰ او د هغه رسول ﷺ د هغه بیان وکړی نو بیا د بل چا بیان تہ ضرورت نہ وی لکہ د صلاة، زکاة، خمر (کل مسکر خم) بیان رسول اللہ ﷺ کړیدے۔ (ب) کہ پہ شرع کنبے بیان نہ وی نو بیا بہ د عربو لغت تہ رجوع کیڑی لکہ د خف، حافر او نصل بیان نبی ﷺ نہ دے کرہ پدے قول خپل کنبے: [لَا سَبَقَ إِلَّا فِيْ خُفٍّ أَوْ فِيْ حَافِرٍ أَوْ نَصْلٍ]۔ [ابودادو: ۲۵۷۶]۔ (مسابقہ نشتہ مگر پہ خف یا پہ حافر یا پہ غشی کنبے ده) نو پہ لغت کنبے خف هر هغه حیوان تہ وائی چہ خپہ ئے د اُونے پہ شان وی او حافر د اس د خپے دپارہ استعمالیڑی او نصل غشی تہ وائی۔ نو پہ لغت کنبے چہ دا لفظ کوم شی

دپاره استعمالیږي همدغه به د نبی ﷺ مراد وی۔ (ج) که الله تعالیٰ او د هغه رسول هم نه وی بیان کړي او لغوی معنی سره هم د هغه نه خلکو ته فائده نه حاصلیږي، او د هغه نه مقصد نه حاصلیږي، نو بیا به عرف ته رجوع کیږي لکه د سفر لفظ شو چه شریعت ددې تعیین نه دې کړې۔ دارنگه د نکاح دپاره الفاظ په شریعت کښه نقل نه دی۔ نو عرف هم د شریعت او د لغت نه روستو دلیل دې پدې شرط چه دا عرف د شریعت مخالف نه وی۔ دا قاعده شیخ الاسلام ابن تیمیة په مجموع الفتاوی (۲۱) جلد کښه او سیوطی په «الاشباه والنظائر فی الفقه» او خالد سیف الله په «جدید فقهی مسائل» کښه مفصل بیان کړېده۔

مسئله: نکاح افضل ده او که عبادت ته ځان فارغول او نکاح پریخودل ؟

(۱) امام شافعی فرمائی: کله چه انسان د زنا نه یرېږي نو بیا ورله نکاح واجب ده او که ډیر ضرورت نه لري نو بیا تخلی للعبادة (یعنی عبادت ته ځان فارغول) افضل دی۔ دلیل دا دې چه یحییٰ ﷺ نکاح نه وه کړې قرآن کریم کښه دی: [وَسَيِّدًا وَحَصُورًا] [ال عمران: ۳۹]۔ (یعنی بند به وی د نکاح نه)۔ لیکن دا قول ضعیف دې، وجه داده چه دا د پخوانو شریعت وو، اوزمونږ په شریعت کښه نکاح کول افضل دی د وجه د هغه احادیثو نه چه نبی ﷺ په هغه کښه نکاح ته ترغیب ورکړې او ددې فضائل ته بیان کړي، او د مخکنو په شریعت باندې استدلال هله صحیح وی چه کله زمونږ د دین خلاف نه وی۔ ددې وجه نه عبد الله بن عباس رضی الله عنه فرمائی: [فَإِنَّ خَيْرَ الْأُمَّةِ أَكْثَرُهَا نِسَاءً] [صحیح بخاری: ۵۰۶۹]۔ (پدې امت کښه بهتر انسان هغه څوک دې چه د هغه بیبیان زياتي وی)۔ او که د یحییٰ ﷺ حالت هم دلیل شی نو بیا زمونږ د نبی ﷺ عمل ته معارض دې چه هغه نهه یا یولس بیبیان کړې وې۔

دارنگه نبی ﷺ هغه صحابه کرامو باندې د هغوی کار رد کړو چه هغوی وئیلی وو مونږ به زبانونو سره واده نکوو نبی ﷺ وفرمایل: [لَكِنِّي أَتَزَوَّجُ النِّسَاءَ فَمَنْ رَغِبَ عَنْ سُنَّتِي فَلَيْسَ مِنِّي]۔ (ما د زبانونو سره واده کړې نو چا چه زما د سنت نه اعراض وکړو هغه زما نه نه دې)۔ نو بغیر د ضرورت نه واده پریخودل د سنت نه اعراض دې۔ بله دا چه نکاح کښه ډیر فوائد او عبادات راجمع دی کوم چه مخکښه بیان شو۔

۳- مذہب د داود ظاہریؒ او د ابن حزمؒ او اہل الظاہرؒ دادے چہ خوڪ پہ نکاح قادر وی د هغه دپاره نکاح فرض ده، دوی وائی: نبی ﷺ پہ نکاح باندے امر کرے [فَلْيَتَزَوَّجْ - تَزَوَّجُوا الْوُدُودَ الْوَلُودَ]۔ او دا خو بنسکاره خبره ده چہ امر خالی دقرینے نه دوجوب دپاره دے، او قرآن کریم کنبے الله تعالیٰ فرمائیلی دی: [فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ] - [النور: ۶۳]۔ خوڪ چہ د نبی ﷺ د حکم مخالفت کوی هغه دے ویریدی چہ هغوی ته به فتنه یا دردناک عذاب ورسیدی۔

او عمل د بعض صحابه کرامو او د بعض علماؤ محمول دے په حالت د عذر د هغوی باندے لکه ابن تیمیه رحمہ الله او امام نووی رحمہ الله واده نه وو کرے۔

پدے کنبے د اهل ظاهرو مذہب اقویٰ (دیر قوی) دے او د احنافو وغیره ؤ قوی دے چہ واجب او سنت ورته وائی، او دریمه درجه کنبے د شوافعو مذہب دے۔

بیاد هر کتاب لاندے باب وی نو دلته یو باب پت دے: [بَابُ تَرْغِيبِ النِّكَاحِ يَا بَابُ فَضَائِلِ النِّكَاحِ]۔ د نکاح ترغیب یا د نکاح د فضائلو بیان۔

باقی احکام او تفصیلات به روستو حدیثونو کنبے راخی۔

الفصل الأول

خوانانو ته د نکاح کولو حکم او د نکاح فضیلت

3080 (1) - عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: يَا مَعْشَرَ الشَّبَابِ! مَنْ اسْتَطَاعَ مِنْكُمْ الْبَاءَةَ فَلْيَتَزَوَّجْ، فَإِنَّهُ أَغْضَى لِلْبَصْرِ، وَأَحْصَنُ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالْصُّومِ، فَإِنَّهُ لَهُ وَجَاءٌ. مُتَّفَقٌ عَلَيْهِ.

ترجمه: عبد الله بن مسعود رَضِيَ اللَّهُ عَنْهُ نه روایت دے چہ رسول الله ﷺ فرمایلی: اے د خوانانو دے! په تاسو کنبے چہ خوڪ د نکاح طاقت لری، نو هغه دے نکاح وکړی، ځکه نکاح نظر بنسکته کونکے او د شرمگاه حفاظت کونکے ده۔ او خوڪ چہ ددے طاقت نه لری نو هغه له پکار دی چہ روژه ونیسی ځکه روژه دده د خواهشاتو ختمونکے ده۔ (بخاری، مسلم)۔

تشریح: [يَا مَعْشَرَ] معشر هغه ټولگی ته وائی چہ هغه په یو صفت کنبے راجع وی، لکه د خوانانو ټولگی، د بوداگانو ټولگی، د بنځو ټولگی، د طالب علمانو ټولگی، د

علماء ټولگي۔ او داسه نور۔ او دا اسم جمع ده، ددې لفظ نه ئې واحد نشته، او جمع ئې معاشر ده۔ [الشَّبَاب] جمع د شاب ده، ددې په ماده كښې حرکت او نشاط (تازگی) پرته ده، ځكه انسان په خپل اولنې عمر كښې د آخرنې عمر په نسبت زیات حرکت او تازگی لري۔ دا د شَبْ يَشِبُّ نه ماخوځ دی، بليدو او لمبې ته وائی، د ځوان هلك طاقتونه هم تازه او بليدونكي وي۔ د شاب جمع شَبَاب، شَبَان او شَبِيَّة راځي۔

شاب (ځوان) هغه چاته وائی چه هغه د بالغیدو نه تر دیرش کالو پورې عمر لري، بعض وائی: دوه دیرشتو پورې او بعض نور وائی: څلویښتو کالو پورې۔

[شرح النووی علی مسلم: ۱۸۲/۹، الاعلام لابن الملقن: ۱۰/۸]

او رسول الله ﷺ په خصوصي توگه ځوانانو ته ځكه خطاب كړې چه دوى كښې، د پنځو سړو او بوداگانو په نسبت، د جماع خواهش او طاقت زیات وي۔ او كه په بودا يا پاڅۀ عمر سړي كښې دا طاقت وي نو هغه هم د ځوان په حكم كښې دي۔ [البَّائَةُ] بائه په اصل كښې كور او منزل ته وائی ځكه څوك چه ښځې سره واده كوي نو هغه خپل كور ته راولي او د كور بندو بست ورله كوي۔ [اَي الْمَوْضِعِ الَّذِي يَتَبَوَّأُهُ] (يعنى هغه ځائې چه دي ئې تياره وي) په دې كښې څلور لغته جائز دي: (بَاءَةٌ) په مد او تاء سره، او دا فصيح او مشهور لغت دي۔ (بَاءَةٌ) په غير د مد نه۔ (بَاءٌ) په غير د تاء نه۔ (بَاهَةٌ) په هاء او تاء سره۔ امام نووي ليكي: ددې په معنی كښې دوه قوله دي چه د دواړو رجوع يوې معنی ته كيږي: (أ) ددې نه مراد جماع او قوت د جماع دي، او معنی ئې داده: چه څوك په تاسو كښې د جماع طاقت او قوت لري پدې وجه چه د نكاح د اسبابو لكه مهر او نفقه باندې قدرت لري نو هغه دې واده وكړي۔ او څوك چه د جماع طاقت نه لري پدې وجه چه د هغې مشقتونه نشي برداشت كولې نو هغه دې روژې ونيسي۔ (ب) يا ددې نه مراد [مُبَوَّأُ النِّكَاحِ] د نكاح مصارف او خرچې دي لكه مهر او نفقه۔ او دا دويمه معنی زیاته غوره ده، ځكه (أ) خطاب هغه چاته دي چه هغوی د جماع طاقت لري يعنی ځوانان، نو كله چه دوى د جماع طاقت لري نو بيا څنگه دوى ته وائی چه په تاسو كښې څوك د جماع طاقت لري۔ (ب) دلته وئيل شوي دي چه [وَمَنْ لَمْ يَسْتَطِعْ فَعَلَيْهِ بِالصُّومِ] او د جماع نه عاجز د شهوت ختمولو دپاره روژې ته حاجت نه لري۔ (شرح مسلم) (ج) د نسائي په روايت كښې دي: [مَنْ كَانَ مِنْكُمْ ذَا طَوْلٍ فَلْيَتَزَوَّجْ] (څوك چه په تاسو كښې د واده كولو

طاقت لری هغه دې واده وکړي). خو که عامه معنی واخستې شي چه جماع او د واده مصارفو ته شامله وي نو دا هم صحيح ده. لکه د اسماعيلي په روايت کښې دې: [مَنْ اسْتَطَاعَ مِنْكُمْ أَنْ يَتَزَوَّجَ فَلْيَتَزَوَّجْ] [فَإِنَّهُ] ضمير تزوج ته راجع دې چه په [فَلْيَتَزَوَّجْ] کښې پروت دې. لکه په ﴿إِغْدِلُوا هُوَ أَقْرَبُ لِلتَّقْوَى﴾ [المائدة: ۸] کښې (هُوَ) ضمير عدل ته راجع دې کوم چه په [إِغْدِلُوا] کښې پروت دې.

[وَمَنْ لَمْ يَسْتَطِعْ] ددې ضمير صرف مؤنة النکاح (اسباب د نکاح) ته راجع دې په طريقه د صنعة استخدام غير مشهور سره. [أَغْضُ لِلْبَصَرِ] زيات ښکته کونکې دې د واده کونکې نظر لره پر دو ښځو ته د کتلو نه. خو دې سره ايمان شرط دې، که قوي ايمان نه وي نو په څلورو نکاحونو هم حفاظت نه کېږي.

[وَأُحْصِنُ لِلْفَرْجِ] او زيات حفاظت کونکې دې عورت لره د خراب استعماليدو نه. په دواړه ځايه کښې دا صيغه د اسم تفضيل دي، او مطلب دا چه د ايمان په وجه هم انسان ته دا دواړه څيزونه حاصلېږي، ليکن بيا د واده په وجه ډير ښه حاصلېږي. [وَجَاءَ] د واؤ په زير سره، وچاء په لغت کښې چونډاره لگول، ځکونډلو او چقولو او ټکولو ته وائي. دارنگه په اصل کښې حيوان خصي کولو ته وائي چه د هغه د هگورگونه په کانږي سره وټکول شي يا ترې اوبنځل شي نو شهوت ئې ختم شي ځکه هگي د مني اصلاح او پخله کوي نو کله چه ددې نظام خراب شي نو دې سره شهوت ختمېږي. نو وچاء دلته خصي کولو او شهوت کمزوري کولو ته وائي. يعنې داروژه نيول دده دپاره داسې دي لکه د حيوان دپاره خصي کول. دروژي او وچاء تر مينځه مشابهت دادې چه دا دواړه شهوت کمزوري کوي او د مني شر ختموي، ځکه خصي کيدو سره هم شهوت ختمېږي او دروژي په وجه هم د خوراک څښاک د کميدو په وجه شهوت کمېږي.

❁ او دا فائده په روژه کښې ده، نه په مطلق امساك او خوراک څښاک بندولو کښې. ځکه داسې ئې ورته نه دي فرمايلي چه خوراک ځکاک کم کړئ. په روژه کښې په مسلمان کښې د الله تعالي د يرې پو کيفيت پيدا کېږي چه د هغې په وجه هم دې د خرابو خويونو نه بنديدې شي. (البحر المحيط الحاج شرح صحيح مسلم بن الحجاج ۲۵/۲۱)

مسائل او فوائد: (۱) په حديث کښې هغه چاته د نکاح کولو تر غيب ورکړې شوې چه هغه د واده مصارف او اخراجات برداشت کولې شي، ځکه په دې کښې ډير منافع او

مصالح دی۔

(۲) حدیث نہ معلومہ شوہ چہ نکاح کول واجب دی خُکھ پہ دے باندے امر راغلی، خو دا ہلہ چہ پہ انسان کنبے شہوت وی او د وادۂ نہ کولو پہ صورت کنبے دزنا، نہ یریری، او د وادۂ پہ مصارف باندے قادر وی۔ او پہ عامو حالاتو کنبے چہ کلہ انسان دزنا خطرہ نہ محسوسوی او د وادۂ مصارف برداشت کولے شی نو بیا وادۂ کول مسنون او مستحب دی۔ لکہ مخکنبے ذکر شو۔ (۳) پہ حدیث کنبے د نکاح کولو عظیم حکمت ذکر شوے، او ہفہ دا چہ پہ دے سرہ د بنجے او خاوند دوارو حفاظت رآخی، نظر او شرمگاہے صحیح استعمالیری۔ او پہ دے سرہ پہ گناہ کنبے د پریوتو نہ محفوظ وی۔ او دا د نکاح د غتو مقاصدو نہ یو مقصد دے۔

(۴) او حدیث دلیل دے چہ انسان د وادۂ مصارف نہ مومی نو ہفہ دپارہ قرض وغیرہ راخستل مناسب نہ دی، خُکھ نبی کریم ﷺ د استطاعت نہ موندلو پہ صورت کنبے د روزے حکم کرے۔ اللہ تعالیٰ فرمائی: ﴿وَلْيَسْتَفِظِ الَّذِينَ لَا يَجِدُونَ نِكَاحًا حَتَّى يُعْطِيَهُمُ اللَّهُ مِنْ فَضْلِهِ﴾ [النور: ۳۳] شیخ الاسلام ابن تیمیۃ فرمائی: د آیت ظاہر دادے چہ فقیر لہ مناسب نہ دی چہ د وادۂ دپارہ قرض وکری، بلکہ پہ دے واجب دی چہ خپل خان پاکدامن ساتی۔ [الفتاویٰ: ۶/۳۲، أضواء البیان: ۶/۲۱۹، للشنقيطی وشرح ابن عثيمين]

(۵) علامہ خطابی ذکر کری چہ دے حدیث نہ معلومیری چہ د شہوت بندولو دپارہ دوائی استعمالول جائز دی، خو مناسبہ نہ دہ چہ انسان خپل شہوت بیخی ختم کری، البتہ پہ دوائی وغیرہ سرہ ددے کمول جائز دی، لکہ خُنگہ چہ پہ روزے سرہ کمییری۔ بیخی ختمول نے د دوو وجو نہ منع دی: (أ) کہ اوس قادر نہ وی نو کیدے شی چہ پہ آئندہ زمانہ کنبے پہ دے قادر شی او د وادۂ اسباب مہیا کری۔ او اللہ تعالیٰ د پاکدامنی اختیارونکی سرہ وعدہ کرے چہ ہفہ بہ پہ خپل فضل سرہ پراہ کوی۔ (ب) د اہل علمو پہ دے اجماع دہ چہ خان خصی کول او خپل اندام د ستے نہ ویستل منع دی، نو ددے پہ حکم کنبے ہر ہفہ دوائی ہم داخلہ دہ چہ پہ ہفے سرہ بیخی شہوت ختمیری۔

(۶) او حدیث نہ معلومہ شوہ چہ اِسْتِمْنَاءُ بِالْيَدِ (خپل لاس سرہ منی ویستل) منع دی، خُکھ کہ دا مباح وے نو نبی ﷺ بہ خوانانو تہ دا بنودلے وے خُکھ دا آسان ہم دے او پہ دے کنبے لذت ہم شتہ۔ شیخ الاسلام ابن تیمیۃ فرمائی: د ہفہ چا خبرے لہ ہیخ

اعتبار نشسته چہ د شہوت قلا رولو دپارہ ئے دیتہ جائز وئیلی، خُکھ پہ دے کار کنبے دیر
 صَرَر دے، حقہ خبرہ دادہ چہ دا جائز نہ دے، نہ د شہوت قلا رولو دپارہ او نہ د بل مقصد
 دپارہ۔ [الفتاویٰ: ۵۷۳/۱۰] ددے حرمت دراتلونکی آیت کریمہ نہ ہم معلومیر: ﴿وَالَّذِينَ هُمْ لِغُرُوحِهِمْ حَافِظُونَ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ﴾ [المؤمنون: ۵-۷] نو د بنخو او وینخو نہ علاوہ بل یو
 شی اختیارولو تہ تجاوز وئیل شوے او تجاوز حرام دے۔

✽ بعض باحثینو دا ثابتہ کرے چہ پہ دے کار کنبے دیر زیات اضرار دی۔ پہ دے سرہ
 نظر کمزورے کیڑی، طاقتونہ کمزوری کیڑی، اعصاب ضعیفہ کیڑی، عضو تناسل
 کمزورے کیڑی او پہ دے کنبے داسے سستی راخی چہ ہغہ پہ کوروالی باندے ہم اثر
 کوی، ددے پہ وجہ سرعت انزال بیماری پیدا کیڑی۔ او یو ضررے دا ہم دے چہ دواڈہ
 کولو نہ پس ہم خینے عادتیاں ددے نہ نہ اوڑی۔ [رسالة: الاستقصاء لأدلة تحريم الاستمناء
 للحسيني الادريسي] بعض علماؤ د زنا د خطرے پہ وخت پہ دے کنبے اجازت ورکریے، او داد
 احمد وغیرہ قول دے۔ پاتے شو پہ غیر د ضرورت نہ نور پہ دے کنبے ہیچا اجازت نہ دے
 ورکریے۔ واللہ تعالیٰ اعلم۔

[الفتاویٰ: ۵۷۳/۱۰، بدائع الفوائد: ۱۴۷۱/۴ وفتح ذی الجلال والاکرام ۴/۴۲۴]

(۷) دا د اسلام سماحت او آسانی دہ چہ کلہ یو شے گران وی نو اسلام د ہغے بدیل او
 متبادل ذکر کوی۔ (ومن لم يستطع فعلیه بالصوم) نہ معلومیر۔

پہ نکاح کنبے اختلاف: (۱) یو قول کنبے امام احمد، داود بن علی، ابن حزم، ابو عوانہ
 اسفرائینی پہ نیز نکاح کول واجب دی۔ او دلیل ئے ہغہ امر ونہ دی چہ پہ دے بارہ کنبے
 راغلی۔ لکھ ارشاد دے: ﴿فَأَنْكِحُوا مَا طَابَ لَكُمْ مِنَ النِّسَاءِ﴾ [النساء: ۳] (کو مو بنخو سرہ
 چہ ستاسو خویشہ وی، نکاح وکری) ﴿وَأَنْكِحُوا الْأَيَامَىٰ مِنْكُمْ﴾ (یے وادہ والو لہ وادہ
 وکری)۔ یا لکھ حدیث الباب۔ بلہ دا چہ نکاح عبادت دے اور رسول اللہ ﷺ د وادہ نہ
 اعراض کولو بدی بیان کرے، فرمائیلی ئے دی: [وَأَتَزَوَّجُ النِّسَاءَ فَمَنْ رَغِبَ عَنْ سُنَّتِي
 فَلَيْسَ مِنِّي]۔ (۲) د جمہورواہل علمو پہ نیز نکاح کول مسنون او مستحب دی۔ (أ)
 دلیل ئے ہغہ آیت کریمہ دے کوم چہ پور تہ ذکر شو۔ طریقہ د استدلال دادہ چہ پہ دے
 کنبے ئے د ہغہ چا مدح کرے چہ ہغہ د وادہ پہ بدل کنبے د خیلے وینخے پہ سائلو سرہ

خیل خان د زنا نہ بیچ کوی۔ نو کہ وادہ کول واجب وی نو ددی د پریسودونکی مدح به نه کیدلے، ځکه د واجبو تارک ممدوح نه بلکه مذموم وی۔ (ب) حدیث الباب کبے نه روژه د وادہ قائم مقام گرځولے۔ او غیر واجب د واجبو قائم مقام نه گرځی۔ (خو دا دلیل دومره قوی نه دی)۔

واجبه داده چه په دوه شرطونو سره نکاح واجب ده: (أ) چه شهوت لری۔ (ب) او په نان، نفقه او مهر باندې قادر وی۔ او که شهوت نه لرلو او په نان نفقه باندې هم قادر نه وونو بیا حرامه ده، ځکه په دې کبې د ښځې حق ضائع کول دی۔ دارنگه که د انسان دا گمان وو چه حق نشم ادا کولې او ظلم به رانه وشي نو بیا حرامه ده۔ او دلیل نه حدیث الباب دی۔ والله تعالیٰ اعلم۔

د تبطل (په نکاحی) نه منع

3081 (2) - وَعَنْ سَعْدِ بْنِ أَبِي وَقَاصٍ رَضِيَ اللَّهُ عَنْهُ قَالَ: رَدَّ رَسُولُ اللَّهِ ﷺ عَلَى عُثْمَانَ بْنِ مَظْعُونٍ التَّبْتُلَ وَلَوْ أَذِنَ لَهُ لَأَخْتَصِمْنَا. مُتَّفَقٌ عَلَيْهِ

ترجمه: سعد بن ابی وقاص رضی الله عنه نه روایت دے فرمائی چه رسول الله ﷺ په عثمان بن مظعون رضی الله عنه باندې په نکاحی رد کړه او که چرې هغه ته نه اجازت ورکړې وې نو مونږ به ضرور خپل شهوت ختم کړې وې۔ (بخاری و مسلم)

تشریح: [التبتل] د تبطل نه دی، تبطل انقطاع ته وائی، دلته مراد د وادہ کولو او د ازدواجی تعلق نه کناره کشی کول او عبادت دپاره خان وزگارول دی۔

[لَاخْتَصِمْنَا] طیبی وائی: ظاهر داده چه داسې ووائی: [وَلَوْ أَذِنَ لَهُ لَتَبْتَلْنَا]۔ (که هغه ته نه اجازت ورکړې وې نو مونږ به تبطل کولې او ځانونه به مو د ښځو نه جدا ساتلی وې) لیکن دلته نه د تبطل لفظ نه اختصاء ته د مبالغې پیدا کولو دپاره عدول وکړو، او مطلب دا دی چه مونږ به په تبطل کبې داسې مبالغه کړې وې چه خبره به خصی کیدو ته رسیدلې وې، او حقیقه خصی کیدل نه دی مراد ځکه چه هغه حرام دی۔ (یعنی مونږ به ځانونه د ښځو نه داسې ساتلی وې لکه خصی انسان چه د ښځې نه ځان ساتی)

بعض وائی: بلکه دا کلام په خپل ظاهر باندې بناء دی، او دا خبره په هغه وخت کبې وه چه د خصی کیدو نه منع نه وه راغلې، او ددې تائید په دې سره کيږي چه یو جماعت د

صحابہ کرامو د نبی کریم ﷺ نہ ددے پہ بارہ کنبے اجازت غوښتے وو۔ لکه ابو هريره ؓ او ابن مسعود ؓ۔ او په اختصاص سره ئے تعبیر وکړو ځکه چه پدے کنبے ډیر کمال دے، ځکه چه اعلى درجه تبتل ته انسان هله رسیدلے شی چه د خپلو شهواتو آلات او اسباب ختم کړی۔ او مطلب دادے چه که عثمان ؓ ته ئے د نکاح د پریخودو اجازت ورکړے وے نو مونږ به د شهواتو آلات هم ختم کړی وے، چه اعلى درجه تبتل حاصل شوی وے۔

د حدیث مطلب دادے چه عثمان بن مظعون ؓ یو عبادت گذار او د الله تعالیٰ په مینه مست صحابی وو، هغه د رسول الله ﷺ نه مطالبه وکړه چه اے د الله رسوله! ما ته اجازه راکړه چه زه د الله تعالیٰ بندگی ته ځان وزگار کړم او واده ونکړم نو رسول الله ﷺ ددے کار نه منع کړو او وئ فر دیل چه تاله دا کار کول جائز نه دی۔ ځکه چه په بل حدیث کنبے دی چه دے ته رهبانیت وائی۔ او په اسلام کنبے رهبانیت نشته۔ (المفهم)

مهلّب وائی: نبی ﷺ د تبتل او ترهب (پیری) نه پدے وجه منع کړو چه نبی ﷺ به د قیامت په ورځ د خپل امت په ډیر والی سره په نورو امتونو باندے فخر کوی۔ او په دنیا کنبے به د دوی په وجه د کافرانو سره قتال کوی، او په آخره زمانه کنبے به د دجال سره قتال کوی، نو نبی ﷺ د امت دپاره د نسل زیاتول غوښتل۔

فوائد او مسائل: (۱) د تبتل دوه معانی دی (أ) یو دا چه ځان د واده نه بالکلیه ساتل چه هیڅکله واده نه کوی او حلال خیزونه په ځان حرام کړی۔ لکه د صوفیاؤ کناره کشی او چیلے ویستل۔ (ب) دویم: طبری وائی: تبتل دا معنی هم ده چه د دنیا مزے او لذات او شهوات پریخودل او الله تعالیٰ ته د هغه د عباداتو دپاره ځان فارغول۔ او د عثمان ؓ د تبتل نه مراد په ځان باندے د زنانو حرامول او پاک او مزیدار خیزونه منع کول وو نو ددے وجه نه د هغه په باره کنبے دا آیت نازل شوی وو: [يَا أَيُّهَا الَّذِينَ آمَنُوا لَا تُحَرِّمُوا طَيِّبَاتِ مَا أَحَلَّ اللَّهُ لَكُمْ]۔ امام نووی فرمائی: نو دلته به د تبتل رد کولو معنی دا وی چه نبی ﷺ عثمان بن مظعون ؓ ددے قسم تبتل نه منع کړو، خو دا د هغه چا دپاره منع دے چه د هغه د نکاح خواش وی او د نکاح اسباب او نان نفقه وس ئے وی، یا دا قسم تبتل هغه چا دپاره صحیح نه دے چه د ډیرو گرانو عباداتو کولو په وجه تبتل د هغه نفس ته ضرر ورکړے وی، او هر چه د شهواتو او مزونه اعراض کول چه نفس ته ئے ضرر

نہ ورکوی او دبی بی او نورو خلکو حق ترے نہ فوت کوی نو دا فضیلت دے، ددے نہ منع نشته بلکہ دا مامور بہ دے۔ (شرح مسلم)

(۲) اختصاص نہ شریعت منع وکړه ځکه چه پدے کنبے د فائدے په نسبت ضرر زیات دے، ځکه چه پدے کنبے د طیباتو (حلالو مزو) نه منع کیدل دی، او پدے سره نسل قطع کیږی او د سړی کرامت او عزت کمیږی۔ اختصاص د خصیة نه دے، هگی تېکول یا ویستل ددے دپاره چه شهوات ختم شی۔ چونکه خصیه منی پخوی او هغه شاربی پدے وجه دا د شهواتو دراپیدا کیدو ذریعه وی او چه کله دا بیخی اوبنکله شی یا سخت و تېکول شی نو شهوات مات شی۔

(۳) د صحابه کرامو ﷺ د الله تعالیٰ د بندگی او طاعت سره انتهایی زیات حرص او شوق وو۔

(۴) **مسئله:** آیا په اسلام کنبے خصی کول جائز دی؟ جواب دا دے چه اختصاص په دوه قسمه ده (أ) یو د انسان ده۔ (ب) اوبل د حیواناتو۔ د انسان خصاء حرامه ده۔ او دا په مسئله کنبے دا خلیږی۔ (۱) او دلیل د حرمت ئے دا حدیث الباب دے، (۲) دلیل: د ابو هريره ﷺ حدیث په باب القدر کنبے تیر شوی: چه ابو هريره ﷺ نبی ﷺ ته عرض وکړو چه زه یو ځوان سړی یم په خپل ځان باندې د (شهوت د) مشقت نه یریرم او د زنانو سره د نکاح طاقت مې هم نشته نو آیا زه ځان خصی کړم؟ نبی ﷺ وفرمایل: [يَا أَبَا هُرَيْرَةَ جَفَّ الْقَلَمُ بِمَا أَنْتَ لَاقٍ فَأَخْتَصِرْ عَلَى ذَلِكَ أَوْ ذَر] [بخاری: ۵۰۷۶، نسائی: ۳۲۱۵]

اے ابو هريره! ته چه څه کوې په هغه باندې تقدیر لیکلې شوی لهذا که ته خصاء کوې یا ئے پریږدې (دواړه برابر دی) مطلب ئے ددے نه منع کول دی (نو دلته نبی ﷺ اجازت ورنکړو۔

(۳) دلیل: [مَنْ خَصَصِي عَبْدَهُ خَصِينًا] [نسائی: ۴۷۶۸، ابو داود: ۴۵۱۸]

چا چه خپل غلام خصی کړو مونږ به هغه خصی کوو۔ لیکن دا روایت ضعیف دے۔ او روستو باب الدیات کنبے ئے تحقیق راځی۔

(۴) دلیل: ابن شهاب وائی: عثمان بن مظعون ﷺ اراده وکړه چه خصاء وکړی او په زمکه کنبے وگرځی، نو رسول الله ﷺ ورته وفرمایل: آیا ستا دپاره په ما کنبے اُسوه حسنه (بناسته اقتداء) نشته؟ زه خو زنانو ته راتلل کوم او غوښه خورم او روژم نیسم

او کوجه کیرم، [إِنْ خِصَّاءُ أُمَّتِي الصَّيَّامُ، وَلَيْسَ مِنْ أُمَّتِي مَنْ خَضَىٰ أَوْ اخْتَضَىٰ] [ابن سعد: ۳/۳۹۴، الصحيحة: ۴/۳۲۹ رقم: ۱۸۳۰ اسنادہ جید] زما د امتی خصاء روژے نیول دی، او هغه خوځ زما د امت نه نه دی چه بل له خصاء کوی یا ځان له۔

ددې په حرمت کښې حکمت دا دی چه شهوت انسان ته دی دپاره ورکړې شوی چه بقاء د نسل انسانی وشي۔ دارنگه د الله تعالیٰ د طرف نه په بندگانو ابتلاء او امتحان دی چه آیا دوی دا شهوت په حرامو کښې استعمالوی او که په حلالو کښې؟ نورې وجې مخکښې ذکر شوې۔

دویم: خصاء حیوان دی، د حیوان خصاء په دوه قسمه ده: (أ) یو هغه حیوان چه غیر مأكول اللحم وی، یعنی چه د هغه غوښه نه خوړل کیږي لکه خر، قچر وغیره نو دا هم حرام دی ځکه چه پدې سره حیوان ته بغیر د فائدې نه ضرر ملایږي او په شریعت کښې حیواناتو ته هم ضرر ورکول حرام کړې شوی دی۔ (ب) دویم هغه حیوان چه د هغه غوښه خوړل کیږي نو د هغه بلوغ ته درسیدونه مخکښې په وړوکوالی کښې خصاء جائز ده او د بلوغ نه روستو نه ده، او دا فرق شوافعو علماؤ کړی دی او په احادیثو کښې نشته، وجه ئې دا بیان کړې چه د بلوغ نه مخکښې حیوان د لذت زمانه ته نه وی رسیدلې نو د هغه خصاء جائز ده ځکه چه هغه ته پکښې ضرر نه وی او د بلوغ نه روستو د حیوان نه لذت او خوند ختمول دی نو هغه ته پدې سره ضرر ملایږي۔ خو دوی ورسره دا شرط هم لگولې چه د خصاء په وجه به حیوان ته هلاکت نه رسیږي، مری به نه۔

او بعض علماء وائی چه مطلقاً د حیواناتو خصاء جائز نه ده برابره ده چه مأكول اللحم وی او که غیر مأكول اللحم، لوی وی او که واړه، دلیل ئې حدیث د ابن عباس ؓ دی چه بزار کښې راغلی او شیخ شوکانی ورته اسناد صحیح وئیلې دی: [إِنَّ النَّبِيَّ ﷺ نَهَى عَنْ صَبْرِ الرُّوحِ وَعَنْ إِخْصَاءِ الْبَهَائِمِ نَهْيًا شَدِيدًا] [البزار، والسنن الكبرى للبيهقي]۔ (نبي ﷺ)..... د څارو د خصاء نه په سختی سره منع کړیده) شیخ البانی وائی: پدې سند کښې ضعف دی، لیکن ددې تائید حدیث د احمد او طحاوی کوی، ابن عمر ؓ فرمائی: [نَهَى رَسُولُ اللَّهِ ﷺ عَنْ إِخْصَاءِ الْخَيْلِ وَالْبَهَائِمِ] [أحمد: ۴۷۶۹، طحاوی: باسناد ضعیف و موقوفه هو الصحيح، وقال الالبانی حسن بمجموع الطرق - غاية المرام: رقم: ۴۸۲]۔

رسول الله ﷺ د اسونو او د څارو د خصاء نه منع فرمائیلې ده۔ بیا ابن عمر ؓ

وفرمايل : [فِيهَا نَمَاءُ الْخَلْقِ] پہ حیواناتو کنبے پہ خصاء سرہ د غوبنے زیاتیدل راخی۔

علامہ شوکانی ددے حدیث لاندے لیکی : دا حدیث د حیواناتو د خصی کولو پہ تحریم باندے دلیل دے۔ او دا قول د ابن عمر ؓ چہ پدے کنبے د غوبنے زیاتیدل راخی نو پدے کنبے اشارہ ده چہ پہ خصاء سرہ حیوان چاقیری او غوبنه ئے زیاتیہی، لیکن داسے نہ ده چہ ہر ہغہ شے چہ فائدہ رانیکاری نو ہغہ بہ حلال وی بلکہ مانع نہ کیدل ہم ضروری دی، او د حیواناتو درمند کول بہ نہ وی او دلته مانع شتہ حکہ چہ پدے کنبے ہغہ شی تہ ضرر او درد ورکول دی چہ شارع پہ ہغے کنبے اجازہ نہ ده ورکری بلکہ منع ئے کرے۔ انتہی ما فی النیل۔

بعض صحابہ کرامو ؓ او تابعینو د حیواناتو د خصاء پہ نہ جواز باندے پدے آیت ہم دلیل نیولے : [وَلَا مَرْنَهُمْ فَلْيَغْيِرْ خَلْقَ اللَّهِ] [النساء: ۱۱۹]۔ چہ پدے کنبے تغیر د خلق اللہ دے، او دا جائز نہ دے۔ حافظ ابن کثیر پہ خپل تفسیر کنبے د ابن عباس ؓ نہ نقل کری چہ ہغہ فرمائی : پدے کنبے (یو) مقصد د حیواناتو خصی کول ہم دی۔ او ہمداد ابن عمر ؓ، انس بن مالک ؓ، سعید بن مسیب، عکرمہ، ابو عیاض، قتادہ، ابو صالح او ثوری نہ منقول دی۔ [تحفة الاحوذی: ۳/۱۴۹/۱۰۰۳ ابن کثیر، نیل الاوطار: ۸/۱۶۷]۔

لیکن د جمہورو مذہب دا دے چہ د ماکول اللحم حیواناتو خصاء مطلقاً جائز ده کله چہ پہ ہغے کنبے فائدہ حاصلول مقصد وی لکہ پہ خصاء کنبے د حیوان پہ غوبنه کنبے لذت او مزہ پیدا کیہی او ہغہ پدے سرہ چاقیری۔ حکہ چہ حدیث کنبے دی : [ضَحَّى النَّبِيُّ ﷺ بِكَبْشَيْنِ اَقْرَبَيْنِ اَمْلَحَيْنِ عَظِيمَيْنِ مَوْجُوءَيْنِ] [ابن ماجہ: ۳۱۲۲، ابو یعلی: ۱۷۹۲، اسنادہ صحیح]۔ نبی ﷺ پہ دوه گدوانو سرہ قربانی وکرہ چہ خکرور بنائستہ، لوی او خصی کرے شوی وو۔ استدلال : کہ د حیوان اخصاء جائز نہ وی نو نبی ﷺ بہ پہ ہغے قربانی نہ کولے۔ لیکن پدے استدلال کنبے نظر دے وجہ دا ده چہ دا خود نبی ﷺ پہ اجازت سرہ نہ وو خصی شوی، او کله بہ یو کار د بل چا دپارہ جائز نہ وی لیکن ہغہ حیوان بہ جائز وی۔ نو دوی وائی چہ اخصاء د حیوان جائز نہ ده لیکن پدے سرہ حیوان نہ حرامیہی، لکہ خنگہ چہ نبی ﷺ پہ قچرہ باندے سورلی کریدہ حال دا چہ د قچر نسل پیدا کولو تہ ئے دے علمہ خلکو کار وئیے دے۔

حاصل دا چہ د جمہورو علماؤ پہ نیز باندے خصاء د ماکول اللحم حیواناتو جائز ده

کلہ چہ پدے کنبے مصلحت او فائدہ وی۔ او ددے شرط پکنبے لحاظ وساتلے شی چہ پہ ہغے کنبے بہ حیوان تہ عذاب ورکول نہ وی بلکہ پہ یوہ آسانہ طریقہ سرہ د ہغے خصی کول جائز دی۔ [ابن عثیمین: لقاء الباب المفتوح ۳۷/۱۵]

مگر احتیاط دادے چہ حتی الوسع ددے نہ خان وساتلے شی خکہ چہ نہی پکنبے صراحتہ راغلے او د جواز والو سرہ صریح دلیل نشته۔ انظر قناة "اسلام ویب"۔

(۵) حدیث نہ معلومہ شوہ چہ عبادت وغیرہ تہ د خان وزگار لو دیارہ، د قدرت باوجود وادۂ نہ کول حرام دی، او ددے نہ پہ سختی سرہ نبی کریم ﷺ منع کرے، خکہ د وادۂ کولو نہ اعراض کول در سولانو۔ علیہم الصلاة والسلام۔ د اتفاقی سنت طریقے نہ مخ اپول دی۔ دارنگہ پہ دے کنبے د الله تعالیٰ ہغہ ارادہ بیکارہ کول دی چہ ہغہ نے د کائناتو د آبادی دیارہ کرے، خکہ دا کائنات د بشری جنس د حفاظت پہ وجہ آبادی پری او دا صرف پہ توالد او تناسل سرہ کیدے شی۔ بلہ دا چہ: د عبادت یا علم طلب کولو د وجے نہ نکاح پریں بوندل بدعی رهبانیت ((پیری مریدی)) دہ۔

د ابو امامہ ؓ پہ حدیث کنبے نبی کریم ﷺ دا دواہ امر او نہی جمع کری دی، لکہ فرمائی: [تَزَوُّجُوا فَإِنِّي مُكَاتِّرٌ بِكُمْ الْأَمَمَ يَوْمَ الْقِيَامَةِ، وَلَا تَكُونُوا كَرَهْبَانِيَةِ النَّصَارَى] (تاسو وادۂ کوئی خکہ ستاسو د دیروالی پہ وجہ بہ زہ پہ قیامت کنبے فخر کوم، او تاسو د نصاراؤ پشان د خپلو خانونو نہ پیران مریدان مہ جوړوئ)

[بیہقی: ۷۸/۷، فتح الباری: ۱۱۱/۹، حسن بشواہدہ، الصحیحۃ: ۳۸۵/۴]

پہ نصاراؤ کنبے در اہبانو (عابدانو) دا طریقہ وہ چہ ہغوی بہ پہ غارونو، صحراگانو او کوہیانو کنبے د عبادت دیارہ د خلکو نہ لرے وسیدل او ودونہ بہ نے نہ کول۔ نبی کریم ﷺ ددے نہ اسلامی امت منع کرو، چہ دا کار خو دوی د خانہ جوړ کرے وو، الله تعالیٰ دوی تہ ددے حکم نہ وو کرے۔

بلکہ خپلہ الله تعالیٰ فرمائی: ﴿وَرَهْبَانِيَّةٌ ابْتَدَعُوَهَا مَا كَتَبْنَاهَا عَلَيْهِمْ﴾ [الحديد: ۲۷] (پیری مریدی دوی د خانلہ جوړہ کرے، مونہ پہ دوی دا نہ وہ مقرر کرے)۔ پہ دے امت کنبے ہم دیر جاہلہ پیران خلکو تہ د تبطل او رهبانیت دعوت ورکوی، او دا صفا سوترہ عقائدو او اعمالو والا امت محمدی د جاہلیت پہ تیارۂ کنبے ننباسی، او د خانہ جوړ کری ذکر ونہ او طریقے ور تہ نبائی، خپلے پرے وباسی او د خانہ ورلہ فال پرہیز ونہ ورکوی، خرافی عقائد

خوړوی، او په اسلام کښه دننه ((نصرانیت)) لټوی۔ مسلمانانو له پکار دی چه د دوی دا دکانداری وپیژنی او د دوی په چوغو او لبادو باندې هیڅ کله د هوکه ونه خوری، بلکه د خپل صفا سوتره دین نه ځان خبر کړی۔ والله المستعان۔

دینداره بنځه سره نکاح کول بهتری

3082 (3) - وَعَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: "تَنْكَحُ الْمَرْأَةُ لِأَرْبَعٍ:

لِمَالِهَا، وَلِحَسَبِهَا، وَلِجَمَالِهَا، وَلِدِينِهَا، فَاطْفَرِ بِذَاتِ الدِّينِ تَرَبُّتٌ يَدَاكَ". مُتَّفَقٌ عَلَيْهِ

ترجمه: او ابو هريره رضى الله عنه نه روايت دې چه نبى ﷺ وفرمايل: بنځه سره د څلورو شيانو په وجه نکاح کيږي: د هغه د مال په وجه، د هغه د حسب او نسب په وجه، د هغه د ډول په وجه او د هغه د دين په وجه، نو (اې ابو هريره!) ستا لاس دې په خاوره ککړ شي! ته په دینداره بنځه سره کامیابی حاصله کړه۔ (بخاری، مسلم)

تشریح: [تَنْكَحُ الْمَرْأَةُ] [أَيْ عَادَةً] بنځه سره په واده کښه رغبت کول شي، او د خلکو عادت دا دې چه هغوی دا څلور څيزونه په بنځه کښه خوښوی۔ او دین ته پکښه د ټولو نه روستو ذکر کړې ځکه چه عام خلک دین له دومره اعتبار نه ورکوي۔ او پدې کښه امر نشته چه تاسو بنځه ددې څلورو څويونو د وجه نه وکړئ، ځکه چه بیا د روستو (فَاطْفَرِ بِذَاتِ الدِّينِ) سره مخالفت راځي۔

[أَرْبَعٍ] د څلورو خصلتونو او څويونو د وجه نه۔ د اربع دپاره تمیيز [خِصَالٍ] پټ دې۔ [لِمَالِهَا] انسان چه د بنځه سره د هغه د مال د وجه په نکاح کښه رغبت لري نو دا یواځې په دې کښه نه دې چه خاوند به ددې نه نفع اخلي، بلکه کله مقصد د خاوند داوی چه بنځه مالداره وي نو بیا د خپلو ضروریاتو اوزیاتی څيزونو دپاره ډیرې مطالعې نه کوي، خصوصاً زموږ په دې زمانه کښه۔

[لِحَسَبِهَا] (۱) حسب د ځای او سین په زور سره: شرافت۔ حسب په اصل کښه د سړي خپل یا د هغه د پلار نیکه ذاتی شرافت ته وائی لکه سخا، بهادری، ځوانمردی۔ دا د حساب نه دې ځکه دوی به د خپلو پلارانو کارنامه شمارلې او په هغه به ئې فخر کولو او د چا کارنامه چه به زیاتې شوي هغه به وړاندې کړې شو۔ (۲) یا د حسب نه مراد [الْخِصَالُ الْحَمِيدَةُ] د بنځه بنائسته افعال او څويونه دي۔ په یو حدیث کښه حسب مال

ته وئیل شوم، لیکن دلته روستو مال ذکر شوم نو دلته حسب نه مراد مال نه دی۔ (۳)
حسب چه کله د نسب سره یوځای ذکر شی نو بیا تره شرافت مراد وی او چه کله بغیر د
نسب نه ذکر شی نو هلته تره مراد نسب هم وی او شرافت هم۔
[وَلَجَمَالِهَا] دی نه کله ظاهری حسن هم مراد وی، او دارنگه باطنی حسن چه هغه
بنسکله صفات دی۔ نو که د حسب نه مراد نسب واخسته شی نو دلته به ظاهری او
باطنی صفات مراد شی۔

[فَظْفَرُ بِذَاتِ الدِّينِ] ظْفَرُ يَظْفَرُ د سَمْعِ بَابِ نَه، کامیابی ته وائی۔ یعنی ته دینداره
بنسځه سره په نکاح کولو باندې ځان کامیاب کړه۔ ځکه چه ددې په نکاح کبې د دنیا او
د آخرت فائده دی۔ گویا که دینداره بنسځه یو غنیمت دې چه د هغه په حاصلولو باندې د
حرص کولو امر شوم۔ او ترغیب دې چه ستا اصلی مقصد دې په بنسځه کبې دینداری
وی، گویا کبې که دا درنه خطاء شوه نو تا نه کامیابی خطاء شوه۔ دارنگه ظفر نوک ته
وائی او مطلب دا دې چه په نوک باندې وگره وه، لکه څنگه چه دیو شی د حقیقت
رانبکاره کولو دپاره هغه په نوک سره گروله شی چه لاندې طرف ته رانبکاره شی، یعنی
د دیندارې بنسځه کوشش او تحقیق کوه۔ [تَرَبَّتْ يَدَاكَ] ستا دواړه لاسونه دې په خاورو
کبې ککړ شی۔ دا د فقیرۍ نه کنایه ده، ځکه فقیر سړی سره د خاورو نه سوی بل څه نه
وی۔ او په دې کبې مقصد بنسیر نه دی، بلکه تیزی او ترغیب ورکول دی۔ لکه پښتو
کبې مونږ وایو: خوار شه یا غرق شه۔ دارنگه دا مطلب هم دې چه که دینداره درنه فوت
شوه نو ستا لاسونه به خړ شی او خوار به شه نو دلته به فعل شرط محذوف وی [اِنْ لَمْ
تَظْفَرُ بِذَاتِ الدِّينِ تَرَبَّتْ يَدَاكَ] که په دینداره کامیاب نشوم نو لاسونه دې خړ شه۔

فوائد او مسائل: (۱) حدیث کبې دیندارې بنسځه سره نکاح کولو ته ترغیب
ورکړې شوم۔ دیندار کیدو سره سره که بنائسته، مالداره او حسب نسب والا هم وی نو
بیا خو لا بهتره خبره ده۔ لیکن که بنائسته مالداره وی خو دینداره نه وی نو انسان له
پکار دی چه د بنائست یا مال او دولت په چکر کبې رانشی۔

د بنسځه د دیندارې معیار څه دی؟

دیندارې بنسځه نه مراد هغه بنسځه ده چه د شریعت د احکامو پابنده، او د گناهونو نه

خان ساتونکے او د الله تعالى د طاعت او عبادت کوشش کونکے وی۔ داسے بنځے له ترجیح ځکه ورکول پکار دی چه دا د انسان دپاره د دنیا او د آخرت د کامیابی سبب گرځی۔ رسول الله ﷺ چه کم نه کم څومره دینی عملونه د بنځے د کامیابی دپاره کافی گرځولی، هغه دادی: فرمائی:

((کومه بنځه چه پنځه وخته مونځ کوی، درمضان روژے نیسی، د خپله شرمگاه حفاظت کوی او د خپل خاوند خبره منی، نو (د قیامت په ورځ) دیته به وویل شی چه د جنت (د آتو) دروازو نه په کومه دروازې باندې ننوتل غواړی، نو داخله شه))

[حسن: احمد: ۱۶۶۱، صحیح ابن حبان: ۴۱۶۳، آداب الزفاف، ص: ۲۸۶]

(۲) دیندارې بنځے سره واده کولو کبې خپله په واده کونکې باندې، د انسان په اولاد او دده په کور باندې لوی اثر پریوځی۔ بنځه یواځې د انسان د شوق پوره کولو دپاره نه ده بلکه دا د بچو دپاره مور هم وی۔ او ظاهره ده چه دا به د خپل اولاد دینی تربیت صرف په هغه وخت کبې کولے شی چه خپله نیکه او دینداره وی۔ انسان هغه چا سره کینی پاسی چه هغه ورته دینی نفع ورکړی، نو بیا چه کله دده بنځه او د ژوند ملگرې وی نو ددې دینداری به څومره اهمه وی؟

نبی کریم ﷺ روستو حدیث کبې فرمائی: ((دنیا د فائدې سامان دے، او د دنیا د بهترینو سامانو نه بهترین سامان نیکه بنځه ده)) [مسلم: ۱۴۶۷]

(۳) حدیث نه معلومه شوه چه مذکور هریو مقصد دپاره بنځے سره نکاح کول جائز دی۔ خو څوک چه بنځے سره د هغه د مال په وجه نکاح کوی، نو ممکنه ده چه هغه غریبه شی یا خپل خاوند سره یو وائی وکړی یا خاوند د هغه په مال قبضه وکړی نو د دوی مینه محبت به ختم شی۔ او څوک چه د بنائست د وجه ورسره نکاح کوی نو دا د مال په نسبت پائیدار وی خو ممکنه ده چه دا ناز او نخرې والا شی او خپل حسن ئې په کبر کبې راولی، نو دا نکاح هم ختمیدو ته نژدې وی۔ یا دا چه سړی ته به اول کبې بنائسته ښکاره کړی نو الله تعالى به ئې د نظر نه بد ښکاره کړی ځکه چه زړونه د الله په لاس کبې دی، هغه ئې چه څنگه وغواړی اړه وی۔ لیکن بل طرفته د دیندارې بنځے نکاح باقی او مضبوطه وی، دواړه د الله په طاعت او عبادت باندې شریک ژوند تیروی۔

(۴) بعض علماؤ ددې نه دا مسئله معلومه کړې چه خاوند دپاره د بنځے د مال نه

فائده اخستل جائز دی، خو دا خبره دومره قوی نه ده ځکه د نبی ﷺ دا ارشاد عام دی: «د هیڅ یو تن مال د هغه د خوشحالی نه بغیر حلال نه دی» او فرمائی: «ستاسو وینه، مالونه او عزتونه یو په بل باندې حرام دی» البته که په خپله خوښه ئه ورکوی بیا ډیر حلال او بهتر مال دی۔

(۵) حدیث نه معلومه شوه چه دیندارو، نیکانو او ښو خلکو سره دوستی او ملګرتیا کول پکار دی، ځکه څوک چه دوی سره ملګرتیا کوی نو د دوی د اخلاقو، علمونو او طبیعتونو نه فائده اخلی، او د دوی له خوا به د فساد او ویرانی نه خاطر جمع وی۔ (المحیط الشجاع)

(۶) لکه څنگه چه خاوند دپاره نیکه ښځه اختیارول پکار دی، نو دغه شان د جینی ولی او واکدار له پکار دی چه هغه دپاره نیک عمله، دینداره، خوش اخلاقه او ځوانمرده خاوند وگوری۔ ې دینه او بد خوږه ته خپل خور لور ورکول نه دی پکار۔ یو سړی حسن بصرتی ته عرض وکړو، زما لور پسې ډیر خلک راوان دی، نو چاله ئه ورکړم؟ ورته ئه وفرمایل: هغه چاله چه الله نه یرېږی، ځکه که هغه ئه خوښه وی نو عزت به ئه کوی، او که ناخوښه ئه وه نو ظلم به پرې نه کوی۔ والله تعالی اعلم۔

[تکملة المنهل العذب المورود: ۱۶۸/۳]

(۷) انسان له دا پکار نه دی چه په ډیر والی سره دیو شی په حق او درست کیدو باندې دلیل ونیسی او د اکثر و پسې روان شی ځکه چه پدې حدیث کښې نبی ﷺ اشاره ورکوی چه درې قسمه خلک د زنانو د نکاح د صفاتو په باره کښې په خطاء روان دی او یو قسم خلک چه دین غوره کوی دا په حقه باندې دی، او د دوی عمل درست دی۔ [المحیط الشجاع: ۷۹۸/۲۵]

(۸) علماء فرمائی: پدې حدیث کښې رسول الله ﷺ امت ته نیکه مشوره ورکړېده، گویا که تۀ د رسول الله ﷺ نه مشوره اخلې چه کومه زنا نه وکړم؟ نو هغه وفرمایل: چه په دینداره ځان کامیاب کړه۔ [فتح ذی الجلال: ۴/۴۳۷، ابن عثیمین]

نیک بختہ بنیخہ د دنیا غورہ سامان دیے

3083 (4) - وَعَنْ عَبْدِ اللَّهِ بْنِ عَمْرٍو رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: "الدُّنْيَا كُلُّهَا مَتَاعٌ وَخَيْرُ مَتَاعِ الدُّنْيَا الْمَرْأَةُ الصَّالِحَةُ". رَوَاهُ مُسْلِمٌ

ترجمہ: او عبد اللہ بن عمرو رضی اللہ عنہ فرمائی: رسول اللہ صلی اللہ علیہ وسلم فرمایا: دنیا تو لہ معمولی سامان دیے، او د دنیا د سامانوں نہ بہتر شے نیکہ بنیخہ دہ۔ (مسلم)

تشریح: [مَتَاعٌ] دا ہفہ معمولی شی تہ وائی چہ د ہفے نہ لہرہ شان فائدہ واخستہ شی بیا ختم شی۔ نو تولے دنیاتہ د متاع وٹیلو مطلب دا دیے چہ تولے دنیا یو داسے شے دیے چہ د ہفے فائدہ لہرہ مودہ دہ او فائدہ ئے زر ختمیدونکے دہ، او پدیے تولے دنیا کنبے د دنیاوی خیزونو نہ غورہ سامان نیک بختہ او نیک عملہ بنیخہ دہ چہ بندہ سرہ د آخرت پہ کارونو کنبے مدد کوی۔

[الْمَرْأَةُ الصَّالِحَةُ] یعنی نیکہ وی پہ خپل دین او خپل نفس کنبے، دارنگہ د خپل خاوند د حال اصلاح کوی۔ نیک عملہ ذکر کولو کنبے اشارہ دہ چہ کہ بنیخہ نیک عملہ نہ وی نو بیا دا ڈیر شر او ضرر دیے، لکہ حدیث کنبے دی: پہ سرو باندیے د زنانو نہ ډیر ضرر ورکونکے بلہ فتنہ نشته۔

او پہ یو حدیث کنبے سہری تہ دعوت ورکریے شویے چہ پکار دہ چہ انسان نیک عملہ بنیخہ خان دپارہ خزانہ کری۔ او بعض صالحینو نہ نقل دی چہ ہغوی بہ وٹیل: پہ تاسو لازم دی چہ نیکانو سرو تہ خور لور ورکریے ځکے چہ کہ دوی د بنیخو سرہ موافق وی نو ډیرہ بہترہ دہ او کہ موافقت ونشی نو کم از کم پہ بنیخو ظلم نکوی۔

د نیکی بنیخے د خیریت وجہ پہ دنیا کنبے دا دہ چہ (ا) سرے د ہفے نہ د دنیا لذت او خوند حاصلوی۔ (ب) بنیخہ د خاوند خدمتونہ کوی۔ (ج) پہ دین باندیے ور تہ باعث جوړیږی۔ (د) انسان ددیے پہ وجہ دے حیایی نہ بچ کیږی۔ (ه) سکون ور تہ ملاویږی۔

د قریشو نیک بختہ بنیخو فضیلت

3084 (5) - وَعَنْ أَبِي هُرَيْرَةَ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: "خَيْرُ نِسَاءٍ رَجَبْنِ الْإِبِلِ صَالِحُ نِسَاءٍ قُرَيْشٍ أَحْنَاهُ عَلَى وَلَدٍ فِي صِفْرِهِ وَأَرْعَاهُ عَلَى زَوْجٍ فِي ذَاتِ يَدِهِ". مُتَّفَقٌ

عَلَيْهِ.

ترجمہ: او ابو ہریرہ ؓ فرمائی: رسول اللہ ﷺ فرمایا: غورہ بنئے چہ پہ اُوبیانو سورى شوى (هغه) د قريشو نيکے بنئے دى، چہ پہ بچی باندے د هغه پہ وړوکوالى کنبے ډير شفقت کونکى دى، او په (خپل) خاوند باندے په هغه مال کنبے چہ د هغه په قبضه کنبے دے زيات حفاظت کونکى دى۔ (بخارى ومسلم)

تشریح: [خَيْرُ نِسَاءٍ] اَي نِسَاءِ الْعَرَبِ - يعنى د عربو په زنانو کنبے غوره مراد دى۔ نو مريم او آسيه رضی الله عنهما ددے نه بهر دى۔

[رَكِبْنَ الْإِبِلَ]۔ دا جمله د (نساء) دپاره صفت دے، (په اُوبیانو باندے سوریدونکو بنخو) نه مراد د عربو بنخے دى ځکه چہ عام طور سره د عربو زنانه به په اُوبیانو باندے سورلى کوله۔ يعنى په عربى زنانو کنبے بهترينے زنانه د قريشو دى۔

او دا خبره رسول الله ﷺ په هغه وخت کنبے کړې وه چہ کله ئې په ام هانئ بنت ابى طالب رضی الله عنها باندے د نکاح جرگه وکړه نو هغه وويل: اے د الله رسوله! زه بوډئ شوى یم، او زما بال بچ دے، (د هغه پرورش او خدمت کوم) نو رسول الله ﷺ (د هغه د خبرې تائيد وکړ او د هغه زړه ئې خوشحاله کړ) او دا خبره ئې وفرمايله۔ (صحيح مسلم)

[أَحْنَاهُ عَلَى وَلَدٍ]۔ داد (خون) نه دے، شفقت او نرمي ته وائی۔ اَي أَكْثَرُ حَنَوٍ وَشَفَقَةٍ يعنى ډير شفقت والادى د يو شخص نه په بچی باندے۔ (ه) ضمير ئې مذکر راوړو په اعتبار د صنف سره يعنى دا صنف۔ يا شخص ته راجع دے، يا (من یرکب الابل) ته راجع دے، پدے وجه ئې مذکر راوړې ورنه ظاهر داده چہ (احناهن) ووئيلے شى۔

[وَلَدٍ]۔ دائے نکره راوړه، داسے ئې ونه وئيل چہ [عَلَى وَلَدِهَا يَأْتِي عَلَى]۔ (ددے ياد خاوند په بچی باندے)، پدے کنبے اشاره ده چہ که ددے خاوند نه بچے وى او که د بل خاوند نه وى يا پردے بچے وى خو په بچو باندے ډير رحم والا وى۔ [وَأَرْعَاهُ]۔ داد رعاية نه دے، حفاظت ته وائی۔ [أَي أَحْفَظُهُ]۔ يعنى ډير حفاظت کونکى وى۔

[فِي ذَاتِ يَدِهِ]۔ ددے نه مراد مال دے۔ يعنى هغه مال چہ دده په قبضه کنبے وى، نو دوى ئې حفاظت کوى، هغه نه ضائع کوى۔ يا ددے نه مراد تنگدستى، او فقيرى ده، او مطلب د حديث دادے چہ د قريشو زنانو په بچو باندے شفقت او د خاوندانو په غربت او فقر باندے صبر کول د ټولو عربو د زنانو نه زيات دى۔ يعنى د بچو بڼه تربيت کوى او

هغوی سره مینه کوی او د خاوندانو نه ډیرې مطالې نه کوی، بلکه د هغوی په غریبې باندې گوزاره کوی، او پدې کبې ترغیب دې چه داسې زبانه ډیره بهتره وی۔

د قریشو په زنانو کبې د ایمان نه روستو دوه صفات دی: یو شفقت او بل امانت۔ او مجموعی طور سره پدې حدیث کبې پنځه صفات ذکر دی: دوه دنیاوی صفتونه دی چه یو په اوبسانو باندې سورلی او بل نسب (نساء قریش)، او درې دینی صفات دی: یو صلوح (ایمان) او بل شفقت او دریم امانت او صبر۔

او پدې حدیث کبې مسئله د کفایت ده چه روستو به ئې تشریح راشی، نو دا حدیث دلیل دې چه د عجمو خلکو نکاح د عربو سره جائز ده، او ددې برعکس ځکه چه نبی ﷺ داسې ونه وئیل چه اې قریشو! تاسو د قریشو سره نکاح وکړئ بلکه ټولو خلکو ته ئې ترغیب ورکړو چه د قریشو زنانو سره نکاح وکړئ ځکه چه په دوی کبې ښکلې صفات دی او د عربو د بهترینو صفاتو په وجه الله تعالیٰ په هغوی کبې خپل رسول محمد رسول الله ﷺ راولېرلو۔

د ښځو فتنه زیات نقصان ده

3085 (6) - وَعَنْ أُسَامَةَ بْنِ زَيْدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَا تَرَكَتُ بَعْدِي

فِتْنَةً أَضَرَّ عَلَى الرِّجَالِ مِنَ النِّسَاءِ". مُتَّفَقٌ عَلَيْهِ

ترجمه: او اسامه بن زید رَضِيَ اللَّهُ عَنْهُ فرمائی: رسول الله ﷺ وفرمایل: ما دخپل ځان نه روستو یوه داسې فتنه نه ده پرېښې چه هغه سړو ته د زنانو د فتنې نه زیاته ضرر رسونکی وی۔ (بخاری و مسلم)

تشریح: [مَا تَرَكَتُ]۔ دا ماضی ده په معنی د مضارع، یعنی زه نه پرېدم خپل روستو۔ او دا په عربی او هره ژبه کبې مشهوره محاوره وی۔ لکه په بل روایت کبې [مَا أَدْعُ]۔ (یعنی زه نه پرېدم) [بَعْدِي]۔ پدې کبې پېشنگوئی ده چه د رسول الله ﷺ د زمانې نه روستو به زبانه د سړو دپاره زیاته ضرر والا فتنه وی، او همدا خبره بیخي رشتینې شوه۔ او هر چه د رسول الله ﷺ په مبارکه زمانه کبې وه نو هغه ډیره کمه وه، ځکه چه حدود به قائمیدل۔ [مِنَ النِّسَاءِ] اَى مِنْ فِتْنَةِ النِّسَاءِ۔ (یعنی د زنانو د فتنې نه) [فِتْنَةً]۔ یعنی امتحان او ازمېښت۔ او د دین نه اړه ونکې شې۔ فتنه هر هغه شی ته وائی

چه انسان د الله تعالى نه اړه وی یا په طریقه د کفر او شرک سره لکه سامری سڅه جوړ کړو د خلکو دپاره فتنه شوه۔ یا په طریقه د غفلت د الله تعالى نه لکه مال او اولاد ته فتنه وئیل شوې ځکه چه هغه هم انسان د الله تعالى نه غافله کوی۔ نو دغه شان زنانه هم فتنه ده چه کله به انسان کفر او شرک او گناهونو ته رسوی چه د هغه تابعداری په شرک او کفر او گناهونو کښه وکړی، او کله به ئه د الله تعالى نه او د هغه د بندگۍ نه غافله کوی، د هغه په خواهشاتو کښه به لگیا مصروف وی۔ او دا خبره واقعی ده سوچ پکښه وکړه۔ ډیر خلک د ښځو سره اوږی راوړی مونځونه ترې فوت کيږی جمعې ترې قضاء کيږی او د دین ډیرې تقاضا ترې پاتې وی۔ حسبنا الله ونعم الوکیل۔ والله المستعان۔

ښځه ولې لویه فتنه ده؟

د ښځو فتنه ته په سړو باندې د ټولو نه زیاته ضرر رسونکې پدې اعتبار سره وئیل شویده چه اول خو په عامه توګه د سړو طبیعتونه ښځو طرف ته زیات مائله کيږی نو د هغوی په وجه غفلت او نقصان کښه واقع کيږی۔ هویم سړی په عامه توګه د زنانو د خواهشاتو زیات پابند وی چه د هغه نتیجه دا جوړه شی چه هغه په حرامو کارونو کښه واقع کيږی، او د ښځو په وجه په خپل مینځ کښه په جنگ جګړو او نفرتونو او دشمنیانو کښه اخته کيږی، او ددې ادنی مثال دا دی چه دا ښځه دی چه خپل خاوندان د بے ځائ ناز او نخرو او دنیا پرستی په وجه دنیا ته مائله کوی او د هغه ترغیب ورکوی، او ښکاره خبره ده چه دنیا پرستی نه بل کوم شی زیات ضرر رسونکې کیدې شی ځکه چه په یو روایت کښه دی: [حُبُّ الدُّنْيَا رَأْسُ كُلِّ خَطِيئَةٍ]۔ د دنیا محبت د هرې گناه جرړه ده۔ (داروایت د حسن بصری نه مرسلًا نقل دی، او مرسل د اقسامو د ضعیف نه دی، لهذا دا مرفوعاً ثابت نه دی البته د عیسی علیه السلام وینا ده، حدثوا عن بنی اسرائیل ولا حرج)۔

هویم دا چه سړی د پردو زنانو په عشق او محبت کښه زر مبتلا کيږی چه د هغه په وجه ئه دین او تقوی خرابه شی۔

لنډه دا چه هر کور کښه چه یه اتفاقی او جنگ جګړه، سحر او جادو، ګوډې منترې، چغلیانې او بد اخلاقیانې شروع دی دا ټول د ښځو کرشمه ده۔ والله المستعان۔

سوال : پہ حدیث کنبے دی چہ دنوح علیہ السلام د زمانے نہ ترقیامتہ پورے لوی ضرر والا فتنہ د دجال نہ علاوہ بلہ نشہ، او دلته ئے وفرمایا چہ لویہ فتنہ زنانه دی ددے خہ تطبیق دے؟ جواب دادے چہ زنانه صرف پہ سربو باندے لویہ فتنہ دہ او د عامو خلکو پہ فتنو کنبے لویہ فتنہ د دجال دہ۔

دے حدیث کنبے تنبیہ دہ سربو تہ پدے خبرہ چہ د زنانو د فتنے نہ خان بیچ وسائی۔ سلفو صالحینو نہ نقل دی چہ پہ پردی نسخہ باندے مہ ورداخلیہ اگرکہ تہ دا وائے چہ زہ ورتہ قرآن کریم بنایم۔

قصہ : بعض خلفاؤ فقہاؤ تہ خہ انعامونہ او تحفے راولپرے نو هغوی قبولے کرے او فضیل بن عیاض رد کرے، نو هغه تہ خیلے بی بی وویل : [تَرُدُّ عَشْرَةَ آلَافٍ وَمَا عِنْدَنَا قُوَّةٌ يَوْمَئِذٍ؟] تہ لس زہ درهمہ رد کوے حالانکہ مونہ سرہ دنن ورخے خوراک ہم نشہ؟ نو هغه ورتہ وفرمایا : [مَثَلِي وَمَثَلُكُمْ كَقَوْمٍ لَهُمْ بَقَرَةٌ يَحْرُثُونَ عَلَيْهَا فَلَمَّا هَرَمَتْ ذَبَحُوهَا وَكَذًا أَنْتُمْ أَرَدْتُمْ ذَبْحِي عَلَى كِبَرِ سِنِي، مُوتُوا جُوعًا قَبْلَ أَنْ تَذْبَحُوا فُضِيلًا]

زما او ستاسو مثال د هغه خلکو دے چہ هغوی سرہ یوہ غواوی، پہ هغے باندے کروندہ کوی، هرکله چہ هغه بودی شی نو هغه ذبح کرے، نو دغه شان تاسو هم زما پہ بودا والی کنبے زما ذبح کول غواہی، (مگر) دلورے نہ مرہ شی مخکنبے ددے نہ چہ تاسو فضیل ذبح کرے۔

قصہ ۴ : سعید بن المسيب بہ وئیل : پہ ما باندے اتیا کالہ تیر سول۔ [مَا شَيْءٌ أَخَوْفَ عِنْدِي عَلَى مِنَ النِّسَاءِ] او زما پہ نیز پہ ما باندے د زنانو نہ زیات بل شی دیرے والا نشہ۔ وئیلے شی : هرکله چہ نسخہ پیدا شوہ نو ابلیس وویل : [أَنْتَ نِصْفُ جُنْدِي، وَأَنْتَ مَوْضِعُ سِرِّي وَأَنْتَ سَهْمِي الَّذِي أَرْمِي بِكَ، فَلَا أُخْطِئُ أَبَدًا] [فيض القدير للمناوي : ۴۳۶/۵، والبحر الشجاع : ۴۲/۴۹۰] تہ زما نیمائی لینکرے، او تہ زما دراز خائے ئے، او تہ زما هغه غشے ئے چہ زہ تا ولم نو هیخکله بہ نشانه نہ خطاء کوم۔

د نسخے د فتنے نہ خان وسائی

3086 (7) - وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : "إِنَّ الدُّنْيَا حُلْوَةٌ خَصِرَةٌ وَإِنَّ اللَّهَ مُسْتَخْلِفُكُمْ فِيهَا فَيَنْظُرُ كَيْفَ تَعْمَلُونَ فَاتَّقُوا الدُّنْيَا وَاتَّقُوا النِّسَاءَ فَإِنَّ

أَوَّلَ فِتْنَةٍ بَنَى إِسْرَائِيلَ كَانَتْ فِي النِّسَاءِ". رَوَاهُ مُسْلِمٌ

ترجمہ: ابو سعید خدری رضی اللہ عنہ فرمائی: رسول اللہ صلی اللہ علیہ وسلم فرمایا: یقیناً دنیا خوردہ، شنہ دہ، او یقیناً اللہ تعالیٰ تاسو پدے کنبے جانشین کری یی (دیوبل نہ روستوئے راوستی یی) نو ہغہ گوری چہ تاسو خنگہ عملونہ کوئی نو دنیا (دفتنے) نہ ویریری او دزنانو (دفتنے) نہ خان بچ کری خکہ چہ اولنی فتنہ (او امتحان) د بنی اسرائیلو پہ زنانو کنبے وہ۔ (مسلم)

تشریح: [حُلُوَّةٌ خَضِرَةٌ]۔ یعنی خوردہ دہ پہ خولہ کنبے او شنہ تازہ دہ پہ سترگو کنبے۔ یعنی دھوکہ ورکونکے دہ چہ خلک پہ خپل خوند اورنگ سرہ پہ فتنہ کنبے غورزوی او ہیخ داسے خہ عظیمہ فائدہ پکنبے نشہ۔ او دنیا تول لذات او خوندونہ یا پہ خولہ کنبے دی یا پہ سترگو کنبے۔ لکہ اللہ تعالیٰ فرمائی: ﴿وَفِيهَا مَا نَشْتَهِيهِ الْأَنفُسُ وَتَلَذُّ الْأَعْيُنُ﴾ (پہ جنت کنبے بہ ہغہ شیان وی چہ نفسونہ ئے غواری او سترگے پرے خوند حاصلوی)

د دنیا مثال ئے دیوے میوے سرہ ورکرو چہ ہغہ پہ کتو کنبے شنہ او تازہ وی، او پہ خوند کنبے مزیدارہ وی، دا ہریو صفت د خلکو مرغوب او خوبن وی نو کلہ چہ پکنبے دواہہ راجمع شی نو ضرور ئے خوبنیری، یعنی دنیا تہ د ہر انسان مزاج مائل کیری، اللہ تعالیٰ دنیا تہ داسے رنگ او طبیعت او چمک دمک ورکری چہ ہر خوک پہ تعجب کنبے غورزوی، او دا پہ بندگانو امتحان دے۔ دارنگہ پہ خضرہ کنبے اشارہ دہ چہ د دنیا مثال داسے دے لکہ یوشین چمن او باغ چہ خاروے ئے وینی نو پہ ہغے کنبے خوراک شروع کری، کہ چرتہ دا زیات کری نو خیتہ ئے خرابہ شی او ہلاک شی نو دغہ شان خوک چہ د دنیا نہ دیروالے کوی نو دغہ شان بہ ئے ہلاکوی۔ نو عاقل لہ پکار دی چہ د ضرورت پہ اندازہ د دنیا نہ فائدہ اخلی او پہ ہغے کنبے د افراط او تفریط نہ خان وساتی خکہ چہ دا ہلاکونکے دہ۔ [فیض القدیر ۳/۵۴۴]۔ (البحر الثجاج)

[مُسْتَحْلِفُكُمْ]۔ یعنی اللہ تعالیٰ تاسو د مخکنو خلکو نہ جانشین کری، او د ہغوی نہ روستوئے پہ دنیا کنبے پڑی خودی، نو ہغہ بہ ستاسو عملونہ گوری چہ تاسو د ہغہ خبرہ پہ دنیا کنبے منی او کہ نہ، او مُسْتَحْلِفُكُمْ کنبے اشارہ دہ چہ دا مالونہ چہ ستاسو پہ لاسونو کنبے دی، دا پہ حقیقت کنبے ستاسو مالونہ نہ دی، بلکہ تاسو پکنبے دوکیلانو

او نائبانو پہ شان یی، نو اللہ تعالیٰ گوری چہ تاسو پدے کنبے خنکھ تصرف کوی۔ او د اللہ تعالیٰ کتل او نظر اچول پہ حقیقت بناء دی او دا د متشابہاتو نہ دی چہ مونہ تہ ئے کیفیت نہ دے معلوم۔ اللہ تعالیٰ تہ عملونہ پور تہ کیری نو پہ عملونو کنبے گوری خہ قبلوی او خہ رد کوی۔

[فَيَنْظُرُ كَيْفَ تَعْمَلُونَ] - امام شافعی فرمائی: ہیخ یو حدیث نشته مگرد هغه مأخذ ضرور پہ قرآن کریم کنبے موجود وی۔ نو ددے حدیث مأخذ سورة كهف (۸) آیت دے: [إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوَهُمْ أَيُّهُمْ أَحْسَنُ عَمَلًا]

[فَاتَّقُوا الدُّنْيَا] - د دنیا نہ دیریدو (أ) یو مطلب دا دے چہ د دنیا د خپل ضرورت نہ زیات اندازه طلب کولو نہ یرہ وکړی۔ (ب) یا مطلب دا دے چہ د دنیا د دھوکے نه خان وسائی چہ خپل مال او مرتبے سره انسان دھوکہ کوی، خکھ چہ دنیا ختمیدو ته نزدی ده، او دومره دنیا باندے گوزاره کوی چہ تاسو ته په دینی کارونو کنبے تعاون کوی۔ (علی القاری)

فائده: په قرآن او حدیث کنبے کله د دنیا قباحت او بدی ذکر کیری او کله د هغه په حاصلولو کنبے ترغیب ورکوی لکه نبی ﷺ فرمایلی: [نِعْمَ الْمَالُ الصَّالِحُ لِلرَّجُلِ الصَّالِحِ] [احمد: ۱۷۷۹۸ صحیح علی شرط مسلم] - یا فرمائی: [خَيْرُكُمْ مَنْ طَالَ عُمُرُهُ وَحَسُنَ عَمَلُهُ] [صحیح: ترمذی: ۲۳۲۹ احمد: ۱۷۷۱۶] - (په تاسو کنبے بهتر هغه خوک دے چہ د هغه عمر زیات وی او عمل ئے نیک وی) او دلته هم فرمائی: [حُلُوَّةُ خَضِرَةٍ] - نو ددے نه دا فائده معلومه شوه چہ دنیا بذات خود بده او ناکاره نه ده بلکه دنیا په هغه وخت کنبے دانسان دپاره بده وی چہ د اللہ تعالیٰ نه او د هغه د دین نه ئے اړه وی، یا ئے د عمل نه غافله کوی۔ [فَيَنْظُرُ كَيْفَ تَعْمَلُونَ] - دارنگه په شریعت کنبے د دنیا قباحت زیات ذکر کیری او حسن ئے کم دا ددے دپاره چہ ایمان والا او عقلمند خلک پدے کنبے ورننه نه وخی خکھ چہ دے ته زړونه زیات مائله کیری نو پدے کنبے ضرور غفلت شته۔ [وَاتَّقُوا النِّسَاءَ] - (أ) یعنی د زنانو د مکرونو او هغوی باندے د دھوکہ کیدو نه ویریری۔ (ب) یا مطلب دے: ددے نه یرہ وکړی چہ تاسو د زنانو په سبب منہیاتو او حرامو ته مائل شی او په دینی فتنه کنبے واقع شی۔ او دا ئے جدا ذکر کړو، دے ته تخصیص بعد التعمیم وائی پدے کنبے د زنانو د فتنے لوی والی ته اشاره ده۔

واقعہ: ابليس موسیٰ علیہ السلام ته وویل: اے موسیٰ! ستا په ما باندے دا حق دے (چه زۀ درته ووايم) تۀ د هغه زنانه سره د کيناستو نه ځان وساته چه د هغه محرم نۀ وی، ځکه چه (په دغه وخت کښے) زۀ د هغه تاته قاصد (استازے) یم او ستا هغه ته استازے یم۔
(فيض القدیر)

د بنی اسرائیلو د فتنے بیان

[فَإِنَّ أَوَّلَ فِتْنَةٍ بَنَىٰ إِسْرَآئِيلَ كَانَتْ فِي النِّسَاءِ] يعنى د بنی اسرائیلو د دين خرابوالے اول د زنانو نه شروع شو۔ پدے کښے اشاره ده هغه واقعے ته چه يو تن خپل ترۀ د يوے زنانه د اخستو دپاره وژلے وو او بيا پکښے د غوا د ذبح کولو واقعہ مينځ ته راغله۔ لکه دا په سورة البقره کښے ذکر کړی، زمونږ تفسير حکمة القرآن او فهم القرآن ته رجوع وکړه۔ دارنگه پدے کښے د بلعام بن باعورا (يا باعون) واقعے ته اشاره کيدے شی چه هغه د موسیٰ علیہ السلام د دين نه د مال په وجه مرتد شو او بيا ئے قوم ته وویل چه تاسو بنی اسرائیل په زنانو باندے اووهی۔ تفصيل ئے داسے دے: د موسیٰ علیہ السلام په زمانه کښے يو شخص بلعام بن باعور وو، ډیر مستجاب الدعوات وو، هغه ته اسم اعظم ورکړے شوی وو چه د هغه په ذریعہ به ئے هره دعا قبلیده۔ هرکله چه موسیٰ علیہ السلام د جبارينو سره د جنگ دپاره د شام په علاقہ کښے واقع بنی کنعان په يوه حصه کښے خيمه ووهله نو د بلعام د قوم خلک بلعام ته راغلل او وے وئیل چه موسیٰ علیہ السلام د خپلو تابعدارو يو لوی لښکر مونږ پسے راروان کړے مونږ وژنی او مونږ ددے علاقے نه اوباسی، نو تۀ هغوی ته داسے بنيرے وکړه چه هغوی ددے ځائے نه واپس وتښتی۔

بلعام ورته جواب ورکړو چه څه چه زۀ پيژنم هغه تاسو نۀ پيژنی، زۀ د الله تعالیٰ پیغمبر او د هغه تابعدارو ته څنگه بنيرے کولے شم، که ما هغوی ته بنيرے وکړے نو زما دنیا او آخرت دواړه تباہ کيږی، هرکله چه د هغه د قوم خلکو ډیره زاری او چاپلوسی وکړه او د بنيرو په کولو ئے مجبوره کړو نو بلعام وویل چه ښه ده زۀ استخاره کوم او گورم چه څه حکم کيږی، د هغه نه روستو به فيصله کوم، د بلعام طريقه دا وه چه هغه به د استخارے نه بغير هيڅ کار نۀ کولو، نو هغه چه هرکله استخاره وکړه نو په خوب کښے ورته وخودل شو چه د پیغمبر او مؤمنانو په حق کښے هيڅ کله بنيرے ونکړے، بلعام

خپل قوم دے خوب نه خبر کړو او د بنیرې نه کولو اراده ئې بیا رابښکاره کړه، د قوم خلکو د غور او فکر نه روستو یوه طریقه اختیار کړه، چه هغوی د خپلو ځانونو سره قیمتي تحفه راوړې او بلعام ته راغلل او بیائې ډیر منت او زاری شروع کړه، وې ژړل او هغه ئې دومره متأثر کړو چه آخر هغه د هغوی په جال کښې راگیر شو، نو هغه د بنیرې کولو په غرض په خپل خرباندمې سور شو او ”جستان“ غر خوا ته راغلو چه د هغه خواته د موسیٰ عليه السلام لښکر اوسیدو، په لاره کښې شو ځله خر راوغورزیدو لیکن هغه به په وهلو وهلو سره راپورته کولو، تردې چه کله دا سلسله اُږده شوه او بلعام هم ددې نه پرېشانه شو نو خر ئې په هغه ځائې پریخودو او پیاده غر ته وختلو او هلته ئې بنیرې شروع کړې لیکن د الله تعالیٰ قدرت ته وگوره چه هرکله به د موسیٰ عليه السلام اود هغه لښکر ته بنیرې کولې نو د هغه د خولې نه به د هغه د قوم نوم وتلو، نو قوم پدې کار ملامتہ کړو چه دا څه کوئ؟ د بنی اسرائیلو په ځائې مونږ ته بنیرې کوئ۔ بلعام وویل: زه څه وکړم، الله تعالیٰ زما د قصد او اردې نه بغیر زما د ژبې نه ستاسو نوم اویاسی۔

لیکن بلعام بیا هم د بنیرونه منع نشو او خپل کوشش ئې کولو تردې چه د الله تعالیٰ عذاب پرې دا راغلو چه د هغه ژبه بهر راووته او سینې پورې را اُږده شوه نو بلعام په غصه کښې راغلو او لیونې شو نو وې وئیل: اوس خو زما دنیا او آخرت دواړه برباد شول پدې وجه د بنی اسرائیلو د تباہۍ دپاره یو بل جال تیارول پکار دی، نو خلکو ته ئې وویل چه تاسو خپلې ښځې په ښه شان ښائسته کړئ او د هغوی په لاسونو کښې څه خیزونه ورکړئ او د هغه د خرڅولو په بهانه دغه ښځې د بنی اسرائیلو لښکر ته ولیږئ او هغوی ته ووايئ چه که بنی اسرائیلو نه کوم شخص تاسو خپل ځان ته راوویلی نو تاسو به انکار نه کوئ، یا دساتئ که بنی اسرائیلو نه یو تن د یوې ښځې سره بد کاری وکړه نو ستاسو کوشش به کامیابېږي۔

نو د بلعام قوم د هغه په مشوره باندې عمل وکړو او خپلې ښځې ئې ډول او سینگار سره ښائسته کړې او د بنی اسرائیلو لښکر ته ئې ولیږلې، هرکله چه هغه زنانه لښکر ته ورسیدې او د هغوی نه یوه ښځه چه د هغه نوم کسی بنت صور وه د بنی اسرائیلو په یو سردار ”زمر بن شلوم“ باندې ورتیره شوه نو د هغه ښځې د حسن او جمال قیدی شو او د هغه لاس ئې ونیولو او موسیٰ عليه السلام ته ئې بوتله او هغه ته ئې وویل چه ته زما دپاره

دا حرامه گنړې؟ موسیٰ (علیه السلام) ورته وویل: آؤ، دې ښځې خواته هیڅکله مۀ ورځه، نو زمزم وویل چه زۀ ددې په باره کښې هیڅکله ستا خبره نۀ منم۔ بیا هغه هغه ښځه خپلې خیمې ته بوتله او هغې سره ئې بدکاری وکړه، نو د الله تعالیٰ داسې عذاب راغلو چه ددې سردار ددې کار په وجه یوه وباء راغله چه د هغې په وجه اویا زره کسان هلاک او تباہ شول۔ دلته یو تن فنحاص وو چه د هارون (علیه السلام) نمسې وو او قوی بدن والا وو، د موسیٰ (علیه السلام) نگهبان وو هغه ته معلومه شوه چه دا عذاب دیو سردار د عمل په وجه راغلو نو هغه راغلو او هغه سردار او دغه ښځه ئې په هغه خیمه کښې قتل کړل نو بیا الله تعالیٰ دا عذاب ختم کړو۔

دا واقعه په مختلفو طریقو سره نقل ده، سره د کمی زیاتی نه، په مرسل سند سره، او طبري وغیره د محمد بن اسحاق نه نقل کړې۔ بعض اهل علمو ویلی دی چه ددې واقعه هیڅ معتمد سند نشته۔ (البحر المحيط الشجاج) لیکن د (حدثوا عن بنی اسرائیل ولا حرج) په اجازت سره ددې بیان جائز دی۔

په یو ضعیف السند روایت کښې دی چه کرسف نومې یو سړی وو چه دیو دریاب په غاړه درې سوه کاله اوسیدو چه دورځې به روژه وو او د شپې به ئې قیام اللیل (د الله عبادت) کولو، بیا ئې په الله تعالیٰ باندې کفر وکړو په سبب دیوې ښځې سره چه په هغې باندې عاشق شوی وو، نو ددې په نتیجه کښې ئې د الله تعالیٰ بندگی پرېخوډه۔ بیا الله تعالیٰ د بعض نیکو اعمالو په وجه پرې رحم وکړو او توبه ئې اُووېسته۔

مفسرینو د آیت [کَمَثَلِ الشَّيْطَانِ اِذْ قَالَ لِلْاِنْسَانِ اِکْفُرْ] په تفسیر کښې لیکلی دی چه پدې کښې د بنی اسرائیلو یو سړی (برصیصا) ته اشاره ده چه هغه بزرگ وو، عبادتونه به ئې کول، یو سړی ورسره یوه ښځه د امانت په طور راوسته چه په هغې باندې دموڼه واچوی او د الله تعالیٰ نه وغواړی چه هغې ته د لیونتوب نه شفاء ورکړی نو شیطان هغه ته د هغې سره زنا کول ښائسته ښکاره کړل نو هغې سره ئې بدکاری وکړه بیا ئې حمل شو، نو د شرم نه ویریدو نو شیطان ورته د هغې قتل ښائسته کړو، نو هغه ئې قتل کړه او هغه ئې دفن کړه بیا ئې خلکو کښې مشهور کړو، خلکو د هغه نه د خپلې زنانه مطالبه وکړه نو هغه وویل چه هغه مړه شوه او ما دفن کړه، هرکله چه خلکو د هغې قبر کولواؤ کړو نو هغه ئې ومونده چه وژل شوی وه، نو دده دروغ ورته معلوم شو، نو دې وخت کښې شیطان

ورلہ راغلو چہ کفر و کفرہ او ماتہ سجدہ و کفرہ زہ بہ دیے ددی مصیبت نہ خلاص کرم، نو
 ہغہ دغسے و کپل نو شیطان پہ دغہ حالت کنبے پریخودو، او دائے ورتہ وویل چہ زہ ستا
 نہ بیزارہ یم۔ ددی روایت سند ہم ضعیف دیے۔ لیکن عبرت قصے دی۔
 دارنگہ دیوسف علیہ السلام جیل تہ تلل دزنانو دوجہ نہ وو، ہغہ ہم بنی اسرائیلی پیغمبر
 ۹۹۔

ہغہ درے شیان چہ پہ ہغے کنبے سپیرہ والے

3087 (8) - وَعَنِ ابْنِ عُمَرَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : " الشُّؤْمُ فِي الْمَرْأَةِ وَالذَّارِ
 وَالْفَرَسِ " . مُتَّفَقٌ عَلَيْهِ . وَفِي رِوَايَةٍ : " الشُّؤْمُ فِي ثَلَاثَةٍ : فِي الْمَرْأَةِ وَالْمَسْكَنِ وَالذَّابَّةِ " .
ترجمہ : او ابن عمر رضی اللہ عنہ فرمائی : رسول اللہ ﷺ فرمایا : سپیرہ والے پہ ہنخہ او کور
 او آس کنبے دیے۔ (بخاری، مسلم) او پہ یو روایت کنبے دی : سپیرہ والے پہ درے خیزونو
 کنبے دیے : پہ ہنخہ او کور او اس کنبے دیے۔
تشریح : [الشؤم]۔ دا دیمن ضد دیے، شر، نحوست، سپرہ والی او بے برکتی تہ وائی۔
 (یمن برکت تہ وائی) [رَجُلٌ مَشُؤْمٌ أَوْ غَيْرُ مَبَارَكٍ]۔ مشؤوم بے برکتہ سپری تہ وائی۔
 دارنگہ شؤم تطیر یعنی بد فالی تہ وائی۔ پہ یو حدیث کنبے ورسرہ خادم ہم راغلی دیے۔
اشکال او جواب : ددی حدیث نہ معلومہ شوہ چہ دیے درے خیزونو کنبے بد فالی او
 نحوست راتللے شی او بل حدیث کنبے دی : [لَا طِيْرَةَ] [بخاری : ۵۷۵۴] بد فالی پہ ہیخ
 شی کنبے نشتہ۔

جواب : امام نووی وغیرہ فرمائی : پدی حدیث کنبے دا خبرہ ذکر شوہ چہ پہ درے
 خیزونو کنبے نحوست او بے برکتی او سپیرہ والے دیے۔ ددی پہ مطلب کنبے مختلف
 اقوال دی : (او دا جوابونہ دی) (۱) امام مالک او یوہ دلہ علماء وائی چہ دا حدیث پہ
 خپل ظاہر باندی بناء دیے، او کور کنبے کلہ اللہ تعالیٰ د ہغے اوسیدل د ضرر سبب جوړ
 کړی، یا پہ کنبے ہلاکت راشی، دارنگہ یوہ معینہ ہنخہ کنبے کلہ سپیرہ والے او شر
 راشی، او کلہ داس او خادم پہ وجہ د اللہ تعالیٰ پہ تقدیر او فیصلے سرہ ہلاکت واقع
 شی۔ امام خطابی او یر علماء وائی چہ دا حدیث استثناء دہ د حدیث [لَا طِيْرَةَ] نہ، او
 ددی تائید ابن قتیبہ کرے۔ مطلب دادی چہ بد فالی پہ ہیخ شی کنبے نشتہ سوی ددی

درے خیزونو نہ۔ یعنی بد فالی منع دے، البتہ کہ دیو تن کوروی چہ د ہغے اوسیدل بد گنری یا دیوے بنخے سرہ صحبت اوژوند بد گنری یا اس یا خادم نو د ہغے نہ دیے جدا شی، خرخ دیے ئے کری، یا دیے ترے بل خائے تہ منتقل شی، او بنخے تہ دیے طلاق ورکری۔ دارنگہ چا چہ ددے خیزونو نہ پہ یو شی بد فالی و نیولہ او دا ئے سپیرہ و گنرل نو ہغے کنبے بہ واقع کیہی۔ او ددے تائید پہ یو حدیث سرہ کیہی: یحیی بن سعید فرمائی: نبی کریم ﷺ تہ یوہ بنخہ راغلہ عرض ئے وکروایے د الله رسولہ! یو کور کنبے مونہ اوسیدو، زمونہ غدد زیات وو، او مال مو پورہ وو، نو زمونہ عدد ختم شو او مال مو کم شو؟ نو رسول الله ﷺ و فرمایا: دا کور (دغہ شان) ناکارہ (بد حالہ) پریدی۔ [البیہقی شعب الايمان: ۱۴۰/۸ وحسنہ الشیخ الألبانی]۔

پدے کنبے امام قرطبی وئیلی دی چہ د اهل علمو پدے قول باندے بہ داسے گمان نشی کیدے چہ گنے دوی ہغہ بد فالی نیولو کنبے رخصت ورکریے کومہ چہ بہ جاہلیت والو کولہ او د ہغے عقیدہ بہ ئے لرلہ، خکہ چہ ہغوی بہ کوم شے بد و گنرلو او بد فالی بہ ئے ترے و نیولہ نو ہغہ بہ ئے نہ کولو خکہ چہ د ہغوی عقیدہ دا وہ چہ دا قطعاً ضرر ورکوی۔ بلکہ ددے علماؤ مطلب دا دے چہ پدے خیزونو باندے اکثرہ خلک بد فالی نیسی، خکہ چہ خلک ددے خیزونو سرہ دیرہ واسطہ لری، نو د چا پہ زپہ کنبے چہ ددے خیزونو نہ خہ بد والے واقع شی نو شریعت دہ دپارہ دا مباح کریدی چہ ہغہ دیے پریدی او بل شے دیے استعمال کری، چہ ددہ زپہ ئے غواہی او پہ ہغے خاطر جمعہ وی، او شریعت پرے دا پابندی نہ دہ لگولے چہ دے بہ خامخا پہ ہغہ خائے کنبے و سپری کوم چہ بد گنری، یا یوہ بنخہ بدہ گنری ہغہ بہ نہ پریدی، بلکہ شریعت دہ تہ ددے خیزونو پہ پرہ خودو کنبے آزادی ورکریے، لیکن ددے سرہ سرہ بہ دا عقیدہ لری چہ الله تعالیٰ فعال لِمَا يُرِيدُ دے، ہر ہغہ خہ کوی چہ وی غواہی، او ددے خیزونو دپارہ خپل خہ اثر نشتہ۔ او دا داسے دے لکہ [فَرَمَنِ الْمَجْدُومِ فَرَارَكَ مِنَ الْأَسَدِ] [احمد: ۹۷۲۰ صحیح] پہ شان چہ پہ ہغے کنبے د مجذوم (جذام مرض والا) نہ د تبتیدو امر شوی۔

لند مطلب دا چہ (لَا طِبْرَةَ) کنبے چہ کومہ نفی راغلے دہ د ہغے نہ مراد ذاتی سپیرہ والے او خلقی (پیدائشی) نحوست دے، او ہغہ پہ ہیخ شی کنبے نشتہ، (تردے چہ پدے درے خیزونو کنبے ہم ذاتی سپیرہ والے نشتہ چہ د ہغے پہ وجہ انسان بد فالی و نیسی) او

هر چه د نحوست دا معنی چه کله د هغه نه انسان ته ضرر رسیږي یا ئې د بعضو کسانو دپاره فائده کمه وي، او بعضو دپاره زیاته وي، نو پدې معنی سره نحوست نه دې منفی، بلکه دا ثابت دې. نو دواړه خبرې صحیح شوی. نو نفی او اثبات دوه مختلفو خیزونو ته راجع شول نه یو شی ته. لهذا تعارض نشته. مثال ئې دا دې چه الله تعالی کله مور او پلار ته یو بچې ورکړي چه ډیر برکت والا وي او نورو والدینو ته داسې بچې ورکړي چه ناکاره وي. [قاله ابن القيم فی مفتاح دار السعادة : ۲/۲۵۶].

سؤال: ددې خیزونو تخصیص ئې ولې وکړو حال دا چه هر شی نه چه څوک بد فالی او سپیره والې نیسی نو هغه دغه شان وي؟ **جواب:** صحیح ده، لیکن ددې خیزونو سره د انسانانو تعلق او ملازمت او صحبت زیات دې او عام خلک ددې نه بد فالی زیاته نیسی نو پدې وجه ئې دا خاص ذکر کړل.

(۲) بعضو د حدیث دا مطلب بیان کړې چه د نحوست معنی بد فالی نه ده بلکه ددې حقیقت حال بیانول دی، او مطلب دا دې چه د کور نحوست د هغه تنگوالې او بد گاونډ دې، یعنی کوم کور چه تنگ او تیاره والا وي او د هغه گاونډیان ناکاره وي نو دغه کور د تکلیف او پریشانی ذریعه جوړیږي. د ښځې نحوست نه مراد د هغه د مهر زیاتوالې، د هغه بد مزاجی او زبان درازی او شنډ والې دې، یعنی د کومې ښځې چه مهر زیات مقرر شوی وي، هغه بد مزاجه او تندخویه وي، گزږې وي، او بیا پکښې لاشنډه هم وي نو داسې ښځه د راحت او سکون په ځانې د ضرر او تکلیف ذریعه جوړیږي. دغه شان د آس د نحوست نه د هغه شوخ کیدل، قدمونه ئې سختیدل، او په هغه باندې د جهاد دپاره سورلی نه کول، او د هغه قیمت زیاتیدل دی. یعنی کوم اس چه داسې وي چه د هغه د شوخی او سختی په وجه مالک پریشانې کیږي، سست رفتار او بد خوښه شي او د جهاد دپاره په هغه سورلی نه کیږي نو دا اس د خپل مالک دپاره هیڅ حقیقت او فائده نه لري. لیکن دا مطلب ددې حدیث سره مناسب نه دې، او ددې مراد کول ټیټ نه دی. (قرطبی)

(۳) بعض وائی: د شوم نه مراد ناسازگار کیدل او نا موافق کیدل دی، او بد فالی نیول مراد نه دی، یعنی دا خیزونه غالباً د انسان سره ناموافق کیږي.

(۴) بعضو وئيلي دی چه پدې کښې رسول الله ﷺ خبر ورکوي د عادت د خلکو نه چه

غالباً خلك ددے خیزونو نہ بد فالی نیسی، او دا مطلب نہ دے چہ واقع پدے خیزونو کنبے نحوست او بد فالی شتہ۔ لیکن دا مطلب ہم غورہ نہ دے، خکہ چہ پدے کنبے د شارع کلام یے فائدے کیہی۔

(۵) بعض علماؤ وئیلی دی چہ دا حدیث پدے الفاظو سرہ کوم چہ دلتہ ذکر دی شاذ دے، دارنگہ (إِنَّمَا الشُّؤْمُ) لفظ ہم شاذ دے، او اصل کنبے دا حدیث پہ ان شرطیہ تعلیقیہ سرہ محفوظ دے، لکہ دبخاری او مسلم روایت کنبے دی: [إِنْ كَانَ الشُّؤْمُ فِي شَيْءٍ فَقِي الْقَرْسِ وَالْمَرْأَةِ وَالْذَّارِ] [بخاری: ۵۰۹۴، مسلم: ۵۹۴۵]۔ او مطلب دا دے چہ کہ بالفرض پہ یو شی کنبے نحوست راتللے نو پدے درے خیزونو کنبے بہ نحوست راتللے، لیکن پدے درے خیزونو کنبے نحوست نشتہ چہ عام طور سرہ لا خلك ددے نہ سپیرہ والے نیسی او د نحوست قابل دی، نو ہرکله چہ پدے خیزونو کنبے نحوست نشتہ معلومہ شوہ چہ پہ ہیخ شی کنبے نحوست نشتہ، او بد فالی نیول بہ ترے صحیح نہ وی۔ یعنی پہ یو شی کنبے نحوست کیدل ہیخ معنی نہ لری، نو دا وئیل چہ فلانے شے منحوس دے، یا فلانی شی کنبے نحوست او سپیرہ والے دے، دا صرف دواہمے او خیال خبرہ دہ چہ د حقیقت سرہ ئے ہیخ تعلق نشتہ۔ او دا ارشاد داسے دے لکہ پہ یو بل روایت کنبے دی: [لَوْ كَانَ شَيْءٌ سَابِقَ الْقَدْرِ سَبَقَتْهُ الْعَيْنُ] [مسلم: ۵۸۳۱]۔ کہ یو شے د تقدیر نہ بھر کیدے نو بد نظر بہ بھر شوے وی۔ لیکن ہرکله چہ بد نظر د تقدیر نہ نشی بھر کیدے نو ہیخ شے د تقدیر د دائرے نہ نشی بھر کیدے، خکہ چہ پہ کائناتو کنبے ہر شے او ہر حرکت چہ کیہی نو دا پہ تقدیر کنبے لیکلے شوے وی۔ نو ہلتہ ہم دا مطلب نہ دے چہ بد نظر د تقدیر نہ بھر دے۔

نو دغہ شان دلتہ ہم پہ ذکر شوی درے خیزونو کنبے د نحوست ذکر کولو مطلب دا نہ دے چہ پدے درے خیزونو کنبے واقعی نحوست کیہی۔

شیخ البانی ہم د [الشُّؤْمُ] الفاظ شاذ گر خولی دی۔ او ددے تائید دا دے چہ عائشہ رضی اللہ عنہا پہ ابو ہریرہ ؓ بانڈے رد وکرو او وی فرمایل چہ ہغہ پدے کنبے خطاء شویدے۔ لکہ ہغہ روایت احمد، ابن خزیمہ او ابن حبان ذکر کرے: د بنو عامرو دہ کسان عائشہ رضی اللہ عنہا خواتہ ورغلل وی فرمایل چہ ابو ہریرہ ؓ د نبی کریم ﷺ دا ارشاد نقل کوی: [إِنَّمَا الطَّيْرَةُ فِي الْمَرْأَةِ وَالذَّابَّةِ وَالْذَّارِ]۔ (پہ ہنخہ او اس او کور کنبے

بدفالی او سپیره والے دے) نو هغه سخته غصه شوه او وے فرمايل: [وَالَّذِي أَنْزَلَ الْقُرْآنَ عَلَى أَبِي الْقَاسِمِ ﷺ مَا هَكَذَا كَانَ يَقُولُ وَلَكِنْ نَبِيَّ اللَّهِ ﷺ كَانَ يَقُولُ: كَانَ أَهْلُ الْحَاثِلِيَّةِ يَقُولُونَ: الطَّيْرَةُ فِي الْمَرْأَةِ وَالذَّارِ وَالذَّابَّةِ ثُمَّ قَرَأَتْ عَائِشَةُ رَضِيَ اللَّهُ عَنْهَا: ﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ﴾] الآية - [احمد: ۲۶۱۳۰ اسنادہ صحیح علی شرط مسلم] - قسم په هغه ذات چه قرآن ئے په نبی کریم ﷺ نازل کړے هغه داسے نه دی فرمائیلی لیکن د الله نبی داسے فرمايل چه جاهليت والو به دا خبره کوله چه پدے درے خیزونو کښے بد فالی ده، (یعنی ابو هريره ؓ ناوخته راغلو، نیمه خبره ئے واوریده هغه ئے نقل کړه) بیا عائشے رضی الله عنها د خپلے خبرے په تائید کښے دا آیت ولوستو (چه هر مصیبت چه په زمکه یا ستاسو نفسونو کښے رسیږي نو دا په تقدیر کښے لیکلے شوی وی) یعنی په خیزونو کښے سپیره والے نشته بلکه مصیبتونه د الله تعالی په تقدیر کښے لیکلے شوی وی۔ او همدا خبره د نورو احادیثو د نهی د تطیر سره زیات سمون خوری۔ او شیخ البانی رحمه الله هم دے ته ترجیح ورکړے۔

بل طرفته یو روایت کښے داسے هم راغلی دی: [لَا شُومَ وَقَدْ يَكُونُ الْيَمْنُ فِي ثَلَاثَةٍ، فِي الْمَرْأَةِ وَالْفَرَسِ وَالذَّارِ] [صحیح ابن ماجه: ۱۶۲۰، صححه الالبانی، الصحیحة: ۱۹۳۰]۔

بدفالی او سپیره والے (په هیڅ شی کښے نشته) البته کله خیر او برکت په درے خیزونو کښے وی، په ښځه، اس او کور کښے۔ دا روایت بعض علماؤ ضعیف گڼلے د اسماعیل بن عیاش په وجه لیکن صحیح خبره داده چه دا صحیح دے ځکه چه دا اسناد شامی دے، او د اسماعیل بن عیاش د شامیانو نه روایت صحیح وی، او تفصیل دپاره صحیح ته رجوع وکړه۔

(۶) بعض اهل علمو وئیلی دی: پدے خیزونو کښے سپیره والے هغه چاته رسیږي چه څوک ددے نه سپیره والے نیسی، او څوک چه په الله تعالی باندے توکل وکړی او پدے کښے بد فالی او سپیره والے نه گڼي نو هغه باندے دا نه سپیره کیږي۔ لکه په حدیث د انس ؓ کښے راغلی دی: [الطَّيْرَةُ عَلَى مَنْ تَطَيَّرَ] [ابن حبان: ۶۱۲۳]۔ د بدفالی ضرر په هغه چا دے چه څوک بدفالی نیسی۔ او کله الله تعالی د بنده بدفالی نیول او نحوست گڼل د مصیبت د نزول سبب وگرځوی لکه څنگه چه په الله تعالی باندے اعتماد او توکل کول او یواځے د هغه نه خوف اور جاء کول د شرونو د دفع کولو لوی سبب دے،

حافظ ابن قیمؒ وائی : ددے راز دا دے چہ پہ بد فالی نیولو کنبے د الله تعالیٰ سرہ شرک اود غیر الله نہ یرہ راخی او پہ هغه باندے ے اعتمادی او ے توکلی وی، نو داسے شخص د شرونو او مصیبتونو د غشو دپارہ هدف جو یرہی نو هغه کنبے پہ جلتی باندے اثر کوی اوزر ورته رارسی یرہی خکھ چہ دے د توحید او توکل محفوظ د هال نہ دے اغوستے، او هر هغه خوک چہ د الله تعالیٰ نہ علاوه دیو مخلوق شی نہ یرہ کوی نو الله تعالیٰ پرے هغه مسلط کوی، لکھ خنگه چہ خوک د الله تعالیٰ سرہ دبل چا سرہ مینہ کوی نو پہ هغه سرہ به پہ عذاب کی یرہی او خوک چہ د الله تعالیٰ سرہ دبل چا نہ هم امید ساتی نو هم د هغه د طرف نہ به ے مددہ کی یرہی او داسے خیزونه دی چہ ددے تجربہ ددے د دلائلو نہ کافی ده۔ او نفس ته ضرور تطیر او بد فالی راخی لیکن قوی ایمان والا مؤمن هغه د الله تعالیٰ پہ توکل سرہ دفع کوی۔ [مفتاح دار السعادة ۲/۲۵۷]۔ والله اعلم۔

امام طحاویؒ وائی : طیرہ نیول شرک دی نو چا چہ بد فالی و نیولہ هغه خان ته ضرر ورکرو خکھ چہ شرک ے وکرو۔

فائدہ : قاضی عیاضؒ د بعض علماؤ نہ نقل کری چہ پہ احادیثو کنبے درے قسمہ خیزونه ذکر دی۔ (أ) یو هغه چہ پہ هغه سرہ ضرر نہ واقع کی یرہی او نہ ے عامو خلکو ته تکلیف وی او نہ خاصو ته نو دے له شریعت هیخ اعتبار نہ دے ورکریے او دے له اعتبار ورکول ے منع کری او دے ته طیرہ (بد فالی) نیول وائی۔ (ب) دویم هغه دی چہ پہ هغه سرہ عمومی ضرر حاصلی یرہی نہ خصوصی، او کله نا کله وی او بار بار نہ وی او دے ته وباء وائی۔ نو پدے باندے ورتل تینک نہ دی او نہ ددے نہ وتل جائز دی۔ (ج) دریم : هغه چہ ضرر ے خصوصی وی، نہ عمومی لکھ کور، اس، بنخہ نو ددے نہ تیبنستہ کول جائز دی، [اکمال المعلم ۷/۱۴۸-۱۴۹، البحر المحيط الشحاج ۳۶/۴۰۰]۔

د خپلے نکاح دپارہ پیغلہ جینی غوره کری

3088 (9) - وَعَنْ جَابِرٍ رَضِيَ اللَّهُ عَنْهُ : قَالَ : كُنَّا مَعَ النَّبِيِّ ﷺ فِي غَزْوَةٍ فَلَمَّا قَفَلْنَا كُنَّا قَرِيبًا مِنَ الْمَدِينَةِ قُلْتُ : يَا رَسُولَ اللَّهِ إِنِّي حَدِيثُ عَهْدٍ بِعُرْسٍ قَالَ : " تَزَوَّجَتْ ؟ " قُلْتُ : نَعَمْ . قَالَ : " أَبْكَرُ أَمْ ثَيِّبٌ ؟ " قُلْتُ : بَلْ ثَيِّبٌ قَالَ : " فَهَلَّا بِكَرٍّ أَتْلَاعِبُهَا وَتُلَاعِبُكَ " . فَلَمَّا قَدِمْنَا لِنَدْخُلَ فَقَالَ : " اْمْهَلُوا حَتَّى نَدْخُلَ لَيْلًا أَوْ عِشَاءَ لِكَيْ تَمْتَشِطَ الشَّعِثَةُ وَتَسْتَحِدَّ الْمُغِيبَةُ

". مُتَّفَقٌ عَلَيْهِ

ترجمہ : او جابر رضی اللہ عنہ فرمائی : مونہ د نبی کریم صلی اللہ علیہ وسلم سرہ پہ یوہ غزا کنبے وونو ہرکلہ چہ مونہ راوایس کیدونو مونہ مدینے تہ نزدیے شو، ما عرض وکروایے د اللہ رسولہ ! زہ د وادہ سرہ نزدیے زمانے والا یم، (ما نزدیے وخت کنبے وادہ کربدے) نبی کریم صلی اللہ علیہ وسلم وفرمایل : تا وادہ کربے ؟ ما وویل : آؤ، وے فرمایل : آیا پیغلہ دے کربے او کہ گنڈہ ؟ ما وویل : بلکہ کنبہ دہ، وے فرمایل : تا پیغلہ ولے نہ کولہ چہ تا د ہغے سرہ لوے کولے او ہغے ستا سرہ لوے کولے، بیا ہرکلہ چہ مونہ مدینے تہ راغلو، دے دپارہ چہ (کورونو تہ) ننوٹو، نو وے فرمایل : صبر شی، تردے چہ مونہ د شبے یعنی ماسخوتن کنبے ننوزودے دپارہ چہ پراگندہ وینبتو والا زنانه وینستہ گمنز کربے او غائبہ ونکے زنانه وسپنہ استعمالو لو سرہ صفائی وکربے۔ (بخاری و مسلم)

تشریح : [غَزْوَةً] دا غزوہ ذات الرقاع وہ، چہ د اُحد د غزا نہ یو کال روستو واقع شوے وہ۔ بعض وائی : تبوک وہ، لیکن اول قول صحیح دے۔ (فتح الباری) [قَفَلْنَا]۔ قُفُول واپس کیدو تہ وائی۔ یعنی ہرکلہ چہ مونہ د غزا نہ راوایس کیدو، او مدینے تہ نزدیے شو نو ما جلتی کولہ، رسول اللہ صلی اللہ علیہ وسلم رانہ تپوس وکرو چہ دا خنگہ جلتی کوے، نو ما ورتہ وویل : ما اُوس اُوس تازہ وادہ کربے۔ وے فرمایل : آیا تا وادہ کربے ؟ ما وویل : آؤ، وے فرمایل : تا پیغلہ کربے او کہ گنڈہ ؟ ما وویل : کنبہ، نبی صلی اللہ علیہ وسلم وفرمایل : تا پیغلہ ولے نہ کولہ چہ تا د ہغے سرہ لوے کولے او ہغے تا سرہ۔

د شعبی پہ یو بل روایت کنبے دی : جابر رضی اللہ عنہ وائی : ہرکلہ چہ مونہ راوایس کیدو، ما پہ یو سست اُوبن باندے جلتی کولہ، نو ما پسے شاتنہ یو سور شخص راور سیدو او زما اُوبن تے پہ امسا باندے ووہلو نو زما اُوبن داسے تیز روان شو لکہ یو تیز اُوبن چہ خنگہ روانیہی، ما چہ وکتل نو ہغہ رسول اللہ صلی اللہ علیہ وسلم وو، نو ما تہ تے وویل : ولے جلتی گوے ؟ اے جابر !۔ نو جابر رضی اللہ عنہ ورتہ دغہ جوابونہ ورکړل۔

[اُبْکُر] دا خبر د مبتداء دے۔ [اُہی بکُر] آیا ہغہ باکرہ دہ۔ بکر د مذکر او مؤنث دواړو دپارہ استعمالیہی۔ ے وادہ شخص تہ وائی۔ یعنی پیغلہ اوزلمے۔ [ثِيب]۔ وادہ کربے تہ وائی۔ پدے کنبے ہم مذکر او مؤنث برابر دی۔ مگر زنانه دپارہ زیات استعمالیہی، ثیب کنبے معنی درجوع دہ، لکہ مَثَابَةٌ لِلنَّاسِ۔ حائے درجوع د خلکو۔ نو زنانه چہ وادہ شی نو

پہ ہفہ مخ باندے خپل اہل تہ نہ واپس کیہری پہ کوم باندے چہ تلی وی۔
 [تُلَاعِبُهَا]۔ د بخاری پہ بل روایت کنبے دی: [تُضَاجِکُهَا وَتُضَاجِکُ]۔ چہ تاد ہفے سرہ
 خندا کولے او ہفے تا سرہ کولے۔ دیہ نہ معلومیرہی چہ [تُلَاعِبُهَا] دلعب او ملاعبہ نہ
 دی، لوبو تہ وائی۔ او پہ بل روایت کنبے دی: [تُدَاعِبُهَا وَتُدَاعِبُکَ] چہ تاد ہفے سرہ مستی
 کولے او ہفے تا سرہ۔ او پہ بل روایت کنبے دی: [تَعَضُّهَا وَتَعَضُّکَ] چہ تا پہ ہفے چک
 لگولے او ہفے پہ تا لگولے۔ دارنگہ دا دلعب نہ ہم دی، لاپوتہ وائی، او پدے کنبے اشارہ
 دہ د ہفے رے او شونہ وورودلو تہ، لکہ د بنکلولو پہ وخت کنبے کیہری۔ او ددے نہ پہ خپل
 مینخ کنبے یے تکلفی او کمال آفت اورغب ت مراد دی، مطلب دا دیہ چہ پیغلے سرہ نکاح
 کولو کنبے خپل مینخ کنبے زندگی دزیات الفت او مینے سرہ تیرے کیہری او یے تکلفی
 او خواہش زیات وی، پہ خلاف د گندے نہ چہ د ہفے زہ غالباً د اول خاوند سرہ انبستے
 وی۔ دارنگہ کہ پہ اوسیدو او گپ شپ او ملاویدو کنبے دا دویم خاوند د اول خاند پہ شان
 ونہ مومی نو بیا د ہفے پہ طبیعت کنبے فرق راتلے شی، ددے نتیجہ داراوخی چہ ہفہ
 دومرہ زیاتہ یے تکلفہ او خوشحال طبع نہ وی لکہ خنگہ چہ پیغلہ وی۔

د بخاری او مسلم پہ یو بل روایت کنبے دی: زما پلار شہید شو او ہفہ نہہ لونہ
 پریخودے نو ما گندہ بنخہ وکرہ خکہ چہ ما دا بدہ وگنرلہ چہ زہ دوی لہ د دوی پہ شان
 پیغلہ راولم چہ د دوی پہ شان یے تجربے وی، لیکن داسے بنخہ مے راوستہ چہ د دوی
 خدمت وکری او د دوی سرونہ گمنز کری۔ نبی ﷺ ورتہ وفرمایل: تا یر بنہ کار کری،
 او بیائے ورتہ دعاء وکرہ چہ [بَارَكَ اللَّهُ لَكَ] اللہ تعالیٰ دیہ تا تہ برکت درکری۔

[أَمْهَلُوا]۔ دا د اَمْهَال نہ دی، یعنی صبر وکری۔ پہ آرام شی۔ [أَيَّ عِشَاءَ]۔ دا دراوی
 تفسیر دیہ چہ د "لیل" نہ مراد ماسخوتن دیہ۔ خکہ چہ دلئل اطلاق پہ اول او مینخ او
 آخر تہولو باندے کیہری نو دلته اول د شپہ مراد دہ، پدے وجہ راوی دا تفسیر وکرو۔ او بلہ
 دا چہ د شپے راتک منع دیہ او عشاء جائز دیہ۔ [تَمْتَشِطُ] مَشَط گمنز کولو تہ وائی۔
 [الشَّعِثَةُ] د فِعْلَةٌ وزن دیہ، پراگندہ او خر پر ونبستو والا۔ یعنی مُتَغَيِّرَةُ الْحَالِ وَالْهَيْئَةِ، گہود
 حالت والا۔ [وَتَسْتَحِدُّ] یعنی وسپنہ استعمال کری، دپارہ د ونبستو صفا کولو۔ [الْمُغِيْبَةُ]
 ہفہ زنانہ چہ غائبہ ونکے دہ خاوند لرہ۔ عرب دا د ہفہ زنانہ دپارہ استعمالوی چہ
 خاوند ترے غائب شوے وی۔

فوائد: (۱) ددے حدیث او ددے پہ شان نورو حدیثونو نہ دپیغلو سرہ د نکاح کولو استجناب معلومیری، پہ سنن ابن ماجہ کنبے راغلی دی (لکہ روستو راخی): [عَلَيْكُمْ بِالْأَبْكَارِ فَإِنَّهُنَّ أَعَذَّبُ أَفْوَاحًا وَأَنْتُمْ أَرْحَامًا وَفِي الْمَعْجَمِ الْكَبِيرِ لِلطَّبْرَانِيِّ مِنْ حَدِيثِ ابْنِ مَسْعُودٍ: وَزَادَ: وَأَرْضِي بِالْيَسِيرِ] تاسو دباکرو جینکو سرہ وادہ وکری خکہ چہ ددوی خولے مزیدارے وی، (یعنی خبرے وغیرہ) اوزیات خواہش والا وی، (یازیات اولاد راوړونکی وی) او په معمولی خیز باندے راضی کیږی۔

(۲) د جابر ؓ فضیلت ثابت شو چہ په خپلو خویندوئے شفقت وکړو او د هغوی د فائدے دپاره ئے خپل خواہش روستو کړو۔

(۳) دامیر د اجازت نه بغیر د قافلے یا مجلس نه رجوع او واپسی جائز نه ده۔

(۴) هرکله چہ دوه مصلحتونه راجمع شی نو کوم چہ اهم وی هغه به مخکینے کولے شی، دلته جابر ؓ د خویندو مصلحت مخکینے کړو په خپل مصلحت باندے نور رسول الله ﷺ د هغه د کار تحسین وکړو او هغه ته ئے د برکت دعا وکړه۔

(۵) دے نه معلومه شوه چہ خوک یو خیر کار وکړی هغه ته دعاء کول پکار دی، اگرکه دا خیر دعاء کونکی دپاره نه وی۔ او دے ته خیر خواهی وائی۔ **(۶)** امام او بادشاه له پکار دی چہ د خپلو ملگرو د کارونو او احوالو تفقد او پوښتنه وکړی او هغوی ته د فائده منو خبرور هنمائی وکړی اگرکه هغه خبرے د حياء هم وی۔

بنسخه به د خاوند خدمت کوی

(۷) دا حدیث دلیل دے چہ بنسخه باندے د خاوند او د هغه د کور خدمت لازم دے، د عرف مطابق، پدے وجه رسول الله ﷺ چلیر ؓ ته دا ونه وئیل چہ ستا په بنسخه باندے ستا د خویندو خدمت لازم نه دے۔ فاطمې ؓ به د علی ؓ دپاره میچنے کولے، اسماء بنت ابی بکر الصدیق رضی الله عنهما به د زبیر ؓ دپاره د ټول کور خدمت کولو، او د هغه اس دپاره به ئے گیاه هم تیاره وله، او اویه به ئے ورکولے، او بوقه به ئے گندله، او وږه به ئے اغږول او په خپل سر باندے به ئے خلور میله وړاندے زمکے نه د کهجورو اډوکی راوړل۔ او نبی ﷺ دا په لاره کنبے ولیدله او دے ته ئے دا ونه وئیل چہ په تا باندے دا خدمت نشته، یا دا ظلم دے، معلومه شوه چہ دا کارونه په زنانه واجب دی او دا تطوع او نفل نه دی، او دا قول د امام احمد دے، او امام مالک، ابوحنیفه، شافعی او اهل الظاهر

وائی چه په بنځه باندې د خاوند خدمت واجب نه دے، مگر د دوی دلیل ضعیف دے۔
والله اعلم۔

[زاد المعاد فی هدی غیر العباد : ۵/۱۸۶، فتح الباری : ۹/۱۲۳، البحر المحیط الشجاع : ۲۵/۸۰۸]

(۸) د جابر رضی الله عنه د بی بی نوم سهله بنت مسعود بن اوس بن مالک انصاریه اوسیه رضی الله عنها وو۔ (ذکره ابن سعد)

(۹) واده کړې چه د سفر نه واپس کيږي نو پکار ده چه د شپې کور ته رانشی، تردې چه کور والا په څه ذریعه خبر کړي، دې دپاره چه کور والا خپله صفائی وکړي، خپل سر څنږه او ډول سینگار وکړي، او دا د خاوند پدې باندې حق دے، وجه داده چه هسې نه چه دده نظر په هغه څه ولگي چه نه ئې خوښوي، لکه : دده بنځې ځان نه وي جوړ کړې او دې ئې په دې حالت کښې وويني نو نفرت به ئې ترې پيدا شي حالانکه دا هغه ته شوق لري او د هغه په لیدو کښې رغبت کوي۔ وجه داده چه کله د بنځې خاوند په کور کښې نه وي نو په عامه توگه خپل ځان نه سازوي، نو دا بده گنږي چه ددې خاوند دې دا په ناخوښه حالت کښې وويني۔

حافظ ابن حجر په فتح الباری کښې د دواړو حدیثونو تطبیق پدې طریقه کړې چه کومو حدیثونو کښې د شپې راتللو نه منع راغلي نو د هغه مطلب داده چه کور ته ئې اطلاع نه وي ورکړي او د شپې راتللو اجازت په هغه وخت دے چه کور والو ته ئې په څه طریقه اطلاع ورکړي وي۔ ددې نه معلومه شوه چه بنځه به خوشبوئی لگوي او خاوند ته به ځان بنائسته کوي۔

(۱۰) د نبی کریم صلی الله علیه و آله ددې تعلیم او تربیت نه د شریعت حسن او کمال معلوم شو چه د بنځې او خاوند تر مینځه ئې ددې وړو وړو خبرو هم لحاظ ساتلې، دې وجه نه په دنیا کښې هیڅ یو داسې خیر او ښیگره نشته چه د دین هغه مونږ ته ښودلې نه وي، اونه داسې شر شته چه د دین مونږ د هغه نه منع کړې نه یو۔ الله تعالی دې مونږ ټول مسلمانان په دنیا او آخرت کښې د دین د کمالاتو نه خبر کړي۔ آمین !

(۱۱) نفی د علم الغیب ترې معلومه شو چه نزدې نکاح شوی او نبی صلی الله علیه و آله ترې نه وو خبر۔ (۱۲) د رسول الله صلی الله علیه و آله دا طریقه نه وه چه د خپلو ملگرونه پدې وجه خفگان وکړي چه هغه ته ئې د ولیمې دعوت نه دے کړې، لکه دا مرض زموږ پدې زمانه کښې ډیر

زیات دے، قیمتی اوقات به خرابوی خو خامخا گيله کوی۔

(۱۳) د صحابه کرامو ﷺ په ودونو کښه تکلفات نه وو۔

(۱۴) د ښځې سره ملاعبه او گپ شپ او خوش طبعی د هغه په حقوقو کښه داخل ده، که د انسان مزاج نه وی هم د ښځې د خوشحاليو لپاره به خامخا د هغه سره گپ شپ لگوي۔ او په حدیث کښه دی: [كُلُّ مَا يَلْهُو بِهِ الرَّجُلُ الْمُسْلِمُ بِاطْلٍ إِلَّا رَمِيَهُ بِقَوْسِهِ وَتَأْدِيَةُ فَرَسِهِ وَمُلَاعَبَتُهُ مَعَ أَهْلِهِ فَإِنَّهُمْ مِنَ الْحَقِّ] [الترمذی: ۱۶۳۷، ابن ماجه: ۲۸۱۱، حسن صحیح] هر یمه لویه باطله (بیکاره/ په ثوابه) دی سوی د غشی وښتو نه، او اس لره ادب ورکولو نه (زغلولو نه) او د سړی لویه د خپل اهل سره ځکه چه دا د حق نه دی۔ یعنی پدې کښه اجر دے۔ او د ښځې سره په گپ شپ کښه حکمت دا دے چه هغه تنگه نشي ځکه چه هغه سره د گپ شپ پریخودو په وجه خفگان رسي۔

(۱۵) کله چه د ښځې خاوند غائب وی نو ښځه به ډول او سینگار نه کوی او کله ئه چه خاوند حاضر وی نو ډول پرې لازم دے۔ علماء کرامو وئیلی دی: ښځه په درې څیزونو وهل جائز دی، چه مونځ نه کوی، یا ډول نه کوی، یا کله چه د خاوند د خوا هشاتو نه انکار کوی۔ لکه دا خبره د احادیثو نه معلومه ده۔

(۱۶) مسئله الاستحباب: [تستجد] نه دا فائده معلومېږي چه د زنانه دپاره هم د زیر ناف وښتنه په چاره او بلید وغیره باندې صفا کول جائز بلکه بهتر دی۔ د مشکاة په حاشیه کښه ئه د مرقات نه نقل کړی چه زنانه دپاره چاره استعمالول مکروه دی، دا خبره ددې حدیث خلاف معلومېږي۔ بلکه امام نووی وئیلی دی چه د همدې حدیث نه دا معلومېږي چه د زیر ناف وښتنه په خړیلو سره د سړی او زنانه دواړو دپاره سنت عمل دے، او په نورو څیزونو سره زائل کول جائز درجه کښه دی، آه۔ لکه نوره (خاوری) یا ”ریموور“ / بال صفا سره۔ د چاره وغیره (وسپنې) په استعمال سره شهوت زیاتېږي او دا د زنانه دپاره هم ضروری ده، هان که دیوه زنانه شهوت زیات وی نو بیا ورله نور څیزونه استعمالول هم جائز دی، البته د ترخ د وښتو په باره کښه نتف (په گوتو وغیره اوبینکل) بهتر دی او د زیر ناف وښتنو خړیل افضل دی۔

الفصل الثانی

ہفہ درے کسان چہ اللہ تعالیٰ نے ضرور مدد کوی

3089 (10) - عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: "ثَلَاثَةٌ حَقُّ عَلَى اللَّهِ عَوْنُهُمْ: الْمُكَاتِبُ الَّذِي يُرِيدُ الْأَدَاءَ وَالنَّاكِحُ الَّذِي يُرِيدُ الْإِفْقَافَ وَالْمُجَاهِدُ فِي سَبِيلِ اللَّهِ". رَوَاهُ التِّرْمِذِيُّ وَالنَّسَائِيُّ وَابْنُ مَاجَه.

ترجمہ: ابو ہریرہ رضی اللہ عنہ نہ روایت دے چہ رسول اللہ ﷺ وفرمایا: درے کسان دی چہ پہ اللہ تعالیٰ باندے د هغوی سرہ مدد کول لازم دی، یو هفہ مکاتب چہ د (کتابت درقم) ادائیکسی ارادہ لری، او دویم هفہ نکاح کونکے شخص چہ د پاکدامنی ارادہ لری، او دریم د اللہ تعالیٰ پہ لارہ کنبے جهاد کونکے دے۔ (ترمذی، نسائی، ابن ماجہ)

تشریح: [حَقُّ عَلَى اللَّهِ] - دلتہ حق تفضلی مراد دے، یعنی اللہ تعالیٰ پہ طریقہ د احسان پہ خان لازم کرے، ورنہ د بندگانو پہ اللہ تعالیٰ باندے ہیخ لازم حق نشہ۔
[الْمُكَاتِبُ] - دا هفہ غلام تہ وائی چہ هفہ تہ خپل مالک ووائی چہ کہ تا ماتہ دومرہ دومرہ رقم راوړو نو تہ به آزادے، نو کوم رقم چہ د دواړو ترمینخ د آزادوالی دپارہ مقرر شی هفے تہ بدل کتابت وائی۔

[وَالنَّاكِحُ] - دا حدیث دلیل دے چہ څوک واده وکړی اللہ تعالیٰ نے مالداره کوی پدے شرط چہ د پاکدامنی په نیت ے وکړی، لکه آیت کنبے هم دا خبره ذکر ده: [وَلَيْسَتُغْفِرَ الَّذِينَ لَا يَجِدُونَ نِكَاحًا حَتَّى يُغْنِيَهُمُ اللَّهُ مِنْ فَضْلِهِ] - [النور: ۳۳] - دے حدیث کنبے مقصد دادے چہ په نکاح کنبے به ستا ارادہ دا وی چہ پاکدامنی حاصله شی، بد نظری نه بچ شی، او نیک اولاد پیدا شی، او بل مسلمان تہ فائده ورسپړی۔ او د مدد نه مراد دادے چہ اللہ تعالیٰ ترے راضی کپړی، او دارنگه مال ترے ادا کوی۔

[وَالْمُجَاهِدُ] د مجاهد سره هم د اللہ تعالیٰ مددوی او د هفہ شهید کیدل هم د هفہ سره مدد دے، اللہ تعالیٰ ے اوچتو مرتبو تہ ورسوی او گنا هونہ ورته معاف کړی۔

درجه الحديث: [اسنادہ حسن] الترمذی: ۱۶۵۵، نسائی: ۱۵/۶، ابن ماجه: ۲۵۱۸، احمد: ۹۶۲۹، بیهقی: ۴۳۲۳۴، وحسنه الترمذی وصححه ابن حبان: ۴۰۳۰، والحاکم: ۲/۲۱۷،

محمد بن عجلان حسن الحديث (ذهبی فی سیر الاعلام)

خور لور پہ جلتی سرہ نیک او خوش اخلاق سہری تہ ور کرئی

3090 (11) - وَعَنْهُ عَلَيْهِ السَّلَامُ قَالَ: قَالَ رَسُولُ اللَّهِ ﷺ: "إِذَا خَطَبَ إِلَيْكُمْ مَنْ تَرْضَوْنَ دِينَهُ وَخُلُقَهُ فَرَوْجُوهُ إِنْ لَا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ عَرِيضٌ". رَوَاهُ التِّرْمِذِيُّ **ترجمہ:** ابو ہریرہ رضی اللہ عنہ فرمائی: رسول اللہ ﷺ فرمایا: ہر کلمہ چہ پہ تاسو باندے د وادہ جرگہ وکری ہغہ خوگ چہ تاسو د ہغہ دینداری او اخلاق خو بنوی نو ہغہ تہ (خور لور) پہ نکاح ور کرئی، کہ دا کار مو ونکرو نو پہ زمکہ کنبے بہ لویہ فتنہ او پلن (غٹ) فساد موجود شی۔ (ترمذی)

تشریح: [خَطَبَ إِلَيْكُمْ] خطبہ طلب دنکاح او وادہ تہ وائی یعنی جرگہ دنکاح او پیغام دنکاح راولپری تاسو تہ۔ [دِينُهُ] دین نے خکہ ذکر کرو چہ دین د حقوقو د ادا کولو دارومدار دے۔ خوگ چہ دیندار وی ہغہ حقوق ادا کوی۔ [وَخُلُقُهُ] اخلاق خکہ ذکر کوی چہ اخلاق د بنائستہ معاش او ژوند تیرہ ولو ذریعہ دہ۔ [لَا تَفْعَلُوهُ] یعنی کہ تاسو ہغہ تہ خور لور پہ نکاح ور نکړہ۔ [فِتْنَةٌ] یعنی ستاسو ترمینخ بہ فتنہ راپیدا شی، زنا او بے حیائی بہ عامہ شی۔ [وَفَسَادٌ عَرِيضٌ] (پلن فساد) یعنی لوی فساد۔ ہغہ دا چہ خبرہ بہ جنگ جگرو تہ ورسپری۔ او جینکی تبستول او تبستیدل بہ مینخ تہ راشی چہ د ہغے شرم بہ تر دیرے مودے پاتے وی، خکہ نے د عریض (پلن) لفظ راوړو۔ دارنگہ معاشرہ بہ د عفت او صلاحیت نہ خالی شی، نسبونہ بہ پریکړے شی۔

پدے حدیث کنبے د زنانو سر پرستو او ولیانو تہ خطاب او هغوی تہ یو ضروری ہدایت دے چہ کہ یو دیندارہ او خوش اخلاق او نیک سیرت شخص ستاسو د خور وغیرہ دنکاح پیغام راولپری نو د ہغہ پیغام منظور کرئی او ہغہ تہ نے پہ نکاح ور کرئی، کہ داسے مو ونکړل بلکہ مالدارہ یا صاحب ثروت او حسب او نسب والا شخص تہ انتظار کوی، لکہ چہ د اکثر و دنیا دارو دا عادت دے، یا بعض خلک نزدی کور والا، او خپل کور والا شرطونہ لگوی نو ددے نتیجہ بہ داسی چہ اکثرے جینکی بہ یے خاوندہ ناستے وی، او اکثر ہلکان بہ بغیر د ینخو نہ ژوند تیرہ وی او ددے پہ وجہ بہ نہ صرف دا چہ بدکاری او ناکارہ چلن عام شی، او خپل مینخ کنبے بہ د زنا تعلقات عام شی بلکہ ددے زنانو سر پرست او ولی بہ پہ ډیر ناکارہ قسم عار او شرم کنبے اختہ کیږی، بیا چہ

خوځ ورته پیغور ورکوی نو د هغوی سره به په جگړو اخته کیږي او آخر دا چه ددې بدکاری او فحاشی او جگړو په وجه به یوه راگیرونکې فتنه او فساد پیدا کیږي۔

مسئله د کفایت : دې حدیث نه دا مسئله هم معلومه شوه چه د زوجینو (بنځه او خاوند) ترمینځ کفایت (مساوات/برابر والی/همزولتیا) به صرف د دین په صفت کښې وی (۱) او دا مذهب د امام مالک دې، هغه فرمائی چه هرکله دواړه دیندار وو نو دا دواړه د یو بل کفو (برابر) دی، یو بل سره نکاح کولې شی۔ او دا د ابن عمر، ابن مسعود رضی الله عنهما نه او په تابعینو کښې د محمد بن سیرین او عمر بن عبد العزیز نه نقل دے۔ او دا امام بخاری او امام نسائی غوره گنلې دے۔

(۲) او جمهور علماء وائی چه په څلورو څیزونو کښې به د کفایت (یعنی یو د بل کفو (شریک) کیندو) لحاظ کیدې شی۔ (۱) دین (۲) حریت (آزادی) (۳) نسب (۴) پیشه (کار و کسب) نو د یو مسلمانې بنځې نکاح د کافر سره نه کیږي، نه د یو نیکې بنځې د یو فاسق سره کیږي، نه د آزادې بنځې نکاح د یو غلام سره کیږي، او معلوم نسب والا بنځې نکاح د نا معلومه نسب والا سره نه کیږي، (لکه مثلاً قریشی د غیر قریشی سره نه کیږي، دارنگه عربی د عجمی سره) او د یو سوداگر او تاجر یا د غوره پیشې والا شخص د لور نکاح د یو حرام یا مکروه پیشې والا سره نه کیږي۔ البته دا خبره ضرور کیوی چه که د یوې بنځې ولی یا خپله بنځې یو غیر کفو سره نکاح کولو باندې راضی شوه نو نکاح به صحیح وی۔ (مرقاة، تحفة الاحوذی)۔

احناف دلته یوه خبره کوی چه د هغه نه دا مسئله د کفایت پیدا کیږي، او هغه دا چه هغوی وائی چه د بنځې نکاح په غیر د اجازت د ولی نه جائز ده، نو هرکله چه یوه زنانه د ولی د اجازت نه بغیر نکاح وکړه نو آیا ولی دپاره پدې نکاح باندې اعتراض کول جائز دی او که نه؟ نو وائی چه که دې زنانه چرته د کف سره نکاح کړې وه نو ولی دپاره اعتراض جائز نه دې او که د غیر کف سره ئې نکاح کړې وه نو ولی د اعتراض حقدار دې او ددې حکمت دا بیانوی چه په غیر کف کښې د بنځې په اولیاؤ باندې شرم راځي، خلک به ورته پیغور ورکوی چه ستاسو خور یا لور شرابی یا پوډری یا جولا یا نائی یا غلام په نکاح کړیده۔ لیکن دا مذهب ضعیف دے۔

دلائل د اول قول : ۱- وجه داده چه رسول الله ﷺ فرمایلی دی : [لَا فَضْلَ لِعَرَبِيٍّ عَلَى

أُعْجِمِي وَلَا لِعَجْمِي عَلَى عَرَبِي وَلَا لِأَحْمَرَ عَلَى أَسْوَدَ وَلَا لِأَسْوَدَ عَلَى أَحْمَرَ إِلَّا بِالتَّقْوَىٰ [مسند احمد: ۲۳۵۳۶، اسنادہ صحیح] د عربی پہ عجمی او د عجمی پہ عربی او د سور پہ تور او د تور پہ سور باندے هیخ فضیلت نشته مگر په تقویٰ سره فضیلت دے۔ دا حدیث په خپل جامعیت سره دا خبره ثابتوی چه کفایت صرف په تقویٰ او دین کبڼے معتبر دے نه په نورو خیزونو کبڼے۔ دارنگه رسول الله ﷺ بنو بیاضه و ته وئیلی وو: اے بنو بیاضه! تاسو ابو هند ته خپله خور لور په نکاح ورکړئ او دے حجام وو۔ (ابوداؤد، حاکم باسناد جید)

دے حدیث نه ثابته شوه چه په نکاح کبڼے د هلك او جینی د نسب او ((پیشه)) برابروالے معتبر نه دے۔ حجام د خپلو نورو غیر حجامینو رسته دارو سره برابر دے او د هغوی د خور لور سره نکاح کولے شی۔ دغه شان هغه ټولے پیشے هم دا حکم لری چه خلک ئے سپکے او حقیرے گنړی، لکه رنگسازي، قصابی، جولاتب، موچی توب، لارے گودرے جارو کونکے او ددے پشان نورے پیشے او دندے۔ وجه داده چه نبی ﷺ خلکو ته حکم وکړو چه ابو هند سره رسته کوئ حالانکه یو خو هغه آزاد کړے غلام وو، او بل په دے وخت کبڼے دا حجام هم وو۔ او د حجامی پیشه د عربو په ماحول کبڼے سپکه دنده گنړلے شوه۔ زمونږ پښتانه هم نائیتوب سپک کسب گنړی۔

علامه خطابی فرمائی: (په دے حدیث کبڼے د امام مالک و غیره دپاره دلیل دے چه سیالی یواځے په دین کبڼے معتبره ده، نه په بل یو شی کبڼے) [معالم السنن: ۴/۳]

۲- دا حدیث الباب دلیل دے چه دلته ئے (تَرْضَوْنَ دِينَهُ وَخَلْقَهُ) د نبی سیال گرځولے نه نور خیزونه۔ ۳- حدیث کبڼے دی: [إِنَّ اللَّهَ لَا يَنْظُرُ إِلَى صُورِكُمْ وَلَا إِلَى أَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ] [مسلم: ۶۷۰۸] (الله تعالی ستاسو شکلونو او مالونو ته نه گوری بلکه ستاسو زړونو او اعمالو ته گوری) نو برتری او فضیلت په اعمالو او اخلاص سره دے، نه په شکل او مال او نسب سره۔

۴- الله تعالی فرمائی: [إِنَّ أَكْرَمَكُمْ عِنْدَ اللَّهِ أَتْقَاكُمْ] [الحجرات: ۱۳] په تاسو کبڼے د الله تعالی په نیز زیات عزت من هغه څوک دے چه زیات متقی وی۔

۵- دلیل: او دارقطنی د حنظله بن ابی سفیان نه او هغه د خپلے مور نه نقل کړی چه ما د عبد الرحمن بن عوف قرشی څخه خور د بلال حبشی څخه په نکاح کبڼے ومونده۔

نو دلتہ عبد الرحمن ؑ قرشی دے اوبلال ؑ آزاد کردہ غلام وو، اونسب ئے ہم جدا وو۔ معلومہ شوہ چہ کفأت صرف پہ دین کنبے معتبر دے۔ ۶- او نبی ﷺ فاطمہ بنت قیس ؑ چہ قرشیہ وہ اُسامہ بن زید ؑ تہ پہ نکاح ورکرہ حال دا چہ ہغہ د آزاد کردہ غلام خوی وو۔ ہغے تہ ئے داسے وفرمایل: [اُنْكِحِي اُسَامَةَ بْنَ زَيْدٍ]: د اُسامہ بن زید ؑ سرہ نکاح وکرہ۔ نو کہ پہ نکاح کنبے کفأت (مساوات) پہ نسب کنبے شرط وے نو نبی ﷺ بہ فاطمہ تہ دا مشورہ نہ ورکولے۔ نو گویا کنبے پدے باندے د صحابہ کرامو ؑ پہ زمانہ کنبے اجماع وہ چہ کفأت صرف پہ دین کنبے معتبر دے۔

او کوم روایت د ابن عمر ؑ کنبے چہ پہ نور و خیزونو کنبے کفأت ذکر شوے نو ہغہ ضعیف دے لکہ ہغہ روایت داسے دے: عَنْ ابْنِ عُمَرَ ؑ قَالَ: قَالَ رَسُولُ اللَّهِ ﷺ: اَلْعَرَبُ بَعْضُهَا اَكْفَاءُ بَعْضٍ، وَالْمَوَالِيُّ بَعْضُهُمْ اَكْفَاءُ بَعْضٍ، اِلَّا حَائِكًا اَوْ حَجَّامًا. رَوَاهُ الْبَيْهَقِيُّ فِي الْكُبْرَى: [۱۴۱۴۳]، ابن عمر ؑ نہ روایت دے چہ رسول اللہ ﷺ وفرمایل: عرب یو د بل دپارہ سیال دی او آزاد کری غلامان یو د بل سیال دی، سوئی د جولا او نائی نہ۔

حافظ پہ بلوغ المرام کنبے فرمائی: وَفِي اِسْنَادِهِ رَاوٍ لَمْ يُسَمَّ، وَاسْتَنْكَرَهُ اَبُو حَاتِمٍ۔ وَلَهُ شَاهِدٌ عِنْدَ الْبَزَّارِ (۲۶۷۷): عَنْ مُعَاذِ بْنِ جَبَلٍ بِسَنَدٍ مُنْقَطِعٍ۔ او ددے پہ سند کنبے یو راوی داسے دے چہ د ہغہ نوم نہ دے اخستل شوے (یعنی مجهول دے) او ابو حاتم دیتہ منکر ویلی۔ او پہ بزار کنبے د معاذ بن جبل ؑ نہ پہ منقطع سند سرہ ددے یو شاہد ہم روایت شوے۔ او بیہقی وئیلی دی چہ دا حدیث د شجاع او ابن جریج ترمینخ منقطع دے۔

سوال: نبی ﷺ علی بن ابی طالب ؑ تہ فرمائیلی وو: [ثَلَاثٌ لَا تُؤَخَّرُهُنَّ وَالْاَيْمُ اِذَا وَجَدَتْ لَهَا كُفُوًا] [المستدرک للحاکم: ۲۶۸۶ وقال غریب صحیح] یے وادہ لہ چہ دے کلہ همزولے وموندونو پہ نکاح ئے ورکرہ۔

جواب: ۱- اول خوداروایت ضعیف دے، پہ سند کنبے ئے سعید بن عبد اللہ الجہنی مجهول دے، (الذہبی فی المہذب والالبانی) او کہ ثابت شی لکہ ابن کثیر ورتہ پہ ارشاد الفقیہ (۲۱۹/۱) کنبے او عراقی پہ تخریج الاحیاء (۲/۲۱) کنبے (اسنادہ حسن) وئیلے دے، او حاکم ورتہ غریب صحیح وئیلے دے۔

۲- نو بیا جواب دادے چہ یو کفأت د حدیث دے اوبل کفأت د فقہاؤ دے نو کوم کف چہ پہ حدیث کنبے ذکر کیڑی نو د ہغے نہ ہغہ کف مراد دے چہ پہ اسلام کنبے

کُف وی، او هغه دینداری او حسن الخلق دی، او کوم کفایت چه فقهاء ذکر کوی چه په هغه کنبه مخکنی شرطونه وی، نو هغه په احادیثو کنبه ذکر نه دی، او د دواړو ترمینځ فرق دی۔ او بعض علماء پدې کنبه خطاء کیږی چه د فقهاؤ یاد عرف یوه اصطلاح باندې حدیث تطبیق کوی۔ حال دا چه حدیث کنبه جدا مقصد وی او دغه اصطلاح جدا وی۔

تنبیه: علماؤ ویلی دی چه کفایت د نسخو دپاره په سرو کنبه معتبر دی۔ د سرو دپاره په نسخو کنبه معتبر نه دی، ددې دلیل دادې چه د الله نبی (ﷺ) د خپل ځان پشان بل خوک مثل او برابر نه لری، حالانکه هغوی د عربو قبائلو د نسخو سره نکاح کړې، او د یهودی حی بن اخطب لور صفیه (رضی الله عنها) په نکاح اخستې۔ وجه داده چه نسخه د خاوند په شریف کیدو باندې فخر کوی او د هغه په ردیل کیدو شرمیږی، ځکه نسخه د خاوند تابع وی، او خاوند متبوع نو خاوند ته د نسخې له طرفه څه شرم نه ورځی۔ بله دا چه: بچې د پلار په شرافت سره شریف گرځی نه د مور په شرافت سره، نو ځکه په مور کنبه کفایت معتبر نشو۔ [بدائع الصنائع: ۳۲۰/۲، المغنی: ۲۹۷/۹] والبحر المحيط الشاح (۷۹۴/۲۵، و [۲۱۶/۲۶]

درجه الحديث: [حسن] الترمذی: ۱۰۸۴، ابن ماجه: ۱۹۶۷، وصححه الحاكم: ۱۶۴/۲، عبد الحمید بن سلیمان غیر ثقة (ابوداود) ولكن له شاهد كما في الارواء: ۱۸۶۸، والصحيحة [۱۰۲۲:

محبت کونکې نسخې سره نکاح وکړی

3091 (12) - وَعَنْ مَعْقِلِ بْنِ يَسَارٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "تَزَوَّجُوا الْوُدُودَ الْوُلُودَ فَإِنِّي مُكَاتِّرٌ بِكُمْ الْأُمَمَ". رَوَاهُ أَبُو دَاوُدَ وَالتَّبَسَّاتِي

ترجمه: او معقل بن یسار رضی الله عنه نه روایت دی چه رسول الله ﷺ وفرمایلی: تاسو د ډیرې مینه ناکې او ډیر بچی راوړونکې نسخې سره نکاح کوی ځکه زه ستاسو د ډیروالی په وجه په (نورو) امتونو باندې فخر کونکې یم۔ (ابوداود، نسائی)

تشریح: مناسبت: مخکینې حدیث کنبه د سړی دوه صفتونه بیان شو دلته د نسخې دوه صفتونه راوړی۔ ددې حدیث ابتداء داسې ده: معقل بن یسار رضی الله عنه فرمائی: یو سړی

نبی ﷺ ته راغی او عرض ئے وکړو: ما یوه داسې ښځه حاصله کړې چې ذاتی شرافت او ښائست والا ده خو شنډه ده نو آیا زه ورسره واده وکړم؟ نبی ﷺ وفرمایل: نه. بیا ورته راغی او بیائې منع کړو. په دریم ځل چې ورته راغی، نو نبی ﷺ ورته پورتنۍ حدیث [تَزَوُّجُوا..... الخ] وفرمایه: «د دې حدیث مقصد داده چې څوک د نیک اولاد دپاره واده کوی نو هغه به شنډه ښځه نه کوی. او دا مطلب نه دې چې ځکه شنډې ښځې سره مطلقاً نکاح منع ده، ځکه کله د توالد او تناسل نه سوې د نورو مقاصدو دپاره هم نکاح کیږي. او په دې صورت کې نکاح کول نه صرف جائز بلکه یو خوښ عمل دی.

[الْوَدُودُ] دواؤ په زور سره، دود نه د مبالغې صیغه ده، اسم فاعل دی، ډیره مینه ناکه ښځه چې خپل خاوند سره ډیره مینه کوی، یا وزن فاعول په معنی د مفعول سره دې، یعنی هغه ښځه چې د خپلو عمده صفتونو او خویونو او عادتونو او ښائسته اخلاقو په وجه خاوند ته محبوه وي. [الْوَدُودُ] د وَالِدَةٍ نه د مبالغې صیغه ده، یعنی ډیر بچی راوړونکې ښځه. په کونډه ښځه کېنې خو دا معلومیدې شي ځکه چې هغه بچی راوړي وي، لیکن په پیغلې جینۍ کېنې به دا څنگه معلومېږي چې دا ډیر بچی راوړونکې ده؟ نو دا د هغې د خپلوانو او نزدې رشتې دارو ښځو نه معلومیدې شي ځکه غالبه داده چې کوم طبیعت په خپلوانو کېنې وي هغه به دې جینۍ ته هم سرایت کوي. او دا دواړه صفتونه ئې په دې وجه جمع کړل چې دا په ښځه کېنې ډیر کمالی صفتونه دي، ځکه په کومه جینۍ کېنې چې مینه نه وي هغه سره څوک واده نه کوي، دا شان کومه ښځه چې بچی نه راوړي نو د واده مقصد نه حاصلېږي چې هغه اسلامی امت زیاتول دي.

[إِنِّي مُكَاثِّرٌ بِكُمْ] زه به ستاسو د ډیروالی په ذریعه په نورو انبیاء کرامو علیهم السلام فخر کوم، چې زما اتباع او پیرویان څومره زیات دي. ځکه نبی کریم ﷺ داعی دی، او داعی چې چاته دعوت ورکړي او هغه ئې قبول کړي نو هغه چې کوم اعمال کوي، د هغه د عمل برابر اجر او ثواب دغه داعی ته هم ملاوېږي. نو په دې امت کېنې چې څوک نیک عمل کوي، د هغه اجر او ثواب نبی کریم ﷺ ته رسیږي، نو ځکه نبی کریم ﷺ ددې امت ددې ډیروالی په وجه په نورو انبیاء (علیهم السلام) باندې فخر کوي. حدیث کېنې دی: [مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا إِلَى يَوْمِ الْقِيَامَةِ] [مسلم: ۱۰۱۷] (څوک چې په اسلام کېنې یوه ښائسته طریقه جاری کړي، نو هغه ته به ددې او

قیامتہ پورے پہ دیے باندے د عمل کونکو ثواب ملاویہی۔)۔ فخر پہ دنیا باندے جائز نہ دیے، نبی ﷺ فرمائی: [أَنَا سَيِّدُ أَدَمَ وَلَا فَخْرَ] (زہد آدم ﷺ) د اولادو سرداریم او پدے کنبے ہیخ فخر نشتہ) او پہ آخرت کنبے جائز دیے۔ ہرچہ د فخر نہ مراد تکبر کول دی نو ہغہ جائز نہ دیے، او پدے حدیث کنبے فخر د عزت یوہ ذریعہ دہ چہ اللہ تعالیٰ بہ نبی ﷺ تہ داسے عزت ورکوی چہ د ہغہ امت بہ زیات ہیکارہ کوی او پدے کنبے پہ اصل کنبے د اللہ تعالیٰ پہ بندگی باندے فخر دیے چہ ددہ امت د اللہ تعالیٰ زیاتہ بندگی کریدہ خکہ چہ نفری زیاتہ وی نو عبادت ہم زیات وی۔ فتدبر۔

[مُكَائِرٌ] أَيْ مُفَاخِرٌ بِكُتْرَتِكُمْ (ستاسو پہ کثرت باندے فخر کونکے یم)۔

فوائد: (۱) حدیث کنبے وادہ کولو طرفتہ ترغیب دیے خکہ چہ پہ دیے کنبے دیرے ہیکرے دی۔ پہ دیے کنبے دتوالد او تناسل پہ ذریعہ اسلامی امت زیاتول دی او د قیامت پہ ورخ د نبی کریم ﷺ فخر ثابتول دی۔ دارنگ ددے پہ وجہ ہچی او نمسی پیدا کیہی چہ دا د انسان د سترگو یخوالے گرخی۔ اللہ تعالیٰ فرمائی: ﴿وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا وَجَعَلَ لَكُمْ مِنْ أَنْفُسِكُمْ بَيْنًا وَحَفْذَةً وَرَزَقَكُمْ مِنَ الطَّيِّبَاتِ﴾ [النحل: ۷۲] (او اللہ تعالیٰ ستاسو دپارہ ستاسو د جنس نہ بیبیانے پیدا کری او تاسو لہ ئے ستاسو د بیبیانو نہ خامن او نمسی درکری او تاسو لہ ئے پاکیزہ رزقونہ درکری)۔

(۲) دا حدیث دلیل دیے چہ داسے ہنخے سرہ نکاح کول مستحب دی چہ ہغہ مینہ ناکہ او دیر ہچی راوہ ونکے وی، خکہ خاوند سرہ د ہنخے محبت کول دا دلیل دیے چہ ددے مزاج او طبیعت صحیح دیے، او دا پہ خپل خاوند سرہ نورو سرو تہ د توجہ کولو نہ یے نیازہ دہ، او دا ددے سبب دیے چہ دا بہ د خپل خاوند خیال ساتی او ہغہ تہ بہ خان دولی کوی۔ او پہ دیے کار سرہ بہ دا د خپل خاوند توجہ خانتہ راووی او ہغہ بہ پردو ہنخو سرہ د تعلق لرلو نہ ساتی، او پہ دیے کنبے نورے دیرے ہیکرے او فائدے دی۔ دیے وجے نہ ہنخے لہ پکار دی چہ ہر وخت د «ناوے» پشان خاوند تہ خان جوہوی او خاوند پہ خپل حسن باندے آباد ساتی۔ لنہہ دا چہ: د ہنخے او خاوند یو د بل سرہ مینہ محبت کولو پہ وجہ خاندان جوہیری او دینی او دنیوی مصلحتونہ پورہ کیہی۔ [انظر: حجة الله البالغة:

[۱۲۳/۲]

(۴) او حدیث نہ معلومہ شوہ چہ د وادہ پہ لویو مقاصدو کنبے یو مقصد تکثیر

النسل دے۔ نو دا دلیل دے چہ کوم قامونہ تحدید النسل ((منصوبہ بندی)) تہ دعوت ورکوی نو دا د اسلامی تعلیماتو خلاف عمل دے، بلکہ دا د اسلام او مسلمانانو پہ خلاف مکر او فریب جوړول دی، د هغوی نسلونه کمول او د هغوی وجود کمزوری کول دی، دے دپاره چہ بیا په دوی باندے دشمن په آسانی سره غالبه شی او د دوی په ملکونو او د هغه په املاکو، ثروتونو او ذخائرو باندے قبضه واچوی۔

بله دا چہ: د نسل بندی دا نظریه د جاهلیت د اعمالو نه یو عمل دے او په الله تعالی باندے درزق په باره کنبے بدگمانی کول دی، کله چہ ستا یو بچے پیدا کیږی نو یوه دروازه د رزق کولواوه شی او کله چہ دوه شی نو دوه دروازے او چہ درې شی نو درې دروازے د رزق کولایږی، او دا تجربه ده او د قرآن او حدیث نه معلومه ده چہ د واده نه مخکنبے انسان دومره مالداره نه وی، د واده نه پس زیات مالداره کیږی۔ لکه چہ دا خبره مخکنبے هم ذکر شوه۔ خو ددے نه مراد هغه ((منصوبه بندی)) ده چہ همیشه دپاره انسان خپل بچی بند کړی چہ په دے سره نسل کمیږی او دا د شارع د مقصود خلاف عمل دے۔ پاتے شو د یو محدود وخت دپاره په اولاد کنبے ((وقفه)) کول، دے دپاره چہ مور د دوو کالو یا زیات وخت دپاره حمل ته تیاره شی، نو دا جائز دی، خصوصاً کله چہ بنځه زرزر بچی راوړی چہ په دے سره د مور او د ماشوم صحت خرابیږی او کمزوری ماشومان پیدا کیږی۔ او کله چہ څه وقفه وکړی شی نو بیا ماشومان مضبوط وی۔ خصوصاً په دے وخت کنبے زنانه زرزر اولاد راوړی، نو ددے دپاره منصوبه جوړول ناروا نه دی۔

ددے وجه دا ده چہ دا بچے مظنون انسان دے او دا زنانه یقینی انسان دے او د مظنون (گمانی) انسان په وجه به یقینی نه بریادیږی۔ ددے وقفے د جواز دلیل دا دے چہ صحابه کرامو ۷ به د خپلو بیبیانو سره عزل کولو (په عین موقعه کنبے به ئے خپل مخصوص اندام راویستلو) لکه ددے زیاتی وضاحت به په [بَابُ عِشْرَةِ النِّسَاءِ] کنبے راشی، ان شاء الله تعالی۔ لیکن د ډیر والی سره د هغوی تربیت هم انتهای ضروری دی، ځکه چہ رسول الله ﷺ په پوډریانو او فاسقانو باندے فخر نکوی۔

مرجة الحديث: [صحيح لطرقه] ابو داود: ۲۰۵۰، نسائي: ۶۵/۶، بیهقی (۸۱/۷) و صححه

ابن حبان (۴۰۲۸) من حديث انس بلفظ: مكاتر بكم الانبياء عليهم السلام، آداب الزفاف ص

(۱۳۲) والارواء (۱۷۸۴)۔

د پیغلے سرہ نکاح کول ولے بہتر دی؟

3092 (13) - وَعَنْ عَبْدِ الرَّحْمَنِ بْنِ سَالِمٍ بْنِ عُتْبَةَ بْنِ عُوَيْمٍ بْنِ سَاعِدَةَ الْأَنْصَارِيِّ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ: "عَلَيْكُمْ بِالْأَبْكَارِ فَإِنَّهُنَّ أَغْذَبُ أَفْوَاهًا وَأَنْتَقُ أَرْحَامًا وَأَرْضَى بِالْيَسِيرِ". رَوَاهُ ابْنُ مَاجَةَ مُرْسَلًا.

ترجمہ: عبد الرحمن بن سالم بن عتبہ بن عویم بن ساعدہ انصاری د خپل پلار او د خپل نیکه نه روایت کوی فرمائی چه رسول الله ﷺ وفرمایل: تاسو له پکار دی چه د پیغلو سرہ نکاح وکړئ ځکه چه دا خوږو خولو او صفار جمونو والا وی او په معمولی شی باندی راضی کیږی۔ (ابن ماجه په طریقہ دارسال نقل کړی)

تشریح: [عَلَيْكُمْ] دا عَلَيْكُمْ دلزوم او وجوب دپاره نه دی بلکه دترغیب دپاره دی۔ [الْأَبْكَار] جمع د بگړ ده، مخکښی ذکر شو چه دا د مذکر او مؤنث دواړو دپاره استعمالیږی۔

[أَغْذَبُ أَفْوَاهًا]۔ یعنی خوږو خبرو والا وی۔ ددی نه مراد یا خو خوږی خبری دی، یا په ظاهر باندی بناء دی، او مراد تری خوږوالی د لارو دی، او ځینی وائی چه دا کنایه ده ددی نه چه باکره د خاوند سره ښائسته خبری کوی، اوی حیائی او بد زبانی د خاوند سره ډیره نه کوی، ځکه چه حیاء ئی باقی وی۔

[وَأَنْتَقُ أَرْحَامًا]۔ [أَيُّ أَصْغَى أَرْحَامًا مِنْ مَنَى الرَّجَالِ]۔ یعنی دسړو د منی نه زیات صفا رجمونو والا وی۔ یا زیات اولاد والا وی، کومه زنانه چه ډیر اولاد راوړی هغه ته عربی کښی ناتق وائی، نتق معنی ده ویشتل، ځکه چه هغه هم ډیر اولاد راوړی۔ او ددی وجه دا ده چه دی اولاد نه وی راوړی نو ددی د رحم استعداد زیات وی۔ دارنگه نتق حرکت ته وائی، او ددی په رحم کښی هم حرکت زیات وی۔ یعنی د پیغلے رحم کښی گرمائش وی نو زیات بچی راوړی او د گندهی رجم کښی یخوالی وی نو د بچو استعداد ئی کمزوری وی۔ (مرشد ذوی الحجا، فتح المنعم)

[وَأَرْضَى بِالْيَسِيرِ]۔ یعنی په لږ څه راضی کیږی، د مال او د جماع نه او خرچے او خوراک څښاک نه۔ ځکه چه دی مخکښی کوم خاوند نه وی لیدلے چه هغه ته د کمی زیاتی

احساس وشی او د خپل خاوند نه زیات مال او اسباب وغوړی۔

ددې حدیث نه دا فائده حاصلیږي چې خپلې بی بی سره لوی او گپ شپ لگول بهتر عمل دې او دې ته ترغیب ورکړې شویدې۔ پدې سره زنانه او سړی ته انتهای سکون ملاوېږي۔

فائده: د حافظ ابو نعیم د شجاع بن الولید نه دیو بنی اسرائیلی واقعه نقل کړې چې هغه قسم وکړو چې زه به واده نکوم تردې چې د سلو کسانو نه مشوره واخلم نو د نهه نوی کسانو نه ئې مشورې واخستې، نو هغوی په هغه باندې خبره کړه وډه کړه، (چایوه مشوره ورکړه او چا بله، چې دده زړه ته په یو هم اطمینان ونشو) نو د وویل چې یو تن پاتې دې چې دا به اول هغه سړې وی چې ددې کندې نه رابنکاره کیږي نو د هغه په خبره به خامخا عمل کوم، دې پدې حالت وو چې یو تن رابنکاره شو چې په یو اس باندې سور وو، خلکو هغه ته ددې سړې قصه وکړه نو هغه ورته دا مشوره ورکړه چې زنانه درې قسمه دی، یوه ستاده او دیوې ضرر په تا باندې دې، او دریمه نه ستاده او نه ئې په تا ضرر شته۔ پیغله ستاده (ستا په فائده کښې ده) او بچو والا به په تا باندې ضرر وی، او هر چه گنده ده نو هغه نه ستاده او نه ئې په تا ضرر شته۔ [السراج الحئیر شرح الجامع الصغیر ۳/۳۲۳]۔

مُرْسَلًا: دې ته مرسل وئیلو کښې نظر دې، ځکه چې عبد الرحمن بن سالم د خپل پلار (سالم) نه نقل کوي او هغه د خپل پلار نه چې عتبه بن عویم بن ساعده ؓ دې او عتبه او عویم دواړه صحابه کرام دی، او سند متصل دې۔ او د مشکاة مصنف دا خیال کړې چې عتبه تابعی دې۔

درجة الحديث: [إسناد حسن] ابن ماجه: ۱۸۶۱، بیهقی: ۸۱/۷، وهو غیر مرسل بل هو موصول فی ابن ماجه، وللحديث شواهد يرتقى بها الى رتبة الحسن كما في الصحيحة: ۶۲۳، وهذا الحديث انفرد به ابن ماجه لكن رواه الحاكم عن محمد بن طلحة بالاسناد والمتن السابقين وقال هذا حديث صحيح على شرط الشيخين ولم يخرجاه بهذه السياقة [مرشد ذوی الحجا والحاجة: ۶۰/۱۱] وقال الاثيوبي: [إسناد حسن]۔

د نکاح سرہ محبت پیدا کیہی

الفصل الثالث

3093 (14) - عن ابن عباس رضی اللہ عنہ قَالَ : قَالَ رَسُولُ اللَّهِ ﷺ : " لَمْ تَرَ لِمُتَحَائِبَيْنِ مِثْلَ

النِّكَاحِ " . رَوَاهُ ابْنُ مَاجَهَ

ترجمہ : او ابن عباس رضی اللہ عنہ فرمائی : رسول اللہ ﷺ فرمایا : تا د محبت کونکو دپارہ د نکاح پہ شان (شے) نہ دے لیدلے۔ (چہ ددوی خپل مینخ کنبے محبت نور ہم زیات کری)۔ (ابن ماجہ)

تشریح : [الْمُتَحَائِبَيْنِ] دا یا صیغہ د تشبیہ دہ، یعنی ددوہ کسانو چہ د نکاح پہ وجہ خومرہ محبت پیدا کیہی دا پہ بل شی سرہ نہ پیدا کیہی، خکہ چہ بنخہ او خاوند دیو بل سرہ ہیخ قرابت اورشتہ داری نہ وی لیکن د نکاح پہ وجہ اللہ تعالیٰ د هغوی ترمینخ خومرہ الفت او محبت او ترس او شفقت پیدا کری۔ او دا د اللہ تعالیٰ یو احسان دے چہ پہ خپل کتاب کنبے ئے ذکر کرے۔ ﴿وَجَعَلَ بَيْنَكُمْ مَوَدَّةً وَرَحْمَةً﴾ [الروم: ۲۱]۔ او چونکہ محبت د مسلمان سرہ کول لازم دی، او د نکاح پہ وجہ دا پیدا کیہی نو نکاح ہم ضروری شوہ۔ (۱) نو مطلب دا دے چہ دیو سہی او دیوے بنخے دیو بل سرہ د اللہ تعالیٰ دپارہ شرعی محبت وی، (شرعی محبت دا دے چہ یو خائے کنبے یو تن د دین کار کوی، د زنانه ورسرہ د اللہ تعالیٰ دپارہ مینہ وی، یا یوہ زنانه د دین کار کوی او خوش اخلاقہ وی د سہی ورسرہ د اللہ تعالیٰ دپارہ مینہ وی) نو دا دوارہ دے دیو بل سرہ نکاح وکری، دا محبت بہ ئے باقی پاتے شی او محبت بہ ئے نور ہم زیات شی۔ (۲) یا ددے نہ مراد دا دے چہ ددوہ کسان دی دیو بل سرہ ئے محبت دے نو ددے محبت د زیاتوالی او د محبت باقی پاتے کیدو دپارہ بنہ علاج دا دے چہ دوی دے خپل مینخ کنبے د خور لور رشتہ وکری، دہ تہ دے ورکری یا دے ددہ خوی تہ ورکری۔

یا [الْمُتَحَائِبَيْنِ] د جمعے صیغہ دہ، یعنی د خلکو چہ خپل مینخ کنبے محبت پیدا کیہی نو ددے بنکلیہ نسخہ دا دہ چہ دوی خپل مینخ کنبے د نکاح رشتہ وکری، خاصکر کله چہ ددوہ قومونو خپل مینخ کنبے بغض او کینہ وی نو د نکاح کولو پہ ذریعہ دا ختمیہی، او یا پکنبے دیرہ کمی پیدا کیہی۔ او کله چہ محبت کم وی نو ددے

پہ وجہ زیاتیری، لکہ دا خبرہ د تجربے نہ ثابتہ ده او پدے وجہ رسول اللہ ﷺ ہم د عربو د هرے غتے قبیلے نہ یوہ یوہ بی بی کرے وہ چہ د عربو دشمنی کمہ شی۔ یا مطلب دا دے چہ خوک د چا سرہ د محبت د زیاتولو ارادہ لری نو هغوی سرہ دے نکاح وکری یا دے هغوی ته خور لور په نکاح وکری۔ نو محبت به ئے زیات شی۔ پدے کنبے د تشنیه لفظ غوره دے۔

درجۃ الحديث: [صحیح بمجموع طرقه] ابن ماجه: ۱۸۴۷، وانظر الصحیحة (۶۲۴)

د آزادو بنخو سرہ د نکاح کولو فضیلت

3094 (15) - وَعَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: "مَنْ أَرَادَ أَنْ يُلْقَى اللَّهَ طَاهِرًا مُطَهَّرًا فَلْيَتَزَوَّجِ الْحَرَائِرَ". رَوَاهُ ابْنُ مَاجَه

ترجمہ: او انس رضی اللہ عنہ فرمائی: رسول اللہ ﷺ فرمایا: خوک چہ غواری چہ د الله تعالى سرہ په داسے حال کنبے ملاؤ شی چہ (هغه د زنا نه) صفا او صفا کرے شوی وی، نو هغه له پکار دی چہ د آزادو بنخو سرہ نکاح وکری۔ (ابن ماجه)
تشریح: [يُلْقَى اللَّهَ] دلقاء الله یو مطلب دے د الله تعالى سرہ په قیامت کنبے ملاویدل او د هغه مخه ته ودریدل۔ او دویمه معنی ئے د مرگ ده لیکن دلته نه ده مراد۔

[طَاهِرًا مُطَهَّرًا] طاهر لازم دے او مطهر متعدی دے، یعنی د بل چا په ذریعہ پاک شوی۔ [فَلْيَتَزَوَّجِ الْحَرَائِرَ] ددے وجہ دا ده چہ په عامه توگه آزادی بنخے د وینخو په نسبت زیاتے پاکیزه وی، نو ضروری خبره ده چہ ددوی د مخالطت او صحبت په ذریعہ به دا پاکي د دوی خاوندانو ته سرایت کوی۔ دارنگه آزادی بنخے چہ خپل اولاد ته کوم ادب او تربیت او تهذیب او سلیقه ښائی هغه د وینخو په وس کنبے نشته، ځکه چہ د هغوی خپله حیثیت کم وی نو هغوی به خپل اولاد ته څه ادب او تربیت ورکری او څه اخلاق او پاکیزگی به ورته وښائی۔ دارنگه عربو کنبے مشهوره وه چہ د آزادی بنخے بچی بهادران وی۔ لکه یو شاعر وائی:

لَا يَكْشِفُ الْغَمَاءَ إِلَّا ابْنُ حُرَّةٍ ❀ يَرَى غَمَرَاتِ الْمَوْتِ ثُمَّ يَخْوضُهَا

بیا دا مطلب نه دے چہ د وینخو سره نکاح حرامه ده، د هغه اجازت خو قرآن کریم

ورکریدیے۔ لیکن دومرہ دہ چہ افضلہ نہ دہ، قرآن کریم ہم دزیات شہوت پہ صورت کنبے دوینخو نکاح جائز کرے۔ [ذَلِكَ لِمَنْ عَشِيَ الْعَنَتَ مِنْكُمْ] [النساء: ۲۵]۔

بعض وائی: غورہ مطلب دادے چہ نفس دوینخو پہ نکاح باندے قناعت نہ کوی، خوک چہ دوینخے سرہ نکاح وکری نو داسے وی لکہ چہ دہغہ بنخہ نہ وی، نو آزادو تہ نظر کوی او پہ ہغے کنبے طمع لری۔

درجۃ الحدیث: [ضعیف] ابن ماجہ: ۱۸۶۲، وفیہ کثیر بن سلیم و سلام بن سوار ضعیفان، الضعیفۃ (۶۱۱/۳، رقم: ۱۴۱۷)۔ ومعناه ثابت من الآية (الخبیثات للخبیثون) (الزانی لا ینکح الا زانیة) (ومن لم یستطع منکم طولا ان ینکح المحصنات المؤمنات فمن ما ملکت ایمانکم)

د نیکیے بنخے خصوصیت او ننبہ

3095 (16) - وَعَنْ أَبِي أَمَامَةَ رضی اللہ عنہ عَنِ النَّبِيِّ صلی اللہ علیہ وسلم أَنَّهُ يَقُولُ: "مَا اسْتَفَادَ الْمُؤْمِنُ بَعْدَ تَقْوَى اللَّهِ خَيْرًا لَهُ مِنْ زَوْجَةٍ صَالِحَةٍ إِنْ أَمَرَهَا أَطَاعَتْهُ وَإِنْ نَظَرَ إِلَيْهَا سَرَتْهُ وَإِنْ أَقْسَمَ عَلَيْهَا أَبْرَتْهُ وَإِنْ غَابَ عَنْهَا نَصَحَتْهُ فِي نَفْسِهَا وَمَالِهَا". رَوَى ابْنُ مَاجَةَ الْأَحَادِيثَ الثَّلَاثَةَ.

ترجمہ: او ابو امامہ رضی اللہ عنہ نہ روایت دے چہ بیشکہ نبی کریم صلی اللہ علیہ وسلم بہ فرمایا: مؤمن بندہ د اللہ تعالیٰ د تقویٰ نہ روستو دتولو نہ دیر بہتر شے خان دپارہ نہ دے حاصل کرے د نیکیے بنخے نہ، کہ خاوند ہغے تہ امر وکری تابعداری ئے کوی، او کہ ہغے تہ وگوری ہغہ ئے خوشحالہ کوی، او کہ پہ ہغے باندے قسم و خوری نو قسم ورلہ سر تہ رسوی او کہ د ہغے نہ غائب شی نو پہ خپل نفس او د ہغہ پہ مال کنبے د ہغہ خیر خواہی کوی۔ (ابن ماجہ درے وارہ احادیث نقل کریدی)۔

تشریح: پدے حدیث کنبے د مؤمن دپارہ دوہ فائدہ من خیزونہ ذکر دی، یو تقویٰ او بل نیکیے بنخہ۔ [مَا اسْتَفَادَ] نہ دہ حاصلہ کرے۔

[تَقْوَى اللَّهِ] د اللہ تعالیٰ پہ احکامو عمل کول، او د ہغہ د حرامو نہ خان ساتلو تہ تقویٰ وائی۔ یعنی نیک بندہ د تقویٰ نہ روستو د دنیا د خیرونو نہ چہ کوم بہتر شے خوبنوی ہغہ نیک عملہ بی بی دہ۔ تقویٰ سرہ خود دنیا او د آخرت فائدے حاصلیری او نیکیے بنخہ د دنیا فائدہ دہ او د آخرت دپارہ ہم ذریعہ دہ۔

[خَيْرًا لَهُ] ددے موصوف پت دے، [أَيُّ شَيْئًا خَيْرًا لَهُ]۔ یعنی یو شے چہ دہ لہ زیات غورہ

وی۔ او دا د اِسْتَفَادَ مفعول دی۔ [اَطَاعَتْهُ] د هغه حکم منی، په هغه خبرو کښه چه د گناه او معصیت باعث نه وی، یعنی د شریعت خلاف نه وی۔ یعنی که دده نه نفس غواړی او که خدمت۔

[سَرَّتُهُ] یعنی هغه لره خوشحاله کوی۔ ښځه له پکار دی چه خاوند سره همیشه په آزاد تندی سره ملاوړی، او داسه حالات مخه ته رانه ولی چه د هغه په وجه خاوند ته خفگان ورسپړی۔ یعنی خوش اخلاقه وی۔

[عَلَيْهَا] یعنی د ښځه په ضرر باندې۔ او د هغه د خواهش په خلاف۔ [اَبْرَتْهُ] یعنی د هغه قسم سرته رسوی، او هغه په خپل قسم کښه نیکی ته رسوی۔

مطلب دا چه که خاوند په یوه خبره قسم وکړی چه اے ښځه! ته به دا کار خامخا کوی نو ښځه هغه پوره کوی، یعنی هغه په خپل خواهش او مرضی باندې د خپل خاوند خواهش او مرضی مخکښه کوی، یا خاوند د یو کار په نه کولو قسم وکړی چه هغه د زنانه د خواهش مطابق وی نو هغه به د خپل خواهش پرواه نه کوی او د خپل خاوند د قسم او مرضی مطابق به هغه کار پریدی۔

او دا قسم پوره کول یواځه د زنانه دپاره حق نه دی بلکه د هر مؤمن په بل مؤمن باندې دا حق دی (ابرار المقسم) چه د هغه قسم به سرته رسوی۔

درجۃ الحديث: [صحیح] ابن ماجه: ۱۸۵۷، اسناد صحیح بشواهد و هذا اسناد ضعیف ابن ابی عاتکه ضعفه فی روايته عن علی بن یزید الالهانی وایضا الالهانی ضعیف۔ والمحموظ: خیر النساء التي تسره اذا نظر.....مرشد ذوی الحجا والحاجة: ۵۰/۱۱ والضعیفة: ۴۳۵/۹ رقم: ۴۴۲۱

نکاح نیم دین دی

3096 (17) - وَعَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: " إِذَا تَزَوَّجَ الْعَبْدُ فَقَدْ اسْتَكْمَلَ نِصْفَ الدِّينِ فَلْيَتَّقِ اللَّهَ فِي النِّصْفِ الْبَاقِي ".

ترجمه: او انس رَضِيَ اللَّهُ عَنْهُ فرمائی: رسول الله ﷺ وفرمایل: هرکله چه بنده نکاح وکړه نو ده خپل نیمائی دین پوره کړو نو په باقی نیمائی کښه دی د الله تعالی نه یره وکړی۔ (بییهقی)

تشریح : ددے وجہ دا دہ چہ دانسان پہ جسم کنبے دوه داسے خیزونہ دی چہ پہ عامہ توگہ پہ دین کنبے دفساد او نقصان سبب جو پیری، یو شرمگاہ او بلہ خیتہ۔ نو د حدیث مطلب دا دے چہ ہرکله انسان د نکاح پہ وجہ د شرمگاہ دفتنے او فساد نہ بیج شی نو اوس صرف د خیتے او د خولے دفساد او فتنے نہ جدا کیدو کوشش پکار دے، او پدے کنبے د الله تعالیٰ نہ یرہ ضروری دہ، یعنی حلال کارو کسب او حلال رزق پہ ذریعہ بہ خپلہ او د خپل اہل و عیال خیتہ دکوی دے دپارہ چہ دین ئے پورہ شی۔ دارنگہ یو تن نکاح تہ ضرورت وی او نکاح ونکری نو پہ حرامو کنبے واقع کیږی او فکر ئے خرابیږی۔

درجۃ الحدیث : [حسن لطرقة] شعب الایمان : ۵۴۸۶، راجع الصحیحة : ۶۲۵.

کومه نکاح برکتناک دہ

3097 (18) - وَعَنْ عَائِشَةَ قَالَتْ: قَالَ النَّبِيُّ ﷺ: "إِنَّ أَعْظَمَ النِّكَاحِ بَرَكَةً أَيْسَرُهُ مَوْنَةً". رَوَاهُمَا الْبَيْهَقِيُّ فِي شُعَبِ الْإِيمَانِ.

ترجمہ : او عائشہ رضی اللہ عنہا فرمائی: نبی کریم ﷺ فرمایا: یقیناً لوی برکت والا نکاح ہغہ دہ چہ د مشقت پہ اعتبار سرہ آسانہ وی۔ (یعنی مشقتونہ ئے آسان وی)۔ (دادواہ روایتونہ بیہقی پہ شعب الایمان کنبے روایت کړیدی)

تشریح : [برکة] داتمییز دے، یعنی لویہ نکاح پہ اعتبار دبرکت سرہ۔

[مَوْنَةً]۔ محنت او مشقت تہ وائی۔ یعنی ہغہ نکاح ډیر برکت والا وی چہ پہ ہغے کنبے تکلفات او مشقتونہ نہ وی، یعنی د بنخے مہر کم وی، د خاوند د حال مطابق وی او بنخہ د زیات مال او سامانونو مطالبے سرہ سرے پریشانہ نہ کړی، او ډیر شرطونہ پکنبے نہ لگوي بلکہ د خاوند د طرف نہ چہ خہ ملاو شی نو ہغہ پہ خوشحالی او رضا سرہ قبول کړی او پہ ہغے باندے قناعت وکړی۔ او کہ ہغہ وادہ زر کوی نو پہ ہغہ پابندی نہ لگوي۔ کہ د جینی پلار یا ورور پہ نکاح کنبے ډیر شرطونہ لگوي او مطالبے کوی نو کله چہ بنخہ وادہ شی او لږ وړان کار ترے وشي نو بیا ورته د خاوند کور والا پیغور ورکوي چہ تہ ئے پہ مونږ راخرخہ کړے ئے، نو ددے نہ ډیر فسادونہ او شرونہ پیدا شی۔ اوس پدے وخت کنبے شرطونہ زیات وی نو پدے وجہ ډیرے ے برکتیانے موجودے دی۔

درجۃ الحدیث : [حسن لغيره] شعب الایمان : ۶۵۶۶، والسنن الکبری ۲۳۵/۷، الضعیفة :

١١١٧، ارواء (١٩٢٨) فيه ابن سخبيرة واسمه عيسى بن ميمون الواسطي - قال البخاري : منكر الحديث وباقي رجاله ثقات - ورواه أحمد : ٢٤٥٧٣ ، وقال في فتح الغفار (٣/١٤٥٧) : إسناده ضعيف وله شاهد بلفظ : خَيْرُ النِّكَاحِ أَيْسَرُهُ . عن عقبة بن عامر : أخرجه أبو داود وصححه ابن حبان والحاكم والذهبي ، فإسناده صحيح ، صحيح الجامع الصغير : (٣٣٠٠) ولله الحمد وبالله التوفيق .

تم المجلد العاشر من "الحق الصريح شرح مشكاة المصابيح" بإذن الرحمن الرحيم
ويليه المجلد الحادي عشر وأوله باب النظر الى المخطوبة.

بتاريخ ١٤٤١هـ جمادى الاولى ٣٠/ ليلة الخميس ، الموافق : ٢٠٢٠/٢/٢٠م.

فہرست مضامین الحق الصریح جلد (۱۰)

صفحہ	مضمون
۳	* ۵ باب المنہی عنہا من البیوع
۴	* مزاہنہ بیع منع دہ
۷	* د مخاہرے او مزارعے فرق - او د مخاہرے اقسام
۱۰	* د جائزے مزارعے صورتونہ
۱۵	* د ثنیا او معاومے بیع نہ منع
۱۸	* د بیع عرایا حکم او تعریفونہ
۲۲	* آیا عربہ صرف پہ کھجورو کنبے راخی ؟
۲۵	* د کچہ میوے خرخولو منع
۲۹	* میوہ دارے ونے د پیرو کلونو دپارہ مخکنبے نہ خرخولو منع
۳۰	* وضع الجوائح (آفتونہ معاف کول)
۳۵	* د منقولی شیانو د قبض کولو نہ مخکنبے خرخول منع دی
۳۹	* بازار تہ رارسیدونہ مخکنبے د قافلو نہ پہ لارہ کنبے د خیزونو اخستو منع
۴۲	* د نجش معانی او صورتونہ
۴۶	* بانڈہ چہ دپارہ بہ بنارے سرے خرخول نہ کوی
۴۸	* د بیع مصرات مسئلہ تفصیلاً
۵۵	* د تلقی الرکبان د منع حکمتونہ او آیا د سودا صحیح دہ ؟
۵۸	* د چا پہ سودا باندے سودا کولو منع او حکمت
۶۰	* د دوه لباسونو او دوه سوداگانو نہ منع - اشتمال الصماء تفسیرونہ
۶۳	* د بیع الحصاة او بیع الغرر نہ منع او صورتونہ
۶۷	* د حیوان پہ خیتہ کنبے د بچی خرخولو نہ منع او جبلہ الجبلہ تفسیرونہ

۶۹	د عسب الفحل (یعنی نر په ماده باندې خیرولو اجرت اخستل منع دی).....
۷۱	د اوبو خرڅولو نه منع - اوزياتی اوبه خرڅول منع.....
۷۳	عیبژن مال پورته کیځودل ضروری دی - او صورتونه.....
۷۷	میوه او فصل د پخلی نه مخکښه خرڅول منع دی.....
۷۸	قرض په قرض خرڅول منع دی.....
۸۰	بیع العریان (یعنی د بیعانه او سانی مسئله).....
۸۳	د مضطر (مجبوره انسان) د بیع نه منع.....
۸۵	کوم شی چه تا سره نه وی هغه خرڅول ناروا دی - او تفصیل.....
۸۹	بیعتان فی بیعه (په یوه بیعه کېښه دوه بیعې کولو مسئله) او تفصیل.....
۱۰۱	بیعه د قرض سره مه یوځای کوی.....
۱۰۲	په یوه بیعه کېښه د دوه شرطونو تفصیل.....
۱۰۵	د قیمت په ادا کولو کېښه د سکې تبدیلی جائز ده.....
۱۰۹	د نیلام په طریقه بیعه جائز ده.....
۱۱۱	عیبژن شی خرڅونکی دپاره وعید.....
۱۱۲	۶- باب البیع المشروط د شرطونه اقسام.....
۱۱۴	د میوه دارې ونه خرڅولو مسئله.....
۱۱۷	مشروطه بیعه صحیح ده.....
۱۲۳	د ولاء حق به د آزادونکی وی.....
۱۲۷	خوک چه د نقصان ذمه وار دی هم هغه د نفع هم حقدار دی.....
۱۳۰	د بائع او د مشتری د جگړې په صورت کېښه به د چاقول معتبر وی؟.....
۱۳۲	د اقاله قبلولو فضیلت.....
۱۳۹	۷- باب السلم والرهن - د سلم تعریف او شرطونه.....
۱۴۷	قرض اخستل او د هغه په بدله کېښه گانړه ایځودل جائز دی.....
۱۵۰	د رهن نه فائده اخستل جائز دی.....

۱۵۵	مرہون شے در اہن د ملکیت نہ نہ اوخی
۱۶۰	پہ بیع سلم کنبے سواد قبض کولو نہ مخکنبے خرخولو منع
۱۶۳	۸- باب الاحتکار حرامہ او جائزہ ذخیرہ اندوزی کنبے فرق
۱۶۸	حاکم بہ د خپل طرف نہ ریتونہ نہ مقرروی- او تفصیل د مسئلے
۱۷۶	۹- باب الافلاس والافطار - دیوالہ کیدو او مفلس تعریف
۱۸۴	د قرض پہ وصولی کنبے د معافی کولو اجر
۱۹۱	قرض ورکونکے هر وخت د واپسی مطالبہ کولے شی
۱۹۶	د قرضداری او قرض ورکونکی جگرپے ختمولو واقعہ
۱۹۹	مسئلہ: د مری د طرف نہ قرض ادا کولو ذمہ واری اخستو کنبے اختلاف
۲۰۵	د قرض اخستونکی الله تعالیٰ مدد کوی او تفصیل
۲۰۵	الله تعالیٰ بندہ ته حقوق العباد نہ معاف کوی
۲۰۷	د قرضداری د جنازے نہ د نبی علیہ السلام خان ساتل
۲۰۹	د دیوالیہ شخص حکم
۲۱۷	آیا قرضداری ته به انتظار کولے شی؟
۲۲۸	د نبی علیہ السلام پرتوگ اغستل
۲۲۹	د قرض پہ واپسی کنبے غیر مشروط زیادت ورکول بهتری
۲۳۱	د قرض مهلت ورکونکی ته د هرپے ورخے د صدقے ثواب ملاویری
۲۳۴	۱۰- باب الشركة والوكالة - د شرکت معنی او اقسام
۲۴۱	پہ عقود کنبے شرکت جائز دیے
۲۴۴	پہ معاملاتو کنبے وکیل جوړول جائز دی
۲۴۶	د شرکت فضیلت
۲۵۰	د ظفر بالحق مسئلہ
۲۵۹	۱۱- باب الفصب والعاریة - د غصب معنی او عاریہ معنی
۲۶۲	دیو خاړوی نه بغیر د مالک نه پی لوشل جائز نہ دی

۲۶۴	✽ چالہ چہ کاسہ ماتہ کرے نو بلہ کاسہ ورکول لازم دی.....
۲۶۷	✽ د حاجیانو د سامان پتونکی عبرتناکہ سزا.....
۲۷۰	✽ دیو خاروی عاریۃ غوبستل جائز دی.....
۲۷۲	✽ بنجر (شارہ) زمکہ آبادونکے د هغه زمکے مالک دی.....
۲۷۵	✽ د چا مال بغیر د خوشحالی د زرۃ د هغه نه اخستل حلال نه دی.....
۲۷۹	✽ تانه غلا کرے شوے مال چہ د چا سره وونے د هغه نه ئے واخله.....
۲۸۰	✽ خوک چہ خه واخلی هغه به خامخا واپس کوی.....
۲۸۳	✽ اختلاف که عاریه د مستعیر سره هلاکه شوه آیا تاوان ئے شته؟.....
۲۸۶	✽ د چا باغ ته چہ دورخے خاروی نقصان ورسوی نو تاوان ئے نشته.....
۲۸۸	✽ د حیوان او د اور نقصان یرے تاوانه دی.....
۲۸۹	✽ د اضطرار په حالت کنبے د پردی خاروی پی خنیکلو اجازت.....
۲۹۱	✽ د پردی باغ میوے بغیر د مالک د اجازت نه د خورلو مسئله.....
۲۹۲	✽ عاریه (سوالے) شے د امانت حکم لری.....
۲۹۳	✽ سوالے شے واپس کول واجب دی.....
۲۹۴	✽ دونه نه پریوتے میوے پورته کولو مسئله.....
۲۹۵	✽ دزمکے د غصب کولو سزا.....
۲۹۷	✽ ۱۲- باب الشفعة - دشفعة معنی او شفعه په کومو خیزونو کنبے کیږی.....
۲۹۹	✽ دشفعة حق صرف په زمکه او کور پورے خاص دی.....
۳۰۳	✽ آیا گاوندی دپاره دشفعة حق شته؟..... (۳۰۴)
۳۰۷	✽ گاوندی به د گاوندی لری په خپل دیوال نه منع کوی.....
۳۱۱	✽ خومره لاره پریخودل پکار دی؟.....
۳۱۲	✽ د کور یا جائیداد پیسے صرف په کور او جائیداد لگولو کنبے برکت دی.....
۳۱۴	✽ آیا دشفعة تعلق د هر غیر منقول جائیداد سره دی؟.....
۳۱۵	✽ د حرم د بیرو په پریکولو سخت وعید.....

۳۱۷	آیا پہ کوهی او که جو رو و نو کنبے شفعه شته؟
۳۱۸	۱۳- باب المساقات والمزارعة - د مساقات تعریفونه
۳۱۹	د مزارعے صورتونه او پہ هغه کنبے اختلاف
۳۲۳	د مزارعے په باره کنبے د اباحت او نهی د احادیثو تطبیق
۳۲۴	د خیبر والو سره د مزارعه کول
۳۲۷	مساقات د صحابه کرامو په نیز جائز دے - او اختلاف د مسئلے
۳۲۸	په اجرت یا مخصوصه برخه باندے د مزارعے اجازت
۳۲۹	مزارعه په یو خاص ځائے باندے کول جائز نه دی
۳۳۴	په پردی زمکه باندے کرونده کولو تاوان
۳۳۸	۱۴- باب الاجارة - د اجارے معنی او د جواز دلیل
۳۴۰	حجامه کونکی ته اجرت ورکول جائز دی
۳۴۲	نبی کریم ﷺ په اجرت باندے ګلے بزمے څرولی دی
۳۴۳	درې کسانو سره الله تعالی د قیامت په ورځ جګړه کوی
۳۴۶	په دم باندے د اجرت اخستو جواز او پدے کنبے اختلاف
۳۵۲	د مزدور په مزدوری کنبے تاخیر مه کوه
۳۵۳	د سوالګر په تا ضرور حق شته
۳۵۶	د قرآن کریم په تعلیم باندے د اجرت اخستو مسئله
۳۵۹	۱۵- باب احیاء الموات والشرب - او د موات د زمکے مطلب او حکم
۳۶۰	شاره زمکه آبادونکے د هغه زمکے مالک جوړېږی
۳۶۶	د باغ د اوبه کولو په باره کنبے تنازع او د نبی علیه السلام فیصله
۳۷۰	اوبه په درې قسمه دی
۳۷۲	درې کسانو سره به الله تعالی خبرے نه کوی او مخ به ترے اړه وی
۳۷۳	شاره زمکے نه دیوال تاوولو سره په هغه ملکیت ثابتېږی
۳۷۴	د نبی علیه السلام صحابه کرامو ته د شارے زمکے جاگیر ورکولو عطیه

۳۷۸	چالہ چہ بادشاہ شاہہ زمکہ ورکری آیا ہغہ ئے مالک گرخی؟
۳۸۳	درے شیانو کنبے مسلمانان شریک دی او ددے مطلبونہ.....
۳۸۴	یو میاح شے چا مخکنبے حاصل کرو ہغہ بہ د ہغہ وی.....
۳۸۹	د نہر وغیرہ نہ د پتو او باغونو سیراب کولو ضابطہ او قانون.....
۳۹۰	د خپل جائیداد پہ ذریعہ بہ ہیچا تہ تکلیف نہ ورکوی.....
۳۹۴	۱۶- باب العطایا۔ او مسئلہ د وقف.....
۳۹۹	آیا د وقف خرخول جائز دی؟.....
۴۰۰	عمری جائز دہ- عمری د معمرلہ د وارثانو ملکیت جوړپری.....
۴۰۲	د عمری اورقبی نہ د نبی علیہ السلام منع او د هغه وضاحت
۴۰۵	د عمری پہ بارہ کنبے اختلافی صورت.....
۴۰۸	۱۷- باب- د خوشبودار گل تحفہ مہ واپس کوہ
۴۱۰	ہبہ کنبے رجوع کول بد مثال دی او پدے کنبے اختلاف
۴۱۲	دیو شی پہ ورکولو کنبے د اولاد تر مینځ فرق او امتیاز ناجائز دی
۴۱۹	پلار د خپل بچی نہ تحفہ بیرتہ اخستے شی.....
۴۲۲	د تحفہ پہ بدلہ کنبے تحفہ ورکول.....
۴۲۸	تحفہ ورکول کینہ او دشمنی ختموی.....
۴۲۹	د معمولی شی تحفہ ورکول او اخستل سپک مہ گنرہ.....
۴۳۱	د درے خیزونو واپس کول جائز نہ دی.....
۴۳۳	د نوے میوے پہ وخت څه طریقہ کول پکار دی؟.....
۴۳۴	۱۸- باب اللقطه - د لقطے معنی او حکم او د هغه اقسام.....
۴۳۵	یو تن لقطه ومومی نو څه به کوی؟.....
۴۴۲	لقطه بغیر د تشہیر نہ ځان سره ساتل خیانت دی.....
۴۴۳	د حاجی لقطه راپورته کول ناجائز دی.....
۴۴۵	د شاہی زمکے لقطه او د زمکے نہ راوتونکی مال حکم.....

۴۴۸	د باغ نه ميوه او کهجوره يا بل شے اخستونکي درې حالته دي
۴۵۱	لقطه د استعمال نه وروستو که مالک پيدا شي نو د هغه بدله ورکول لازم دي
۴۵۲	لقطه په بد نيت سره مړ پورته کوه.....
۴۵۳	آيا په لقطه باندې گواه نيول ضروري دي؟.....
۴۵۴	د لقطه هغه مقدار چه په هغه کښې تشهير او اعلان ته ضرورت نه وي
۴۵۶	۹- کتاب الفرائض والوصايا
۴۵۷	د ميراث متعلق حقوق او د وارثانو اقسام: ذوی الفروض، عصباء ذی الارحام
۴۶۲	د عصباء تفصيل.....
۴۶۷	د مړي ترکه د هغه د وارثانو حق دے.....
۴۷۱	د مذهب او دين اختلاف د ميراث نه محرومه کوي.....
۴۷۲	آزادونکي شخص د غلام وارث کيږي.....
۴۷۳	مسلمان د غير مسلم او کافر د مسلمان وارث نه کيږي.....
۴۷۵	د خپل مورث قاتل د ميراث نه محروم دے او اختلاف.....
۴۷۸	د جدې ميراث شپږمه برخه ده- د ماشوم ميراث.....
۴۸۱	ماماگان د خپل خورثي ذی رحم وارث کيږي.....
۴۸۶	زنانه د درې کسانو ميراث وړي.....
۴۸۷	د ولد زنا حکم.....
۴۸۹	د چا چه وارث نه وي د هغه ترکه به د کلي مشر او بودا وړي.....
۴۹۵	لور، نمسي او خور برخه.....
۴۹۸	د نيکه برخه..... د نيا برخه (۵۰۱)
۵۰۳	د پلار په موجودگي کښې نيا ته د شپږمې برخې ورکولو مسئله
۵۱۱	۱- باب الوصايا- د وصيت حکم معنی او حکمتونه
۵۲۲	د وصيت، پاره وصيت کول درست نه دي.....
۵۲۷	کافرانو ته د نيک اعمالو ثواب نه رسيږي.....
۵۳۰	کتاب النکاح.....

۵۳۱	د نکاح لغوی او اصطلاحی معانی.....
۵۳۳	د نکاح د مشروعیت حکمتونه او فوائد.....
۵۳۴	د نکاح اقسام - واجب، مستحب، مباح او حرام.....
۵۳۵	د نکاح د تړون طریقه او ارکان او شروط.....
۵۳۶	نکاح په کوم الفاظو سره ترله شی؟.....
۵۳۸	مسئله: نکاح افضل ده که نفلی عبادت ته ځان فارغول او نکاح پریخودل؟
۵۴۲	آیا نکاح دپاره قرض راخستل جائز دی؟.....
۵۴۶	مسئله: آیا په اسلام کې څه څه کول شته؟.....
۵۵۱	د ښځې د دیندارۍ معیار څه دی؟.....
۵۵۷	ښځه ولې لویه فتنه ده؟.....
۵۶۱	د ښځې اسرائیلو د فتنې بیان.....
۵۶۴	آیا په شیانو کې څه څه بد فالی او سپیره والې شته؟ اشکال او جواب
۵۷۲	ښځه به د خاوند خدمت کوي - دلائل.....
۵۷۴	مسئله د استحداد (د زیرې ناپ وینستو دپاره د وسپنې استعمالول)
۵۷۷	مسئله د کفایت: په نکاح کې د همزولتیا بیان.....
۵۸۴	د پیغلې سره نکاح ولې بهتره ده؟.....
۵۸۶	د نکاح سره د خلکو ترمنځ محبت پیدا کيږي.....
۵۸۷	د آزادو ښځو سره د نکاح کولو فضیلت.....
۵۸۸	د نیکې ښځې خصوصیت او نښه.....
۵۸۹	نکاح نیم دین دی.....
۵۹۰	کومه نکاح برکتناکه ده؟.....
۵۹۱	اختتام کتاب او فهرست.....

